



ਜ਼ਰਨੈਲ ਜ਼ੋਰਾਵਰ ਸਿੰਘ

ਬ੍ਰਿਗੇਡੀਅਰ ਗੁਰਬਚਨ ਸਿੰਘ ਬਲ

ਪਬਲਿਕੇਸ਼ਨ ਵਿਭਾਗ
ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ

©

ਵਿਉ 'ਡ-ਵਿਕਾਸ ਵਿਭਾਗ (ਪ.)
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

JARNAIL ZORAWAR SINGH (*Punjabi*)
by
BRIGADIER GURBACHAN SINGH BAL

1991

ਦੁਜੀ ਵਾਰ : 1100

ਮੁੱਲ : 50-00

ਸਰਬੰਗ ਭੀਰਬ ਸਿੰਘ ਐਮ. ਏ., ਐਲ-ਐਲ. ਐਮ., ਰਜਿਸਟ੍ਰਾਰ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ
ਜਲੀ ਪ੍ਰਕਾਸ਼ਿਤ ਅਤੇ ਯੋਜਨਾਪਿਤ ਪ੍ਰਿੰਟਰਜ਼, ਪਟਿਆਲਾ ਵਿਖੇ ਛਪੀ

ਵਿਸ਼ੈ-ਸੂਚੀ

ਦੇ ਸ਼ਬਦ : ਡਾਇਰੈਕਟਰ ਵੱਲੋਂ	+ 5	(v)
1. ਖਾਨਦਾਨੀ ਇਤਿਹਾਸ		1
2. ਜਰਨੈਲ ਜ਼ੋਰਾਵਰ ਸਿੰਘ ਦੀ ਹਥਿਆਰਬੰਦ ਫੌਜ		10
3. ਲਦਾਖ ਦਾ ਇਤਿਹਾਸ ਅਤੇ ਜ਼ੋਰਾਵਰ ਸਿੰਘ ਦੇ ਹਮਲੇ ਸਮੇਂ ਤਕ ਘਟਨਾਵਾਂ		29
4. ਲਦਾਖ ਦੇ ਰਾਜ ਦੀਆਂ ਹਥਿਆਰਬੰਦ ਫੌਜਾਂ		36
5. ਲਦਾਖ ਦੀ ਪਹਿਲੀ ਮੁਹਿੰਮ		53
6. ਲਦਾਖ ਦੀ ਦੂਸਰੀ ਮੁਹਿੰਮ	+ 5	81
7. ਲਦਾਖ ਦੀ ਤੀਸਰੀ ਮੁਹਿੰਮ		91
8. ਬਾਲਤਿਸਤਾਨ ਦੀ ਜਿੱਤ		96
9. ਜ਼ੋਰਾਵਰ ਸਿੰਘ ਦੀ ਤਿੱਬਤ ਦੀ ਪੰਜਵੀਂ ਮੁਹਿੰਮ		119
10. ਲਦਾਖ ਵਿਚ ਬਗ਼ਾਵਤ ਅਤੇ ਤਿੱਬਤੀਆਂ ਦਾ ਜੁਆਬੀ ਹਮਲਾ		147
11. ਜੰਸਕਾਰ ਅਤੇ ਬਾਲਤਿਸਤਾਨ ਦੀ ਦੁਬਾਰਾ ਜਿੱਤ		166
12. ਜਰਨੈਲ ਜ਼ੋਰਾਵਰ ਸਿੰਘ ਦੀਆਂ ਜਿੱਤਾਂ ਅਤੇ ਹਾਰ ਦੇ ਕਾਰਣ		173
ਅੰਤਿਕਾ		209

ਦੇ ਸਬਦ (ਪਹਿਲਾ ਸੰਸਕਰਣ)

ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, ਪੰਜਾਬੀ ਦੇ ਸਰਬਪੱਖੀ ਵਿਕਾਸ ਦੇ ਆਪਣੇ ਮੁਖ ਉਦੇਸ਼ ਦੀ ਪੂਰਤੀ ਲਈ ਨਿਰੰਤਰ ਉਪਰਾਲੇ ਕਰਦੀ ਆ ਰਹੀ ਹੈ। ਪੰਜਾਬ ਵਿਚ ਸੂਰਬੀਰਤਾ ਅਤੇ ਰਾਸ਼ਟਰੀ ਭਾਵਨਾ ਉਜਾਗਰ ਕਰਨ ਵਾਸਤੇ ਪੰਜਾਬੀ ਵਿਕਾਸ ਵੱਲੋਂ 1966 ਵਿਚ 'ਵੀਰ ਨਾਇਕ' ਅਤੇ 'ਵੀਰ ਪਰੰਪਰਾ' ਦੀਆਂ ਪੁਸਤਕ ਲਈਆਂ ਨੂੰ ਅੰਤਿਮ ਰੂਪ ਦਿੱਤਾ ਗਿਆ। ਪੰਜਾਬੀ ਦੀ ਵੀਰ ਨਾਇਕ ਲਈ ਅਧੀਨ ਕੁਲ 19 ਵੀਰ ਨਾਇਕਾਂ ਉੱਤੇ ਕੰਮ ਸ਼ੁਰੂ ਕੀਤਾ ਗਿਆ ਅਤੇ ਇਨ੍ਹਾਂ ਵਿਚੋਂ ਬਹੁਤ ਸਾਰੀਆਂ ਪੁਸਤਕਾਂ ਛਪ ਚੁੱਕੀਆਂ ਹਨ। ਇਹ ਹੱਥਲੀ ਪੁਸਤਕ ਇਸੇ ਲਈ ਦੀ ਇਕ ਮਹੱਤਵਪੂਰਨ ਕੜੀ ਹੈ।

ਇਸ ਪੁਸਤਕ ਦੇ ਲੇਖਕ ਬ੍ਰਿਗੇਡੀਅਰ ਗੁਰਬਚਨ ਸਿੰਘ ਬਲ ਦਾ ਕ੍ਰਿਆਸ਼ੀਲ ਨਿੱਜੀ ਤਜਰਬਾ ਥਾਂ ਥਾਂ ਤੇ ਝਲਕ ਮਾਰਦਾ ਹੈ। ਉਨ੍ਹਾਂ ਨੇ ਇਹ ਪੁਸਤਕ ਸਾਮੱਗਰੀ ਉਸ ਵਕਤ ਇਕੱਠੀ ਕਰਨੀ ਸ਼ੁਰੂ ਕੀਤੀ ਜਦੋਂ ਉਹ 'ਐਕਟਿਵ ਸਰਵਿਸ' ਵਿਚ ਸਨ। ਭਾਰਤ-ਚੀਨ ਸੰਘਰਸ਼ ਤੋਂ ਤੁਰਤ ਬਾਅਦ ਮੈਨੂੰ ਖੁਦ ਬ੍ਰਿਗੇਡੀਅਰ ਸਾਹਿਬ ਦਾ ਇਸੇ ਵਿਸ਼ੇ ਉੱਤੇ ਇਕ ਸਥਾਨਕ ਕਾਲਜ (ਮਹਿੰਦਰਾ ਕਾਲਜ, ਪਟਿਆਲਾ) ਵਿਖੇ ਲੈਕਚਰ ਸੁਣਨ ਦਾ ਸੁਭਾਗ ਪ੍ਰਾਪਤ ਹੋਇਆ ਸੀ, ਜਿਸ ਤੋਂ ਹਰ ਕੋਈ ਪ੍ਰਭਾਵਿਤ ਹੋਇਆ ਸੀ। ਉਨ੍ਹਾਂ ਨੇ ਇਹ ਸਪੱਸ਼ਟ ਕੀਤਾ ਸੀ ਕਿ ਉਨ੍ਹਾਂ ਦੇ ਨਿੱਜੀ ਤਜਰਬੇ ਨੇ ਹੀ 19ਵੀਂ ਸਦੀ ਦੇ ਯੁੱਧਾਂ ਦੀ ਯਾਦ ਤਾਜ਼ਾ ਕਰਵਾਈ ਸੀ ਅਤੇ ਉਹ ਹੈਰਾਨ ਸਨ ਕਿ ਭਾਰਤ ਦੇ ਜੰਮੂ ਕਸ਼ਮੀਰ ਦੇ ਖਿੱਤੇ (ਜੋ ਉਸ ਵੇਲੇ ਦੇ ਪੰਜਾਬ ਦਾ ਹਿੱਸਾ ਸੀ) ਵਿਚ ਜਰਨੈਲ ਜ਼ੋਰਾਵਰ ਸਿੰਘ ਵਰਗੇ ਸੂਰਬੀਰ ਨੇ 'ਦੁਸ਼ਮਨ ਤੇ ਕੁਦਰਤ' ਦੋਹਾਂ ਦਾ ਮੁਕਾਬਲਾ ਜ਼ਿੰਦਾ-ਦਿਲੀ ਨਾਲ ਕੀਤਾ ਸੀ।

ਜਰਨੈਲ ਜ਼ੋਰਾਵਰ ਸਿੰਘ ਇਕ ਅਣ-ਪਛਾਤਾ ਵੀਰ ਨਾਇਕ ਰਿਹਾ ਹੈ ਅਤੇ ਇਸ ਬਾਰੇ ਉਨ੍ਹਾਂ ਨੂੰ ਪਹਿਲੀ ਜਾਣਕਾਰੀ ਕਪਤਾਨ ਪ੍ਰੇਮ ਸਿੰਘ ਤੋਂ ਪ੍ਰਾਪਤ ਹੋਈ ਸੀ। ਬ੍ਰਿਗੇਡੀਅਰ ਗੁਰਬਚਨ ਸਿੰਘ ਬਲ ਨੇ ਇਹ ਪੁਸਤਕ ਲਿਖ ਕੇ ਇਕ ਵੱਡਮੁੱਲੀ ਸੇਵਾ ਕੀਤੀ ਹੈ। ਇਸੇ ਲਈ ਲੇਖਕ ਨੂੰ ਕਈ ਵਾਰਿਆਂ ਬੜੀ ਮਿਹਨਤ ਕਰਨੀ ਪਈ ਅਤੇ ਕਈ ਦਿੱਕਤਾਂ ਦਾ ਸਾਹਮਣਾ ਵੀ ਕਰਨਾ ਪਿਆ। ਲੇਖਕ ਨੇ ਇਸ ਪੁਸਤਕ ਵਿਚ ਜਰਨੈਲ ਜ਼ੋਰਾਵਰ ਸਿੰਘ ਦੇ ਜੀਵਨ ਤੇ ਕਾਰਜ ਦੇ ਨਾਲ ਨਾਲ ਅਣਜਾਣੇ ਇਲਾਕੇ ਦੀ ਭੂਗੋਲਿਕ ਸਥਿਤੀ ਅਤੇ ਅਣ-ਪਛਾਤੇ ਲੋਕਾਂ ਦੇ ਨਸਲੀ ਪਿਛੋਕੜ ਦਾ ਵੀ ਅਧਿਐਨ ਕੀਤਾ ਹੈ। ਇਸ ਲਈ ਇਹ ਪੁਸਤਕ ਭੂਗੋਲ ਅਤੇ ਸੈਨਿਕ ਇਤਿਹਾਸ ਨੂੰ ਲੇਖਕ ਦੀ ਵਿਸ਼ੇਸ਼ ਦੇਣ ਹੈ। ਪੂਰੀ ਉਮੀਦ ਹੈ ਕਿ ਜਿਵੇਂ ਇਹ ਪੁਸਤਕ

(vi)

ਜਰਨੈਲ ਚੌਰਾਵਰ ਸਿੰਘ

ਵਿਦਿਆਰਥੀਆਂ, ਅਧਿਆਪਕਾਂ ਅਤੇ ਆਮ ਪਾਠਕਾਂ ਲਈ ਲਾਭਦਾਇਕ ਹੈ, ਉਥੇ ਭਾਰਤ ਦੇ
ਸੈਨਿਕ ਵੀ ਇਸ ਤੋਂ ਭਰਪੂਰ ਜਾਣਕਾਰੀ ਪ੍ਰਾਪਤ ਕਰ ਸਕਦੇ ਹਨ ।

ਪੰਜਾਬੀ ਵਿਕਾਸ ਵਿਭਾਗ ਨਾਲ ਬ੍ਰਿਗੇਡੀਅਰ ਸਾਹਿਬ ਦਾ ਹਰ ਪੱਧਰ ਉੱਤੇ ਸਹਿਯੋਗ
ਪ੍ਰਾਪਤ ਹੋਇਆ ਹੈ, ਜਿਸ ਲਈ ਵਿਭਾਗ ਉਨ੍ਹਾਂ ਦਾ ਰਿਣੀ ਹੈ ।

ਪੰਜਾਬੀ ਵਿਕਾਸ ਵਿਭਾਗ,
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ
5-5-1978

ਅਮਰਜੀਤ ਸਿੰਘ
ਡਾਇਰੈਕਟਰ

ਖਾਨਦਾਨੀ ਇਤਿਹਾਸ

ਇਹ ਇਤਿਹਾਸ ਮੈਨੂੰ ਜ਼ੋਰਾਵਰ ਸਿੰਘ ਦੇ ਖਾਨਦਾਨ ਵੱਲੋਂ ਅਤੇ ਰਿਆਸੀ ਦੇ ਤਹਿਸੀਲਦਾਰ ਤੋਂ ਮਿਲਿਆ ਹੈ ਅਤੇ ਮੈਂ ਬਰੀਰ ਕ੍ਰਿਸ਼ੇ ਟੀਕਾ-ਟਿੱਪਣੀ ਤੋਂ ਲਿਖ ਦਿੱਤਾ ਹੈ।

ਜ਼ੋਰਨੈਲ ਜ਼ੋਰਾਵਰ ਸਿੰਘ ਕਾਂਗੜਾ ਦੇ ਭੰਗਰਾ ਰਾਜਪੂਤ ਅਤੇ ਇੱਜ਼ਤਦਾਰ ਕਲਹੂਰੀਆ ਘਰਾਣੇ ਨਾਲ ਸੰਬੰਧ ਰਖਦਾ ਹੈ। ਉਹ ਜ਼ਿਲ੍ਹਾ ਕਾਂਗੜਾ, ਤਹਿਸੀਲ ਹਮੀਰਪੁਰ, ਪਿੰਡ ਅਨਸਰਾ ਦੇ ਵਸਨੀਕ ਠਾਕਰ ਹਰਜੀਅ ਸਿੰਘ ਦਾ ਦੂਸਰਾ ਪੁੱਤਰ ਸੀ। ਉਸੇ ਥਾਂ ਹੀ ਉਸ ਦਾ ਜਨਮ ਐਤਵਾਰ ਦੁਪਹਿਰ 28 ਮਾਰਚ 1785 (16 ਚੇਤ 1841 ਬਿਕਰਮੀ) ਨੂੰ ਹੋਇਆ।

ਠਾਕਰ ਹਰਜੀਅ ਸਿੰਘ ਅਨਸਰਾ ਵਿਚ ਆਪਣੀ ਬੜੀ ਬਹੁਤ ਜ਼ਮੀਨ ਦੀ ਖੇਤੀ ਬਾੜੀ ਕਰਕੇ ਗੁਜ਼ਾਰਾ ਕਰਦਾ ਸੀ। ਉਸ ਦੇ ਪਰਿਵਾਰ ਦੇ ਬਾਕੀ ਆਦਮੀਆਂ ਤੇ ਸਬੰਧੀਆਂ ਨੇ ਵੀ ਆਪਣਾ ਕਿੱਤਾ ਸੈਨਾ ਨੂੰ ਹੀ ਅਪਨਾਇਆ। ਜ਼ੋਰਾਵਰ ਸਿੰਘ ਦੇ ਦੋ ਭਾਈ ਹੋਰ ਸਨ, ਜਿਨ੍ਹਾਂ ਦੇ ਨਾਮ ਸਰਦਾਰ ਸਿੰਘ ਤੇ ਦਲੀਪ ਸਿੰਘ ਸਨ। ਪਹਿਲਾ ਉਸ ਨਾਲੋਂ ਵੱਡਾ ਸੀ ਅਤੇ ਪਿਛਲਾ ਉਸ ਨਾਲੋਂ ਛੋਟਾ।

ਬਚਪਨ ਅਤੇ ਮੁਢਲੇ ਪੜ੍ਹਾਵ : ਜਦੋਂ ਉਹ ਅੱਜੇ ਬੱਚਾ ਹੀ ਸੀ, ਉਸ ਦੇ ਮਾਂ ਬਾਪ ਦਾ ਰਖਿਆ ਹੋਇਆ ਨਾਂ ਜ਼ੋਰਾਵਰ ਸਿੰਘ ਉਸ ਨਾਲ ਪੂਰਾ ਢੁਕਦਾ ਸੀ। ਉਹ ਬਹੁਤ ਸਭੋਲੇ ਅਤੇ ਤਾਕਤਵਰ ਬੱਚਾ ਸੀ। ਉਸ ਨੂੰ ਆਪਣੇ ਚੰਗੇ ਸਰੀਰ ਅਤੇ ਤਾਕਤ ਤੇ ਬਹੁਤ ਮਾਣ ਸੀ। ਉਸ ਵਿਚ ਕੁਝ ਜਮਾਦਰੂ ਗੁਣ ਸਨ ਜਿਸ ਕਰਕੇ ਉਹ ਆਪਣੇ ਮਿੱਤਰਾਂ ਵਿਚ ਸੁਭਾਵਿਕ ਹੀ ਇਕ ਆਗੂ ਬਣ ਗਿਆ। ਜਿਨ੍ਹਾਂ ਜਿਨ੍ਹਾਂ ਨੇ ਉਸ ਨੂੰ ਇਸ ਉਮਰ ਵਿਚ ਵੇਖਿਆ ਉਨ੍ਹਾਂ ਸਾਰਿਆਂ ਨੇ ਹੀ ਭਵਿੱਖਬਾਣੀ ਕੀਤੀ ਕਿ ਉਹ ਇਕ ਦਿਨ ਬੜਾ ਕਾਬਲ ਤੇ ਬਹਾਦਰ ਸਿਪਾਹੀ ਸਿੱਧ ਹੋਵੇਗਾ।

ਠਾਕਰ ਹਰਜੀਅ ਸਿੰਘ ਨੇ ਆਰੰਭ ਵਿਚ ਹੀ ਇਹ ਅਨੁਭਵ ਕਰ ਲਿਆ ਕਿ ਜ਼ੋਰਾਵਰ ਸਿੰਘ ਇਕ ਹੱਠਹਾਰ ਬੱਚਾ ਹੈ। ਉਸੇ ਲਈ ਉਸ ਨੇ ਉਸ ਦੀ ਪੜ੍ਹਾਈ ਲਈ ਇਕ ਪੰਡਿਤ ਨੀਅਤ ਕਰ ਦਿੱਤਾ ਅਤੇ ਉਹ ਉਸ ਦਾ ਇਕ ਮਨ ਭਾਉਂਦਾ ਵਿਦਿਆਰਥੀ ਸੀ। ਪਰ ਜ਼ੋਰਾਵਰ ਸਿੰਘ ਦਾ ਜ਼ਿਆਦਾ ਰੁਝਾਨ ਆਪਣੇ ਵੱਡੇ ਵਡੇਰਿਆਂ ਦਾ ਇਤਿਹਾਸ ਜਾਨਣ ਅਤੇ ਬਹਾਦਰ ਸਿਪਾਹੀਆਂ ਦੇ ਕਾਰਨਾਮਿਆਂ ਵਿਚ ਸੀ। ਇਨ੍ਹਾਂ ਕਹਾਣੀਆਂ ਨੇ ਇਸ ਨੌਜਵਾਨ ਵਿਚ ਏਨਾ ਜੱਸ ਭਰ ਦਿੱਤਾ ਕਿ ਉਸ ਨੇ ਆਪਣਾ ਮਨ ਉਨ੍ਹਾਂ ਦੇ ਦਰਸਾਏ ਰਾਹਾਂ

ਤੇ ਹੀ ਚਲਣ ਦਾ ਬਣਾ ਲਿਆ ਅਤੇ ਇਹ ਸੋਚ ਲਿਆ ਕਿ ਉਹ ਕਿੱਤੇ ਵਜੋਂ ਸੈਨਾ ਨੂੰ ਹੀ ਅਪਣਾਵੇ। ਉਹ ਕੋਟਲੀਆ ਦੇ ਅਰਥ-ਸਾਸਤਰ ਨੂੰ ਬੜਾ ਚੰਗੀ ਤਰ੍ਹਾਂ ਪੜ੍ਹਦਾ ਸੀ ਅਤੇ ਉਸ ਨੇ ਗੰਭੀਰਤਾ ਨਾਲ ਸੈਨਿਕ ਸਮੱਸਿਆਵਾਂ ਇਸੇ ਤੋਂ ਪ੍ਰਾਪਤ ਕੀਤੀ ਸਿਖਿਆ ਰਾਹੀਂ ਹੀ ਹੱਲ ਕੀਤੀਆਂ। ਉਸ ਨੇ ਮੁਢਲੀ ਆਯੂ ਵਿਚ ਹੀ ਉਸ ਸਮੇਂ ਦੇ ਸਸਤਰਾਂ ਦੀ ਵਰਤੋਂ ਦੀ ਸਿੱਖਿਆ ਲੈਣੀ ਆਰੰਭ ਕਰ ਦਿੱਤੀ। ਉਸ ਨੇ ਛੇਤੀ ਹੀ ਉਸ ਸਮੇਂ ਦੇ ਪ੍ਰਚਲਤ ਸਸਤਰ ਤਲਵਾਰ, ਢਾਲ, ਤੀਰ, ਕਮਾਨ, ਅਤੇ ਗਤਕਾ ਆਦਿ ਦੀ ਵਰਤੋਂ ਸਿੱਖ ਲਈ। ਉਹ ਇਕ ਬਹੁਤ ਚੰਟੀ ਦਾ ਨਿਸ਼ਾਨੇਬਾਜ਼ ਬਣ ਗਿਆ। ਉਹ ਸਵਾਰੀ ਅਤੇ ਸ਼ਿਕਾਰ ਦਾ ਵੀ ਬਹੁਤ ਚਾਹਵਾਨ ਸੀ। ਉਹ ਅਕਸਰ ਜੰਗਲ ਵਿਚ ਇਕੱਲਾ ਹੀ ਪੈਦਲ ਸ਼ੇਰ ਦੇ ਸ਼ਿਕਾਰ ਵਾਸਤੇ ਜਾਣਿਆ ਕਰਦਾ ਸੀ (ਛੇ ਸ਼ੇਰ ਉਸ ਨੇ ਸੈਨਾ ਵਿਚ ਭਰਤੀ ਹੋਣ ਤੋਂ ਪਹਿਲਾਂ ਮਾਰੇ ਅਤੇ ਉਹ ਸੱਚਮੁੱਚ ਹੀ ਇਕ ਨਿੱਡਰ ਸ਼ਿਕਾਰੀ ਅਤੇ ਬਹਾਦਰ ਮਨੁੱਖਾਂ ਵਿਚ ਜਾਣਿਆ ਜਾਣ ਲੱਗ ਪਿਆ।)

ਹੌਲੀ ਹੌਲੀ ਉਸ ਦੀ ਤਲਵਾਰ ਬਾਜੀ ਤੇ ਨਿਸ਼ਾਨੇ ਬਾਜੀ ਦੀ ਧੁੰਮ ਸਾਰੇ ਕਾਂਗੜੇ ਵਿਚ ਪੈ ਗਈ। ਇਨ੍ਹਾਂ ਸ਼ਿਕਾਰੀ ਮੁਹਿੰਮਾਂ ਵਿਚ ਉਸ ਦੇ ਸਾਥੀਆਂ ਨੂੰ ਉਸ ਦੀ ਅਗਵਾਈ ਵਿਚ ਪੂਰਾ ਭਰੋਸਾ ਬੱਝ ਗਿਆ। ਉਹ ਇਕ ਪ੍ਰਭਾਵਸ਼ਾਲੀ ਵਿਅਕਤਿਤਵ ਵਾਲਾ ਛੇ ਵੁੱਟ ਉੱਚਾ ਬਹੁਤ ਸੁੰਦਰ ਜਵਾਨ ਬਣਿਆ।

ਜਵਾਨ ਹੋਣ ਤੇ ਉਸ ਨੇ ਸੈਨਾ ਵਿਚ ਭਰਤੀ ਹੋਣ ਦੀ ਪੱਕੀ ਇੱਛਾ ਬਣਾ ਲਈ। ਉਸ ਨੂੰ ਆਪਣੇ ਇਕ ਮਿੱਤਰ ਠਾਕਰ ਧਰਮ ਸਿੰਘ, ਸੰਥਾਲੀਆ ਦੇ ਪਿੰਡ ਬੋਟਾ, ਰਹਿਸੀਲ ਗੋਪੀਪੁਰ, ਜ਼ਿਲ੍ਹਾ ਕਾਂਗੜਾ, ਜਾਣ ਦਾ ਮੌਕਾ ਮਿਲਿਆ। ਦੋਵਾਂ ਦੀਆਂ ਮਾਤਾਵਾਂ ਏਸੇ ਹੀ ਪਿੰਡ ਦੀਆਂ ਸਨ ਅਤੇ ਇਕ ਦੂਸਰੇ ਦੀਆਂ ਬਹੁਤ ਪੱਕੀਆਂ ਸਹੇਲੀਆਂ ਸਨ। ਜਦੋਂ ਇਨ੍ਹਾਂ ਦੀਆਂ ਮਾਤਾਵਾਂ ਆਪਣੇ ਪੋਰੇ ਜਾਂਦੀਆਂ ਤਾਂ ਇਨ੍ਹਾਂ ਦੋਵਾਂ ਬੱਚਿਆਂ ਨੂੰ ਆਪਸ ਵਿਚ ਮੇਲ ਜੋਲ ਅਤੇ ਖੇਡਣ ਦਾ ਮੌਕਾ ਮਿਲਦਾ। ਉਨ੍ਹਾਂ ਦੀਆਂ ਮਾਤਾਵਾਂ ਨੇ ਇਨ੍ਹਾਂ ਦੋਵਾਂ ਦੀ ਮਿੱਤਰਤਾ ਦੀ ਰਸਮ ਮਨਾਈ ਅਤੇ ਇਸ ਮਿੱਤਰਤਾ ਦਾ ਆਰੰਭ ਇੰਨਾ ਚੰਗਾ ਹੋਇਆ ਜਿਹੜਾ ਸਾਰੀ ਉਮਰ ਰਿਹਾ। ਦੋਵੇਂ ਇਕ ਦੂਜੇ ਨੂੰ ਆਪਣੇ ਸਕਿਆਂ ਭਰਾਵਾਂ ਨਾਲੋਂ ਵੀ ਜ਼ਿਆਦਾ ਪਿਆਰ ਕਰਦੇ ਸਨ। ਉਨ੍ਹਾਂ ਦੇ ਰਿਸਤੇ ਵਿਚ ਤੰਗਦਿਲੀ ਅਤੇ ਮੁਦਗਰਜੀ ਜਿੰਦਗੀ ਭਰ ਕਦੇ ਨਹੀਂ ਆਈ ਸੀ।

ਸਿੱਖ ਸੈਨਾ ਵਿਚ ਸੈਨਿਕ ਜੀਵਨ ਦਾ ਆਰੰਭ : ਜੋਰਾਵਰ ਸਿੰਘ ਅਤੇ ਉਸ ਦੇ ਮਿੱਤਰ ਧਰਮ ਸਿੰਘ ਨੇ ਆਪਸ ਵਿਚ ਮਤਾ ਬਣਾ ਕੇ ਮਹਾਰਾਜਾ ਰਣਜੀਤ ਸਿੰਘ ਦੀ ਸੈਨਾ ਵਿਚ ਭਰਤੀ ਹੋਣ ਲਈ ਮੁਲਤਾਨ ਜਾਣ ਦਾ ਫੈਸਲਾ ਕੀਤਾ। ਇਹ 1806 ਈ. ਦਾ ਸਮਾਂ ਸੀ। ਇਸ ਲਈ ਉਨ੍ਹਾਂ ਨੇ ਇਕੱਠਿਆਂ ਹੀ ਘਰ ਛੱਡਿਆ ਅਤੇ ਮੁਲਤਾਨ ਪਹੁੰਚ ਕੇ ਦੋਵੇਂ ਹੀ ਮਹਾਰਾਜਾ ਰਣਜੀਤ ਸਿੰਘ ਦੀ ਪੈਦਲ ਸੈਨਾ ਵਿਚ ਭਰਤੀ ਹੋ ਗਏ। ਉਸ ਸਮੇਂ ਜੋਰਾਵਰ ਸਿੰਘ ਦੀ ਕਬਿਤ ਉਮਰ ਲਗਭਗ 14 ਸਾਲ ਦੀ ਸੀ, ਪਰੰਤੂ ਉਹ ਮਜ਼ਬੂਤ ਤੇ ਕਦ ਵਾਲਾ ਹੋਣ ਕਰਕੇ ਕਾਫੀ ਵੱਡਾ ਤੇ ਸਿਆਣਾ ਨਜ਼ਰ ਆਉਂਦਾ ਸੀ।

ਬਹੁਤ ਬੜੇ ਸਮੇਂ ਅੰਦਰ ਹੀ ਉਹ ਆਪਣੇ ਵੱਡੇ ਆਡਰਸਾਂ ਦੀ ਨਿਗਾਹ ਵਿਚ ਆ

ਗਿਆ ਅਤੇ ਆਪਣੇ ਗੁਣਾਂ ਨਾਲ ਉਸ ਨੇ ਸਾਰਿਆਂ ਕਮਾਂਡਰਾਂ ਤੇ ਸਾਥੀਆਂ ਨੂੰ ਪ੍ਰਭਾਵਿਤ ਕੀਤਾ। ਉਹ ਆਪਣਾ ਕੰਮ ਬੜੀ ਸੰਜੀਦਗੀ ਤੇ ਲਗਨ ਨਾਲ ਕਰਦਾ ਜਿਸ ਕਰਕੇ ਕਿਸੇ ਨੇ ਉਸ ਦੇ ਕੰਮ ਵਿਚ ਕਦੇ ਕੋਈ ਐਂਗੂਣ ਨਾ ਵੇਖਿਆ। ਉਸ ਨੂੰ ਆਪਣੀ ਪਲਟਣ ਦੇ ਸਿਪਾਹੀਆਂ ਵਿਚੋਂ ਇਕ ਬਹਾਦਰ ਦਲੇਰ, ਹੋਣਹਾਰ ਆਗੂ ਹੋਣ ਕਰਕੇ 50 ਜਵਾਨਾਂ ਦੀ ਪਲਟਣ ਦਾ ਕਮਾਂਡਰ ਬਣਾ ਦਿੱਤਾ ਗਿਆ। ਕਿਲ੍ਹੇ ਵਿਚ ਉਸ ਦੀ ਕੰਪਨੀ ਦੇ ਆਗੂ ਸੂਬੇਦਾਰ ਨੂੰ ਆਪਣੇ ਅਧੀਨ ਕੰਮ ਕਰਨ ਵਾਲਿਆਂ ਨੂੰ ਗਾਲ੍ਹਾਂ ਕੱਢਣ ਦੀ ਬਹੁਤ ਬੁਰੀ ਆਦਤ ਸੀ ਅਤੇ ਜ਼ੋਰਾਵਰ ਸਿੰਘ ਉਸ ਦੇ ਭੈੜੇ ਬੱਲਚਾਲ ਦੇ ਸਖ਼ਤ ਖਿਲਾਫ ਸੀ। ਇਕ ਦਿਨ ਜ਼ੋਰਾਵਰ ਸਿੰਘ ਕਿਲ੍ਹੇ ਤੋਂ ਕਿਤੇ ਡਿਊਟੀ ਉੱਤੇ ਬਾਹਰ ਗਿਆ ਹੋਇਆ ਸੀ ਅਜੇ ਜਦੋਂ ਵਾਪਸ ਆਇਆ ਤਾਂ ਉਸ ਨੂੰ ਉਸ ਦੇ ਸਾਥੀਆਂ ਨੇ ਦੱਸਿਆ ਕਿ ਸੂਬੇਦਾਰ ਨੇ ਉਸ ਦੀ ਗ਼ੋਰਹਾਜ਼ਰੀ ਵਿਚ ਉਸ ਨੂੰ ਬਹੁਤ ਗਾਲ੍ਹਾਂ ਕੱਢੀਆਂ ਹਨ। ਜ਼ੋਰਾਵਰ ਸਿੰਘ ਇਹ ਬੇਇੱਜ਼ਤੀ ਨਾ ਸਹਾਰ ਸਕਿਆ ਅਤੇ ਚੜ੍ਹਦੀ ਜੁਆਨੀ ਦੇ ਜੋਸ਼ ਨਾਲ ਆਪਣੇ ਆਪ ਤੋਂ ਬਾਹਰ ਹੋ ਗਿਆ ਤੇ ਉਸ ਨੇ ਇਕ ਦਮ ਆਪਣੀ ਬੰਦੂਕ ਸੰਭਾਲੀ ਤੇ ਸੂਬੇਦਾਰ ਨੂੰ ਗੱਲੀ ਮਾਰ ਕੇ ਖਿੱਨੇ ਕੀਤਾ। ਕਿਲ੍ਹੇ ਵਿਚ ਉਹਦੀ ਪਲਟਣ ਦੇ ਵੱਡੇ ਅਫਸਰ ਇਸ ਘਟਨਾ ਤੋਂ ਬਹੁਤ ਹੀ ਗੁੱਸੇ ਵਿਚ ਆ ਗਏ ਅਤੇ ਉਨ੍ਹਾਂ ਨੇ ਜ਼ੋਰਾਵਰ ਸਿੰਘ ਦੀ ਗ਼ੁਫ਼ਤਾਰੀ ਦਾ ਹੁਕਮ ਦੇ ਦਿੱਤਾ। ਪਰ ਜ਼ੋਰਾਵਰ ਸਿੰਘ ਗ਼ੁਫ਼ਤਾਰੀ ਤੋਂ ਬਚਣ ਲਈ ਭੇਜ ਵਟਾ ਕੇ ਕਿਲ੍ਹੇ-ਵਿਚੋਂ ਨਿਕਲਣ ਵਿਚ ਸਫਲ ਹੋ ਗਿਆ ਅਤੇ ਨਾਲ ਦੇ ਜੰਗਲ ਵਿਚ ਲੁਕ ਗਿਆ। ਉਸ ਦਾ ਮਿੱਤਰ ਧਰਮ ਸਿੰਘ ਉਸ ਨੂੰ ਚੰਗੀ ਛਿਪੀ ਖਾਣਾ ਦਾਣਾ ਪਹੁੰਚਾਉਂਦਾ ਰਿਹਾ ਅਤੇ ਉਹ ਜੰਗਲ ਵਿਚ 7 ਦਿਨ ਰਹਿ ਕੇ ਵਾਪਸ ਆਪਣੇ ਘਰ ਵੱਲ ਕਾਂਗੜੇ ਨੂੰ ਭੱਜ ਗਿਆ। ਇਸ ਤਰ੍ਹਾਂ ਉਸ ਨੇ ਆਪਣੀ ਪਹਿਲੀ ਸੰਨਿਕ ਨੌਕਰੀ ਦਾ ਅੰਤ ਕੀਤਾ।

ਕਾਂਗੜਾ ਸੈਨਾ ਵਿਚ ਨੌਕਰੀ : ਉਸ ਸਮੇਂ ਰਾਜਾ ਸੰਸਾਰ ਚੰਦ ਕਟੋਚ ਕਾਂਗੜੇ ਤੇ ਰਾਜ ਕਰਦਾ ਸੀ। ਜ਼ੋਰਾਵਰ ਸਿੰਘ ਕਾਂਗੜਾ ਸੈਨਾ ਵਿਚ ਭਰਤੀ ਹੋ ਗਿਆ ਅਤੇ ਆਪਣੀ ਉੱਚ ਯੋਗਤਾ ਨਾਲ ਖੇਡੇ ਹੀ ਸਮੇਂ ਵਿਚ ਉਸ ਨੇ ਸੂਬੇਦਾਰ ਦੀ ਉੱਚੀ ਪਦਵੀ ਪ੍ਰਾਪਤ ਕਰ ਲਈ। ਉਸ ਨੂੰ ਰਾਜੇ ਦੀ ਫੌਜ ਨੂੰ ਲੜਾਈ ਦੇ ਨਵੇਂ ਢੰਗਾਂ ਦੀ ਸਿਖਲਾਈ ਦੇਣ ਵਾਸਤੇ ਨੀਅਤ ਕਰ ਦਿੱਤਾ ਗਿਆ ਅਤੇ ਇਹ ਕੰਮ ਉਸ ਨੇ ਬੜਾ ਦਿਲਾਲਾ ਕੇ ਕੀਤਾ, ਜਿਸ ਨਾਲ ਉਸ ਦੀ ਯੋਗਤਾ ਪੂਰਨ ਤੌਰ ਤੇ ਨਿਖਰ ਆਈ ਅਤੇ ਸੰਸਾਰ ਚੰਦ ਦੀ ਫੌਜ ਵਿਚ ਉਹ ਚੰਗੇ ਅਫਸਰਾਂ ਦੀ ਗਿਣਤੀ ਵਿਚ ਆਉਣ ਲੱਗ ਪਿਆ।

ਗ਼ੁਫ਼ਤਾਰੀ ਅਤੇ ਬਚ ਕੇ ਨੱਸਣਾ : ਇਸ ਸਮੇਂ ਵਿਚ ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੇ ਰਾਜ ਦੀ ਹੱਦ ਕਾਫ਼ੀ ਵਧਾ ਲਈ ਹੋਈ ਸੀ ਤੇ ਉਸ ਨੇ ਰਾਜਾ ਸੰਸਾਰ ਚੰਦ ਕੋਲੋਂ ਕੀ ਲਗਾਨ ਦੀ ਮੰਗ ਕੀਤੀ। ਰਾਜਾ ਦੇ ਲਗਾਨ ਦੇਣ ਤੋਂ ਨਾਂਹ ਕਰਨ ਤੇ ਮਹਾਰਾਜਾ ਰਣਜੀਤ ਸਿੰਘ ਨੇ ਕਾਂਗੜਾ ਫਤਿਹ ਕਰਨ ਵਾਸਤੇ ਖ਼ਾਲਸਾ ਫੌਜ ਭੇਜ ਦਿੱਤੀ। ਕਾਂਗੜੇ ਦੀਆਂ ਫੌਜਾਂ ਵੀ ਟਾਕਰੇ ਲਈ ਤਿਆਰ ਹੋ ਗਈਆਂ। ਕਾਂਗੜਾ ਕਿਲ੍ਹੇ ਦੇ ਦੁਆਲੇ ਬੜੀ ਖੂਨਖਾਰ ਤੇ ਭਿਆਨਕ ਲੜਾਈ ਹੋਈ। ਕਾਂਗੜੇ ਦਾ ਕਿਲ੍ਹਾ ਬਹੁਤ ਮੁਸ਼ਕਿਲ ਢਲਵਾਨ ਵਾਲੀ ਪਹਾੜੀ ਤੇ ਬਣਿਆ ਹੋਇਆ ਸੀ। ਦੋਵੇਂ ਪਾਸਿਆਂ ਤੋਂ

ਬਹੁਤ ਬਿਆਦਾ ਜਾਨੀ ਨੁਕਸਾਨ ਹੋਣ ਦੇ ਉਪਰੰਤ ਵੀ ਜਿੱਤ ਹਾਰ ਦਾ ਕੋਈ ਫੈਸਲਾ ਨਾ ਹੋ ਸਕਿਆ। ਜ਼ੋਰਾਵਰ ਸਿੰਘ ਨੇ ਆਪਣੇ ਜਵਾਨਾਂ ਦੀ ਬੜੀ ਸਿਆਣਪ ਨਾਲ ਅਗਵਾਈ ਕੀਤੀ ਅਤੇ ਉਹ ਆਪ ਇਤਨੀ ਦ੍ਰੌੜਤਾ ਤੇ ਬਹਾਦਰੀ ਨਾਲ ਲੜਿਆ ਕਿ ਸਿੱਖ ਫੌਜ ਦੀਆਂ ਕਿਲ੍ਹਾ ਸਰ ਕਰਨ ਦੀਆਂ ਸਾਰੀਆਂ ਯੋਜਨਾਵਾਂ ਉਸ ਦੇ ਕਾਰਨਾਮਿਆਂ ਨੇ ਮਿੱਟੀ ਵਿਚ ਮਿਲਾ ਦਿੱਤੀਆਂ।

ਸਿੱਖ ਫੌਜ ਦਾ ਆਗੂ ਬਹੁਤ ਸਲੋਪੰਜ ਵਿਚ ਪੈ ਗਿਆ ਅਤੇ ਉਸ ਨੇ ਅਨੁਭਵ ਕੀਤਾ ਕਿ ਜਿੰਨਾ ਚਿਰ ਜ਼ੋਰਾਵਰ ਸਿੰਘ ਕਾਂਗੜਾ ਫੌਜ ਵਿਚ ਕਮਾਂਡਰ ਹੈ ਉਤਨਾ ਚਿਰ ਉਨ੍ਹਾਂ ਨੂੰ ਹਾਰ ਦੇਣੀ ਅਸੰਭਵ ਹੈ। ਉਸ ਨੇ ਹੁਸ਼ਿਆਰੀ ਨਾਲ ਰਾਜਾ ਸੰਸਾਰ ਚੰਦ ਨੂੰ ਆਪਣੀ ਚਾਲ ਵਿਚ ਫਸਾ ਲਿਆ ਜਿਹੜਾ ਕਿ ਪਹਿਲਾਂ ਹੀ ਲੜਾਈ ਤੋਂ ਥੱਕ ਚੁੱਕਾ ਹੋਇਆ ਸੀ ਅਤੇ ਹਥਿਆਰ ਸੁੱਟਣ ਹੀ ਵਾਲਾ ਸੀ। ਕਿਹਾ ਜਾਂਦਾ ਹੈ, ਕਿ ਸਿੱਖ ਕਮਾਂਡਰ ਨੇ ਕਾਂਗੜੇ ਦੇ ਰਾਜੇ ਨੂੰ ਇਹ ਸੁਨੇਹਾ ਭੇਜਿਆ ਕਿ ਜੇ ਉਹ ਜ਼ੋਰਾਵਰ ਸਿੰਘ ਨੂੰ ਰਣਜੀਤ ਸਿੰਘ ਦੀਆਂ ਫੌਜਾਂ ਦੇ ਹਵਾਲੇ ਕਰ ਦੇਵੇ ਅਤੇ ਲਾਹੌਰ ਦੇ ਸ਼ਾਹੀ ਦਰਬਾਰ ਦੀ ਅਧੀਨਗੀ ਮੰਨ ਲਵੇ ਤਾਂ ਕਾਂਗੜੇ ਦਾ ਘੇਰਾ ਉਠਾ ਦਿੱਤਾ ਜਾਵੇਗਾ ਅਤੇ ਕੋਈ ਲਗਾਨ ਉਸ ਤੋਂ ਨਹੀਂ ਲਿਆ ਜਾਵੇਗਾ। ਰਾਜਾ ਸੰਸਾਰ ਚੰਦ ਨੇ ਇਹ ਸ਼ਰਤਾਂ ਮੰਨ ਲਈਆਂ ਅਤੇ ਜ਼ੋਰਾਵਰ ਸਿੰਘ ਨੂੰ ਸਿੱਖ ਜਰਨੈਲ ਦੇ ਹੱਥਾਂ ਵਿਚ ਦੇ ਦਿੱਤਾ ਅਤੇ ਜਿਨ੍ਹਾਂ ਨੇ ਉਸ ਨੂੰ ਬੰਦੀ ਬਣਾ ਲਿਆ। ਜ਼ੋਰਾਵਰ ਸਿੰਘ ਦੇ ਹੱਥ-ਪੈਰ ਲੰਹੇ ਦੀਆਂ ਜੰਜੀਰਾਂ ਨਾਲ ਬੰਨ੍ਹ ਕੇ ਜੇਤੂ ਫੌਜਾਂ ਖੁਸ਼ੀਆਂ ਮਨਾਉਂਦੀਆਂ ਲਾਹੌਰ ਨੂੰ ਚਲ ਪਈਆਂ। ਲਾਹੌਰ ਨੂੰ ਜਾਂਦਿਆਂ ਰਸਤੇ ਵਿਚ ਜ਼ੋਰਾਵਰ ਸਿੰਘ ਨੇ ਟੱਟੀ ਪਿਸ਼ਾਬ ਦਾ ਬਹਾਨਾ ਲਾ ਕੇ ਬੇਨਤੀ ਕੀਤੀ ਕਿ ਉਸ ਦੇ ਇਕ ਹੱਥ ਨਾਲੋਂ ਜੰਜੀਰ ਖੋਲ੍ਹ ਦਿੱਤੀ ਜਾਵੇ। ਉਸ ਦੀ ਇਹ ਗੱਲ ਮੰਨ ਕੇ ਇਕ ਬਾਂਹ ਅਤੇ ਇਕ ਲੱਤ ਖੋਲ੍ਹ ਦਿੱਤੀ ਗਈ ਜਦੋਂ ਉਸ ਨੂੰ ਥੱੜੇ ਜਿਹੇ ਸਿਪਾਹੀਆਂ ਦੀ ਗਾਰਦ ਦਰਿਆ ਦੇ ਕੰਢੇ ਕੰਢੇ ਲਿਜਾ ਰਹੀ ਸੀ, ਤਾਂ ਜ਼ੋਰਾਵਰ ਸਿੰਘ ਨੂੰ ਆਪਣੀ ਗ੍ਰਿਫਤਾਰੀ ਅਤੇ ਸਾਹਮਣੇ ਦਿੱਸਦੇ ਦੰਡ ਦੇ ਵਜੋਂ ਸਿੱਖਾਂ ਦੇ ਹੱਥਾਂ ਮੌਤ ਬਹੁਤ ਹੀ ਬੁਰੀ ਲੱਗੀ। ਉਸ ਨੇ ਗੁੱਸੇ ਵਿਚ ਆ ਕੇ ਇਕ ਐਸਾ ਹੁਜਕਾ ਜੰਜੀਰਾਂ ਨੂੰ ਮਾਰਿਆ ਕਿ ਉਸ ਦੀ ਦੂਜੀ ਬਾਂਹ ਦੀ ਜੰਜੀਰ ਵੀ ਟੁੱਟ ਗਈ। ਹੋਰ ਝਟਕਿਆਂ ਨਾਲ ਪੈਰਾਂ ਦੀਆਂ ਜੰਜੀਰਾਂ ਵੀ ਟੁੱਟ ਗਈਆਂ। ਉਸ ਦੀ ਗਾਰਦ ਉਸ ਦੀ ਤਾਕਤ ਦਾ ਜਾਦੂ ਵੇਖਕੇ ਹੱਕੀ ਥੱਕੀ ਰਹਿ ਗਈ ਅਤੇ ਉਸ ਵੱਲ ਪ੍ਰਭਾਵਿਤ ਹੋ ਕੇ ਤੌਕਦੀ ਹੀ ਰਹਿ ਗਈ। ਹੁਣ ਉਹ ਆਜ਼ਾਦ ਸੀ। ਇਹ ਸਭ ਦਰਿਆ ਬਿਆਸ ਦੇ ਕੰਢੇ ਤੇ ਵਾਪਰਿਆ। ਉਸ ਨੇ ਦਰਿਆ ਵਿਚ ਝਟ ਛਾਲ ਕੱਢ ਮਾਰੀ ਅਤੇ ਦਰਿਆ ਤਰ ਕੇ ਕੰਢੇ ਤੇ ਚਲਾ ਗਿਆ। ਸਿੱਖ ਫੌਜਾਂ ਨੇ ਉਸ ਦਾ ਪਿੱਛਾ ਨਾ ਕੀਤਾ।

ਸੰਘ ਸੈਨਾ ਵਿਚ ਨੌਕਰੀ: ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਤੋਂ ਬਚ ਕੇ ਜ਼ੋਰਾਵਰ ਸਿੰਘ ਸਿੱਧਾ ਕਾਂਗੜੇ ਵਿਚ ਠਾਕੁਰ ਪਰਮ ਸਿੰਘ ਦੇ ਘਰ ਪੁੱਜਾ। ਉਹ ਇਥੇ ਕੁਝ ਦਿਨ ਠਹਿਰ ਕੇ ਨੌਕਰੀ ਲੱਭਣ ਵਾਸਤੇ ਚੰਬਾ ਦਰਬਾਰ ਵਿਚ ਹਾਜ਼ਰ ਹੋਇਆ। ਚੰਬੇ ਨੌਕਰੀ ਲੱਭਣ ਵਿਚ ਉਹ ਅਸਫਲ ਰਿਹਾ ਅਤੇ ਫਿਰ ਆਪਣੇ ਦੋਸਤ ਦੇ ਘਰ ਪਟੜ

ਆਇਆ। ਰਸਤੇ ਵਿਚ ਉਸ ਨੂੰ ਪਤਾ ਲੱਗਾ ਕਿ ਜੰਮੂ ਦਾ ਰਾਜਾ ਗੁਲਾਬ ਸਿੰਘ ਆਪਣੀ ਫੌਜ ਵਿਚ ਚੰਗੇ ਭੰਗਰਾ ਰਾਜਪੂਤ, ਬਾਹਰਲੇ ਰਾਜਾਂ ਤੋਂ ਭੀ ਭਰਤੀ ਕਰਨਾ ਚਾਹੁੰਦਾ ਸੀ। ਨਾਕੁਹ ਧਰਮ ਸਿੰਘ ਵੀ ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਤੋਂ ਨੌਕਰੀ ਛੱਡ ਆਇਆ ਸੀ ਤੇ ਨਵੀਂ ਨੌਕਰੀ ਲੈਣ ਵਾਸਤੇ ਘਰ ਮੁੜ ਆਇਆ ਸੀ। ਦੋਨੋਂ ਮਿੱਤਰ ਤੇ ਉਨ੍ਹਾਂ ਦੇ ਪਿੰਡ ਦੇ ਚਾਰ ਹੋਰ ਸਾਥੀ ਇਕੱਠੀ ਸਲਾਹ ਬਣਾ ਕੇ ਰਾਜਾ ਗੁਲਾਬ ਸਿੰਘ ਦੀ ਫੌਜ ਵਿਚ ਭਰਤੀ ਹੋਣ ਲਈ ਜੰਮੂ ਵੱਲ ਤੁਰੇ।

ਸਾਹਮਣੇ ਆਉਣ ਤੇ ਰਾਜਾ ਗੁਲਾਬ ਸਿੰਘ ਨੇ ਜ਼ੋਰਾਵਰ ਸਿੰਘ ਨੂੰ ਪੱਛਿਆ ਕਿ ਉਹ ਤੇ ਉਸ ਦੇ ਸਾਥੀ ਕਿੰਨੀ ਤਨਖਾਹ ਸਵੀਕਾਰ ਕਰਨਗੇ? ਉੱਤਰ ਵਿਚ ਜ਼ੋਰਾਵਰ ਸਿੰਘ ਨੇ ਕਿਹਾ "ਜਿਥੋਂ ਤਕ ਉਸ ਦੇ ਸਾਥੀਆਂ ਦਾ ਸੰਬੰਧ ਹੈ, ਤਨਖਾਹ ਨਿਯੁਕਤ ਕਰ ਦਿੱਤੀ ਜਾਵੇ, ਪਰੰਤੂ ਉਹਦੀ ਤਨਖਾਹ ਦਾ ਫ਼ੈਸਲਾ ਲੜਨ ਵਿਚ ਉਸ ਦੀ ਯੋਗਿਤਾ ਵੇਖਣ ਤੋਂ ਬਾਅਦ ਹੀ ਕੀਤਾ ਜਾਵੇ।" ਰਾਜਾ ਇਹ ਉੱਤਰ ਸੁਣਕੇ ਬੜਾ ਹੀ ਖੁਸ਼ ਹੋਇਆ ਅਤੇ ਜ਼ੋਰਾਵਰ ਸਿੰਘ ਨੂੰ ਉਸ ਦੇ ਸਾਥੀਆਂ ਸਮੇਤ ਫੌਜ ਵਿਚ ਭਰਤੀ ਕਰ ਲਿਆ। ਉਨ੍ਹਾਂ ਸਾਰਿਆਂ ਨੂੰ ਰਿਆਸੀ ਦੇ ਕਿਲ੍ਹੇ ਤੇ ਨਿਯੁਕਤ ਕਰ ਦਿੱਤਾ ਗਿਆ। ਜ਼ੋਰਾਵਰ ਸਿੰਘ ਨੂੰ 40 ਜਵਾਨਾਂ ਦਾ ਆਗੂ ਬਣਾ ਦਿੱਤਾ ਗਿਆ।

ਯੋਗਿਤਾ ਵਿਖਾਉਣਾ : ਇਕ ਦਿਨ ਗਵਾਂਦੀ ਰਾਜ ਦੇ ਦੋ ਵੱਡੇ ਸਰਦਾਰ ਰਾਇ ਭੂਪਿੰਦਰ ਅਤੇ ਦਿਵਾਨ ਸਿੰਘ ਨੇ 400 ਜਵਾਨਾਂ ਨਾਲ ਰਿਆਸੀ ਦੇ ਕਿਲ੍ਹੇ ਤੇ ਹਮਲਾ ਕਰ ਦਿੱਤਾ। ਇਹ ਕਿਲ੍ਹਾ ਅੱਜ ਤਕ ਭੀ ਮੌਜੂਦ ਹੈ। ਉਸ ਸਮੇਂ ਕਿਲ੍ਹੇ ਵਿਚ ਕੇਵਲ 100 ਸਿਪਾਹੀ ਹੀ ਸਨ। ਕਿਲ੍ਹੇ ਦੇ ਕਮਾਂਡਰ ਨੇ ਇਹ ਸੋਚ ਕੇ ਕਿ ਲੜਨ ਵਾਸਤੇ ਕਿਲ੍ਹੇ ਵਿਚ ਫੌਜ ਪੂਰੀ ਨਹੀਂ, ਦੁਸ਼ਮਣ ਨਾਲ ਸਮਝੌਤੇ ਲਈ ਗੱਲ ਬਾਤ ਸ਼ੁਰੂ ਕਰਨੀ ਚਾਹੀ। ਪਰੰਤੂ ਜਦੋਂ ਜ਼ੋਰਾਵਰ ਸਿੰਘ ਨੂੰ ਕਿਲ੍ਹੇ ਦੇ ਕਮਾਂਡਰ ਦੀ ਇਸ ਬੁਜ਼ਦਿਲੀ ਦਾ ਪਤਾ ਲੱਗਾ, ਤਾਂ ਉਸ ਨੇ ਕਿਲ੍ਹੇ ਦੇ ਆਗੂ ਨੂੰ ਬੰਦੀ ਬਣਾ ਲਿਆ ਅਤੇ ਆਪਣੇ ਆਪ ਹੀ ਕਿਲ੍ਹੇ ਦੀ ਸੈਨਾ ਦੀ ਵਾਗਡੋਰ ਸੰਭਾਲ ਲਈ ਅਤੇ ਰਖਸ਼ਕ ਮੋਰਚੇ ਸੰਭਾਲ ਲਏ। ਉਸ ਨੇ ਚੁਪਕੇ ਜਿਹੇ ਦੋ ਜਾਸੂਸ ਕਿਲ੍ਹੇ ਵਿਚੋਂ ਕਿਲ੍ਹੇ ਦੀ ਰਖਸ਼ਾ ਲਈ ਹੋਰ ਫੌਜੀ ਕੁਮਕ ਮੰਗਾਉਣ ਵਾਸਤੇ ਜੰਮੂ ਭੇਜ ਦਿੱਤੇ। ਇਸ ਸਮੇਂ ਜ਼ੋਰਾਵਰ ਸਿੰਘ ਨੇ ਆਪਣੀ ਇਕ ਬਹੁਤ ਵੱਡੀ ਦਲੇਰੀ ਦਿਖਾਈ ਅਤੇ ਆਪਣੀ ਜਥੇਬੰਦੀ ਦੀ ਲਿਆਕਤ ਨਾਲ ਕਿਲ੍ਹੇ ਨੂੰ ਵੇਰੀ ਦੇ ਕਬਜ਼ੇ ਵਿਚ ਚਲੇ ਜਾਣ ਤੋਂ ਬਚਾਈ ਰਖਿਆ। ਜੰਮੂ ਤੋਂ ਹੋਰ ਫੌਜ ਪਹੁੰਚਣ ਉੱਤੇ ਜ਼ੋਰਾਵਰ ਸਿੰਘ ਕਿਲ੍ਹੇ ਤੋਂ ਬਾਹਰ ਨਿਕਲ ਆਇਆ ਤੇ ਹਮਲਾਆਵਰਾਂ ਨੂੰ ਬੜੀ ਮਾਰੂ ਅਤੇ ਜ਼ਬਰਦਸਤ ਹਾਰ ਦਿੱਤੀ। ਬਾਕੀ ਸਰਦਾਰ ਜੀਂਦੇ ਹੀ ਬੰਦੀ ਬਣਾ ਲਏ ਗਏ ਅਤੇ ਉਨ੍ਹਾਂ ਨੂੰ ਸਖਤ ਤੋਂ ਸਖਤ ਸਜ਼ਾਵਾਂ ਦਿੱਤੀਆਂ ਗਈਆਂ। ਇਸ ਰਹੂ ਜ਼ੋਰਾਵਰ ਸਿੰਘ ਦੀ ਜੰਮੂ ਦਰਬਾਰ ਅਤੇ ਰਾਜਾ ਗੁਲਾਬ ਸਿੰਘ ਦੇ ਦਿਲ ਵਿਚ ਉਸ ਦੇ ਇਕ ਚੰਗੇ ਪ੍ਰਬੰਧਕ ਅਤੇ ਚੰਗੇ ਆਗੂ ਦੇ ਤੌਰ ਤੇ ਬਹੁਤ ਜ਼ਿਆਦਾ ਇੱਜ਼ਤ ਵਧ ਗਈ।

ਹੋਰ ਜ਼ਿਤਾ : ਜ਼ੋਰਾਵਰ ਸਿੰਘ ਉਹ ਮਨੁੱਖ ਸੀ ਜਿਹੜਾ ਕਦੇ ਵੀ ਚੈਨ ਨਾਲ

ਨਹੀਂ ਸੀ ਬੈਠ ਸਕਦਾ। ਉਸ ਨੇ ਰਿਆਸੀ ਦੇ ਨੇੜੇ ਤੇੜੇ ਦੇ ਪਹਾੜੀ ਲੋਕਾਂ ਨੂੰ ਇਕੱਠਾ ਕਰ ਕੇ ਬਾਕਾਇਦਾ ਫੌਜ ਬਣਾ ਕੇ ਉਨ੍ਹਾਂ ਨੂੰ ਜਥੇ-ਬੰਦ ਕੀਤਾ। ਇਸ ਫੌਜ ਦੀ ਸਹਾਇਤਾ ਨਾਲ ਉਸ ਨੇ ਸੁਲਾਲ, ਅਰਨਾਸ, ਨਾਗੋਟ ਅਤੇ ਦੇਵੀਗੜ੍ਹ ਨੂੰ ਅਧੀਨ ਕੀਤਾ ਤੇ ਜੰਮੂ ਰਾਜ ਨਾਲ ਆਪਣੀ ਹੀ ਹਿੰਮਤ ਨਾਲ ਮਿਲਾ ਦਿੱਤਾ। ਉਸ ਨੇ ਉਨ੍ਹਾਂ ਥਾਵਾਂ ਤੇ ਕਿਲ੍ਹੇ ਬਣਾਏ ਅਤੇ ਇਨ੍ਹਾਂ ਵਿਚ ਪੰਨੇ ਤੌਰ ਤੇ ਆਪਣੀ ਫੌਜ ਰਖ ਦਿੱਤੀ। ਰਾਮਬਨ ਦੇ ਨੇੜੇ ਰਾਜਪੂਤ ਕਿਲ੍ਹਾ ਵੀ ਜੋਰਾਵਰ ਸਿੰਘ ਦਾ ਹੀ ਬਣਾਇਆ ਹੋਇਆ ਹੈ। ਇਸ ਤਰ੍ਹਾਂ ਉਸ ਨੇ ਕਿਸ਼ਤਵਾੜ ਅਤੇ ਰਿਆਸੀ ਦੇ ਵਿਚਾਲੇ ਅੱਠ ਕਿਲ੍ਹੇ ਬਣਵਾਏ ਅਤੇ ਉਨ੍ਹਾਂ ਵਿਚ ਕਈ ਸਾਲਾਂ ਵਾਸਤੇ ਦਾਣਾ ਪਾਣੀ ਤੇ ਗੋਲੀ ਸਿੱਕਾ ਜਮ੍ਹਾਂ ਕਰਵਾ ਦਿੱਤਾ। ਉਸ ਨੇ ਹਰ ਇਕ ਕਿਲ੍ਹੇ ਵਿਚ ਕੁਝ ਸ਼ਜ਼ਾਨਾ ਵੀ ਰਖਿਆ। ਪਿਛੋਂ ਉਨ੍ਹਾਂ ਕਿਲ੍ਹਿਆਂ ਨੇ ਜੋਰਾਵਰ ਸਿੰਘ ਦੀਆਂ ਲਦਾਖ ਦੀਆਂ ਫੌਜੀ ਮੁਹਿੰਮਾਂ ਲਈ ਮਹਾਨ ਔਡਿਆਂ ਦਾ ਤੇ ਰਸਦ, ਗੋਲੀ, ਬਰੂਦ ਅਤੇ ਫੌਜੀ ਲੋੜਾਂ ਨੂੰ ਲੜਾਈ ਦੇ ਮੈਦਾਨ ਵਿਚ ਪਹੁੰਚਾਉਣ ਦਾ ਮਹਾਨ ਕੰਮ ਕੀਤਾ।

ਇਨ੍ਹਾਂ ਕਿਲ੍ਹਿਆਂ ਦਾ ਰਾਜ-ਪ੍ਰਬੰਧ ਪਹਿਲੋਂ ਪਹਿਲ ਜੋਰਾਵਰ ਸਿੰਘ ਨੇ ਆਪਣੇ ਦੱਸਤ ਠਾਕੁਰ ਧਰਮ ਸਿੰਘ ਨੂੰ ਸੌਂਪਿਆ ਜਿਸ ਨੂੰ ਕਿ ਉਨ੍ਹਾਂ ਦਿਨੀਂ ਥਾਣੇਦਾਰ ਕਿਹਾ ਜਾਂਦਾ ਸੀ। ਉਸ ਦਾ ਕੰਮ ਫੌਜੀ ਟਿਕਾਣਿਆਂ ਦੀ ਹਿਫ਼ਾਜ਼ਤ ਕਰਨ ਦਾ ਹੁੰਦਾ ਸੀ। ਠਾਕੁਰ ਧਰਮ ਸਿੰਘ ਨੂੰ ਉਸ ਇਲਾਕੇ ਦੇ ਨਵੇਂ ਹਾਕਮ ਵਜੋਂ ਰਾਜ-ਪ੍ਰਬੰਧ ਲਈ ਰਾਜਾ ਗੁਲਾਬ ਸਿੰਘ ਨੇ ਆਗਿਆ ਦੇ ਦਿੱਤੀ। 1947 ਦੀ ਆਜ਼ਾਦੀ ਤੋਂ ਪਹਿਲੋਂ ਥਾਣੇਦਾਰ ਦੀ ਪਦਵੀ ਉੱਤੇ ਇਨ੍ਹਾਂ ਕਿਲ੍ਹਿਆਂ ਵਿਚ ਠਾਕੁਰ ਧਰਮ ਸਿੰਘ ਦੇ ਖਾਨਦਾਨ ਦਾ ਹੀ ਵਿਅਕਤੀ ਡਿਊਟੀ ਉੱਤੇ ਲਗਾਇਆ ਜਾਂਦਾ ਸੀ।

ਤਰੱਕੀ : ਰਾਜਾ ਗੁਲਾਬ ਸਿੰਘ ਨੇ ਜੋਰਾਵਰ ਸਿੰਘ ਦੀਆਂ ਰਿਆਸੀ ਦੇ ਆਲੇ ਦੁਆਲੇ ਦੀਆਂ ਜਿੱਤਾਂ ਵੇਖ ਕੇ, ਜਿਹੜੀਆਂ ਕਿ ਉਸ ਨੇ ਜੰਮੂ ਰਾਜ ਦੇ ਵਾਸਤੇ ਕੀਤੀਆਂ ਸਨ, ਬਹੁਤ ਹੀ ਖੁਸ਼ ਹੋਇਆ। ਉਸ ਨੇ ਜੋਰਾਵਰ ਸਿੰਘ ਨੂੰ ਰਿਆਸੀ ਅਤੇ ਕਿਸ਼ਤਵਾੜ ਦੇ ਇਲਾਕਿਆ ਦਾ ਜਰਨੈਲ ਨਿਯੁਕਤ ਕਰ ਦਿੱਤਾ। ਘਰੇਲੀ ਤੇ ਸ਼ਹਿਰੀ ਪ੍ਰਬੰਧ ਵੀ ਜਰਨੈਲ ਜੋਰਾਵਰ ਸਿੰਘ ਨੂੰ ਸੌਂਪ ਦਿੱਤਾ ਗਿਆ। ਇਸ ਨਾਲ ਉਸ ਨੂੰ ਇਕ ਹੋਰ ਵਜ਼ੀਰ ਦੀ ਪਦਵੀ ਵੀ ਦੇ ਦਿੱਤੀ ਗਈ। ਇਸ ਲਈ ਉਸ ਦਿਨ ਤੋਂ ਜੋਰਾਵਰ ਸਿੰਘ ਨੂੰ ਜਰਨੈਲ ਵਜ਼ੀਰ ਜੋਰਾਵਰ ਸਿੰਘ ਵੀ ਕਿਹਾ ਜਾਣ ਲੱਗ ਪਿਆ।

ਰਿਆਸੀ ਦੇ ਨੇੜੇ ਘਰ ਬਣਾਉਣਾ : ਰਿਆਸੀ ਤੋਂ ਲਗਭਗ ਇਕ ਮੀਲ ਦੂਰ ਖੁੱਲ੍ਹੇ ਜੰਗਲ ਵਿਚ ਜਰਨੈਲ ਜੋਰਾਵਰ ਸਿੰਘ ਨੇ ਪੱਕੇ ਤੌਰ ਤੇ ਰਹਿਣ ਵਾਸਤੇ ਦੋ ਨਵੇਂ ਘਰ ਬਣਾਏ। ਪਿੰਡ ਦਾ ਨਾਮ ਵਜ਼ੀਰਪੁਰ ਉਸ ਦੇ ਨਾਮ ਤੇ ਹੀ ਰਖਿਆ ਗਿਆ। ਵਜ਼ੀਰ ਜੋਰਾਵਰ ਸਿੰਘ ਦੇ ਮੁਢਲੇ ਘਰ ਅਜੇ ਤਕ ਉਥੇ ਖੜ੍ਹੇ ਹਨ ਅਤੇ ਲੇਖਕ ਨੇ ਤੱਕੇ ਹਨ। ਇਕ ਵਿਚ ਕੰਪਟਨ ਉੱਕਾਰ ਸਿੰਘ, ਜਿਹੜਾ ਕਿ ਵਜ਼ੀਰ ਦੇ ਛੋਟੇ ਭਰਾ ਦਾ ਪੋਤਰਾ ਹੈ, ਰਹਿੰਦਾ ਹੈ ਅਤੇ ਦੂਸਰੇ ਵਿਚ ਉਸਦੇ ਆਪਣੇ ਪਰਿਵਾਰ ਦੇ ਵਿਅਕਤੀ ਰਹਿੰਦੇ ਹਨ।

ਪਰਿਵਾਰ ਤੇ ਬੰਸ : ਜਰਨੈਲ ਜੋਰਾਵਰ ਸਿੰਘ ਦੀਆਂ ਤਿੰਨ ਪਤਨੀਆਂ ਸਨ, ਪਹਿਲੀ

ਲਾਘੇ ਰਾਜਪੂਤ ਪਰਿਵਾਰ ਨਾਲ ਅਤੇ ਦੂਸਰੀਆਂ ਦੋਵੇਂ ਸਕੀਆਂ ਭੈਣਾਂ ਇਕ ਹੋਰ ਗਰੀਬ ਰਾਜਪੂਤ ਪਰਿਵਾਰ ਨਾਲ ਸੰਬੰਧ ਰਖਦੀਆਂ ਸਨ ਜਿਹੜਾ ਕਿ ਰਿਆਸੀ ਤੋਂ 3 ਮੀਲ ਦੀ ਦੂਰੀ ਤੇ ਵਸਦਾ ਸੀ। ਉਸਦੀ ਪਤਨੀ ਲਾਜਵੰਤੀ ਦੇਵੀ ਦੇ ਕੁਖੋਂ ਦੋ ਪੁੱਤਰ ਜੰਮੇ ਜਿਹੜੇ ਕਿ ਛੋਟੀ ਉਮਰ ਵਿਚ ਹੀ ਅਕਾਲ ਚਲਾਣਾ ਕਰ ਗਏ। ਇਹ ਰਾਣੀ ਆਪ ਵੀ ਆਪਣੇ ਪਤੀ ਦੇ ਸਹੀਦ ਹੋਣ ਤੋਂ ਪਹਿਲਾਂ ਹੀ ਅਕਾਲ ਚਲਾਣਾ ਕਰ ਗਈ। ਦੂਸਰੀਆਂ ਦੋਵੇਂ ਪਤਨੀਆਂ ਵਿਚੋਂ ਛੋਟੀ ਭੈਣ ਆਸਾ ਦੇਵੀ ਤਿੱਬਤ ਵਿਚ ਜਰਨੈਲ ਦੀ ਮੌਤ ਸੁਣ ਕੇ ਸਤੀ ਹੋ ਗਈ ਪਰ ਵੱਡੀ ਭੈਣ ਬੇਅੰਤੀ ਦੇਵੀ ਨੂੰ ਗਰਭਵਤੀ ਹੋਣ ਕਰਕੇ ਸਤੀ ਹੋਣ ਤੋਂ ਬਚਾ ਲਿਆ ਗਿਆ। ਜਰਨੈਲ ਜੋਰਾਵਰ ਸਿੰਘ ਦੀ ਮੌਤ ਤੋਂ ਮਗਰੋਂ ਪੈਦਾ ਹੋਇਆ ਇਹ ਬੱਚਾ ਜਿਹੜਾ ਕਿ ਬੇਅੰਤੀ ਦੇਵੀ ਦੀ ਕੁਖੋਂ ਜੰਮਿਆ, ਉਸ ਦੀ ਕੁਝ ਜਾਇਦਾਦ ਦਾ ਵਾਰਸ ਬਣਿਆ, ਜਦ ਕਿ ਬਾਕੀ ਦਾ ਹਿੱਸਾ ਉਸ ਦੇ ਵੱਡੇ ਭਾਈ ਠਾਕੁਰ ਸਰਦਾਰ ਸਿੰਘ ਦੇ ਬੰਸ ਨੇ ਸਾਂਭ ਲਿਆ। ਜਰਨੈਲ ਜੋਰਾਵਰ ਸਿੰਘ ਦੇ ਸੰਬੰਧੀਆਂ ਨੇ ਉਸ ਦੀ ਜਾਇਦਾਦ ਤੇ ਜ਼ਬਰਨ ਕਬਜ਼ਾ ਕਰਨ ਲਈ ਇਹ ਕਿਹਾ ਅਤੇ ਹੁਣ ਤਕ ਵੀ ਇਹੋ ਜੋਰ ਦਿੰਦੇ ਆ ਰਹੇ ਹਨ ਕਿ ਜੋਰਾਵਰ ਸਿੰਘ ਦੀਆਂ ਅਸਲੀ ਵਿਆਹੁਤਾ ਪਤਨੀਆਂ ਵਿਚੋਂ ਕੋਈ ਔਲਾਦ ਨਹੀਂ ਸੀ ਪ੍ਰੰਤੂ ਉਸ ਦੀ ਨੰਕਰਾਣੀ ਚੰਦੀ ਜਿਹੜੀ ਕਿ ਉਸ ਦੇ ਨਾਲ ਹਰ ਮੁਹਿੰਮ ਵਿਚ ਤਿੱਬਤ ਤੇ ਲਦਾਖ ਵਿਚ ਰਹੀ ਦੇ ਦੋ ਪੁੱਤਰ ਪੈਦਾ ਹੋਏ ਸਨ। ਇਸ ਤਰ੍ਹਾਂ ਉਸ ਸਮੇਂ ਵੱਡੇ ਅਫਸਰਾਂ ਦਾ ਆਪਣੇ ਨਾਲ ਦਾਸੀਆਂ ਰਖਣਾ ਇਕ ਆਮ ਰਿਵਾਜ ਤੇ ਇੱਜ਼ਤ ਵਾਲੀ ਗੱਲ ਸਮਝੀ ਜਾਂਦੀ ਸੀ ਤੇ ਇਸ ਗੱਲ ਨੂੰ ਬੇਇੱਜ਼ਤੀ ਨਹੀਂ ਸੀ ਸਮਝਿਆ ਜਾਂਦਾ। ਇਨ੍ਹਾਂ ਇਲਾਕਿਆਂ ਵਿਚ ਨੰਕਰਾਣੀ ਦੀ ਔਲਾਦ ਨੂੰ ਜਾਇਦਾਦ ਦਾ ਕਾਨੂੰਨੀ ਵਾਰਸ ਸਮਝਿਆ ਜਾਂਦਾ ਸੀ।

ਇਕ ਹੋਰ ਜੀਵਨ ਇਤਿਹਾਸ : ਜੋਰਾਵਰ ਸਿੰਘ ਦਾ ਉੱਪਰ ਦੱਸਿਆ ਜੀਵਨ ਇਤਿਹਾਸ ਜਿਸ ਤਰ੍ਹਾਂ ਕਿ ਮੈਂ ਪਹਿਲਾਂ ਕਹਿ ਚੁੱਕਾ ਹਾਂ ਮੈਨੂੰ ਵਜ਼ੀਰ ਜੋਰਾਵਰ ਸਿੰਘ ਦੀ ਔਲਾਦ ਵਿਚੋਂ ਰਿਆਸੀ ਦੇ ਤਹਿਸੀਲਦਾਰ ਅਤੇ ਕਪਤਾਨ ਪ੍ਰੇਮ ਸਿੰਘ ਨੇ ਜਿਹੜਾ ਕਿ ਮੇਰੇ ਅਧੀਨ 1954-55 ਵਿਚ ਰਿਹਾ ਦੱਸਿਆ। ਉੱਪਰ ਲਿਖੀ ਹੋਈ ਇਤਿਹਾਸਕ ਕਥਾ ਮੌਲਵੀ ਹਸਮਤ ਊਲਾ ਦੀ ਪੁਸਤਕ (ਗੁਲਾਬ ਨਾਮਾ) ਨਾਲ ਮੇਲ ਨਹੀਂ ਖਾਂਦੀ ਅਤੇ ਨਾ ਹੀ ਕੋਈ ਹੋਰ ਇਤਿਹਾਸਕਾਰ ਪੂਰਨ ਤੌਰ ਤੇ ਇਨ੍ਹਾਂ ਦੀ ਗਵਾਹੀ ਭਰਦਾ ਹੈ।

ਪਾਠੀਕਰ ਦੇ ਅਨੁਸਾਰ ਵਜ਼ੀਰ ਜੋਰਾਵਰ ਸਿੰਘ (ਗਲਹੂਰੀਆ) ਰਿਆਸੀ ਦੇ ਨੇੜੇ ਕੁਸਲ (ਪਿੰਡ) ਦਾ ਪੁਰਾਣਾ ਵਸਨੀਕ ਸੀ। ਉਸਨੇ ਆਪਣਾ ਜੀਵਨ ਰਿਆਸੀ ਵਿਚ (ਪ੍ਰਾਈਵੇਟ) ਸਿਪਾਹੀ ਦੇ ਤੌਰ ਤੇ ਆਰੰਭ ਕੀਤਾ। ਬਹਾਦਰ, ਜੁਸ਼ੀਲਾ ਅਤੇ ਉਸ ਇਲਾਕੇ ਨੂੰ ਚੰਗੀ ਤਰ੍ਹਾਂ ਜਾਣਨ ਵਾਲਾ ਹੋਣ ਕਰਕੇ ਉਹ ਰਿਆਸੀ ਫ਼ੌਜੀ ਕਮਾਡਰ ਦੀਆਂ ਨਜ਼ਰਾਂ ਵਿਚ ਆ ਗਿਆ, ਜਿਸ ਨੇ ਉਸ ਨੂੰ ਗੁਲਾਬ ਸਿੰਘ ਵੱਲ ਸੁਨੇਹਾ ਦੇ ਕੇ ਭੇਜਿਆ। ਜੋਰਾਵਰ ਸਿੰਘ ਨੇ ਇਸ ਮੌਕੇ ਦਾ ਵਾਇਦਾ ਉਠਾ ਕੇ ਗੁਲਾਬ ਸਿੰਘ ਨੂੰ ਇਸ ਦੇ ਰਸਦ ਦੇ ਸਹਿਕਰਮੇ ਵਿਚ ਜਾਇਦਾਦ ਹੁੰਦੀਆਂ ਚੀਜ਼ਾਂ ਵਿਖਾਈਆਂ, ਅਤੇ ਉਸ ਅੱਗੇ ਇਕ ਸੁਭਾਓ ਰਖਿਆ ਜਿਸ ਨਾਲ ਇਸ ਵਿਚ ਕਾਫੀ ਬਚਤ ਹੋ ਸਕਦੀ ਸੀ। ਗੁਲਾਬ ਸਿੰਘ ਜਿਹੜਾ ਕਿ

ਚੰਗੇ ਕੰਮ ਦੀ ਸਲਾਘਾ ਕਰਦਾ ਸੀ, ਨੇ ਉਸ ਦੀ ਸਲਾਹ ਸਵੀਕਾਰ ਕਰ ਲਈ ਅਤੇ ਇਸ ਨੂੰ ਲਾਗੂ ਕਰਨ ਲਈ ਉਸ ਨੂੰ ਹੀ ਨਿਯੁਕਤ ਕਰ ਦਿੱਤਾ। ਉਹ ਇਸ ਵਿਚ ਇੰਨਾ ਸਫਲ ਹੋਇਆ ਕਿ ਉਸ ਨੂੰ ਜਲਦੀ ਹੀ ਕਿਸਤਵਾੜ ਦੇ ਕਮਾਂਡਰ ਦੀ ਪਦਵੀ ਉੱਤੇ ਰਾਜਾ ਗੁਲਾਬ ਸਿੰਘ ਨੇ ਨਿਯੁਕਤ ਕਰ ਦਿੱਤਾ।

ਸੋ ਇਹ ਅਨੁਭਵ ਕਰਦਾ ਹਾਂ ਕਿ ਉਸ ਦੀ ਜਰਨੈਲ ਦੀ ਪਦਵੀ ਤਕ ਤਰੱਕੀ ਅਤੇ ਕਿਸਤਵਾੜ ਦਾ ਵਜ਼ੀਰ ਨਿਯੁਕਤ ਹੋਣ ਦੀਆਂ ਦੋਵੇਂ ਕਥਾਵਾਂ ਇਕ ਦੂਸਰੇ ਨਾਲ ਮੇਲ ਖਾਂਦੀਆਂ ਹਨ। ਇਕ ਸਿਪਾਹੀ ਦੇ ਤੌਰ ਤੇ ਆਪਣੇ ਸ਼ਾਨਦਾਰ ਕੰਮਾਂ ਕਰਕੇ ਉਹ ਜਰਨੈਲ ਦੀ ਪਦਵੀ ਤਕ ਪਹੁੰਚ ਗਿਆ ਅਤੇ ਉਹ ਆਪਣੀ ਚੋਟੀ ਦੀ, ਪ੍ਰਬੰਧਕ ਲਿਆਕਤ ਕਰਕੇ ਜਿਵੇਂ ਕਿ ਸਰਦਾਰ ਪਾਨੀਕਰ ਨੇ ਆਪਣੀ ਲਿਖਤ ਵਿਚ ਦੱਸਿਆ ਹੈ, ਉਹ ਵਜ਼ੀਰ ਬਣ ਗਿਆ।

ਜੋਰਾਵਰ ਸਿੰਘ ਦੀ ਜੰਮੂ ਦਰਬਾਰ ਵਿਚ ਨੌਕਰੀ ਕਰਨ ਬਾਬਤ ਅਜੇ ਇਕ ਹੋਰ ਵੀ ਕਥਾ ਹੈ। ਉਹਦੇ ਦੋ ਗੁਲਾਬਨਾਮਾ ਦੇ ਹੋਰ ਲੇਖਕ ਮੌਲਵੀ ਹੁਸ਼ਮਤ ਉਲਾਹ ਅਨੁਸਾਰ ਦੂਸਰੀ ਕਹਾਣੀ ਇਕ ਹੋਰ ਹੈ। ਉਸ ਦੇ ਕਥਨ ਅਨੁਸਾਰ 1819 ਵਿਚ ਰਿਆਸੀ ਵਿਚ ਇਕ ਬਗ਼ਾਵਤ ਹੋਈ, ਰੂਪ ਸਿੰਘ ਜਿਹੜਾ ਕਿ ਰਿਆਸੀ ਦੇ ਮੁਢਲੇ ਹੁਕਮਰਾਨਾਂ ਦੀ ਬੰਸ ਵਿਚੋਂ ਸੀ, ਨੇ ਰਿਆਸੀ ਵਿਚ ਬੀਮਗੜ੍ਹ ਦੇ ਕਿਲ੍ਹੇ ਨੂੰ ਘੇਰਾ ਪਾ ਲਿਆ। ਵਜ਼ੀਰ ਜੋਰਾਵਰ ਸਿੰਘ ਕਲਹੂਰੀਆ ਜਿਹੜਾ ਕਿ ਲਾਹੌਰ ਸਿੱਖ ਦਰਬਾਰ ਵਿਚ ਉਸ ਵਕਤ ਮਹਿਕਮਾ ਮਾਲ ਵਿਚ ਜ਼ੰਮੇਵਾਰ ਨੌਕਰੀ ਕਰਦਾ ਸੀ, ਉਸ ਸਮੇਂ ਕਿਲ੍ਹੇ ਵਿਚ ਕਿਸੇ ਸਰਕਾਰੀ ਡਿਊਟੀ ਉੱਤੇ ਸਿੱਖ ਦਰਬਾਰ ਵੱਲੋਂ ਆਇਆ ਹੋਇਆ ਸੀ। ਉਸ ਨੇ ਗੰਭੀਰ ਸੈਕਟ ਦੇਖ ਕੇ ਕਿਲ੍ਹੇ ਦੀ ਵਾਗਡੋਰ ਆਪ ਸੰਭਾਲ ਲਈ ਅਤੇ ਆਪਣੀ ਨਿੱਜੀ ਬਹਾਦਰੀ, ਦ੍ਰਿੜ੍ਹ ਇਰਾਦੇ ਅਤੇ ਸਥਰ ਨਾਲ ਕਿਲ੍ਹੇ ਨੂੰ ਦੁਸ਼ਮਣ ਦੇ ਹੱਥਾਂ ਵਿਚ ਨਾ ਜਾਣ ਦਿੱਤਾ। ਜਦੋਂ ਇਹ ਖ਼ਬਰ ਰਾਜਾ ਕ੍ਰਿਸ਼ਨ ਸਿੰਘ ਨੂੰ, ਜਿਹੜਾ ਰਾਮਗੜ੍ਹ ਰਿਆਸਤ ਦਾ ਰਾਜਾ ਸੀ, ਪਹੁੰਚੀ ਤਾਂ ਉਸ ਨੇ ਜੋਰਾਵਰ ਸਿੰਘ ਨੂੰ ਹੋਰ ਸੈਨਾ ਭੇਜ ਦਿੱਤੀ ਅਤੇ ਕਿਲ੍ਹਾ ਵੇਰੀ ਦੇ ਕਬਜ਼ੇ ਤੋਂ ਬਚ ਗਿਆ। ਜੋਰਾਵਰ ਸਿੰਘ ਨੇ ਦੁਸ਼ਮਣ ਨੂੰ ਇਸ ਲੜਾਈ ਵਿਚ ਪੂਰੀ ਤਰ੍ਹਾਂ ਤਬਾਹ ਕਰ ਦਿੱਤਾ। ਇੰਨੇ ਚਿਰ ਨੂੰ ਰਾਜਾ ਗੁਲਾਬ ਸਿੰਘ ਲਾਹੌਰ ਤੋਂ ਰਿਆਸੀ ਵਾਪਸ ਆ ਗਿਆ ਅਤੇ ਵਜ਼ੀਰ ਜੋਰਾਵਰ ਸਿੰਘ ਨੂੰ ਉਸ ਦੇ ਸਲਾਘਾ ਯੋਗ ਕੰਮ ਕਰਕੇ ਰਿਆਸੀ ਦਾ ਵਜ਼ੀਰ ਨਿਯੁਕਤ ਕਰ ਦਿੱਤਾ।

ਪਰੰਤੂ ਇਹ ਕਥਾ ਜਰਨੈਲ ਜੋਰਾਵਰ ਸਿੰਘ ਦੇ ਪਰਿਵਾਰ ਵੱਲੋਂ ਦੱਸੀ ਗਈ ਉਸ ਦੇ ਜੀਵਨ ਇਤਿਹਾਸ ਨਾਲ ਮੇਲ ਨਹੀਂ ਖਾਂਦੀ ਕਿਉਂਕਿ :

(ੳ) ਮਹਾਰਾਜਾ ਰਣਜੀਤ ਸਿੰਘ ਨੇ ਰਾਜਾ ਸੰਸਾਰ ਚੰਦ ਦੀ ਬੇਨਤੀ ਉੱਤੇ ਹੀ 1809 ਵਿਚ ਆਪ ਕਾਂਗੜੇ ਦੇ ਕਿਲ੍ਹੇ ਤੇ ਕਬਜ਼ਾ ਕੀਤਾ ਸੀ। ਨੇਪਾਲ ਦੇ ਇਕ ਜਰਨੈਲ ਅਮਰ ਸਿੰਘ ਥਾਪਾ ਨੇ 1807 ਤੋਂ ਲੈ ਕੇ ਕਿਲ੍ਹੇ ਨੂੰ ਘੇਰਾ ਪਾਇਆ ਹੋਇਆ ਸੀ। ਅਮਰ ਸਿੰਘ ਥਾਪਾ ਦਾ ਮੁਕਾਬਲਾ ਕਰਨ ਲਈ ਸਹਾਇਤਾ ਵਾਸਤੇ ਸੰਸਾਰ ਚੰਦ ਨੇ ਰਣਜੀਤ ਸਿੰਘ ਨੂੰ ਸੌਂਦਿਆ ਹੋਇਆ ਸੀ। ਇਸ ਲਈ ਰਾਜਾ ਸੰਸਾਰ ਚੰਦ ਅਤੇ ਰਣਜੀਤ ਸਿੰਘ

ਵਿਚਕਾਰ ਲੜਾਈ ਕਿਵੇਂ ਹੋ ਸਕਦੀ ਸੀ ?

(ਅ) ਇਸੇ ਤਰ੍ਹਾਂ ਜ਼ੋਰਾਵਰ ਸਿੰਘ ਦਾ ਕਾਂਗੜੇ ਤੋਂ ਫੜੇ ਜਾਣਾ ਅਤੇ ਸਿੱਖਾਂ ਵੱਲੋਂ ਉਸ ਦੀ ਗ੍ਰਿਫ਼ਤਾਰੀ ਅਤੇ ਉਸ ਦਾ ਅੱਗੋਂ ਭਟ ਕੇ ਮੁਕਾਬਲਾ ਕਰਨ ਦਾ ਪ੍ਰਸ਼ਨ ਹੀ ਨਹੀਂ ਉਠਦਾ ।

(ੲ) ਨਾ ਹੀ ਇਹ ਹੋ ਸਕਦਾ ਹੈ ਕਿ ਉਹ ਮੁਲਤਾਨ ਕਿਲ੍ਹੇ ਵਿਚੋਂ ਦੌੜਿਆ ਹੋਵੇ ਅਤੇ ਸਿੱਖਾਂ ਨਾਲ ਲੜਨ ਵਾਸਤੇ ਰਾਜਾ ਸੰਸਾਰ ਚੰਦ ਨਾਲ ਕਾਂਗੜੇ ਮਿਲਿਆ ਹੋਵੇ । ਕਿਉਂਕਿ 1809 ਵਿਚ ਸਿੱਖਾਂ ਨੇ ਕਾਂਗੜੇ ਨੂੰ ਜਿੱਤ ਲਿਆ ਸੀ ਅਤੇ 1818 ਵਿਚ ਮੁਲਤਾਨ ਤੇ ਕਬਜ਼ਾ ਕਰ ਲਿਆ ਸੀ । ਇਹ ਹੋ ਸਕਦਾ ਹੈ ਕਿ ਜ਼ੋਰਾਵਰ ਸਿੰਘ 1806 'ਚ ਸਿੱਖਾਂ ਵੱਲੋਂ ਮਹਾਰਾਜਾ ਰਣਜੀਤ ਸਿੰਘ ਦੇ ਮੁਲਤਾਨ ਦੇ ਅਸਫਲ ਹਮਲੇ ਸਮੇਂ ਸਿੱਖਾਂ ਦੀ ਫੌਜ ਵਿਚ ਹੋਵੇ ਅਤੇ ਮੁਲਤਾਨ ਵਿਚ ਲੜਿਆ ਹੋਵੇ । ਉਹ ਉਥੋਂ ਉਸ ਸਮੇਂ ਦੌੜ ਗਿਆ ਹੋਵੇ ਅਤੇ ਕਾਂਗੜਾ ਕਿਲ੍ਹੇ ਵਿਚ ਰਾਜਾ ਸੰਸਾਰ ਚੰਦ ਦੀ ਸੈਨਾ ਵਿਚ ਭਰਤੀ ਹੋ ਗਿਆ ਹੋਵੇ । ਉਸ ਸਮੇਂ ਉਸ ਦੀ ਆਯੂ ਚੌਦਾਂ ਸਾਲ ਦੀ ਨਹੀਂ ਸਗੋਂ ਇੱਕੀ ਸਾਲ ਹੋ ਸਕਦੀ ਹੈ, ਜਿਹੜੀ ਕਿ ਉਸ ਦੇ ਖ਼ਾਨਦਾਨ ਦੇ ਇਤਿਹਾਸਕਾਰ ਦੱਸਦੇ ਹਨ । ਇੰਝ ਜਾਪਦਾ ਹੈ ਕਿ ਉਸ ਦੇ ਪਰਿਵਾਰ ਵਲੋਂ ਦਿੱਤੀ ਕਹਾਣੀ ਬੜੀ ਵਧਾ ਚੜ੍ਹਾ ਕੇ ਦੱਸੀ ਗਈ ਹੈ । ਇਹ ਹੋ ਸਕਦਾ ਹੈ ਕਿ ਜ਼ੋਰਾਵਰ ਸਿੰਘ ਮਹਾਰਾਜਾ ਰਣਜੀਤ ਸਿੰਘ ਦੀ ਸੈਨਾ ਵਿਚ 1806 ਵਿਚ ਭਰਤੀ ਹੋਇਆ ਹੋਵੇ ਜਦੋਂ ਕਿ ਮਹਾਰਾਜਾ ਰਣਜੀਤ ਸਿੰਘ ਨੇ ਮੁਲਤਾਨ ਨੂੰ ਘੇਰਾ ਪਾਇਆ ਹੋਇਆ ਸੀ, ਅਤੇ ਉਥੋਂ ਹੌਲੀ ਹੌਲੀ ਤਰੱਕੀ ਕਰਕੇ ਉਹ ਵਜ਼ੀਰ ਦੀ ਪਦਵੀ ਤਕ ਪਹੁੰਚ ਗਿਆ ਹੋਵੇ । ਸ਼ਾਇਦ ਉਸ ਨੇ ਸਿੱਖਾਂ ਦਾ ਸਾਥ 1809 ਵਿਚ ਕਾਂਗੜਾ ਫ਼ਤਿਹ ਕਰਨ ਲਈ ਵੀ ਦਿੱਤਾ ਹੋਵੇ । ਉਹ 1818 ਤਕ ਸਿੱਖ ਸੈਨਾ ਵਿਚ ਹੀ ਰਿਹਾ ਹੋਵੇ ਜਦੋਂ ਕਿ ਉਸ ਨੂੰ ਸਿੱਖ ਦਰਬਾਰ ਵਲੋਂ ਸਰਕਾਰੀ ਡਿਊਟੀ ਉੱਤੇ ਰਿਆਸੀ ਭੇਜਿਆ ਗਿਆ ਸੀ ।

(ਸ) ਭਾਵੇਂ ਉਸ ਦੀ ਜੀਵਨ ਕਥਾ ਕਿਸੇ ਤਰ੍ਹਾਂ ਵੀ ਹੋਵੇ ਪਰ ਸਾਰੇ ਇਤਿਹਾਸਕਾਰ ਇਸ ਗੱਲ ਨੂੰ ਮੰਨਦੇ ਹਨ ਕਿ ਉਹ ਪ੍ਰਸਿੱਧ ਉਸ ਵੇਲੇ ਹੋਇਆ ਜਦੋਂ ਰਿਆਸੀ ਭੀਮਗੜ੍ਹ ਦੇ ਕਿਲ੍ਹੇ ਵਿਚ ਉਸ ਨੇ ਵੈਰੀ ਦੇ ਖਿਲਾਫ਼ ਬਹਾਦਰੀ ਦੇ ਸਫਲ ਕਾਰਨਾਮੇ ਦਿਖਾਏ ਜਦੋਂ ਕਿ ਉਹ ਕਿਲ੍ਹਾ ਦੁਸ਼ਮਣ ਨੇ ਘੇਰਿਆ ਹੋਇਆ ਸੀ । ਉਸ ਦਿਨ ਤਾਂ ਲੈ ਕੇ ਆਪਣੀ ਤਿੱਖਤ ਦੀ ਲੜਾਈ ਵਿਚ ਮੌਤ ਹੋਣ ਦੇ ਸਮੇਂ ਤਕ ਉਹ ਮਹਾਰਾਜਾ ਗੁਲਾਬ ਸਿੰਘ ਦੀ ਨੌਕਰੀ ਵਿਚ ਬੜੀ ਵਡਾਦਾਰੀ, ਹੀਮਾਨਵਾਹੀ ਅਤੇ ਸੰਜੀਦਗੀ ਨਾਲ ਕੰਮ ਕਰਦਾ ਰਿਹਾ ।

ਜਰਨੈਲ ਜ਼ੋਰਾਵਰ ਸਿੰਘ ਦੀ ਹਥਿਆਰਬੰਦ ਫ਼ੌਜ

ਜਰਨੈਲ (General) : ਕਿਸ਼ਤਵਾੜ ਦੇ ਸਥਾਨ ਤੋਂ ਉੱਤਰੀ ਹਿਮਾਲਿਆ ਦੇ ਪਾਰ ਵਾਲੇ ਖਿੱਤਿਆਂ- ਉੱਤੇ ਹਮਲੇ ਸਮੇਂ ਜਿਹੜੀ ਫ਼ੌਜ ਜਰਨੈਲ ਜ਼ੋਰਾਵਰ ਸਿੰਘ ਦੀ ਕਮਾਨ ਹੇਠਾਂ ਦਿੱਤੀ ਗਈ ਸੀ, ਉਨ੍ਹਾਂ ਕੋਲ ਬਹੁਤ ਹੀ ਵਧੀਆ ਲੜਾਈ ਦਾ ਸਾਮਾਨ ਸੀ, ਅਤੇ ਉਹ ਸਾਰੇ ਰਾਜਪੂਤ ਡੋਗਰੇ ਅਤੇ ਜੱਟ ਸਿੱਖ ਸਨ। ਸਿੱਖ ਡੋਗਰਾ ਫ਼ੌਜ ਦਾ ਨਮੂਨਾ ਤੇ ਤਰਤੀਬ, ਖ਼ਾਲਸਾ ਦਰਬਾਰ ਦੀਆਂ ਯੂਰਪੀਅਨ ਢੰਗ ਨਾਲ ਚਲ ਰਹੀਆਂ ਸਿੱਖ ਰੈਜ਼ਮੈਂਟਾਂ ਵਰਗਾ ਹੀ ਸੀ। ਸਿੱਖ ਦਰਬਾਰ ਵਲੋਂ ਕਰਨਲ (ਗਾਰਡਨਰ) ਕਦੀ ਸਾਲਾਂ ਵਾਸਤੇ ਰਾਜਾ ਗੁਲਾਬ ਸਿੰਘ ਦੀ ਬੇਨਤੀ ਉੱਤੇ ਜੰਮੂ ਵਿਚ ਨਿਯੁਕਤ ਕੀਤਾ ਗਿਆ ਸੀ, ਜਿਸ ਨੇ ਜੰਮੂ ਦਰਬਾਰ ਵਾਸਤੇ ਵੱਡੀਆਂ ਤੋਪਾਂ ਢਾਲ ਕੇ ਬਣਵਾਈਆਂ। ਪਰ ਵਿਰ ਵੀ ਇਹ ਫ਼ੌਜ ਨਾ ਤਾਂ ਚੰਗੀ ਤਰ੍ਹਾਂ ਸਿੱਖੀ ਹੋਈ ਸੀ ਅਤੇ ਨਾ ਹੀ ਉਨ੍ਹਾਂ ਦੀ ਤਰ੍ਹਾਂ ਇਕ ਸਜ਼ਬੂਤ ਅਤੇ ਪਹਿਲੇ ਦਰਜੇ ਦੇ ਦੁਸਮਣ ਦੇ ਖਿਲਾਫ਼ ਲੜਾਈ ਦੇ ਲਈ ਤਿਆਰ ਸੀ। ਰਾਜਾ ਗੁਲਾਬ ਸਿੰਘ ਨੇ ਆਪਣੀਆਂ ਫ਼ੌਜਾਂ ਨੂੰ ਯੂਰਪ ਤੋਂ ਮੰਗਵਾਏ ਹੋਏ ਸਾਜ਼ੋ-ਸਾਮਾਨ ਤੇ ਹਥਿਆਰਾਂ ਨਾਲ ਲੈਸ ਕੀਤਾ ਹੋਇਆ ਸੀ। ਉਸ ਦੇ ਸੈਨਿਕ ਖ਼ਾਸ ਖ਼ਾਸ ਪ੍ਰਦਰਸ਼ਨੀ ਦੇ ਮੌਕਿਆਂ ਤੇ ਪਰਸ਼ੀਅਨ ਫ਼ੌਜਾਂ ਦੇ ਨਮੂਨੇ ਦੀਆਂ ਬਣੀਆਂ ਹੋਈਆਂ ਗੰਨੇ ਦੇ ਪੱਤੇ ਦੀਆਂ ਟੋਪੀਆਂ ਭੀ ਪਹਿਨਦੇ ਸਨ। ਫ਼ੌਜ ਦੇ ਦਸਤਿਆਂ ਕੋਲ ਧੱਕਾ ਮਾਰਨ ਵਾਲੀਆਂ ਤੋੜੇਦਾਰ ਬੰਦੂਕਾਂ ਤੇ ਹੋਰ ਦੇਸੀ ਪ੍ਰਕਾਰ ਦੀਆਂ ਤੋੜੇ ਵਾਲੀਆਂ ਬੰਦੂਕਾਂ ਵੀ ਸਨ ਜਿਹੜੀਆਂ ਨਾਰੀਅਲ ਦੀ ਰੱਸੀ ਨਾਲ ਤੋੜੇ ਨੂੰ ਔਗ ਲਗਾ ਕੇ ਚਲਾਈਆਂ ਜਾਂਦੀਆਂ ਸਨ। ਕੁਝ ਪਲਟਣਾਂ ਦੇ ਅਫ਼ਸਰਾਂ ਆਪਣੇ ਜਵਾਨਾਂ ਨੂੰ ਫਰਾਂਸੀਸੀ ਪਰੋਡ ਦੇ ਸ਼ਬਦਾਂ ਨਾਲ ਪਰੋਡ ਕਰਾਉਂਦੇ ਸਨ। ਉਸ ਸਮੇਂ ਕੁਝ ਸਿੱਖ ਆਗੂਆਂ ਵਿਚ ਆਪਣੀਆਂ ਪਲਟਣਾਂ ਨੂੰ ਯੂਰਪੀਨ ਅਫ਼ਸਰਾਂ ਬੋਲੇ ਯੂਰਪੀਨ ਢੰਗਾਂ ਅਨੁਸਾਰ ਚਲਾਣ ਦਾ ਬਹੁਤ ਸ਼ੌਕ ਸੀ। ਮਹਾਰਾਜਾ ਰਣਜੀਤ ਸਿੰਘ ਦਾ ਮਨ-ਪਸੰਦ ਰਾਜਾ ਗੁਲਾਬ ਸਿੰਘ ਇਸ ਸਮੇਂ ਵਿਚ ਆਪਣੇ ਕਿਸੇ ਵੀ ਸਾਥੀ ਤਾਬੇਦਾਰ ਰਾਜੇ ਨਾਲੋਂ ਪਿਛੇ ਨਹੀਂ ਸੀ ਰਹਿਣਾ ਚਾਹੁੰਦਾ।

ਜ਼ੋਰਾਵਰ ਸਿੰਘ ਤੋਂ ਪਹਿਲਾਂ ਕਿਸ਼ਤਵਾੜ ਫ਼ੌਜ ਦੀ ਹਾਲਤ : ਕਿਸ਼ਤਵਾੜ ਦੇ ਸਥਾਨ ਉੱਤੇ ਮੁੱਢ ਵਿਚ ਜਿਹੜੀ ਫ਼ੌਜ ਜਰਨੈਲ ਜ਼ੋਰਾਵਰ ਸਿੰਘ ਨੇ ਸੰਭਾਲੀ ਉਹ ਇਕ ਭੁੱਖੀ, ਬੇਤਰਤੀਬ ਅਤੇ ਘੱਟ ਤਨਖ਼ਾਹ ਵਾਲੀ ਫ਼ੌਜ ਸੀ। ਇਸ ਦੀ ਹਾਲਤ ਤਰਸ-ਯੋਗ ਸੀ ਅਤੇ ਉਹ ਉਸ ਲਈ ਇਕ ਮੁਸ਼ੀਬਤ ਦਾ ਕਾਰਨ ਬਣੀ ਹੋਈ ਸੀ। ਫ਼ੌਜੀ ਜਵਾਨ ਬਿਲਕੁਲ ਅਣਸਿੱਖੇ ਹੋਏ ਸਨ, ਜਿਹੜੇ ਕਿ ਆਪਣੇ ਨਿੱਜੀ ਹਥਿਆਰਾਂ ਜਿਵੇਂ ਕਿ ਤੋੜੇ ਵਾਲੀਆਂ

ਬੰਦੂਕਾਂ, ਤਲਵਾਰਾਂ ਤੇ ਢਾਲਾਂ ਨੂੰ ਵੀ ਚੰਗੀ ਤਰ੍ਹਾਂ ਨਹੀਂ ਸਨ ਚਲਾ ਸਕਦੇ। ਸਾਰੇ ਕਿਸਤਵਾੜ ਵਿਚ ਫੌਜ ਅੱਡੇ ਅੱਡੇ ਥਾਈਂ ਖਿਲਰੀ ਹੋਈ ਸੀ। ਵੱਡੇ ਫੌਜੀ ਅਫਸਰਾਂ ਨੇ ਕਦੇ ਆਪਣੇ ਜਵਾਨਾਂ ਨੂੰ ਵੇਖਣ ਦਾ ਕਸ਼ਟ ਨਹੀਂ ਸੀ ਕੀਤਾ, ਅਤੇ ਫੌਜੀ ਜਵਾਨ ਵੀ ਅਫਸਰਾਂ ਨੂੰ ਪੂਰੀ ਤਰ੍ਹਾਂ ਹੀ ਵਿਸਾਰੀ ਬੈਠੇ ਸਨ। ਜਵਾਨਾਂ ਦੀ ਪਰੋਭ, ਵਰਦੀ, ਹਥਿਆਰ, ਬਰੂਦ-ਸਿੱਕਾ ਵੇਖਣ ਲਈ ਉਨ੍ਹਾਂ ਨੂੰ ਕਦੇ ਵੀ ਕਿਸੇ ਨੇ ਇਕੱਠੇ ਨਹੀਂ ਸੀ ਕੀਤਾ। ਪਲਟਣਾਂ ਦੇ ਇਕ ਥਾਂ ਤੋਂ ਦੂਸਰੀ ਥਾਂ ਕੂਚ ਕਰਨ ਸਮੇਂ ਕੋਈ ਵੀ ਅਫਸਰ ਉਨ੍ਹਾਂ ਦੇ ਨਾਲ ਨਹੀਂ ਸੀ ਜਾਂਦਾ। ਕਿਸਤਵਾੜ ਵਿਚ ਸਾਰੀ ਫੌਜ ਇਕ ਲੱਟੂ ਅਤੇ ਵੇਹਲਤਾਂ ਦਾ ਟੋਲਾ ਬਣਿਆ ਹੋਇਆ ਸੀ। ਸਿਪਾਹੀ ਸਾਹੇ ਹੀ ਬੁਢੜੇ ਠੇਰੇ ਅਮਲੀ ਤੇ ਸ਼ਰਾਬੀ ਇਕੱਠੇ ਕੀਤੇ ਹੋਏ ਸਨ। ਨਾ ਉਨ੍ਹਾਂ ਦੀ ਕੋਈ ਫੌਜੀ ਤਿਆਰੀ ਸੀ ਅਤੇ ਨਾ ਹੀ ਕੋਈ ਸਿਖਲਾਈ ਸੀ। ਅਫਸਰ ਆਪਣੇ ਫਰਜ਼ਾਂ ਤੋਂ ਪੂਰੇ ਅਵੇਸਲੇ ਸਨ ਅਤੇ ਫੌਜ ਅਫਸਰਾਂ ਦੀ ਅਣਗਹਿਲੀ ਦਾ ਸਿਕਾਰ ਸੀ।

ਰਸਦ (Rations) - ਜਵਾਨਾਂ ਅੱਪ ਭੁੱਖੇ ਰਹਿੰਦੇ ਸਨ। ਭੈਂਡੇ ਤੋਂ ਭੈਂਡੇ ਅਨਾਜ ਦੀ ਖੁਰਾਕ ਉਨ੍ਹਾਂ ਨੂੰ ਦਿੱਤੀ ਜਾਂਦੀ ਸੀ। ਉਨ੍ਹਾਂ ਨੂੰ ਰੋਜ਼ ਅਜਿਹੇ ਗੰਦੇ ਅਨਾਜ ਦੇ ਦੋ ਪੈਂਡ (ਇਕ ਸੇਰ) ਰਸਦ ਦਿੱਤੀ ਜਾਂਦੀ ਸੀ, ਹਰ ਚੀਜ਼ ਦਾਲ, ਘੀ ਗੁੜ, ਸਬਜ਼ੀਆਂ ਆਦਿ ਉਨ੍ਹਾਂ ਨੂੰ ਰਾਸ਼ਨ ਵਜੋਂ ਨਹੀਂ ਸੀ ਦਿੱਤੀਆਂ ਜਾਂਦੀਆਂ। ਇਥੋਂ ਤਕ ਕਿ ਉਨ੍ਹਾਂ ਨੂੰ ਲੂਣ ਵੀ ਨਹੀਂ ਸੀ ਦਿੱਤਾ ਜਾਂਦਾ। ਉਨ੍ਹਾਂ ਨੂੰ ਮਹੀਨਿਆਂ ਬੱਧੀ ਸਬਜ਼ੀ ਤੇ ਮਾਸ ਵੇਖਣ ਨੂੰ ਵੀ ਨਹੀਂ ਸੀ ਲੱਭਦਾ। ਉਨ੍ਹਾਂ ਨੂੰ ਜਦੋਂ ਕੋਈ ਤਨਖਾਹ ਮਿਲਦੀ ਉਹ ਆਪਣੀ ਇਸ ਥੰਡੀ ਤਨਖਾਹ ਵਿਚੋਂ ਹੀ ਆਪਣੀਆਂ ਲੱਤੀਂ-ਦੀਆਂ ਵਸਤੂਆਂ ਖਰੀਦ ਲੈਂਦੇ ਅਤੇ ਆਪਣਾ ਗੁਜ਼ਾਰਾ ਚਲਾਂਦੇ।

ਖੁਰਾਕ ਸਿਹਤੀ ਕਿ ਗੁਦਾਮਾਂ ਵਿਚ ਸਰਕਾਰ ਦੇ ਹੁਕਮ ਅਨੁਸਾਰ ਹਮੇਸ਼ਾਂ ਹੀ ਜਮਾਂ ਹੋਣੀ ਚਾਹੀਦੀ ਸੀ। ਸਥਾਨਕ, ਅਫਸਰ ਜੋ ਕਿ ਬਹੁਤ ਬੇਈਮਾਨ ਸਨ ਉਸ ਨੂੰ ਖੁਰਦ ਬੁਰਦ ਕਰਕੇ ਇਧਰ ਉਧਰ ਫਰ ਦਿੰਦੇ, ਕਿਸਤਵਾੜ ਵਿਚ ਉਸ ਨੂੰ ਕੇਵਲ ਇਕ ਮਹੀਨੇ ਦਾ ਹੀ ਜਮਾ ਕੀਤਾ ਹੋਇਆ ਰਾਸ਼ਨ ਮਿਲਿਆ ਸੀ ਭਾਵੇਂ ਜੰਮੂ ਸਰਕਾਰ ਨੇ ਹਜ਼ਾਰਾਂ ਮਣ ਅਨਾਜ ਸੈਨਿਕਾਂ ਦੀ ਖੁਰਾਕ ਵਜੋਂ ਉੱਥੇ ਭੇਜਿਆ ਹੋਇਆ ਸੀ। ਇਥੋਂ ਦੇ ਸਥਾਨਕ ਅਫਸਰਾਂ ਦੀ ਇਹ ਜ਼ਿੰਮੇਦਾਰੀ ਸੀ ਕਿ ਉਹ ਇਸ ਦਾ ਪੱਕਾ ਹਿਸਾਬ ਰਖਣ ਅਤੇ ਫੌਜ ਨੂੰ ਵੰਡ ਕੇ ਦੇਣ। ਪਰ ਉਹ ਨਾ ਸਿਰਫ਼ ਬੇਈਮਾਨ ਹੀ ਸਨ ਪਰ ਬਹੁਤ ਆਲਸੀ ਅਤੇ ਸੁਸਤ ਵੀ ਸਨ। ਅਨਾਜ ਜਾਂ ਤਾਂ ਗਲ ਸੜ ਜਾਂਦਾ, ਦੂਸਰੀ ਢੇਰਾ ਅਤੇ ਚੂਹੇ ਖਾ ਜਾਂਦੇ ਜਾਂ ਉਹ ਵੇਚ ਲੈਂਦੇ ਪਰ ਸੈਨਿਕਾਂ ਦੇ ਹੱਥ ਪੱਲੇ ਕੁਝ ਨਾ ਪੈਂਦਾ ਜਿਨ੍ਹਾਂ ਲਈ ਕਿ ਇਹ ਸਭ ਪ੍ਰਬੰਧ ਕੀਤਾ ਗਿਆ ਸੀ।

ਤਨਖਾਹ : ਜਵਾਨਾਂ ਨੂੰ ਤਨਖਾਹ ਬਹੁਤ ਥੰਡੀ ਦਿੱਤੀ ਜਾਂਦੀ ਸੀ। ਉਹ ਪਹਿਲਾਂ ਪਹਿਲ ਤਾਂ ਤਨਖਾਹ ਵਜੋਂ ਅਹੀਨ ਕੀਤੇ ਹੋਏ ਇਲਾਕਿਆਂ ਦੀ ਲੁੱਟ ਮਾਰ ਦਾ ਹਿੱਸਾ ਲੈਂਦੇ ਹੋਏ ਸਨ। ਜੋਰਾਵਰ ਸਿੰਘ ਦੇ ਕਮਾਂਡ ਲੈਣ ਦੇ ਇਕ ਸਾਲ ਤੋਂ ਇਹੋ ਜਿਹੀ ਕੋਈ ਫੌਜ ਨੂੰ ਜਿੱਤ ਵੀ ਪ੍ਰਾਪਤ ਨਾ ਹੋਈ ਅਤੇ ਨਾ ਹੀ ਕੋਈ ਮਾਲ ਉਨ੍ਹਾਂ ਦੇ ਹੱਥ ਆਇਆ।

ਇਸ ਲਈ ਉਨ੍ਹਾਂ ਪਾਸ ਨਾ ਕੋਈ ਮਾਇਆ ਸੀ ਅਤੇ ਇਸ ਲਈ ਉਨ੍ਹਾਂ ਦੀ ਹਾਲਤ ਤਰਸ ਯੋਗ ਸੀ। ਸਿਪਾਹੀਆਂ ਦੀ ਮਹੀਨੇ ਦੀ ਤਨਖਾਹ ਦੇ ਰੁਪਏ ਤੋਂ ਕਦੇ ਵੀ ਨਹੀਂ ਵਧਦੀ ਸੀ। ਜਵਾਨਾਂ ਨੂੰ ਇਕ ਸਾਲ ਤੋਂ ਕੋਈ ਤਨਖਾਹ ਵੀ ਨਹੀਂ ਸੀ ਮਿਲੀ। ਉਨ੍ਹਾਂ ਦੇ ਆਪਣੇ ਹਿਸਾਬ ਕਿਤਾਬ ਦੇ ਠੀਕ ਕਰਾਉਣ ਲਈ ਸਾਰੇ ਹੀ ਯਤਨ ਨਿਸਫਲ ਹੋ ਗਏ ਸਨ। ਇਸ ਤੋਂ ਨਿਰਾਸ਼ ਹੋ ਕੇ ਉਨ੍ਹਾਂ ਨੇ ਆਪਣੇ ਅਫਸਰਾਂ ਪਾਸ ਕੋਈ ਹੋਰ ਸ਼ਿਕਾਇਤ ਨਾ ਕੀਤੀ ਭਾਵੇਂ ਕਿ ਉਨ੍ਹਾਂ ਦੀ ਵਰਤੋਂ ਅਤੇ ਕਪੜਿਆਂ ਦੀ ਕਟੌਤੀ ਹੁੰਦੀ ਰਹਿੰਦੀ ਸੀ। ਪਰ ਸਥਾਨਕ ਅਫਸਰਾਂ ਨੇ ਉਨ੍ਹਾਂ ਵਿਚ ਕਦੀ ਵੀ ਵਰਦੀ ਦੀ ਵੰਡ ਨਹੀਂ ਸੀ ਕੀਤੀ। ਜੰਮੂ ਦਰਬਾਰ ਸੰਭ ਮਰਚ ਦੇਂਦਾ ਸੀ ਪਰ ਫੌਜੀਆਂ ਤਕ ਅਫਸਰਾਂ ਦੀ ਬੇਈਮਾਨੀ ਦੇ ਕਾਰਨ ਨਹੀਂ ਸੀ ਪਹੁੰਚਦਾ।

ਰਹਿਣ ਬਹਿਣ ਦੀ ਹਾਲਤ ਅਤੇ ਸਫ਼ਾਈ : ਜਦੋਂ ਕੁਝ ਜਵਾਨ ਸਖ਼ਤ ਬੀਮਾਰ ਹੋ ਜਾਂਦੇ ਤਦ ਵੀ ਉਨ੍ਹਾਂ ਦਾ ਕੁਝ ਇਲਾਜ ਨਾ ਕੀਤਾ ਜਾਂਦਾ ਅਤੇ ਉਨ੍ਹਾਂ ਨੂੰ ਕੋਈ ਹਕੀਮ ਵਗ਼ੈਰਾ ਇਲਾਜ ਕਰਾਉਣ ਲਈ ਵੀ ਨਾ ਲੱਭਦਾ। ਸਥਾਨਕ ਅਫਸਰਾਂ ਨੇ ਹੁਕਮ ਦਿੱਤਾ ਹੋਇਆ ਸੀ ਕਿ ਕੋਈ ਵੀ ਬੀਮਾਰ ਜੰਮੂ ਨੂੰ ਇਲਾਜ ਕਰਾਉਣ ਵਾਸਤੇ ਵਾਪਿਸ ਨਹੀਂ ਭੇਜਿਆ ਜਾਵੇਗਾ, ਅਤੇ ਸਥਾਨਕ ਪ੍ਰਾਈਵੇਟ ਫੈਂਦਾਂ ਅਤੇ ਹਕੀਮਾਂ ਨੂੰ ਵੀ ਬੀਮਾਰ ਜਵਾਨਾਂ ਨੂੰ ਵੇਖਣ ਦੀ ਆਗਿਆ ਨਹੀਂ ਸੀ ਦਿੱਤੀ ਜਾਂਦੀ ਜਦ ਤਕ ਇਹ ਹਕੀਮ ਅਫਸਰਾਂ ਦੀ ਮੁੱਠੀ ਗਰਮ ਨਾ ਕਰਨ। ਮੁਕਦੀ ਗੱਲ ਬੀਮਾਰ ਆਦਮੀ ਆਪਣੇ ਕੋਲੋਂ ਮਰਚ ਕਰਕੇ ਵੀ ਆਪਣਾ ਇਲਾਜ ਨਹੀਂ ਸਨ ਕਰਵਾ ਸਕਦੇ।

1819 ਵਿਚ ਕਿਸਤਵਾੜ ਦੀ ਵਾਦੀ ਵਿਚ ਹੈਜ਼ਾ ਫੈਲ ਗਿਆ ਸੀ। ਫੌਜਾਂ ਦਾ ਬਹੁਤ ਹੀ ਜਾਨੀ ਨੁਕਸਾਨ ਹੋਇਆ। ਇਸ ਖ਼ਤਰਨਾਕ ਬੀਮਾਰੀ ਨੂੰ ਫੈਲਣ ਤੋਂ ਰੋਕਣ ਦੇ ਵਾਸਤੇ ਅਫਸਰਾਂ ਵਲੋਂ ਵੀ ਕੋਈ ਯਤਨ ਨਾ ਕੀਤਾ ਗਿਆ। ਇਸ ਨੂੰ ਰੋਕਣ ਵਾਸਤੇ ਅਫਸਰਾਂ ਵਲੋਂ ਵੀ ਕੁਝ ਅਜੀਬ ਹੀ ਸਾਧਨ ਅਪਣਾਏ ਗਏ। ਪਾਣੀ ਤੇ ਸਫ਼ਾਈ ਦੀਆਂ ਚੀਜ਼ਾਂ ਦਾ ਕੋਈ ਧਿਆਨ ਨਾ ਦਿੱਤਾ ਜਾਂਦਾ ਪਰ ਫੌਜ ਦੀਆਂ ਪਲਟਨਾਂ ਦੇ ਪੰਡਿਤ ਸਵੇਰੇ ਸ਼ਾਮ ਰੱਸ਼ ਤੋਂ ਸਹਾਇਤਾ ਮੰਗਣ ਲਈ ਤੰਬੂਆਂ ਦੇ ਆਲੇ ਦੁਆਲੇ ਧੂਫ਼ ਧੁਖਾਉਂਦੇ ਅਤੇ ਸੰਖ ਵਜਾਇਆ ਕਰਦੇ। ਇਸ ਉਪਾਓ ਨੇ ਹੈਜ਼ੇ ਦੇ ਫੈਲਾਓ ਨੂੰ ਰੋਕਣ ਵਿਚ ਕੋਈ ਸਹਾਇਤਾ ਨਾ ਕੀਤੀ। ਜੰਮੂ ਸਰਕਾਰ ਨੂੰ ਹੈਜ਼ੇ ਦੇ ਫੈਲਣ ਦੀ ਕੋਈ ਸੂਚਨਾ ਵੀ ਨਾ ਦਿੱਤੀ ਗਈ ਤਾਂ ਜੋ ਉਨ੍ਹਾਂ ਨੂੰ ਕਿਸੇ ਡਾਕਟਰੀ ਇਲਾਜ ਦੀ ਘਾਟ ਦਾ ਪਤਾ ਨਾ ਲੱਗ ਜਾਵੇ। ਫੌਜ ਦੇ ਪ੍ਰਬੰਧ ਵਿਚ ਸਨੁੱਖਤਾ ਦੀ ਇਸ ਘਾਟ ਵਲ ਉੱਚ ਜਾਤੀ ਦੇ ਫੌਜੀ ਅਫਸਰਾਂ ਨੇ ਕੋਈ ਧਿਆਨ ਨਾ ਦਿੱਤਾ। ਫੌਜ ਨੂੰ ਜਨਤਾ ਦੇ ਗੰਦਿਆਂ ਘਰਾਂ ਵਿਚ ਅਤੇ ਡੰਡਾ ਦੇ ਨੇੜੇ ਕਿਲ੍ਹੇ ਵਿਚ ਖ਼ਸਤਾ ਬੈਰਕਾਂ ਵਿਚ ਰੱਖਿਆ ਜਾਂਦਾ। ਛਾਉਣੀ ਦੇ ਨੇੜੇ ਸਫ਼ਾਈ ਦਾ ਕੋਈ ਪ੍ਰਬੰਧ ਨਹੀਂ ਸੀ ਕੀਤਾ ਜਾਂਦਾ ਅਤੇ ਆਲੇ ਦੁਆਲੇ ਦੀ ਗੰਦਗੀ ਬਹੁਤ ਹੀ ਖ਼ਤਰਨਾਕ ਹਾਲਾਤ ਪੈਦਾ ਕਰ ਦਿੰਦੀ ਅਤੇ ਬੀਮਾਰੀ ਫੈਲਾਉਣ ਦਾ ਕਾਰਨ ਬਣ ਜਾਂਦੀ।

ਹਥਿਆਰ ਤੇ ਸਿੱਕਾ ਬਾਰੂਦ : ਇਸ ਫੌਜ ਕੋਲ ਸਾਜ਼ੋ-ਸਾਮਾਨ ਬਹੁਤ ਘੱਟ ਸੀ ਅਤੇ ਡੰਡੇ ਵਿਚ ਕੇਵਲ ਦੋ ਹੀ ਵੱਡੀਆਂ ਤੋਪਾਂ ਸਨ ਜਿਨ੍ਹਾਂ ਨੂੰ ਚਲਾਉਣ ਵਾਸਤੇ ਕੋਈ ਤੋਪਦੀ

ਨਹੀਂ ਸੀ ਮਿਲਦਾ। ਇਹ ਛੇ ਪੌਂਡ ਦਾ ਗੋਲਾ ਸੁੱਟਣ ਵਾਲੀਆਂ ਤੋਪਾਂ ਸਨ। ਇਹ ਪਲੀਤੇ ਨੂੰ ਔਂਗ ਲਾਉਣ ਨਾਲ ਚਲਦੀਆਂ ਸਨ। ਤੋਪਾਂ ਵਾਸਤੇ ਬਾਹੂਦ ਤੇ ਗੋਲੀਆਂ ਦਾ ਘਾਟਾ ਸੀ। ਤੋਪਾਂ ਦੇ ਢਾਲਣ ਦਾ ਤੇ ਗੋਲੀ ਸਿੱਕਾ ਬਨਾਉਣ ਦਾ ਕੋਈ ਖਾਸ ਪ੍ਰਬੰਧ ਨਹੀਂ ਸੀ। ਸਾਰਾ ਹੀ ਗੋਲੀ ਸਿੱਕਾ ਬਾਹੂਦ ਜੰਮੂ ਤੋਂ ਹੀ ਲਿਆਂਦਾ ਜਾਂਦਾ ਸੀ।

ਘਰੇਲੀ ਰਾਜ ਪ੍ਰਬੰਧ (Administration) : ਜੇ ਕਿਸ਼ਤਵਾੜ ਵਿਚ ਫ਼ੌਜੀ ਪ੍ਰਬੰਧ ਨਾਕਸ ਸੀ ਤਾਂ ਰਾਜ ਪ੍ਰਬੰਧ ਵੀ ਕੋਈ ਚੰਗਾ ਨਹੀਂ ਸੀ। ਕਿਸ਼ਤਵਾੜ ਵਿਚ ਅਫ਼ਸਰੀ ਹਨੂਰ-ਗਰਦੀ ਤੇ ਹੁਲਤਬਾਜ਼ੀ ਹੋਂਦ ਤੋਂ ਵਧੀ ਹੋਈ ਸੀ। ਹਰ ਥਾਂ ਪਦਵੀ ਵਿਚ ਵਿਰੋਧਤਾ, ਜ਼ਿਦ, ਕਠੌਰਤਾ ਅਤੇ ਕਿਸ਼ਤਵਾੜ ਦੇ ਅਫ਼ਸਰਾਂ ਦਾ ਘਟੀਆ ਅਤੇ ਮਾਰੂ ਵਰਤਾਓ ਜਨਤਾ ਅਤੇ ਕਰਮਚਾਰੀਆਂ ਲਈ ਦਿਲ ਤੌੜਵਾਂ ਸੀ। ਸਰਕਾਰ ਨੂੰ ਸਭ ਵੱਡੇ ਛੋਟੇ ਅਫ਼ਸਰ ਲੁੱਟੀ ਜਾ ਰਹੇ ਸਨ। ਅਨਾਜ ਦੇ ਗੁਦਾਮ ਜਾਂ ਤਾਂ ਉੱਕਾ ਹੀ ਖਾਲੀ ਸਨ ਜਾਂ ਦਿਖਾਵੇ ਲਈ ਕੂੜੇ ਕਰਕਟ ਦੇ ਨਾਲ ਭਰੇ ਹੋਏ ਸਨ। ਹਿੰਸਵਤ ਤੇ ਬੇਈਮਾਨੀ ਦੀ ਉਥੇ ਪ੍ਰਧਾਨਤਾ ਸੀ। ਮੰਕਾਰੀ ਅਤੇ ਚੋਖੇਬਾਜ਼ੀ ਉਚੀਆਂ ਪਦਵੀਆਂ ਵਿਚ ਬਿਹਾਜਮਾਨ ਸੀ। ਲੱਦਾਖ ਦੇ ਹਮਲੇ ਦੀ ਤਿਆਰੀ ਤੋਂ ਪਹਿਲਾਂ ਜਿਸ ਆਦਮੀ ਨੇ ਲੱਦਾਖ ਦੇ ਗਿਆਲਪੋ (Gialpo) ਨੂੰ ਜੋਰਾਵਰ ਸਿੰਘ ਦੇ ਲੱਦਾਖ ਤੇ ਹਮਲੇ ਦੀ ਤਿਆਰੀ ਦੀ ਬਾਬਤ ਸੂਚਨਾ ਭੇਜੀ ਉਹ ਕਿਸ਼ਤਵਾੜ ਦੇ ਵਜ਼ੀਰ ਦਾ ਖਾਸ ਆਦਮੀ ਸੀ, ਜਿਸ ਦੀ ਬਦਲੀ ਜੋਰਾਵਰ ਸਿੰਘ ਹੁਣ ਕਰਨ ਵਾਸਤੇ ਆਇਆ ਸੀ।

ਫ਼ੌਜਾਂ ਦਾ ਚਰਿਤਰ ਅਤੇ ਯੁੱਧ ਕਰਨ ਦੀ ਲਿਆਕਤ : ਫ਼ੌਜਾਂ ਦੀ ਇਹ ਹਾਲਤ ਇਸ ਤਰ੍ਹਾਂ ਦੀ ਮਾੜੀ ਹੋਣੀ ਇਕ ਅਚੇਤ ਵਾਲੀ ਗੱਲ ਸੀ। ਡੱਗਰੇ ਸਬਰ ਵਾਲੇ, ਵਫ਼ਾਦਾਰ ਅਤੇ ਸ਼ਾਨਦਾਰ ਸਿਪਾਹੀ ਸਨ, ਅਤੇ ਨੌਕਰੀ ਤੋਂ ਭਗੋੜੇ ਹੋ ਕੇ ਭੱਜ ਜਾਣਾ ਉਨ੍ਹਾਂ ਨੂੰ ਕੋਈ ਅਣਖ ਵਾਲਾ ਸੌਦਾ ਨਹੀਂ ਸੀ ਭਾਸਦਾ। ਉਹ ਅਜਿਹੇ ਕੁਕਰਮਾਂ ਨੂੰ ਦੇਸ਼ ਧਰੋਹ ਸਮਝਦੇ ਸਨ। ਇਨ੍ਹਾਂ ਉੱਟਤਾਈਆਂ ਦੇ ਬਾਵਜੂਦ ਜਵਾਨਾਂ ਦੀ ਬਹਾਦਰੀ ਅਤੇ ਵਫ਼ਾਦਾਰੀ ਬਹੁਤ ਹੀ ਨਿਪੁੰਨ ਸੀ। ਉਹ ਆਪਣੇ ਹਰਮਨ ਪਿਆਰੇ, ਇਮਾਨਦਾਰ ਆਗੂ ਜਰਨੈਲ ਜੋਰਾਵਰ ਸਿੰਘ ਦੀ ਉਥੇ ਪਹੁੰਚਣ ਦੀ ਬੜੇ ਉਤਸ਼ਾਹ ਨਾਲ ਉਡੀਕ ਕਰ ਰਹੇ ਸਨ। ਉਨ੍ਹਾਂ ਨੂੰ ਉਸ ਤੇ ਵਿਸ਼ਵਾਸ ਸੀ ਕਿ ਉਹ ਇਨ੍ਹਾਂ ਦੇ ਸਭ ਫ਼ਿਕਰ ਤੇ ਗੁਮ, ਔਕੜਾਂ ਤੇ ਉੱਟਤਾਈਆਂ ਦੂਰ ਕਰ ਦੇਵੇਗਾ। ਫ਼ੌਜਾਂ ਦੇ ਕੁਝ ਅਫ਼ਸਰਾਂ ਦੀ ਸੰਖਿਆ ਕਿਸ਼ਤਵਾੜ ਵਿਚ ਵੀ ਉਸ ਸਮੇਂ ਚੰਗੀ ਸੀ। ਪਰ ਬੇਈਮਾਨੀ ਤੇ ਹੋਰ ਫੇਰੀ ਉਨ੍ਹਾਂ ਤੇ ਵੀ ਥੋੜ੍ਹਾ ਬਹੁਤ ਅਸਰ ਕਰ ਚੁੱਕੀ ਸੀ। ਕਿਸ਼ਤਵਾੜ ਵਿਚ ਇਮਾਨਦਾਰ ਮਨੁੱਖ ਵਾਸਤੇ ਉਨ੍ਹਾਂ 'ਦਿਨੀ' ਕੋਈ ਭੀ ਥਾਂ ਨਹੀਂ ਸੀ ਅਤੇ ਪੂਰਨ ਤੌਰ ਤੇ ਫ਼ੌਜਾਂ ਦੀ ਹਾਲਤ ਤਰਸ ਯੋਗ ਹੋ ਚੁੱਕੀ ਸੀ।

ਯੋਗਤਾ : ਬਕਾਇਦਾ ਫ਼ੌਜ ਦੀ ਸੰਖਿਆ ਬੜੀ ਥੋੜ੍ਹੀ ਸੀ, ਪਰ ਇਸ ਬਕਾਇਦਾ ਫ਼ੌਜ ਦੀ ਹਾਲਤ ਭੀ ਬਹੁਤ ਮੰਦੀ ਸੀ, ਜਿਸ ਵਿਚ ਮੁੰਡੇ ਤੇ ਬ੍ਰਿਧ ਹੀ ਭਰਤੀ ਕੀਤੇ ਹੋਏ ਸਨ ਅਤੇ ਇਨ੍ਹਾਂ ਵਿਚੋਂ ਅਧਿਆ ਦੇ ਨਾਂ ਕੇਵਲ ਕਾਗਜ਼ ਉੱਤੇ ਹੀ ਸਨ ਅਤੇ ਉਹ ਫ਼ੌਜ ਵਿਚ ਹਾਜ਼ਰ ਨਹੀਂ ਸਨ ਰਹਿੰਦੇ। ਫ਼ੌਜਾਂ ਦੇ 100 ਵਿਚੋਂ 70 ਜਵਾਨ ਹਿਮਾਲੀਆ ਦੇ ਪਾਰ ਦੀਆਂ ਮੁਹਿੰਮਾਂ ਵਿਚ ਲੜਨ ਦੇ ਯੋਗ ਨਹੀਂ ਸਨ।

ਜਰਨੈਲ ਜੋਰਾਵਰ ਸਿੰਘ ਦਾ ਨਿਸ਼ਾਨਾ (Aim) : ਜਰਨੈਲ ਜੋਰਾਵਰ ਸਿੰਘ ਦੇ ਸਾਹਮਣੇ ਰਾਜ ਪ੍ਰਬੰਧ ਅਤੇ ਫੌਜ ਨੂੰ ਸੁਧਾਰਨ ਦਾ ਇਕ ਬਹੁਤ ਕਠਿਨ ਅਤੇ ਮਹਾਨ ਮਸਲਾ ਸੀ। ਉਸ ਸਾਹਮਣੇ ਫੌਜਾਂ ਦੀ ਦੁਬਾਰਾ ਜਥੇਬੰਦੀ, ਹਥਿਆਰਬੰਦੀ, ਸਿਖਲਾਈ, ਇਖਲਾਕ ਬਦਲਣਾ ਅਤੇ ਹਿਮਾਲੀਆ ਨਾਲ ਲਗਦੇ ਇਲਾਕੇ ਨੂੰ ਫਤਹਿ ਕਰਨ ਲਈ ਯੋਗ ਬਣਾਉਣਾ, ਬਹੁਤ ਹੀ ਕਠਿਨ ਕੰਮ ਸਨ। ਉਸ ਨੂੰ ਸਾਰੇ ਘਰੇਲੀ ਰਾਜ ਪ੍ਰਬੰਧ ਨੂੰ ਨਵੇਂ ਸਿਰਿਓਂ ਤਰਤੀਬ ਦੇਣੀ ਪਈ ਅਤੇ ਕਿਸ਼ਤਵਾਜ਼ ਨੂੰ ਹਿਮਾਲੀਆ ਨਾਲ ਲਗਦੇ ਇਲਾਕਿਆਂ ਦੀਆਂ ਲੜਾਈਆਂ ਲਈ ਪੱਕਾ ਔਭਾ ਬਣਾਉਣਾ ਪਿਆ। ਜਰਨੈਲ ਜੋਰਾਵਰ ਸਿੰਘ ਆਪਣਿਆਂ ਮਸਲਿਆਂ ਨੂੰ ਹਲ ਕਰਨ ਲਈ ਪੂਰਾ ਟਿੱਲ ਲਾਉਂਦਾ ਸੀ ਅਤੇ ਸਭ ਮੁਸ਼ੀਬਤਾਂ ਅਤੇ ਕਮੀਆਂ ਜਿਹੜੀਆਂ ਉਹਦੇ ਸਾਹਮਣੇ ਆਉਂਦੀਆਂ ਸਨ ਉਨ੍ਹਾਂ ਤੋਂ ਘਬਰਾਉਂਦਾ ਨਹੀਂ ਸੀ। ਉਹ ਜਾਣਦਾ ਸੀ ਕਿ ਪੁਰਾਣੀ ਦੁਸ਼ਮਣੀ ਤੇ ਜਹਾਲਤ ਆਸਾਨੀ ਨਾਲ ਖਤਮ ਨਹੀਂ ਹੋਂਦੀਆਂ ਅਤੇ ਇਨ੍ਹਾਂ ਨੂੰ ਖਤਮ ਕਰਨ ਲਈ ਸਬਰ, ਹੁਸ਼ਿਆਰੀ ਤੇ ਧਿਆਨ ਦੇ ਨਾਲ ਹਾਲਤ ਨੂੰ ਸੁਧਾਰਨ ਦੀ ਜ਼ਰੂਰਤ ਸੀ ਅਤੇ ਉਸ ਨੂੰ ਸ਼ੁਰੂ ਵਿਚ ਹੀ ਹਾਲਤ ਸੁਧਾਰਨ ਲਈ ਸਖ਼ਤੀ ਵਰਤਣੀ ਠੀਕ ਨਹੀਂ ਸੀ ਜਾਪੀ। ਰਾਜਾ ਗੁਲਾਬ ਸਿੰਘ ਉਸ ਦੀ ਸਾਰੀ ਕਾਰਵਾਈ ਨਾਲ ਸਹਿਮਤ ਸੀ ਅਤੇ ਉਸ ਦਾ ਉਸ ਨੂੰ ਪੂਰਾ ਵਿਸ਼ਵਾਸ ਪ੍ਰਾਪਤ ਸੀ।

ਸਿੱਖ ਡੋਗਰਾ ਫੌਜ ਦੀ ਉੱਚ ਦਰਜੇ ਦੀ ਨਵੀਂ ਬਣਤਰ ਤੇ ਤਰਤੀਬ : ਇਹ ਅੱਗੇ ਦੱਸਿਆ ਗਿਆ ਹੈ ਕਿ ਸਾਰੀ ਡੋਗਰਾ ਫੌਜ ਨੂੰ ਲਾਹੌਰ ਰਾਜ ਪ੍ਰਬੰਧ ਦੇ ਨਮੂਨੇ ਤੇ ਜਥੇਬੰਦ ਕੀਤਾ ਗਿਆ ਸੀ। ਡੋਗਰਾ ਫੌਜ ਨੂੰ ਪਹਾੜੀ ਲੜਾਈ ਦੇ ਕਾਬਲ ਬਣਾਉਣ ਲਈ ਬਹੁਤ ਸੁਧਾਰ ਦੀ ਜ਼ਰੂਰਤ ਸੀ। ਜੋਰਾਵਰ ਸਿੰਘ ਦੀ ਪੈਦਲ ਘੋੜ ਸਵਾਰ, ਤੇ ਤੋਪਖਾਨੇ ਦੇ ਪ੍ਰਬੰਧ ਦਾ ਦੰਗ ਵਿਸਥਾਰ ਨਾਲ ਥੱਲੇ ਦੱਸਿਆ ਜਾ ਰਿਹਾ ਹੈ।

ਹਾਥੀ ਇਸ ਜ਼ਮਾਨੇ ਵਿਚ ਕੇਵਲ ਸਰਕਾਰੀ ਰਸਮਾਂ ਤੇ ਪ੍ਰਦਰਸ਼ਨੀ ਦੇ ਮੰਤਵ ਲਈ ਅਤੇ ਮੈਦਾਨਾਂ ਵਿਚ ਤੋਪਾਂ ਖਿੱਚਣ ਲਈ ਰਖੇ ਜਾਂਦੇ ਸਨ। ਹਾਥੀਆਂ ਦੀ ਥਾਂ ਉਨ੍ਹੀਂ ਦਿਨੀਂ ਤੋਪਖਾਨੇ ਨੇ ਲੈ ਲਈ ਹੋਈ ਸੀ।

ਪੈਦਲ ਫੌਜ

(Infantry)

ਬਟਾਲੀਅਨ ਪ੍ਰਬੰਧ : ਇਸ ਨੂੰ ਅੰਗਰੇਜ਼ੀ ਵਿਚ "ਕਾਰਪਸ ਡੀ ਈਲਾਈਟ" (Corps De Elite) ਆਖਿਆ ਜਾਂਦਾ ਹੈ। ਹਰ ਪੈਦਲ ਬਟਾਲੀਅਨ ਦਾ ਆਗੂ ਇਕ ਕ੍ਰੇਮੈਂਦਾਨ (Lieut Colonel) ਸੀ। ਉਸ ਦੇ ਥੱਲੇ ਇਕ ਅਸਿਸਟੈਂਟ ਕ੍ਰੇਮੈਂਦਾਨ (Major) ਸੀ। ਕ੍ਰੇਮੈਂਦਾਨ ਦੇ ਡੈਂਜੀ ਪ੍ਰਬੰਧ ਦੀ ਸਹਾਇਤਾ ਲਈ ਇਕ ਸਟਾਫ ਅਫਸਰ ਹੁੰਦਾ ਸੀ। ਜਿਸ ਨੂੰ ਬਖਸ਼ੀ (Adjutant) ਕਿਹਾ ਜਾਂਦਾ ਸੀ। ਇਕ ਬਟਾਲੀਅਨ ਵਿਚ ਅੱਠ ਕੰਪਨੀਆਂ (Companies) ਸਨ। ਹਰ ਕੰਪਨੀ ਵਿਚ ਸੌ ਜਵਾਨ ਹੁੰਦੇ ਸਨ ਜਿਨ੍ਹਾਂ ਦਾ ਆਗੂ ਇਕ ਸੂਬੇਦਾਰ ਨਿਯੁਕਤ ਹੁੰਦਾ ਸੀ ਜਿਸ ਦੇ ਦੋ ਜਮਾਦਾਰ ਸਹਾਇਕ ਹੁੰਦੇ ਸਨ, ਜਿਨ੍ਹਾਂ ਵਿਚੋਂ ਹਰ ਇਕ ਦੇ ਥੱਲੇ ਪੰਜਾਹ ਜਵਾਨਾਂ ਦੀ ਪਲਟੂਨ (Platoon) ਸੀ। ਹਰ

ਪਲਟੂਨ ਦਸਾਂ ਦਸਾਂ ਜਵਾਨਾਂ ਦੇ ਪੰਜਾਂ ਭਾਗਾਂ (Sections) ਵਿਚ ਵੰਡੀ ਜਾਂਦੀ ਸੀ। ਇਕ ਛੋਟੀ ਟੁਕੜੀ ਦਾ ਆਗੂ ਇਕ ਹਵਾਲਦਾਰ ਹੁੰਦਾ ਸੀ।

ਰਾਜ ਪ੍ਰਬੰਧ : ਹਰ ਬਟਾਲੀਅਨ ਨਾਲ ਇਕ ਚੰਗਾ ਸਿਆਣਾ ਤੇ ਪੜ੍ਹਿਆ ਲਿਖਿਆ ਪੰਡਿਤ ਤੇ ਗ੍ਰੰਥੀ ਹੁੰਦਾ ਸੀ। ਇਕ ਬਟਾਲੀਅਨ ਵਿਚ ਇਕ ਤਜਰਬੇਕਾਰ ਹਕੀਮ ਵੀ ਰੱਖਿਆ ਜਾਂਦਾ ਸੀ। ਉਹ ਦਸਤੇ ਦੀ ਸਿਹਤ ਤੇ ਸਫ਼ਾਈ ਦੀ ਦੇਖਭਾਲ ਲਈ ਕੁੰਮੈਦਾਨ ਅੱਗੇ ਉੱਤਰਦਾਇਕ ਹੁੰਦਾ ਸੀ। ਉਹ ਆਯੁਰਵੈਦਿਕ ਦਵਾਈਆਂ ਸੈਨਿਕਾਂ ਦੇ ਇਲਾਜ਼ਾਂ ਵਾਸਤੇ ਵਰਤਦਾ ਸੀ ਅਤੇ ਸਰਾਹ (Surgeon) ਦੀ ਮਦਦ ਨਾਲ ਯੁੱਧ ਦੀਆਂ ਘਟਨਾਵਾਂ ਅੰਦਰ ਜ਼ਖਮੀਆਂ ਦਾ ਇਲਾਜ ਕਰਦਾ ਸੀ। ਹਰ ਬਟਾਲੀਅਨ ਵਿਚ ਇਕ ਮੁਨਸ਼ੀ (Clerk) ਅਤੇ ਇਕ ਖਜ਼ਾਨਚੀ (Cashier) ਰੱਖਿਆ ਜਾਂਦਾ ਸੀ ਜਿਹੜੇ ਕਿ ਪਲਟਨ ਦੇ ਸਾਰੇ ਹਿਸਾਬ ਕਿਤਾਬ ਦੇ ਦਫ਼ਤਰੀ ਕੰਮ ਚਲਾਉਂਦੇ ਸਨ। ਮੁਨਸ਼ੀ ਜਵਾਨਾਂ ਦੀ ਹਾਜ਼ਰੀ ਲੈਂਦਾ ਤੇ ਹਾਜ਼ਰੀ ਦਾ ਰਜਿਸਟਰ ਰਖਦਾ, ਜਦੋਂ ਕਿ ਖਜ਼ਾਨਚੀ ਬਟਾਲੀਅਨ ਦੇ ਹਿਸਾਬ ਕਿਤਾਬ ਦਾ ਅਤੇ ਖਜ਼ਾਨੇ ਦਾ ਸਿੰਮੇਦਾਰ ਹੁੰਦਾ।

ਵਰਦੀ ਅਤੇ ਸਾਜ਼ੋ-ਸਾਮਾਨ : ਹਰ ਪੈਦਲ ਫ਼ੌਜ ਦੀ ਬਟਾਲੀਅਨ ਦੀ ਆਪਣੀ ਹੀ ਚੁਲੀ ਹੋਈ ਅਡਰੇ ਰੰਗ ਦੀ ਵਰਦੀ ਹੁੰਦੀ ਸੀ। ਪਰ ਪੈਦਲ ਫ਼ੌਜ ਦੇ ਸਭ ਜਵਾਨ ਹੇਠ ਲਿਖੀ ਵਰਦੀ ਪਹਿਨਦੇ ਸਨ।

(ੳ) ਫਿੱਕੇ ਰੰਗ ਦੀ ਪੀਲੀ ਪੱਗੜੀ।

(ਅ) ਲਾਲ ਕੋਟ।

(ੲ) ਗੂੜ੍ਹੇ ਰੰਗ ਦੀ ਨੀਲੀ ਪਤਲੂਣ।

(ਸ) ਇਕ ਕਾਲੇ ਚਮੜੇ ਦੀ ਪੋਟੀ ਜਿਹੜੀ ਡਬਲ ਕਰਾਸ ਪੋਟੀ ਨਾਲ ਜੁੜੀ ਹੁੰਦੀ ਸੀ ਤੇ ਹਰ ਸਿਪਾਹੀ ਕੋਲ ਤੋੜੇਦਾਰ ਬੰਦੂਕ ਅਤੇ ਸੰਗੀਨ ਤਲਵਾਰ ਹੁੰਦੀ ਸੀ। ਹਰ ਸਿਪਾਹੀ ਕੋਲ ਸਾਧਾਰਨ ਤੌਰ ਤੇ 40 ਸਿੱਕੇ ਦੀਆਂ ਗੱਲੀਆਂ ਪੋਟੀ ਨਾਲ ਚਮੜੇ ਦੇ ਬਣਾਏ ਵਿਚ ਹੁੰਦੀਆਂ ਸਨ। ਬਾਰੂਦ ਤੇ ਧੱਕਾ ਲਾਉਣ ਵਾਲੀਆਂ ਟੱਪੀਆਂ (Precusion caps) ਪਿੱਤਲ ਦੇ ਭਾਂਡੇ ਵਿਚ ਜਿਹੜਾ ਕਿ ਪੋਟੀ ਦੇ ਨਾਲ ਲਟਕਾਇਆ ਜਾਂਦਾ ਸੀ ਹੁੰਦੀਆਂ ਸਨ। ਕੁਵਾਇਦ (ਡਰਿਲ) : ਪੈਦਲ ਬਟਾਲੀਅਨ ਦੀ ਕੁਵਾਇਦ ਲਾਹੌਰ ਦਰਬਾਰ ਦੇ ਸਿਖਲਾਏ ਹੋਏ ਇੰਸਟਰੈਕਟਰਾਂ ਦੇ ਥੱਲੇ ਹੁੰਦੀ ਸੀ ਅਤੇ ਉਨ੍ਹਾਂ ਦੀ ਸਾਰੀ ਪੈਦਲ ਫ਼ੌਜ ਨੂੰ ਲੜਾਈ ਦੀਆਂ ਚਾਲਾਂ ਦੀ ਭੀ ਸਿਖਲਾਈ ਉਨ੍ਹਾਂ ਦੇ ਥੱਲੇ ਦਿੱਤੀ ਜਾਂਦੀ ਸੀ।

ਰਾਜ-ਪ੍ਰਬੰਧਕੀ ਕਰਮਚਾਰੀ : ਹਰ ਪੈਦਲ ਬਟਾਲੀਅਨ ਵਿਚ ਹੇਠ ਲਿਖੇ ਪ੍ਰਬੰਧ ਕਰਨ ਵਾਲੇ ਕਰਮਚਾਰੀ ਹੁੰਦੇ ਸਨ :

ਸ਼੍ਰੇਣੀ

ਗਿਣਤੀ

(ੳ) ਲੁਹਾਰ, ਡਰਖਾਣ, ਰਾਜ ਤੇ ਕਾਰੀਗਰ
ਲਾਗਰੀ

8

16

ਛੋਟੇ ਅਧੀਨ ਲਾਂਗਰੀ (ਮਿਸਾਲਚੀ)	8
ਮਾਸ਼ਕੀ	8
ਭੰਡੇ ਬਰਦਾਰ	4
ਮੇਟ (mate)	8
ਕੁਲੀ	8
ਡਾਕ ਅਰਦਲੀ	1
ਆਵਾਜਾਈ ਦੇ ਪ੍ਰਬੰਧਕ	16

ਇਸ ਰਾਜ ਪ੍ਰਬੰਧ ਦੀ ਟੋਲੀ ਦਾ ਆਗੂ ਇਕ ਸੂਬੇਦਾਰ ਨਿਯੁਕਤ ਕੀਤਾ ਜਾਂਦਾ ਸੀ ਜਿਹੜਾ ਕਿ ਇਸ ਦਾ ਰਾਜ ਪ੍ਰਬੰਧ, ਅਗਵਾਈ, ਸਿਖਲਾਈ ਤੇ ਕੰਮ ਵਾਸਤੇ ਸਿੱਧਾ ਬਖਸ਼ੀ ਦੇ ਅਧੀਨ ਹੁੰਦਾ।

ਤੰਬੂ ਅਤੇ ਉਨ੍ਹਾਂ ਦੀ ਵੰਡ : ਹਰ ਪੈਦਲ ਫੌਜ ਦੇ ਸਾਜ਼ੋ-ਸਾਮਾਨ ਵਿਚ 150 ਤੰਬੂ ਹੁੰਦੇ ਸਨ ਅਤੇ ਉਨ੍ਹਾਂ ਦੀ ਵੰਡ ਸਾਧਾਰਨ ਤੌਰ ਤੇ ਇਸ ਤਰ੍ਹਾਂ ਕੀਤੀ ਜਾਂਦੀ ਸੀ :

(ੳ) ਅਫ਼ਸਰ	3
(ਅ) ਸੂਬੇਦਾਰ ਕੰਪਨੀ ਕਮਾਂਡਰ	8
(ੲ) ਜਮਾਂਦਾਰ (16)	8
(ਸ) ਗੋਲੀ ਸਿੱਕਾ ਰਖਣ ਵਾਸਤੇ	2
(ਹ) ਹਥਿਆਰ ਰਖਣ ਵਾਸਤੇ	1
(ਕ) ਕਾਰੀਗਰ ਦੀ ਦੁਕਾਨ	1
(ਖ) ਮੰਦਰ/ਗੁਰੂਦਵਾਰਾ	1
(ਗ) ਕੁਆਟਰ ਗਾਰਦ	1
(ਘ) ਲੰਗਰ, ਰਸਦ ਤੇ ਸਾਜ਼ੋ-ਸਾਮਾਨ	10
ਸੈਨਿਕਾਂ ਵਾਸਤੇ (ਇਕ ਤੰਬੂ ਵਿਚ ਸੱਤ ਆਦਮੀ)	115

150

ਆਵਾਜਾਈ : ਹਰ ਪੈਦਲ ਬਟਾਲੀਅਨ ਵਿਚ ਪੰਜਾਹ ਸਿੰਨਕਿਆਗ ਤੇ ਕਾਸ਼ਾਗਰੀ ਉਨ, ਤੰਬੂ, ਬਿਸਤਰੇ, ਗੋਲੀ ਸਿੱਕਾ, ਚੂਦਾਮ ਅਤੇ ਰਸਦ ਨੂੰ ਲਿਜਾਣ ਵਾਸਤੇ ਪੱਕੇ ਤੌਰ ਤੇ ਰਖੇ ਹੋਏ ਹੁੰਦੇ ਸਨ। ਇਹ ਉਨ ਖਾਸ ਨਸਲ ਦੇ ਹਨ ਅਤੇ ਉਥਾਈ ਉੱਤੇ ਬਚਵਾਨੀ ਰੀਗਿਸਤਾਨਾਂ ਅਤੇ ਪਹਾੜੀਆਂ ਵਿਚ ਖਾਸ ਕੰਮ ਆਉਂਦੇ ਹਨ। ਇਨ੍ਹਾਂ ਦੀਆਂ ਦੋ ਕੁਹਾਨਾਂ ਹੁੰਦੀਆਂ ਹਨ ਅਤੇ ਬਹੁਤ ਹੀ ਠੰਡ ਸਹਾਰਨ ਦੇ ਆਦਿ ਹੁੰਦੇ ਹਨ।

ਪੈਦਲ ਫੌਜ ਦੀ ਵਰਤੋਂ : "ਹਰ ਜਗ੍ਹਾ ਤੇ ਸਮੇਂ ਤੇ ਚੰਟ ਮਾਰਨੀ ਅਤੇ ਬਿਨਾਂ ਪਤਾ ਲੱਗਣ ਤੋਂ ਹਮਲਾ ਕਰਨਾ ਪੈਦਲ ਫੌਜ ਦੀਆਂ ਚੰਗੀਆਂ ਵਿਸ਼ੇਸ਼ਤਾਵਾਂ ਹਨ"। ਪੈਦਲ ਫੌਜ ਦੀ ਯੁੱਧ ਵਿਚ ਵਰਤੋਂ ਸਦਾ ਕੁਟਲੀਆ ਦੇ ਉੱਪਰ ਦੱਸੇ ਅਸੂਲ ਉੱਤੇ ਨਿਰਭਰ ਹੁੰਦੀ ਸੀ। ਲੜਾਈ ਵਿਚ ਪੈਦਲ ਫੌਜ ਦਾ ਕੰਮ ਸਦਾ ਹਰ ਮੁਸ਼ਕਿਲ ਤੋਂ ਮੁਸ਼ਕਿਲ ਜਗ੍ਹਾ ਤੇ

ਹਥਿਆਰ ਅਤੇ ਜੁਆਨ ਲਿਜਾਣਾ ਤੇ ਲੜਨਾ ਸੀ।

ਅਸਲੀ ਹਮਲੇ ਸਮੇਂ ਪੈਦਲ ਦਸਤੇ ਕੇਵਲ ਆਪਣੇ ਹਥਿਆਰ ਤੇ ਗੋਲੀ ਸਿੱਕਾ ਹੀ ਯੁੱਧ ਵਿਚ ਲਿਜਾਂਦੇ ਸਨ। ਉਨ੍ਹਾਂ ਦੀਆਂ ਹੋਰ ਵਸਤੂਆਂ ਤੇ ਵਰਦੀ ਦਾ ਵਾਧੂ ਸਾਮਾਨ ਹਿਫਾਜ਼ਤੀ ਥਾਂ (ਬੇਸ—Base) ਤੇ ਰਖਿਆ ਜਾਂਦਾ ਸੀ ਜਿਹੜਾ ਕਿ ਲੜਾਈ ਦੀ ਜ਼ਰੂਰਤ ਦੇ ਮੁਤਾਬਕ ਲੜਦੀਆਂ ਫ਼ੌਜਾਂ ਨੂੰ ਪਲਟਣ ਦੇ ਮਜ਼ਦੂਰਾਂ ਦੇ ਰਾਹੀਂ ਲੜਾਈ ਮਗਰੋਂ ਪਹੁੰਚਾਇਆ ਜਾਂਦਾ ਸੀ।

ਪੈਦਲ ਫ਼ੌਜ ਦੇ ਸਿਪਾਹੀਆਂ ਪਾਸ ਫਲਿੰਟ ਲਾਕਸ ਸੰਗੀਨਾਂ (ਤਲਵਾਰਾਂ) ਜਿਹੇ ਹਲਕੇ ਹਥਿਆਰ ਹੁੰਦੇ। ਉਹ ਆਪਣੇ ਸਾਥੀਆਂ ਦੀ ਗੋਲਾ ਬਾਰੀ ਦੀ ਮਦਦ ਨਾਲ ਦੁਸ਼ਮਣ ਦਾ ਸਿਰ ਮੋਰਚਿਆਂ ਵਿਚ ਨੀਵਾਂ ਰਖਕੇ ਦੁਸ਼ਮਣ ਦੇ ਨੇੜੇ ਚੁੱਪ ਚਾਪ ਪਹੁੰਚ ਜਾਂਦੇ ਅਤੇ ਹੱਥ ਹੱਥੀ ਦੀ ਲੜਾਈ ਵਿਚ ਦੁਸ਼ਮਣ ਨੂੰ ਤਲਵਾਰ ਤੇ ਸੰਗੀਨਾਂ ਨਾਲ ਬਰਬਾਦ ਕਰ ਦੇਂਦੇ।

ਘੋੜ ਸਵਾਰ ਰਸਾਲਾ : ਘੋੜ ਸਵਾਰ ਰਸਮੇਂਟਾਂ ਦੀ ਵੀ ਉਸੇ ਤਰ੍ਹਾਂ ਹੀ ਜਥੇਬੰਦੀ ਕੀਤੀ ਗਈ ਜਿਸ ਤਰ੍ਹਾਂ ਕਿ ਪੈਦਲ ਫ਼ੌਜ ਦੀਆਂ ਬਟਾਲੀਅਨਾਂ ਦੀ ਸੀ। ਸਿਪਾਹੀਆਂ, ਜਮਾਂਦਾਰਾਂ, ਰਸਾਲਦਾਰਾਂ ਤੇ ਅਫ਼ਸਰਾਂ ਦੀ ਗਿਣਤੀ ਵੀ ਪੈਦਲ ਦਸਤਿਆਂ ਵਾਂਗ ਹੀ ਸੀ। ਹਰ ਲੜਨ ਵਾਲਾ ਸਿਪਾਹੀ ਆਪਣੇ ਹੀ ਮਗਰੋਂ ਹੋਏ ਘੋੜੇ ਤੇ ਸਵਾਰੀ ਕਰਦਾ ਸੀ। ਘੋੜ ਸਵਾਰ ਰਸਾਲੇ ਦੀ ਨੌਕਰੀ ਅਮੀਰ ਘਰਾਣਿਆਂ ਲਈ ਮਨ ਭਾਉਂਦੀ ਸੀ ਅਤੇ ਦੇਸ਼ ਦੇ ਅਮੀਰ ਲੋਕ ਇਸ ਵਿਚ ਭਰਤੀ ਹੋਣਾ ਪਸੰਦ ਕਰਦੇ ਸਨ। ਹਰ ਘੋੜ ਸਵਾਰ ਇਕ ਬਰਫ਼ਾ ਤਲਵਾਰ, ਮੋਚਲਾਕ ਤੇ ਸੰਗੀਨ ਰਖਦਾ ਸੀ।

ਵਰਦੀ : ਸਿਪਾਹੀ ਚਿੱਟੇ ਕਾਲਰਾਂ ਤੇ ਸਵੈਦ ਧਾਰੀਆਂ ਵਾਲੀ ਲਾਲ ਕੁਝਤੀ, ਪਾਸਿਆਂ ਤੋਂ ਲਾਲ ਧਾਰੀਆਂ ਵਾਲੀ ਗੂੜ੍ਹੀ ਨੀਲੀ ਪਤਲੂਣ ਅਤੇ ਹਲਕੀ ਨੀਲੀ ਰੋਸ਼ਮੀ ਜਾ ਸੂਤੀ ਪੱਗੜੀ ਪਹਿਨਦੇ ਸਨ। ਅਫ਼ਸਰਾਂ ਦੀ ਵਰਦੀ ਰੋਸ਼ਮੀ ਤੇ ਸੁਨਹਿਰੀ ਕੱਢੀ ਹੋਈ ਹੁੰਦੀ ਸੀ।

ਘੋੜੇ ਦੀ ਕਾਠੀ ਦਾ ਸਾਮਾਨ : ਇਕ ਚੰਗੇ ਨਮੂਨੇ ਦਾ ਕਾਠੀ ਦਾ ਸਾਜ਼ੋ-ਸਾਮਾਨ ਅਤੇ ਘੋੜੇ ਦੇ ਸਿਰ ਦਾ ਸਾਮਾਨ ਲਾਹੌਰ ਤੇ ਜੰਮੂ ਦੇ ਅਸਲਾ ਖਾਨਿਆਂ ਤੋਂ ਦਿੱਤਾ ਜਾਂਦਾ ਸੀ। ਕਾਠੀਆਂ ਨੂੰ ਝਾਲਰਾਂ ਵਾਲੀਆਂ ਲਾਲ ਰੰਗ ਦੀਆਂ ਮਖਮਲੀ ਚਾਦਰਾਂ ਨਾਲ ਢਕਦੇ ਸਨ। ਘੋੜੇ ਦੇ ਸਿਰ ਦਾ ਪੱਟਾ ਤੇ ਲਗਾਮ ਪਿੱਤਲ ਦਿਆਂ ਬਕਸ਼ੁਇਆਂ ਤੇ ਕਿਲਾ ਨਾਲ ਮੜ੍ਹੇ ਹੋਏ ਹੁੰਦੇ ਸਨ।

ਲੜਾਈ ਦੇ ਤੌਰ ਤਰੀਕੇ ਤੇ ਵਰਤੋਂ : ਸਿੱਖ ਅਤੇ ਭੋਗਰਾ ਅਫ਼ਸਰ ਇਸ ਫਿਰਤੂ ਫ਼ੌਜ ਨੂੰ ਛੋਹਲੀ ਕਾਰਵਾਈ ਤੇ ਮੈਦਾਨਾਂ ਦੀਆਂ ਮੁਢਲੀਆਂ ਲੜਾਈਆਂ (Advance and encounter battles) ਵਿਚ ਵਰਤਦੇ ਸਨ। ਪਹਾੜੀ ਇਲਾਕਿਆਂ ਵਿਚ ਉਹ ਪਾਸਿਆਂ ਦੀ ਹਿਫਾਜ਼ਤ ਤੇ ਲੰਮੀ ਗਸ਼ਤ ਦੀ ਡਿਊਟੀ ਕਰਦੇ। “ਘੋੜ ਸਵਾਰ ਦਸਤਿਆਂ ਦਾ ਕੰਮ ਸੀ ਕਿ ਉਹ ਦੁਸ਼ਮਣ ਦੀਆਂ ਮੱਲੀਆਂ ਹੋਈਆਂ ਫ਼ਾਉਟੀਆਂ, ਅਸਥਾਨਾਂ ਅਤੇ ਜੰਗਲਾਂ ਦੀ ਖੋਜ ਕਰਨ। ਫ਼ੌਜੀ ਅਹਿਮੀਅਤ ਦੇ ਸਥਾਨਾਂ, ਪੱਤਣ ਤੇ ਪਾਣੀ ਵਾਲੀਆਂ ਅਸਥਾਨਾਂ ਤੇ ਕਬਜ਼ਾ ਕਰਨ, ਦੁਸ਼ਮਣ ਦੀ ਰਸਦ ਨੂੰ ਤਬਾਹ

ਕਰਨਾ ਜਾਂ ਪਿਛੇ ਹਟਣ ਵੇਲੇ ਆਪਣੇ ਪਿਛੇ ਰਹਿ ਗਏ ਦਸਤਿਆਂ ਦੀ ਰੱਖਿਆ ਕਰਨਾ (Rear guard action) ਫੌਜ ਦੇ ਪ੍ਰਬੰਧ ਦੀ ਦੇਖਭਾਲ ਫੌਜ ਨੂੰ ਵਧਾਉਣਾ, ਫੌਜ ਦੇ ਪਾਸਿਆਂ ਦੀ ਰੱਖਿਆ ਕਰਨਾ, ਮੁਢਲਾ ਹਮਲਾ, ਦੁਸ਼ਮਣ ਦੀ ਫੌਜ ਨੂੰ ਬਿੱਤਰ ਕਰਨਾ ਅਤੇ ਲਤਾੜਨਾ, ਲੜਾਈ ਦੀ ਦਿਸ਼ਾ ਬਦਲਣ ਲਈ ਦੁਸ਼ਮਣ ਦਾ ਧਿਆਨ ਅਤੇ ਤਾਕਤ ਨੂੰ ਦੂਸਰੀ ਦਿਸ਼ਾ ਵੱਲ ਲਿਜਾਣਾ, ਖਜ਼ਾਨੇ ਤੇ ਰਾਜਿਆਂ ਦੀ ਹਿਫਾਜ਼ਤ ਕਰਨੀ ਅਤੇ ਉਨ੍ਹਾਂ ਨੂੰ ਇਕ ਅਸਥਾਨ ਤੋਂ ਦੂਸਰੇ ਅਸਥਾਨ ਨੂੰ ਲਿਜਾਣਾ, ਦੁਸ਼ਮਣ ਨੂੰ ਪਿਛੇ ਹੇਰਾਨ ਕਰਨਾ, ਮੈਦਾਨ ਛੱਡਕੇ ਦੁਸ਼ਮਣ ਦੀ ਭਜਦੀ ਹੋਈ ਫੌਜ ਦਾ ਪਿੱਛਾ ਕਰਨਾ ਅਤੇ ਉਸ ਨੂੰ ਫਿਰ ਜਮ੍ਹਾਂ ਨਾ ਹੋਣ ਦੇਣਾ ਸੀ।" ਕੁਟੌਲਿਆ।

ਜੋਰਾਵਰ ਸਿੰਘ ਆਪਣੇ ਘੋੜ ਸਵਾਰਾਂ ਦੀ ਵਰਤੋਂ ਕੁਟੌਲਿਆ ਦੇ ਉੱਪਰ ਦੱਸੇ ਹੋਏ ਨਿਯਮਾਂ ਅਨੁਸਾਰ ਕਰਨ ਵਿਚ ਬੜਾ ਹੀ ਹੁਸ਼ਿਆਰ ਸੀ।

ਤੋਪਖਾਨਾ (Artillery) : ਸ਼ੁਰੂ ਵਿਚ ਡੋਗਰੇ ਲੜਾਈਆਂ ਵਿਚ ਲੱਕੜ ਦੀਆਂ ਤੋਪਾਂ ਵਰਤਦੇ ਸਨ ਜਿਹੜੀਆਂ ਕਿ ਉਨ੍ਹਾਂ ਦੀ ਪੈਦਲ ਫੌਜ ਦੇ ਆਪਣੇ ਹੀ ਲੁਹਾਰ ਤੇ ਤਰਖਾਣ ਬਣਾਉਂਦੇ ਸਨ। ਅਜਿਹੀਆਂ ਦੋ ਤੋਪਾਂ ਹਰ ਬਟਾਲੀਅਨ ਵਿਚ ਨਿਯੁਕਤ ਸਨ। 1818 ਈ. ਵਿਚ ਡੋਗਰਾ ਤੋਪਖਾਨਾ ਦਸਤਿਆਂ ਨੂੰ ਲਾਹੌਰ ਰਾਜ ਦੇ ਢੰਗ ਅਨੁਸਾਰ ਦੁਬਾਰਾ ਜਥੇਬੰਦ ਕੀਤਾ ਗਿਆ ਅਤੇ ਕੁਝ ਤੋਪਾਂ ਸਿੱਖ ਦਰਬਾਰ ਪਾਸੋਂ ਖਰੀਦੀਆਂ ਗਈਆਂ ਅਤੇ ਬਾਕੀ ਗਾਰਡਨਰ ਦੀ ਅਗਵਾਈ ਥੱਲੇ ਜੰਮੂ ਅਤੇ ਕਸ਼ਮੀਰ ਵਿਚ ਹੀ ਢਾਲੀਆਂ ਗਈਆਂ।

ਤੋਪਖਾਨੇ ਦੀ ਪ੍ਰਕਾਰ ਵੰਡ (Organisation) : ਤੋਪਖਾਨੇ ਦੇ ਦਸਤੇ ਆਮ ਤੌਰ ਤੇ ਇਨ੍ਹਾਂ ਹਿੱਸਿਆਂ ਵਿਚ ਵੰਡੇ ਜਾਂਦੇ ਸਨ :

- | | |
|-----------------------|----------------------------|
| (ੳ) ਘੋੜ ਤੋਪਖਾਨਾ | ਘੋੜਿਆਂ ਨਾਲ ਖਿੱਚਿਆ ਜਾਣ ਵਾਲਾ |
| (ਅ) ਬੋਲ ਤੋਪਖਾਨਾ | ਬੋਲਾਂ ਨਾਲ ਖਿੱਚਿਆ ਜਾਣ ਵਾਲਾ |
| (ੲ) ਉਨ੍ਹਾਂ ਦਾ ਤੋਪਖਾਨਾ | ਉਨ੍ਹਾਂ ਨਾਲ ਖਿੱਚਿਆ ਜਾਣ ਵਾਲਾ |
| (ਸ) ਮੈਦਾਨੀ ਤੋਪਖਾਨਾ | ਹਾਥੀਆਂ ਨਾਲ ਖਿੱਚਿਆ ਜਾਣ ਵਾਲਾ |
| (ਹ) ਪਹਾੜੀ ਤੋਪਖਾਨਾ | ਸਚਰਾਂ ਤੇ ਲੱਦਿਆ ਜਾਣ ਵਾਲਾ |

ਜਥੇਬੰਦੀ : ਤੋਪਖਾਨੇ ਦੀ ਤਰਤੀਬ ਭੀ ਇਕ ਸੁਹੱਤੇ ਤੇ ਸੁਚੱਜੇ ਢੰਗ ਨਾਲ ਕੀਤੀ ਹੋਈ ਸੀ। ਹਰ ਇਕ ਤੋਪਖਾਨੇ ਦੀ ਰਜਮੈਂਟ ਵਿਚ ਤਿੰਨ ਅਫਸਰ ਸਨ। ਵਿਸ਼ਾਲ ਤੌਰ ਤੇ ਸਾਰੇ ਤੋਪਖਾਨੇ ਦੇ ਦਸਤਿਆਂ ਦਾ ਪ੍ਰਬੰਧ ਪੈਦਲ ਫੌਜ ਵਾਂਗੂ ਹੀ ਸੀ। ਹਰ ਰਜਮੈਂਟ, ਦੋ ਦਸ ਭਾਗ ਸਨ। ਰਜਮੈਂਟ ਦਾ ਕਮਾਂਡਰ ਆਗੂ ਕੰਮੇਂਦਾਨ ਜਾਂ ਲੈਫਟੀਨੈਂਟ ਕਰਨਲ ਸੀ। ਉਸ ਦੀ ਸਹਾਇਤਾ ਲਈ ਇਕ ਮੇਜਰ ਤੇ ਐਡਜੂਟੈਂਟ ਸਨ। ਹਰ ਇਕ ਤੋਪ ਤੇ ਇਕ ਜਮਾਂਦਾਰ ਤੇ ਅੱਠ ਤੋਪਦੀ ਹੁੰਦੇ ਸਨ। ਇਹ ਤੋਪਾਂ 800 ਗਜ਼ ਤੋਂ ਲੈ ਕੇ 1200 ਗਜ਼ ਤਕ ਨਿਸ਼ਾਨਾ ਮਾਰ ਸਕਦੀਆਂ ਸਨ।

ਵਰਦੀ : ਤੋਪਦੀ ਲਾਲ ਰੇਸ਼ਮੀ ਪੱਗਾਂ, ਲਾਲ ਕੁੜਤੀਆਂ, ਚਿੱਟੀਆਂ ਪਤਲੂਣਾਂ ਅਤੇ ਲੰਮੇ ਚਮੜੇ ਦੇ ਬੂਟ ਪਹਿਨਦੇ ਸਨ। ਤੋਪਦੀਆਂ ਕੋਲ ਕਰਾਸ ਬੈਟਲਸ ਅਤੇ ਤਲਵਾਰਾਂ ਹੁੰਦੀਆਂ ਸਨ।

ਹਥਿਆਰਬੰਦ ਫੌਜਾਂ ਦੀ ਨਵੇਂ ਸਿਰਿਓਂ ਜਥੇਬੰਦੀ : ਜੇਸੂ ਦਰਬਾਰ ਦੀ ਡੰਗਰਾ ਫੌਜ ਦੀ ਜਥੇਬੰਦੀ ਮਹਾਰਾਜਾ ਰਣਜੀਤ ਸਿੰਘ ਦੇ ਹੁਕਮ ਅਨੁਸਾਰ ਦੁਬਾਰਾ ਕੀਤੀ ਗਈ। ਪਰ ਪਹਾੜੀ ਲੜਾਈਆਂ ਵਾਸਤੇ ਇਹ ਜਥੇਬੰਦੀ ਸਮੁੱਚੇ ਤੌਰ ਤੇ ਠੀਕ ਨਹੀਂ ਸੀ ਖਿਆਲ ਕੀਤੀ ਜਾਂਦੀ। ਇਸ ਲਈ ਜੋਰਾਵਰ ਸਿੰਘ ਨੇ ਆਪਣੀ ਇੱਛਾ ਅਤੇ ਲੜਾਈ ਦੇ ਮੰਦਾਨ ਦੇ ਖਾਸ ਹਾਲਤਾਂ ਅਨੁਸਾਰ ਆਪਣੀ ਫੌਜ ਦਾ ਪ੍ਰਬੰਧ ਅਤੇ ਜਥੇਬੰਦੀ ਕੀਤੀ। ਉਸ ਨੇ ਬਕਾਇਦਾ ਸਾਫ਼ੀ ਹੀ (Irregular) ਫੌਜ ਤੋੜ ਦਿੱਤੀ ਅਤੇ ਉਸ ਦੀ ਜਗ੍ਹਾ ਜੰਗੀ ਕੰਮਾਂ ਵਿਚੋਂ ਸਿਪਾਹੀ ਭਰਤੀ ਕਰਕੇ ਬਕਾਇਦਾ (Regular) ਫੌਜ ਤਿਆਰ ਕੀਤੀ।

ਬੇਈਮਾਨ ਅਤੇ ਅਯੋਗ ਆਦਮੀਆਂ ਨੂੰ ਕੱਢਣਾ : ਫੌਜਾਂ ਦਾ ਦੌਰਾ ਕਰਨ ਤੋਂ ਬਾਅਦ ਜਰਨੈਲ ਜੋਰਾਵਰ ਸਿੰਘ ਨੇ ਫੌਜ ਵਿਚੋਂ ਬੇਈਮਾਨ ਅਤੇ ਨਲਾਇਕ ਅਫਸਰਾਂ ਨੂੰ, ਸਿਹਤ ਦੇ ਕਮਜ਼ੋਰ ਅਤੇ ਅਯੋਗ ਆਦਮੀਆਂ ਨੂੰ ਕੱਢਣ ਦਾ ਫੈਸਲਾ ਕੀਤਾ। ਸਾਰੇ ਇਹ ਜਿਹੇ, ਕੱਢਣ ਲਈ ਚੁਣੇ ਗਏ ਅਫਸਰਾਂ ਅਤੇ ਜਵਾਨਾਂ ਦੀ ਉਸ ਨੇ ਨਿੱਜੀ ਤੌਰ ਤੇ ਮੁਲਾਕਾਤ ਕੀਤੀ ਅਤੇ ਉਨ੍ਹਾਂ ਦੇ ਜਾਤੀ ਮਾਮਲਿਆਂ ਦੀ ਪੜਤਾਲ ਭੀ ਕੀਤੀ ਅਤੇ ਉਨ੍ਹਾਂ ਦਾ ਹਿਸਾਬ ਕਿਤਾਬ ਕਰਵਾ ਕੇ ਉਨ੍ਹਾਂ ਨੂੰ ਫੌਜ ਵਿਚੋਂ ਕੱਢਕੇ ਘਰਾਂ ਨੂੰ ਤੌਰ ਦਿੱਤਾ।

ਅਫਸਰਾਂ ਦੀ ਭਰਤੀ : ਜਰਨੈਲ ਜੋਰਾਵਰ ਸਿੰਘ ਨੇ ਰਾਜ ਦੇ ਵਡਾਦਾਰ ਭਰੋਸੇ ਯੋਗ, ਚੰਗੇ ਸਿਖੇ ਹੋਏ, ਤਜਰਬੇਕਾਰ ਅਤੇ ਲੜਾਈ ਵਿਚ ਨਿਪੁੰਨ ਅਫਸਰਾਂ ਦੀ ਚੋਣ ਕਰਕੇ ਉਨ੍ਹਾਂ ਨੂੰ ਫੌਜ ਦੀ ਜਥੇਬੰਦੀ ਅਤੇ ਲੜਾਈ ਦੀ ਸਿਖਲਾਈ ਲਈ ਨਿਯੁਕਤ ਕੀਤਾ। ਇਨ੍ਹਾਂ ਅਫਸਰਾਂ ਦੀ ਡਿਊਟੀ ਨਾ ਕੇਵਲ ਦੁਸ਼ਮਣ ਦੇ ਖਿਲਾਫ ਹਿਮਾਲੀਆ ਦੇ ਪਾਰ ਵਾਲੇ ਖੇਤਰਾਂ ਵਿਚ ਆਪਣੀਆਂ ਫੌਜਾਂ ਨੂੰ ਲੜਾਉਣ ਦੀ ਹੀ ਸਿਖਿਆ ਦੇਣਾ ਸੀ, ਸਗੋਂ ਇਨ੍ਹਾਂ ਨੂੰ ਕੁਦਰਤੀ ਤੌਰਾਂ ਦੇ ਖਿਲਾਫ ਬਰਫੀਲੇ ਰਸਤੇ, ਠੰਡ ਅਤੇ ਉੱਚਾਈ ਦੇ ਖੇਤਰਾਂ ਵਿਚ ਸਫਲਤਾ ਨਾਲ ਲੜਨਾ ਅਤੇ ਕੰਮ ਕਰਨ ਦੀ ਸਿਖਿਆ ਦੇਣਾ ਭੀ ਸੀ। ਰਾਜਾ ਗੁਲਾਬ ਸਿੰਘ ਦੀ ਆਗਿਆ ਨਾਲ ਉਸ ਨੇ ਦਸਤਿਆਂ ਦੇ ਆਗੂਆਂ ਦੇ ਹੇਠ ਲਿਖੇ ਨਵੇਂ ਅਫਸਰ ਪੱਕੇ ਤੌਰ ਤੇ ਨਿਯੁਕਤ ਕੀਤੇ। ਇਨ੍ਹਾਂ ਅਫਸਰਾਂ ਦੀ ਮਨਜ਼ੂਰੀ ਉਸ ਨੇ ਰਾਜਾ ਗੁਲਾਬ ਸਿੰਘ ਤੋਂ ਲੈ ਲਈ ਸੀ। ਇਨ੍ਹਾਂ ਵਿਚ ਕਈਆਂ ਅਫਸਰਾਂ ਨੂੰ ਸਿੱਖ ਰਾਜ ਵੱਲੋਂ ਹੀ ਸਿੱਧੀ ਤਨਖਾਹ ਮਿਲਦੀ ਸੀ।

(ੳ) ਮੀਆਂ ਰਾਣੈ ਸਿੰਘ (Deputy Commander-in-chief) ਡਿਪਟੀ ਕਮਾਂਡਰ ਦੂਸਰੇ ਨੰਬਰ ਤੇ।

(ਅ) ਮੀਆਂ ਬਸਤੀ ਰਾਮ ਕਿਸ਼ਤਵਾੜੀਆਂ।

(ੲ) ਮਿਰਜ਼ਾ ਰਸੂਲ ਬੇਗ ਉਪਨਧਾਸੀਆ ਡੰਡਾ।

(ਸ) ਰਾਣਾ ਜਾਲਮ ਸਿੰਘ ਅਰਨੌਰ।

(ਹ) ਸਾਗੇ ਮਨਕੋਟੀਆ।

(ਕ) ਮੀਆਂ ਨੰਤਾ।

(ਖ) ਸਰਦਾਰ ਉੱਤਮ ਸਿੰਘ ਪਹਿਆਰੀਆ।

(ਗ) ਵਜ਼ੀਰ ਖਵਾਜਾ ਬੰਜਾ ਕਿਸ਼ਤਵਾੜ।

(ਘ) ਅਸਾਮ ਮਾਲਕ ਮਾਰਵਾ ।

(ਙ) ਸਈਅਦ ਮਦੀਨ ਸ਼ਾਹ ।

(ਚ) ਸਰਦਾਰ ਸੱਮਦ ਖਾਂ ।

ਅਫਸਰਾਂ ਦੀ ਇਸ ਸੂਚੀ ਤੋਂ ਇਹ ਦੇਖਿਆ ਜਾ ਸਕਦਾ ਹੈ ਕਿ ਵਜ਼ੀਰ ਜੋਰਾਵਰ ਸਿੰਘ ਪੱਖ ਪਾਤ, ਮਜ਼੍ਹਬ ਤੇ ਜਾਤ ਪਾਤ ਰਹਿਤ ਸੀ ਤੇ ਇਹ ਨਿਰਪੱਖਤਾ ਮਹਾਰਾਜਾ ਰਣਜੀਤ ਸਿੰਘ ਨੂੰ ਸਿੱਖ ਦਰਬਾਰ ਦੀਆਂ ਰਵਾਇਤਾਂ ਦੇ ਅਨੁਕੂਲ ਸੀ। ਅਫਸਰਾਂ ਦੀ ਚੋਣ ਵੇਲੇ ਉਸ ਸਾਹਮਣੇ ਕੇਵਲ ਇਕ ਹੀ ਅਸੂਲ ਸੀ ਕਿ ਉਹ ਅਫਸਰ ਸਿੱਖ ਰਾਜ ਦੇ ਵਡੇਦਾਰ ਹੋਣ ਅਤੇ ਕਾਬਲ ਹੋਣ।

ਜਵਾਨਾਂ ਦੀ ਭਰਤੀ

ਸਿਪਾਹੀ : ਭਰਤੀ ਦੇ ਕੇਂਦਰ ਕਾਂਗੜਾ, ਚੰਬਾ, ਰਿਆਸੀ, ਲਾਹੌਰ, ਗੁਰਦਾਸਪੁਰ ਅਤੇ ਕਿਸ਼ਤਵਾੜ ਵਿਚ ਖੋਲ੍ਹੇ ਗਏ। ਭਰਤੀ ਸਾਰੀਆਂ ਜਾਤਾਂ ਅਤੇ ਕੌਮਾਂ ਵਾਸਤੇ ਖੁਲ੍ਹੀ ਸੀ। ਪਰੰਤੂ ਚੰਗੀ ਸਿਹਤ ਤੇ ਜ਼ਿਸਮਾਨੀ ਤੌਰ ਤੇ ਤਕੜੇ ਬੰਦੇ ਹੀ ਭਰਤੀ ਕੀਤੇ ਜਾਂਦੇ ਸਨ। ਕੇਵਲ ਉਹ ਹੀ ਸਿਪਾਹੀ ਸ਼੍ਰੀਕਾਰ ਕੀਤੇ ਜਾਂਦੇ ਸਨ, ਜਿਹੜੇ ਕਿ ਆਪਣੀ ਪਿਠ ਉੱਤੇ ਇਕ ਮਣ ਭਾਰ ਲੋਕੇ ਪਹਾੜੀ ਢਲਵਾਠ ਤੇ ਆਸਾਨੀ ਨਾਲ ਬਗ਼ੈਰ ਬਕਾਵਟ ਦੇ ਚੜ੍ਹ ਸਕਦੇ ਸਨ, ਚੜ੍ਹਾਈ ਦੇ ਅੰਤ ਵਿਚ ਆਪਣੇ ਨਿੱਜੀ ਹਥਿਆਰ ਠੀਕ ਤਰ੍ਹਾਂ ਸੰਭਾਲ ਸਕਦੇ ਸਨ, ਉਨ੍ਹਾਂ ਦੀ ਵਰਤੋਂ ਪੂਰੇ ਤੌਰ ਤੇ ਲੜਾਈ ਵਿਚ ਕਰ ਸਕਦੇ ਸਨ ਅਤੇ ਠੀਕ ਨਿਸ਼ਾਨਾ ਲਾ ਸਕਦੇ ਸਨ। ਚੋਣ ਕੁਟੌਲਿਆ ਦੀ ਸਿਖਿਆ ਅਨੁਸਾਰ ਕੀਤੀ ਜਾਂਦੀ ਸੀ। ਇਸ ਤਰੀਕੇ ਨਾਲ 10,000 ਜਵਾਨਾਂ ਦੀ ਭਰਤੀ ਕਰ ਲਈ ਗਈ ਜਿਨ੍ਹਾਂ ਵਿਚ ਜ਼ਿਆਦਾਤਰ ਕਾਂਗੜਾ, ਰਿਆਸੀ, ਕਿਸ਼ਤਵਾੜ ਅਤੇ ਗੁਰਦਾਸਪੁਰ ਦੇ ਪਹਾੜੀ ਲੋਕ ਤੇ ਜੱਟ ਸਿੱਖ ਸ਼ਾਮਲ ਹਨ। ਸਾਰੀਆਂ ਪਲਟਣਾਂ ਤੇ ਰਜਮੈਂਟਾਂ ਮਿਲੀਆਂ ਜੁਲੀਆਂ ਹੋਈਆਂ ਸਨ। ਕੋਈ ਖਾਸ ਕੌਮ ਦੀ ਜਾਤ ਦੀ ਨਿਰੋਲ ਪਲਟਣ ਨਹੀਂ ਸੀ ਖੜ੍ਹੀ ਕੀਤੀ ਗਈ।

ਫੌਜ ਦੀ ਸਿਖਲਾਈ : ਕਿਸ਼ਤਵਾੜ ਦੇ ਪਹਾੜਾਂ ਵਿਚ ਇਸ ਫੌਜ ਨੂੰ ਬੜੀ ਸਖ਼ਤ ਸਿਖਲਾਈ ਕਰਵਾਈ ਗਈ। ਭਰਤੀ ਕਰਨ ਤੋਂ ਬਾਅਦ ਉਸ ਨੇ ਜ਼ਿਆਦਾ ਜ਼ੋਰ ਉਨ੍ਹਾਂ ਦੀ ਸਿਹਤ, ਯੋਗਿਤਾ ਅਤੇ ਸਹਿਨਸ਼ੀਲਤਾ ਦੀ ਸ਼ਕਤੀ ਨੂੰ ਵਧਾਉਣ ਵੱਲ ਦਿੱਤਾ ਸੀ। ਸਿਪਾਹੀਆਂ ਨੂੰ ਸਖ਼ਤ ਅਤੇ ਸੰਦਾਨ ਦੀ ਲੜਾਈ ਦੇ ਹੁਨਰਮੰਦ ਬਣਾਉਣ ਲਈ, ਸ਼ਿਕਾਰੀ ਮੁਹਿੰਮਾਂ ਅਤੇ ਨਿਸ਼ਾਨੇ-ਬਾਜ਼ੀ ਦੀ ਜ਼ਬੇਬੀਦੀ ਦਾ ਪ੍ਰਬੰਧ ਕੀਤਾ ਗਿਆ। ਇਨ੍ਹਾਂ ਫੌਜਾਂ ਨੂੰ ਦੂਰ ਦੁਰਾਡੇ ਫਾਸਲਿਆਂ ਤੇ ਤੇਜ਼ ਰਫ਼ਤਾਰੀ ਨਾਲ ਪੈਦਲ ਧਾਵੇ ਮਾਰਨ ਦੀ ਸਿਖਲਾਈ ਦਿੱਤੀ ਗਈ ਅਤੇ ਉਨ੍ਹਾਂ ਫੌਜਾਂ ਨੂੰ ਬਰਫ਼ਾਨੀ ਠੰਡ, ਭੁੱਖ ਅਤੇ ਬਕਾਵਟ ਦਾ ਮੁਕਾਬਲਾ ਸੁਸ਼ੀ ਖੁਸ਼ੀ ਕਰਨ ਲਈ ਤਿਆਰ ਕੀਤਾ ਗਿਆ।

ਤੋਪਚੀ : ਜੋਰਾਵਰ ਸਿੰਘ ਨੇ ਲਾਹੌਰ ਤੇ ਜੰਮੂ ਤੋਂ ਕੁਝ ਤੋਪਚੀ ਮੰਗਵਾਏ ਜਿਨ੍ਹਾਂ ਨੂੰ ਪਹਾੜੀ ਲੜਾਈਆਂ ਵਿਚ ਲੜਨ ਦਾ ਬਹੁਤ ਤਜਰਬਾ ਸੀ। ਉਸ ਨੇ ਉਨ੍ਹਾਂ ਨੂੰ ਆਪਣੇ ਤੋਪਚੀਆਂ ਨੂੰ ਪਹਾੜੀ ਇਲਾਕਿਆਂ ਵਿਚ ਤੋਪਾਂ ਚਲਾਉਣ ਤੇ ਤੋਪਾਂ ਦੀ ਸੰਭਾਲ ਅਤੇ

ਮੁਹੰਮਤ ਦੀ ਸਿਖਲਾਈ ਵਾਸਤੇ ਰਖਿਆ। ਅੰਤ ਵਿਚ ਉਨ੍ਹਾਂ ਨੂੰ ਆਪਣੇ ਤੋਪਖਾਨੇ ਦੇ ਅਫਸਰ ਬਣਾ ਦਿੱਤਾ।

ਕਾਰੀਗਰ : ਲੁਹਾਰਾਂ, ਤਰਖਾਣਾਂ ਤੇ ਕਾਰੀਗਰਾਂ ਦੀ ਬਹੁ ਗਿਣਤੀ ਨੂੰ ਜੋ ਤੋੜੇਦਾਰ ਛੇਦੂਕਾਂ, ਤਲਵਾਰਾਂ, ਢਾਲਾਂ ਤੇ ਤੋਪਾਂ ਦੀ ਮੁਰੰਮਤ ਕਰ ਸਕਦੇ ਸਨ ਉਸ ਨੇ ਆਪਣੀ ਫੌਜ ਦੀ ਸ਼ਕਤੀ ਵਧਾਉਣ ਵਾਸਤੇ ਭਰਤੀ ਕੀਤਾ।

ਲੜਾਈ ਵਿਚ ਤੋਪਖਾਨੇ ਦੀ ਵਰਤੋਂ ਦੇ ਤਰੀਕੇ

ਸਮੂਹ (General) : ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਘੇਰਾ ਪਾਉਣ ਵਾਲੀਆਂ ਭਾਰੀ ਤੋਪਾਂ ਸਿੱਖ ਦਰਬਾਰ ਵਲੋਂ ਕਿਸਤਵਾੜ ਵਿਚ ਦਿੱਤੀਆਂ ਗਈਆਂ। ਉਸ ਨੇ ਹਲਕੀਆਂ ਪਹਾੜੀ ਤੋਪਾਂ ਜਿਨ੍ਹਾਂ ਨੂੰ ਕਿ ਖਚਰਾਂ ਅਤੇ ਆਦਮੀ ਹੀ ਬਰਫਾਨੀ ਇਲਾਕੇ ਦੀਆਂ ਉਚੀਆਂ ਪਹਾੜੀ ਦੀਆਂ ਚੋਟੀਆਂ ਉੱਤੇ ਲੈ ਜਾ ਸਕਦੇ ਸਨ, ਵਰਤੋਂ ਵਿਚ ਲਿਆਉਣ ਦਾ ਫੈਸਲਾ ਕੀਤਾ।

ਘੇਰਾ ਪਾਉਣ ਵਾਲੀਆਂ ਵੱਡੀਆਂ ਤੋਪਾਂ (Seige Guns) : ਜ਼ੋਰਾਵਰ ਸਿੰਘ ਨੇ ਪਹਾੜੀ ਤੋਪਾਂ ਤੇ ਵੱਡੀਆਂ ਤੋਪਾਂ ਆਪਣੀ ਆਉਣ ਵਾਲੀ ਮੁਹਿੰਮ ਲਈ ਹਾਸਿਲ ਕੀਤੀਆਂ। ਦੋਵੇਂ ਤੋੜੇਦਾਰ ਕਿਸਮ ਦੀਆਂ ਤੋਪਾਂ ਸਨ ਜਿਨ੍ਹਾਂ ਨੂੰ ਧੂਬਦੀ ਨਾਰੀਅਲ ਦੀ ਰੱਸੀ ਨਾਲ ਬਾਰੂਦ ਨੂੰ ਅੱਗ ਦੇ ਕੇ ਚਲਾਇਆ ਜਾਂਦਾ ਸੀ। ਪਹੀਆਂ ਵਾਲੀ ਪਿੱਤਲ ਦੀ ਵੱਡੀ ਤੋਪ ਵਿਚ ਛੇ ਪੌਂਡ ਦਾ ਗੋਲਾ ਚਲਦਾ ਸੀ ਇਸ ਤੋਪ ਦਾ ਭਾਰ ਅੰਦਾਜ਼ਨ 800 ਪੌਂਡ ਸੀ। ਇਸ ਦੀ ਲੰਬਾਈ 8 ਫੁਟ 4 ਇੰਚ ਅਤੇ ਇਸ ਦੀ ਮੋਰੀ ਦਾ ਬੰਰ ਢਾਈ ਇੰਚ ਦੇ ਕਰੀਬ ਸੀ। ਤੋਪ ਦੇ ਲੱਕੜ ਦੇ ਪਹੀਆਂ ਨਾਲ ਲੋਹੇ ਦੇ ਸੰਗਲ ਤੋਪਾਂ ਨੂੰ ਖਿਚਣ ਵਾਸਤੇ ਜੋੜੇ ਹੋਏ ਸਨ। ਤੋਪ ਦੀ ਨਾਲੀ ਨੂੰ ਉੱਚਾ ਕਰਨ ਵਾਸਤੇ ਗਰਾਰੀ ਵਾਲਾ ਗੀਅਰ ਲੱਗਾ ਹੋਇਆ ਸੀ। ਇਸ ਦਾ ਪਿਛਲਾ ਹਿੱਸਾ ਲੱਕੜ ਦਾ ਬਣਿਆ ਹੋਇਆ ਸੀ, ਜਿਸ ਨਾਲ ਇਕ ਲੋਹੇ ਦਾ ਕੜਾ ਜੁੜਿਆ ਹੋਇਆ ਹੁੰਦਾ, ਜਿਸ ਵਿੱਚ ਮੱਟਾ ਕਿੱਲ ਤੋਪ ਦੀ ਮਜਬੂਤੀ ਵਾਸਤੇ ਜ਼ਮੀਨ ਵਿਚ ਨੱਕਿਆ ਜਾਂਦਾ ਸੀ। ਇਹ ਤੋਪ ਅੰਦਾਜ਼ਨ ਛੇ ਪੌਂਡ ਵਜ਼ਨੀ ਗੋਲਾ ਕਿਲ੍ਹੇ ਦੇ ਘੇਰੇ ਵੇਲੇ ਤਕਰੀਬਨ 1200 ਗਜ਼ ਤੋਂ ਦੀਵਾਰ ਢਾਉਣ ਵਾਸਤੇ ਸੁੱਟਦੀ ਸੀ। ਇਸ ਗੋਲੇ ਵਿਚ ਅਣਗਿਣਤ ਛੋਟੇ ਦੀਆਂ ਗੋਲੀਆਂ ਜਾਂ ਧਾਤਾਂ ਦੇ ਛੋਟੇ ਛੋਟੇ ਟੁਕੜੇ ਜਾਂ ਪੱਥਰ ਭੀ ਭਰੇ ਜਾਂਦੇ ਸਨ। ਇਹ ਗੋਲਾ ਨਿਸ਼ਾਨੇ ਤੇ ਲਗਦੇ ਹੀ ਫਟ ਜਾਂਦਾ ਸੀ। ਇਹ ਗੋਲੇ ਖੁਲ੍ਹੇ ਮੈਦਾਨਾਂ ਵਿਚ ਵੀਜਾਂ ਦੇ ਖਿਲਾਫ ਚਲਾਏ ਜਾ ਸਕਦੇ ਸਨ। ਇਕ ਗੋਲੇ ਵਿਚ ਪੰਜ ਪੌਂਡ ਭਾਰ ਦੀਆਂ ਗੋਲੀਆਂ ਚਲ ਸਕਦੀਆਂ ਸਨ ਜੋ ਛੇ ਸੌ ਗਜ਼ ਤਕ ਮਾਰ ਕਰਦੀਆਂ। ਇਹ ਤੋਪ ਅੰਦਾਜ਼ਨ ਚਾਰ ਸੌ ਪੌਂਡ ਦੇ ਚਾਰ ਟੁਕੜਿਆਂ ਵਿਚ ਅੱਡ ਅੱਡ ਕੀਤੀ ਜਾ ਸਕਦੀ ਸੀ। ਇਸ ਤੋਪ ਨੂੰ ਕਠਿਨ ਰਸਤਿਆਂ ਤੇ ਲੰਬੇ ਫਾਸਲੇ ਤੇ ਲਿਜਾਣ ਲਈ ਸਾਰਾਗਾਈ ਟੱਟੂ ਜਾਂ ਸੋਲਾਂ ਆਦਮੀਆਂ ਦੀ ਲੋੜ ਪੈਂਦੀ ਸੀ। ਪੱਧਰੀ ਤੇ ਚੌੜੀ ਸੜਕ ਤੇ ਦੋ ਖਚਰਾਂ ਦੀ ਟੋਲੀ ਵੀ ਇਸ ਤੋਪ ਨੂੰ ਚੱਲ ਕੇ ਲਿਆ ਸਕਦੀ ਸੀ।

ਮੈਦਾਨੀ ਤੋਪਾਂ (Field Guns) : ਦੂਸਰੀ ਕਿਸਮ ਦੀ ਤੋਪ ਛੋਟੀ ਬੈਰਿਲ ਵਾਲੀ ਮਾਹਟਰ ਦੀ ਕਿਸਮ ਦੀ ਸੀ। ਇਹ ਕਿਸੇ ਲੱਕੜ ਦੇ ਤਖਤੇ ਜਾਂ ਪਹੀਆਂ ਉੱਤੇ ਹੀ ਚਲਾਈ

ਜਾ ਸਕਦੀ ਸੀ। ਇਹ ਦੁਸ਼ਮਣ ਦੇ ਛਿਪਾਓ, ਕਿਲ੍ਹੇ, ਮੰਚ, ਕੰਧਾਂ ਅਤੇ ਫਸੀਲਾਂ ਦੇ ਪਿਛੇ ਲੁਕੇ ਹੋਏ ਦੁਸ਼ਮਣ ਦੇ ਖਿਲਾਫ਼ ਬੜੀ ਅਸਰਦਾਰਿਕ ਸਿੱਧ ਹੁੰਦੀ ਸੀ। ਇਹ ਠੱਸ ਦਸ ਐਂਸ ਦਾ ਗੋਲਾ ਅਣਗਿਣਤ ਛਰੇ ਵਾਲੀਆਂ ਗੋਲੀਆਂ ਨਾਲ ਭਰੇ ਹੋਏ ਫਟਣ ਵਾਲੇ ਗੋਲੇ ਜਿਨ੍ਹਾਂ ਦਾ ਭਾਰ ਅੱਧਾ ਪੌਂਡ ਹੁੰਦਾ ਸੀ ਚਲਾਉਂਦੀ ਸੀ। ਇਹ 300 ਗਜ਼ ਤੋਂ ਨਿਸ਼ਾਨਾ ਲਗਾ ਸਕਦੀ ਸੀ। ਇਹ ਤੋਪ ਦੋ ਹਿੱਸਿਆਂ ਵਿਚ ਤੋੜ ਕੇ ਔਡ ਔਡ ਕੀਤੀ ਜਾ ਸਕਦੀ ਸੀ ਅਤੇ ਦੋ ਜਾਨਵਰਾਂ ਜਾਂ ਚਾਰ ਆਦਮੀਆਂ ਦੀ ਸਹਾਇਤਾ ਨਾਲ ਪਹਾੜੀ ਦੀ ਚੋਟੀ ਤੇ ਲਿਜਾਈ ਜਾ ਸਕਦੀ ਸੀ। ਇਸ ਦਾ ਭਾਰ ਲਗ-ਭਗ 300 ਪੌਂਡ ਸੀ ਇਸ ਦੀ ਲੰਬਾਈ 2 ਫੁੱਟ 4 ਇੰਚ ਸੀ ਅਤੇ ਇਸ ਦੀ ਮੋਟੀ ਦਾ ਬਰ 2 ਇੰਚ ਸੀ। ਇਹ ਤੋਪ ਲੰਗੇ ਦੀ ਬਣੀ ਹੁੰਦੀ ਸੀ। ਇਹ ਦੋ ਲੱਕੜਾਂ ਜਾਂ ਘਸੀਟੀ ਜਾਣ ਵਾਲੀ ਲੱਕੜ ਉੱਤੇ ਜੜੀ ਹੋਈ ਹੁੰਦੀ ਸੀ। ਇਹ ਲੱਕੜ ਘੁਮਣ ਵਾਲਿਆਂ ਪਹੀਆਂ ਉੱਤੇ ਲੱਗੀ ਹੋਈ ਹੁੰਦੀ ਸੀ।

ਤੋਪਾਂ ਦੀ ਪ੍ਰਾਪਤੀ : ਜੋਫਾਵਰ ਸਿੰਘ ਨੇ ਜੰਮੂ ਅਤੇ ਸਿਆਲਕੋਟ ਤੋਂ ਤੋਪਾਂ ਦੇ ਕਾਰੀਗਰਾਂ ਅਤੇ ਹੁਨਰਮੰਦਾਂ ਦਾ ਇਕ ਜੱਥਾ ਲਿਆਂਦਾ। ਉਹ ਲੋਕ ਆਪਣੇ ਨਾਲ ਦਸਾਂ ਛੋਟੀਆਂ ਤੋਪਾਂ ਅਤੇ ਦਸਾਂ ਵੱਡੀਆਂ ਤੋਪਾਂ ਦਾ ਸੰਚਾ ਲਿਆਏ। ਉਨ੍ਹਾਂ ਨੇ ਇਹ ਤੋਪਾਂ ਕਿਸਤਵਾੜ ਦੇ ਅਸਥਾਨ ਤੇ ਆਪਣੀ ਨਿਗਰਾਨੀ ਹੇਠ ਢਾਲੀਆਂ। ਉਨ੍ਹਾਂ ਨੇ ਰਿਆਸੀ ਦੀਆਂ ਲੋਹੇ ਦੀਆਂ ਖਾਨਾਂ ਵਿਚੋਂ ਲੋਹਾ ਪ੍ਰਾਪਤ ਕੀਤਾ ਅਤੇ ਰਿਆਸੀ ਅਤੇ ਕਿਸਤਵਾੜ ਦੇ ਅਸਥਾਨ ਤੋਂ ਪਿੱਤਲ ਦੇ ਭਾਂਡੇ ਅਤੇ ਹੋਰ ਘਰੇਲੂ ਸੰਦ ਇਕੱਠੇ ਕਰ ਲਏ; ਤੋਪਾਂ ਦੇ ਸੰਚੇ ਵਿਚ ਪਾਉਣ ਲਈ ਇਨ੍ਹਾਂ ਨੂੰ ਢਾਲ ਲਿਆ ਗਿਆ। ਤੋਪਾਂ ਦੇ ਕਾਰੀਗਰਾਂ ਅਤੇ ਹੁਨਰਮੰਦਾਂ ਦਾ ਜੱਥਾ ਪੱਕੀ ਤੌਰ ਤੇ ਫੌਜ ਦੇ ਰਸਦ ਦੇ ਮਹਿਕਮੇ ਵਿਚ ਭਰਤੀ ਕਰ ਲਿਆ ਗਿਆ ਅਤੇ ਹੋਰ ਕੁਝ ਦੂਸਰੇ ਕਾਰੀਗਰਾਂ ਨੂੰ ਵੀ ਤੋਪਾਂ ਮੁਰੰਮਤ ਕਰਨ ਅਤੇ ਬਣਾਉਣ ਦੀ ਸਿਖਿਆ ਦਿੱਤੀ ਗਈ। ਇਨ੍ਹਾਂ ਇਤਿਹਾਸਿਕ ਤੋਪਾਂ ਵਿਚੋਂ ਕੁਝ ਵੱਡੀਆਂ ਅਤੇ ਛੋਟੀਆਂ ਤੋਪਾਂ ਅਜੇ ਵੀ ਲੰਹ ਦੇ ਸਥਾਨ ਤੇ ਕਿਲ੍ਹੇ ਦੇ ਸਾਹਮਣੇ ਪਈਆਂ ਹੋਈਆਂ ਹਨ ਅਤੇ ਕੁਝ ਲੰਹ ਵਿਚ ਪੁਰਾਣੇ ਅੰਗਰੇਜ਼ ਅਫਸਰਾਂ ਦੇ ਰਹਿਣ ਵਾਲੇ ਰੋਸਟ ਹਾਊਸ ਦੇ ਸਾਹਮਣੇ ਰਖੀਆਂ ਹੋਈਆਂ ਹਨ।

ਪੱਥਰ ਦੇ ਤੋੜੇ ਵਾਲੀਆਂ ਤੋਪਾਂ ਅਤੇ ਫਾਲਿੰਟ ਲਾਕਸ ਦੇ ਗੁਦਾਮ : ਸਾਰੇ ਸਿਪਾਹੀਆਂ ਕੋਲ ਸਥਾਨਿਕ ਤੌਰ ਤੇ ਬਣਾਈਆਂ ਹੋਈਆਂ ਪੱਥਰ ਦੇ ਤੋੜੇ ਵਾਲੀਆਂ ਬੰਦੂਕਾਂ, ਫਾਲਿੰਟ ਲਾਕਸ ਅਤੇ ਪੱਕਾ ਲਾਉਣ ਵਾਲੀਆਂ ਟੋਪੀ ਵਾਲੀਆਂ ਬੰਦੂਕਾਂ ਸਨ, ਜਿਹੜੀਆਂ ਨਾਰੀਅਲ ਦੀ ਧੂਖਈ ਹੋਈ ਰੱਸੀ ਨਾਲ ਚਲਦੀਆਂ ਸਨ। ਇਹ ਵੱਖ ਵੱਖ ਸ਼ਕਲਾਂ ਅਤੇ ਆਕਾਰਾਂ ਵਾਲੀਆਂ ਤੋਪਾਂ ਸਨ। ਜੋਫਾਵਰ ਸਿੰਘ ਨੇ ਇਹ ਕੋਸ਼ਿਸ਼ ਕੀਤੀ ਕਿ ਕਿਸਤਵਾੜ ਤੋਂ ਵੱਡੇ ਹੋਏ ਹਥਿਆਰ, ਅਤੇ ਜੰਮੂ ਦਰਬਾਰ ਤੋਂ ਹਾਸਿਲ ਕੀਤੀਆਂ ਹੋਈਆਂ ਬੰਦੂਕਾਂ ਨਾਲ ਹੀ ਫੌਜਾਂ ਨੂੰ ਹਥਿਆਰ ਬੰਦ ਕੀਤਾ ਜਾਵੇ।

ਗੋਲੀ ਸਿੱਕਾ : ਵੱਖ ਵੱਖ ਤੋਪਾਂ ਵਿਚ ਵਰਤਿਆ ਜਾਣ ਵਾਲਾ ਗੋਲਾ ਬਹੁਤ ਮਿਕਦਾਰ ਵਿਚ ਬਣਾਇਆ ਗਿਆ ਸੀ। ਤੋਪਾਂ, ਵੱਡੀਆਂ ਤੋਪਾਂ, ਪੱਥਰ ਦੇ ਤੋੜੇ ਵਾਲੀਆਂ ਬੰਦੂਕਾਂ, ਫਲਿੰਟ ਲਾਕਸ ਬੰਦੂਕਾਂ ਵਾਸਤੇ ਛੋਟੇਦਾਰ ਗੋਲੀਆਂ ਵੀ ਬਹੁਤ ਮਿਕਦਾਰ ਵਿਚ ਬਣਾਈਆਂ

ਗਈਆਂ। ਕਰਤਾ ਨੂੰ ਇਹ ਦੱਸਿਆ ਗਿਆ ਹੈ ਕਿ ਕਿਸਤਵਾੜ ਦੇ ਅਸਥਾਨ ਤੇ ਹਰ ਇਕ ਵੱਡੀ ਅਤੇ ਛੋਟੀ ਤੋਪ ਵਾਸਤੇ 100 ਗੋਲੇ ਬਣਾਏ ਗਏ ਅਤੇ ਹਰ ਇਕ ਵੱਡੀ ਛੋਟੀ ਤੋਪ ਵਾਸਤੇ ਵੱਖ ਵੱਖ ਆਕਾਰਾਂ ਦੀਆਂ 10 ਮਣ ਫੌਜੇਦਾਰ ਗੋਲੀਆਂ ਬਣਾਈਆਂ ਗਈਆਂ ਸਨ। ਪੱਥਰ ਦੇ ਤੋੜੇ ਵਾਲੀ ਬੰਦੂਕ ਅਤੇ ਫਲਿੰਟ ਲਾਕਸ ਵਾਸਤੇ ਵੀ ਗੋਲੀਆਂ ਬਣਾਈਆਂ ਗਈਆਂ ਸਨ ਜਿਹੜੀਆਂ ਹਰ ਸਿਪਾਹੀ ਨੂੰ ਵੇਲੇ ਸਿਰ ਵੇਡੀਆਂ ਜਾਂਦੀਆਂ ਸਨ।

ਬਾਰੂਦ : ਛੋਟੀਆਂ ਤੇ ਵੱਡੀਆਂ ਤੋਪਾਂ ਪੱਥਰ ਦੇ ਤੋੜੇ ਵਾਲੀਆਂ ਬੰਦੂਕਾਂ ਅਤੇ ਦੂਸਰੀਆਂ ਬੰਦੂਕਾਂ ਅਤੇ ਤੋਪਾਂ ਦੀਆਂ ਕਿਸਮਾਂ ਦੀ ਵਰਤੋਂ ਵਾਸਤੇ 1000 ਮਣ ਬਾਰੂਦ ਬਣਾਉਣ ਦਾ ਪ੍ਰਬੰਧ ਡੱਡਾ ਵਿਚ ਹੀ ਕੀਤਾ ਗਿਆ ਸੀ। ਤੋੜੇਦਾਰ ਬੰਦੂਕਾਂ ਵਾਸਤੇ ਟੋਪੀਆਂ ਬਣਾਈਆਂ ਜਾਂਦੀਆਂ ਸਨ ਅਤੇ ਹਰ ਇਕ ਜਵਾਨ ਨੂੰ 50-50 ਦਿੱਤੀਆਂ ਜਾਂਦੀਆਂ ਸਨ ਜਿਸ ਕੋਲ ਅਜੇਹੀ ਬੰਦੂਕ ਹੁੰਦੀ ਸੀ। 100 ਟੋਪੀਆਂ ਇਕ ਬੰਦੂਕ ਵਾਸਤੇ ਗੋਲੀ ਸਿੱਕੇ ਨਾਲ ਵਾਧੂ ਜਮ੍ਹਾਂ ਰੱਖੀਆਂ ਜਾਂਦੀਆਂ ਸਨ। ਲਦਾਖ ਵਾਸਤੇ ਫੌਜ ਨਾਲ 50 ਮਾਹਿਰ ਬਾਰੂਦ ਬਣਾਉਣ ਵਾਲੇ ਵੀ ਲਿਜਾਣ ਦਾ ਪ੍ਰਬੰਧ ਕੀਤਾ ਗਿਆ। ਸਥਾਨਿਕ ਤੌਰ ਤੇ ਬਾਰੂਦ ਬਣਾਉਣ ਵਾਸਤੇ ਸ਼ੇਰਾ, ਗੋਧਕ ਅਤੇ ਲੱਕੜ ਦਾ ਕੋਲਾ ਲਦਾਖ ਵਿਚ ਮਿਲ ਸਕਦਾ ਸੀ। ਇਸ ਦੀ ਵਰਤੋਂ ਦੁਸ਼ਮਣ ਦੇ ਕਿਲ੍ਹਿਆਂ ਵਿਚ ਸੁਰੰਗਾਂ ਅਤੇ ਖੰਢਕਾਂ ਕੱਢਣ ਵਾਸਤੇ ਕੀਤੀ ਜਾਂਦੀ ਸੀ।

ਤੋਪਾਂ ਅਤੇ ਗੋਲੀ ਸਿੱਕੇ ਦੀ ਆਵਾਜਾਈ : ਇਹ ਕਿਸੇ ਵੀ ਸਾਧਨ ਰਾਹੀਂ ਯਕੀਨੀ ਤੌਰ ਤੇ ਨਹੀਂ ਕਿਹਾ ਜਾ ਸਕਦਾ ਕਿ ਤੋਪਾਂ, ਗੋਲੀ ਸਿੱਕਾ ਅਤੇ ਬਾਰੂਦ ਲਿਜਾਣ ਵਾਸਤੇ ਕਿੰਨੇ ਟੱਟੂ ਅਤੇ ਕਿੰਨੀਆਂ ਸਾਰਾਗਾਈਆਂ ਦੀ ਲੋੜ ਹੋ ਸਕਦੀ ਹੈ। ਪਰ ਤੱਪਖਾਨਿਆਂ ਦੇ ਦਸਤਿਆਂ ਵਾਸਤੇ, ਸਾਮਾਨ ਅਤੇ ਗੋਲੀ ਸਿੱਕਾ ਲਿਜਾਣ ਲਈ ਅਣਸੰਧਿਆ ਜਿਹਾ ਗਿਣਤੀ ਦਾ ਅੰਦਾਜ਼ਾ ਲਗ ਸਕਦਾ ਹੈ ਜਦ ਕਿ ਇਕ ਜਾਨਵਰ ਦੇ ਮਣ ਭਾਰ ਚੁੱਕਦਾ ਸੀ।

	ਵਸਤੂ	ਗਿਣਤੀ	ਵਜ਼ਨ	ਟੱਟੂਆਂ ਜਾਂ ਸਾਰਾਗਾਈਆਂ ਦੀ ਗਿਣਤੀ
(ੳ)	ਵੱਡੀਆਂ ਤੋਪਾਂ	10	8000 ਪੌਂਡ	40
(ਅ)	ਛੋਟੀਆਂ ਤੋਪਾਂ	10	3000 ਪੌਂਡ	20
(ੲ)	ਵੱਡੇ ਗੋਲੇ	100	6000 ਪੌਂਡ	40
(ਸ)	ਛੋਟੇ ਗੋਲੇ	1000	500 ਪੌਂਡ	4
(ਹ)	ਅਗੂਰੀ ਸਿੱਕੇ ਦੀਆਂ ਗੋਲੀਆਂ 20 ਤੋਪਾਂ ਲਈ	—	2000 ਮਣ	100
(ਕ)	ਬਾਰੂਦ	—	1000 ਮਣ	500

ਬੰਦੋਬਸਤ

ਜੋਰਾਵਰ ਸਿੰਘ ਨੂੰ ਆਪਣੀ ਫੌਜ ਦਾ ਬੰਦੋਬਸਤ ਚੰਗਾ ਬਣਾਉਣ ਬਾਰੇ ਬਹੁਤ ਧਿਆਨ ਦੇਣਾ ਪਿਆ। ਉਸ ਨੂੰ ਇਹ ਭਰੋਸਾ ਸੀ ਕਿ ਉਸ ਦਾ ਇਸ ਨਵੀਂ ਲੜਾਈ ਦਾ ਫੌਜ ਦਾ ਨਵਾਂ ਅਤੇ ਸੁਚੱਜਾ ਬੰਦੋਬਸਤ ਘਰਾਂ ਤੋਂ ਸੈਂਕੜੇ ਮੀਲ ਦੂਰ, ਕਸ਼ਮੀਰ ਤੋਂ ਪਾਰ ਹਿਮਾਲੀਆ ਦੇ ਉੱਤਰੀ ਖਿੱਤਿਆਂ ਵਿਚ ਲੰਮੀਆਂ ਲੜਾਈਆਂ ਲੜਨ ਲਈ ਪੂਰਾ ਉਤਰੇਗਾ। ਉਸ ਨੂੰ ਇਸ ਤੇ ਵਿਸ਼ਵਾਸ ਸੀ ਕਿ ਮੋਰੀ ਫੌਜ ਪਾਸ ਕੱਚੀ ਸੁਰਾਕ, ਮੱਕੀ, ਲੜਾਈ ਦੀ ਮਸ਼ੀਨ, ਹਥਿਆਰ, ਬਾਰੂਦ, ਗੋਲੀ ਸਿੱਕਾ, ਕਪੜਾ, ਮਜ਼ਦੂਰ, ਰੱਸੇ ਆਦਿ ਕਾਫ਼ੀ ਮਿਕਦਾਰ ਵਿਚ ਹਨ।

ਲੜਾਈ ਦਾ ਸਾਜ਼ੋ ਸਾਮਾਨ ਅਤੇ ਕਪੜੇ : ਸਭ ਜਵਾਨ ਬਰਫ਼ਾਨੀ ਖਿੱਤਿਆਂ ਵਿਚ ਲੜਾਈ ਕਰਨ ਲਈ ਠੀਕ ਤਰ੍ਹਾਂ ਹਥਿਆਰ ਬੰਦ ਕੀਤੇ ਗਏ। ਇਹ ਪਹਿਲਾਂ ਹੀ ਉਸ ਨੇ ਸੋਚ ਲਿਆ ਸੀ ਕਿ ਉਸ ਦੀਆਂ ਫੌਜਾਂ ਨੂੰ ਹਿਮਾਲੀਆ ਦੇ ਖਿੱਤਿਆਂ ਵਿਚ ਘੱਟ ਤੋਂ ਘੱਟ ਇਕ ਸਿਆਲ ਤਾਂ ਚਰੂਰ ਹੀ ਬਿਤਾਉਣਾ ਪਵੇਗਾ। ਇਸ ਲਈ ਜਵਾਨਾਂ ਨੂੰ ਇਸ ਕਿਸਮ ਦੇ ਮੁਲਕ ਦੀ ਲੜਾਈ ਲਈ ਖਾਸ ਹੀ ਚੁਕਵਾਂ ਸਾਜ਼ੋ ਸਾਮਾਨ ਅਤੇ ਕਪੜੇ ਦੇਣੇ ਜ਼ਰੂਰੀ ਸਨ। ਰਜ਼ਾਈਦਾਰ ਕੁੜਤੀਆਂ, ਕੰਬਲ ਅਤੇ ਆਪਣੀਆਂ ਰਜ਼ਾਈਆਂ ਤੋਂ ਛੁੱਟ ਜਿਹੜੀਆਂ ਕਿ ਜਵਾਨ ਆਪ ਬਣਾ ਲੈਂਦੇ ਸਨ, ਚੰਬੇ ਤੋਂ ਹੋਰ ਵੀ ਗਰਮ ਸਾਮਾਨ ਮੰਗਵਾਇਆ ਗਿਆ। ਬਰਾਂਡੀਆਂ ਦਾ ਕਪੜਾ ਅਤੇ ਨਮਦਾ ਚੰਬੇ ਤੋਂ ਖਰੀਦ ਕੇ ਲਿਆਂਦਾ ਗਿਆ ਅਤੇ ਜਵਾਨਾਂ ਵਿਚ ਵੰਡਿਆ ਗਿਆ। ਜਵਾਨਾਂ ਨੂੰ ਆਪਣਾ ਖਾਸ ਨਿੱਜੀ ਆਰਾਮ ਦਾ ਸਾਮਾਨ ਖਰੀਦਣ ਵਾਸਤੇ ਅੰਗ੍ਰੇਜ਼ੀ ਤਨਖ਼ਾਹ ਦੇ ਦਿੱਤੀ ਗਈ। ਹਰ ਜਵਾਨ ਨੂੰ ਆਪਣੇ ਆਮ ਬੂਟਾ ਤੋਂ ਇਲਾਵਾ ਲਦਾਖੀ ਪ੍ਰਕਾਰ ਦੇ ਬਣੇ ਹੋਏ ਬੂਟੇ ਜਿਨ੍ਹਾਂ ਨੂੰ ਪਸ਼ੂ ਕਿਹਾ ਜਾਂਦਾ ਹੈ ਅਤੇ ਚੰਬੇ ਦੇ ਬਣੇ ਹੋਏ ਖਾਸ ਬੂਟੇ ਜਿਹੜੇ ਪਹਾੜੀ ਬਰਫ਼ਾਨੀ ਇਲਾਕਿਆਂ ਵਿਚ ਪਹਾੜੀ ਲੋਕ ਵਰਤਦੇ ਸਨ, ਸਰਕਾਰੀ ਤੌਰ ਤੇ ਮੰਗਵਾ ਕੇ ਵੰਡੇ ਗਏ।

ਡਾਕਟਰੀ ਪ੍ਰਬੰਧ : ਫੌਜ ਦੇ ਨਾਲ ਸੌ ਤਜਰਬਾਕਾਰ ਹਕੀਮ ਤੇ ਨਾਈ (ਜਰਾਹ) ਰਖਣ ਲਈ ਪ੍ਰਬੰਧ ਕੀਤਾ ਗਿਆ ਸੀ। ਹਰ ਇਕ ਨੂੰ ਅਗ਼ਾਂਹੀ ਪੈਸੇ ਦੇ ਦਿੱਤੇ ਗਏ ਤਾਂ ਕਿ ਉਹ ਆਪਣੀਆਂ ਦਵਾਈਆਂ ਡਾਕਟਰੀ ਦੇ ਛੋਟੇ ਮੰਟੇ ਸਰਜਨਰੀ ਦੇ ਹਥਿਆਰ ਅਤੇ ਮਲੂਮ ਪੱਟੀ ਅਤੇ ਜ਼ਖਮੀਆਂ ਦੇ ਕੰਮ ਆਉਣ ਵਾਲੀਆਂ ਲੋੜੀਂਦੀਆਂ ਚੀਜ਼ਾਂ ਅਤੇ ਦਵਾਈਆਂ ਖਰੀਦ ਸਕਣ। ਹਰ ਹਕੀਮ ਅਤੇ ਨਾਈ ਨੂੰ ਸਰਕਾਰ ਚੰਗੀ ਤਨਖ਼ਾਹ ਦੇਂਦੀ ਸੀ।

ਖਾਣ ਪਕਾਉਣ ਦੇ ਬਰਤਨ ਤੇ ਰਸਦ : ਅਸਲ ਵਿਚ ਹਰ ਜਵਾਨ ਵਰਤੋਂ ਦੀਆਂ ਚੀਜ਼ਾਂ ਆਪਣੀ ਪਿੱਠ ਤੇ ਚੁੱਕਦਾ। ਉਹ ਆਪਣੇ ਹਥਿਆਰ, ਬਾਰੂਦ ਸਿੱਕਾ, ਇਕ ਹਫ਼ਤੇ ਦੀ ਰਸਦ ਖਾਣ ਪਕਾਉਣ ਦੇ ਭਾਂਡੇ ਅਤੇ ਆਪਣਾ ਨਿੱਜੀ ਬਿਸਤਰਾ ਬੂਟੇ ਹੀ ਪਿੱਠ ਤੇ ਚੁੱਕ ਕੇ ਲਿਜਾਂਦਾ। ਹਰ ਇਕ ਜਵਾਨ ਕੋਲ ਇਕ ਮਣ ਤੋਂ ਘੱਟ ਭਾਰ ਨਹੀਂ ਸੀ ਹੁੰਦਾ, ਤਿੰਨ ਦਿਨ ਦੀ ਰਸਦ ਤੇ ਸਾਂਝੇ ਖਾਣਾ ਪਕਾਉਣ ਵਾਲੇ ਬਰਤਨ ਵੀ ਹਰ ਇਕ ਪਲਟਨ ਚੁੱਕ ਕੇ ਆਪਣੇ ਹੀ ਬੰਦੋਬਸਤ ਨਾਲ ਲਿਜਾਂਦੀ। ਹਰ ਫੌਜੀ ਦਸਤਾ ਆਟਾ ਪੀੜਣ ਨੂੰ

ਆਪਣੀਆਂ ਚੱਕੀਆਂ ਵੀ ਨਾਲ ਹੀ ਲਿਜਾਂਦਾ।

ਰਸਦ ਦਾ ਮਹਿਕਮਾ : ਰਸਦ ਦੇ ਮਹਿਕਮੇ ਦੀ ਇਹ ਖਾਸ ਡਿਵੀਜ਼ਨ ਤੇ ਕੰਮ ਸੀ ਕਿ ਉਹ ਹਰ ਥਾਂ ਦੇ ਸਥਾਨਕ ਲੋਕਾਂ ਕੋਲੋਂ, ਉਨ੍ਹਾਂ ਦੇ ਪਿੰਡਾਂ ਤੇ ਕਬਜ਼ਾ ਹੋ ਜਾਣ ਦੇ ਮਗਰੋਂ ਲਗਾਨ ਤੇ ਮਾਮਲੇ ਵਜੋਂ ਆਪਣੇ ਜਵਾਨਾਂ ਦੀ ਵਰਤੋਂ ਲਈ ਖੁਰਾਕ ਦੇ ਸਾਮਾਨ ਦਾ ਪ੍ਰਬੰਧ ਕਰੇ। ਫ਼ੌਜੀ ਦਸਤਿਆਂ ਦੇ ਇਸ ਮਹਿਕਮੇ ਨੂੰ ਸਥਾਨਕ ਲੋਕਾਂ ਦੀ ਖੁਰਾਕ ਲੁੱਟਣ ਤੇ ਸਖ਼ਤ ਪਾਬੰਦੀ ਸੀ। ਲੁੱਟ ਮਾਰ ਕਰਨ ਵਾਲੇ ਦੋਸ਼ੀਆਂ ਦੇ ਖਿਲਾਫ਼ ਬੜੀਆਂ ਸਖ਼ਤ ਕਾਰਵਾਈਆਂ ਕੀਤੀਆਂ ਜਾਂਦੀਆਂ ਸਨ। ਹਰ ਪਿੰਡ ਦਾ ਨੰਬਰਦਾਰ ਲਗਾਨ ਦੇ ਤੌਰ ਤੇ ਚਾਰ ਰੁਪਏ ਪ੍ਰਤੀ ਘਰ, ਨਕਦ ਜਾਂ ਕਿਸੇ ਜਿਨਸ ਦੀ ਸ਼ਕਲ ਵਿਚ ਇਕੱਠਾ ਕਰਕੇ ਸਪਲਾਈ ਦੇ ਮਹਿਕਮੇ ਦੇ ਹਵਾਲੇ ਕਰਦਾ ਸੀ। ਇਹ ਸਾਰਾ ਲਗਾਨ ਰਸਦ ਦੇ ਮਹਿਕਮੇ ਕੋਲ ਜਮ੍ਹਾਂ ਕਰਾਇਆ ਜਾਂਦਾ ਸੀ ਕਿ ਇਸ ਦਾ ਹਿਸਾਬ ਕਿਤਾਬ ਰਖਦਾ ਅਤੇ ਫ਼ੌਜੀ ਦਸਤਿਆਂ ਨੂੰ ਉਨ੍ਹਾਂ ਦਾ ਰਾਸ਼ਨ ਰੱਜਾਨਾ ਵੰਡਣ ਦਾ ਪ੍ਰਬੰਧ ਕਰਦਾ।

ਮਜ਼ਦੂਰ ਅਤੇ ਠੰਕਰ ਚਾਕਰ (Labour and Pioneers) : ਲੜਾਈ ਦਾ ਫ਼ੌਜੀ ਸਾਮਾਨ, ਖਾਣਾ-ਦਾਣਾ, ਗੋਲੀ ਸਿੱਕਾ, ਤੋਪਾਂ ਅਤੇ ਹੋਰ ਭਾਰੀ ਸਾਜ਼ੋ ਸਾਮਾਨ ਲਿਜਾਣ ਲਈ ਮਜ਼ਦੂਰ ਕੁਲੀ ਅਤੇ ਟੱਟੂ ਬਹੁ ਗਿਣਤੀ ਵਿਚ ਫ਼ੌਜ ਨੂੰ ਰੱਜਾਨਾ ਦਿੱਤੇ ਜਾਂਦੇ ਅਤੇ ਇਹ ਸਥਾਨਕ ਲੋਕਾਂ ਪਾਸੋਂ ਬਾਕਾਇਦਾ ਤੌਰ ਤੇ ਹਾਸਿਲ ਕੀਤੇ ਜਾਂਦੇ ਅਤੇ ਇਨ੍ਹਾਂ ਨੂੰ ਮਾਮੂਲੀ ਜਿਹਾ ਭਾੜਾ ਵੀ ਦਿੱਤਾ ਜਾਂਦਾ। ਪਰ ਦੁਸ਼ਮਣ ਦੇ ਕੈਦੀ ਅਤੇ ਲੜਾਈ ਵਿਚ ਪਕੜੇ ਹੋਏ ਜਾਨਵਰ ਵੀ ਭਾਰ ਢੇਨ ਲਈ ਵਰਤੇ ਜਾਂਦੇ ਅਤੇ ਇਨ੍ਹਾਂ ਨੂੰ ਮਾਮੂਲੀ ਜਿਹਾ ਭਾੜਾ ਵੀ ਦਿੱਤਾ ਜਾਂਦਾ। ਇਹ ਡਿਸਿਪਲਨ ਦੀਆਂ ਇਖਲਾਕੀ ਸਿਖਿਆਵਾਂ ਬੜਾ ਅਰਥ ਰਖਦੀਆਂ ਸਨ। ਇਹ ਡੋਗਰਾ ਫ਼ੌਜ ਵਿਚ ਮੰਨਿਆ ਜਾਂਦਾ ਸੀ ਕਿ ਡਿਸਿਪਲਨ ਦੀ ਉੱਚਾਈ ਤਦ ਹੀ ਰੱਖੀ ਜਾ ਸਕਦੀ ਹੈ, ਜੇਕਰ ਸਿਖਲਾਈ ਰਾਹੀਂ ਸਿਪਾਹੀ ਤੇ ਅਹੁਦੇਦਾਰ ਦੇ ਦਿਮਾਗ ਤੇ ਕਾਬੂ ਪਾਇਆ ਜਾਵੇ ਅਤੇ ਲਾਲਚ, ਭੱਜਾ, ਹਵਾਸ, ਹੰਕਾਰ ਅਤੇ ਜ਼ਿਆਦਾ ਖੁਸ਼ੀ ਆਦਿ ਨੂੰ ਤਿਆਗਿਆ ਜਾਵੇ। ਉਨ੍ਹਾਂ ਦਿਨੀਂ ਇਹ ਵਿਚਾਰਿਆ ਜਾਂਦਾ ਸੀ ਕਿ ਉਹ ਆਦਮੀ ਜਿਸ ਨੂੰ ਆਪਣੇ ਹੋਸ਼ ਹਵਾਸ ਤੇ ਕਾਬੂ ਹੈ, ਲੜਾਈ ਵਿਚ ਪਹਾਈ ਇਸਤਰੀ ਅਤੇ ਦੂਸਰੇ ਦੀ ਜਾਇਦਾਦ ਨੂੰ ਹਾਨੀ ਪਹੁੰਚਾਉਣ ਤੋਂ ਸੰਕੋਚ ਕਰੇਗਾ, ਅਤੇ ਨਾ ਕੇਵਲ ਉਹ ਹਵਾਸ ਤੋਂ ਸੁਪਨੇ ਵਿਚ ਹੀ ਦੂਰ ਰਹੇਗਾ ਸਗੋਂ ਗਲਤ ਗੱਲ ਵੱਲ ਧਿਆਨ, ਹੰਕਾਰ, ਬੁਰਾ ਸੋਚਣਾ, ਨਜ਼ਾਇਜ਼ ਤੇ ਨਾ ਬੱਚਤ ਵਾਲੇ ਸੋਚਿਆਂ ਤੋਂ ਵੀ ਸੰਕੋਚ ਕਰੇਗਾ। ਕੁਟੱਲਿਆ ਦੇ ਇਸ ਡਿਸਿਪਲਨ ਦੇ ਫ਼ੌਜ ਵਿਚ ਲਾਗੂ ਕਰਨ ਦੇ ਆਮ ਤਰੀਕੇ ਤੋਂ ਛੁੱਟ ਜਰਨੈਲ ਜੋਰਾਵਰ ਸਿੰਘ ਨੇ ਆਪਣੇ ਜਵਾਨਾਂ ਦੇ ਚਰਿੱਤਰ ਨੂੰ ਉੱਚਾ ਕਰਨ ਲਈ ਜਾਸੂਸ, ਕਾਰੀਗਰ, ਗਵੱਈਏ, ਬੁੱਢੇ ਫ਼ੌਜੀ ਅਫ਼ਸਰ ਨਿਯੁਕਤ ਕੀਤੇ। ਫ਼ੌਜ ਦੇ ਜਵਾਨਾਂ ਦੇ ਚੰਗੇ ਤੇ ਮਾੜੇ ਚਰਿੱਤਰ ਦੀ ਬੜੇ ਭਾਰੀ ਨਾਲ ਦੇਖ ਭਾਲ ਕੀਤੀ ਜਾਂਦੀ ਸੀ। ਕੁਟੱਲਿਆ ਅਨੁਸਾਰ "ਸਿਪਾਹੀਆਂ ਦੀ ਆਪਸੀ ਲੜਾਈ, ਸਰਾਬ ਪੀਣੀ, ਅਤੇ ਜੁਆ ਖੇਲਣਾ ਆਦਿ ਫ਼ੌਜੀ ਲਸਕਰਾਂ ਵਿਚ ਬਿਲਕੁਲ ਮਨ੍ਹਾ ਸੀ; ਇਹ ਡਿਸਿਪਲਨ ਵਿਚ ਖ਼ਰਾਬੀ ਪਾਉਣ ਵਾਲੀਆਂ ਬੁਰਾਈਆਂ ਖ਼ਿਆਲ ਕੀਤੀਆਂ ਜਾਂਦੀਆਂ ਸਨ। ਫ਼ੌਜ

ਵਿਚ ਜੁਆ ਖੇਡਣਾ, ਡਿਸਿਪਲਨ ਦੀ ਕਮਜ਼ੋਰੀ, ਫਰਜ਼ ਦੀ ਉਲੰਘਣਾ ਆਦਿ ਲਸ਼ਕਰ ਵਿਚ ਖਤਰਨਾਕ ਝਗੜੇ ਪੈਦਾ ਕਰਨ ਦਾ ਕਾਰਣ ਬਣਦਾ ਹੈ। ਬਹੁਤ ਜ਼ਿਆਦਾ ਆਦਮੀਆਂ ਵਿਚ ਚੋਰੀ ਦੀ ਆਦਤ, ਨੌਕਰੀ ਤੇ ਨਾ ਜਾਣਾ, ਸ਼ਰਾਬ ਪੀਣਾ, ਬੀਮਾਰੀਆਂ ਦਾ ਸਹੇੜਨਾ ਆਦਿ ਫੌਜ ਵਿਚ ਘਟੀਆ ਡਿਸਿਪਲਨ ਤੇ ਬੁਰਾਈ ਫੈਲਾਉਣ ਵਾਲੇ ਸਾਧਨ ਸਮਝੇ ਜਾਂਦੇ ਹਨ। ਸ਼ਰਾਬ ਪੀਸ਼ੇ ਦੇ ਉਜਾੜੇ ਤੋਂ ਇਲਾਵਾ ਸਮਝਦਾਰ ਆਦਮੀ ਵਿਚ ਪਾਗਲਪਨ ਪੈਦਾ ਕਰਦੀ ਹੈ। ਸ਼ਰਾਬ ਸੁਲਤੀ ਪੈਦਾ ਕਰਦੀ ਹੈ। ਦੌਲਤ ਦਾ ਉਜਾੜਾ ਕਰਦੀ ਹੈ ਮੜ ਤੇ ਪਰਚਾ ਪਾਉਂਦੀ ਹੈ ਅਤੇ ਮਜ਼੍ਹਬ ਤੇ ਦੋਸਤਾਂ ਵਿਚ ਦੁਸ਼ਮਣੀ ਪਾਉਂਦੀ ਹੈ। ਇਹ ਇਨਸਾਨੀਅਤ ਦੇ ਗੁਣ ਦਾ ਨਾਸ਼ ਕਰਦੀ ਹੈ ਤੇ ਸ਼ਰੀਰਕ ਤੇ ਇਖਲਾਕੀ ਦੁੱਖ ਤਕਲੀਫ਼ ਪੈਦਾ ਕਰਨ ਦਾ ਕਾਰਣ ਬਣਦੀ ਹੈ।"

ਦੋਸ਼ ਅਤੇ ਦੰਡ

ਫੌਜ ਵਿਚ ਦੋਸ਼ ਤੇ ਦੰਡ ਪੁਰਾਤਨ ਹਿੰਦੂ ਕਾਨੂੰਨ, ਰਿਵਾਜ ਤੇ ਵਰਤੋਂ ਅਨੁਸਾਰ ਦਿੱਤੇ ਜਾਂਦੇ ਸਨ। ਉਨ੍ਹਾਂ ਦਿਨਾਂ ਵਿਚ, ਇਹ ਕਾਨੂੰਨ ਰਾਜਾ ਗੁਲਾਬ ਸਿੰਘ ਨੇ ਬਾਕੀ ਭਾਰਤ ਦੇ ਹਿੰਦੂ ਰਾਜਿਆਂ ਦੀ ਤਰ੍ਹਾਂ ਜੰਮੂ ਦਰਬਾਰ ਵਿਚ ਵੀ ਲਾਗੂ ਕਰ ਦਿੱਤੇ ਸਨ। ਆਗੂ ਆਪਣੀ ਅਗਵਾਈ ਹੇਠ ਜਵਾਨਾਂ ਨੂੰ ਮਿਥੇ ਹੋਏ ਦੰਡ ਦਿਆਂ ਕਰਦੇ ਸਨ। ਪਲਟਨ ਦਾ ਕੁਮੇਦਾਨ, ਪੰਡਤ ਤੇ ਐਡਜੂਟੈਂਟ (Adjutant) ਮਿਲਕੇ ਸਾਝੀ ਅਦਾਲਤ ਬਣਾਂਦੇ। ਵੱਡੇ ਦੋਸ਼ ਤੇ ਉਨ੍ਹਾਂ ਦੇ ਦੰਡ ਹੇਠ ਲਿਖੇ ਨਿਯੁਕਤ ਕੀਤੇ ਹੋਏ ਸਨ।

ਆਤਮ ਹੱਤਿਆ ਅਤੇ ਝੂਠੇ ਮੁਕੱਦਮੇ ਕਰਨ ਵਾਲੇ ਦੋਸ਼ੀ : ਆਤਮ ਹੱਤਿਆ ਬਹੁਤ ਭੈੜਾ ਅਤੇ ਨੀਚ ਕੁਕਰਮ ਅਤੇ ਜੁਰਮ ਬਿਆਲ ਕੀਤਾ ਜਾਂਦਾ ਸੀ। ਆਤਮ ਹੱਤਿਆ ਕਰਨ ਵਾਲੇ ਆਦਮੀ ਦੀ ਲੋਥ ਨੂੰ ਝਾੜੂ ਵਾਲੇ ਖਿੱਚ ਕੇ ਆਮ ਸੜਕ ਉੱਤੇ ਕੁੱਟਿਆਂ ਅੱਗੇ ਸੁੱਟ ਦੇਂਦੇ। ਉਨ੍ਹਾਂ ਦੇ ਸੰਸਕਾਰ ਜਾਂ ਮਾਤਮੀ ਰਸਮ ਅਦਾ ਕਰਨ ਦੀ ਆਗਿਆ ਉਨ੍ਹਾਂ ਦੇ ਕਿਸੇ ਹਿਸ਼ਤਦਾਰਾਂ ਤੇ ਦੋਸਤਾਂ ਨੂੰ ਨਹੀਂ ਸੀ ਦਿੱਤੀ ਜਾਂਦੀ। ਕਿਸੇ ਆਦਮੀ ਨੂੰ ਝੂਠੇ ਮੁਕੱਦਮੇ ਵਿਚ ਫਸਾਉਣ ਵਾਲੇ ਅਤੇ ਨਜ਼ਾਇਜ਼ ਹਰਾਸਤ ਵਿਚ ਰਖਣ ਵਾਲੇ ਆਦਮੀਆਂ ਨੂੰ ਭੀ ਉਪਰਲੇ ਦੰਡ ਦੇ ਭਾਗੀ ਸਮਝਿਆ ਜਾਂਦਾ ਸੀ।

ਕਤਲ : ਜੇ ਜ਼ਖ਼ਮੀ ਹੋਇਆ ਆਦਮੀ ਹਫ਼ਤੇ ਦੇ ਅੰਦਰ ਅੰਦਰ ਮਰ ਜਾਂਦਾ ਤਾਂ ਕਾਤਲ ਨੂੰ ਤਸੀਹੇ ਦੇ ਕੇ ਮੌਤ ਦੰਡ ਦਿੱਤਾ ਜਾਂਦਾ। ਜੇ ਜ਼ਖ਼ਮੀ ਮਨੁੱਖ ਜ਼ਖ਼ਮੀ ਹੋਣ ਦੇ ਪੰਦਰਾਂ ਦਿਨਾਂ ਦੇ ਅੰਦਰ ਅੰਦਰ ਮਰ ਜਾਂਦਾ ਤਾਂ ਦੋਸ਼ੀਆਂ ਨੂੰ ਜੁਰਮਾਨਾ ਜਾਂ ਦੰਡ ਦਿੱਤਾ ਜਾਂਦਾ ਸੀ।

ਮਨੁੱਖ ਨੂੰ ਚੋਟ ਮਾਰਨੀ ਜਾਂ ਜ਼ਖ਼ਮੀ ਕਰਨਾ : ਕੋਈ ਦੋਸ਼ੀ ਜਿਹੜਾ ਕਿਸੇ ਮਨੁੱਖ ਨੂੰ ਤੇਜ਼ ਧਾਰ ਹਥਿਆਰ ਨਾਲ ਜ਼ਖ਼ਮੀ ਕਰੇ ਉਸ ਨੂੰ ਸਖ਼ਤ ਦੰਡ ਜਾਂ ਜੁਰਮਾਨਾ ਕੀਤਾ ਜਾਂਦਾ ਸੀ। ਜੇ ਸ਼ਰਾਬ ਦੇ ਨਸ਼ੇ ਵਿਚ ਮੁਜ਼ਰਮ ਕਿਸੇ ਮਨੁੱਖ ਨੂੰ ਜ਼ਖ਼ਮੀ ਕਰ ਦੇਂਦਾ ਤਾਂ ਦੋਸ਼ੀ ਦੇ ਹੱਥ ਕੱਟ ਦਿੱਤੇ ਜਾਂਦੇ ਸਨ। ਜੇ ਦੂਸਰੇ ਦੇ ਨੱਕ ਜਾਂ ਜ਼ਰਾਨ ਨੂੰ ਸੱਟ ਮਾਰੇ ਉਸ ਦੀਆਂ ਉਂਗਲੀਆਂ ਕੱਟੀਆਂ ਜਾਂਦੀਆਂ ਸਨ।

ਮੌਤ ਦਾ ਦੰਡ : ਮੌਤ ਦੇ ਦੰਡ ਦੀ ਸਜ਼ਾ ਫਾਂਸੀ, ਹੇਠ ਲਿਖੇ ਦੋਸ਼ੀਆਂ ਨੂੰ ਦਿੱਤੀ ਜਾਂਦੀ ਸੀ :

- (ੳ) ਜਿਹੜੇ ਗ਼ਲਤ ਤੇ ਹਾਨੀਕਾਰਕ ਭੇੜੀਆਂ ਅਫ਼ਵਾਹਾਂ ਆਪਣੇ ਰਾਜ ਦੇ ਬਾਦਸ਼ਾਹ ਦੇ ਖ਼ਿਲਾਫ਼ ਫੇਲਾਉਣ ।
- (ਅ) ਜਿਹੜੇ ਸੈਨਾਪਤੀ ਦੇ ਭੇਦ ਸ਼ਤਰੂ ਨੂੰ ਦੇਣ ਜਾਂ ਰਾਜੇ ਨਾਲ ਵਿਦਰੋਹ ਕਰਨ ।
- (ੲ) ਜਿਹੜੇ ਰਾਜ ਦੇ ਘੋੜੇ, ਹਾਥੀ ਤੇ ਰਥਾਂ ਜਾਂ ਫ਼ੌਜੀ ਸਾਮਾਨ ਤੇ ਹਥਿਆਰਾਂ ਦੀ ਚੋਰੀ ਕਰਦੇ ।
- (ਸ) ਜਿਹੜੇ ਕਿਸੇ ਮਨੁੱਖ ਜਾਂ ਇਸਤਰੀ ਦੀ ਜਾਣ ਬੁਝਕੇ ਹੱਤਿਆ ਕਰਦੇ ।
- (ਹ) ਜਿਹੜੇ ਆਪਣੇ ਕਿਲ੍ਹੇ ਜਾਂ ਮੰਦਰ ਤੋਂ ਡਿਊਟੀ ਨੂੰ ਬੁਜ਼ਦਿਲੀ ਨਾਲ ਛੱਡ ਕੇ ਭੱਜ ਜਾਣ ਜਾਂ ਦੁਸ਼ਮਣ ਦੇ ਮੁਕਾਬਲੇ ਵਿਚ ਦੁਸ਼ਮਣ ਨਾਲ ਜਾਂ ਮਿਲਣ, ਜਾਂ ਹਥਿਆਰ ਸੁੱਟ ਦੇਣ ।
- (ਕ) ਜਿਹੜੇ ਦੁਸ਼ਮਣ ਦੀ ਜਾਸੂਸੀ ਕਰਦੇ ।
- (ਖ) ਜਿਹੜੇ ਸੁਲਤਨਤ ਵੱਲ ਬੁਰੀ ਅੱਖ ਨਾਲ ਦੇਖਦੇ, ਰਾਜੇ ਦੇ ਚਨਾਨ ਖਾਨੇ ਵਿਚ ਜ਼ਬਰਦਸਤੀ ਘੁਸ ਜਾਂਦੇ, ਬਾਦਸ਼ਾਹ ਦੀ ਪਰਜਾ ਤੇ ਦੁਸ਼ਮਣਾਂ ਨੂੰ ਬਾਦਸ਼ਾਹ ਦੇ ਖ਼ਿਲਾਫ਼ ਬਗ਼ਾਵਤ ਕਰਨ ਲਈ ਭੁਤਕਾਂਦੇ ਅਤੇ ਜਾਂ ਜਿਹੜੇ ਕਿਲ੍ਹਿਆਂ ਅਤੇ ਮੰਦਰਿਆਂ ਵਿਚ ਰਖੀ ਹੋਈ ਫ਼ੌਜ ਵਿਚ ਬਗ਼ਾਵਤ ਅਤੇ ਰਾਜ ਦੇ ਖ਼ਿਲਾਫ਼ ਦੁਸ਼ਮਣੀ ਪੈਦਾ ਕਰਦੇ ।
- (ਗ) ਜਿਹੜੇ ਬਾਦਸ਼ਾਹ ਦੀ ਹੱਤਕ ਕਰਦੇ ਜਾਂ ਬਾਦਸ਼ਾਹ ਦੇ ਸਲਾਹਕਾਰਾਂ ਨਾਲ ਹੱਥ ਕਰਦੇ ।

ਕਾਮ ਸੰਬੰਧੀ ਦੰਡ

- (ੳ) ਇਸਤਰੀ ਦੀ ਮਰਜ਼ੀ ਤੋਂ ਬਗ਼ੈਰ ਕੋਈ ਵੀ ਮਨੁੱਖ ਉਸ ਨਾਲ ਵਿਆਹ ਨਹੀਂ ਕਰ ਸਕਦਾ ।
- (ਅ) ਕਿਸੇ ਵੱਲੋਂ ਮਰਜ਼ੀ ਨਾਲ ਵੀ ਨੌਕਰਾਣੀ ਨਾਲ ਬੁਰਾ ਕੰਮ ਕਰਨ ਉੱਤੇ, ਨੌਕਰਾਣੀ ਅਤੇ ਦੋਸ਼ੀ ਨੂੰ ਲੋਕਾਂ ਦੇ ਸਾਹਮਣੇ ਕੁਟਿਆ ਜਾਂਦਾ ਅਤੇ ਕੱਚੇ ਮਾਰੇ ਜਾਂਦੇ ।
- (ੲ) ਇਸਤਰੀ ਨੂੰ ਜ਼ਬਰਦਸਤੀ ਭਜਾ ਕੇ ਲੈ ਜਾਣ ਵਾਲੇ ਆਦਮੀ ਨੂੰ ਥੜੀ ਸਖਤ ਸਜ਼ਾ ਦਿੱਤੀ ਜਾਂਦੀ ਅਤੇ ਗ਼ੱਲੀ ਮਾਰ ਦਿੱਤੀ ਜਾਂਦੀ ।
- (ਸ) ਵਿਭਚਾਰਨ ਇਸਤਰੀ ਨੂੰ ਲੋਕਾਂ ਦੇ ਸਾਹਮਣੇ ਕੱਚੇ ਮਾਰੇ ਜਾਂਦੇ ।
- (ਹ) ਕਿਸੇ ਮਨੁੱਖ ਦੇ ਮਨੁੱਖ ਨਾਲ ਕਾਮ ਸੰਬੰਧ ਵਾਲੇ ਨੂੰ ਬਹੁਤ ਵੱਡਾ ਦੰਡ ਦਿੱਤਾ ਜਾਂਦਾ ਸੀ ।
- (ਕ) ਉਤਲੇ ਜੁਰਮਾਂ ਵਿਚ ਮਦਦ ਦੇਣ ਵਾਲੇ ਨੂੰ ਉਹੋ ਹੀ ਸਜ਼ਾ ਦਿੱਤੀ ਜਾਂਦੀ ਸੀ ਜਿਹੜੀ ਕਿ ਦੋਸ਼ੀ ਨੂੰ ।

ਚੋਤੀ : ਜੇ ਕਰ ਕੋਈ ਸਿਪਾਹੀ ਸਰਕਾਰੀ ਹਥਿਆਰ, ਗ਼ੱਲੀ ਸਿੱਕਾ, ਕਪੜੇ ਅਤੇ

ਜੰਗੀ ਸਾਮਾਨ ਦੀ ਆਪਣੇ ਰਾਜ ਜਾਂ ਫੌਜੀ ਕਮਾਂਡਰ ਦੀ ਚੋਭੀ ਕਰਦਾ ਉਸ ਨੂੰ ਬਹੁਤ ਸਖ਼ਤ ਦੰਡ ਦਿੱਤਾ ਜਾਂਦਾ ।

ਜਾਇਦਾਦ ਦਾ ਬਰਬਾਦ ਕਰ ਦੇਣਾ : ਜਿਹੜਾ ਮਨੁੱਖ ਚੜਾਗਾਹਾਂ, ਖੜੀਆਂ ਵਸਲਾਂ, ਮੱਕੀ, ਦਾਣੇ ਦੇ ਗੁਦਾਮਾਂ, ਜੰਗੀ ਹਾਥੀ, ਰਸਦ, ਗੋਲੀ ਸਿੱਕਾ ਤੇ ਹਥਿਆਰ, ਕਿਲ੍ਹਿਆਂ ਜਾਂ ਮੋਰਚਿਆਂ ਨੂੰ ਅੱਗ ਲਾਵੇ ਉਸ ਨੂੰ ਉਸੇ ਹੀ ਅੱਗ ਵਿਚ ਸੁੱਟ ਕੇ ਸਾੜ ਦਿੱਤਾ ਜਾਂਦਾ ਸੀ । ਜੇ ਮਨੁੱਖ ਦੂਸਰੇ ਨੂੰ ਜ਼ਹਿਰ ਦੇ ਕੇ ਮਾਰੇ, ਉਸ ਨੂੰ ਪਾਣੀ ਵਿਚ ਡੁੱਬ ਕੇ ਮਾਰਿਆ ਜਾਂਦਾ ਸੀ ।

ਅੰਤ : ਸੋ ਇਹ ਜਾਣਿਆ ਜਾ ਸਕਦਾ ਹੈ ਕਿ ਜਰਨੈਲ ਜੋਗਵਰ ਸਿੰਘ ਨੇ ਜੋ ਫੌਜ ਲਦਾਖ ਦੀ ਲੜਾਈ ਲਈ ਤਿਆਰ ਕੀਤੀ ਸੀ, ਉਹ ਇਕ ਉੱਚੇ ਦਰਜੇ ਦੀ ਸਿਖਲਾਈ ਹੋਈ, ਇਖਲਾਕ ਤੇ ਡਿਸਿਪਲਨ ਵਾਲੀ ਫੌਜ ਸੀ । ਇਸ ਫੌਜ ਦੇ ਕਮਾਂਡਰ ਬਹੁਤ ਹੀ ਤਜਰਬਾਕਾਰ ਸਨ । ਇਸ ਦਾ ਸਾਜੋ ਸਾਮਾਨ ਲਦਾਖ ਦੀ ਲੜਾਈ ਵਾਸਤੇ ਹਰ ਢੰਗ ਨਾਲ ਵਧੀਆ ਦਰਜੇ ਦਾ ਸੀ । ਇਸ ਫੌਜ ਦੀ ਰਸਦ, ਖੁਰਾਕ, ਗੋਲੀ ਸਿੱਕਾ, ਰਹਿਣ ਸਹਿਣ ਦੇ ਇੰਤਜ਼ਾਮ, ਭਾਰ ਚੁਕਾਉਣ ਦਾ ਬੰਦੋਬਸਤ, ਸਿਹਤ ਲਈ ਬਿਮਾਰੀ ਦੇ ਇਲਾਜ ਆਦਿ ਦੇ ਸਾਧਨ ਬਹੁਤ ਹੀ ਉੱਚੇ ਦਰਜੇ ਦੇ ਸਨ ।

ਇਹ ਫੌਜ ਲਦਾਖ ਨੂੰ ਜਿੱਤ ਕੇ ਮਹਾਰਾਜਾ ਰਣਜੀਤ ਸਿੰਘ ਦੇ ਸਿੱਖ ਰਾਜ ਦੀਆਂ ਹੱਦਾਂ ਹਿਮਾਲੀਆ ਤੋਂ ਪਾਰ ਵਧਾਉਣ ਲਈ ਤਿਆਰ ਕੀਤੀ ਗਈ ਸੀ । ਇਸ ਫੌਜ ਦੇ ਆਦਰਸ਼ ਉੱਚੇ ਸਨ । ਇਸ ਫੌਜ ਵਿਚ ਹਿੰਦੂ, ਸਿੱਖ ਤੇ ਮੁਸਲਮਾਨ ਵਿਚ ਕੋਈ ਵਿਤਕਰਾ ਨਹੀਂ ਸੀ ਅਤੇ ਇਕ ਬੜੀ ਹੀ ਮਹਾਨ ਤੇ ਉੱਚ ਕੋਟੀ ਦੇ ਜਰਨੈਲ ਦੀ ਅਗਵਾਈ ਥੱਲੇ ਭਾਰਤ ਵਰਸ ਦੀ ਸੰਸਕ੍ਰਿਤੀ ਅਤੇ ਨਾਮ ਨੂੰ ਉੱਚਾ ਕਰਨ ਵਾਸਤੇ, ਹਿਮਾਲੀਆ ਦੇ ਮੁਸਕਿਲ ਤੇ ਤੰਗ ਪਹਾੜੀ ਰਸਤਿਆਂ ਤੇ ਘਾਟੀਆਂ ਵਿਚ ਦੀ ਹੁੰਦੀ ਹੋਈ ਮਧ ਏਸ਼ੀਆ ਵਿਚ ਆਪਣਾ ਪ੍ਰਭਾਵ ਪਾਉਣ ਲਈ ਭੇਜੀ ਗਈ ਸੀ ।

ਇਸ ਫੌਜ ਦੇ ਕਾਰਨਾਮੇ ਅੱਜ ਤਕ ਵੀ ਲਦਾਖ ਵਿਚ ਬੜੇ ਸਤਿਕਾਰ ਅਤੇ ਮਾਣ ਨਾਲ ਲੋਕ ਗੀਤਾਂ ਦੇ ਰਾਹੀਂ ਯਾਦ ਕੀਤੇ ਜਾਂਦੇ ਹਨ ।

ਲਦਾਖ ਦਾ ਇਤਿਹਾਸ ਅਤੇ ਜ਼ੋਰਾਵਰ ਸਿੰਘ ਦੇ ਹਮਲੇ ਸਮੇਂ ਤਕ ਘਟਨਾਵਾਂ

ਲਦਾਖ ਦਾ ਇਤਿਹਾਸ ਸਮੂਹ : ਜਰਨੈਲ ਜ਼ੋਰਾਵਰ ਸਿੰਘ ਦੇ ਹਮਲੇ ਦਾ ਪਿਛੋਕੜ ਜਾਣਨ ਲਈ ਲਦਾਖ ਦਾ ਪੁਰਾਣਾ ਅਤੇ ਆਧੁਨਿਕ ਇਤਿਹਾਸ ਜਾਣਨਾ ਜ਼ਰੂਰੀ ਹੈ। ਲਦਾਖ ਦਾ ਮੁਢਲਾ ਇਤਿਹਾਸ ਤਿੱਬਤ ਵਰਗਾ ਹੀ ਸੀ ਕਿਉਂਕਿ ਮੁੱਢ ਵਿਚ ਉਹ ਉਸੇ ਬਾਦਸ਼ਾਹੀ ਦੇ ਸੂਬਿਆਂ ਵਿਚੋਂ ਇਕ ਸੀ ਜਿਸ ਉੱਤੇ ਸੰਸਾਰਕ ਸਮੱਸਿਆਵਾਂ ਦਾ ਰਾਜ ਪ੍ਰਬੰਧ ਇਕ ਆਜ਼ਾਦ ਰਾਜਾ ਕਰਦਾ ਸੀ ਅਤੇ ਰੂਹਾਨੀ ਸਿੱਖਿਆ ਗੁਰੂ ਚਲਾਈਲਾਮਾ ਜਾਂ ਲਾਸਿਆ ਦਾ ਵੱਡਾ ਧਾਰਮਿਕ ਆਗੂ (Dalai Lama) ਦੇ ਦਾ ਸੀ। ਲਦਾਖ ਦੀ ਤਿੱਬਤ ਉੱਤੇ ਮੁੱਢ ਵਿਚ ਨਿਰਭਰਤਾ ਤੋਂ ਸਾਫ਼ ਸਿੱਧ ਹੁੰਦਾ ਹੈ ਕਿ ਲਦਾਖ ਦੇ ਨਮਗੀਅਲ (Namgial) ਬਾਦਸ਼ਾਹ ਤਿੱਬਤ ਦੇ ਪਹਿਲੇ ਬਾਦਸ਼ਾਹ ਖਰੀ-ਸਾਂਪੋ (Khari Sampo) ਦੀ ਕੁਲ ਵਿਚੋਂ ਸਨ। ਲਦਾਖ ਦਾ ਪੁਰਾਣਾ ਇਤਿਹਾਸ, ਇਤਿਹਾਸਕ ਖੋਜ ਲਈ ਬੜਾ ਹੀ ਮਹੱਤਵਪੂਰਣ ਹੈ ਜੋ ਤਿੱਬਤ, ਚੀਨ ਅਤੇ ਪੁਰਾਤਨ ਭਾਰਤ ਦੀਆਂ ਘਟਨਾਵਾਂ ਅਤੇ ਇਤਿਹਾਸ ਉੱਤੇ ਬਹੁਤ ਚਾਨਣਾ ਪਾਉਂਦਾ ਹੈ।

ਪ੍ਰਾਚੀਨ ਇਤਿਹਾਸ : ਲਦਾਖ ਦੀ ਹੁਣ ਆਧੁਨਿਕ ਵਸੋਂ ਆਰੀਏ, ਮੰਗੋਲੀਅਨ (Mangolian) ਅਤੇ ਮੰਨ ਜਾਤੀਆਂ ਦੀ ਮਿਲਾਵਟ ਹੈ। ਲਦਾਖ ਵਿਚ ਬੁੱਧ ਮਤ ਦੇ ਵੇਲਣ ਦੀ ਕੋਈ ਠੀਕ ਤਰੀਕ ਨਹੀਂ ਦੱਸੀ ਜਾ ਸਕਦੀ ਪਰੰਤੂ ਇਹ ਭਾਰਤ ਦੇ ਰਾਜਾ ਅਸ਼ੋਕ (272-213 ਬੀ. ਸੀ.) ਦੇ ਵੇਲੇ ਜਾਂ ਉਸ ਦੇ ਪਿਛੋਂ ਹੀ ਫੈਲਿਆ। ਟਪਰੀਵਾਸ, ਫਿਰਤੂ ਲਦਾਖੀ ਲੋਕ ਬੁੱਧ ਮੱਤ ਧਾਰਨ ਪਿਛੋਂ ਬੰਧੀ ਮੰਦਿਰਾਂ ਤੇ ਮੱਠਾਂ ਦੇ ਆਲੇ ਦੁਆਲੇ ਆਰਾਮ ਦੀ ਜ਼ਿੰਦਗੀ ਬਤੀਤ ਕਰਨ ਲੱਗ ਪਏ।

ਲਦਾਖ ਤੋਂ ਕਰਾਕੋਰਮ (Kara Koram) ਦੀਆਂ ਉੱਤਰੀ ਢਲਵਾਨਾਂ ਉੱਤੇ ਛੇਵੀਂ ਸਦੀ ਵਿਚ ਭਾਰਤ ਦੇ ਬਾਦਸ਼ਾਹ ਕਨਿਸ਼ਕ ਦਾ ਰਾਜਾ ਸੀ।

ਮੁਢਲੀ ਲਦਾਖ ਦੀ ਇਤਿਹਾਸਕ ਲਿਖਤ ਚੀਨ ਦੇ ਪ੍ਰਸਿੱਧ ਯਾਤਰੂ ਫਾਹੀਯਾਨ (480 ਈ.) ਦੀਆਂ ਲਿਖਤਾਂ ਵਿਚੋਂ ਮਿਲਦੀ ਹੈ। ਉਸ ਸਮੇਂ ਉਥੇ ਕੋਈ ਸਥਾਨਕ ਬਾਦਸ਼ਾਹ ਨਹੀਂ ਸੀ ਤੇ ਬਹੁਤ ਗਿਣਤੀ ਵਿਚ ਬੋਧੀ ਪਾਏ ਜਾਂਦੇ ਸਨ। ਇਸ ਤਰ੍ਹਾਂ ਹਰ ਇਕ ਨੇ ਬੁੱਧ ਮਤ ਧਾਰਨ ਕਰ ਲਿਆ। ਛੇਵੀਂ ਸਦੀ ਏ. ਡੀ. ਵਿਚ ਲਦਾਖ, ਕਸ਼ਮੀਰ ਤੇ ਉੱਤਰੀ ਭਾਰਤ, ਬਾਦਸ਼ਾਹ ਗੁਲਮਿਹਰ ਦੇ ਅਧੀਨ ਸਨ। ਮੁੱਢ ਵਿਚ ਲਦਾਖ, ਕੁਰਕਸਥਾਨ, ਕਸ਼ਮੀਰ, ਚੀਨੀਆਂ ਨੇ ਆਪਣੇ ਅਧੀਨ ਕਰ ਲਏ ਅਤੇ ਇਹ ਸਾਰੇ ਚੀਨ ਦੇ

ਬਾਦਸ਼ਾਹ ਦੇ ਹਿੱਸੇ ਬਣ ਗਏ ।

ਲਦਾਖ 699 ਤੋਂ 733 ਈ. ਦੇ ਲਗਭਗ ਕਸ਼ਮੀਰ ਦੇ ਸ਼ਕਤੀਸ਼ਾਲੀ ਰਾਜਾ ਲਲਿਤ ਦਿਤਯਾ (Lalit Ditya) ਨੇ ਅਧੀਨ ਫਰਕੇ ਕਸ਼ਮੀਰ ਵਿਚ ਮਿਲਾ ਲਿਆ । ਲਲਿਤ ਦਿਤਯਾ ਦੀ ਮੌਤ ਪਿਛੋਂ ਤਿੱਬਤੀ ਬੋਧੀਆਂ ਨੇ ਲਦਾਖ ਵਿਚ ਆਪਣਾ ਕਬਜ਼ਾ ਦੁਬਾਰਾ ਜਮਾ ਲਿਆ ਤੇ ਖੁਦ ਬਾਲਤਿਸਤਾਨ ਤੇ ਲਦਾਖ ਵਿਚ ਇਕ ਸ਼ਕਤੀਸ਼ਾਲੀ ਬਾਦਸ਼ਾਹੀ ਬਣਾ ਲਈ । ਉਨ੍ਹਾਂ ਨੇ ਵਸਵੀ ਸਦੀ ਦੇ ਸ਼ੁਰੂ ਤਕ ਸ਼ਾਨਸਰੋਵਰ ਤੇ ਲੈ ਕੇ ਜੋਜੀਲਾ (Zojila) ਤਕ ਸਾਰੇ ਇਲਾਕਿਆਂ ਤੇ ਹਕੂਮਤ ਕੀਤੀ ।

10ਵੀਂ ਸਦੀ ਦੇ ਵਿਚ ਤਿੱਬਤ ਦੀ ਵੱਡੀ ਬਾਦਸ਼ਾਹੀ ਟੁਕੜੇ ਟੁਕੜੇ ਹੋ ਗਈ ਤੇ ਲਦਾਖ ਦੇ ਬਾਹਰਲੇ ਇਲਾਕੇ ਉਨ੍ਹਾਂ ਦੇ ਲਾਲਚੀ ਸਰਦਾਰਾਂ ਜਿਨ੍ਹਾਂ ਦੇ ਨਾਂ ਤਾਸ਼ੀ-ਦੇ-ਗੋ (Tashi-De-Go) ਅਤੇ ਪੈਲਜਨ ਉਗਾਂ (Palzan Ugan) ਸਨ ਆਪਸ ਵਿਚ ਵੰਡ ਲਏ ਅਤੇ ਉਨ੍ਹਾਂ ਨੇ ਆਪਣੀਆਂ ਆਪਣੀਆਂ ਵੱਖਰੀਆਂ ਬਾਦਸ਼ਾਹੀਆਂ ਬਣਾ ਲਈਆਂ । ਉਸ ਸਮੇਂ ਤੋਂ 16ਵੀਂ ਸਦੀ ਦੇ ਅਖੀਰ ਤਕ ਕਈ ਭਰੋਸੇ ਯੋਗ ਲਿਖਤ ਲਦਾਖ ਬਾਰੇ ਨਹੀਂ ਮਿਲਦੀ ਕਿਉਂਕਿ ਇਹ ਜਿਹੀਆਂ ਸਾਹੀਆਂ ਲਿਖਤਾਂ 17ਵੀਂ ਸਦੀ ਵਿਚ ਸੁਕਾਰਦੂ ਦੇ ਅਲੀ ਮੀਰ (Ali Mir) ਬਾਦਸ਼ਾਹ ਨੇ ਲਦਾਖ ਦੇ ਹਮਲਿਆਂ ਸਮੇਂ ਬਰਬਾਦ ਕਰ ਦਿੱਤੀਆਂ ਸਨ । ਦੱਸਿਆ ਜਾਂਦਾ ਹੈ ਕਿ ਉਸ ਨੇ ਦੇਸ਼ ਦੇ ਸਾਰੇ ਮੰਦਿਰ ਤੇ ਮੱਠ ਤਬਾਹ ਕਰ ਦਿੱਤੇ ਅਤੇ ਲਾਇਬਰਰੀ ਵਿਚ ਬੁੱਧ ਮਤ ਦੇ ਸਾਰੇ ਗ੍ਰੰਥ ਸਾੜ ਦਿੱਤੇ ਜਾਂ ਸਿੰਧ ਨਦੀ ਵਿਚ ਸੁੱਟ ਦਿੱਤੇ । ਲਦਾਖ ਦੇ ਲਾਮਾ, ਲਦਾਖ ਦੀ ਇਸ ਧਾਰਮਿਕ ਬੇ-ਅਦਬੀ ਨੂੰ ਇਸ ਸਮੇਂ ਭਰੋਸੇ ਯੋਗ ਇਤਿਹਾਸਕ ਘਾਟ ਦੀ ਵਜ੍ਹਾ ਕਰਾਰ ਦੇਂਦੇ ਹਨ ।

14ਵੀਂ ਸਦੀ ਦੀ ਪਹਿਲੀ ਚੌਥਾਈ ਵਿਚ ਲਦਾਖ ਦੇ ਬਾਦਸ਼ਾਹ "ਤਾਜ਼ਿਨ ਫਰੋਬ ਨੇ ਲਦਾਖੀ ਵਿਦਿਆਰਥੀਆਂ ਤੇ ਲਾਮਿਆਂ ਨੂੰ ਲਾਸਾ ਦੇ ਮੱਠਾਂ ਵਿਚ ਧਾਰਮਿਕ ਵਿਦਿਆ ਲਈ ਭੇਜਣਾ ਆਰੰਭ ਕੀਤਾ । ਇਸ ਨੇ ਲਦਾਖ ਨੂੰ ਲਾਸਾ ਦੇ ਬਹੁਤ ਨੇੜੇ ਲੈ ਆਂਦਾ ਤੇ ਇਸ ਗੱਲ ਵਿਚ ਇਸ ਨੇ ਆਪਣੀ ਰੂਹਾਨੀ ਵੱਖਰਤਾ ਕੁਆ ਲਈ । ਭਾਵੇਂ ਲਦਾਖੀ ਬੜੇ ਕਾਬਲ ਸਨ ਪਰ ਉਹ ਤਿੱਬਤ ਦੇ ਸਾਹਿਤ, ਬੋਲੀ, ਰਿਵਾਜ ਉੱਤੇ ਪੂਰਨ ਤੌਰ ਤੇ ਨਿਰਭਰ ਹੋਣ ਕਰਕੇ ਆਪਣੇ ਕੋਮੀ ਸਾਹਿਤ ਨੂੰ ਤਰੱਕੀ ਨਹੀਂ ਦੇ ਸਕੇ ।

ਬਾਲਤਿਸਤਾਨ ਦੇ ਵਸਨੀਕਾਂ ਨੇ ਇਸਲਾਮ, 1400 ਤੋਂ 1439 ਈ. ਦੇ ਵਿਚਾਲੇ ਧਾਰਨ ਕਰ ਲਿਆ । ਉਸ ਤੋਂ ਪਹਿਲਾਂ ਉਹ ਲੋਕ ਭੀ ਬੋਧੀ ਸਨ । ਮਿਰਜ਼ਾ ਹੈਦਰ ਗੋਰਗਾਨ ਨੇ 1535 ਈ. ਵਿਚ ਲਦਾਖ ਵਿਚ ਦੀ ਲੰਘ ਕੇ ਸਧ ਤਿੱਬਤ ਤੇ ਦੜ੍ਹਾਈ ਕੀਤੀ । ਉਹ ਲਾਸਾ ਤੋਂ ਕੇਵਲ ਸਤ ਪੜਾਓ ਦੀ ਦੂਰ ਰਹਿ ਗਿਆ ਸੀ ਕਿ ਉਸ ਨੂੰ ਉਸ ਦੇ ਖਿਲਾਫ ਯਾਰਕੰਦ ਦੇ ਦਰਬਾਰ ਵਿਚ ਫੈਲ ਰਹੇ ਅੰਦਰੂਨੀ ਝਗੜਿਆਂ ਕਰਕੇ ਵਾਪਸ ਯਾਰਕੰਦ ਬੁਲਾ ਲਿਆ । ਉਸ ਦੀ ਫੌਜ ਨੇ ਵੀ ਉਸ ਦੇ ਖਿਲਾਫ ਬਗ਼ਾਵਤ ਕਰ ਦਿੱਤੀ ਅਤੇ ਉਸ ਨੂੰ ਛੱਡ ਗਈ । ਉਹ ਆਪਣੇ ਥੋੜ੍ਹੇ ਜਿਹੇ ਮੁੱਠੀ ਭਰ ਸਾਥੀਆਂ ਸਮੇਤ ਲਦਾਖ ਵਾਪਸ ਮੁੜ ਗਿਆ । ਲਦਾਖ ਤੇ ਵਾਪਸ ਯਾਰਕੰਦ ਜਾਣ ਪਿਛੋਂ ਛੱਤੀ ਹੀ ਸੁਗਲਾ ਦੀ ਹਕੂਮਤ ਦਾ ਅਸਰ ਲਦਾਖ ਅਤੇ ਸੰਧ ਤਿੱਬਤ ਵਿਚੋਂ ਖਤਮ ਹੋ ਗਿਆ । 1580 ਤੋਂ 1600 ਈ. ਡੀ.

ਤਕ ਨਮਗੀਅਲ ਦੇ ਸਮੇਂ ਦੀ ਕੋਈ ਤਰਜਮੇਬੰਦੀ ਮਿਲਦੀ। ਚੰਡੀਗੜ੍ਹ ਨਮਗੀਅਲ ਨੇ ਲਦਾਖ ਦੁਬਾਰਾ ਆਪਣੇ ਅਧੀਨ ਲਗਭਗ ਇਸੇ ਸਮੇਂ ਵਿਚ ਹੀ ਕੀਤਾ, ਉਸ ਨੇ ਲਦਾਖ ਵਿਚ ਸਾਰਾ ਬਾਲਤਿਸਤਾਨ ਪੱਛਮੀ ਤਿੱਬਤ ਅਤੇ ਸਰੀਅਮਲਾ ਦੌਰੇ ਤਕ ਦਾ ਇਲਾਕਾ ਮਿਲਾ ਲਿਆ। ਉਸ ਨੇ ਨੁਬਰਾ ਤੇ ਰੁਦਾਕ ਨੂੰ ਵੀ ਜਿੱਤ ਕੇ ਲਦਾਖ ਵਿਚ ਸ਼ਾਮਲ ਕਰ ਲਿਆ।

ਜਗਮਾਇਆ ਨਮਗੀਅਲ ਦੇ ਰਾਜ ਸਮੇਂ ਪੁਰੀਗ ਵਿਚ ਇਕ ਬਗ਼ਾਵਤ ਹੋ ਗਈ। ਬਾਗੀਆਂ ਨਾਲ ਲੜਾਈ ਸਮੇਂ ਲਦਾਖ ਦੇ ਰਾਜੇ ਨੂੰ ਬਾਲਤਿਸਤਾਨ ਦੇ ਰਾਜੇ ਅਮੀਰ ਅਲੀ ਦੇ ਇਕ ਮਿੱਤਰ ਨੂੰ ਧੰਧੇ ਨਾਲ ਕੈਦੀ ਬਣਾ ਲਿਆ। ਇਸ ਤਰ੍ਹਾਂ ਅਮੀਰ ਅਲੀ ਨੇ ਲੋਹ ਨੂੰ ਵੀ ਆਪਣੇ ਅਧੀਨ ਕਰ ਲਿਆ। ਇਸ ਦੁਖ ਨੂੰ ਦੂਰ ਕਰਨ ਲਈ ਅਮੀਰ ਅਲੀ ਨੇ ਆਪਣੀ ਲੜਕੀ ਜਗਮਾਇਆ ਨਮਗੀਅਲ (Jagmaya Namgial) ਨਾਲ ਵਿਆਹ ਦਿੱਤੀ, ਜਿਸ ਕਰਕੇ ਉਸ ਨੂੰ ਦੁਬਾਰਾ ਲੋਹ ਦਾ ਰਾਜਾ ਬਣਾ ਦਿੱਤਾ। ਜਗਮਾਇਆ ਨਮਗੀਅਲ ਦੇ 1620 ਈ. ਵਿਚ ਚਲਾਣਾ ਕਰਨ ਤੇ ਸੈਂਗੀ ਨਮਗੀਅਲ (Sange Namgial) ਗੱਦੀ ਤੇ ਬੈਠਾ। ਲਦਾਖ ਨੂੰ ਫਿਰ 1615 ਈ. ਵਿਚ ਯਾਰਕੰਦ ਦੇ ਸੁਲਤਾਨ ਸਯੀਅਦ ਨੇ ਜਿੱਤ ਲਿਆ, ਪ੍ਰੰਤੂ ਉਸ ਨੂੰ ਉਸੇ ਹੀ ਸਾਲ ਲੋਹ ਦੇ ਲੋਕਾਂ ਨੇ ਬਗ਼ਾਵਤ ਕਰਕੇ ਭਜਾ ਦਿੱਤਾ। ਸੁਕਾਰਦੂ ਦੇ ਬਾਲਟੀ ਮੁਸਲਮਾਨ ਬਾਦਸ਼ਾਹ ਅਹਿਮਦ ਖਾਨ ਨੇ 1620 ਈ. ਵਿਚ ਲਦਾਖ ਨੂੰ ਫਿਰ ਅਧੀਨ ਕਰ ਲਿਆ ਪ੍ਰੰਤੂ ਸੈਂਗੀ ਨਮਗੀਅਲ ਨੇ ਧਾੜਵੀਆਂ ਨੂੰ ਖਰਦੁੰਗਲਾ (Khardungla) ਦੇ ਦੌਰੇ ਦੀ ਲੜਾਈ ਤੇ ਹਾਰ ਦਿੱਤੀ। ਉਸ ਨੇ ਦੁਬਾਰਾ ਨੁਬਰਾ, ਖਪਾਲੂ, ਪੁਰੀਗ, ਦਰਾਜ ਅਤੇ ਰੁਦੋਕ ਨੂੰ ਜਿੱਤ ਕੇ ਆਪਣੇ ਰਾਜ ਵਿਚ ਮਿਲਾ ਲਿਆ।

ਲਦਾਖ ਦੇ ਬਾਦਸ਼ਾਹ ਸੈਂਗੀ-ਨਮਗੀਅਲ ਨੇ 1630 ਈ. ਵਿਚ ਮੱਧ ਤਿੱਬਤ ਤੇ ਹਮਲਾ ਕੀਤਾ ਅਤੇ ਪੱਛਮੀ ਤਿੱਬਤ ਦੇ ਸਾਰੇ ਇਲਾਕੇ ਨੂੰ ਸਰੀਮ ਲਾ (Mariam La) ਤਕ ਆਪਣੇ ਰਾਜ ਵਿਚ ਮਿਲਾ ਲਿਆ। ਉਸ ਨੂੰ ਲਾਸਾ ਤੋਂ ਕੁਝ ਚੁਣੇ ਹੋਏ ਆਦਮੀਆਂ ਦਾ ਜੱਥਾ ਆ ਕੇ ਮਿਲਿਆ ਅਤੇ ਮੱਧ ਤਿੱਬਤ ਨੂੰ ਖਾਲੀ ਕਰਨ ਲਈ ਬੇਨਤੀ ਕੀਤੀ। ਇਹ ਜੱਥਾ ਥੜੇ ਮਹਿੰਗੇ ਤੇ ਸੌਹਣੇ ਤੋਹਫੇ ਉਸ ਵਾਸਤੇ ਦਲਾਈ ਲਾਮਾ ਵਲੋਂ ਲੈ ਕੇ ਆਇਆ ਸੀ। ਉਹ ਲਾਸਾ ਦੇ ਇਨ੍ਹਾਂ ਆਗੂਆਂ, ਕੋਲ ਮੱਧ ਤਿੱਬਤ ਵਾਪਸ ਦੇਣਾ ਮੰਨ ਗਿਆ, ਪਰ ਉਸ ਨੇ ਆਪਣੇ ਲਈ ਰੁਦੋਕ, ਜੰਸਕਾਰ, ਚੰਗ ਚੇਨਮੋ (Chang Chenmo) ਅਤੇ ਪੁਰੀਗ ਦੇ ਇਲਾਕੇ ਰਖ ਲਏ। ਲਾਸਾ ਦੇ ਆਗੂਆਂ ਨੇ ਇਨ੍ਹਾਂ ਖਿਤਿਆਂ ਉੱਤੇ ਉਸ ਦੀ ਹਕੂਮਤ ਨੂੰ ਪ੍ਰਵਾਨ ਕਰ ਲਿਆ।

ਉਸ ਦੀ ਮੌਤ ਪਿਛੋਂ ਉਸ ਦੇ ਪੁੱਤਰਾਂ ਵਿਚੋਂ ਇਕ ਨੂੰ ਪੱਛਮੀ ਤਿੱਬਤ ਦੀ ਵਾਗਡੋਰ ਸੰਭਾਲ ਦਿੱਤੀ ਗਈ। ਉਹ ਬਹੁਤ ਹੀ ਕਮਜ਼ੋਰ ਤੇ ਨਲਾਇਕ ਸੀ ਅਤੇ ਉਸ ਨੇ ਲਾਸਾ ਦੇ ਰਾਜੇ ਪਾਸੋਂ 1675 ਈ. ਤੋਂ ਥੋੜ੍ਹਾ ਚਿਰ ਪਿਛੋਂ ਇਹ ਸਾਰਾ ਖਿਤਾ ਲੜਾਈ ਵਿਚ ਹਰਾ ਦਿੱਤਾ। ਲਦਾਖ ਦੀ ਗੱਦੀ ਤੇ ਡੈਲਡਨ ਨਮਗੀਅਲ (Deldon Namgial) ਬੈਠ ਗਿਆ ਅਤੇ ਉਸ ਨੇ ਕਲਮੀਰੀ ਫੌਜ ਨੂੰ ਹਰਾ ਦਿੱਤਾ ਜੋ ਉਸ ਸਾਲ ਦਰਾਜ ਦੇ ਨੇੜੇ ਜੋਜੀਲਾ ਦੌਰੇ

ਨੂੰ ਪਾਬ ਕਰਕੇ ਆਈ ਸੀ। ਉਸ ਨੇ ਖਪਾਲੂ (Khapalu), ਸ਼ਿਗਾਰ (Shigar) ਅਤੇ ਬਾਲਤਿਸਤਾਨ ਦੇ ਹੋਰ ਖਿੱਤੇ ਵੀ ਜਿੱਤ ਕੇ ਆਪਣੇ ਰਾਜ ਵਿਚ ਮਿਲਾ ਲਏ। 1685 ਤੇ 1686 ਈ. ਵਿਚ ਮੱਧ ਏਸ਼ੀਆ ਦੇ ਮੰਗੋਲਾਂ ਨੇ ਦੇਸ਼ ਤੇ ਹਮਲਾ ਕੀਤਾ ਅਤੇ ਉਹ ਲਦਾਖ ਵਿਚ "ਨਿਮੂ" (Nimu) ਤਕ ਅੱਗੇ ਵਧ ਆਏ। ਦੁਸ਼ਮਣ ਦੀ ਫ਼ੌਜ ਨੂੰ ਲਦਾਖੀ ਫ਼ੌਜ ਨੇ ਬਾਜਗੋ (Bazgo) ਦੇ ਨੇੜੇ ਛੇ ਮਹੀਨੇ ਤਕ ਸਫਲਤਾ ਨਾਲ ਰੋਕੀ ਰਖਿਆ। ਲਦਾਖ ਦੇ ਬਾਦਸ਼ਾਹ ਨੇ ਕਸ਼ਮੀਰ ਦੇ ਮੁਗਲ ਫ਼ੌਜੀ ਕਮਾਂਡਰ ਤੋਂ ਲਦਾਖ ਵਿਚੋਂ ਧਾੜਵੀਆਂ ਦੇ ਮੁਕਾਬਲੇ ਲਈ ਸਹਾਇਤਾ ਦੀ ਬੇਨਤੀ ਕੀਤੀ। ਕਸ਼ਮੀਰ ਤੋਂ ਮੁਗਲ ਫ਼ੌਜ ਦੀ ਸਹਾਇਤਾ ਨਾਲ ਜਿਹੜੀ ਕਿ ਲਗਭਗ 6000 ਸੀ, ਮੰਗੋਲਾਂ ਨੂੰ ਬਾਜਗੋ ਦੇ ਨੇੜੇ ਮੈਦਾਨ ਵਿਚ ਬਹੁਤ ਵੱਡੀ ਹਾਰ ਹੋਈ। ਖ਼ੁਦ ਸਾਰੇ ਮੰਗੋਲ ਮਾਰੇ ਗਏ ਅਤੇ ਉਨ੍ਹਾਂ ਦੀ ਬਚੀ ਹੋਈ ਫ਼ੌਜ ਨੂੰ ਭਾਜੜ ਪੈ ਗਈ ਤੇ ਉਹ ਮੁਲਕ ਵਿਚੋਂ ਭੱਜ ਗਏ। ਮੰਗੋਲ ਵਿਰ ਦੁਬਾਰਾ ਇਕ ਸਾਲ ਦੇ ਅੰਦਰ ਅੰਦਰ ਹੀ ਲਦਾਖੀਆਂ ਤੇ ਮੁਗਲਾਂ ਦੀ ਹਾਰ ਦਾ ਬਦਲਾ ਲੈਣ ਲਈ ਹਮਲਾਵਰ ਹੋਏ ਅਤੇ ਇਸ ਵਾਰੀ ਉਹ ਕਸ਼ਮੀਰ ਦੀ ਵਾਦੀ ਵਿਚ ਲਦਾਖ ਰਾਹੀਂ ਦਾਖ਼ਲ ਹੋਣ ਵਿਚ ਸਫਲ ਹੋ ਗਏ। ਵਾਦੀ ਨੂੰ ਚੰਗੀ ਤਰ੍ਹਾਂ ਲੁੱਟਣ ਤੋਂ ਮਗਰੋਂ ਉਹ ਆਪਣੀ ਮਰਜ਼ੀ ਨਾਲ ਹੀ ਪੱਛਮੀ ਤਿੱਬਤ ਤੇ ਲਦਾਖ ਵਿਚ ਦੀ ਹੁੰਦੇ ਹੋਏ ਮੁੜ ਗਏ। ਉਨ੍ਹਾਂ ਨੇ ਰੁਦੋਕ ਵਿਚ ਇਕ ਛੋਟੀ ਜਿਹੀ ਆਪਣੀ ਸੁਦ-ਮੁਖਤਿਆਰ ਹਕੂਮਤ ਬਣਾ ਲਈ। ਲਦਾਖੀਆਂ ਤੇ ਮੰਗੋਲੀਆਂ ਨੇ ਆਪਸ ਵਿਚ ਸੰਧੀ ਕਰਕੇ ਰੁਦੋਕ ਤੇ ਲਦਾਖ ਦੇ ਵਿਚਾਲੇ ਹੱਦ ਬੰਦੀ ਦੀ ਲਕੀਰ ਖਿੱਚ ਲਈ। ਇਸ ਹੱਦ ਬੰਦੀ ਨੂੰ ਮਿਲਾ ਕੇ ਉਨ੍ਹਾਂ ਨੇ ਪੱਥਰ ਦੀਆਂ ਬੁਰਜੀਆਂ ਨਾਲ ਨਿਸ਼ਾਨ ਦੇਹੀ ਕਰਕੇ ਪੱਕਾ ਕਰ ਦਿੱਤਾ। ਮੰਗੋਲਾਂ ਨੇ ਆਪਣੇ ਥੋੜ੍ਹੇ ਸਮੇਂ ਦੇਹੀ ਲੋਹ ਸ਼ਹਿਰ ਉੱਤੇ ਕਬਜ਼ੇ ਦੇ ਦੌਰਾਨ ਲੋਹ ਵਿਚ ਇਕ ਸੁੰਦਰ ਮਸੀਤ ਬਣਵਾਈ। ਇਹ ਮਸੀਤ ਅਜੇ ਤਕ ਵੀ ਖੜ੍ਹੀ ਹੈ ਅਤੇ ਸਥਾਨਿਕ ਮੁਸਲਮਾਨ ਇਸ ਦੀ ਚੰਗੀ ਦੇਖ ਭਾਲ ਕਰਦੇ ਹਨ। ਇਸ ਨੂੰ ਦੇਖ ਕੇ ਇਹ ਜਾਪਦਾ ਹੈ ਕਿ ਇਹ ਅਜੇ ਹੁਣੇ ਹੀ ਬਣਾਈ ਗਈ ਹੈ।

ਨਮਗੀਅਲ ਪਰਿਵਾਰ : ਲਦਾਖ ਦੇ ਨਮਗੀਅਲ ਪਰਿਵਾਰ ਦੇ ਆਧੁਨਿਕ ਰਾਜਿਆਂ ਨੇ 1682 ਈ. ਵਿਚ ਤਾਕਤ ਫੜੀ। ਉਸ ਸਮੇਂ ਤਕ ਲਦਾਖ ਨੂੰ ਲਾਸਾ ਦਾ ਇਕ ਬਾਹਰਲਾ ਸੂਬਾ ਸਮਝਿਆ ਜਾਂਦਾ ਸੀ। ਤਿੱਬਤੀ ਫ਼ੌਜ ਨੇ ਲਦਾਖ ਦੇ ਰਾਜੇ ਨੂੰ ਜਿਸ ਦਾ ਨਾਂ ਲੇਕ ਨਮਗੀਅਲ ਸੀ, ਦੇਡ ਦੇਣ ਲਈ ਲਦਾਖ ਤੇ ਧਾਵਾ ਬੰਦ ਦਿੱਤਾ ਅਤੇ ਤਿੱਬਤੀ ਫ਼ੌਜਾਂ ਸਰ ਕਰਦੀਆਂ ਹੋਈਆਂ ਲੋਹ ਦੇ ਪੱਛਮ ਵਿਚ 28 ਮੀਲ ਦੂਰ ਤਕ ਬਾਜਗੋ ਦੇ ਕਿਲ੍ਹੇ ਤਕ ਪਹੁੰਚ ਗਈਆਂ। ਇਹ ਜਗ੍ਹਾ ਲਦਾਖੀ ਫ਼ੌਜਾਂ ਨੇ ਘੇਰ ਲਈ। ਇਹ ਘੇਰਾ ਛੇ ਮਹੀਨੇ ਤਕ ਰਿਹਾ ਅਤੇ ਤਿੱਬਤੀ ਫ਼ੌਜ ਨੇ ਲਹਿ-ਲਹਾਦੀ ਬਸਤੀ ਦੀ ਸਰਸਬਜ਼ ਵਾਦੀ ਨੂੰ ਬਹੁਤ ਹਾਲੀ ਪਹੁੰਚਾਈ। ਇੰਨੇ ਚਿਰ ਨੂੰ ਫਿਦਾਈ ਖ਼ਾ (Fidai Khan) ਜੋ ਕਸ਼ਮੀਰ ਵਿਚ ਭਾਰਤੀ ਮੁਗਲ ਫ਼ੌਜ ਦਾ ਜਰਨੈਲ ਸੀ, ਰਾਜੇ ਦੀ ਬੇਨਤੀ ਮੰਨ ਕੇ ਤਕੜੀ ਕੁਮਕ ਲੈ ਕੇ ਰਾਜੇ ਦੀ ਸਹਾਇਤਾ ਲਈ ਆ ਨਿਕਲਿਆ। ਤਿੱਬਤੀ ਫ਼ੌਜ ਨੇ ਘੇਰਾ ਛੱਡ ਦਿੱਤਾ ਅਤੇ ਤਿੱਬਤ ਵਲ ਭੱਜ ਗਈ। ਲੇਕ ਨਮਗੀਅਲ (Lek Namgial) ਲਦਾਖ ਵਿਚ ਮੁਗਲਾਂ

ਦਾ ਜਗੀਰਦਾਰ ਰਾਜਾ ਬਣ ਗਿਆ ਅਤੇ ਉਸ ਨੇ ਭਾਰਤ ਦੇ ਮੁਗ਼ਲ ਬਾਦਸ਼ਾਹ ਜਹਾਂਗੀਰ ਦੀ ਸਰਪਰਸਤੀ ਮੁੱਦ ਸਵੀਕਾਰ ਕਰ ਲਈ। ਇਸ ਤਰ੍ਹਾਂ ਲਦਾਖ ਕਨਿਸ਼ਕ ਦੇ 900 ਸਾਲ ਮਗਰੋਂ ਫਿਰ ਭਾਰਤ ਦਾ ਹਿੱਸਾ ਬਣ ਗਿਆ। ਦਿੱਲੀ ਤੇ ਲੋਹ ਵਿਚਾਲੇ ਆਵਾਜਾਈ ਦੀਆਂ ਕਠਿਨਾਈਆਂ ਕਰਕੇ ਅਤੇ ਲਦਾਖ ਦੇ ਰਾਜਿਆਂ ਤੇ ਲਦਾਖ ਅੰਦਰ ਲਾਸਾ ਦੇ ਲਾਮਿਆਂ ਦਾ ਧਾਰਮਿਕ ਤੇ ਰਾਜਨੀਤਿਕ ਦਬਾਅ ਅਤੇ ਅਸਰ ਬਹੁਤ ਜ਼ਿਆਦਾ ਹੋਣ ਕਰਕੇ ਅਤੇ ਦੂਸਰੇ ਪਾਸੇ ਮੁਗ਼ਲ ਰਾਜ ਦਾ ਜਵਾਲ ਸ਼ੁਰੂ ਹੋਣ ਨਾਲ ਭਾਰਤ ਦੀ ਹਕੂਮਤ ਇਸ ਦੂਰ ਦੁਰਾਡੇ ਖਿੱਤੇ ਵਿਚ ਜ਼ਿਆਦਾ ਚਿਰ ਤਕ ਕਾਇਮ ਨਾ ਰਹਿ ਸਕੀ। ਲਾਸਾ ਦੇ ਰਾਜੇ ਨੇ ਨਮਗੀਅਲ ਪਰਿਵਾਰ ਦੇ ਰਾਜਿਆਂ ਦੀ ਆਗਾਦ ਪਦਵੀ ਫਿਰ ਤੋਂ ਬਿਨਾਂ ਕਿਸੇ ਭਿਜਕ ਜਾਂ ਸ਼ਰਤ ਦੇ ਸਵੀਕਾਰ ਕਰ ਲਈ ਅਤੇ ਉਨ੍ਹਾਂ ਨੂੰ ਸਥਾਨਿਕ ਰਾਜ ਪ੍ਰਬੰਧ ਬਿਦੇਸ਼ੀ ਵਿਉਂਤਾਂ ਤੇ ਦੂਸਰੇ ਮਾਮਲਿਆਂ ਵਿਚ ਭਾਗ ਲੈਣ ਦੀ ਖੁਲ੍ਹ ਦੇ ਦਿੱਤੀ। ਨਮਗੀਅਲ ਨੇ ਲਾਸਾ ਦੇ ਰਹਿਨੁਮਾਵਾਂ ਨੂੰ ਆਪਣਾ ਧਾਰਮਿਕ ਗੁਰੂ ਸਵੀਕਾਰ ਕਰ ਲਿਆ ਅਤੇ ਆਪਣੀ ਤਿੱਬਤ ਦੇ ਰਾਜੇ ਨੂੰ ਧਾਰਮਿਕ ਵਡਾਦਾਰੀ ਵਿਖਾਉਣ ਵਜੋਂ ਵਾਰਸ਼ਿਕ ਸੁਗਾਤਾਂ ਘਲਣੀਆਂ ਮੰਨ ਲਈਆਂ।

1834 ਈ. ਤੇ ਉਸ ਤੋਂ ਮਗਰੋਂ ਦੀਆਂ ਜ਼ੋਰਾਵਰ ਸਿੰਘ ਤੇ ਹੋਰਨਾਂ ਜਰਨੈਲਾਂ ਦੀਆਂ ਜਿੱਤਾਂ ਨੇ ਲਦਾਖ ਤੇ ਬਾਲਤਿਸਤਾਨ ਨੂੰ ਸਿੱਖ ਦਰਬਾਰ ਦੀ ਸਰਕਾਰ ਦਾ ਹਿੱਸਾ ਬਣਾ ਦਿੱਤਾ। ਨਮਗੀਅਲ ਬਾਦਸ਼ਾਹ ਇਸ ਦਰਬਾਰ ਦੇ ਜਗੀਰਦਾਰਾਂ ਵਾਂਗੂ ਆਪਣੀ ਸਥਾਨਿਕ ਪਦਵੀ ਕਾਇਮ ਰਖਦੇ, ਪਰੰਤੂ ਲਦਾਖ ਉੱਤੇ ਤਿੱਬਤ ਦਾ ਧਾਰਮਿਕ ਅਸਰ, ਰਸੂਖ ਆਧੁਨਿਕ ਸਮੇਂ ਤਕ ਲਾਗੂ ਰਿਹਾ। 1947 ਈ. ਵਿਚ ਕਸ਼ਮੀਰ ਦੇ ਭਾਰਤ ਵਿਚ ਮਿਲਣ ਨਾਲ ਲਦਾਖ ਦੇ ਆਖਰੀ ਰਾਜਾ ਸੋਨਾਮ ਨਮਗੀਅਲ ਦੀ ਨਾ-ਮਾਤਰ ਹਕੂਮਤ ਵੀ ਜਾਂਦੀ ਰਹੀ। ਲਦਾਖ ਦਾ ਤਿੱਬਤ ਦੇ ਦਲਾਈ ਲਾਮਾ ਨਾਲ ਧਾਰਮਿਕ ਜੋੜ ਅਜੇ ਵੀ ਬਹੁਤ ਹੈ ਅਤੇ ਇਕ ਸਾਧਾਰਣ ਲਦਾਖੀ ਤਿੱਬਤ ਦੇ ਦਲਾਈ ਲਾਮਾ ਨੂੰ ਅਜੇ ਵੀ ਰੱਬ ਮੰਨਦਾ ਹੈ। ਦਲਾਈ ਲਾਮਾ ਦੇ ਭਾਰਤ ਵਿਚ ਤਿੱਬਤ ਤੋਂ ਜਾਨ ਬਚਾ ਕੇ ਭੱਜ ਆਉਣ ਦੇ ਬਾਅਦ ਲਦਾਖੀ ਲੋਕ ਦਲਾਈ ਲਾਮਾ ਦੇ ਦਰਸ਼ਨਾਂ ਦੀ ਸ਼ਰਧਾ ਰਖਦੇ ਹਨ ਪਰ ਚੀਨ ਦੀ ਅੱਡੀ ਥੱਲੇ ਕੁਚਲੇ ਹੋਏ ਤਿੱਬਤ ਨਾਲ ਕੋਈ ਸੰਬੰਧ ਨਹੀਂ ਰਖਣਾ ਚਾਹੁੰਦੇ।

19ਵੀਂ ਸਦੀ ਦੇ ਮੁੱਢ ਵਿਚ ਲਦਾਖ

ਰਾਜਨੀਤਿਕ ਬਣਤਰ : 18ਵੀਂ ਸਦੀ ਦੇ ਅੰਤ ਵਿਚ ਫਨਚੋਕ ਨਮਗੀਅਲ (Fonchok Namgyal) ਆਪਣੀ ਮਾਂ ਦੀ ਸਹਾਇਤਾ ਨਾਲ ਲਦਾਖ ਦਾ ਰਾਜਾ (ਗਿਆਲਪੋ) ਬਣ ਗਿਆ। ਉਸ ਨੇ ਵੇਲੇ ਦੇ ਬਾਦਸ਼ਾਹ ਆਪਣੇ ਵੱਡੇ ਭਰਾ ਨੂੰ ਗੱਦੀ ਤੋਂ ਉਤਾਰ ਕੇ "ਹੈਮਸ" (Hemis) ਦੇ ਮੰਦਿਰ ਵਲ ਲਾਮਾ ਬਣਾ ਕੇ ਘੱਲ ਦਿੱਤਾ। ਫਨਚੋਕ-ਨਮਗੀਅਲ ਇਕ ਨਿਰਦਈ ਅਤੇ ਬੇਰਹਿਮ ਰਾਜਾ ਸੀ, ਜਿਸ ਨੇ ਲੋਕਾਂ ਤੇ ਬਹੁਤ ਲਗਾਨ ਲਾ ਦਿੱਤਾ। ਉਸ ਦੇ ਇਸ ਵਤੀਰੇ ਦੇ ਕਾਰਣ ਉਸ ਦੇ ਆਪਣੇ ਵਜ਼ੀਰ ਅਤੇ ਪਰਜਾ ਨੇ ਹੀ ਉਸ ਦੀ ਨਿਖੇਧੀ ਕਰਨੀ ਸ਼ੁਰੂ ਕਰ ਦਿੱਤੀ। ਲਦਾਖ ਦੇ ਲੋਕਾਂ ਨੇ ਉਸ ਦੇ ਚਾਚੇ, ਤਾਸੀ-ਨਮਗੀਅਲ ਨੂੰ ਪੁਰੀਗ ਦੇ ਇਲਾਕੇ ਦਾ ਆਗਾਦ ਰਾਜਾ ਸਵੀਕਾਰ ਕਰ ਲਿਆ ਅਤੇ

ਉਸ ਨੇ ਲਦਾਖ ਦੀ ਹਕੂਮਤ ਦੇ ਬਰਖਿਲਾਫ਼ ਬਗ਼ਾਵਤ ਕਰ ਦਿੱਤੀ। ਤਾਸ਼ੀ-ਨਮਗੀਅਲ (Tashi Namgial) ਨੇ ਵੀ ਆਪਣੇ ਪਰਜਾ ਸੰਬੰਧੀ ਵਰਤਾਰੇ ਵਿਚ ਬਹੁਤ ਬੇਰਹਿਮੀ ਤੇ ਖ਼ੋਤਗਾਮੀ ਵਰਤੀ। ਉਸ ਨੂੰ ਵੀ ਲੋਕਾਂ ਨੇ ਘਿਰਣਾ ਕਰਨੀ ਸ਼ੁਰੂ ਕਰ ਦਿੱਤੀ।

ਕਸ਼ਮੀਰੀ ਬਿਉਪਾਰੀਆਂ ਨੂੰ ਪੁਰੀਗ ਵਿਚ ਤਾਸ਼ੀ ਨਾਮਗੀਅਲ ਬੜੇ ਸੁਚੱਜੇ ਢੰਗ ਨਾਲ ਲੁਟਣ ਲੱਗ ਗਿਆ। ਉਸ ਨੇ ਉਨ੍ਹਾਂ ਨੂੰ ਮੌਤ ਦਾ ਡਰ ਦੇ ਕੇ ਕਸ਼ਮੀਰ ਵੱਲ ਭੱਜ ਜਾਣ ਤੇ ਮਜ਼ਬੂਰ ਕਰ ਦਿੱਤਾ। ਉਸ ਦੇ ਇਸ ਕਰਮ ਨੇ ਉਸ ਦੇ ਉਲਟ ਕਸ਼ਮੀਰੀਆਂ ਵਿਚ ਨਫ਼ਰਤ ਭਰ ਦਿੱਤੀ। ਇਸ ਗੱਲ ਨੇ ਲਦਾਖੀਆਂ ਵਿਚ ਕਸ਼ਮੀਰੀਆਂ ਵਲੋਂ ਲਦਾਖ ਉੱਤੇ ਹਮਲੇ ਦਾ ਡਰ ਪੈਦਾ ਕਰ ਦਿੱਤਾ। ਲਾਸਾ ਦੇ ਦਲਾਈ ਲਾਮਾ ਨੂੰ ਲਦਾਖ ਦੇ ਲੋਕਾਂ ਦੀਆਂ ਸ਼ਿਕਾਇਤਾਂ ਸੁਣ ਕੇ, ਅਤੇ ਉਨ੍ਹਾਂ ਵਿਚ ਵਧ ਰਹੀ ਬੇਚੈਨੀ ਨੂੰ ਰੋਕਣ ਲਈ ਲਦਾਖ ਦੇ ਘਰੇਲੀ ਮਾਮਲਿਆਂ ਵਿਚ ਦਖ਼ਲ ਦੇਣ ਤੇ ਮਜ਼ਬੂਰ ਕਰ ਦਿੱਤਾ। ਉਸ ਨੇ ਆਪਣਾ ਖਾਸ ਨੁਮਾਇੰਦਾ ਨਰਬੂ (Narbu) ਜੋ ਬੜਾ ਚਲਾਕ ਲਾਮਾ ਸੀ ਮੌਕੇ ਤੇ ਹਾਲਾਤ ਨੂੰ ਜਾਣਨ ਤੇ ਨਿਆਂ ਕਰਨ ਵਾਸਤੇ ਭੇਜਿਆ ਤਾਂ ਕਿ ਉਹ ਜਾਣੀ ਤੌਰ ਤੇ ਇਹ ਜਾਂਚ ਕਰਕੇ ਲਦਾਖ ਦੇ ਮਸਲੇ ਠੀਕ ਹਲ ਕਰ ਸਕੇ। ਨਰਬੂ ਨੇ ਸਾਰੇ ਹਾਲਾਤ ਦੀ ਠੀਕ ਜਾਣ ਪਛਾਣ ਪਿਛੋਂ ਹੇਠ ਲਿਖੇ ਸੁਝਾਉ ਲਦਾਖ ਦੀ ਗੁੰਝਲ ਦੂਰ ਕਰਨ ਲਈ ਦਿੱਤੇ :

(ੳ) ਜੰਨਸਕਰ ਇਕ ਆਜ਼ਾਦ ਤੇ ਅੱਡ ਬਾਦਸ਼ਾਹ ਬੋਲੇ ਹੋਣਾ ਚਾਹੀਦਾ ਹੈ ਜਿਹੜਾ ਉਸ ਨੂੰ ਕਿਸ਼ਤਵਾੜ (Kishatwar) ਦੇ ਪਾਦਰ (Padar) ਦੇ ਹਮਲਿਆਂ ਤੋਂ ਬਚਾਏ।

(ਅ) ਪੁਰੀਗ ਦੇ ਇਲਾਕੇ ਵੀ ਬੰਨ੍ਹੇ ਚਿਰ ਲਈ ਲਦਾਖ ਤੋਂ ਵਖਰੇ ਕੀਤੇ ਜਾਣ ਅਤੇ ਪੁਰੀਗ ਦੇ ਬਾਦਸ਼ਾਹ ਤਾਸ਼ੀ ਨਮਗੀਅਲ ਦੀ ਮੌਤ ਪਿਛੋਂ ਲਦਾਖ ਨਾਲ ਦੁਬਾਰਾ ਮਿਲਾ ਲਏ ਜਾਣ।

ਇਹ ਸੁਝਾਉ ਸਾਰਿਆਂ ਨੇ ਜਿਹੜੇ ਲਦਾਖ ਨਾਲ ਸੰਬੰਧ ਰਖਦੇ ਸਨ, ਖ਼ੁਸ਼ੀ ਨਾਲ ਸਵੀਕਾਰ ਕਰ ਲਏ। ਲਦਾਖ ਦੀ ਦਸ਼ਾ 1800 ਈ. ਵਿਚ ਬਾਦਸ਼ਾਹ ਸੈਟੰਗ ਨਮਗੀਅਲ (Satong Namgial) ਦੇ ਲੋਕਾਂ ਵੱਲ ਭੈੜੇ ਵਤੀਰੇ ਅਤੇ ਉਸ ਦੀਆਂ ਭੈੜੀਆਂ ਆਦਤਾਂ ਤੇ ਕਰਤੂਤਾਂ ਕਰਕੇ ਬਹੁਤ ਹੀ ਖ਼ਰਾਬ ਹੋ ਗਈ ਸੀ। ਉਸ ਦੀ ਹਕੂਮਤ ਦੀ ਵਾਗ ਡੋਰ ਅਸਲੀ ਰੂਪ ਵਿਚ ਉਸ ਦੇ ਦਰਬਾਰ ਦੀਆਂ ਇਸਤਰੀਆਂ ਦੇ ਹੱਥ ਆ ਗਈ ਸੀ। ਉਸ ਨੂੰ ਨਾ ਹੀ ਕੋਈ ਹਕੂਮਤ ਤੇ ਰਾਜ ਪ੍ਰਬੰਧ ਦੀ ਸੂਝ ਬੂਝ ਸੀ ਤੇ ਨਾ ਹੀ ਪਰਜਾ ਨੂੰ ਖ਼ੁਸ਼ ਤੇ ਭ੍ਰਿਪਤ ਰਖਣ ਦੀ ਸਿਆਣਪ ਤੇ ਹੁਸ਼ਿਆਰੀ ਸੀ। ਪਰਜਾ ਨੇ ਉਸ ਨੂੰ 1800 ਈ. ਵਿਚ ਗੱਦੀ ਤੋਂ ਉਤਾਰ ਕੇ ਉਸ ਦੇ ਪੁੱਤਰ "ਚਤਮ" ਨਮਗੀਅਲ (Chatam Namgial) ਨੂੰ ਤਖ਼ਤ ਤੇ ਬਿਠਾ ਦਿੱਤਾ। ਚਤਮ ਨਮਗੀਅਲ ਬੜਾ ਸਿਆਣਾ ਤੇ ਸੂਝ ਬੂਝ ਵਾਲਾ ਆਦਮੀ ਸੀ। ਉਸ ਦੀ ਆਪਣੇ ਸੁਰਤੇ ਰਾਜ ਪ੍ਰਬੰਧ ਅਤੇ ਚੰਗੇ ਇਨਸਾਫ਼ ਦੀ ਰੁਚੀ ਦੇ ਕਾਰਣ ਬਹੁਤ ਇੱਜ਼ਤ ਵਧ ਗਈ। ਉਹ ਦਲੇਰ ਤੇ ਬਹਾਦਰ ਸੀ। ਲੋਹ ਦੀ ਪ੍ਰਸਿੱਧ ਲੰਮੀ ਦੀਵਾਰ (Manch Wall) ਅਤੇ ਚੌਰਤਨ (Chorton) ਲਾਸਾ ਦੀ

ਸ਼ਰਕ ਉਸ ਦੇ ਹੁਕਮ ਨਾਲ ਕੁਠਵਾਈ ਗਈ। ਦੁਨੀਆਂ ਵਿਚ ਇਹ ਆਪਣੀ ਕਿਸਮ ਦੀ ਸਭ ਤੋਂ ਲੰਮੀ ਦੀਵਾਰ ਹੈ ਅਤੇ ਅੱਜ ਦੇ ਦਿਨ ਤਕ ਬੜੀ ਚੰਗੀ ਹਾਲਤ ਵਿਚ ਹੈ। ਉਸ ਦੇ 1820 ਈ. ਵਿਚ ਚਲਾਣਾ ਕਰਨ ਤੋਂ ਪਿਛੋਂ, ਉਸ ਦਾ ਛੋਟਾ ਭਰਾ ਤਸੋਪਾ ਟੰਡੂਪ ਨਮਗੀਅਲ (Tsopa Tandup Namgial) ਗੱਦੀ ਤੇ ਬੈਠਾ।

ਲਦਾਖ ਦੇ ਰਾਜ ਦੀਆਂ ਹਥਿਆਰਬੰਦ ਫੌਜਾਂ

“ਲੜਾਈ ਲਈ ਇਕ ਅਲਯੁਕ ਅਣਸਿਖੀ ਹੋਈ (untrained) ਇਕੱਠੀ ਕੀਤੀ ਫੌਜ ਯੁੱਧ ਵਿਚ ਬਹੁਤ ਚੰਗੀ ਸਾਬਤ ਹੋ ਸਕਦੀ ਹੈ। ਇਸ ਨੂੰ ਯੋਗ ਢੰਗ ਨਾਲ ਆਗਿਆਕਾਰੀ ਬਣਾਇਆ ਜਾ ਸਕਦਾ ਹੈ ਅਤੇ ਸਫਲਤਾ ਨਾਲ ਯੁੱਧ ਵਿਚ ਵਰਤਿਆ ਜਾ ਸਕਦਾ ਹੈ। ਇਹੋ ਜਿਹੀ ਫੌਜ, ਜਿਹੜੀ ਖੇਰੂ ਖੇਰੂ ਪਰ ਸਿਖੀ ਹੋਈ ਹੋਵੇ ਅਤੇ ਜਿਸ ਦੇ ਸਿਪਾਹੀ ਟੁਕੜੀਆਂ ਵਿਚ ਵੰਡੇ ਹੋਏ ਹੋਣ ਜਾਂ ਛੁੱਟੀਆਂ ਮਨਾ ਰਹੇ ਹੋਣ, ਨੂੰ ਲੜਾਈ ਲਈ ਵੇਲੇ ਸਿਰ ਇਕੱਠਾ ਕਰਨਾ ਬਹੁਤ ਕਠਿਨ ਅਤੇ ਬੜਾ ਮੁਸ਼ਕਿਲ ਹੈ ਅਤੇ ਲੜਾਈ ਵਿਚ ਪਹਿਲੀ ਕਿਸਮ ਨਾਲੋਂ ਘਟੀਆ ਸਾਬਤ ਹੋ ਸਕਦੀ ਹੈ।” ਕੁਟੋਂ ਲਿਆ।

ਜਨਰਲ (ਸਮੂਹ) : ਲਦਾਖ ਦੇ ਗੈਲਪੋ (Gialpo) ਪਾਸ ਕੋਈ ਬਕਾਇਦਾ ਫੌਜ ਨਹੀਂ ਸੀ। ਉਨ੍ਹਾਂ ਦਿਨੀਂ ਲਦਾਖ ਵਿਚ ਲੜਾਈ ਵੇਲੇ, ਲਦਾਖ ਦੇ ਹਰ ਪਰਿਵਾਰ ਵਿਚੋਂ ਇਕ ਚੰਗਾ ਭਲਾ ਤੰਦਰੁਸਤ ਮਨੁੱਖ ਜਥਰਨ ਭਰਤੀ ਕਰਨ ਦਾ ਰਿਵਾਜ ਲਾਗੂ ਸੀ। ਇਸ ਤਰੀਕੇ ਨਾਲ ਲਦਾਖੀ ਦੁਸ਼ਮਣ ਤੇ ਹਮਲੇ ਸਮੇਂ, ਉਸ ਦੇ ਮੁਕਾਬਲੇ ਤੇ 22,000 ਜਵਾਨ ਯੁੱਧ ਵਿਚ ਭੇਜ ਸਕਦੇ ਸਨ। ਇਹ ਜਥਰਨ ਭਰਤੀ ਕੀਤੇ ਮਨੁੱਖ ਆਪਣੇ ਹਥਿਆਰ, ਸਾਜੇ ਸਾਮਾਨ, ਕਪੜੇ ਖੁਰਾਕ, ਆਵਾਜਾਈ ਦੇ ਸਾਧਨਾਂ ਦੇ ਆਪ ਹੀ ਜਿੰਮੇਵਾਰ ਹੁੰਦੇ ਸਨ। ਉਨ੍ਹਾਂ ਨੂੰ ਆਪਣੇ ਹੀ ਹਥਿਆਰ ਤੇ ਗੋਲੀ ਸਿੱਕਾ ਲਿਆਉਣਾ ਪੈਂਦਾ ਸੀ। ਉਨ੍ਹਾਂ ਨੂੰ ਕੋਈ ਤਨਖਾਹ ਨਹੀਂ ਦਿੱਤੀ ਜਾਂਦੀ ਸੀ। ਪਰੰਤੂ ਸਿਪਾਹੀ ਭਰਤੀ ਕਰਾਉਣ ਵਾਲਾ ਪਰਿਵਾਰ ਸਰਕਾਰ ਨੂੰ ਲੜਾਈ ਦੇ ਦੌਰਾਨ ਜ਼ਮੀਨ ਦਾ ਕੋਈ ਮਾਮਲਾ ਨਹੀਂ ਸੀ ਦੇਂਦਾ। ਇਸ ਕਰਕੇ ਇਸ ਫੌਜ ਦਾ ਕੋਈ ਭੀ ਯੋਗ ਬੰਦੋਬਸਤ ਨਹੀਂ ਸੀ ਅਤੇ ਨਾ ਹੀ ਇਹ ਫੌਜ ਕਿਸੇ ਬਦੇਸ਼ੀ ਫੌਜ ਦਾ ਡਟਕੇ ਅਤੇ ਦਿਲ ਨਾਲ ਮੁਕਾਬਲਾ ਕਰਨ ਦੇ ਕਾਬਲ ਸੀ। ਇਹ ਫੌਜ ਵਸੋਂ ਦੀਆਂ ਬਸਤੀਆਂ ਤੋਂ ਦੂਰ ਰਹਿੰਦੀ ਸੀ।

ਹਰ ਸਿਪਾਹੀ ਦੇ ਨਾਲ ਆਮ ਤੌਰ ਤੇ ਉਸ ਦੇ ਘਰ ਦਾ ਇਕ ਮਨੁੱਖ ਉਸ ਦੀ ਦੇਖ ਭਾਲ ਤੇ ਕੁਲੀ ਦੇ ਤੌਰ ਤੇ ਕੰਮ ਕਰਨ ਵਾਸਤੇ ਰਵਾਨਾ ਹੁੰਦਾ ਸੀ। ਕੂਚ ਸਮੇਂ ਇਹ ਨਿਹੰਬਾ, ਸਾਥੀ ਆਪਣੀ ਪਿੱਠ ਤੇ ਰਸਦ ਤੇ ਫਾਲਤੂ ਗੋਲੀ ਸਿੱਕਾ ਚੁੱਕਦਾ, ਜਦੋਂ ਕਿ ਸਿਪਾਹੀ ਆਪਣੇ ਹਥਿਆਰ ਤੇ ਗੋਲੀ ਸਿੱਕਾ ਉਠਾਉਂਦਾ। ਉਹ ਕਦੇ ਕਦੇ ਇਕ ਦੂਜੇ ਨੂੰ ਲੜਾਈ ਵਿਚ ਸਾਹ ਵੀ ਦਿਵਾਉਂਦੇ।

ਜਦੋਂ ਕੋਈ ਸਿਪਾਹੀ ਯੁੱਧ ਵਿਚ ਮਰ ਜਾਂਦਾ ਤਾਂ ਉਸ ਦਾ ਸਾਥੀ ਆਪਣੇ ਆਪ ਸਿਪਾਹੀ ਬਣ ਜਾਂਦਾ। ਇਸ ਤਰ੍ਹਾਂ ਉਹ ਲੋਕ ਆਪਣੇ ਪਰਿਵਾਰ ਦੇ ਕਪੜੇ, ਹਥਿਆਰ

ਸਾਜੋ-ਸਾਮਾਨ ਅਤੇ ਘੋੜਾ ਆਦਿ ਵੀ ਸੰਭਾਲ ਲੈਂਦੇ ਜਿਹੜੇ ਕਿ ਉਸ ਦੀ ਅਣਹੋਂਦ ਵਿਚ ਪਰਿਵਾਰ ਪਾਸੋਂ ਖੁਸ਼ ਸਕਦੇ ਸਨ ।

ਅਗਵਾਈ (Leadership) : ਪਿੰਡ ਦਾ ਸਰਦਾਰ ਤੇ ਚੁਣੇ ਹੋਏ "ਕਾਰਲੋ" ਅਤੇ ਸਾਹੀ ਖਾਨਦਾਨ ਦੇ ਮੈਂਬਰ ਅਤੇ ਗੈਲਪੋ ਦੇ ਖਾਸ ਚੁਣੇ ਹੋਏ ਮਨੁੱਖਾਂ ਨੂੰ ਫੌਜ ਦੀ ਕਮਾਂਡ ਦਿੱਤੀ ਜਾਂਦੀ । ਫੌਜ ਦੇ ਆਗੂ ਨੂੰ ਫੌਜ ਦਾ ਕਮਾਂਡਰ-ਇਨ-ਚੀਫ਼ ਜਾਂ ਮਗਪੋਨ (Magpon) ਕਿਹਾ ਜਾਂਦਾ ਸੀ । ਲਦਾਖੀ ਫੌਜ ਦੇ ਛੋਟੇ ਅਹੁਦੇਦਾਰਾਂ ਨੂੰ ਉਨ੍ਹਾਂ ਦੀ ਅਗਵਾਈ ਥੱਲੇ ਜਵਾਨਾਂ ਦੀ ਗਿਣਤੀ ਦੇ ਅਨੁਸਾਰ ਫੌਜ ਦੇ ਰੁਤਬੇ ਦਿੱਤੇ ਜਾਂਦੇ ਸਨ । ਆਮ ਫੌਜੀ ਅਹੁਦੇ ਲਦਾਖੀ ਫੌਜ ਵਿਚ ਇਸ ਪ੍ਰਕਾਰ ਸਨ :

(ੳ) ਸਟੋਂਗ ਪੋਂਗ (Stong Pong) : 1000 ਸਿਪਾਹੀਆਂ ਦੇ ਸਰਦਾਰ ਨੂੰ ਕਹਿੰਦੇ ਸਨ ਜਿਸ ਦਾ ਅਹੁਦਾ ਉਨ੍ਹਾਂ ਦਿਨਾਂ ਦੀ ਅੰਗਰੇਜ਼ ਫੌਜ ਦੇ ਲੈਫਟੀਨੈਂਟ ਕਰਨਲ ਦੇ ਬਰਾਬਰ ਸੀ ।

(ਅ) ਗਿਆ ਪੋਂਗ (Gia Pong) : 100 ਸਿਪਾਹੀਆਂ ਦਾ ਸਰਦਾਰ ਜਿਸ ਨੂੰ ਕਪਤਾਨ ਦੇ ਬਰਾਬਰ ਦੇ ਅਹੁਦੇ ਦਾ ਸਮਝਿਆ ਜਾਂਦਾ ਸੀ ।

(ੲ) ਚੂ ਪੋਂਗ (Chu Pong) : 10 ਸਿਪਾਹੀਆਂ ਦਾ ਸਰਦਾਰ ਜਿਹੜਾ ਕਿ ਇਕ ਸੰਕਸ਼ਪਤ ਕਮਾਂਡਰ ਜਾਂ ਨਾਇਕ ਦੇ ਬਰਾਬਰ ਮੰਨਿਆ ਜਾਂਦਾ ਸੀ ।

ਲੜਾਈ ਦਾ ਸਾਮਾਨ ਤੇ ਹਥਿਆਰ : ਗੈਲਪੋ ਪਾਸ ਕੋਈ ਤੋਪਖਾਨਾ ਨਹੀਂ ਸੀ। ਪਰੰਤੂ ਉਸ ਨੇ ਆਪਣੀ ਫੌਜ ਨੂੰ ਘੋੜ ਸਵਾਰਾਂ ਦੀਆਂ ਰਜਸੀਟਾਂ (ਟੈਂਚੀ ਪੋਂਗ) ਅਤੇ ਪੈਦਲ ਫੌਜ (ਕੰਗ ਬੰਗੀ ਪੋਂਗ) ਵਿਚ ਜਥੇਬੰਦ ਕੀਤਾ । ਜਿਹੜੇ ਮਨੁੱਖਾਂ ਕੋਲ ਘੋੜੇ ਹੁੰਦੇ ਉਹ ਘੋੜ ਰਸਾਲੇ ਵਾਸਤੇ ਚੁਣ ਲਏ ਜਾਂਦੇ ਅਤੇ ਬਾਕੀਆਂ ਨੂੰ ਪੈਦਲ ਫੌਜ ਵਿਚ ਧੱਕ ਦਿੱਤਾ ਜਾਂਦਾ ਸੀ ।

ਲੜਾਈ ਦਾ ਸਾਮਾਨ : ਜਬਰਨ ਭਰਤੀ ਕੀਤੇ ਹੋਏ ਸਿਪਾਹੀ ਜੋ ਕੁਝ ਉਨ੍ਹਾਂ ਦੇ ਹੱਥ ਆ ਜਾਂਦਾ ਉਸ ਨਾਲ ਹਥਿਆਰਬੰਦ ਹੋ ਕੇ ਯੁੱਧ ਲਈ ਆ ਜਾਂਦੇ ਸਨ । ਉਨ੍ਹਾਂ ਦੇ ਹਥਿਆਰ ਤਲਵਾਰਾਂ ਬਰਫ਼ੀਆਂ, ਤੀਰ ਕਮਾਨ, ਮੈਚਲਾਕ, ਫਲਿੰਟ ਲਾਕ ਤੇ ਸੰਗੀਨਾਂ ਆਦਿ ਹੁੰਦੇ । ਕਈ ਸਿਪਾਹੀਆਂ ਕੋਲ ਢਾਲਾਂ ਤੇ ਕਈ ਸਿਰਫ਼ ਲੰਹੇ ਦੀਆਂ ਟੋਪੀਆਂ ਹੀ ਰਖਦੇ । ਜਿਨ੍ਹਾਂ ਪਾਸ ਬੰਦੂਕ ਹੁੰਦੀ ਉਹ ਗੋਲੀ ਸਿੱਕਾ ਆਪ ਹੀ ਬਣਾਉਂਦੇ ਤੇ ਆਪ ਹੀ ਲੜਾਈ ਦੇ ਮੈਦਾਨ ਵਿਚ ਚੁੱਕ ਕੇ ਲਿਜਾਂਦੇ ।

ਲੜਾਈ ਦੀਆਂ ਵਿਸ਼ੇਸ਼ਤਾਵਾਂ : ਲਦਾਖੀ ਫੌਜ ਨੂੰ ਸਿੱਖਾਂ ਦੇ ਬਰਖ਼ਿਲਾਫ਼ ਲੜਾਉਣ ਵਾਸਤੇ ਨਾ ਹੀ ਕੋਈ ਸਿਖਲਾਈ ਦਿੱਤੀ ਗਈ ਸੀ ਤੇ ਨਾ ਹੀ ਉਨ੍ਹਾਂ ਪਾਸ ਕੋਈ ਖਾਸ ਲੜਾਈ ਦਾ ਆਦੇਸ਼ ਹੀ ਸੀ । ਨਾ ਹੀ ਉਨ੍ਹਾਂ ਨੂੰ ਸਰਕਾਰ ਵੱਲੋਂ ਕੋਈ ਸਾਜੋ ਸਾਮਾਨ ਦਿੱਤਾ ਗਿਆ ਪਰ ਲਦਾਖੀ ਫੌਜ ਨੂੰ ਦੇਸ਼ ਦੇ ਕਠਿਨ ਰਸਮਿਆਂ ਦਾ ਚੰਗਾ ਗਿਆਨ ਸੀ; ਅਤੇ ਉਹ ਦੇਸ਼ ਦੇ ਵਾਯੂ-ਮੰਡਲ ਨੂੰ ਸਹਿਨ ਕਰਨ ਦੀ ਬਹੁਤ ਸ਼ਕਤੀ ਰਖਦੇ ਸਨ । ਇਕ ਸਥਾਨ ਦੇ ਰਹਿਣ ਵਾਲੇ ਫੌਜੀਆਂ ਦੇ ਸਥਾਨਕ ਫੌਜੀ ਦਸਤੇ ਬਣਾ ਦਿੱਤੇ ਜਾਂਦੇ । ਉਨ੍ਹਾਂ ਦੀ ਕੋਈ ਖਾਸ ਵਰਦੀ ਨੀਯਤ ਨਹੀਂ ਸੀ ਅਤੇ ਉਹ ਅਸਨ ਸਮੇਂ ਆਪਣੇ ਹੀ ਪਿੰਡਾਂ ਵਿਚ ਵਸਦੇ ਰਹਿੰਦੇ ਸਨ । ਉਹ ਕੇਵਲ ਵਿਸ਼ੇਸ਼ ਮੰਤਵਾਂ ਜਾਂ

ਹੀ। ਹੀ ਰਖਸਾ ਲਈ ਹੀ ਆਪਣੇ ਰਾਜੇ ਦੇ ਹੁਕਮ ਅਨੁਸਾਰ ਹਥਿਆਰ ਚੁੱਕਦੇ। ਕੁਝ ਵਿਚ ਉਨ੍ਹਾਂ ਨੇ ਕਈ ਵਾਰੀ ਆਪਣੇ ਗਵਾਂਢੀ ਦੇਸ਼ ਤਿੱਖਤ ਤੇ ਬਾਲਤਿਸਤਾਨ ਦੇ ਖਿਲਾਫ਼ ਬੜੀਆਂ ਖੂਨਖਾਰ ਲੜਾਈਆਂ ਲੜੀਆਂ ਅਤੇ ਦੁਸ਼ਮਣ ਦੀਆਂ ਘਟੀਆ ਦਰਜੇ ਦੀਆਂ ਫੌਜਾਂ ਦੇ ਖਿਲਾਫ਼ ਲੜਾਈ ਵਿਚ ਸਫ਼ਲਤਾ ਪ੍ਰਾਪਤ ਕੀਤੀ। ਗਵਾਂਢੀ ਫੌਜਾਂ ਪਾਸ ਵੀ ਇਨ੍ਹਾਂ ਲੋਕਾਂ ਵਾਂਗੂ ਘਟੀਆ ਹਥਿਆਰ; ਸਾਜੇ ਸਾਮਾਨ ਆਦਿ ਸਨ ਅਤੇ ਨਾ ਹੀ ਉਨ੍ਹਾਂ ਦੀ ਕੋਈ ਚੰਗੀ ਸਿਖਲਾਈ ਸੀ, ਅਤੇ ਨਾ ਹੀ ਉਨ੍ਹਾਂ ਦੀ ਅਗਵਾਈ ਕਰਨ ਵਾਲੇ ਕੋਈ ਉੱਚ ਚੋਟੀ ਦੇ ਫੌਜੀ ਕਮਾਂਡਰ ਹੀ ਸਨ।

ਲਦਾਖੀ ਕੈਂਪ ਵਿਚ ਜੀਵਨ ਤੇ ਪ੍ਰਬੰਧ : ਉਨ੍ਹਾਂ ਦੇ ਕੈਂਪ ਕਾਲੀਆਂ ਯਾਕ ਗਾਈਆਂ ਦੇ ਵਾਲਾਂ ਦੇ ਬਣੇ ਹੋਏ ਹੁੰਦੇ ਸਨ। ਯੱਧ ਸਮੇਂ ਉਨ੍ਹਾਂ ਦੇ ਕੈਂਪ ਥਾਕਾਇਦਾ ਢੰਗ ਨਾਲ ਖੁਲ੍ਹੀ ਜਗ੍ਹਾ ਵਿਚ ਲਗਾਏ ਜਾਂਦੇ ਜਿਥੇ ਪਾਣੀ ਤੇ ਬਾਲਣ ਦੀ ਘਾਟ ਨਾ ਹੁੰਦੀ। ਸਭ ਸਿਪਾਹੀ ਕਾਲੇ ਤੰਬੂਆਂ ਵਿਚ ਹੀ ਰਹਿੰਦੇ ਜਿਹੜੇ ਕਿ ਉਹ ਆਪਣੇ ਨਾਲ ਹੀ ਪਿੰਡਾਂ ਤੋਂ ਲਿਆਉਂਦੇ ਸਨ। ਦੇਸ਼ ਤੇ ਬਿਪਤਾ ਵੇਲੇ ਹਰ ਪਿੰਡ ਨੂੰ ਪਹਿਲੇ ਤੋਂ ਹੀ ਨੀਯਤ ਕੀਤੀ ਹੋਈ ਗਿਣਤੀ ਦੇ ਮੁਤਾਬਿਕ ਫੌਜ ਨੂੰ ਇਹ ਜਿਹੇ ਤੰਬੂ ਦੇਣੇ ਪੈਂਦੇ। ਉੱਚ ਅਧਿਕਾਰੀ ਚਿੱਟੇ ਰੰਗ ਦੇ ਤੰਬੂਆਂ ਵਿਚ ਰਹਿੰਦੇ ਸਨ। ਉਹ ਵੀ ਯਾਕ ਗਾਵਾਂ ਦੇ ਵਾਲਾਂ ਦੇ ਬਣੇ ਹੋਏ ਹੁੰਦੇ। ਇਸ ਤਰ੍ਹਾਂ ਆਸਾਨੀ ਨਾਲ ਕੈਂਪ ਵਿਚੋਂ ਕਮਾਂਡਰ ਪਛਾਣੇ ਜਾਂਦੇ ਸਨ। ਇਹ ਜਿਹੇ ਫੌਜਾਂ ਦੇ ਕੈਂਪ ਦੂਰੋਂ ਬੜੇ ਸੁਹਾਵਣੇ ਦਿਖਾਈ ਦੇਂਦੇ ਸਨ। ਜਵਾਨਾਂ ਦੇ ਤੰਬੂ ਆਪਣੇ ਆਗੂਆਂ ਦੇ ਤੰਬੂਆਂ ਦੇ ਚਾਰ ਚੁਫੇਰੇ ਲਗਾਏ ਜਾਂਦੇ ਸਨ। ਹਰ ਆਗੂ ਆਪਣੇ ਤੰਬੂ ਦੇ ਨੇੜੇ ਯਾਕ ਗਾਈਆਂ ਦੀ ਪੂਛ ਲੰਬੇ ਬਾਂਸ ਨਾਲ ਬੰਨ੍ਹਕੇ ਝੰਡੇ ਦੀ ਥਾਂ ਖੜ੍ਹਾ ਕਰਦਾ। ਇਹ ਮਸ਼ਹੂਰ ਨਿਸ਼ਾਨ ਬਿਪਤਾ ਸਮੇਂ ਸਭ ਨੂੰ ਇਕੱਠਿਆਂ ਕਰਨ ਦਾ ਨਿਸ਼ਾਨਾ ਅਤੇ ਕਮਾਂਡਰ ਦੀ ਭਾਲ ਕਰਨ ਵਿਚ ਸਹਾਇਤਾ ਦਿੰਦਾ। ਇਹ ਰਿਵਾਜ ਤੈਮੂਰ ਦੇ ਸਮੇਂ ਤੋਂ ਚਲਿਆ ਆ ਰਿਹਾ ਸੀ। ਦਿਨ ਸਮੇਂ ਜਦੋਂ ਸਿਪਾਹੀਆਂ ਨੂੰ ਲੜਾਈ ਤੋਂ ਵਿਹਲ ਮਿਲਦਾ ਤਾਂ ਉਹ ਆਪਣਾ ਖਾਣਾ ਆਪ ਤਿਆਰ ਕਰਦੇ, ਹਥਿਆਰ ਸਾਫ਼ ਕਰਦੇ, ਆਪਣੇ ਕਪੜਿਆਂ ਨੂੰ ਸੁਰੰਮਤ ਕਰਦੇ। ਉਹ ਲੋਕ ਹਰ ਸ਼ਾਮ ਆਪਣੇ ਦੇਸ਼ ਦੀ ਕੱਢੀ ਹੋਈ ਸਰਾਬ, ਛੰਗ ਪੀ ਕੇ ਮਨਰੰਜਨ ਕਰਦੇ ਅਤੇ ਖੂਬ ਰੌਲਾ ਗੌਲਾ ਪਾਉਂਦੇ। ਕਈ ਵਾਰੀ ਆਪਸ ਵਿਚ ਕੁੱਜੇ ਰਾਜੀ ਹੋ ਕੇ ਹੱਥ ਪਾਈ ਵੀ ਹੋ ਪੈਂਦੇ।

ਡਿਸਿਪਲਨ : ਇਸ ਫੌਜ ਦਾ ਨਾ ਹੀ ਕੋਈ ਡਿਸਿਪਲਨ, ਨਾ ਹੀ ਇਸ ਦੀ ਕੋਈ ਸਿਖਲਾਈ ਅਤੇ ਨਾ ਹੀ ਇਨ੍ਹਾਂ ਉੱਤੇ ਕੋਈ ਕਾਨੂੰਨ ਲਾਗੂ ਹੁੰਦਾ ਸੀ। ਇਨ੍ਹਾਂ ਦੇ ਵੱਖਰੇ ਵੱਖਰੇ ਟੋਲਿਆਂ ਵਿਚ ਜਾਂ ਫੌਜੀ ਕਮਾਂਡਰਾਂ ਵਿਚ ਕੋਈ ਆਪਸੀ ਮੇਲ ਮਿਲਾਪ ਦੇ ਸਾਧਨ ਨਹੀਂ ਸਨ। ਆਧੁਨਿਕ ਨਾਪ ਅਨੁਸਾਰ ਇਹ ਫੌਜ ਕੇਵਲ ਇਕ ਜਿੱਧਾ ਪੱਧਰਾ ਪੈਂਡੂਆਂ ਦਾ ਟੋਲਾ ਹੀ ਕਿਹਾ ਜਾ ਸਕਦਾ ਹੈ ਅਤੇ ਇਸ ਨੂੰ ਫੌਜ ਕਹਿਣਾ ਗਲਤੀ ਹੈ। ਜਿਨ੍ਹਾਂ ਨੇ ਕੋਈ ਦੋਸ਼ ਕੀਤਾ ਹੁੰਦਾ ਉਹ ਅਫ਼ਸਰਾਂ ਦੀ ਅਦਾਲਤ ਸਾਹਮਣੇ ਮੁਕੱਦਮਾ ਭੁਗਤਣ ਵਾਸਤੇ ਪੇਸ਼ ਕੀਤੇ ਜਾਂਦੇ। ਇਸ ਅਦਾਲਤ ਨੂੰ "ਮੇਖਰੀਨਾ" (maiklari Na) ਕਿਹਾ ਜਾਂਦਾ। ਇਹ ਅਫ਼ਸਰ ਗਵਾਂਢੀ ਦੇ ਬਿਆਨ ਸੁਣ ਕੇ ਮੁਕੱਦਮੇ

ਦਾ ਫੈਸਲਾ ਤੇ ਦੇਡ ਉਸ ਮੌਕੇ ਤੇ ਹੀ ਖੁਲ੍ਹੇ ਦਰਬਾਰ ਵਿਚ ਸੁਣਾ ਦਿੰਦੇ। ਉਨ੍ਹਾਂ ਦਾ ਇਹ ਫੈਸਲਾ ਅੰਤਿਮ ਫੈਸਲਾ ਮੰਨਿਆ ਜਾਂਦਾ ਜਿਸ ਨੂੰ ਹਰ ਦੋਸ਼ੀ ਖੁਸ਼ੀ ਨਾਲ ਸਵੀਕਾਰ ਕਰਦਾ। ਦੇਡ ਜੁਰਮਾਨੇ ਤੋਂ ਲੈ ਕੇ ਕੈਰੜੇ ਮਾਰਨ ਤਕ ਹੁੰਦਾ ਸੀ।

ਫੌਜ ਦੀਆਂ ਵਿਸ਼ੇਸ਼ਤਾਵਾਂ (Characteristics) : ਉੱਪਰ ਦੱਸੀਆਂ ਕਮੀਆਂ ਦੇ ਬਾਵਜੂਦ ਵੀ ਇਹ ਬੇਨਿਯਮੀ, ਬੇਕਾਇਦਾ ਤੇ ਅਨਜਾਣ ਫੌਜ ਅਕਸਰ ਆਪਣੇ ਗੁਆਂਢੀ ਦੇਸ਼ਾਂ ਬਾਲਤਿਸਤਾਨ, ਹੰਦਾਕ ਅਤੇ ਚਮੂਰਤੀ (Chumurti) ਦੀਆਂ ਫੌਜਾਂ ਦੇ ਹਮਲਿਆਂ ਦੇ ਖਿਲਾਫ਼ ਬੜੀ ਬਹਾਦਰੀ ਨਾਲ ਲੜਦੀ ਅਤੇ ਆਮ ਤੌਰ ਤੇ ਜਿੱਤ ਪ੍ਰਾਪਤ ਕਰਦੀ। ਇਨ੍ਹਾਂ ਦੇਸ਼ਾਂ ਦੀਆਂ ਫੌਜਾਂ ਵੀ ਇਨ੍ਹਾਂ ਵਾਂਗੂ ਗ਼ਰੀਬ, ਕਮਜ਼ੋਰ ਅਨਜਾਣ, ਬੇਕਾਇਦਾ ਤੇ ਬੇਜਾਨ ਸਨ। ਕਸ਼ਮੀਰ ਦੇ ਗੁਆਂਢੀ ਇਨ੍ਹਾਂ ਉੱਤੇ ਹਮਲਾ ਕਰਨ ਦਾ ਹੋਸਲਾ ਹੀ ਨਹੀਂ ਸਨ ਕਰਦੇ, ਕਿਉਂਕਿ ਲਦਾਖ ਗ਼ਰੀਬ ਤੇ ਕਠੌਰ ਵਾਯੂ-ਮੰਡਲ ਵਿਚ ਹੋਣ ਕਰਕੇ, ਨਾਜ਼ੁਕ ਤੇ ਬੁਜ਼ਦਿਲ ਕਸ਼ਮੀਰੀ ਇਨ੍ਹਾਂ ਦੇ ਖਿਲਾਫ਼ ਲੜਾਈ ਲੜਨ ਦੀ ਨਾ ਹੀ ਹਿੰਮਤ ਤੇ ਨਾ ਹੀ ਸਮਰਥਾ ਰਖਦੇ ਸਨ। ਇਸ ਲਈ ਲਦਾਖੀ ਆਪਣੇ ਆਪ ਨੂੰ ਵਿਜੇਤਾ ਸਮਝਦੇ ਸਨ। ਲਦਾਖ ਦੇ ਇਤਿਹਾਸ (ਰੰਚਾਨ) (Ranchana) ਅਨੁਸਾਰ ਇਕ ਲਦਾਖੀ ਬਾਦਸ਼ਾਹ ਨੇ ਕਸ਼ਮੀਰ ਨੂੰ ਕੁਝ ਸਦੀਆਂ ਪਹਿਲਾਂ ਫਤਹਿ ਵੀ ਕੀਤਾ ਸੀ ਅਤੇ ਲਦਾਖ ਵਿਚ ਸ਼ਾਮਿਲ ਕਰਕੇ ਉਸ ਉੱਤੇ ਆਪਣਾ ਸਿੱਕਾ ਵੀ ਜਮਾ ਲਿਆ ਸੀ।

ਰਖਸ਼ਕ ਪ੍ਰਬੰਧ : ਲਦਾਖ ਵਿਚ ਛੇ ਮਹੀਨੇ ਬਰਫ਼ ਪੈਂਦੀ ਹੈ ਜਿਸ ਦੇ ਕਾਰਣ ਉੱਚਾਈ ਉੱਤੇ ਬਰਫ਼ਾਨੀ ਖੰਡਾਂ ਵਿਚ ਰਸਤੇ ਬਰਫ਼ ਤੇ ਠੰਡ, ਪੈਣ ਨਾਲ ਤਕਰੀਬਨ 9 ਮਹੀਨੇ ਬੰਦ ਰਹਿੰਦੇ ਹਨ। ਇਸ ਤਰ੍ਹਾਂ ਇਸ ਦੇਸ਼ ਦੀ ਬਾਹਰਲੇ ਦੇਸ਼ਾਂ ਨਾਲ ਆਵਾ-ਜਾਈ ਟੁੱਟ ਜਾਂਦੀ ਹੈ। ਸਰਦੀਆਂ ਦੇ ਮਹੀਨਿਆਂ ਵਿਚ ਲਦਾਖ ਦੇ ਮੈਦਾਨਾਂ ਵਿਚ ਦਿਨ ਵੇਲੇ ਤਾਪਮਾਨ ਮਾਈਨਸ 5 ਤੋਂ 7 ਫਾਰਨਹੀਟ ਤਕ ਘਟ ਜਾਂਦਾ ਹੈ ਅਤੇ ਰਾਤ ਨੂੰ ਇਹ ਤਾਪਮਾਨ ਗਿਰ ਕੇ ਮਾਈਨਸ 40 ਫਾਰਨਹੀਟ ਦੇ ਲਗਭਗ ਰਹਿ ਜਾਂਦਾ ਹੈ। ਪਹਾੜਾਂ ਦੀਆਂ ਚਟੀਆਂ ਅਤੇ ਦਰਿਆ ਉੱਤੇ ਤਾਪਮਾਨ ਹੋਰ ਭੀ ਘਟ ਜਾਂਦਾ ਹੈ। ਉਪਰੋਕਤ ਰੁਕਾਵਟਾਂ ਤੇ ਔਕੜਾਂ ਕਾਰਣ ਬਾਹਰਲੇ ਧਾਤਵੀਆਂ ਨੂੰ ਲਦਾਖੀਆਂ ਉੱਤੇ ਹਮਲਾ ਕਰਨ ਦਾ ਹੋਸਲਾ ਉਨ੍ਹੀ ਦਿਨੀਂ ਘੱਟ ਹੀ ਪੈਂਦਾ ਸੀ। ਲਦਾਖ ਵਿਚ ਕੁਝ ਬਹੁਤ ਛੁੰਘੇ ਚੌੜੇ ਤੇ ਖ਼ਤਰਨਾਕ ਦਰਿਆ ਵੀ ਵਗਦੇ ਹਨ ਜਿਨ੍ਹਾਂ ਨੂੰ ਗਰਮੀਆਂ ਵਿਚ ਪਾਰ ਕਰਨਾ ਵੀ ਕਾਫ਼ੀ ਕਠਿਨ ਹੈ। ਜਦ ਇਨ੍ਹਾਂ ਦਰਿਆਵਾਂ ਦੇ ਪੁਲ ਬਰਬਾਦ ਕਰ ਦਿੱਤੇ ਜਾਂਦੇ ਸਨ ਤਾਂ ਫੌਜਾਂ ਦੀ ਆਵਾਜਾਈ ਮੁਸ਼ਕਿਲ ਹੋ ਜਾਂਦੀ ਸੀ। ਉਨ੍ਹੀਵੀਂ ਸਦੀ ਵਿਚ ਬਰਬਾਦ ਕੀਤੇ ਪੁਲ ਬਾਹਰਲੀਆਂ ਹਥਿਆਰਬੰਦ ਫੌਜਾਂ ਦੇ ਵਧਣ ਵਿਚ ਬਹੁਤ ਭਾਰੀ ਰੁਕਾਵਟ ਬਣ ਜਾਂਦੇ ਸਨ ਜਦੋਂ ਕਿ ਪੁਲ ਬਣਾਉਣ ਦੇ ਤਰੀਕੇ ਬਹੁਤ ਮਹਿੰਗੇ, ਲੰਮੇ ਕੱਝੇ ਤੇ ਪੁਰਾਣੇ ਸਨ। ਪੁਲ ਭੀ ਬਹੁਤ ਘਟੀਆ ਕਿਸਮ ਦੇ ਹੁੰਦੇ ਜਿਨ੍ਹਾਂ ਉੱਤੇ ਦੀ ਲੱਦੇ ਹੋਏ ਜਾਨਵਰ ਭੀ ਭਾਰ ਉਤਾਰ ਕੇ ਹੀ ਪਾਰ ਕੀਤੇ ਜਾਂਦੇ ਸਨ।

ਕਿਲ੍ਹੇ : ਦੁਸ਼ਮਣ ਦੇ ਦਾਖਲੇ ਨੂੰ ਰੋਕਣ ਵਾਸਤੇ ਫੌਜੀ ਅਹਿਮੀਅਤ ਦੇ ਮਸ਼ਹੂਰ ਥਾਵਾਂ ਤੇ ਲਦਾਖੀਆਂ ਨੇ ਕਈ ਕਿਲ੍ਹੇ ਬਣਾਏ ਹੋਏ ਸਨ। ਲਦਾਖ ਦੇ ਪੂਰਬੀ ਚਿਲ੍ਹੇ ਵਿਚ ਮਹੱਲਾਂ

ਵਰਗੇ ਮੱਠਾਂ ਦੇ ਕਿਲ੍ਹੇ ਬਣੇ ਹੋਏ ਸਨ ਜਿਨ੍ਹਾਂ ਦੀ ਰੱਖਿਆ ਵਾਸਤੇ ਮਹਲਾਂ ਵਿਚ ਰਹਿ ਰਹੇ ਭਿਖਸੂ (ਲਾਮੇ) ਹੀ ਪ੍ਰਬੰਧ ਕਰਦੇ ਸਨ। ਇਹ ਮੱਠਾਂ ਦੇ ਕਿਲ੍ਹੇ ਜ਼ਿਆਦਾ ਉੱਚੀਆਂ ਚੋਟੀਆਂ ਦੀਆਂ ਢਲਵਾਨਾਂ ਉੱਤੇ ਜਿਥੇ ਕਿ ਵਾਦੀਆਂ ਜਾਂ ਰਸਤਿਆਂ ਦਾ ਸੰਗਮ ਹੁੰਦਾ, ਬਣਾਏ ਜਾਂਦੇ ਸਨ ਅਤੇ ਇਨ੍ਹਾਂ ਦੇ ਨਜ਼ਦੀਕ ਪਾਣੀ ਨਹੀਂ ਸੀ ਮਿਲਦਾ। ਰਖਸ਼ਾ ਕਰਨ ਵਾਲੇ ਸਿਪਾਹੀ ਤੇ ਲਾਮਿਆਂ ਨੂੰ ਖੁਦ ਹੀ ਵਾਦੀ ਦੇ ਥੱਲਿਓਂ ਪਾਣੀ ਲਿਆਉਣਾ ਪੈਂਦਾ। ਜੇ ਇਨ੍ਹਾਂ ਕਿਲ੍ਹਿਆਂ ਵਿਚ ਪਾਣੀ ਇਕੱਠਾ ਕਰਨ ਦਾ ਕੋਈ ਬੰਦੋਬਸਤ ਹੁੰਦਾ ਤਾਂ ਦੁਸ਼ਮਣ ਵਾਸਤੇ ਇਹੋ ਜਿਹੇ ਕਿਲ੍ਹੇ ਫਤਿਹ ਕਰਨੇ ਬਹੁਤ ਕਠਿਨ ਹੋ ਜਾਂਦੇ। ਅਜਿਹੇ ਕਿਲ੍ਹੇ ਹਾਨਲੇ, ਹੈਮਸ਼ (Hemis) ਥਿਕਸੇ (Thikse), ਸ਼ੈ (Shie), ਲੈਂਪ, ਸਟੋਕ, ਬਾਚਗੋ, ਲਾਮਾ ਯਾਰੂ (Lama yaru), ਬੰਧ, ਖਰਬੂ, ਟੇਕਟਸੇ, ਖਾਲਸੀ ਅਤੇ ਮੁਬਲਕ ਵਿਚ ਬਣੇ ਹੋਏ ਸਨ। ਲਾਮਿਆਂ ਦੀ ਸਹਾਇਤਾ ਸਥਾਨਕ ਹਥਿਆਰਬੰਦ ਕਿਸਾਨ ਵੀ ਕਰਦੇ ਸਨ। ਇਹ ਕਿਲ੍ਹੇ ਖਾਰਪੋਲ ਜਾਂ ਰਾਜੇ ਦੀ ਅਗਵਾਈ ਥਲੇ ਰਹਿੰਦੇ। ਪੱਛਮੀ ਲਦਾਖ ਵਿਚ ਮਸ਼ਹੂਰ ਬਾਣਾ ਤੇ ਛੋਟੇ ਛੋਟੇ ਲਦਾਖੀ ਰਾਜਿਆਂ ਨੇ ਕਿਲ੍ਹੇ ਵੀ ਬਣਾਏ ਹੋਏ ਸਨ ਜਿਹੜੇ ਲੰਕਾਸਾਰ, ਪੁਸ਼ਕਮ (Pushkum) ਅਤੇ ਕਰਤਸੇ ਵਿਚ ਸਨ। ਅਜਿਹੇ ਕਿਲ੍ਹੇ ਵਾਦੀਆਂ ਵਿਚ ਦੀ ਲੰਘਦੇ ਰਸਤਿਆਂ ਦੀ ਰਖਸ਼ਾ ਕਰਨ ਲਈ ਬਹੁਤ ਹੀ ਮਜ਼ਬੂਤ ਸਨ।

ਅੰਤ : ਇਹ ਫੌਜ ਲਦਾਖ ਦੇ ਬਰਫ਼ਾਨੀ ਇਲਾਕਿਆਂ ਵਿਚ ਜਿਥੇ ਕਿ ਤਾਪਮਾਨ ਸਰਦੀਆਂ ਵਿਚ ਬਹੁਤ ਹੀ ਘੱਟ ਹੁੰਦਾ, ਕਿਸੇ ਵੀ ਦੁਸ਼ਮਣ ਉੱਤੇ ਹਾਵੀ ਹੋ ਸਕਦੀ ਸੀ। ਕਿਉਂਕਿ ਜੰਮੂ ਦੇ ਮੈਦਾਨੀ ਇਲਾਕਿਆਂ ਵਿਚੋਂ ਲਿਆਂਦੇ ਹੋਏ ਫੌਜੀ ਨਾ ਤਾਂ ਸਰਦੀਆਂ ਵਿਚ ਸਖ਼ਤ ਠੰਡ ਦਾ ਮੁਕਾਬਲਾ ਹੀ ਕਰ ਸਕਦੇ ਅਤੇ ਨਾ ਹੀ ਆਪਣੇ ਹਥਿਆਰ ਖੁਲ੍ਹੇ ਤੌਰ ਤੇ ਵਰਤ ਸਕਦੇ ਅਤੇ ਨਾ ਹੀ ਇਕ ਥਾਂ ਤੋਂ ਦੂਸਰੀ ਥਾਂ ਤਕ ਅਸਾਨੀ ਨਾਲ ਆਵਾਜਾਈ ਕਰ ਸਕਦੇ ਸਨ। ਉਨ੍ਹਾਂ ਨੂੰ ਘਰਾਂ ਵਿਚ ਲੁਕ ਕੇ ਸਰਦੀਆਂ ਕੱਟਣੀਆਂ ਪੈਂਦੀਆਂ। ਇਹੋ ਜਿਹੀ ਫੌਜ ਲਦਾਖੀ ਫੌਜ ਦਾ ਕੋਈ ਭੀ ਮੁਕਾਬਲਾ ਕਰਨ ਦੇ ਕਾਬਲ ਨਾ ਰਹਿੰਦੀ। ਦੂਸਰੀ ਤਰਫ 10,000 ਫੁਟ ਤੋਂ ਉੱਤੇ ਲੜਾਈ ਲੜਦੇ ਹੋਏ ਜੰਮੂ ਦੇ ਭੰਗਰੇ ਅਤੇ ਸਿੱਖ ਖੁਲ੍ਹੇ ਤੌਰ ਤੇ ਸਾਹ ਨਾ ਲੈ ਸਕਦੇ ਅਤੇ ਜਲਦੀ ਹੀ ਥੱਕ ਜਾਂਦੇ ਤੇ ਬੀਮਾਰ ਹੋ ਜਾਂਦੇ। ਕਈ ਜਵਾਨ ਸਾਹ ਖਿੱਚ (Anoxia) ਦੀ ਬੀਮਾਰੀ ਨਾਲ ਜਲਦੀ ਮਰ ਜਾਂਦੇ ਹਨ।

ਲਦਾਖੀ ਫੌਜ, ਆਧੁਨਿਕ ਹਿਵਾਜ਼ਾਂ ਅਤੇ ਨਾਮ ਅਨੁਸਾਰ ਫੌਜ ਕਹਿਲਾਉਣ ਦੀ ਉਂਕੀ ਹੀ ਹੱਕਦਾਰ ਨਹੀਂ ਸੀ। ਮੈਦਾਨੀ ਲੜਾਈ ਵਿਚ ਅਤੇ ਖੁਲ੍ਹੇ ਗਰਮੀ ਦੇ ਮੌਸਮ ਵਿਚ ਇਹ ਫੌਜ ਭੰਗਰਾ ਅਤੇ ਸਿੱਖਾਂ ਦੀ ਸਿਖਲਾਈ ਹੋਈ ਫੌਜ ਦੇ ਮੁਕਾਬਲਾ ਕਰਨ ਦੇ ਕਾਬਲ ਨਹੀਂ ਸੀ।

ਪਰ ਇਸ ਦੇਸ਼ ਦੀ ਫੌਜ ਨੂੰ ਕੁਦਰਤ ਵੱਲੋਂ ਸਖ਼ਤ ਠੰਢਕ ਘੱਟ ਤਾਪਮਾਨ, ਬਰਫ਼ ਅਤੇ ਤੰਗ ਪਹਾੜੀ ਤੇ ਬਰਫ਼ਾਨੀ ਰਾਹਾਂ ਦੀਆਂ ਕੁਦਰਤੀ ਰੁਕਾਵਟਾਂ ਦੀ ਬਹੁਤ ਜ਼ਿਆਦਾ ਮਦਦ ਸੀ। ਇਨ੍ਹਾਂ ਲੋਕਾਂ ਨੂੰ ਇਹ ਸਭ ਤਕਲੀਫ਼ਾਂ ਬਰਦਾਸ਼ਤ ਕਰਨ ਦੀ ਤਾਕਤ ਪਤਮਾਤਮਾ ਵੱਲੋਂ ਹੀ ਹੋ ਰੁੱਤੀ ਹੈ ਜਦੋਂ ਕਿ ਬਦੋਸ਼ੀ ਫੌਜਾਂ ਇਨ੍ਹਾਂ ਰੁਕਾਵਟਾਂ ਦਾ ਆਸਾਨੀ

ਨਾਲ ਸਾਹਮਣਾ ਨਹੀਂ ਸਨ ਕਰ ਸਕਦੀਆਂ।

ਜੇ ਕਰ ਲਦਾਖੀ ਫੌਜਾਂ ਵਿਚ ਹਿੰਮਤ ਹੁੰਦੀ, ਦੇਸ਼ ਪਿਆਰ ਹੁੰਦਾ, ਇਨ੍ਹਾਂ ਦੀ ਉੱਚ ਸਿਖਲਾਈ ਹੁੰਦੀ ਅਤੇ ਇਹ ਆਧੁਨਿਕ ਤਰੀਕੇ ਦੇ ਬੰਦੋਬਸਤ ਨਾਲ ਲੜਾਈ ਲੜਦੇ ਤਾਂ ਕੋਈ ਕਾਰਣ ਨਹੀਂ ਸੀ ਕਿ ਇਹ ਲੋਕ ਜ਼ੋਰਾਵਰ ਸਿੰਘ ਦੀਆਂ ਮੈਦਾਨੀ ਫੌਜਾਂ ਤੋਂ ਹਾਰ ਖਾ ਜਾਂਦੇ ਜਿਹੜੀਆਂ ਕਿ ਇਨ੍ਹਾਂ ਰੁਕਾਵਟਾਂ ਦਾ ਮੁਕਾਬਲਾ ਕਰਨ ਦੇ ਸਮਰੱਥ ਨਹੀਂ ਸਨ। ਪਰ ਜ਼ੋਰਾਵਰ ਸਿੰਘ ਦੀਆਂ ਫੌਜਾਂ ਨੇ ਆਪਣੀ ਉੱਚ ਸਿਖਲਾਈ, ਉੱਚ ਡਿਸਿਪਲਨ ਅਤੇ ਉੱਚ ਚੋਟੀ ਦੀ ਕਮਾਂਡ ਦੇ ਕਾਰਣ ਇਨ੍ਹਾਂ ਤੇ ਜਿੱਤ ਪ੍ਰਾਪਤ ਕੀਤੀ।

ਜ਼ੋਰਾਵਰ ਸਿੰਘ ਦੇ ਹਮਲੇ ਤੋਂ ਪਹਿਲਾਂ ਲਦਾਖ ਤੇ ਬਾਲਤਿਸਤਾਨ ਦੀ ਦਸ਼ਾ ਤੇ ਲੜਾਈ ਦੇ ਕਾਰਣ

ਲਦਾਖ ਦਾ ਘਟੀਆ ਰਾਜ ਪ੍ਰਬੰਧ : ਟ੍ਰੰਡਪ-ਨਮਗੀਅਲ ਬਹੁਤ ਕਮਜ਼ੋਰ ਬਦਚਲਣ ਤੇ ਬੇਇਨਸਾਫ਼ ਰਾਜਾ ਸੀ। ਉਸ ਨੂੰ ਰਾਜ ਦੇ ਪੁਰਾਣੇ ਤੇ ਰਜਰਬੇਕਾਰ ਵਜ਼ੀਰਾਂ ਉੱਤੇ ਕੋਈ ਵਿਸ਼ਵਾਸ ਨਹੀਂ ਸੀ ਅਤੇ ਉਸ ਨੇ ਉਨ੍ਹਾਂ ਦੀ ਥਾਂ ਆਪਣੇ ਮਨ ਪਸੰਦ ਘਟੀਆ ਲਿਆਕਤ ਤੇ ਚਾਲ ਚਲਣ ਵਾਲੇ ਮੰਤਰੀ ਰਖ ਲਏ ਜੋ ਉਸ ਵਰਗੇ ਹੀ ਮਾੜੇ ਤੇ ਬਦਚਲਣ ਸਨ। ਉਸ ਦੇ ਰਾਜ ਸਮੇਂ ਸਪਿਤੀ ਵਿਚ ਖੋਨਕ (Khonak) ਦੇ ਰਾਜਿਆਂ ਅਤੇ ਪਾਦਰ ਦੇ ਰਾਜਾ ਰਤਨ ਸ਼ੇਰ ਖਾਂ ਨੇ ਕਈ ਵਾਰ ਜੰਸਕਾਰ ਤੇ ਹਮਲਾ ਕੀਤਾ। ਜੰਸਕਾਰ ਦੇ ਪਹਿਲੇ ਹਮਲੇ ਸਮੇਂ ਜੰਸਕਾਰ ਦੇ ਲੋਕ ਹਮਲਾਆਵਰਾਂ ਦੇ ਹੱਥੋਂ ਬੁਰੀ ਤਰ੍ਹਾਂ ਲਿਤਾੜੇ ਗਏ ਅਤੇ ਉਨ੍ਹਾਂ ਦੇ ਮੰਦਿਰ ਲੁੱਟੇ ਗਏ ਅਤੇ ਉਹ ਬੇ-ਘਰ ਕਰ ਦਿੱਤੇ ਗਏ। ਦੂਸਰੇ ਹਮਲੇ ਵਿਚ ਲੋਕਾਂ ਨੇ ਦੁਸ਼ਮਣ ਨੂੰ ਭਾਰੀ ਸੱਟ ਮਾਰ ਕੇ ਪਛਾੜ ਦਿੱਤਾ ਪ੍ਰੰਤੂ ਉਨ੍ਹਾਂ ਦੀ ਬਹਾਦਰੀ ਨਾਲ ਲੜਨ ਦੇ ਇਨਾਮ ਵਜੋਂ ਜੰਸਕਾਰੀਆਂ ਨੂੰ ਟ੍ਰੰਡਪ-ਨਮਗੀਅਨ ਨੇ ਭਾਰੀ ਜੁਰਮਾਨੇ ਤੇ ਦੰਡ ਦਿੱਤੇ। ਜੰਸਕਾਰ ਉੱਤੇ ਦੂਸਰੇ ਸਾਲ ਪਾਦਰ ਦੇ ਲੋਕਾਂ ਨੇ ਰਿੰਗਡੋਮ ਦੌਰੇ (Ringdom) ਰਾਹੀਂ ਫਿਰ ਹਮਲਾ ਕੀਤਾ। ਹਮਲਾਵਰਾਂ ਨੇ ਪਿੰਡਾਂ ਨੂੰ ਸਾੜ ਦਿੱਤਾ ਤੇ ਉਨ੍ਹਾਂ ਦੀ ਜਾਇਦਾਦ ਲੁੱਟ ਲਈ। ਟ੍ਰੰਡਪ-ਨਮਗੀਅਲ ਨੇ ਧਾੜਵੀਆਂ ਨੂੰ ਰੋਕਣ ਲਈ ਨਾ ਹੀ ਖੁਦ ਕੋਈ ਚੰਗਾ ਕਦਮ ਉਠਾਇਆ ਤੇ ਨਾ ਹੀ ਆਪਣੀ ਪਰਜਾ ਨੂੰ ਹਮਲਾ ਰੋਕਣ ਵਾਸਤੇ ਕੋਈ ਸਹਾਇਤਾ ਜਾਂ ਸਹਿਯੋਗ ਦਿੱਤਾ।

ਆਪਣੀ ਸੁਸਤੀ, ਕਾਇਰਤਾ ਤੇ ਬਦਚਲਣ ਆਦਤਾਂ ਕਰਕੇ ਉਹ ਲੋਕਾਂ ਵਿਚ ਇੱਜ਼ਤ ਮਾਨ ਤੇ ਯਕੀਨ ਗਵਾ ਬੈਠਾ। ਉਹ ਦੇਸ਼ ਦੀ ਰੱਖਿਆ ਵਾਸਤੇ ਕੋਈ ਪੰਜਾ ਵੀ ਨਾ ਖਰਚ ਕਰਦਾ। ਉਸ ਨੇ ਲੋਹ ਦੇ ਪੰਜ ਮੀਲ ਪੱਛਮ ਵਿਚ ਸਿੰਧ ਨਦੀ ਉੱਤੇ ਸਟੋਕ ਗੁੱਪਾਂ ਨੂੰ ਬਿਨਾਂ ਕਿਸੇ ਅਰਥ ਦੇ ਬਨਾਉਣਾ ਸ਼ੁਰੂ ਕਰ ਦਿੱਤਾ। ਫਿਰ ਉਸ ਨੇ ਆਪਣੇ ਵਾਸਤੇ ਯੂਰਪੀਅਨ ਢੰਗ ਦਾ ਲੋਹ ਵਿਚ ਇਕ ਨਵਾਂ ਮਹਿਲ ਬਣਵਾਇਆ। ਪਿਛੋਂ ਉਸ ਨੂੰ ਲੋਹ ਵਿਚ ਅੰਗਰੇਜ਼ ਚੈਂਜੀਡੈਂਟਾਂ ਨੇ ਆਪਣੇ ਨਿੱਜੀ ਬੰਗਲੇ ਵਿਚ ਬਦਲ ਲਿਆ। ਇਹ ਕੇਵਲ ਲੋਹ ਵਿਚ ਇਕੋ ਹੀ ਘਰ ਆਧੁਨਿਕ ਫੈਸ਼ਨ ਦਾ ਹੈ, ਅਤੇ ਅੱਜ ਤਕ ਵੀ ਬਹੁਤ ਚੰਗੀ ਦਸ਼ਾ ਵਿਚ ਹੈ। ਸਾਡੇ ਉੱਚ ਅਧਿਕਾਰੀਆਂ ਦੀ ਵਰਤੋਂ ਵਿਚ ਆਉਂਦਾ ਹੈ। ਉਸ

ਨੇ ਆਪਣੀ ਪਰਜਾ ਦੇ ਲਗਾਨ ਦਾ ਧਨ ਆਪਣੇ ਹੀ ਸੱਨੇ ਤੇ ਚਾਂਦੀ ਦੇ ਬੁੱਤ ਬਣਾਉਣ ਤੇ ਗੁਆ ਦਿੱਤਾ। ਉਸ ਨੇ ਆਪਣੀ ਗੱਦੀ ਦੇ ਵਾਰਿਸ ਸੇਵੰਗ ਸਤਬਦਾਨ (Sevang Stabdan) ਦੀ ਕੋਈ ਚੰਗੀ ਸਿਖਸ਼ਾ ਵਲ ਧਿਆਨ ਨਾ ਦਿੱਤਾ। ਉਹ ਇਕ ਵਿਹਲੜ, ਲਫੰਗਾ, ਲਾਪਰਵਾਹ ਤੇ ਕਾਮੀਂ ਸਹਿਜੇਦਾ ਨਿਕਲਿਆ।

ਉਸ ਦੇ ਰਾਜ ਸਮੇਂ ਸਾਰੇ ਲਦਾਖ ਵਿਚ ਬੇਚੈਨੀ ਰਹੀ। ਲੋਕ ਸੰਤੁਸ਼ਟ ਨਹੀਂ ਸਨ। ਰਾਜ ਪ੍ਰਬੰਧ ਬਿਲਕੁਲ ਨਾਕਾਰਾ ਸੀ। ਕਾਰਤਸੇ, ਜੰਸਕਾਰ, ਪੂਰੀਗ ਸੈਂਡ ਅਤੇ ਪੁਸਕਮ ਦੇ ਬਾਹਰਲਿਆਂ ਇਲਾਕਿਆਂ ਦੇ ਛੋਟੇ ਛੋਟੇ ਰਾਜੇ ਲੋਹ ਦੇ ਰਾਜੇ ਤੋਂ ਆਜ਼ਾਦ ਹੋ ਗਏ ਸਨ। ਉਸ ਨੇ ਦੇਸ਼ ਦੀ ਰੱਖਿਆ ਲਈ ਕੋਈ ਪ੍ਰਬੰਧ ਨਾ ਕੀਤਾ ਅਤੇ ਨਾ ਹੀ ਹਥਿਆਰਬੰਦ ਫੌਜ ਹੀ ਤਿਆਰ ਕੀਤੀ।

ਜੰਸਕਾਰ ਦੀ ਦਸ਼ਾ : ਜੰਸਕਾਰ ਇਲਾਕੇ ਦੇ ਪਦਮ ਦਾ ਚੌਰ ਮੌਰ, ਟੇਥਾ ਦਾ ਸੰਗੇ ਫਨਸੰਕ, ਅਤੇ ਜਾਂਗਲਾ ਦਾ ਚੁੱਤਨ ਨਮਗੀਅਲ ਸਭ ਲਦਾਖ ਦੀ ਹਕੂਮਤ ਦੇ ਅਧੀਨ ਜ਼ਰੀਰਦਾਰ ਸਨ। ਗਿਆਲਪੇ ਦੀ ਹਕੂਮਤ ਇਕ ਨਾਂ-ਮਾਤਰ ਹਕੂਮਤ ਸੀ ਅਤੇ ਉਸ ਦੀ ਕੇਂਦਰੀ ਸਰਕਾਰ ਕਮਜ਼ੋਰ ਹੋਣ ਦੇ ਕਾਰਣ ਸਥਾਨਿਕ ਰਾਜ ਪ੍ਰਬੰਧ ਬਹੁਤ ਬੇਈਮਾਨੀ ਵਾਲਾ ਤੇ ਬੇਤਰਤੀਬਾ ਸੀ। ਇਸ ਦਸ਼ਾ ਨੇ ਗਵਾਂਢੀਆਂ ਨੂੰ ਜੰਸਕਾਰ ਤੇ ਹਮਲਾ ਕਰਨ ਲਈ ਪਰੇਰਿਆ। ਇਨ੍ਹਾਂ ਵਿਚੋਂ ਇਕ ਹਮਲਾ ਕਾਨਕਰਜ਼ਾ ਅਤੇ ਖੰਨਕਾਂ ਦੇ ਲੋਕਾਂ ਨੇ ਕੀਤਾ। ਦੂਸਰਾ ਰਤਨਸ਼ੇਰ ਖਾਂ ਨੇ ਅਤੇ ਇਕ ਹੋਰ ਹਮਲਾ ਬਟਕੋਲ ਦੌਰ ਦੇ ਰਾਹੀਂ ਕੀਤਾ। ਇਨ੍ਹਾਂ ਹਮਲਿਆਂ ਵਿਚ ਨਕਦੀ, ਭੰਗਰ, ਭਾਂਡੇ ਅਤੇ ਕਪੜਾ ਆਦਿ ਹਮਲਾਆਵਰਾਂ ਨੇ ਖੂਬ ਲੁੱਟਿਆ ਅਤੇ ਉਨ੍ਹਾਂ ਨੇ ਮੁਕਾਬਲਾ ਕਰਨ ਵਾਲਿਆਂ ਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ। ਇਹੋ ਜਿਹੇ ਹਮਲੇ 1833 ਈ. ਤਕ ਸਿੱਖਾਂ ਦੇ ਲਦਾਖ ਦੇ ਹਮਲੇ ਤੋਂ ਤਿੰਨ ਸਾਲ ਪਹਿਲਾਂ ਤਕ ਆਮ ਹੁੰਦੇ ਰਹਿੰਦੇ ਸਨ। ਲੋਕ ਬਿਲਕੁਲ ਇਸ਼ਲਾਕੀ ਤੌਰ ਤੇ ਗਿਰੇ ਹੋਏ ਸਨ ਅਤੇ ਲਦਾਖੀ ਰਾਜ ਦੀ ਸਹਾਇਤਾ ਤੋਂ ਬੇਗ਼ਰ ਕਰਮਾਂ ਦੇ ਮਾਰੇ ਹੋਏ ਡਰਸਯੋਗ ਹਾਲਤ ਵਿਚ ਸਨ। ਉਹ ਆਪਣੇ ਰਾਜਿਆਂ ਦੀ ਬੇਈਮਾਨੀ ਤੇ ਗੱਦੇ ਰਾਜ ਪ੍ਰਬੰਧ ਤੋਂ ਬਹੁਤ ਭੰਗ ਸਨ ਅਤੇ ਚੰਗੇ ਰਾਜ ਵਾਸਤੇ ਬਦਲੀ ਦੀ ਪ੍ਰਾਰਥਨਾ ਕਰਦੇ ਰਹਿੰਦੇ ਸਨ।

ਪੂਰੀਗ ਦਾ ਹਾਲ : ਸੂਰੂ, ਮੁਲਬੇਕ ਅਤੇ ਕਰਤਸੇ ਦੇ ਇਲਾਕਿਆਂ ਉੱਤੇ ਲਦਾਖ ਦੇ ਗਲਪੇ ਦੇ ਨੁਮਾਇੰਦੇ ਸਿਵਾਂਗ, ਨਮਗੀਅਲ ਅਤੇ ਕਾਹਲੋਂ ਹਕੂਮਤ ਕਰਦੇ ਸਨ। ਇਨ੍ਹਾਂ ਇਲਾਕਿਆਂ ਦੀ ਹਾਲਤ ਬਹੁਤ ਗੰਦੀ ਸੀ। ਲੋਕਾਂ ਤੇ ਭਾਰੇ ਟੈਕਸ ਲਾਏ ਜਾਂਦੇ ਸਨ। ਉਨ੍ਹਾਂ ਦੀ ਜਾਨ ਤੇ ਮਾਲ ਦੀ ਰਖਸ਼ਾ ਲਈ ਸਰਕਾਰ ਵਲੋਂ ਕੋਈ ਪ੍ਰਬੰਧ ਨਹੀਂ ਸੀ ਅਤੇ ਲੋਕ ਬਹੁਤ ਹੀ ਅਸੰਤੁਸ਼ਟ ਸਨ।

ਬਾਲਤਿਸਤਾਨ ਵਿਚ ਅੰਦਰੂਨੀ ਹਾਲਾਤ

ਸੁਕਰਦੂ : ਬਾਲਤਿਸਤਾਨ ਦੀ ਹਾਲਤ ਵੀ ਲਦਾਖ ਦੇ ਮੁਕਾਬਲੇ ਵਿਚ ਕੋਈ ਚੰਗੀ ਨਹੀਂ ਸੀ। ਅਹਿਮਦਸ਼ਾਹ ਸੁਕਰਦੂ ਦਾ ਸੁਤੰਤਰ ਰਾਜਾ ਸੀ। 1832 ਈ. ਵਿਚ ਸ਼ੀਨਗਰ ਦੇ ਸਿੱਖ ਗਵਰਨਰ ਦੀਆਂ ਕੋਸ਼ਿਸ਼ਾਂ ਨਾਲ ਅਹਿਮਦਸ਼ਾਹ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਪੰਜਾਬ ਦੇ ਸਿਖ ਰਾਜ ਦਾ ਜ਼ਰੀਰਦਾਰ ਬਣਾ ਲਿਆ। ਅਹਿਮਦਸ਼ਾਹ ਦਾ ਵੱਡਾ ਪੁੱਤਰ

ਮੁਹੰਮਦ ਸ਼ਾਹ ਸੁਕਰਦੂ ਦੇ ਤਖ਼ਤ ਦਾ ਅਸਲੀ ਵਾਰਸ ਸੀ। ਉਸ ਨੂੰ ਬਾਦਸ਼ਾਹ ਨੇ ਆਪਣੀ ਮਨ ਭਾਉਂਦੀ ਪਤਨੀ (ਸ਼ਿਗਾਰ ਦੇ ਹੈਦਰ ਖ਼ਾਂ ਦੀ ਭੈਣ) ਦੇ ਕਹਿਣ ਉੱਤੇ ਉਸ ਦੇ ਲੜਕੇ ਮੁਹੰਮਦ ਅਲੀ ਨੂੰ ਮੁਹੰਮਦਸ਼ਾਹ ਦੀ ਬਜਾਏ ਗੱਦੀ ਤੇ ਬਿਠਾ ਦਿੱਤਾ। ਇਸ ਨਾਲ ਮੁਹੰਮਦ ਸ਼ਾਹ ਗੁੱਸੇ ਤੇ ਰੋਸ ਨਾਲ ਭਰ ਗਿਆ। ਖਰਮੰਗ (Kahrmung) ਦੇ ਅਲੀਸ਼ੇਰ ਖ਼ਾਂ ਦੀ ਚੁਕਣਾ ਤੇ ਉਹ ਕਸ਼ਮੀਰ ਵਲ ਨੂੰ ਨੱਠ ਗਿਆ ਜਿਥੇ ਉਸ ਨੇ ਆਪਣੇ ਨਾਲ ਹੋਈ ਬੇਇਨਸਾਫ਼ੀ ਦੀ ਸਿੱਖ ਗਵਰਨਰ ਨੂੰ ਸ਼ਿਕਾਇਤ ਕੀਤੀ। ਗਵਰਨਰ ਨੇ ਉਸ ਨੂੰ ਮਹਾਰਾਜ ਪਾਸ ਲਾਹੌਰ ਭੇਜ ਦਿੱਤਾ। ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੇ ਵੱਲੋਂ ਪਹਿਲਾਂ ਹੀ ਰਾਜਾ ਗੁਲਾਬ ਸਿੰਘ ਨੂੰ ਕਸ਼ਮੀਰ ਤੋਂ ਪਾਰ ਹਿਮਾਲੀਆ ਦੇ ਖਿੱਤੋਂ ਫਤਿਹ ਕਰਨ ਲਈ ਆਗਿਆ ਦਿੱਤੀ ਹੋਈ ਸੀ। ਇਸ ਲਈ ਉਹ ਇਸ ਇਲਾਕੇ ਦੇ ਮਾਮਲਿਆਂ ਵਿਚ ਖੁਦ ਦਖ਼ਲ ਨਹੀਂ ਸੀ ਦੇਣਾ ਚਾਹੁੰਦਾ। ਉਸ ਨੇ ਮੁਹੰਮਦ ਸ਼ਾਹ ਨੂੰ ਆਪਣੇ ਦੁਖ ਦੱਸਣ ਵਾਸਤੇ ਰਾਜਾ ਗੁਲਾਬ ਸਿੰਘ ਪਾਸ ਭੇਜਿਆ। ਰਾਜਾ ਗੁਲਾਬ ਸਿੰਘ ਨੇ ਉਸ ਨੂੰ ਜਰਨੈਲ ਜੋਰਾਵਰ ਸਿੰਘ ਪਾਸ ਭੇਜ ਦਿੱਤਾ ਜੋ ਉਸ ਸਮੇਂ ਲਦਾਖ ਦੀਆਂ ਜਿੱਤਾਂ ਵਿਚ ਰੁਝਾ ਹੋਇਆ ਸੀ। ਇਸ ਤਰ੍ਹਾਂ ਮੁਹੰਮਦ ਸ਼ਾਹ ਸੂਰੂ ਦੇ ਸਥਾਨ ਤੇ ਜਰਨੈਲ ਜੋਰਾਵਰ ਸਿੰਘ ਨੂੰ ਮਿਲਿਆ ਅਤੇ ਉਹ ਉਸ ਨੂੰ ਲੋਹ ਵਲ ਨਾਲ ਹੀ ਮੁਹੰਮਦ ਉੱਤੇ ਲੈ ਗਿਆ ਜਿਥੇ ਉਸ ਨੇ ਉਸ ਦੀ ਆਰਜ਼ੀ ਰਿਹਾਇਸ਼ ਦਾ ਪ੍ਰਬੰਧ ਕਰ ਦਿੱਤਾ। ਜਰਨੈਲ ਜੋਰਾਵਰ ਸਿੰਘ ਬਾਲਤਿਸਤਾਨ ਜਿੱਤਣ ਵਾਸਤੇ ਕਿਸੇ ਖ਼ਾਸ ਮੌਕੇ ਦੀ ਤਾੜ ਵਿਚ ਸੀ ਅਤੇ ਮੁਹੰਮਦ ਸ਼ਾਹ ਸੁਕਰਦੂ ਦੇ ਰਾਜੇ ਨੂੰ ਸਿੱਖ ਰਾਜ ਦੇ ਅਧੀਨ ਲਿਆਉਣ ਦੀ ਚਾਹ ਰਖਦਾ ਸੀ।

ਖਰਮੰਗ : ਸੁਕਰਦੂ ਤੋਂ ਮੁਹੰਮਦ ਸ਼ਾਹ ਦੇ ਭੱਜਣ ਨਾਲ ਕਰਤਕਸ਼ਾ ਦੇ ਅਲੀਸ਼ੇਰ ਖ਼ਾਂ ਨੇ ਅਹਿਮਦ ਸ਼ਾਹ ਨਾਲ ਦੁਸ਼ਮਣੀ ਸਰੋੜ ਲਈ। ਅਲੀ ਸ਼ੇਰ ਖ਼ਾਂ ਨੂੰ ਦੇਂਡ ਦੇਣ ਲਈ ਅਹਿਮਦ ਸ਼ਾਹ ਨੇ ਖਰਮੰਗ ਤੇ ਧਾਵਾ ਬੋਲ ਦਿੱਤਾ। ਅਲੀਸ਼ੇਰ ਖ਼ਾਂ ਨੇ ਕਿਲ੍ਹੇ ਵਿਚੋਂ ਭੱਜ ਕੇ ਸੂਰੂ ਵਾਦੀ ਵਿਚ ਜਰਨੈਲ ਜੋਰਾਵਰ ਸਿੰਘ ਨਾਲ ਮੁਲਾਕਾਤ ਕੀਤੀ। ਉਹ ਜਰਨੈਲ ਜੋਰਾਵਰ ਸਿੰਘ ਨਾਲ ਚੰਗੇ ਸੰਬੰਧ ਬਨਾਉਣ ਵਿਚ ਸਫ਼ਲ ਹੋ ਗਿਆ। ਬਾਅਦ ਵਿਚ ਅਲੀਸ਼ੇਰ ਖ਼ਾਂ ਜੋ ਅਹਿਮਦਸ਼ਾਹ ਦਾ ਜਵਾਈ ਤੇ ਭਾਣਜਾ ਲੱਗਦਾ ਸੀ, ਨੂੰ ਬਗ਼ੈਰ ਕਿਸੇ ਸਰਤ ਦੇ ਆਪਣੇ ਇਲਾਕੇ ਵਿਚ ਵਾਪਸ ਆਉਣ ਦੀ ਇਜ਼ਾਜ਼ਤ ਦੇ ਦਿੱਤੀ। ਉਸ ਦੀ ਗੱਦੀ ਅਤੇ ਪਦਵੀ ਉਸ ਨੂੰ ਵਾਪਸ ਕਰ ਦਿੱਤੀ ਗਈ। ਅਲੀਸ਼ੇਰ ਦੀ ਹਮਦਰਦੀ ਸਦਾ ਹੀ ਮੁਹੰਮਦਸ਼ਾਹ ਨਾਲ ਰਹਿੰਦੀ ਸੀ ਜਿਹੜਾ ਕਿ ਉਸ ਦਾ ਸਕਾ ਸਾਲਾ ਸੀ। ਇਸ ਲਈ ਉਹ ਅਹਿਮਦ ਸ਼ਾਹ ਨੂੰ ਸਦਾ ਗੱਦੀ ਤੋਂ ਉਤਾਰ ਕੇ ਮੁਹੰਮਦ ਸ਼ਾਹ ਨੂੰ ਸੁਕਰਦੂ ਦਾ ਬਾਦਸ਼ਾਹ ਬਨਾਉਣ ਦੇ ਮੌਕੇ ਦੀ ਤਾੜ ਵਿਚ ਰਹਿੰਦਾ ਸੀ। ਅਲੀਸ਼ੇਰ ਖ਼ਾਂ ਦੀ ਮੌਤ ਤੋਂ ਪਿਛੋਂ ਖਰਮੰਗ ਦੀ ਸਪੁਰਦਦਾਰੀ ਅਹਿਮਦਸ਼ਾਹ ਦੀ ਆਪਣੀ ਚਾਹੁਤਾ ਪਤਨੀ ਦੇ ਭਰਾ ਹੈਦਰ ਖ਼ਾਂ ਨੂੰ ਸੌਂਪ ਦਿੱਤੀ ਗਈ ਅਤੇ ਉਸ ਨੂੰ ਸੁਕਰਦੂ ਦੀ ਅਧੀਨਗੀ ਬੱਲੇ ਕਰ ਲਿਆ ਗਿਆ।

ਖਪਾਲੂ : ਖਪਾਲੂ ਦਾ ਰਾਜਾ ਉਸ ਸਮੇਂ ਮੌਹਦੀ ਅਲੀ ਖ਼ਾਂ ਸੀ। ਉਸ ਨੇ ਲਦਾਖ ਦੇ ਗਿਆਲਪੋ ਦੀ ਸਹਾਇਤਾ ਨਾਲ ਆਪਣੇ ਦੋ ਭਰਾਵਾਂ ਦੌਲਤ ਅਲੀ ਖ਼ਾਂ ਅਤੇ ਮੁਹੰਮਦ ਸ਼ਾਹ ਨੂੰ ਆਪਣੇ ਇਲਾਕੇ ਵਿਚੋਂ ਕੱਢ ਕੇ ਨੁਬਰਾ (Nubra) ਦੇ ਅਸਥਾਨ ਤੇ ਕੇਂਦਰ ਕਰ ਦਿੱਤਾ।

ਮੈਂਹਦੀ ਅਲੀ ਖਾਂ ਨੇ ਪੁਰਕੂਤਾ (Parkuta) ਦੇ ਮੁਆਮਲੇ ਵਿਚ ਦਖਲ-ਅੰਦਾਜ਼ੀ ਕਰਕੇ ਸੁਕਰਦੂ ਦੇ ਰਾਜਾ ਅਹਿਮਦ ਸ਼ਾਹ ਨਾਲ ਦੁਸ਼ਮਣੀ ਪਾ ਲਈ। ਅਹਿਮਦ ਸ਼ਾਹ ਨੇ ਮੈਂਹਦੀ ਅਲੀ ਖਾਂ ਨੂੰ ਦੰਡ ਦੇਣ ਲਈ ਆਪਣੀਆਂ ਫੌਜਾਂ ਭੇਜੀਆਂ ਪਰ ਮੈਂਹਦੀ ਅਲੀ ਖਾਂ ਨੇ ਹਮਲਾਵਰ ਫੌਜਾਂ ਨੂੰ ਹਾਰ ਦੇ ਕੇ ਉਨ੍ਹਾਂ ਦੇ ਆਗੂ ਅਬਦੁਲ ਖਾਂ ਨੂੰ ਬੰਦੀ ਬਣਾ ਲਿਆ। ਅਹਿਮਦ ਸ਼ਾਹ ਨੇ ਅਬਦੁਲ ਖਾਂ ਨੂੰ ਛੁਡਾਉਣ ਲਈ ਹਰ ਯਤਨ ਕੀਤਾ, ਪ੍ਰੰਤੂ ਮੈਂਹਦੀ ਅਲੀ ਖਾਂ ਨੇ ਸਭ ਬੇਨਤੀਆਂ ਨੁਕਰਾ ਦਿੱਤੀਆਂ ਅਤੇ ਗੁੱਸੇ ਵਿਚ ਅਬਦੁਲ ਖਾਂ ਦੇ ਸਿਰ ਵਿਚ ਕਿੱਲ ਗਡਵਾ ਕੇ ਮਰਵਾ ਦਿੱਤਾ। ਇਸ ਗੱਲ ਉੱਤੇ ਅਹਿਮਦ ਸ਼ਾਹ ਨੂੰ ਬਹੁਤ ਗੁੱਸਾ ਆਇਆ ਅਤੇ ਉਸ ਨੇ ਫੌਜ ਲੈ ਕੇ ਖਪਾਲੂ ਦੇ ਰਾਜੇ ਤੋਂ ਬਦਲਾ ਲੈਣ ਲਈ ਉਸ ਉੱਤੇ ਹਾਵਾ ਬੋਲ ਦਿੱਤਾ।

ਉਸ ਦੇ ਇਸ ਹਮਲੇ ਵਿਚ ਕਸ਼ਮੀਰ ਦੇ ਸਿੱਖ ਗਵਰਨਰ ਨੇ ਸਹਾਇਤਾ ਕਰਨ ਵਜੋਂ ਅਹਿਮਦ ਸ਼ਾਹ ਨੂੰ ਸਿੱਖ ਫੌਜ ਦੇ ਇਕ ਹਜ਼ਾਰ ਪੰਜਾਬੀ ਮੁਸਲਮਾਨ ਸਿਪਾਹੀ ਦਿੱਤੇ। ਮੈਂਹਦੀ ਅਲੀ ਖਾਂ ਨੂੰ ਹਾਰ ਹੋਈ ਅਤੇ ਉਸ ਨੂੰ ਸੁਕਰਦੂ ਦੇ ਕਿਲ੍ਹੇ ਵਿਚ ਬੰਦੀ ਬਣਾ ਲਿਆ ਗਿਆ, ਜਿਥੇ ਕਿ ਉਸ ਨੂੰ ਬਹੁਤ ਕਠੋਰ ਅਤਿਆਚਾਰ ਅਤੇ ਤਕਲੀਫਾਂ ਦੇ ਕੇ ਕਤਲ ਕੀਤਾ ਗਿਆ। ਖਪਾਲੂ ਨੂੰ ਸੁਕਰਦੂ ਨਾਲ ਮਿਲਾ ਕੇ ਯੋਲ ਸ਼ਰੇਂਗ ਕਰੀਮ (Yol Sherung Karim) ਨੂੰ ਖਪਾਲੂ ਦਾ ਪ੍ਰਬੰਧਕ ਨੀਯਤ ਕਰ ਦਿੱਤਾ। ਉਹ ਇਸ ਮੰਤਵ ਵਿਚ ਅਸਫਲ ਹੋ ਗਿਆ ਕਿਉਂਕਿ ਲੋਕ ਉਸ ਦੇ ਭੇੜੇ ਰਾਜ ਪ੍ਰਬੰਧ ਤੋਂ ਭੰਗ ਆ ਗਏ ਅਤੇ ਉਹ ਰਾਜੇ ਮੁਹੰਮਦ ਅਲੀ ਖਾਂ ਦਾ ਕਤਲ ਜੋ ਸੁਕਰਦੂ (Skardu) ਦੇ ਅਹਿਮਦ ਸ਼ਾਹ ਨੇ ਬੜੀ ਬੇਰਹਿਮੀ ਨਾਲ ਕੀਤਾ ਸੀ ਵਜੋਂ ਬਹੁਤ ਗੁੱਸੇ ਵਿਚ ਸਨ ਅਤੇ ਬਦਲਾ ਲੈਣਾ ਚਾਹੁੰਦੇ ਸਨ। ਉਹ ਬਹੁਤ ਅਤ੍ਰਿਪਤ ਹੋ ਗਏ ਅਤੇ ਗਦਰ ਦੀ ਤਿਆਰੀ ਦੇ ਮੌਕੇ ਦੀ ਤਾੜ ਵਿਚ ਰਹਿੰਦੇ ਸਨ।

ਰੌਂਦੂ (ਰਾਜਾ ਅਲੀ ਖਾਂ) (Rundu), ਅਸਤੋਰ (ਰਾਜਾ ਜਾਬਰ ਖਾਂ), ਪਰਕੂਤਾ (Parkuta), ਰਾਜਾ ਗੁਲਾਮ ਸ਼ਾਹ, ਦੌਲਡੀ (ਰਾਜਾ ਅਹਿਮਦ ਸ਼ਾਹ) ਅਤੇ ਕਿਰਸਿ (ਰਾਜਾ ਕੁਸ਼ਰ ਖਾਂ) ਦੇ ਰਾਜੇ ਸਾਰੇ ਹੀ ਸੁਕਰਦੂ ਦੀ ਅਧੀਨਗੀ ਥੱਲੇ ਸਨ। ਉਹ ਹਰ ਵੇਲੇ ਆਪਣੀ ਗੁਲਾਮੀ ਦਾ ਜੂਹਾ ਲਾਹ ਸੁੱਟਣ ਦੀ ਕੋਸ਼ਿਸ਼ ਵਿਚ ਸਨ।

ਇਸ ਤਰ੍ਹਾਂ ਅੰਦਰੂਨੀ ਖਿਚੋਤਾਣ ਨੇ ਬਾਲਤਿਸਤਾਨ ਤੇ ਇਸ ਦੇ ਰਾਜਿਆਂ ਦੀ ਤਾਕਤ ਨੂੰ ਬਹੁਤ ਕਮਜ਼ੋਰ ਕਰ ਦਿੱਤਾ ਸੀ। ਬਦੇਸ਼ੀ ਹਮਲਾਵਰ ਸੌਖੇ ਢੰਗ ਨਾਲ ਹੀ ਉਸ ਨੂੰ ਅਧੀਨ ਕਰ ਸਕਦੇ ਸਨ।

ਲਦਾਖ ਦੇ ਸੰਨ 1830 ਵਿਚ ਬਦੇਸ਼ੀ ਸੂਬਿਆਂ ਨਾਲ ਸੰਬੰਧ : ਲਦਾਖ ਸਰਕਾਰ ਦੇ ਆਪਣੇ ਗਵਾਹੀਆਂ ਨਾਲ ਬੜੇ ਸਿੱਧੇ ਸੰਬੰਧ ਸਨ। ਉਨ੍ਹਾਂ ਦੀ ਬਦੇਸ਼ੀ ਨੀਤੀ ਤੇ ਰਾਜ ਸ਼ਾਸਨ ਵਿਧੀ ਕੇਵਲ ਰਾਜਨੀਤਿਕ ਅਤੇ ਤਜ਼ਾਰਤੀ ਤੌਰ ਤੇ ਬਾਲਤਿਸਤਾਨ, ਕੁਦਕ, ਚੀਨ, ਤੁਰਕਿਸਤਾਨ ਅਤੇ ਕਸ਼ਮੀਰ ਨਾਲ ਮਿਲਦੀ ਸੀ। ਲਦਾਖ ਨਾਲ ਤਾਅਲਕ ਨਿਰੋਲ ਧਾਰਮਿਕ ਜੋੜ ਅਤੇ ਬਿਉਪਾਰਕ ਹੋਂਦ ਤਕ ਸਨ।

ਤਿੱਬਤ ਤੇ ਲਦਾਖ ਦੇ ਲੋਕਾਂ ਦਾ ਆਪਸ ਵਿਚ ਕੁਦਰਤੀ ਰਿਸ਼ਤਾ ਨਾਤਾ ਸੀ,

ਉਹ ਇਕ ਬੋਲੀ ਬੋਲਦੇ, ਇਕ ਧਰਮ ਦੇ ਵਿਸ਼ਵਾਸੀ ਸਨ ਅਤੇ ਇਕੋ ਹੀ ਨਸਲ ਨਾਲ ਸੰਬੰਧਿਤ ਅਤੇ ਦਲਾਈ ਲਾਮਾ ਨੂੰ ਆਪਣਾ ਧਾਰਮਿਕ ਗੁਰੂ ਮੰਨਦੇ ਸਨ। ਲਦਾਖ ਦੇ ਗਿਆਲਪੋ ਦੀਆਂ ਭੈਜੀਆਂ ਹੋਈਆਂ ਵਾਰਸ਼ਿਕ ਸੁਗਤਾਂ ਦਲਾਈ ਲਾਮਾ ਨੂੰ ਇਕ ਧਾਰਮਿਕ ਗੁਰੂ ਸਮਝ ਕੇ ਪ੍ਰੇਮ, ਸ਼ਰਧਾ ਨਾਲ ਭੇਟਾ ਕੀਤੀਆਂ ਜਾਂਦੀਆਂ ਸਨ। ਲਦਾਖ ਦਾ ਲਹਾਸਾ ਨਾਲ ਕੋਈ ਵੀ ਰਾਜਨੀਤਿਕ ਸੰਬੰਧ ਨਹੀਂ ਸੀ ਅਤੇ ਨਾ ਹੀ ਲਦਾਖ ਕਿਸੇ ਤਰ੍ਹਾਂ ਵੀ ਦਲਾਈ ਲਾਮੇ ਦੇ ਰਾਜਸੀ ਤੌਰ ਤੇ ਅਧੀਨ ਸੀ।

ਕੁਰਾਕੁਰਮ, ਤੁਰਕਿਸਤਾਨ ਦੇ ਚੀਨੀ ਗਵਰਨਰ ਲਈ ਲਦਾਖ ਨੂੰ ਵਰਤਿ ਕਰਨ ਵਿਚ ਇਕ ਬਹੁਤ ਭਾਰੀ ਔਕੜ ਬਣਿਆ ਹੋਇਆ ਸੀ। ਦੇਸ਼ ਵਿਚ ਗਰੀਬੀ ਹੋਣ ਕਾਰਣ ਕਸ਼ਮੀਰ ਦੇ ਰਾਜਿਆਂ ਨੂੰ ਲਦਾਖ ਦੇ ਜਿੱਤਣ ਵਾਸਤੇ ਸੌਂਕ ਨਹੀਂ ਸੀ। ਲਦਾਖੀਆਂ ਦੇ ਇਨ੍ਹਾਂ ਦੋਵਾਂ ਗਵਾਈ ਸਰਕਾਰਾਂ ਨਾਲ ਬੜੇ ਚੰਗੇ ਸੰਬੰਧ ਸਨ।

ਪੱਛਮੀ ਤਿੱਬਤ ਦੇ ਗੁਦੋਕ ਤੇ ਗਰਤੋਕ (Gartok) ਜ਼ਿਲ੍ਹਿਆਂ ਅਤੇ ਲਦਾਖ ਦੇ ਦਰਮਿਆਨ ਬਹੁਤ ਚਿਰ ਸ਼ਾਂਤੀ ਰਹੀ। ਇਨ੍ਹਾਂ ਦੋਹਾਂ ਖੇਤਰਾਂ ਦੀ ਹੱਦਬੰਦੀ 1687 ਈ. ਵਿਚ ਲਦਾਖੀਆਂ ਨੇ ਕਸ਼ਮੀਰੀ ਮੁਗਲਾਂ ਤੇ ਭਾਰਤ ਦੇ ਬਾਦਸ਼ਾਹ ਦੀ ਸਹਾਇਤਾ ਨਾਲ ਪੱਥਰਾਂ ਦੇ ਢੇਰਾਂ ਦੀਆਂ ਬੁਰਜ਼ੀਆਂ ਨਾਲ ਬਣਾਈ ਹੋਈ ਸੀ।

ਬਾਲਤਿਸਤਾਨ ਲਦਾਖ ਦੇ ਪੱਛਮ ਵਿਚ ਸੀ ਅਤੇ ਇਨ੍ਹਾਂ ਦੋਹਾਂ ਦੇਸ਼ਾਂ ਦੇ ਵਿਚਕਾਰ ਹੱਦਾਂ ਉੱਤੇ ਹਮੇਸ਼ਾਂ ਖਿਚੋਤਾਣ ਰਹਿੰਦੀ ਤੇ ਹੱਦ ਉੱਤੇ ਝਗੜੇ ਹੁੰਦੇ ਰਹਿੰਦੇ ਸਨ। ਇਨ੍ਹਾਂ ਘਟਨਾਵਾਂ ਕਰਕੇ ਅਕਸਰ ਹੱਦਾਂ ਉੱਤੇ ਸਥਾਨਿਕ ਅਫਸਰਾਂ ਵਿਚ ਕਾਨਫਰੰਸਾਂ ਹੁੰਦੀਆਂ ਰਹਿੰਦੀਆਂ। ਪਰ ਇਨ੍ਹਾਂ ਦੋਹਾਂ ਦੇਸ਼ਾਂ ਦੇ ਦਰਮਿਆਨ ਦੁਸ਼ਮਣੀ ਵਧਦੀ ਗਈ। ਬਾਲਟੀ ਮੁਸਲਮਾਨ ਸਨ ਤੇ ਲਦਾਖੀ ਬੋਧੀ। ਇਸ ਲਈ ਧਾਰਮਿਕ ਵਿਰੋਧ ਕਾਰਣ ਦੋਹਾਂ ਗਵਾਈ ਸੂਬਿਆਂ ਵਿਚ ਕੁਦਰਤੀ ਤੌਰ ਤੇ ਦੁਸ਼ਮਣੀ ਸੀ। ਲਦਾਖੀ ਸਦਾ ਬਾਲਟੀਆਂ ਦੇ ਲਦਾਖ ਉੱਪਰ ਵਧੀਕੀਆਂ ਤੇ ਹਮਲੇ ਨੂੰ ਰੋਕਣ ਦੀ ਤਿਆਰੀ ਵਿਚ ਰਹਿੰਦੇ ਸਨ; ਅਤੇ ਬਾਲਟੀ ਹਮੇਸ਼ਾਂ ਲਦਾਖੀਆਂ ਨੂੰ ਨੀਵਾਂ ਦਿਖਾਉਣ ਦੀ ਕੋਸ਼ਿਸ਼ ਵਿਚ ਰਹਿੰਦੇ ਸਨ।

ਜਦ ਸੰਨ 1822 ਵਿਚ ਮੁਰਕਰਾਫਟ ਲਦਾਖ ਵਿਚ ਆਇਆ ਤਾਂ ਗਿਆਲਪੋ ਨੇ ਕਸ਼ਮੀਰ ਦੇ ਸਿੱਖ ਗਵਰਨਰ ਨੂੰ ਵਾਰਸ਼ਿਕ ਲਗਾਨ ਦੇਣਾ ਸ਼ੁਰੂ ਕਰ ਦਿੱਤਾ। ਮਹਾਰਾਜਾ ਰਣਜੀਤ ਸਿੰਘ ਇਸ ਗੱਲ ਤੇ ਖੁਸ਼ ਸੀ ਕਿ ਸਿੱਖਾਂ ਦੀ ਕਸ਼ਮੀਰ ਦੀ ਜਿੱਤ ਅਤੇ ਸੁੰਨਗਰ ਦੇ ਸਿੱਖ ਗਵਰਨਰ ਦੇ ਲਦਾਖ ਦੇ ਹਮਲੇ ਦੇ ਡਰ ਤੋਂ ਗਿਆਲਪੋ ਨੂੰ ਸਖ਼ਤ ਡਰ ਪਾ ਕੇ ਸਿੱਖਾਂ ਦੀ ਅਧੀਨਗੀ ਪ੍ਰਵਾਨ ਕਰਨੀ ਪਈ। ਮੁਰਕਰਾਫਟ ਅਨੁਸਾਰ ਗਿਆਲਪੋ ਨੇ ਭਾਰਤ ਦੀ ਅੰਗਰੇਜ਼ ਸਰਕਾਰ ਨੂੰ ਸੁਨੇਹਾ ਭੇਜਿਆ ਸੀ ਕਿ ਉਹ ਉਸ ਨੂੰ ਆਪਣਾ ਅਧੀਨ ਜ਼ਰੀਫਦਾਰ ਰਾਜਾ ਸਵੀਕਾਰ ਕਰ ਲੈਣ ਅਤੇ ਭੋਗਰਿਆਂ ਤੇ ਸਿੱਖਾਂ ਦੇ ਲਦਾਖ ਉੱਪਰ ਹਮਲਿਆਂ ਦੇ ਖਿਲਾਫ ਰਖਸ਼ਾ ਕਰਨ। ਗਿਆਲਪੋ ਇਹ ਸਮਝਦਾ ਸੀ ਕਿ ਅਜਿਹਾ ਬੰਦੋਬਸਤ ਲਦਾਖੀਆਂ ਤੇ ਅੰਗਰੇਜ਼ਾਂ ਵਾਸਤੇ ਲਾਭਦਾਇਕ ਸਿੱਧ ਹੋਵੇਗਾ। ਹੋਰ ਇਤਿਹਾਸਕਾਰਾਂ ਦਾ ਖਿਆਲ ਸੀ ਕਿ ਇਹ ਯੋਜਨਾ ਮੁਰਕਰਾਫਟ ਨੇ ਖੁਦ ਗਿਆਲਪੋ ਨੂੰ

ਕੀਤੀ। ਪ੍ਰੰਤੂ ਗਿਆਲਪੋ ਨੇ ਇਸ ਨੂੰ ਸਵੀਕਾਰ ਨਾ ਕੀਤਾ। ਮੂਰਕਰਾਫਟ ਦੀਆਂ ਆਪਣੀਆਂ ਲਿਖਤਾਂ ਵੀ ਉਸੇ ਹੀ ਸਿਧਾਂਤ ਨੂੰ ਸਿੱਧ ਕਰਦੀਆਂ ਹਨ। ਉਸ ਦੇ ਕਥਨ ਅਨੁਸਾਰ ਅਜਿਹਾ ਸ਼ਕਸ਼ ਲਦਾਖੀਆਂ ਵਾਸਤੇ ਹੋ ਸਕਦਾ ਸੀ ਅਤੇ ਭਾਰਤ ਵਿਚ ਅੰਗਰੇਜ਼ਾਂ ਨੂੰ ਬਿਉਪਾਰਕ ਤੌਰ ਤੇ ਲਾਭ ਹੋ ਸਕਦਾ ਸੀ।

ਮੈਂ ਪ੍ਰੋਫੈਸਰ ਵਿਲਸਨ ਦੀ ਲਿਖਤ ਦੇ ਨਾਲ ਇਸ ਗੱਲ ਤੇ ਸਹਿਮਤ ਹਾਂ ਕਿ ਲਦਾਖ ਨਾਲ ਅੰਗਰੇਜ਼ਾਂ ਦੀ ਮਿੱਤਰਤਾ ਅੰਗਰੇਜ਼ਾਂ ਲਈ ਚੀਨ, ਤੁਰਕਿਸਤਾਨ ਦੇ ਨਾਲ ਵਿਉਪਾਰ ਅਤੇ ਵਿਹਾਰ ਕਾਇਮ ਕਰਨ ਵਾਸਤੇ ਬਹੁਤ ਹੀ ਲਾਭਦਾਇਕ ਹੋ ਸਕਦੀ ਸੀ।

1834 ਈ. ਵਿਚ ਡਾਕਟਰ ਹੈਂਡਰਸਨ ਭਾਰਤ ਵਿਚ ਅੰਗਰੇਜ਼ ਸਰਕਾਰ ਦੀ ਆਗਿਆ ਬਗੈਰ ਹੀ ਲੰਹ ਵਿਚ ਚਲਾ ਗਿਆ। ਇਕ ਕਰਤਾ ਦਾ ਕਥਨ ਹੈ ਕਿ ਲੰਹ ਦੇ ਗਿਆਲਪੋ ਨੇ ਉਸ ਨੂੰ ਡੰਗਰੇ ਸਿੰਘ ਧਾੜਵੀਆਂ ਦੇ ਬਿਲਾਫ਼ ਅੰਗਰੇਜ਼ਾਂ ਤੋਂ ਸਹਾਇਤਾ ਲੈਣ ਵਾਸਤੇ ਸੱਦਾ ਭੇਜਿਆ ਸੀ। ਉਸ ਦੇ ਮੁਤਾਬਿਕ ਲੰਹ ਦਾ ਰਾਜਾ ਡੰਗਰਿਆਂ ਅਤੇ ਸਿੱਖਾਂ ਦੀ ਚਕ੍ਰਮਤ ਦੇ ਥੱਲੇ ਆਉਣ ਨਾਲੋਂ ਅੰਗਰੇਜ਼ ਸਰਕਾਰ ਦੀ ਅਧੀਨਗੀ ਸਵੀਕਾਰ ਕਰਨ ਲਈ ਰਾਜੀ ਸੀ "ਉਸ ਨੂੰ ਪੱਕਾ ਵਿਸ਼ਵਾਸ ਹੋ ਚੁੱਕਾ ਸੀ ਕਿ ਭਾਰਤ ਦੇ ਹੁਕਮਰਾਨ ਯਾਨੀ ਅੰਗਰੇਜ਼ਾਂ ਨੇ ਲਾਹੌਰ ਦੇ ਸ਼ੇਰ ਮਹਾਰਾਜਾ ਰਣਜੀਤ ਸਿੰਘ ਦਾ ਸਿੱਧੇ ਉੱਤੇ ਕਬਜ਼ਾ ਨਹੀਂ ਸੀ ਹੋਣ ਦਿੱਤਾ ਅਤੇ ਤਿੱਬਤ ਦੇ ਸਿੱਧੇ ਸਾਢੇ ਲੋਕ ਇਹ ਸੋਚਦੇ ਸਨ ਕਿ ਅੰਗਰੇਜ਼ ਰਣਜੀਤ ਸਿੰਘ ਦੇ ਅਧੀਨ ਰਾਜੇ ਗੁਲਾਬ ਸਿੰਘ ਕੋਲੋਂ ਵੀ ਲਦਾਖ ਨੂੰ ਬਚਾ ਲੈਣਗੇ।" (ਕਨਿੰਘਮ)

ਇਹ ਵੀ ਖਿਆਲ ਕੀਤਾ ਜਾਂਦਾ ਹੈ ਕਿ ਗਿਆਲਪੋ ਨੇ ਡਾ. ਹੈਂਡਰਸਨ ਨੂੰ ਚਿੱਠੀ ਦਿੱਤੀ ਜਿਸ ਵਿਚ ਉਸ ਨੇ ਭਾਰਤ ਦੀ ਅੰਗਰੇਜ਼ ਸਰਕਾਰ ਦੀ ਅਧੀਨਗੀ ਸਵੀਕਾਰ ਕਰਨ ਲਈ ਬੇਨਤੀ ਕੀਤੀ ਸੀ ਪ੍ਰੰਤੂ ਡਾ. ਹੈਂਡਰਸਨ ਨੇ ਅਜਿਹੀ ਚਿੱਠੀ ਸਵੀਕਾਰ ਕਰਨ ਨਾਂਹ ਕਰ ਦਿੱਤੀ। 1833 ਈ. ਵਿਚ ਹੈਂਡਰਸਨ ਦੀਆਂ ਗੁਪਤ ਚਾਲਾਂ ਦੀ ਖ਼ਬਰ ਦਾ ਜਰਨੈਲ ਜੋਰਾਵਰ ਸਿੰਘ ਨੂੰ ਪਤਾ ਲੱਗਾ, ਜਿਸ ਨੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਰਾਜਾ ਗੁਲਾਬ ਸਿੰਘ ਦੀ ਰਾਹੀਂ ਖ਼ਬਰ ਪਹੁੰਚਾਈ। ਮਹਾਰਾਜਾ ਰਣਜੀਤ ਸਿੰਘ ਨੇ ਅੰਗਰੇਜ਼ੀ ਸਰਕਾਰ ਨੂੰ ਲੁਧਿਆਣੇ ਦੇ ਅੰਗਰੇਜ਼ ਏਲਚੀ ਰਾਹੀਂ ਪੱਤਰ ਭੇਜਿਆ ਅਤੇ ਅੱਗੇ ਤੋਂ ਅਜਿਹੀਆਂ ਕਾਰਵਾਈਆਂ ਰੋਕਣ ਲਈ ਬੇਨਤੀ ਕੀਤੀ। ਭਾਰਤ ਦੀ ਅੰਗਰੇਜ਼ ਸਰਕਾਰ ਨੇ ਝਟਪਟ ਡਾ. ਹੈਂਡਰਸਨ ਨੂੰ ਜਾਹਿਰ ਤੌਰ ਤੇ ਦੇਂਡ ਦੇ ਦਿੱਤਾ ਅਤੇ ਦੱਸਿਆ ਕਿ ਉਹ ਲਦਾਖ ਵਿਚ ਸਰਕਾਰ ਦੀ ਆਗਿਆ ਬਗੈਰ ਹੀ ਗਿਆ ਸੀ। ਉਸ ਨੂੰ ਝਟਪਟ ਵਾਪਸ ਬੁਲਾ ਲਿਆ ਗਿਆ। ਹੈਂਡਰਸਨ ਲਾਹੌਰ ਮਹਾਰਾਜਾ ਰਣਜੀਤ ਸਿੰਘ ਪਾਸ ਪੁੱਜਾ ਅਤੇ ਉਸ ਨੇ ਚਲਾਕੀ ਨਾਲ ਮਹਾਰਾਜਾ ਪਾਸ ਲੰਹ ਦੇ ਗਿਆਲਪੋ ਦੇ ਹੱਥੋਂ ਆਪਣੀ ਨਜ਼ਾਇਬ ਹਿਰਾਸਤ ਦੀ ਸ਼ਿਕਾਇਤ ਕੀਤੀ ਅਤੇ ਆਪਣੇ ਲੰਹ ਦੇ ਸਫ਼ਰ ਦੇ ਅਸਲੀ ਮੰਤਵ ਨੂੰ ਮਹਾਰਾਜਾ ਪਾਸ ਜਾਹਿਰ ਨਾ ਹੋਣ ਦਿੱਤਾ।

ਮੇਰੇ ਖਿਆਲ ਵਿਚ ਡਾ. ਹੈਂਡਰਸਨ ਨੂੰ ਭਾਰਤ ਦੀ ਅੰਗਰੇਜ਼ ਸਰਕਾਰ ਨੇ ਸਾਜ਼ਿਸ਼ ਨਾਲ ਹੀ ਲੰਹ ਭੇਜਿਆ ਸੀ ਤਾਂ ਕਿ ਲੰਹ ਦੇ ਗਿਆਲਪੋ ਨੂੰ ਅੰਗਰੇਜ਼ ਸਰਕਾਰ ਦੇ ਅਸਰ

ਬੱਲੇ ਲਿਆਂਦਾ ਜਾਵੇ, ਕਿਉਂਕਿ ਉਹ ਲਦਾਖ ਵਿਚ ਸਿੱਖਾਂ ਦੀਆਂ ਜਿੱਤਾਂ ਵਿਚ ਅੜਾਉਣੀ ਪਾਉਣੀ ਚਾਹੁੰਦੇ ਸਨ ਅਤੇ ਆਪਣੀ ਧਾਕ ਇਸ ਖਿੱਤੇ ਵਿਚ ਜਮਾਉਣਾ ਚਾਹੁੰਦੇ ਸਨ।

ਲਦਾਖ ਤੇ ਚੜ੍ਹਾਈ ਦੇ ਸਿੱਧੇ ਕਾਰਣ

ਸਿੱਖਾਂ ਅਤੇ ਡੋਗਰਿਆਂ ਦੀ ਜਿੱਤ ਦੀ ਇੱਛਾ : 1819 ਈ. ਤਕ ਰਾਜਾ ਗੁਲਾਬ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਦੀ ਆਗਿਆ ਅਨੁਸਾਰ ਜੰਮੂ ਅਤੇ ਇਸ ਦੇ ਆਲੇ ਦੁਆਲੇ ਦੇ ਇਲਾਕਿਆਂ ਉੱਤੇ ਆਪਣਾ ਅਧਿਕਾਰ ਕਰ ਲਿਆ। ਉਸ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਉਸੇ ਸਾਲ ਹੀ ਸਰਕਾਰੀ ਤੌਰ ਤੇ ਰਾਜਾ ਦੀ ਪਦਵੀ ਦਿੱਤੀ। ਆਪਣੇ ਹੱਥੀਂ ਉਸ ਨੂੰ ਰਾਜ ਤਿਲਕ ਲਾਇਆ। ਗੁਲਾਬ ਸਿੰਘ ਨੇ 1820 ਈ. ਵਿਚ ਕਿਸਤਵਾੜ ਦੇ ਰਾਜਾ ਨੂੰ ਹਾਰ ਦੇ ਕੇ ਕਿਸਤਵਾੜ ਨੂੰ ਸਿੱਖ ਰਾਜ ਵਿਚ ਮਿਲਾ ਲਿਆ। ਇਸ ਇਲਾਕੇ ਵਿਚ ਆਪਣਾ ਪੱਕਾ ਅਧਿਕਾਰ ਜਮਾਉਣ ਤੋਂ ਬਾਅਦ ਉਸ ਨੇ ਆਪਣੇ ਸਿੱਖ ਤੇ ਡੋਗਰਾ ਫੌਜੀਆਂ ਦੀ ਬੀਰਤਾ ਤੇ ਉਤਸ਼ਾਹ ਦੀ ਪ੍ਰੀਖਿਆ ਕਿਸੇ ਹੋਰ ਥਾਂ ਕਰਨੀ ਚਾਹੀ। ਰਾਜਨੀਤੀ ਵਿਚ ਹੁਸ਼ਿਆਰ ਹੋਣ ਕਰਕੇ ਉਸ ਨੇ ਆਪਣੇ ਹੁਕਮਰਾਨ ਮਹਾਰਾਜਾ ਰਣਜੀਤ ਸਿੰਘ ਦੀ ਆਗਿਆ ਲੈਣ ਤੋਂ ਛੁੱਟ ਹਿਮਾਲਿਆ ਦੇ ਇਲਾਕਿਆਂ ਦੀਆਂ ਜਿੱਤਾਂ ਲਈ ਈਸਟ ਇੰਡੀਆ ਕੰਪਨੀ ਦੀ ਵੀ ਖੁਫ਼ੀਆ ਤੌਰ ਤੇ ਪ੍ਰਵਾਨਗੀ ਲੈ ਲਈ।

ਉਸ ਸਮੇਂ ਕਸ਼ਮੀਰ ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਦਾ ਇਕ ਸੂਬਾ ਸੀ। ਕਸ਼ਮੀਰ ਦੇ ਗਵਰਨਰ ਨੇ ਲਦਾਖ ਨੂੰ ਜਿੱਤਣ ਵਾਸਤੇ ਕਈ ਵਾਰੀ ਸੋਚਿਆ ਅਤੇ ਇਸ ਸੰਬੰਧ ਵਿਚ ਲਾਹੌਰ ਦਰਬਾਰ ਤੋਂ ਆਗਿਆ ਲੈਣ ਦੀ ਦਰਖਾਸਤ ਵੀ ਕੀਤੀ ਪਰ ਮਹਾਰਾਜਾ ਰਣਜੀਤ ਸਿੰਘ ਨੇ ਉਸ ਦੀ ਬੇਨਤੀ ਸਵੀਕਾਰ ਨਾ ਕੀਤੀ। ਦੂਸਰੀ ਤਰਫ਼ ਰਾਜਾ ਗੁਲਾਬ ਸਿੰਘ ਦੇ ਭਰਾਵਾਂ ਰਾਜਾ ਧਿਆਨ ਸਿੰਘ ਤੇ ਰਾਜਾ ਸੁਚੇਤ ਸਿੰਘ ਦਾ ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ ਵਿਚ ਕਾਫ਼ੀ ਅਸਰ ਰਸੂਖ ਸੀ। ਧਿਆਨ ਸਿੰਘ ਰਾਜ ਵਿਚ ਇਕ ਮੰਨਿਆ-ਪਰ-ਮੰਨਿਆ ਵਜ਼ੀਰ ਸੀ; ਉਸ ਨੇ ਸੱਚ ਰਖਿਆ ਸੀ ਕਿ ਲਦਾਖ ਨੂੰ ਉਸ ਦੇ ਭਰਾ ਰਾਜਾ ਗੁਲਾਬ ਸਿੰਘ ਤੋਂ ਛੁੱਟ ਕੋਈ ਨਾ ਜਿੱਤੇ। ਸੁਚੇਤ ਸਿੰਘ ਨੂੰ ਵੀ ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ ਵਿਚ ਇਕ ਵੱਡੀ ਪਦਵੀ ਹਾਸਿਲ ਸੀ ਅਤੇ ਇਸ ਤਰ੍ਹਾਂ ਮਹਾਰਾਜਾ ਤਕ ਉਸ ਦੀ ਸਿੱਧੀ ਹੀ ਪਹੁੰਚ ਸੀ। ਰਾਜਾ ਸੁਚੇਤ ਸਿੰਘ ਵੀ ਇਲਾਕੇ ਵਿਚ ਚਾਹੁੰਦਾ ਸੀ ਕਿ ਲਦਾਖ ਦੀ ਮੁਹਿੰਮ ਲਈ ਵੀ ਮਹਾਰਾਜਾ ਰਣਜੀਤ ਸਿੰਘ ਰਾਜਾ ਗੁਲਾਬ ਸਿੰਘ ਨੂੰ ਹੀ ਸਪੁਰਦਦਾਰੀ ਦੇਵੇ ਕਿਉਂਕਿ ਜੇ ਉਸ ਦੇ ਖਾਨਦਾਨ ਦਾ ਵਕਾਰ ਅੱਗੇ ਵਧ ਸਕੇ ਅਤੇ ਆਰਥਿਕ ਲਾਭ ਉਸ ਦੇ ਭਾਈ ਨੂੰ ਮਿਲ ਸਕੇ। ਅਜਿਹੀ ਆਗਿਆ ਮਹਾਰਾਜਾ ਰਣਜੀਤ ਸਿੰਘ ਨੇ ਅੰਤ ਦੇ ਹੀ ਦਿੱਤੀ ਅਤੇ ਰਾਜਾ ਗੁਲਾਬ ਸਿੰਘ ਨੂੰ ਲਦਾਖ ਦੀ ਜਿੱਤ ਵਾਸਤੇ ਜ਼ਿੰਮੇਵਾਰੀ ਸੰਭਾਲੀ ਗਈ। ਕਸ਼ਮੀਰ ਦੇ ਗਵਰਨਰ ਨੂੰ ਵੀ ਮਹਾਰਾਜਾ ਰਣਜੀਤ ਸਿੰਘ ਨੇ ਰਾਜਾ ਗੁਲਾਬ ਸਿੰਘ ਦੀ ਬੇਨਤੀ ਉੱਤੇ, ਲਦਾਖ ਦੇ ਮਾਮਲਿਆਂ ਵਿਚ ਦਖਲ ਦੇਣ ਤੋਂ ਜਾਂ ਮੁਹਿੰਮ ਦੀ ਕਿਸੇ ਕਿਸਮ ਦੀ ਫੁਕਾਵਟ ਕਰਨ ਤੋਂ ਰੋਕਣ ਲਈ ਹੁਕਮ ਦੇ ਦਿੱਤਾ। ਮਹਾਰਾਜਾ ਰਣਜੀਤ ਸਿੰਘ ਨੇ ਜੰਮੂ ਦੇ ਗਵਰਨਰ ਨੂੰ ਇਹ ਪ੍ਰਵਾਨਗੀ ਦੇ ਦਿੱਤੀ ਕਿ ਜਦ ਸਮਾਂ ਅਨੁਕੂਲ ਹੋਵੇ ਉਹ ਗਿਲਗਤ ਤੇ ਆਕ੍ਰਮਣ ਕਰਕੇ ਸਿੱਖ ਰਾਜ ਵਿਚ ਮਿਲਾ ਲਵੇ। ਸੁਕਰਦੂ ਦੀ ਮੁਹਿੰਮ ਦੀ ਜ਼ਿੰਮੇਵਾਰੀ ਵੀ

ਮਹਾਰਾਜਾ ਰਣਜੀਤ ਸਿੰਘ ਨੇ ਗੁਲਾਬ ਸਿੰਘ ਨੂੰ ਹੀ ਦੇ ਦਿੱਤੀ। ਪਰ ਮਹਾਰਾਜਾ ਰਣਜੀਤ ਸਿੰਘ ਨੇ ਸਾਫ਼ ਭੇਰ ਤੇ ਦੱਸ ਦਿੱਤਾ ਕਿ ਜਦ ਤਕ ਮੁਹਿੰਮਾਂ ਦੀ ਯੋਜਨਾ ਪੂਰੇ ਭੇਰ ਤੇ ਉਹ ਬੁਦ ਮਨਜ਼ੂਰ ਨਾ ਕਰੇ ਕੋਈ ਮੁਹਿੰਮ ਨਹੀਂ ਸ਼ੁਰੂ ਕੀਤੀ ਜਾਵੇਗੀ।

ਅੰਗਰੇਜ਼ ਦਾ ਰੂਸ ਦੇ ਵਧਣ ਨੂੰ ਰੋਕਣਾ : ਸਿੱਖਾਂ ਦੀਆਂ ਲਦਾਖੀ ਮੁਹਿੰਮਾਂ ਦਾ ਕਦਮ ਭਾਰਤ ਦੇ ਅੰਗਰੇਜ਼ ਸਿਆਸਤਦਾਨਾਂ ਨੇ ਬਹੁਤ ਸੁਲਾਹਿਆ। ਉਹ ਹਿਮਾਲੀਆ ਦੇ ਇਨ੍ਹਾਂ ਖਿੱਤਿਆਂ ਨੂੰ ਮੱਧ ਏਸ਼ੀਆ ਰਾਹੀਂ ਰੂਸ ਦੇ ਸਹਾਯਕਰਨ ਅਤੇ ਅਸਰ ਰਸੂਖ ਫੈਲਣ ਤੋਂ ਡਰਦੇ ਸਨ। ਰੂਸ ਦਾ ਜਾਰ ਮੱਧ ਏਸ਼ੀਆ ਦੇ ਇਲਾਕੇ ਅਤੇ ਰਿਆਸਤਾਂ ਨੂੰ ਆਪਣੇ ਰਾਜ ਵਿਚ ਬਹੁਤ ਤੇਜ਼ੀ ਨਾਲ ਮਿਲਾ ਰਿਹਾ ਸੀ। ਰੂਸ ਦੀ ਇਹ ਨੀਤੀ ਅਤੇ ਉਸ ਦੀ ਮੱਧ ਏਸ਼ੀਆ ਵਿਚ ਦਿਨ-ਬ-ਦਿਨ ਵਧਦੀ ਡਾਕਤ ਨੇ ਅੰਗਰੇਜ਼ਾਂ ਦੇ ਦਿਲ ਵਿਚ ਇਹ ਖਤਰਾ ਪਾ ਦਿੱਤਾ ਕਿ ਰੂਸ ਕਸ਼ਮੀਰ ਅਤੇ ਅਫ਼ਗਾਨਿਸਤਾਨ ਨੂੰ ਜਿੱਤ ਕੇ ਭਾਰਤ ਤੇ ਵੀ ਕਬਜ਼ਾ ਕਰਨਾ ਚਾਹੁੰਦਾ ਹੈ। ਹਿਮਾਲੀਆ ਦੇ ਉੱਤਰੀ ਖਿੱਤੇ ਅਤੇ ਸਾਰੀਆਂ ਰਿਆਸਤਾਂ ਜੋ ਹਿਮਾਲੀਆ ਤੋਂ ਪਾਰ ਉੱਤਰ ਵਿਚ ਵਾਕਿਆ ਸਨ, ਕਮਜ਼ੋਰ ਸਨ ਤੇ ਆਪਣੇ ਆਪ ਦੀ ਰੱਖਿਆ ਕਰਨ ਦੇ ਯੋਗ ਨਹੀਂ ਸਨ। ਇਸ ਗੱਲ ਵਿਚ ਅੰਗਰੇਜ਼ ਸਰਕਾਰ ਦੀ ਦਿਲਚਸਪੀ ਸੀ ਕਿ ਇਹ ਸੂਬੇ ਮਜ਼ਬੂਤ ਸਿੱਖ ਰਾਜ ਵਿਚ ਸ਼ਾਮਲ ਹੋ ਜਾਣ। ਉਹ ਇਹ ਚੰਗੀ ਤਰ੍ਹਾਂ ਜਾਣਦੇ ਸਨ ਕਿ ਅੰਤ ਵਿਚ ਸਿੱਖ ਰਾਜ ਨੂੰ ਉਨ੍ਹਾਂ ਆਪਣੀ ਸਾਜਿਸ਼ ਨਾਲ ਖ਼ਤਮ ਕਰਨਾ ਸੀ ਤੇ ਇਹ ਬਾਹਰਲੇ ਸੂਬੇ ਖ਼ੁਦ ਆਪਣੇ ਆਪ ਇਨ੍ਹਾਂ ਦੇ ਹੱਥ ਆ ਜਾਣਗੇ। ਇਸ ਲਈ ਉਨ੍ਹਾਂ ਨੇ ਲਾਹੌਰ ਦਰਬਾਰ ਨੂੰ ਹਿਮਾਲੀਆ ਤੇ ਉਸ ਦੇ ਪਾਰ ਮੱਧ-ਏਸ਼ੀਆ ਦੇ ਇਲਾਕਿਆਂ ਦੀਆਂ ਜਿੱਤਾਂ ਵਾਸਤੇ ਜ਼ਰੂਰ ਹੀ ਉਕਸਾਇਆ ਹੋਵੇਗਾ। ਇਸ ਲਈ ਉਨ੍ਹਾਂ ਦੀ ਗੁਲਾਬ ਸਿੰਘ ਨੂੰ ਖੁਫੀਆ ਆਗਿਆ ਦੇਣੀ ਇਕ ਸੱਚੀ ਹੋਈ ਨੀਤੀ ਦੇ ਅਨੁਕੂਲ ਸੀ। ਮਹਾਰਾਜਾ ਰਣਜੀਤ ਸਿੰਘ 1809 ਈ. ਦੇ ਰੋਪੜ ਦੇ ਅਹਿਦਨਾਮੇ ਦੇ ਮੁਤਾਬਿਕ ਅੰਗਰੇਜ਼ਾਂ ਦਾ ਮਿੱਤਰ ਸੀ। ਇਹ ਅੰਗਰੇਜ਼ਾਂ ਲਈ ਲਾਭਦਾਇਕ ਸੀ ਕਿ ਉਸ ਵੇਲੇ ਚੀਨ ਅਤੇ ਰੂਸ ਦੀਆਂ ਸਾਮਰਾਜੀ ਡਾਕਤਾਂ ਦੇ ਦਰਮਿਆਨ ਮਹਾਰਾਜਾ ਰਣਜੀਤ ਸਿੰਘ ਦਾ ਸਿੱਖ ਰਾਜ ਇਕ ਮਜ਼ਬੂਤ ਬਫਰ (Buffer) ਸਟੇਟ ਦਾ ਕੰਮ ਦੇਵੇ ਜਦ ਤਕ ਕਿ ਉਹ ਖ਼ੁਦ ਇਸ ਰਾਜ ਦਾ ਖਾਤਮਾ ਕਰਨ ਦੇ ਕਾਬਲ ਨਹੀਂ ਸਨ ਹੋ ਜਾਂਦੇ।

ਅੰਗਰੇਜ਼ਾਂ ਨੇ ਲਦਾਖ ਦੀ ਮਹੱਤਵਪੂਰਨ ਪੋਜ਼ੀਸ਼ਨ ਨੂੰ ਸਾਹਮਣੇ ਰਖ ਕੇ ਰਾਜਾ ਗੁਲਾਬ ਸਿੰਘ ਦੀਆਂ ਲਦਾਖੀ ਮੁਹਿੰਮਾਂ ਦੇ ਦ੍ਰਿਸ਼ਟੀਕੋਣ ਨੂੰ ਬਹੁਤ ਲਾਭਦਾਇਕ ਸਮਝਿਆ ਤਾਂ ਕਿ :

(ੳ) ਉਹ ਇਤਨਾ ਮਜ਼ਬੂਤ ਬਣ ਜਾਵੇ ਕਿ ਉਹ ਆਉਣ ਵਾਲੇ ਸਮੇਂ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਵਾਰਸਾਂ ਦਾ ਮੁਕਾਬਲਾ ਕਰ ਸਕੇ ਅਤੇ ਸਿੱਖਾਂ ਦੇ ਰਾਜ ਦਾ ਖਾਤਮਾ ਕਰਨ ਲਈ ਅੰਗਰੇਜ਼ੀ ਹਕੂਮਤ ਦਾ ਸਾਥ ਦੇਵੇ। ਉਨ੍ਹਾਂ ਨੂੰ ਇਹ ਵਿਸ਼ਵਾਸ ਸੀ ਕਿ ਰਾਜਾ ਗੁਲਾਬ ਸਿੰਘ ਇਕ ਦਿਨ ਅੰਗਰੇਜ਼ੀ ਸਰਕਾਰ ਦੇ ਹੱਥਾਂ ਵਿਚ ਖੋਭੇਗਾ ਅਤੇ ਉਸ ਨੇ ਕੀਤਾ ਵੀ ਇਸ ਤਰ੍ਹਾਂ ਹੀ, ਜਦੋਂ ਕਿ ਉਸ ਨੇ ਅੰਗਰੇਜ਼ਾਂ ਦੇ ਖਿਲਾਫ਼ ਸਿੱਖਾਂ ਦੀਆਂ ਲੜਾਈਆਂ ਸਮੇਂ ਸਿੱਖ ਰਾਜ ਦੀ ਸਹਾਇਤਾ ਨਾ ਕੀਤੀ, ਅਤੇ ਅੰਗਰੇਜ਼ ਸਰਕਾਰ ਪਾਸੋਂ ਕਸ਼ਮੀਰ ਲੈਣ ਵਿਚ ਸਫਲ ਹੋ ਗਿਆ। ਇਹ ਗੱਲ ਉਸ ਨੇ 16 ਮਈ 1846 ਈ. ਵਿਚ ਅੰਮ੍ਰਿਤਸਰ ਵਿਖੇ

ਆਪਣੇ ਭਾਸ਼ਨ ਵਿਚ ਸਾਫ਼ ਕਹੀ ਕਿ ਉਸ ਨੂੰ ਅੰਗਰੇਜ਼ ਸਰਕਾਰ ਨੇ ਪਹਿਲਾਂ ਹੀ ਰਾਜਾ ਬਣਾ ਦਿੱਤਾ ਸੀ। ਉਸ ਨੇ ਉਸ ਸਮੇਂ ਕਿਹਾ ਕਿ ਉਹ ਅਸਲ ਵਿਚ ਅੰਗਰੇਜ਼ਾਂ ਦਾ ਜ਼ਰ ਖਰੀਦ ਜਾਂ ਸੋਨੇ ਨਾਲ ਖਰੀਦਿਆ ਹੋਇਆ ਨੌਕਰ ਹੈ।

(ਅ) ਲਦਾਖ ਨੂੰ ਦੂਸਰੇ ਲੋਕਾਂ ਦੀਆਂ ਫੌਜਾਂ ਦੀ ਮਦਦ ਨਾਲ ਸਰ ਕਰਨਾ ਅਤੇ ਰਾਜਾ ਗੁਲਾਬ ਸਿੰਘ ਨੂੰ ਤਿੱਬਤੀਆਂ ਦੇ ਖਿਲਾਫ਼ ਹਾਨੀਕਾਰਕ ਮੁਹਿੰਮਾਂ ਲਈ ਲਾਈ ਰਖਣਾ ਅੰਗਰੇਜ਼ਾਂ ਦੀ ਸਿਆਣੀ ਲੜਾਈ ਦੀ ਇਕ ਚਾਲ ਸਮਝੀ ਜਾ ਸਕਦੀ ਹੈ। ਉਨ੍ਹਾਂ ਦੇ ਖਿਆਲ ਵਿਚ ਇਹ ਮੁਹਿੰਮ ਰਾਜਾ ਗੁਲਾਬ ਸਿੰਘ ਨੂੰ ਅੰਤ ਵਿਚ ਇੰਨਾ ਥਕਾ ਦੇਵੇਗੀ ਕਿ ਉਹ ਤਿੱਬਤ ਵਿਚ ਆਪਣਾ ਅਧਿਕਾਰ ਬਣਾਉਣ ਲਈ ਅੰਗਰੇਜ਼ ਸਰਕਾਰ ਤੋਂ ਸਹਾਇਤਾ ਮੰਗੇਗਾ।

(ੲ) ਲੈਫਟੀਨੈਂਟ ਕਰਨਲ ਮੂਰਕਰਾਫਟ (Moorcraft) ਤੇ ਡਾ. ਹੈਂਡਰਸਨ ਨੇ 1834 ਈ. ਵਿਚ ਗਿਆਲਪੋ ਨੂੰ ਅੰਗਰੇਜ਼ ਸਰਕਾਰ ਦੇ ਅਸਰ ਥੱਲੇ ਲਿਆਉਣ ਦੇ ਬਹੁਤ ਯਤਨ ਕੀਤੇ ਸਨ ਪਰ ਉਹ ਉਨ੍ਹਾਂ ਦੀਆਂ ਚਾਲਾਂ ਵਿਚ ਨਾ ਆਇਆ।

(ਸ) ਜਰਨੈਲ ਜੋਰਾਵਰ ਸਿੰਘ ਦੀ ਲਦਾਖ ਦੀ ਦੂਸਰੀ ਮੁਹਿੰਮ ਸਮੇਂ ਲੋਹ ਦੀ ਗੱਦੀ ਦਾ ਅਸਲੀ ਵਾਰਸ ਗਫਰੂਲ (Gafrool) ਪਤਨੀ ਅਤੇ ਮਾਤਾ ਸਮੇਤ ਸੰਨ 1834 ਵਿਚ ਸ਼ਿਮਲੇ ਵਲ ਨੱਠ ਗਿਆ। ਉਸ ਨੇ ਰਾਜਾ ਗੁਲਾਬ ਸਿੰਘ ਦੇ ਹਮਲੇ ਦੇ ਖਿਲਾਫ਼ ਅੰਗਰੇਜ਼ ਗਵਰਨਰ ਜਨਰਲ ਤੋਂ ਮਦਦ ਲੈਣੀ ਚਾਹੀ। ਗਵਰਨਰ ਨੇ ਉੱਤਰ ਵਿਚ ਕਿਹਾ ਕਿ "ਲਾਹੌਰ ਦਾ ਹੁਕਮਰਾਨ ਅੰਗਰੇਜ਼ ਸਰਕਾਰ ਦਾ ਦੋਸਤ ਹੈ ਅਤੇ ਉਸ ਦੇ ਖਿਲਾਫ਼ ਇਸ ਸਮੇਂ ਕੋਈ ਸਹਾਇਤਾ ਨਹੀਂ ਦਿੱਤੀ ਜਾ ਸਕਦੀ, ਪ੍ਰੰਤੂ ਉਹ ਸਮਾਂ ਦੂਰ ਨਹੀਂ, ਜਦੋਂ ਤੇਰਾ ਦੋਸ਼ ਵੀ ਅੰਗਰੇਜ਼ੀ ਸਰਕਾਰ ਦਾ ਇਕ ਅੰਗ ਹੋਵੇਗਾ। ਤਾਂ ਫਿਰ ਅਸੀਂ ਤੇਰਾ ਇਲਾਕਾ ਤੈਨੂੰ ਵਾਪਿਸ ਕਰਨ ਲਈ ਸੋਚਾਂਗੇ। ਉਨ੍ਹਾਂ ਸਮਾਂ ਰੂਸੀ ਸ਼ਿਮਲੇ ਵਿਚ ਠਹਿਰੇ ਅਤੇ ਅੰਗਰੇਜ਼ ਸਰਕਾਰ ਤੁਹਾਡੀ ਦੇਖ ਭਾਲ ਕਰੇਗੀ।"

ਇਹ ਗੱਲ ਬੜੀ ਵੇਖਣਯੋਗ ਹੈ ਕਿ ਸੰਨ 1841 ਈ. ਵਿਚ ਜਦੋਂ ਜਰਨੈਲ ਜੋਰਾਵਰ ਸਿੰਘ ਨੇ ਰੁਦੋਂਕ ਦੇ ਪੱਛਮੀ ਤਿੱਬਤੀਅਨ ਇਲਾਕੇ ਗਰਤੋਕ (Gartok) ਅਤੇ ਟਕਲਾਕੋਟ (Takilakot) ਸਿੱਖ ਰਾਜ ਦੇ ਵਿਚ ਮਿਲਾ ਲਏ ਅਤੇ ਬਾਕੀ ਲਦਾਖ ਆਦਿ ਦੇ ਸਰਹੱਦੀ ਇਲਾਕਿਆਂ ਨੂੰ ਅਧੀਨ ਕਰ ਲਿਆ, ਜਿਸ ਨਾਲ ਸਿੱਖ ਰਾਜ ਦੀਆਂ ਹੱਦਾਂ ਹਿਮਾਲੀਆ ਦੀ ਹਾਰ ਦੇ ਖਰਲੇ ਪਾਰ ਅਲਾਹਾਬਾਦ ਦੇ ਜ਼ਿਲ੍ਹੇ ਅਤੇ ਨੇਪਾਲ ਦੀਆਂ ਸਰਹੱਦਾਂ ਦੇ ਨਾਲ ਜਾ ਕੇ ਟਕਰਾ ਗਈਆਂ ਤਾਂ ਈਸਟ ਇੰਡੀਆ ਕੰਪਨੀ ਨੂੰ ਬਹੁਤ ਚਿੜ੍ਹ ਲੱਗੀ ਅਤੇ ਉਹ ਗੰਭੀਰ ਫਿਕਰਮੰਦ ਹੋ ਗਈ। ਉਨ੍ਹਾਂ ਨੇ ਜਰਨੈਲ ਜੋਰਾਵਰ ਸਿੰਘ ਦੀ ਤਿੱਬਤੀ ਮੁਹਿੰਮ ਨੂੰ ਪੱਕੇ ਤੌਰ ਤੇ ਵਾਪਿਸ ਬੁਲਾਉਣ ਲਈ ਸਾਜ਼ਿਸ਼ ਸ਼ੁਰੂ ਕਰ ਦਿੱਤੀ। ਤਿੱਬਤੀ ਫੌਜਾਂ ਨੂੰ ਪੱਛਮੀ ਤਿੱਬਤ ਵਿਚ ਬੜੀ ਮਾਰੂ ਹਾਰ ਹੋ ਚੁੱਕੀ ਸੀ। ਉਹ ਉਸ ਸਮੇਂ ਜਥੇਬੰਦੀ ਤੋਂ ਖਿਲਰ ਪੁਲਰ ਗਈਆਂ ਸਨ ਅਤੇ ਅਤਿ ਕਮਜ਼ੋਰ ਹੋ ਗਈਆਂ ਸਨ। ਉਸ ਸਮੇਂ ਜਰਨੈਲ ਜੋਰਾਵਰ ਸਿੰਘ ਬਗ਼ੈਰ ਕਿਸੇ ਰੁਕਾਵਟ ਤੇ ਤਕਲੀਫ਼ ਤੋਂ ਜੋ ਚਾਹੁੰਦਾ ਤਾਂ ਲਹਾਸਾ ਨੂੰ ਵੀ ਅਧੀਨ ਕਰ ਸਕਦਾ ਸੀ। ਉਹ ਘੱਟੋ ਘੱਟ ਮਰੀਅਮ ਲਾ ਦੇ ਦੌਰੇ ਰਾਹੀਂ ਉਪਜਾਊ ਤੇ ਖੁਸ਼ਹਾਲ ਬ੍ਰਹਮਪੁੱਤਰ ਦੀ ਗਰਮ ਵਾਦੀ ਤਕ ਪਹੁੰਚ ਸਕਦਾ ਸੀ, ਜਿਥੇ ਕਿ ਉਸਦੀ ਫੌਜ ਸਰਦੀਆਂ ਵਿਚ ਆਰਾਮ

ਕਰਕੇ ਦੁਬਾਰਾ ਲੜਨ ਯੋਗ ਹੋ ਸਕਦੀ ਸੀ ਤੇ ਸਾਰੇ ਤਿੱਬਤ ਤੇ ਕਾਬੂ ਪਾ ਸਕਦੀ ਸੀ। ਇਹ ਧਿਆਨ ਯੋਗ ਗੱਲ ਹੈ ਕਿ ਪੱਛਮੀ ਤਿੱਬਤ ਦਾ ਇਲਾਕਾ 14,000 ਫੁੱਟ ਦੀ ਉਚਾਈ ਤੇ ਹੈ ਅਤੇ ਬ੍ਰਹਮਪੁੱਤਰ ਦੀ ਵਾਦੀ ਸਿਰਫ਼ 5,000 ਤੋਂ ਲੈ ਕੇ 7,000 ਫੁੱਟ ਦੀ ਉਚਾਈ ਤੱਕ ਹੈ। ਇਸ ਲਈ ਮੁਕਾਬਲੇ ਦੇ ਤੌਰ ਤੇ ਬ੍ਰਹਮਪੁੱਤਰ ਦੀ ਵਾਦੀ ਪੱਛਮੀ ਤਿੱਬਤ ਨਾਲੋਂ ਵਧੇਰੇ ਗਰਮ ਹੈ।

ਅੰਗਰੇਜ਼ਾਂ ਦੇ ਹੁਸ਼ਿਆਰ ਅਫਸਰਾਂ ਦੀ ਸਾਜਿਸ਼ ਨੇ ਜੋਰਾਵਰ ਸਿੰਘ ਦੀ ਜਿੱਤ ਹਾਰ ਵਿਚ ਬਦਲ ਦਿੱਤੀ ਅਤੇ ਉਸ ਦੀਆਂ ਫੌਜਾਂ ਦੀ ਤਬਾਹੀ ਕਰਵਾ ਦਿੱਤੀ। ਅੰਗਰੇਜ਼ ਸਰਕਾਰ ਸਿੱਖਾਂ ਤੇ ਰਾਜਾ ਗੁਲਾਬ ਸਿੰਘ ਨੂੰ ਜ਼ਿਆਦਾ ਮਜਬੂਰ ਨਹੀਂ ਸੀ ਹੋਣ ਦੇਣਾ ਚਾਹੁੰਦੀ। ਮਿਸਟਰ ਕਨਿੰਘਮ ਜੋ ਅਲਾਹਾਬਾਦ ਕਮਿਸ਼ਨਰ ਸੀ, ਨੇ ਈਸਟ ਇੰਡੀਆ ਕੰਪਨੀ ਦੇ ਇਕ ਅਹਿਲਕਾਰ ਦੇ ਹੱਥੀਂ ਜਰਨੈਲ ਜੋਰਾਵਰ ਸਿੰਘ ਨੂੰ ਟਕਲਾਕੋਟ ਵਿਚ ਇਹ ਸੁਨੇਹਾ ਭੇਜਿਆ ਕਿ 'ਠੰਡ ਉਤਰ ਰਹੀ ਹੈ ਦੁਸ਼ਮਣ ਬਹੁਤ ਤਿਆਰੀ ਵਿਚ ਹੈ ਅਤੇ ਤੇਰੇ ਖਿਲਾਫ਼ ਹਮਲਾ ਕਰਨ ਲਈ ਕਿਸੇ ਅਨੁਕੂਲ ਸਮੇਂ ਦੀ ਉਡੀਕ ਵਿਚ ਹੈ, ਤੂੰ ਲੰਗ ਵਾਲੇ ਆਪਣੇ ਔੜਿਆਂ ਤੋਂ ਬਹੁਤ ਦੂਰ ਨਿਕਲ ਆਇਆ ਹੈਂ'। ਇਨ੍ਹਾਂ ਹਾਲਾਤਾਂ ਵਿਚ ਤੇਰੇ ਵਾਸਤੇ ਫੌਜਾਂ ਨੂੰ ਅੱਗੇ ਲੈ ਜਾਣਾ ਅਸੰਭਵ ਹੈ ਅਤੇ ਜੇ ਤੇਰਾ ਤਿੱਬਤ ਨੂੰ ਜਿੱਤਣ ਦਾ ਪੱਕਾ ਇਰਾਦਾ ਹੈ ਤਾਂ ਮੈਂ ਸਲਾਹ ਦੇਂਦਾ ਹਾਂ ਕਿ ਹੁਣ ਆਪਣੀ ਫੌਜ ਦਾ ਜ਼ਿਆਦਾ ਹਿੱਸਾ ਲਦਾਖ ਵਿਚ ਲੈ ਜਾ ਅਤੇ ਦੁਬਾਰਾ ਹਮਲਾ ਸ਼ੁਰੂ ਕਰਨ ਲਈ ਤੇਨੂੰ ਆਉਣ ਵਾਲੀ ਬਸੰਤ ਰੁੱਤ ਦੀ ਉਡੀਕ ਕਰਨੀ ਚਾਹੀਦੀ ਹੈ।'

ਜਰਨੈਲ ਜੋਰਾਵਰ ਸਿੰਘ ਜਾਣਦਾ ਸੀ ਕਿ ਇਹ ਕੇਵਲ ਇਕ ਮਿੱਤਰ ਦੀ ਸਲਾਹ ਹੀ ਨਹੀਂ ਸੀ ਸਗੋਂ ਇਕ ਪੱਕਾ ਹੁਕਮ ਸੀ। ਉਹ ਜਾਣਦਾ ਸੀ ਕਿ ਉਸ ਦਾ ਮਾਲਕ ਰਾਜਾ ਗੁਲਾਬ ਸਿੰਘ ਅੰਗਰੇਜ਼ਾਂ ਦਾ ਅੰਦਰੂਨੀ ਤੌਰ ਤੇ ਗੂੜ੍ਹਾ ਮਿੱਤਰ ਹੈ। ਉਸ ਨੂੰ ਆਪਣੀ ਮੁਹਿੰਮ ਨੂੰ ਬੰਦ ਕਰਨ ਤੋਂ ਸਿਵਾਏ ਕੋਈ ਦੂਸਰਾ ਚਾਰਾ ਨਹੀਂ ਸੀ। ਇਸ ਮੁਹਿੰਮ ਦੇ ਬੰਦ ਕਰਨ ਨਾਲ ਤਿੱਬਤੀਆਂ ਨੂੰ ਦੁਬਾਰਾ ਸੁਖ ਦਾ ਸਾਹ ਮਿਲਿਆ। ਹੁਣ ਉਨ੍ਹਾਂ ਨੂੰ ਜਥੇਬੰਦ ਹੋਣ, ਆਪਣੀਆਂ ਫੌਜਾਂ ਨੂੰ ਹਥਿਆਰਬੰਦ ਤੇ ਤਰਤੀਬ ਦੇਣ ਵਿਚ ਅਤੇ ਪੱਛਮੀ ਤਿੱਬਤ ਵਿਚ ਜਰਨੈਲ ਜੋਰਾਵਰ ਸਿੰਘ ਦੇ ਜਿੱਤੇ ਹੋਏ ਇਲਾਕਿਆਂ ਤੇ ਮੁੜ ਧਾਵਾ ਬੋਲ ਕੇ ਵਾਪਸ ਪੱਛਣ ਦਾ ਮੌਕਾ ਮਿਲ ਗਿਆ। ਤਿੱਬਤੀਆਂ ਨੂੰ ਜਰਨੈਲ ਜੋਰਾਵਰ ਸਿੰਘ ਦਾ ਤਿੱਬਤ ਵਿਚ ਥੜ੍ਹੀ ਫੌਜ ਛੱਡ ਕੇ ਲਦਾਖ ਨੂੰ ਮੁੜ ਜਾਣ ਦਾ ਬਹੁਤ ਲਾਭ ਹੋਇਆ। ਉਨ੍ਹਾਂ ਨੇ ਔਧ ਦਸੰਬਰ ਵਿਚ ਟੋਯੋ (Toyo) ਦੇ ਮੈਦਾਨ ਵਿਚ ਹਮਲਾ ਸ਼ੁਰੂ ਕਰ ਦਿੱਤਾ। ਸਿੱਖ ਫੌਜਾਂ ਅਚਨਚੇਤ ਸੁੱਤੀਆਂ ਪਈਆਂ ਹੀ ਘੋਰੇ ਵਿਚ ਆ ਗਈਆਂ। ਜਰਨੈਲ ਜੋਰਾਵਰ ਸਿੰਘ ਲਦਾਖ ਦੇ ਰਸਤੇ ਨੂੰ ਜਾਂਦਾ ਹੋਇਆ ਮਾਨ ਸਰੋਵਰ ਦੀ ਯਾਤਰਾ ਕਰ ਰਿਹਾ ਸੀ ਅਤੇ ਉਸ ਦੀਆਂ ਫੌਜਾਂ ਬਾਹਰ ਪੱਛਮੀ ਤਿੱਬਤ ਦੇ ਟੋਯੋ ਦੇ ਮੈਦਾਨ ਵਿਚ ਬਿਲਕੁਲ ਅਵੇਸਲੀਆਂ ਹੋ ਕੇ ਅਰਾਮ ਕਰ ਰਹੀਆਂ ਸਨ। ਉਨ੍ਹਾਂ ਉਤੇ ਤਿੱਬਤੀਆਂ ਨੇ ਜੋ ਕਿ ਸਰਦੀ ਦੇ ਮੌਸਮ ਵਿਚ ਰਾਤ ਨੂੰ ਵੀ ਲੜਾਈ ਲੜਨ ਤੇ ਹਰਕਤ ਕਰਨ ਦੇ ਅਤੇ ਬਗੈਰ ਤੰਬੂਆਂ ਦੇ ਖੁੱਲ੍ਹੇ ਮੈਦਾਨ ਵਿਚ ਰਹਿਣ ਦੇ ਆਦੀ ਸਨ, ਰਾਤ ਦੇ ਸਮੇਂ ਹਮਲਾ ਕਰ

ਦਿੱਤਾ। ਇਸ ਵੇਲੇ ਸਿਵਰ ਦੇ ਬੱਲੇ ਤਾਪਮਾਨ ਵਿਚ ਉਨ੍ਹਾਂ ਨੂੰ ਲੜਨਾ ਪਿਆ ਜਿਸ ਨੇ ਜਰਨੈਲ ਜੋਰਾਵਰ ਸਿੰਘ ਦੀਆਂ ਫੌਜਾਂ ਦੀ ਪੂਰੀ ਤਰ੍ਹਾਂ ਬਰਬਾਦੀ ਕਰ ਦਿੱਤੀ।

ਰਾਜਾ ਗੁਲਾਬ ਸਿੰਘ ਨੇ ਫਿਰ ਅੰਗਰੇਜ਼ ਸਰਕਾਰ ਦੀ ਸਲਾਹ ਤੇ ਦਬਾ ਬੱਲੇ 1842 ਈ. ਵਿਚ ਲਹਾਸਾ ਦੇ ਆਗੂਆਂ ਨਾਲ ਸੰਧੀ ਕਰ ਲਈ। ਇਸ ਸੰਧੀ ਅਨੁਸਾਰ ਰਾਜਾ ਗੁਲਾਬ ਸਿੰਘ ਨੇ ਤਿੱਬਤ ਵਿਚ ਜਿੱਥੇ ਹੁੰਦੇ ਇਲਾਕਿਆਂ ਤੇ ਆਪਣਾ ਅਧਿਕਾਰ ਛੱਡ ਦਿੱਤਾ। ਇਹ ਸੰਧੀ ਮਹਾਰਾਜਾ ਸ਼ੇਰ ਸਿੰਘ ਦੇ ਨਾਂ ਉੱਤੇ ਗੁਲਾਬ ਸਿੰਘ ਨੇ ਕੀਤੀ। ਲਦਾਖ ਸਿੱਖਾਂ ਪਾਸ ਹੀ ਰਹਿ ਗਿਆ। ਦੋਹਾਂ ਧਿਰਾਂ ਨੇ ਮੰਨ ਲਿਆ ਕਿ ਲਹਾਸਾ ਤੇ ਲੈਂਹ ਦੇ ਵਿਚਾਲੇ ਸਰਹੱਦ ਤੇ ਖੁੱਲ੍ਹ ਦੀ ਨੀਤੀ ਰਖੀ ਜਾਵੇਗੀ ਅਤੇ ਬੰਧੀ ਦਲਾਈਲਾਮਾ ਨੂੰ ਆਪਣਾ ਧਾਰਮਿਕ ਗੁਰੂ ਮੰਨੀ ਰਖਣਗੇ। ਹਦਬੰਦੀ ਉਹੋ ਹੀ ਮੰਨੀ ਗਈ ਜਿਹੜੀ ਕਿ ਉਸ ਸਮੇਂ ਪ੍ਰਚੱਲਿਤ ਸੀ।

ਭਾਵੇਂ ਪਹਿਲਾਂ ਲਦਾਖ ਉੱਤੇ ਅੰਗਰੇਜ਼ ਸਰਕਾਰ ਨੇ ਇਕ ਸੰਧੀ ਦੇ ਰਾਹੀਂ ਰਾਜਾ ਗੁਲਾਬ ਸਿੰਘ ਦਾ ਹੱਕ ਮੰਨ ਲਿਆ ਸੀ ਪਰ ਜਿਸ ਸੰਧੀ ਰਾਹੀਂ ਸੰਨ 1846 ਵਿਚ ਉਸ ਨੂੰ ਕਸ਼ਮੀਰ ਮਿਲਿਆ ਸੀ, ਉਸ ਵਿਚ ਕਿਸੇ ਢੰਗ ਨਾਲ ਅੰਗਰੇਜ਼ ਸਰਕਾਰ ਨੇ ਲੈਂਹ ਉੱਤੇ ਆਪਣਾ ਕਬਜ਼ਾ ਜਾਰੀ ਰਖਿਆ ਅਤੇ 1847 ਈ. ਤਕ ਲਦਾਖ ਉਨ੍ਹਾਂ ਦੀ ਖ਼ਾਸ ਨਿਗਰਾਨੀ ਵਿਚ ਰਿਹਾ। ਹਾਲਾਂ ਕਿ ਲਦਾਖ ਕਸ਼ਮੀਰ ਦੀ ਰਿਆਸਤ ਦਾ ਹਿੱਸਾ ਸੀ। 1846 ਈ. ਤੋਂ 1886 ਈ. ਦੇ ਦਰਮਿਆਨ ਅੰਗਰੇਜ਼ ਸਰਕਾਰ ਨੇ ਆਪ ਲੈਂਹ ਦੇ ਅਧਿਕਾਰੀ ਰਾਹੀਂ ਲਦਾਖ ਵਿਚੋਂ ਰਾਜਨੀਤਿਕ ਦੂਤ ਲਹਾਸਾ ਵਿਚ ਭੇਜਣ ਦੇ ਯਤਨ ਜਾਰੀ ਰਖੇ ਪ੍ਰੰਤੂ ਲਹਾਸਾ ਦੇ ਹੁਕਮਰਾਨਾਂ ਨੇ ਇਸ ਗੱਲ ਦੀ ਆਗਿਆ ਨਾ ਦਿੱਤੀ। ਉਨ੍ਹਾਂ ਨੇ ਲਦਾਖ ਦੇ ਲਾਮਿਆਂ ਨੂੰ ਅੰਗਰੇਜ਼ਾਂ ਦੇ ਇਨ੍ਹਾਂ ਯਤਨਾਂ ਨੂੰ ਚੰਗੀ ਤਰ੍ਹਾਂ ਰੋਕਣ ਲਈ ਕਿਹਾ। ਉਨ੍ਹਾਂ ਨੇ ਇਹ ਫੈਸਲਾ ਕੀਤਾ ਕਿ ਕੋਈ ਅੰਗਰੇਜ਼ੀ ਦੂਤ ਵੀ ਲਦਾਖ ਵਿਚੋਂ ਤਿੱਬਤ ਵਿਚ ਨਾ ਭੇਜਿਆ ਜਾਵੇ।

ਲਦਾਖ ਦੇ ਆਗੂਆਂ ਵਿਚ ਫੁੱਟ : ਲਦਾਖ ਦੇ ਹਮਲੇ ਦਾ ਫੌਰੀ ਕਾਰਣ ਟਿੱਬਸ (Timbus) ਦੇ ਰਾਜੇ ਦੀ ਜਰਨੈਲ ਜੋਰਾਵਰ ਸਿੰਘ ਪਾਸੋਂ ਮਦਦ ਲਈ ਬੇਨਤੀ ਸੀ। ਉਸ ਸਮੇਂ ਜੋਰਾਵਰ ਸਿੰਘ ਕਿਸ਼ਤਵਾੜ ਦੇ ਸਥਾਨ ਤੇ ਗੁਆਂਢੀ ਭੰਗਰਿਆਂ ਦੇ ਇਲਾਕੇ ਦਾ ਗਵਰਨਰ ਸੀ। ਉਸ ਨੇ ਭੰਗਰਿਆਂ ਪਾਸੋਂ ਆਪਣੇ ਦੋ ਦੁਸ਼ਮਣਾਂ ਪੁਸ਼ਕੂਮ ਅਤੇ ਸੰਤ ਦੇ ਰਾਜਿਆਂ ਦੇ ਖਿਲਾਫ ਸਹਾਇਤਾ ਮੰਗੀ। ਪੁਸ਼ਕੂਮ ਅਤੇ ਸੰਤ ਦੇ ਜਗੀਰਦਾਰ, ਟਿੱਬਸ ਦੇ ਉਸ ਸਮੇਂ ਦੇ ਰਾਜੇ ਨੂੰ ਉਸ ਦੇ ਇਲਾਕੇ ਵਿਚੋਂ ਕੱਢ ਕੇ ਉਸ ਦਾ ਇਲਾਕਾ ਆਪਣੀ ਜਗੀਰਦਾਰੀ ਵਿਚ ਮਿਲਾਉਣਾ ਚਾਹੁੰਦੇ ਸਨ। ਟਿੱਬਸ ਦੇ ਰਾਜੇ ਨੇ ਇਨ੍ਹਾਂ ਦੋਹਾਂ ਰਾਜਿਆਂ ਨੂੰ ਵਰਤਾਉ ਅਤੇ ਇੱਛਾਵਾਂ ਦੀ ਲਦਾਖ ਦੇ ਗਿਆਲਪੋ ਪਾਸ ਸ਼ਿਕਾਇਤ ਕੀਤੀ। ਪੁਸ਼ਕੂਮ ਨੇ ਰਾਜਾ ਗਿਆਲਪੋ ਦਾ ਨੇੜੇ ਦਾ ਰਿਸ਼ਤੇਦਾਰ ਸੀ। ਇਸ ਲਈ ਲਦਾਖ ਦੇ ਰਾਜੇ ਨੇ ਇਸ ਗੱਲ ਵਲ ਕੋਈ ਧਿਆਨ ਨਾ ਦਿੱਤਾ। ਆਖਿਰ ਤੰਗ ਆ ਕੇ ਟਿੱਬਸ ਨੇ ਕਿਸ਼ਤਵਾੜ ਦੇ ਗਵਰਨਰ ਪਾਸੋਂ ਸਹਾਇਤਾ ਲੈਣ ਦਾ ਪ੍ਰਬੰਧ ਕੀਤਾ। ਜੋਰਾਵਰ ਸਿੰਘ ਅੱਗੇ ਹੀ ਅਜਿਹੇ ਪੱਖ ਦੀ ਭਾਲ ਵਿਚ ਸੀ ਜੋ ਹੁਣ ਉਸ ਨੂੰ ਕੁਦਰਤ ਨੇ ਦੇ ਦਿੱਤਾ।

ਮੁਹਿੰਮ ਦੀ ਅਗਵਾਈ : ਤਿੱਬਤ ਦੇ ਰਾਜੇ ਦੀ ਬੇਨਤੀ ਜਰਨੈਲ ਜੋਰਾਵਰ ਸਿੰਘ ਨੇ ਜੰਮੂ ਦਰਬਾਰ ਵਿਚ ਪਹੁੰਚਾ ਦਿੱਤੀ। ਰਾਜਾ ਗੁਲਾਬ ਸਿੰਘ ਆਪਣੀ ਇੱਛਾ ਪੂਰੀ ਕਰਨ ਵਾਸਤੇ ਹਿਮਾਲੀਆ ਦੇ ਇਲਾਕੇ ਨੂੰ ਜਿੱਤਣ ਲਈ ਅਜਿਹੇ ਮੌਕੇ ਦੀ ਉੱਡੀਕ ਕਰ ਰਿਹਾ ਸੀ। ਉਸ ਨੇ ਮਹਾਰਾਜਾ ਰਣਜੀਤ ਸਿੰਘ ਦੀ ਮਨਜ਼ੂਰੀ ਨਾਲ ਚੜ੍ਹਾਈ ਦਾ ਝੱਟਪਟ ਹੁਕਮ ਦੇ ਦਿੱਤਾ ਅਤੇ ਇਸ ਫੌਜ ਦੀ ਅਗਵਾਈ ਜਰਨੈਲ ਜੋਰਾਵਰ ਸਿੰਘ ਨੂੰ ਸੌਂਪੀ ਗਈ ਜੋ ਪਹਿਲਾਂ ਹੀ ਰਿਆਸੀ ਤੇ ਕਿਸਤਵਾੜ ਦੀਆਂ ਲੜਾਈਆਂ ਵਿਚ ਆਪਣੇ ਜੌਹਰ ਦਿਖਾ ਚੁੱਕਾ ਸੀ। ਜੋਰਾਵਰ ਸਿੰਘ ਇਕ ਮਹਾਨ ਆਗੂ ਯੁੱਧ ਕੌਸ਼ਲਤਾ ਵਿਚ ਪੂਰਾ, ਬਹਾਦਰ, ਲੜਾਕਾ ਅਤੇ ਆਪਣੇ ਮਾਲਕ ਤੇ ਸਿੱਖ ਰਾਜ ਦਾ ਇਕ ਵਫ਼ਾਦਾਰ ਨੌਕਰ ਸੀ। ਇਸ ਲਈ ਇਹ ਹੁਕਮ ਪਾ ਕੇ ਉਸ ਨੇ ਆਪਣੀ ਫੌਜ ਨੂੰ ਕੂਚ ਦਾ ਹੁਕਮ ਦੇ ਦਿੱਤਾ। ਤਿਆਰੀ ਤਾਂ ਪਹਿਲਾਂ ਹੀ ਕੀਤੀ ਹੋਈ ਸੀ।

ਲਦਾਖ ਦੀ ਪਹਿਲੀ ਮੁਹਿੰਮ

ਹਿਮਾਲੀਆ ਦੀ ਪਹਿਲੀ ਜਿੱਤ

ਬੋਟਕੋਲ ਤਕ ਪਹੁੰਚ : ਪੁਰਾਤਨ ਸਮੇਂ ਤੋਂ ਕਿਸ਼ਤਵਾੜ ਅਤੇ ਜੰਮੂ ਤੋਂ ਲਦਾਖ ਨੂੰ ਜਾਣ ਵਾਲਾ ਰਸਤਾ ਹਿਮਾਲੀਆ ਨੂੰ ਬੋਟਕੋਲ ਦੇ ਦੌਰੇ ਦੇ ਰਾਹੀਂ ਪਾਰ ਕਰਦਾ ਸੀ। ਉਨ੍ਹੀਂ ਦਿਨੀਂ ਲੋਕ ਕਸ਼ਮੀਰ ਰਾਹੀਂ ਹੋ ਕੇ ਜੋਜੀਲਾ ਦੇ ਰਸਤੇ ਨੂੰ ਨਹੀਂ ਸਨ ਅਪਣਾਉਂਦੇ। ਸੋ ਜਰਨੈਲ ਜ਼ੋਰਾਵਰ ਸਿੰਘ ਨੇ ਇਤਿਹਾਸਿਕ ਰਸਤੇ ਨੂੰ ਹੀ ਚੁਣ ਕੇ ਲਦਾਖ ਉੱਤੇ ਹਮਲਾ ਕੀਤਾ। ਉਸ ਲਈ ਜੋਜੀਲਾ ਦੇ ਰਾਹੀਂ ਮੁਹਿੰਮ ਲਿਜਾਣ ਦਾ ਸੁਆਲ ਹੀ ਨਹੀਂ ਸੀ ਪੈਂਦਾ ਹੁੰਦਾ, ਕਿਉਂਕਿ ਕਸ਼ਮੀਰ ਦਾ ਸਿੱਖ ਜਵਰਨਰ ਇਹ ਨਹੀਂ ਸੀ ਪਸੰਦ ਕਰਦਾ ਕਿ ਹੋਰ ਕੋਈ ਜਰਨੈਲ ਉਸ ਦੇ ਇਲਾਕੇ ਵਿਚ ਦੀ ਲੰਘ ਕੇ ਲਦਾਖ ਤੇ ਹਮਲਾ ਕਰੇ।

ਜੁਲਾਈ 1833 ਈ. ਦੇ ਮੱਧ ਵਿਚ ਜਰਨੈਲ ਜ਼ੋਰਾਵਰ ਸਿੰਘ ਨੇ ਕਿਸ਼ਤਵਾੜ ਦੀ ਰਾਜਧਾਨੀ ਡੋਡਾ (Doda) ਨੂੰ 10,000 ਜਵਾਨਾਂ ਦੀ ਮਜ਼ਬੂਤ ਹਥਿਆਰਬੰਦ ਫੌਜ ਨਾਲ ਲਦਾਖ ਨੂੰ ਵਤਿਹ ਕਰਨ ਲਈ ਕੂਚ ਦਾ ਬਿਗਲ ਵਜਾ ਕੇ ਚੜ੍ਹਾਈ ਕਰ ਦਿੱਤੀ। ਉਸ ਨੇ ਬਰਫ ਨਾਲ ਢਕੀ ਹੋਈ ਵਰਵਾਨ (Warwan) ਦੀ ਵਾਦੀ ਵਾਲਾ ਰਸਤਾ ਅਖ਼ਤਿਆਰ ਕੀਤਾ। ਇਹ ਰਸਤਾ ਕਿਸ਼ਤਵਾੜ ਨੂੰ ਲਦਾਖ ਨਾਲ ਬੋਟਕੋਲ ਦੇ ਰਾਹੀਂ ਮਿਲਾਉਂਦਾ ਹੈ। ਇਹ ਰਸਤਾ ਦਰਿਆ ਡੋਡਾ ਦੇ ਉੱਤਰ ਵਿਚ ਕੋਈ 7 ਮੀਲ ਦੀ ਦੂਰੀ ਤੋਂ ਪਾਰ ਕਰਦਾ ਹੈ ਅਤੇ ਦਰਿਆ ਦੇ ਸੱਜੇ ਕੰਢੇ ਦੇ ਨਾਲ ਨਾਲ ਜਾ ਕੇ ਵਰਵਾਨ ਜਾਂ ਮਰੂਆ ਦਰਿਆ ਨੂੰ ਜਾ ਮਿਲਦਾ ਹੈ। ਇਹ ਰਸਤਾ ਫਿਰ ਵਰਵਾਨ ਦੇ ਨਾਲ ਨਾਲ ਇਨਸ਼ਾਨ (Inshan) ਨੂੰ ਜਾਂਦਾ ਹੈ। ਕਿਸ਼ਤਵਾੜ ਤੋਂ ਇਨਸ਼ਾਨ 41 ਮੀਲ ਦੇ ਛਾਸਲੇ ਤੇ ਹੈ। ਇਸ ਰਸਤੇ ਦੀ ਚੜ੍ਹਾਈ ਕਾਫ਼ੀ ਔਖੀ ਬਰਫਾਨੀ ਤੇ ਪਥਰੀਲੀ ਹੈ। ਇਨਸ਼ਾਨ ਤੋਂ ਬਾਅਦ ਸੋਖਨਿਜ (Sokhniz) ਤਕ ਦੇ 18 ਮੀਲ ਦੇ ਰਸਤੇ ਵਿਚ ਕਈ ਚੜ੍ਹਾਈਆਂ ਤੇ ਉਤਰਾਈਆਂ ਆਉਂਦੀਆਂ ਹਨ। ਪਰ ਸਮੁੱਚੇ ਤੌਰ ਤੇ ਇਹ ਰਸਤਾ ਦਰਿਆ ਦੀ ਵਾਦੀ ਦੇ ਨਾਲ ਉੱਪਰ ਨੂੰ ਚੜ੍ਹਦਾ ਜਾਂਦਾ ਹੈ। ਸੋਖਨਿਜ ਤੋਂ ਵਰਵਾਨ ਦੀ ਸਹਾਇਕ ਨਦੀ ਬੋਟਕੋਲ ਦੇ ਸੱਜੇ ਕੰਢੇ ਦੇ ਨਾਲ ਨਾਲ ਬੋਟਕੋਲ ਕੈਂਪ ਨੂੰ ਜਾਂਦਾ ਹੈ। ਇਹ ਕੋਈ 15 ਮੀਲ ਲੰਬਾ ਹੈ ਅਤੇ ਕਾਫ਼ੀ ਮੁਸ਼ਕਿਲ ਰਸਤਾ ਹੈ। ਜਰਨੈਲ ਜ਼ੋਰਾਵਰ ਸਿੰਘ ਦੇ ਰਸਤੇ ਵਿਚ ਬੜੀਆਂ ਹੀ ਕੁਦਰਤੀ ਪ੍ਰਭਾਵਾਂ ਸਨ ਪਰ ਉਹ ਸਾਰੀਆਂ ਤੇ ਕਾਬੂ ਪਾ ਕੇ 16 ਅਗਸਤ 1833 ਈ. ਨੂੰ ਬੋਟਕੋਲ ਪਹੁੰਚੇ ਦੀ ਦੱਖਣੀ ਛਾਉਣੀ ਤੇ ਕੋਈ 20 ਦਿਨਾਂ ਦੇ ਬਾਅਦ ਪੁੱਜ ਗਿਆ।

ਬੋਟਕੋਲ ਦਾ ਯੁੱਧ : ਸੂਰੂ ਵਾਦੀ ਦੇ ਲਦਾਖੀ ਵਾਇਸਰਾਇ ਸੇਵੇਗ-ਨਮਗੀਅਲ

ਨੂੰ ਸਿੱਖਾਂ ਦੀ ਇਸ ਦੜਾਈ ਤੇ ਫੌਜੀ ਤਾਕਤ ਦੀ ਖਬਰ ਪਹਿਲਾਂ ਹੀ ਮਿਲ ਚੁੱਕੀ ਸੀ ਅਤੇ ਉਹ ਪਹਿਲਾਂ ਤਾਂ ਹੀ ਹਮਲੇ ਦੀ ਦਿਸ਼ਾ, ਉਸ ਦਾ ਵਕਤ ਤੇ ਤਾਕਤ ਦਾ ਪੂਰਾ ਪੂਰਾ ਅਨੁਭਵ ਕਰੀ ਬੈਠਾ ਸੀ। ਉਹ ਬੰਟਕੋਲ ਦੌਰੇ ਦੀ ਰਖਸ਼ਾ ਲਈ ਅਤੇ ਲਦਾਖ ਵਿਚ ਦੁਸ਼ਮਣ ਦੇ ਹਮਲੇ ਨੂੰ ਰੋਕਣ ਲਈ ਦੌਰੇ ਦੇ ਉੱਤਰੀ ਪਾਸੇ ਵੱਲ 5,000 ਲਦਾਖੀ ਸਿਪਾਹੀ ਲੈ ਕੇ ਮੋਰਚੇ ਮੱਲੀ ਬੈਠਾ ਸੀ। ਸਿੱਖ ਫੌਜ ਨੂੰ ਦੌਰੇ ਦੇ ਚੱਖਣੀ ਕਿਨਾਰੇ ਤੋਂ ਅਗਾਂਹ ਵਧਣ ਤੇ ਰੋਕਣ ਲਈ ਲਦਾਖੀ ਸਿਪਾਹੀਆਂ ਨੇ ਸਿੱਖਾਂ ਦੇ ਬਿਲਾਫ ਇਕ ਦਿਨ ਵਾਸਤੇ ਬੜੀ ਬਹਾਦਰੀ ਨਾਲ ਲੜਾਈ ਕੀਤੀ ਅਤੇ ਉਨ੍ਹਾਂ ਨੂੰ ਰੋਕੀ ਰਖਿਆ। ਇਹ ਦੇਖ ਕੇ ਕਿ ਦੌਰੇ ਉੱਤੇ ਸਿੱਖਾਂ ਹਮਲਾ ਕਾਮਯਾਬ ਨਹੀਂ ਹੋਇਆ ਜਰਨੈਲ ਜੋਰਾਵਰ ਸਿੰਘ ਨੇ ਦੁਸ਼ਮਣ ਦੀ ਫੌਜ ਦੇ ਮੋਰਚੇ ਨੂੰ ਪਿਛੇ ਦੀ ਹੋ ਕੇ ਘੇਰਾ ਪਾਉਣ ਦੀ ਯੋਜਨਾ ਬਣਾਈ। ਇਸ ਨੇ ਰਾਤ ਵੇਲੇ ਦੌਰੇ ਦੀ ਪੱਛਮੀ ਦਿਸ਼ਾ ਵੱਲ ਉੱਚੀ ਜਗ੍ਹਾ ਤੇ ਕਬਜ਼ਾ ਕਰਕੇ ਦੁਸ਼ਮਣ ਨੂੰ ਖੱਬੇ ਪਾਸਿਉਂ ਦੀ ਕੂਚ ਕਰਕੇ ਪਿਛੇ ਦੀ ਜਾ ਘੇਰਿਆ। ਇਸ ਨਾਲ ਸਾਰੀ ਲਦਾਖੀ ਫੌਜ ਦੀ ਪੰਜੀਸ਼ਨ ਅਤੇ ਦਸ਼ਾ ਖਤਰੇ ਵਿਚ ਪੈ ਗਈ। ਖੱਬੇ ਪਾਸਿਉਂ ਘੇਰਾ ਮੁਕੰਮਲ ਕਰਨ ਤੋਂ ਮਗਰੋਂ ਜਰਨੈਲ ਜੋਰਾਵਰ ਸਿੰਘ ਨੇ ਫਿਰ ਸਾਹਮਣੇ ਦੀ ਹਮਲਾ ਕਰ ਦਿੱਤਾ। ਲਦਾਖੀਆਂ ਦਾ ਦਿਲ ਟੁੱਟ ਗਿਆ, ਅਤੇ ਉਨ੍ਹਾਂ ਦੇ ਖੈਰ ਉਖੜ ਗਏ। ਉਹ ਆਪਣੇ ਮੋਰਚੇ, ਬਗ਼ੈਰ ਕਿਸੇ ਹੀਲ ਹੁਜਤ ਅਤੇ ਹੋਰ ਲੜਾਈ ਦੇ ਛੱਡ ਕੇ ਘਬਰਾਏ ਹੋਏ ਸ਼ੁਰੂ ਵਾਦੀ ਅਤੇ ਜੰਸਕਾਰ ਵੱਲ ਨੂੰ ਦੌੜ ਗਏ। ਸੱਤਰ੍ਹੇ ਉੱਤੇ ਇਕ ਪਾਸਿਉਂ ਦੀ ਹਮਲਾ ਕਰਕੇ ਦੁਸ਼ਮਣ ਦੇ ਪਿਛੇ ਜਾਣਾ ਅਨੁਕੂਲ ਸੀ।

“ਤਿਆਰੀ ਕਰਨ ਪਿਛੋਂ ਦੁਸ਼ਮਣ ਤੇ ਇਕ ਜਾਂ ਦੋ ਦਸਤਿਆਂ ਨਾਲ ਉਸ ਦੇ ਪਾਸਿਆਂ ਦੇ ਚੋਟ ਮਾਰਨੀ ਚਾਹੀਦੀ ਹੈ ਅਤੇ ਬਾਅਦ ਵਿਚ ਬਾਕੀ ਦੀ ਫੌਜ ਨਾਲ ਦੁਸ਼ਮਣ ਤੇ ਸਾਹਮਣਿਉਂ ਹਮਲਾ ਕਰਨਾ ਚਾਹੀਦਾ ਹੈ। (ਕੁਟੋਲਿਆ)

ਸਿੱਖਾਂ ਦੇ ਇਸ ਲੜਾਈ ਵਿਚ ਕੇਵਲ ਛੇ ਜਾਂ ਸੱਤ ਜਵਾਨ ਸ਼ਹੀਦ ਹੋਏ ਅਤੇ ਉਨ੍ਹਾਂ ਦੇ ਸਾਰੇ ਜ਼ਖ਼ਮੀਆਂ ਦੀ ਗਿਣਤੀ 15 ਦੇ ਲਗਭਗ ਸੀ। ਲਦਾਖੀਆਂ ਦੇ 40 ਜਵਾਨ ਸ਼ਹੀਦ ਹੋਏ ਅਤੇ 60 ਜ਼ਖ਼ਮੀ, ਜਿਨ੍ਹਾਂ ਵਿਚੋਂ 30 ਬਾਅਦ ਵਿਚ ਚਲਾਣਾ ਕਰ ਗਏ। ਸਿੱਖਾਂ ਨੇ ਲੜਾਈ ਦੇ ਮਗਰੋਂ ਆਪਣੇ ਅਤੇ ਲਦਾਖੀਆਂ ਦੇ ਹੱਥ ਆਏ ਹੋਏ ਜ਼ਖ਼ਮੀਆਂ ਦੀ ਮਰਹਮ ਪੱਟੀ ਕੀਤੀ ਅਤੇ ਸ਼ਹੀਦੀ ਲੋਥਾਂ ਦਾ ਵਰਵਾਨ ਦੀ ਨਦੀ ਦੇ ਕਿਨਾਰੇ ਜੰਗਲਾਂ ਵਿਚ ਭੇਜ ਕੇ ਸਸਕਾਰ ਕਰਵਾਇਆ। ਸਿੱਖਾਂ ਨੇ ਦੌਰੇ ਉੱਤੇ ਆਪਣੇ ਟਿਕਾਣੇ ਅਤੇ ਮੋਰਚੇ ਦੁਬਾਰਾ ਮਜ਼ਬੂਤ ਕਰ ਲਏ ਅਤੇ 17/18 ਅਗਸਤ ਦੀਆਂ ਰਾਤਾਂ ਨੂੰ ਉੱਤਰੀ ਕੈਂਪ ਵਿਚ ਛਾਉਣੀ ਬਣਾ ਲਈ। ਇਥੇ ਬਹੁਤ ਠੰਢ ਸੀ। ਇਹ ਸਿੱਖਾਂ ਦੀ ਫੌਜ ਦੀ 17,000 ਫੁੱਟ ਦੀ ਉੱਚਾਈ ਉੱਤੇ ਪਹਿਲੀ ਲੜਾਈ ਸੀ। ਕਈ ਜਵਾਨ ਬਰਫ ਉੱਤੇ ਸੂਰਜ ਦੀ ਲਿਸ਼ਕ ਨਾਲ ਅੰਨ੍ਹੇ ਹੋਏ ਅਤੇ ਕਈਆਂ ਜਵਾਨਾਂ ਨੂੰ “ਸਾਹ ਖਿੱਚ” ਦੀ ਬੀਮਾਰੀ ਹੋ ਗਈ। ਇਸ ਲੜਾਈ ਵਿਚ ਸਿੱਖਾਂ ਦੀ ਕੁਦਰਤੀ ਰੁਕਾਵਟਾਂ ਦੇ ਬਿਲਾਫ ਇਕ ਸਲਾਘਾ ਯੋਗ ਇਤਿਹਾਸਕ ਜਿੱਤ ਸੀ। ਦੁਨੀਆਂ ਦੇ ਇਤਿਹਾਸ ਵਿਚ ਇਹ ਪਹਿਲੀ ਹੀ ਲੜਾਈ ਸੀ ਜਿਸ ਵਿਚ ਕਈ 15,000 ਸਿਪਾਹੀਆਂ ਨੇ 17,000 ਫੁੱਟ ਦੀ ਉੱਚਾਈ ਉੱਤੇ ਇਕ ਡਟ ਕੇ ਲੜਾਈ ਲੜੀ ਹੋਵੇ।

ਸੂਰੂ-ਵੱਲ ਚੜ੍ਹਾਈ : ਜਰਨੈਲ ਚੋਰਾਵਰ ਸਿੰਘ ਨੇ ਸੂਰੂ ਵਾਦੀ ਵੱਲ ਚੜ੍ਹਾਈ 18 ਅਗਸਤ ਨੂੰ ਆਰੰਭ ਕੀਤੀ। ਬੰਟਕੋਲ ਉਸ ਵੇਲੇ ਬਰਫ ਨਾਲ ਜੰਮਿਆ ਹੋਇਆ ਸੀ। ਇਸ ਨੂੰ ਸਾਮਾਨ ਨਾਲ ਲੱਦੇ ਹੋਏ ਜਾਨਵਰਾਂ ਨਾਲ ਪਾਰ ਕਰਨਾ ਬਹੁਤ ਕਠਿਨ ਕੰਮ ਸੀ। ਜਰਨੈਲ ਨੂੰ ਬੰਟਕੋਲ ਦੌਰੇ ਵਿਚ 17,000 ਫੁਟ ਦੇ ਬਰਫ ਨਾਲ ਢਕੇ ਹੋਏ ਦੌਰੇ ਵਿਚ ਦੀ ਆਪਣੀ ਭਾਰੀ ਗੱਲੀ ਸਿੱਕਾ ਤੋਪਾਂ, ਭਾਰ ਬਰਦਾਰੀ, ਰਸਦ ਉਨ੍ਹਾਂ ਕੋਲੋਂ ਜਾਣ ਦੀ ਸਮੱਸਿਆ ਦਾ ਸਾਹਮਣਾ ਕਰਨਾ ਪਿਆ। ਉਸ ਨੇ ਲੱਕੜ ਦੀਆਂ ਬਰਫ ਤੇ ਚਲਣ ਵਾਲੀਆਂ ਬਰਫ ਰੋੜੀਆਂ ਬਣਾਈਆਂ ਅਤੇ ਸਾਰਾ ਸਾਜੋ-ਸਾਮਾਨ ਉਨ੍ਹਾਂ ਉੱਤੇ ਲੱਦ ਕੇ ਦੌਰੇ ਵਿਚ ਦੀ ਘਸੀਟ ਕੇ ਪਾਰ ਕੀਤਾ। ਅਗਸਤ 1833 ਦੇ ਅੰਤ ਤਕ ਬੜੀਆਂ ਮੁਸ਼ਕਿਲਾਂ ਨਾਲ ਉਸ ਦੀ ਫੌਜ ਆਪਣੇ ਸਾਰੇ ਸਾਮਾਨ ਨਾਲ ਦੌਰੇ ਨੂੰ ਪਾਰ ਕਰਕੇ ਸੂਰੂ ਦੀ ਵਾਦੀ ਵਿਚ ਦਾਖਿਲ ਹੋਈ। ਇਹ ਕੰਮ ਬਹੁਤ ਕਠਿਨ ਸੀ। ਉੱਤੇ ਲੰਹੜੇ ਦੀ ਠੰਢ ਸੀ ਅਤੇ ਬਰਫਾਨੀ ਤੋਇਆ ਦਾ ਹਰ ਵੇਲੇ ਖਤਰਾ ਲੱਗਾ ਰਹਿੰਦਾ ਸੀ। ਪਰੰਤੂ ਫੌਜ ਨੇ ਬਹੁਤ ਖੁਸ਼ੀ ਖੁਸ਼ੀ ਅਤੇ ਹੌਸਲੇ ਨਾਲ ਇਸ ਕੰਮ ਨੂੰ ਕੀਤਾ। ਜਰਨੈਲ ਚੋਰਾਵਰ ਸਿੰਘ ਅਤੇ ਉਸ ਦੇ ਅਫਸਰਾਂ ਨੂੰ ਇਸ ਕਠਿਨ ਕੰਮ ਵਿਚ ਫੌਜ ਨਾਲ ਹੱਥ ਵਟਾਉਂਦਿਆਂ ਅਤੇ ਆਪਣੀ ਹੱਥੀਂ ਕੰਮ ਕਰਦਿਆਂ ਆਮ ਤੌਰ ਤੇ ਵੇਖਿਆ ਜਾਂਦਾ ਸੀ। ਫੌਜ ਉਨ੍ਹਾਂ ਅਫਸਰਾਂ ਤੇ ਆਮ ਤੌਰ ਤੇ, ਅਤੇ ਜਰਨੈਲ ਚੋਰਾਵਰ ਸਿੰਘ ਉੱਤੇ ਖਾਸ ਕਰਕੇ ਬੜੀ ਖੁਸ਼ੀ ਅਤੇ ਮਾਣ ਕਰਦੀ ਜਦ ਉਨ੍ਹਾਂ ਨੂੰ ਆਪਣੇ ਨਾਲ ਅਹੁਦੇ ਦਾ ਖਿਆਲ ਛੱਡਕੇ ਕੰਮ ਕਰਦਿਆਂ ਵੇਖਦੀ। ਵਰਵਾਨ ਦੇ ਸਥਾਨਕ ਰਾਜਿਆਂ ਦੀ ਮੁਕੰਮਲ ਸਹਾਇਤਾ ਤੋਂ ਪਗੋਰ ਫੌਜ ਦਾ ਸੂਰੂ ਵਾਦੀ ਵਿਚ ਜਾਣਾ ਮੁਸ਼ਕਿਲ ਹੀ ਨਹੀਂ ਸਗੋਂ ਅਸੰਭਵ ਸੀ। 10,000 ਦੀ ਗਿਣਤੀ ਦੀ ਫੌਜ ਦਾ ਇਸ ਕਠਿਨ ਅਤੇ ਬਰਫਾਨੀ 17,000 ਫੁਟ ਉੱਚੇ ਦੌਰੇ ਵਿਚ ਦੀ ਸਾਮਾਨਯਾਈ ਨਾਲ ਪਾਰ ਹੋਣਾ ਇਕ ਇਤਿਹਾਸਕ ਅਭੰਭਾ ਹੈ। ਸੂਰੂ ਵਾਦੀ ਉਸ ਸਮੇਂ ਲਦਾਖ ਦੇ ਗਿਆਲਪ ਦੇ ਰਾਜ ਦਾ ਇਕ ਮਸ਼ਹੂਰ ਅੰਗ ਸੀ। ਇਸ ਦਾ ਰਾਜ ਪੁਰਬ ਉਸ ਦੇ ਵਾਇ-ਸਰਾਇ ਜਾਂ ਕਾਹਲੋਂ ਸੇਵੇਗ ਨਮਗੀਅਲ ਦੇ ਥੱਲੇ ਸੀ। ਬਹੁ ਗਿਣਤੀ ਵਿਚ ਮਜਬੂਤ ਸਿੱਖ ਫੌਜ ਦੇ ਅਚਾਨਕ ਤੋਪਾਂ ਸਮੇਤ ਸੂਰੂ ਦੀ ਵਾਦੀ ਵਿਚ ਆ ਦਾਖਲ ਹੋਣ ਨਾਲ ਸੂਰੂ ਵਾਦੀ ਦੇ ਲਦਾਖੀਆਂ ਵਿਚ ਹੈਰਾਨਗੀ ਤੇ ਘਬਰਾਹਟ ਦੀ ਲਹਿਰ ਦੌੜ ਗਈ। ਉਨ੍ਹਾਂ ਨੂੰ ਇਹ ਕਦਾਚਿਤ ਹੀ ਆਸ ਨਹੀਂ ਸੀ ਕਿ ਕੋਈ ਜਰਨੈਲ ਇਤਨੀ ਅਧਿਕ ਫੌਜ, ਖਚਰਾਂ ਘੋੜਿਆਂ ਤੇ ਤੋਪਾਂ ਸਮੇਤ ਸਾਲ ਦੇ ਇਸ ਸਮੇਂ ਵਿਚ ਬੰਟਕੋਲ ਦੇ ਇਤਨੇ ਉੱਚੇ ਦੌਰੇ ਦੀ ਰਾਹੀਂ ਜੋ ਬਰਫ ਨਾਲ ਮਹਾ ਦਕਿਆ ਹੋਇਆ ਰਹਿੰਦਾ ਪਾਰ ਕਰ ਸਕਦਾ ਸੀ। ਕਾਹਲੋਂ ਬੰਟਕੋਲ ਤੋਂ ਹਾਰ ਖਾ ਕੇ ਆਪਣੀ ਖਿਲਰੀ ਹੋਈ ਫੌਜ ਨੂੰ ਛੇਤੀ ਨਾਲ ਇਕੱਠਾ ਨਾ ਕਰ ਸਕਿਆ। ਉਸ ਪਾਸ ਉਸ ਵੀ ਅਗਵਾਈ ਥੱਲੇ ਉਸ ਸਮੇਂ ਸਿੱਖਾਂ ਦੀ ਸੂਰੂ, ਵੱਲ ਚੜ੍ਹਾਈ ਨੂੰ ਚੋਰਣ ਵਾਸਤੇ ਕੋਈ ਹੋਰ ਫੌਜ ਨਹੀਂ ਸੀ। ਉਸ ਨੇ ਈਟਪਟ ਸੂਰੂ ਵਾਦੀ ਉੱਤੇ ਸਿੱਖਾਂ ਦੇ ਹਮਲੇ ਦਾ ਗਿਆਲਪ ਵੱਲ ਸਹਮ ਭੇਜਿਆ। ਇਸ ਮੁਹਿੰਮ ਦੀ ਗਿਣਤੀ ਅਤੇ ਹਥਿਆਰਾਂ ਦਾ ਸੰਖੇਪ ਹਾਲ ਭੀ ਉਸ ਨੂੰ ਸਪੱਸ਼ਟ ਭੇਜਿਆ ਅਤੇ ਇਸ ਹੜ ਨੂੰ ਰੋਕਣ ਲਈ ਫੌਜ ਦੀ ਕੁਮਕ ਵੀ ਮੰਗਵਾ ਭੇਜੀ। ਗਿਆਲਪ ਨੇ ਕਾਹਲੋਂ ਦੀ ਇਹ ਭੇਜੀ ਹੋਈ ਸੂਚਨਾ ਸੁਣ ਕੇ ਇਸ ਮਾਰ ਪਾੜ ਦਾ ਮੁਕਾਬਲਾ

ਕਰਨ ਲਈ ਜਲਦੀ ਤਿਆਰੀਆਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ। ਇਕ ਹਫ਼ਤੇ ਦੇ ਅੰਦਰ ਅੰਦਰ ਉਸ ਨੇ 5 000 ਜਵਾਨਾਂ ਦੀ ਫੌਜ ਲੋਹ ਵਿਚ ਤਿਆਰ ਕਰਕੇ ਸ਼ੁਰੂ ਕਸਬ ਦੇ ਸਾਮ੍ਹਣੇ ਇਕੱਠੀ ਕਰ ਦਿੱਤੀ। ਇਸ ਫੌਜ ਦੀ ਅਗਵਾਈ ਕਾਹਲੋਂ ਡੌਰਜੇ-ਨਮਗੀਅਲ (Dorje Namgyal) ਨੂੰ ਸੌਂਪੀ ਗਈ, ਜੋ ਕਿ ਸਮਝਦਾਰ, ਹੁਸ਼ਿਆਰ ਤੇ ਜੋਸ਼ ਵਾਲਾ ਨੌਜਵਾਨ ਸੀ ਪਰ ਕੋਈ ਤਜਰਬੇਕਾਰ ਸਿਪਾਹੀ ਨਹੀਂ ਸੀ ਅਤੇ ਨਾ ਹੀ ਉਸ ਨੇ ਕਿਸੇ ਲੜਾਈ ਵਿਚ ਅੱਜ ਤਕ ਕੋਈ ਹਿੱਸਾ ਹੀ ਲਿਆ ਸੀ। ਉਹ ਜੋਰਾਵਰ ਸਿੰਘ ਵਰਗੇ ਤਜਰਬੇਕਾਰ ਤੇ ਕਾਬਲ ਜਰਨੈਲ ਦੇ ਮੁਕਾਬਲੇ ਵਿਚ ਫੌਜਾਂ ਦੀ ਅਗਵਾਈ ਕਰਨ ਵਿਚ ਬਿਲਕੁਲ ਨਿਖਿਧ ਸੀ। ਉਹ ਨਿਰੋਲ 18 ਸਾਲ ਦਾ ਨਿਡਰ ਤੇ ਬਹਾਦਰ ਲਦਾਖੀ ਸੀ।

ਸ਼ੁਰੂ ਦਾ ਲਦਾਖੀ ਮੋਰਚਾ : ਸ਼ੁਰੂ ਦਾ ਲਦਾਖੀਆਂ ਵੱਲੋਂ ਕੋਈ ਵੀ ਰਖਸ਼ਾ ਦਾ ਪ੍ਰਬੰਧ ਨਹੀਂ ਸੀ ਕੀਤਾ ਹੋਇਆ ਅਤੇ ਜਰਨੈਲ ਜੋਰਾਵਰ ਸਿੰਘ ਨੇ ਬਿਨਾਂ ਯੁੱਧ ਸ਼ੁਰੂ ਕੀਤੇ ਹੀ ਪਿੱਛੇ ਤੇ ਕਬਜ਼ਾ ਕਰ ਲਿਆ। ਸਿੱਖ ਫੌਜਾਂ ਨੂੰ ਦੁਬਾਰਾ ਤਰਤੀਬ ਦੇਣ, ਜਥੇਬੰਦ ਕਰਨ ਅਤੇ ਆਪਣੇ ਆਪ ਨੂੰ ਸਰਦੀ ਤੇ ਉੱਚਾਈ ਦੇ ਵਾਯੂ ਮੰਡਲ ਵਿਚ ਢਾਲਣ ਲਈ ਸ਼ੁਰੂ ਦੇ ਅਸਥਾਨ ਤੇ ਇਕ ਹਫ਼ਤੇ ਦਾ ਸਮਾਂ ਆਰਾਮ ਕਰਨ ਲਈ ਦਿੱਤਾ ਗਿਆ। ਇਸ ਸਮੇਂ ਵਿਚ ਜਰਨੈਲ ਜੋਰਾਵਰ ਸਿੰਘ ਨੇ ਲਦਾਖੀ ਫੌਜਾਂ ਦੀ ਤਾਕਤ ਅਤੇ ਨਿਕਾਇਆਂ ਦਾ ਪੂਰਾ ਪਤਾ ਲਗਾਉਣ ਲਈ ਗ਼ੁਰਤੀ ਦਸਤੇ ਅਤੇ ਜਾਸੂਸ ਚਾਰ ਚੁਢੇਰੇ ਹੀ ਕਾਰਗਿਲ, ਜੰਸਕਾਰ, ਲਾਮਾ ਯਾਰੂ (Lama Yaru) ਤੇ ਲੋਹ ਵੱਲ ਭੇਜੇ। ਜਰਨੈਲ ਜੋਰਾਵਰ ਸਿੰਘ ਨੇ ਸਥਾਨਕ ਵਸੋਂ ਨਾਲ ਬੜਾ ਪਿਆਰ ਭਰਿਆ ਤੇ ਹਮਦਰਦੀ ਵਾਲਾ ਚੰਗਾ ਵਰਤਾਉ ਕੀਤਾ ਅਤੇ ਉਸ ਨੇ ਆਪਣੀ ਫੌਜ ਨੂੰ ਇਹ ਹੁਕਮ ਜਾਰੀ ਕਰ ਦਿੱਤਾ ਕਿ ਵਸਲਾਂ ਅਤੇ ਸਥਾਨਕ ਲੋਕਾਂ ਦੀ ਜਾਇਦਾਦ ਨੂੰ ਕੋਈ ਸਿਪਾਹੀ ਹਾਨੀ ਨਾ ਪਹੁੰਚਾਵੇ। ਸਭ ਨੂੰ ਲੁੱਟ ਮਾਰ ਤੇ ਮਾਰ ਧਾੜ ਤੋਂ ਸੰਕੋਚ ਕਰਨ ਵਾਸਤੇ ਚਿੰਤਾਵਨੀ ਦਿੱਤੀ। ਉਸ ਦੀ ਇਸ ਨੇਕ ਦਿਲੀ ਅਤੇ ਨਿਮਰਤਾ ਵਾਲੇ ਸੁਭਾਅ ਨਾਲ ਜਰਨੈਲ ਵਾਸਤੇ ਸਥਾਨਕ ਲੋਕਾਂ ਵਿਚ ਉਤਸ਼ਾਹ, ਭਰੋਸਾ ਅਤੇ ਮਾਨ ਵਧ ਗਿਆ। ਉਹ ਲੋਕ ਸਮੁੱਚੇ ਤੌਰ ਤੇ ਹੀ ਉਸ ਦੇ ਆਗਿਆਕਾਰੀ ਬਣ ਗਏ। ਉਨ੍ਹਾਂ ਨੇ ਸਿੱਖ ਆਗੂ ਨੂੰ ਆਪਣੀ ਵਡਾਦਾਰੀ ਵਖਾਉਣ ਲਈ ਆਪਣੇ ਨੁਮਾਇੰਦੇ ਉਸ ਦੇ ਕੈਂਪ ਵਿਚ ਭੇਜੇ ਅਤੇ ਸਿੱਖਾਂ ਦਾ ਸ਼ੁਰੂ ਵਿਚ ਚੰਗਾ ਪ੍ਰਬੰਧ, ਲੋਕਾਂ ਦੀ ਇੱਜ਼ਤ ਤੇ ਮਾਲ ਦੀ ਹਿਫ਼ਾਜ਼ਤ ਕਰਨ ਵਾਸਤੇ ਉਨ੍ਹਾਂ ਦਾ ਸ਼ੁਕਰੀਆ ਅਦਾ ਕੀਤਾ। ਜਰਨੈਲ ਨੇ ਸ਼ੁਰੂ ਵਾਦੀ ਵਿਚ ਘਰ ਪ੍ਰਤੀ ਇਕੋ ਜਿਹਾ 4 ਰੁਪਏ ਸਾਲਾਨਾ ਧਰਤੀ ਟੈਕਸ ਲਾਗੂ ਕਰ ਦਿੱਤਾ ਜਿਸ ਨੂੰ ਸਥਾਨਕ ਲੋਕਾਂ ਨੇ ਖੁਸ਼ੀ ਨਾਲ ਦੇਣਾ ਸਵੀਕਾਰ ਕਰ ਲਿਆ। ਉਨ੍ਹਾਂ ਚਮਾਨਿਆਂ ਵਿਚ ਇਹ 4 ਰੁਪਏ ਘਰ ਪ੍ਰਤੀ ਦਾ ਟੈਕਸ, ਉਸ ਟੈਕਸ ਨਾਲੋਂ ਬਹੁਤ ਘੱਟ ਸੀ ਜੋ ਕਿ ਇਨ੍ਹਾਂ ਲੋਕਾਂ ਪਾਸੋਂ ਸਥਾਨਕ ਲਦਾਖੀ ਰਾਜੇ ਲੈਂਦੇ ਸਨ। ਲਦਾਖੀ ਰਾਜੇ ਉਨ੍ਹਾਂ ਪਾਸੋਂ ਉਨ੍ਹਾਂ ਦੀ ਵਸਲ ਤੇ ਜਾਨਵਰਾਂ ਦਾ ਚੋਬਾ ਹਿੱਸਾ ਲਗਾਨ ਦੇ ਤੌਰ ਤੇ ਜ਼ਬਰਦਸਤੀ ਲੈ ਲੈਂਦੇ ਸਨ।

ਜਰਨੈਲ ਨੇ ਸ਼ੁਰੂ ਦੇ ਅਸਥਾਨ ਤੇ ਇਕ ਨਵਾਂ ਕਿਲ੍ਹਾ ਬਣਾਉਣ ਦੀ ਨੀਂਹ ਰਖੀ। ਉਸ ਨੇ 30 ਸਿਪਾਹੀਆਂ ਦੀ ਟੈਲੀ ਕਿਲ੍ਹੇ ਦੀ ਅਤੇ 10 ਜਵਾਨ ਸ਼ੁਰੂ ਪੁਲ ਦੀ ਰਖਸ਼ਾ ਲਈ

ਨੀਯਤ ਕੀਤੇ। ਇਸ ਦਸਤੇ ਨੂੰ ਹਦਾਇਤ ਦਿੱਤੀ ਗਈ ਕਿ ਉਹ ਕਿਲ੍ਹੇ ਨੂੰ ਜਲਦੀ ਤੋਂ ਜਲਦੀ ਸਥਾਨਕ ਲੋਕਾਂ ਦੀ ਸਹਾਇਤਾ ਨਾਲ ਮੁਕੰਮਲ ਕਰਨ। ਉਨ੍ਹਾਂ ਨੂੰ ਵਾਦੀ ਵਿਚ ਰਾਜ ਪ੍ਰਬੰਧ ਕਾਇਮ ਕਰਨ ਅਤੇ ਲੋਕਾਂ ਵਿਚ ਅਮਨ ਅਮਾਨ ਕਾਇਮ ਰਖਣ ਵਾਸਤੇ ਵੀ ਆਦੇਸ਼ ਦਿੱਤਾ ਅਤੇ ਇਸ ਕਿਲ੍ਹੇ ਨੂੰ ਲਦਾਖ ਦੀਆਂ ਆਉਣ ਵਾਲੀਆਂ ਅਗਲੀਆਂ ਮੁਹਿੰਮਾਂ ਵਿਚ ਕੰਮ ਆਉਣ ਵਾਲਾ ਇਕ ਮਹਾਨ ਬੰਦੋਬਸਤ ਦਾ ਨਿਕਾਣਾ ਅਤੇ ਅੱਡਾ ਬਣਾ ਦਿੱਤਾ ਗਿਆ। ਇਥੋਂ ਤਕ ਕਿ ਉਸ ਨੇ ਸੂਰੂ ਨੂੰ ਆਪਣੀਆਂ ਲਦਾਖ ਦੀਆਂ ਲੜਾਈਆਂ ਵਾਸਤੇ ਅਡਵਾਂਸ ਬੇਸ ਨਿਯੁਕਤ ਕਰ ਲਿਆ। ਜਰਨੈਲ ਨੇ ਸਭ ਪ੍ਰਕਾਰ ਦਾ ਸਾਮਾਨ ਜਿਹੜਾ ਕਿ ਉਹ ਕਿਸਤਵਾੜ ਤੋਂ ਨਾਲ ਲਿਆਇਆ ਸੀ ਅਤੇ ਗੋਲੀ ਸਿੱਕਾ ਆਦਿ ਇਥੇ ਜਮ੍ਹਾਂ ਕਰ ਦਿੱਤਾ। ਇਸ ਤਰ੍ਹਾਂ ਫੌਜ ਦਾ ਸਾਰਾ ਫਾਲਤੂ ਸਾਮਾਨ ਇਸ ਕਿਲ੍ਹੇ ਵਿਚ ਜਮ੍ਹਾਂ ਕਰ ਦਿੱਤਾ ਅਤੇ ਫੌਜ ਨੂੰ ਸਾਮਾਨ ਤੋਂ ਛੁਟਕਾਰਾ ਦਿਵਾ ਕੇ ਲੜਾਈ ਦੇ ਮੈਦਾਨ ਵਿਚ ਤੇਜ਼ ਹਰਕਤ ਦੇ ਕਾਬਲ ਬਣਾ ਦਿੱਤਾ। ਫਾਲਤੂ ਖਚਰਾਂ ਅਤੇ ਬੇਕਾਰ ਆਦਮੀ ਲੜਾਕਾ ਫੌਜ ਵਿਚੋਂ ਕੱਢ ਕੇ ਇਸ ਕਿਲ੍ਹੇ ਵਿਚ ਸਥਾਨਕ ਡਿਊਟੀ ਲਈ ਛੱਡ ਦਿੱਤੇ ਗਏ। ਇਹ ਫੌਜਲਾ ਵੀ ਕੀਤਾ ਗਿਆ ਕਿ ਰੋਜ਼ਾਨਾ ਸੂਰੂ ਤੋਂ ਇਕ ਕਾਨਵਾਈ, ਲੜਾਈ ਦੇ ਮੈਦਾਨ ਤਕ ਫੌਜਾਂ ਦਾ ਲੋੜੀਂਦਾ ਗੋਲੀ ਸਿੱਕਾ ਰਸਦ ਤੇ ਖੁਰਾਕ ਅਤੇ ਹੋਰ ਜ਼ਰੂਰਤ ਦਾ ਸਾਮਾਨ ਲੈ ਕੇ ਜਾਇਆ ਕਰੇਗੀ। ਇਸ ਤਰ੍ਹਾਂ ਜਰਨੈਲ ਜੋਰਾਵਰ ਸਿੰਘ ਨੇ ਆਪਣੇ ਜਵਾਨਾਂ ਦਾ ਵਾਧੂ ਭਾਰ ਜਿਹੜਾ ਕਿ ਉਹ ਆਪਣੇ ਨਾਲ ਚੁੱਕੀ ਫਿਰਦੇ ਸਨ ਚੁੱਕਣ ਤੋਂ ਪਿੱਛਾ ਛੁਡਾ ਦਿੱਤਾ ਅਤੇ ਉਹ ਬੜੀ ਆਸਾਨੀ ਨਾਲ ਕੂਚ ਕਰਨ ਦੇ ਕਾਬਲ ਹੋ ਗਏ ਅਤੇ ਉਨ੍ਹਾਂ ਦੀ ਚਲਣ ਦੀ ਰਫ਼ਤਾਰ ਵੀ ਵਧ ਗਈ। ਜਵਾਨ ਆਪਣੇ ਨਾਲ ਸਿਰਫ ਦੋ ਦਿਨਾਂ ਦਾ ਨਿੱਜੀ ਰਾਸ਼ਨ ਬਿਸਤਰੇ ਅਤੇ ਗੋਲੀ ਸਿੱਕਾ ਹੀ ਉਠਾਉਂਦੇ ਸਨ। ਲੋੜ ਵੇਲੇ ਕਿਸਤਵਾੜ ਤੋਂ ਵੀ ਜ਼ਰੂਰੀ ਸਾਮਾਨ ਸੂਰੂ ਵਿਚ ਲਿਆਇਆ ਜਾਂਦਾ ਸੀ। ਗੋਲੀ ਬਾਰੂਦ ਬਨਾਉਣ ਦਾ ਕੰਮ ਵੀ ਸੂਰੂ ਵਿਚ ਹੀ ਕਰਾ ਦਿੱਤਾ ਗਿਆ। ਸਭ ਕਿਸਮ ਦਾ ਅਨਾਜ ਜੋ ਲੜਾਈ ਵਿਚ ਦੁਸ਼ਮਣ ਪਾਸੋਂ ਹੱਥ ਲੱਗਦਾ ਜਾਂ ਖਰੀਦ ਕੀਤਾ ਜਾਂਦਾ ਜਾਂ ਟੈਕਸ ਵਜੋਂ ਮਿਲਦਾ ਸੂਰੂ ਦੇ ਕਿਲ੍ਹੇ ਵਿਚ ਜਮ੍ਹਾਂ ਕਰ ਦਿੱਤਾ ਜਾਂਦਾ ਅਤੇ ਰੀਜਰਵ ਦੇ ਤੌਰ ਤੇ ਇਸਤੇਮਾਲ ਕੀਤਾ ਜਾਂਦਾ। ਸੂਰੂ ਦੇ ਅੱਡੇ ਦੀ ਬਣਤਰ ਤੋਂ ਇਹ ਸਿੱਧ ਹੁੰਦਾ ਹੈ ਕਿ ਜਰਨੈਲ ਜੋਰਾਵਰ ਸਿੰਘ ਨਾ ਕੇਵਲ ਲੜਾਈ ਵਿਚ ਹੀ ਇਕ ਨਿਪੁੰਨ ਤੇ ਲਾਸਾਨੀ ਜਰਨੈਲ ਸੀ ਸਗੋਂ ਉਹ ਲੜਾਈ ਦੇ ਬੰਦੋਬਸਤ ਵਿਚ ਵੀ ਇਕ ਉੱਚ ਕੋਟੀ ਦਾ ਪ੍ਰਬੰਧਕ ਸੀ।

ਦੁਸ਼ਮਣ ਦੀ ਯੁੱਧ ਯੋਜਨਾ : ਜਰਨੈਲ ਜੋਰਾਵਰ ਸਿੰਘ ਦਾ ਸੂਰੂ ਵਾਦੀ ਤੋਂ ਕਾਰਗਲ ਵਲ ਵਧਣ ਵਾਲਾ ਰਸਤਾ ਹੁਣ ਕਾਰਤਖਸ਼ੇ (Kartakhche) ਅਤੇ ਖਰਪੋਖਰ (Kharpokhar) ਦੇ ਦੋ ਮਜਬੂਤ ਕਿਲ੍ਹਿਆਂ ਨੇ ਰੋਕਿਆ ਹੋਇਆ ਸੀ। ਇਹ ਦੋਵੇਂ ਕਿਲ੍ਹੇ ਦਰਿਆ ਸੂਰੂ ਦੇ ਦੋਵੀਂ ਪਾਸੀਂ ਮੁਸ਼ਕਲ ਘਾਟੀਆਂ ਅਤੇ ਤੰਗ ਰਸਤੇ ਉੱਤੇ ਬਣੇ ਹੋਏ ਸਨ। ਖਰਪੋਖਰ ਦਾ ਕਿਲ੍ਹਾ ਸੂਰੂ ਤੋਂ ਚਾਰ ਮੀਲ ਉੱਤਰ ਵਲ ਸੂਰੂ ਦੇ ਖੱਬੇ ਕੰਢੇ ਤੇ ਸੀ, ਜਦੋਂ ਕਿ ਕਾਰਤਖਸ਼ੇ ਦਾ ਕਿਲ੍ਹਾ ਕਾਰਗਲ ਦੀ ਵੱਡੀ ਸੜਕ ਤੋਂ ਚਾਰ ਮੀਲ ਹਟਵਾਂ ਰਿੰਗਡਮ ਅਤੇ ਸੂਰੂ ਦੇ ਰਸਤੇ ਤੇ ਸੀ। ਕਾਰਗਲ ਤੇ ਕਬਜ਼ਾ ਕਰਨ ਲਈ ਜੋਰਾਵਰ ਸਿੰਘ ਨੂੰ ਇਹ ਦੋਵੇਂ ਕਿਲ੍ਹੇ ਸਰ ਕਰਨੇ ਪੈਣੇ ਸਨ। ਇਨ੍ਹਾਂ ਦੋਵਾਂ ਕਿਲ੍ਹਿਆਂ ਦੀ ਮੋਰਚਾ ਬੰਦੀ ਬਹੁਤ

ਮਜਬੂਤ ਸੀ। ਦੋਵੇਂ ਕਿਲ੍ਹੇ ਇਕ ਦੂਸਰੇ ਦੇ ਮਦਦਗਾਰ ਸਨ ! ਇਨ੍ਹਾਂ ਕਿਲ੍ਹਿਆਂ ਰਾਹੀਂ ਸੂਰੂ ਤੋਂ ਕਾਰਗਲ ਵਲ ਵਧਣਾ ਖਤਰਨਾਕ ਕੰਮ ਸੀ ਅਤੇ ਜਾਣ ਬੁਝ ਕੇ ਮੌਤ ਦੇ ਮੂੰਹ ਵਿਚ ਆਪਣਾ ਤੇ ਆਪਣੀ ਫੌਜ ਦਾ ਸਿਰ ਦੇਣਾ ਸੀ। ਲਦਾਖੀਆਂ ਨੇ ਇਹ ਦੋਵੇਂ ਕਿਲ੍ਹੇ ਸੂਰੂ ਦੇ ਦੋਵੇਂ ਕੰਢਿਆਂ ਤੋਂ ਕਾਰਗਲ ਤੇ ਰਿੰਗਡਮ ਨੂੰ ਜਾਣ ਵਾਲੇ ਸਾਰੇ ਰਸਤਿਆਂ ਦੀ ਹਿਫਾਜ਼ਤ ਕਰਨ ਤੇ ਦੁਸ਼ਮਣ ਦੀ ਚੜ੍ਹਾਈ ਨੂੰ ਰੋਕਣ ਲਈ ਬਣਾਏ ਹੋਏ ਸਨ। ਉਨ੍ਹਾਂ ਦੀਆਂ ਰਖਸ਼ਕ ਫੌਜਾਂ ਇਕ ਦੂਸਰੇ ਦੀਆਂ ਸਹਾਇਕ ਚੋਕੀਆਂ ਦਾ ਕੰਮ ਕਰਦੀਆਂ ਸਨ। ਦਰਿਆ ਸੂਰੂ ਕਾਰਤਖਸੇ ਅਤੇ ਖਰਪੋਖਰ ਦੇ ਨੇੜੇ ਇਕ ਬਹੁਤ ਹੀ ਤੰਗ ਘਾਟੀ ਵਿਚ ਦੀ ਲੰਘਦਾ ਸੀ ਅਤੇ ਰਸਤਾ ਪਹਾੜੀਆਂ ਨੂੰ ਕੱਟ ਕੇ ਦਰਿਆ ਦੇ ਨਾਲ ਨਾਲ ਬਣਾਇਆ ਹੋਇਆ ਸੀ। ਦੋਵੇਂ ਕਿਲ੍ਹੇ ਉੱਚੀਆਂ ਪਹਾੜੀਆਂ ਤੇ ਸਨ ਅਤੇ ਪਹਾੜੀਆਂ ਵੀ ਨਿਰੋਲ ਖੜ੍ਹੀਆਂ ਚਟਾਨਾਂ ਸਨ। ਇਨ੍ਹਾਂ ਨੂੰ ਜਾਣ ਵਾਲੇ ਰਸਤੇ ਕੇਵਲ ਕਾਰਗਲ ਵਲੋਂ ਹੀ ਆਉਂਦੇ ਸਨ ਅਤੇ ਸੂਰੂ ਵਲੋਂ ਇਨ੍ਹਾਂ ਕਿਲ੍ਹਿਆਂ ਤੇ ਚੜ੍ਹਨਾ ਬਿਲਕੁਲ ਹੀ ਅਸੰਭਵ ਸੀ।

ਖਰਪੋਖਰ ਦਾ ਯੁੱਧ : ਖਰਪੋਖਰ ਦੇ ਕਿਲ੍ਹੇ ਦਾ ਕਮਾਂਡਰ ਟਾਸ਼ੀ ਫਨਚੋਕ (Tashi Fonchok) ਸੀ ਅਤੇ ਇਸ ਕਿਲ੍ਹੇ ਵਿਚ ਲਗਭਗ 100 ਲਦਾਖੀ ਸਿਪਾਹੀ ਹਿਫਾਜ਼ਤ ਲਈ ਰੱਖੇ ਹੋਏ ਸਨ। ਇਹ ਕਿਲ੍ਹਾ ਬਹੁਤ ਉੱਚਾ ਅਤੇ ਨਾ ਚੜ੍ਹੇ ਜਾਣ ਵਾਲੇ ਖੜ੍ਹੀ ਧਾਰ ਵਾਲੇ ਪਹਾੜ ਉੱਤੇ ਵਾਕਿਆ ਸੀ। ਲਦਾਖੀ ਸਿਪਾਹੀਆਂ ਕੋਲ ਬਹੁਤ ਘਟੀਆ ਕਿਸਮ ਦੇ ਹਥਿਆਰ ਸਨ। ਇਨ੍ਹਾਂ ਕੋਲ ਕਿਲ੍ਹੇ ਦੀ ਹਿਫਾਜ਼ਤ ਲਈ ਕੋਈ ਤੋਪਾਂ ਵੀ ਨਹੀਂ ਸਨ ਅਤੇ ਨਾ ਹੀ ਇਨ੍ਹਾਂ ਸਿਪਾਹੀਆਂ ਨੂੰ ਬਕਾਇਦਾ ਫੌਜ ਨਾਲ ਲੜਨ ਲਈ ਕੋਈ ਸਿਖਸ਼ਾ ਹੀ ਦਿੱਤੀ ਹੋਈ ਸੀ। ਇਸ ਕਿਲ੍ਹੇ ਉੱਤੇ ਹਮਲਾ ਕਰਨ ਲਈ ਜਰਨੈਲ ਜੋਗਵਰ ਸਿੰਘ ਨੇ ਕਰਨਲ ਮਹਿਤਾ ਬਸਤੀ ਰਾਮ ਨੂੰ ਨਿਯੁਕਤ ਕੀਤਾ। ਡੰਗਰਾ ਤੇ ਜਿੱਖ ਸਿਪਾਹੀਆਂ ਦੇ ਕਿਲ੍ਹੇ ਦੀਆਂ ਦੀਵਾਰਾਂ ਉੱਤੇ ਚੜ੍ਹਨ ਦੇ ਸਾਰੇ ਯਤਨਾਂ ਨੂੰ ਲਦਾਖੀਆਂ ਨੇ ਸਿਰਫ਼ ਬੰਦੂਕਾਂ ਦੇ ਠੀਕ ਨਿਸ਼ਾਨਿਆਂ ਨਾਲ ਹੀ ਅਸਫਲ ਕਰ ਦਿੱਤਾ। ਦੋਵੇਂ ਧਿਰਾਂ ਹੀ ਬਹੁਤ ਬਹਾਦਰੀ ਤੇ ਦਲੇਰੀ ਨਾਲ ਲੜੀਆਂ। ਜਰਨੈਲ ਜੋਗਵਰ ਸਿੰਘ ਭਾਰੀ ਤੋਪਾਂ ਨਾਲ ਕਿਲ੍ਹੇ ਨੂੰ ਕੋਈ ਹਾਨੀ ਨਾ ਪਹੁੰਚਾ ਸਕਿਆ। ਕਿਉਂਕਿ ਇਹ ਕਿਲ੍ਹਾ ਉਨ੍ਹਾਂ ਦੀ ਮਾਰ ਕਰਨ ਵਾਲੀ ਹੋਂਦ ਤੋਂ ਬਾਹਰ ਸੀ। ਸਾਫ਼ਾ ਦਿਨ ਇਕ ਖੂਨਖਾਰ ਲੜਾਈ ਹੁੰਦੀ ਰਹੀ। ਅੰਧੇਰਾ ਹੋਣ ਤੋਂ ਪਹਿਲਾਂ ਜਰਨੈਲ ਜੋਗਵਰ ਸਿੰਘ ਦੇ ਗਸਤੀ ਦਸਤੇ ਕਿਲ੍ਹੇ ਦੇ ਖੱਬੇ ਪਾਸਿਓਂ ਦੀ ਲੰਮਾ ਚੌਕਰ ਕਟ ਕੇ ਇਕ ਉਚੇਰੀ ਪਹਾੜੀ ਦੀ ਚੋਟੀ ਉੱਤੇ ਦੋ ਛੋਟੀਆਂ ਤੋਪਾਂ ਚੜ੍ਹਾਉਣ ਵਿਚ ਸਫਲ ਹੋ ਗਏ। ਇਹ ਚੋਟੀ ਕਿਲ੍ਹੇ ਤੋਂ ਕੇਵਲ 400 ਗਜ਼ ਤੇ ਸੀ। ਇਹ ਕਿਲ੍ਹੇ ਤੋਂ ਉੱਚੀ ਹੋਣ ਕਰਕੇ ਉਸ ਉੱਤੇ ਛਾਈ ਹੋਈ ਸੀ ਅਤੇ ਕਿਲ੍ਹੇ ਦੀ ਹਰ ਹਰਕਤ ਤੇ ਮੌਰਚਿਆਂ ਨੂੰ ਇਸ ਉੱਤੇ ਨਿਗ੍ਹਾ ਵਿਚ ਰੱਖਿਆ ਜਾ ਸਕਦਾ ਸੀ। ਇਨ੍ਹਾਂ ਤੋਪਾਂ ਨੇ ਬੜੇ ਅਸਰਦਾਰੀਕ ਗੱਲੇ ਕਿਲ੍ਹੇ ਵਿਚ ਪਹਾੜੀ ਦੀ ਚੋਟੀ ਤੋਂ ਸੁੱਟੇ। ਇਸ ਗੋਲਾਬਾਰੀ ਦਾ ਲਾਭ ਉਠਾ ਕੇ ਮਹਿਤਾ ਬਸਤੀ ਰਾਮ ਦੀ ਬਾਕੀ ਫੌਜ ਨੂੰ ਕਿਲ੍ਹੇ ਉੱਤੇ ਚੜ੍ਹਨ ਵਾਸਤੇ ਸਹਾਇਤਾ ਮਿਲ ਗਈ। ਉਹ 400 ਜਵਾਨ ਆਪਣੇ ਨਾਲ ਲੈ ਕੇ ਕਿਲ੍ਹੇ ਵਿਚ ਵੜਿਆ ਅਤੇ ਅੱਧੀ ਰਾਤ ਤਕ ਸਭ ਦੁਸ਼ਮਣ ਦੇ ਰਖਸ਼ਕਾਂ ਦਾ ਪੂਰੇ ਤੌਰ ਤੇ ਸਫ਼ਾਇਆ ਕਰ ਦਿੱਤਾ। ਟਾਸ਼ੀ ਫਨਚੋਕ, ਉਸ ਦਾ

ਪ੍ਰੰਤੂ ਅਤੇ ਬਹੁਤ ਸਾਰੇ ਲਦਾਖੀ ਜਵਾਨ ਲੜਾਈ ਵਿਚ ਮਾਰੇ ਗਏ। ਕਿਲ੍ਹੇ ਵਿਚ ਬਹੁਤ ਥੋੜ੍ਹੇ ਲਦਾਖੀ ਸਿਪਾਹੀ ਜ਼ਿੰਦਾ ਬਚੇ। ਉਹ ਵੀ ਬਹੁਤ ਬੁਰੀ ਤਰ੍ਹਾਂ ਘਾਇਲ ਸਨ। ਉਨ੍ਹਾਂ ਨੂੰ ਬੰਦੀ ਬਣਾ ਲਿਆ ਗਿਆ। ਲਦਾਖੀਆਂ ਨੇ ਬੜੀ ਬਹਾਦਰੀ, ਹਿੰਮਤ ਅਤੇ ਹੌਂਸਲੇ ਨਾਲ ਇਹ ਲੜਾਈ ਬੜੀ ਪਰ ਅਖੀਰ ਵਿਚ ਸਿੱਖਾਂ ਦੇ ਚੰਗੇ ਹਥਿਆਰਾਂ, ਚੰਗੇ ਲੜਾਈ ਦੇ ਸੁਝੋਂ-ਢੰਗਾਂ ਅਤੇ ਬਹੁਗਿਣਤੀ ਦੇ ਸਾਹਮਣੇ ਉਨ੍ਹਾਂ ਦੀ ਕੋਈ ਪੇਸ਼ ਨਾ ਜਾ ਸਕੀ। ਸਿੱਖਾਂ ਦੇ ਇਸ ਲੜਾਈ ਵਿਚ 7 ਜਵਾਨ ਮਾਰੇ ਗਏ। ਇਹ ਸਿੱਖਾਂ ਵਾਸਤੇ ਬਹੁਤ ਸੌਖੀ ਜਿੱਤ ਸੀ। ਇਸ ਲੜਾਈ ਦੀ ਯੋਜਨਾ ਬਣਾ ਕੇ ਅਤੇ ਠੀਕ ਚਾਲ ਚਲ ਕੇ ਇਹ ਸਾਬਤ ਕਰ ਦਿੱਤਾ ਗਿਆ ਕਿ ਜਰਨੈਲ ਜ਼ੋਰਾਵਰ ਸਿੰਘ ਦੀ ਕਾਬਲੀਅਤ ਆਧੁਨਿਕ ਜਰਨੈਲਾਂ ਤੋਂ ਵੀ ਜ਼ਿਆਦਾ ਸੀ।

ਕਾਰਤਖਸੇ ਕਿਲ੍ਹੇ ਦੀ ਜਿੱਤ : ਖਰਖੋਪਰ ਕਿਲ੍ਹੇ ਦੀ ਹਾਰ ਦੇ ਮਗਰੋਂ ਅਤੇ ਆਪਣੇ ਆਗੂ ਦੀ ਮੌਤ ਦੀ ਖਬਰ ਸੁਣ ਕੇ ਕਾਰਤਖਸੇ ਕਿਲ੍ਹੇ ਅੰਦਰ ਦੀ ਨਿਯੁਕਤ ਲਦਾਖੀ ਫੌਜ ਦਾ ਦਿਲ ਉੱਕਾ ਹੀ ਟੁੱਟ ਗਿਆ ਅਤੇ ਉਹ ਕਿਲ੍ਹਾ ਛੱਡ ਕੇ ਬਿਨਾਂ ਲੜਾਈ ਦੇ ਹੀ ਨੌਸ ਤੁਰੇ। ਇਹ ਫੌਜੀ ਦਸਤੇ ਰਸੀਲਾ ਦੌਰਾ ਪਾਰ ਕਰਕੇ ਸ਼ੇਰਗੋਲ (Shergol) ਵਲ ਰਾਤੋ ਰਾਤ ਦੇ ਅੰਧੇਰੇ ਵਿਚ ਚੜ੍ਹ ਗਏ। ਕਿਲ੍ਹਾ ਉਨ੍ਹਾਂ ਨੇ ਬਗੈਰ ਵਿਰੋਧੀ ਫੌਜ ਦੇ ਹਮਲੇ ਦੇ ਹੀ ਬਿਲਕੁਲ ਖਾਲੀ ਕਰ ਦਿੱਤਾ। ਇਸ ਤਰ੍ਹਾਂ ਲਦਾਖੀ ਫੌਜ ਨੇ ਇਕ ਬਹੁਤ ਹੀ ਬੁਜ਼ਦਿਲੀ ਦਾ ਸਬੂਤ ਦਿੱਤਾ।

ਜਰਨੈਲ ਜ਼ੋਰਾਵਰ ਸਿੰਘ ਨੇ ਦੂਸਰੇ ਦਿਨ ਹੀ ਬਿਨਾਂ ਕਿਸੇ ਲੜਾਈ ਤੋਂ ਕਿਲ੍ਹੇ ਉੱਤੇ ਕਬਜ਼ਾ ਕਰ ਲਿਆ ਪ੍ਰੰਤੂ ਲਦਾਖੀ ਸਿਪਾਹੀਆਂ ਨੇ ਲੜਾਈ ਤੋਂ ਭੱਜਣ ਸਮੇਂ ਸੰਘ ਦੇ ਸਥਾਨ ਤੇ ਸੂਰੂ ਦਾ ਪੁਲ ਸਾੜ ਦਿੱਤਾ। ਇਸ ਤਰ੍ਹਾਂ ਸੰਘ ਅਤੇ ਰਿੰਗਡੇਮ ਵਿਚਕਾਰ ਰਸਤਾ ਟੁੱਟ ਗਿਆ ਅਤੇ ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਕਾਰਤਖਸੇ ਦੇ ਕਿਲ੍ਹੇ ਤੇ ਕਬਜ਼ਾ ਕਰਨ ਵਾਸਤੇ ਸੰਘ ਦੇ ਸਥਾਨ ਉੱਤੇ ਦਰਿਆ ਤੇ ਲੱਕੜ ਦਾ ਨਵਾਂ ਪੁਲ ਬਣਾਉਣਾ ਪਿਆ। ਜੇ ਕਰ ਲਦਾਖੀ ਸਿਪਾਹੀ ਤੋਪਾਂ ਨਾਲ ਚੰਗੀ ਤਰ੍ਹਾਂ ਹਥਿਆਰਬੰਦ ਹੁੰਦੇ ਤਾਂ ਜਰਨੈਲ ਜ਼ੋਰਾਵਰ ਸਿੰਘ ਇਨ੍ਹਾਂ ਦੋਵਾਂ ਕਿਲ੍ਹਿਆਂ ਨੂੰ ਇੰਨੀ ਛੇਤੀ ਸਰ ਨਹੀਂ ਸੀ ਕਰ ਸਕਦਾ ਅਤੇ ਲੜਾਈ ਬਹੁਤ ਖਤਰਨਾਕ ਸਾਬਤ ਹੁੰਦੀ। ਇਸ ਤਰ੍ਹਾਂ ਕਾਰਤਖਸੇ ਦਾ ਇਲਾਕਾ ਉਥੋਂ ਦੇ ਦੋਵੇਂ ਕਿਲ੍ਹਿਆਂ ਨੂੰ ਸਰ ਕਰਕੇ ਜ਼ੋਰਾਵਰ ਸਿੰਘ ਨੇ ਫਤਿਹ ਕਰ ਲਿਆ। ਚਾਰ ਗੁਪਟੇ ਪ੍ਰਤੀ ਘਰ ਇਕੋ ਜਿਹਾ ਟੈਕਸ ਸਾਰੇ ਇਲਾਕੇ ਵਿਚ ਲਾਗੂ ਕਰਨ ਦਾ ਹੁਕਮ ਜ਼ੋਰਾਵਰ ਸਿੰਘ ਨੇ ਦੇ ਦਿੱਤਾ ਅਤੇ ਜਰਨੈਲ ਨੇ ਕਾਰਗਲ ਵਲ ਕੂਚ ਕਰਨ ਦਾ ਹੁਕਮ ਜਾਰੀ ਕਰ ਦਿੱਤਾ।

ਲੰਕਾਸਾਰ ਦਾ ਯੁੱਧ

ਲਦਾਖੀ ਫੌਜ : ਲਦਾਖ ਦੇ ਗਿਆਲਪੇ ਨੇ ਸੂਰੂ ਦੇ ਲੰਕਾ ਵਲੋਂ ਮਦਦ ਦੀ ਪ੍ਰਕਾਰ ਕੁਣ ਕੇ ਡੋਰਜੇ-ਨਮਗੀਅਲ ਦੀ ਅਗਵਾਈ ਥੱਲੇ ਸੂਰੂ ਵਲ 5,000 ਫੌਜ ਦਾ ਪਹਿਲਾ ਦਸਤਾ ਸੱਤਾਂ ਦਿਨਾਂ ਦੇ ਅੰਦਰ ਅੰਦਰ ਹੀ ਭਰਤੀ ਕਰਕੇ ਭੇਜ ਦਿੱਤਾ। ਫਿਰ ਉਸ ਨੇ ਲੇਹ ਅਤੇ ਇਸ ਦੇ ਆਲੇ ਦੁਆਲੇ ਰਹਿੰਦੇ ਲਦਾਖੀਆਂ ਵਿਚੋਂ ਹੋਰ 5,000 ਫੌਜ ਭਰਤੀ

ਕਰਨ ਦਾ ਪ੍ਰਬੰਧ ਕਰ ਲਿਆ। ਇਹ ਰੀਜ਼ਰਵ ਫ਼ੌਜ ਇਕ ਬਹਾਦਰ ਸਿਪਾਹੀ ਲੈਪੇ ਮਾਰੂਪ ਸਟਾਂਜਨ (Marup Stanzan) ਦੀ ਅਗਵਾਈ ਥੱਲੇ ਰਖੀ ਗਈ। ਇਹ ਸਾਰੀ ਫ਼ੌਜ ਸੂਰੂ ਵਾਦੀ ਵਿਚ ਕਾਰਤਖਸੇ ਅਤੇ ਖਰਪੱਖਰ ਦੇ ਕਿਲ੍ਹਿਆਂ ਵਿਚ ਮੌਰਚੇ ਸੰਭਾਲੇ ਹੋਏ ਲਦਾਖੀ ਸੈਨਿਕਾਂ ਦੀ ਸਹਾਇਤਾ ਲਈ ਬਹੁਤ ਜਲਦੀ ਭੇਜੀ ਗਈ। ਦੂਸਰੀ ਫ਼ੌਜ ਦੇ ਰੀਜ਼ਰਵ ਦਸਤਿਆਂ ਕੋਲ ਵੀ ਪਹਿਲੇ ਦਸਤਿਆਂ ਵਾਂਗ ਹੀ ਬਹੁਤ ਘਟੀਆ ਹਥਿਆਰ ਸਨ। ਉਨ੍ਹਾਂ ਕੋਲ ਵੀ ਕੋਈ ਤੋਪਖਾਨਾ ਨਹੀਂ ਸੀ। ਲਦਾਖੀ ਸਿਪਾਹੀ ਬਹੁਤ ਬਹਾਦਰ ਅਤੇ ਦਲੇਰ ਸਨ; ਦੇਸ਼ ਦੀ ਰਖਸ਼ਾ ਲਈ ਹਰ ਕੁਰਬਾਨੀ ਕਰਨ ਨੂੰ ਤਿਆਰ ਸਨ ਅਤੇ ਉਹ ਗੁਆਂਢੀ ਦੇਸ਼ਾਂ ਦੀਆਂ ਫ਼ੌਜਾਂ ਨੂੰ ਚੰਗੀ ਤਰ੍ਹਾਂ ਹਰਾ ਸਕਦੇ ਸਨ, ਪਰ ਉਨ੍ਹਾਂ ਪਾਸ ਚੰਗੇ ਹਥਿਆਰ ਨਹੀਂ ਸਨ। ਉਹ ਬਾਹਰਲੇ ਹਮਲਾਆਵਰਾਂ ਦੇ ਖਿਲਾਫ਼ ਆਪਣੀ ਆਜ਼ਾਦੀ ਦੀ ਰਖਸ਼ਾ ਕਰਨ ਲਈ ਠੀਕ ਤੌਰ ਤੇ ਤਿਆਰ ਨਹੀਂ ਸਨ। ਉਨ੍ਹਾਂ ਦੀ ਕੁਰਬਾਨੀ ਦੇਸ਼ ਨੂੰ ਕੋਈ ਫਾਇਦਾ ਨਹੀਂ ਸੀ ਪਹੁੰਚਾ ਸਕਦੀ। ਲਦਾਖੀ ਫ਼ੌਜ ਨੂੰ ਉਸ ਸਮੇਂ ਇਕ ਅਜਿਹੀ ਲੜਾਈ ਲੜਨ ਵਾਸਤੇ ਮਜ਼ਬੂਰ ਕੀਤਾ ਜਾ ਰਿਹਾ ਸੀ ਜਿਸ ਵਿਚ ਉਨ੍ਹਾਂ ਦਾ ਬਹੁਤ ਹੀ ਚੋਲਾ ਪਾਸਾ ਹੋਣ ਕਾਰਨ ਲੜਾਈ ਵਿਚ ਜਿੱਤ ਪ੍ਰਾਪਤ ਕਰਨ ਦਾ ਕੋਈ ਸਵਾਲ ਹੀ ਪੈਦਾ ਨਹੀਂ ਸੀ ਹੁੰਦਾ ਅਤੇ ਉਹ ਨਿਰੋਲ ਕੁਰਬਾਨੀ ਦੇ ਸ਼ਕਰੇ ਬਣਾਏ ਜਾ ਰਹੇ ਸਨ। ਉਨ੍ਹਾਂ ਦਾ ਦੁਸ਼ਮਣ ਲੜਾਈ ਦੇ ਉਨ੍ਹਾਂ ਦਿਨਾਂ ਦੇ ਨਵੇਂ ਹਥਿਆਰਾਂ ਨਾਲ ਲੈਸ ਸੀ ਅਤੇ ਲਦਾਖੀਆਂ ਤੋਂ ਹਰ ਪਹਿਲੂ ਤੋਂ ਹੀ ਤਾਕਤਵਰ ਤੇ ਮਜ਼ਬੂਤ ਸੀ। ਦੋਵੇਂ ਹੀ ਲਦਾਖੀ ਫ਼ੌਜਾਂ ਦੇ ਦਸਤੇ ਲੰਕਾਸਾਰ ਦੇ ਸਥਾਨ ਅਸਤਾਨਾ ਦੇ ਸਥਾਨ ਤੇ ਦੁਸ਼ਮਣ ਨਾਲ ਲੜਨ ਲਈ ਜਮ੍ਹਾਂ ਹੋ ਗਏ। ਇਸ ਸਾਰੀ ਲਦਾਖੀ ਫ਼ੌਜ, ਜਿਸ ਦੀ ਗਿਣਤੀ ਹੁਣ 10,000 ਤੋਂ ਉੱਤੇ ਸੀ, ਦਾ ਆਗੂ ਡੋਰਜੇ-ਨਮਗੀਅਲ ਨਿਯੁਕਤ ਕੀਤਾ ਗਿਆ। ਇਹ ਫ਼ੌਜ ਦੁਬਾਰਾ ਅਸਤਾਨਾ ਦੇ ਸਥਾਨ ਤੇ ਲੜਾਈ ਲਈ ਜਥੇਬੰਦ ਹੋ ਰਹੀ ਸੀ ਜਦੋਂ ਕਿ ਖਰਪੱਖਰ ਦੇ ਕਿਲ੍ਹੇ ਦੀ ਲੋਕ ਟੁੱਟਵੀਂ ਹਾਰ ਦੀ ਖਬਰ ਉਨ੍ਹਾਂ ਨੂੰ ਮਿਲੀ। ਲਦਾਖੀ ਕਮਾਂਡਰ ਹਾਰ ਦੀ ਖਬਰ ਸੁਣ ਕੇ ਘਬਰਾ ਗਏ ਅਤੇ ਉਨ੍ਹਾਂ ਨੇ ਖਰਪੱਖਰ ਦੇ ਕਿਲ੍ਹੇ ਤੇ ਹਮਲਾ ਕਰਕੇ ਦੁਸ਼ਮਣ ਨੂੰ ਮਾਰ ਭਜਾਉਣ ਵਾਸਤੇ ਲੜਾਈ ਦੇ ਸਾਹੇ ਹੀ ਖ਼ਿਆਲ ਵਿਸਾਰ ਦਿੱਤੇ। ਕਾਰਤਖਸੇ ਦੇ ਕਿਲ੍ਹੇ ਲਈ ਕੁਮਕ ਭੇਜਣ ਅਤੇ ਉਸ ਦੇ ਮੌਰਚਿਆਂ ਦੀ ਮਜ਼ਬੂਤੀ ਕਰਨ ਦੀ ਉਨ੍ਹਾਂ ਦੀ ਯੋਜਨਾ ਵੀ ਲਦਾਖੀ ਫ਼ੌਜਾਂ ਦੇ ਕਾਰਤਖਸੇ ਦੇ ਕਿਲ੍ਹੇ ਤੋਂ ਲੜਾਈ ਦੇ ਬਗ਼ੈਰ ਹੀ ਭੱਜ ਜਾਣ ਨੇ ਨਿਸ਼ਚਲ ਕਰ ਦਿੱਤੀ। ਉਨ੍ਹਾਂ ਲੋਕਾਂ ਨੇ ਹੁਣ ਲੜਾਈ ਦੇ ਹਾਲਾਤ ਤੋਂ ਮਜ਼ਬੂਰ ਹੋ ਕੇ ਲੰਕਾਸਾਰ ਦੀ ਤੰਗ ਘਾਟੀ ਦੇ ਆਲੇ ਦੁਆਲੇ ਸੂਰੂ ਦਰਿਆ ਦੇ ਨਾਲ ਦੇ ਰਸਤੇ ਦੇ ਦੋਵੇਂ ਪਾਸੀ ਉੱਚੀਆਂ ਪਹਾੜੀਆਂ ਤੇ ਆਪਣੀਆਂ ਰਖਸ਼ਕ ਚੌਕੀਆਂ ਬਨਾਉਣ ਦਾ ਫੈਸਲਾ ਕੀਤਾ। ਉਨ੍ਹਾਂ ਨੇ ਉਸ ਥਾਂ ਤੇ ਹੀ ਦੁਸ਼ਮਣ ਦੇ ਹਮਲੇ ਦੀ ਉਡੀਕ ਕਰਨੀ ਸ਼ੁਰੂ ਕਰ ਦਿੱਤੀ ਅਤੇ ਆਪਣੀ ਮੌਰਚਾਬੰਦੀ ਮਜ਼ਬੂਤ ਬਣਾ ਲਈ। ਉਹ ਸਮਝਦੇ ਸਨ ਕਿ ਉਨ੍ਹਾਂ ਦੀ ਲੰਕਾਸਾਰ ਦੇ ਸਥਾਨ ਦੀ ਮੌਰਚਾਬੰਦੀ ਰਖਸ਼ਾ ਦੇ ਸਾਧਨਾਂ ਲਈ ਬਹੁਤ ਹੀ ਮਜ਼ਬੂਤ ਸੀ। ਲੰਕਾਸਾਰ ਦਾ ਮੌਰਚਾ ਕੁਦਰਤੀ ਤੌਰ ਤੇ ਹੀ ਬਹੁਤ ਮਜ਼ਬੂਤ ਸੀ ਅਤੇ ਜੇ ਕਰ ਲਦਾਖੀ ਫ਼ੌਜ ਪਾਸ ਨਵੇਂ ਹਥਿਆਰ ਹੁੰਦੇ ਤਾਂ ਸਿੱਖ ਫ਼ੌਜਾਂ

ਇਹ ਮੰਰਚਾ ਕਦੇ ਵੀ ਨਾ ਤੋੜ ਸਕਦੀਆਂ।

ਲੰਕਾਸਾਰ ਦਾ ਸਥਾਨ : ਲਦਾਖੀ ਕਮਾਂਡਰਾਂ ਨੇ ਆਪਣੀਆਂ ਰਖਸ਼ਕ ਚੋਕੀਆਂ ਦਾ ਸੂਰੂ ਦਰਿਆ ਦੇ ਦੋਵੇਂ ਪਾਸੇ ਅਸਤਾਨਾ (Astanna) ਅਤੇ ਬਿਆਲ ਕੰਬੋ (Bial Kanbo) ਦੇ ਵਿਚਾਲੇ ਰਖਸ਼ਾ ਲਈ ਇਕ ਬੜੀ ਸੁਚੱਜੀ ਜਗ੍ਹਾ ਚੁਣ ਕੇ ਬੰਦੋਬਸਤ ਕੀਤਾ। ਇਥੇ ਸੂਰੂ ਦਰਿਆ ਦੇ ਕੰਢੇ ਬਹੁਤ ਉੱਚੇ ਸਿੱਧੇ ਅਤੇ ਪਥਰੀਲੇ ਸਨ। ਦਰਿਆ ਬਹੁਤ ਗਹਿਰੇ ਤੇ ਤੰਗ ਰਸਤੇ ਵਿਚ ਦੀ ਗੁਜ਼ਰਦਾ ਸੀ ਅਤੇ ਇਹ ਕੁਦਰਤੀ ਤੌਰ ਤੇ ਬਹੁਤ ਸੌਰਣਾ, ਖੁਸ਼ਕ ਸਥਾਨ ਸੀ। ਡੌਰਜੇ-ਨਮਗੀਅਲ ਨੇ ਇਥੇ ਆਪਣੀ ਪੁਜ਼ੀਸ਼ਨ ਮਜ਼ਬੂਤ ਕਰਨ ਦਾ ਫੈਸਲਾ ਕੀਤਾ ਅਤੇ ਸਿੱਖਾਂ ਤੇ ਖਿਲਾਫ਼ ਇਸ ਤੰਗ ਰਸਤੇ ਦੇ ਦੋਵੇਂ ਪਾਸਿਆਂ ਇਕ ਫੈਸਲਾਕੂਨ ਲੜਾਈ ਲੜਨ ਦੀ ਤਿਆਰੀ ਕੀਤੀ। ਉਸ ਦੇ ਹਥਿਆਰ ਤੇ ਸਾਜ਼ੋ-ਸਾਮਾਨ ਸਿੱਖ ਫੌਜ ਤੋਂ ਘਟੀਆ ਹੋਣ ਦੇ ਬਾਵਜੂਦ ਉਹ ਆਪਣੀ ਪੁਜ਼ੀਸ਼ਨ ਮਹਾਨ ਲਾਭਦਾਇਕ ਅਤੇ ਮਜ਼ਬੂਤ ਸਮਝਦਾ ਸੀ ਅਤੇ ਉਸ ਪੁਜ਼ੀਸ਼ਨ ਦੀ ਮਜ਼ਬੂਤੀ ਲਈ ਉਸ ਨੇ ਕਈ ਸਾਧਨ ਵੀ ਅਪਨਾਉਣ ਤੋਂ ਸੰਕੋਚ ਨਾ ਕੀਤਾ। ਉਹ ਸਮਝਦਾ ਸੀ ਕਿ :—

(ੳ) ਦੁਸ਼ਮਣ ਲਈ ਲੰਕਾਸਾਰ ਦੇ ਮੰਰਚਿਆਂ ਉੱਤੇ ਪਹੁੰਚਣ ਅਤੇ ਚੜ੍ਹਨ ਵਿਚ ਬਹੁਤ ਕਠਿਨਾਈ ਹੋਵੇਗੀ। ਦੁਸ਼ਮਣ ਨੂੰ ਉਸ ਦੇ ਰਖਸ਼ਾ ਲਈ ਮੱਲੇ ਟਿਕਾਣਿਆਂ ਤੇ ਕਬਜ਼ਾ ਕਰਨ ਲਈ ਰਖਸ਼ਕ ਸਿਪਾਹੀਆਂ ਦੇ ਖਿਲਾਫ਼ ਮੰਰਚਾ ਬੰਦ ਪਹਾੜੀ ਉੱਤੇ ਸਿੱਧਾ ਚੜ੍ਹਨਾ ਪਵੇਗਾ। ਜਿਸ ਦੀ ਚੜ੍ਹਾਈ ਬਹੁਤ ਹੀ ਸਿੱਧੀ ਅਤੇ ਮੁਸ਼ਕਿਲ ਸੀ। ਮੰਰਚੇ ਵਿਚ ਬੈਠੇ ਲਦਾਖੀ ਸਿਪਾਹੀ ਹਮਲਾਆਵਰਾਂ ਨੂੰ ਉਨ੍ਹਾਂ ਦੀ ਚੜ੍ਹਾਈ ਦੇ ਸਮੇਂ ਢਲਵਾਨ ਤੇ ਪੱਥਰਾਂ ਦੀ ਬੁਛਾੜ ਕਰਕੇ ਮੌਤ ਦੇ ਘਾਟ ਉਤਾਰ ਸਕਦੇ ਸਨ।

(ਅ) ਉਨ੍ਹਾਂ ਦੇ ਮੰਰਚੇ ਚੌਰਾਵਰ ਸਿੰਘ ਦੀਆਂ ਘੋਰੇ ਪਾਉਣ ਵਾਲੀਆਂ ਤੋਪਾਂ ਦੀ ਵੀ ਮਾਰ ਤੋਂ ਬਾਹਰ ਸਨ ਅਤੇ ਮੰਰਚੇ ਇਹੋ ਜੇਹੀਆਂ ਪਹਾੜੀਆਂ ਤੇ ਬਣੇ ਹੋਏ ਸਨ ਜਿਨ੍ਹਾਂ ਉੱਤੇ ਸਾਹਮਣਿਓਂ ਅਤੇ ਪਾਸਿਆਂ ਤੋਂ ਆਸਾਨੀ ਨਾਲ ਨਹੀਂ ਸੀ ਚੜ੍ਹਿਆ ਜਾ ਸਕਦਾ। "ਜਿਥੇ ਪਹਾੜੀ ਉੱਤੇ ਕਿਲ੍ਹਾ ਕੁਦਰਤੀ ਹੀ ਚੰਗੇ ਰਖਸ਼ਕ ਸਥਾਨ ਤੇ ਹੋਵੇ ਉਸ ਉੱਤੇ ਆਸਾਨੀ ਨਾਲ ਚੜ੍ਹਿਆ ਨਹੀਂ ਜਾ ਸਕਦਾ ਅਤੇ ਉਹ ਅਸਾਨੀ ਨਾਲ ਘੇਰਿਆ ਵੀ ਨਹੀਂ ਜਾ ਸਕਦਾ। ਅਤੇ ਜੇ ਕਹਿ ਇਸ ਕਿਸਮ ਦੇ ਕਿਲ੍ਹੇ ਨੂੰ ਬਚਾਉਣ ਵਾਲੀ ਫੌਜ ਦਾ ਇਕ ਅੰਗ ਬਰਬਾਦ ਵੀ ਹੋ ਜਾਵੇ ਤਾਂ ਉਸ ਦਾ ਦੂਸਰਾ ਹਿੱਸਾ ਖਗ਼ੀਰ ਕਿਸੇ ਖ਼ਤਰੇ ਦੇ ਆਪਣੇ ਕਬਜ਼ੇ ਵਿਚ ਹੀ ਰਹਿ ਸਕਦਾ ਹੈ। ਇਹੋ ਜਿਹਾ ਕਿਲ੍ਹਾ ਰਖਸ਼ਾ ਦੇ ਸਾਧਨਾਂ ਲਈ ਬਹੁਤ ਲਾਭਦਾਇਕ ਸਾਬਤ ਹੁੰਦਾ ਹੈ, ਕਿਉਂਕਿ ਇਸ ਉੱਤੇ ਮੰਰਚਾਬੰਦ ਸੈਨਿਕ ਦੁਸ਼ਮਣ ਉੱਤੇ ਦਰਖਤ ਡੇਂਗ ਕੇ ਅਤੇ ਪੱਥਰਾਂ ਦੀ ਬੁਛਾੜ ਕਰਕੇ ਉਸ ਦਾ ਨਾਸ਼ ਕਰ ਸਕਦੇ ਹਨ ਅਤੇ ਆਪਣੀ ਸਹਾਇਤਾ ਕਰਦੇ ਹਨ।" (ਕੁਟੁੰਲਿਆ)

ਡੌਰਜੇ-ਨਮਗੀਅਲ ਨੇ ਸਿੱਖਾਂ ਨਾਲ ਇਸ ਸਥਾਨ ਤੇ ਲੜਾਈ ਕਰਨ ਲਈ ਆਪਣੀ ਪੁਜ਼ੀਸ਼ਨ ਨੂੰ ਚੰਗਾ ਮਜ਼ਬੂਤ ਤੇ ਮੰਰਚੇ ਬੰਦ ਕਰਨ ਦਾ ਫੈਸਲਾ ਕਰ ਲਿਆ। ਲਦਾਖੀ ਕਮਾਂਡਰ ਰਖਸ਼ਕ ਲੜਾਈ ਦੀ ਤਿਆਰੀ ਕਰਨ ਵਿਚ ਜ਼ੋਰ ਸ਼ੌਰ ਨਾਲ ਲੱਗ ਪਏ। ਲਦਾਖੀਆਂ ਨੇ ਲਗਭਗ 5,000 ਦੇ ਕਰੀਬ ਫੌਜ ਦਰਿਆ ਦੇ ਦੋਨਾਂ ਪਾਸਿਆਂ ਦੀਆਂ

ਉੱਚੀਆਂ ਚੋਟੀਆਂ ਅਤੇ ਦਲਵਾਨਾਂ ਉੱਤੇ ਨਿਯੁਕਤ ਕਰ ਦਿੱਤੀ। ਪਰ ਉਨ੍ਹਾਂ ਨੇ ਰਖਸ਼ਾ ਦੇ ਮੋਰਚਿਆਂ ਦੇ ਪਿਛੇ ਡੂੰਘਾਈ ਵਿਚ ਨਾ ਕੋਈ ਮੋਰਚੇ ਬਣਾਏ ਅਤੇ ਨਾ ਹੀ ਲੜਾਈ ਦੀ ਹਾਲਤ ਸੰਭਾਲਣ ਨੂੰ ਜਾਂ ਲੜਾਈ ਦੀ ਸਥਿਤੀ ਬਦਲਣ ਲਈ ਕੋਈ ਰੀਜਰਵ ਫ਼ੌਜ ਹੀ ਨਿਯੁਕਤ ਕੀਤੀ। ਉਨ੍ਹਾਂ ਪਾਸ ਮੋਰਚੇ ਸੰਭਾਲਣ ਲਈ ਬਾਹਰ ਕੋਈ ਵਾਧੂ ਫ਼ੌਜ ਨਹੀਂ ਸੀ, ਜਿਸ ਨੂੰ ਕਿ ਉਹ ਕਿਸੇ ਟੁੱਟਦੇ ਹੋਏ ਮੋਰਚੇ ਤੇ ਅਚਾਨਕ ਜ਼ਰੂਰਤ ਵੇਲੇ ਭੇਜ ਸਕਦੇ; ਅਤੇ ਨਾ ਹੀ ਦੁਸ਼ਮਣ ਦੇ ਹਮਲੇ ਦਾ ਜ਼ੋਰ ਰੋਕਣ ਲਈ ਕੁਮਕ ਦੇ ਭੋਰ ਤੇ ਭੇਜ ਸਕਦੇ। ਅਸਲ ਵਿਚ ਉਨ੍ਹਾਂ ਨੇ ਆਪਣਾ ਸਭ ਕੁਝ ਲੜਾਈ ਦੇ ਮੈਦਾਨ ਵਿਚ ਸਾਹਮਣੇ ਵਾਲੀ ਖਿੜਕੀ ਵਿਚ ਹੀ ਭੱਕ ਦਿੱਤਾ ਅਤੇ ਕੋਈ ਰੀਜਰਵ ਫ਼ੌਜ ਆਪਣੇ ਹੱਥ ਵਿਚ ਨਾ ਰਖੀ। ਇਹ ਯੋਜਨਾ ਲੜਾਈ ਦੇ ਸਭ ਅਸੂਲਾਂ ਦੇ ਵਿਰੁੱਧ ਸੀ ਅਤੇ ਇਸ ਦੇ ਸਫਲ ਹੋਣ ਦੀ ਕੋਈ ਵੀ ਆਸ ਨਹੀਂ ਸੀ ਰਖੀ ਜਾ ਸਕਦੀ।

ਬਾਦਸ਼ਾਹ ਨੂੰ ਆਪਣੀ ਵਾਧੂ ਰੀਜਰਵ ਫ਼ੌਜ ਨਾਲ ਆਪਣੀ ਪਿਛਲੀ ਮੋਰਚੇਬੰਦੀ ਕਰਨੀ ਚਾਹੁੰਦੀ ਹੈ ਅਤੇ ਵਾਧੂ ਰੀਜਰਵ ਫ਼ੌਜ ਤੋਂ ਬਗ਼ੈਰ ਕਦੇ ਲੜਾਈ ਨਹੀਂ ਲੜਨੀ ਚਾਹੁੰਦੀ। ਕਿਉਂਕਿ ਖਿਲਰੇ ਹੋਏ ਫ਼ੌਜੀ ਦਸਤਿਆਂ ਨੂੰ ਦੁਬਾਰਾ ਇਕੱਠਾ ਕਰਨਾ ਵਾਧੂ ਰੀਜਰਵ ਰਖੀ ਫ਼ੌਜ ਦਾ ਹੀ ਕੰਮ ਹੈ।" (ਕੁਟੋਲਿਆ)

ਲਦਾਖੀਆਂ ਨੂੰ ਆਪਣੀ ਚੰਗੀ ਮੋਰਚੇਬੰਦੀ ਅਤੇ ਪੁਜ਼ੀਸ਼ਨ ਦੀ ਕੁਦਰਤੀ ਮਜ਼ਬੂਤੀ ਤੇ ਪੂਰਾ ਵਿਸ਼ਵਾਸ ਸੀ ਕਿਉਂਕਿ ਪਹਿਲਾਂ ਤਾਂ ਹਮਲਾਆਵਰਾਂ ਨੂੰ ਬਹੁਤ ਕਠਿਨ ਰਸਤੇ ਨੂੰ ਪਾਰ ਕਰਕੇ ਸਿੱਧੀ ਚੜ੍ਹਾਈ ਉੱਤੇ ਹਮਲਾ ਕਰਨਾ ਪੈਂਦਾ ਸੀ ਅਤੇ ਦੂਜਾ ਉਨ੍ਹਾਂ ਦੇ ਲਾਮਿਆ ਨੇ ਉਨ੍ਹਾਂ ਨੂੰ ਸਫਲਤਾ ਤੇ ਜਿੱਤ ਦਾ ਵਿਸ਼ਵਾਸ ਦਵਾਇਆ ਹੋਇਆ ਸੀ। ਲਦਾਖੀਆਂ ਨੇ ਆਪਣੀਆਂ ਚੋਕੀਆਂ ਵਿਚ ਹਜ਼ਾਰਾਂ ਹੀ ਪੱਥਰ ਅਤੇ ਵੱਟੇ ਇਕੱਠੇ ਕਰ ਰਖੇ ਸਨ। ਉਨ੍ਹਾਂ ਨੇ ਦੁਸ਼ਮਣਾਂ ਦੇ ਵਧੀਆ ਹਥਿਆਰਾਂ ਤੋਂ ਬਚਣ ਲਈ ਹਿਫਾਜ਼ਤੀ ਮੋਰਚੇ ਅਤੇ ਖੰਦਕਾਂ ਆਦਿ ਬਹੁਤ ਗਿਣਤੀ ਵਿਚ ਪੁੱਟ ਲਈਆਂ ਸਨ।

ਲੰਕਾਸਾਰ ਦਾ ਯੁੱਧ : ਜਰਨੈਲ ਜੋਰਾਵਰ ਸਿੰਘ ਦੀ ਫ਼ੌਜ ਨੇ ਸੂਰੂ ਦਰਿਆ ਦੇ ਦੋਹਾਂ ਹੀ ਕਿਨਾਰਿਆਂ ਦੇ ਨਾਲ ਨਾਲ ਅਗਾਂਹ ਵਧਣਾ ਸ਼ੁਰੂ ਕੀਤਾ ਪਰੰਤੂ ਉਸ ਦੀ ਫ਼ੌਜ ਦੀ ਬਹੁ ਸੰਖਿਆ ਉਸ ਦੀ ਆਪਣੀ ਹੀ ਅਗਵਾਈ ਹੇਠ ਰੀਜਰਵ ਵਿਚ ਰਖੀ ਗਈ ਸੀ। ਉਸਨੇ ਇਸ ਰੀਜਰਵ ਫ਼ੌਜ ਸਮੇਤ ਸੂਰੂ ਦੇ ਖੰਭੇ ਕੰਢੇ ਦੇ ਨਾਲ ਨਾਲ ਅਗਲੇ ਦਸਤੇ ਤੋਂ ਪਿਛੇ, ਕੁਝ ਵਿਥ ਉੱਤੇ ਕੂਚ ਕਰਨਾ ਸ਼ੁਰੂ ਕੀਤਾ। ਦੋ ਬਟਾਲੀਅਨਾਂ ਮੀਆਂ ਰਾਏ ਸਿੰਘ ਦੀ ਅਗਵਾਈ ਹੇਠ ਸੂਰੂ ਦੇ ਮੱਜੇ ਕੰਢੇ ਦੇ ਨਾਲ ਨਾਲ ਵਧਣੀਆਂ ਸ਼ੁਰੂ ਹੋ ਗਈਆਂ। ਸਿੱਖਾਂ ਦੇ ਅਗਲੇ ਦਸਤਿਆਂ ਦੀ ਲੰਕਾਸਾਰ ਦੀਆਂ ਮੋਰਚੇ ਬੰਦ ਲਦਾਖੀ ਰਖਸ਼ਕ ਫ਼ੌਜਾਂ ਨਾਲ ਟੱਕਰ ਹੋ ਪਈ। ਹਮਲਾਆਵਰਾਂ ਨੇ ਕਾਹਗਿਲ ਵੱਲ ਜਾਣ ਵਾਲੇ ਸਾਰੇ ਰਸਤੇ ਨੂੰ ਇਕ ਮਜ਼ਬੂਤ ਲਦਾਖੀ ਫ਼ੌਜਾਂ ਦੇ ਮਜ਼ਬੂਤ ਮੋਰਚਿਆਂ ਨਾਲ ਰੋਕਿਆ ਹੋਇਆ ਵੇਖਿਆ। ਜਿਨ੍ਹਾਂ ਨੇ ਦਰਿਆ ਦੇ ਦੋਵਾਂ ਕੰਢਿਆਂ ਤੇ ਉੱਚੇ ਥਾਵਾਂ ਤੇ ਮੋਰਚੇ ਬੰਦੀ ਕੀਤੀ ਹੋਈ ਸੀ। ਦਰਿਆ ਦੇ ਨਾਲ ਨਾਲ ਡੂੰਘੀ ਤੇ ਸੋਤੀ ਘਾਟੀ ਹੋਣ ਦੇ ਕਾਰਣ ਕੋਈ ਰਸਤਾ ਵੀ ਦੁਸ਼ਮਣ ਦੇ ਮੋਰਚੇ ਤੋਂ ਖਾਲੀ ਨਹੀਂ ਸੀ। ਦੁਸ਼ਮਣ ਦੀਆਂ ਚੋਕੀਆਂ

ਬਹਾਦਰ ਕਰਨ ਤੋਂ ਬਗੈਰ ਸਿੱਖਾਂ ਦਾ ਅੱਗੇ ਵਧਣਾ ਬਿਲਕੁਲ ਹੀ ਅਸੰਭਵ ਸੀ।

ਜਰਨੈਲ ਜ਼ੋਰਾਵਰ ਸਿੰਘ ਨੇ ਦੁਸ਼ਮਣ ਦੇ ਮੌਰਚਿਆਂ ਦੀ ਤਾਕਤ, ਹਦਬੰਦੀ ਅਤੇ ਮਜ਼ਬੂਤੀ ਦੇਖ ਕੇ ਆਪਣੇ ਕਮਾਂਡਰਾਂ ਨੂੰ ਦਰਿਆ ਦੇ ਦੋਨਾਂ ਪਾਸਿਆਂ ਤੋਂ ਇਕੋ ਹੀ ਵੇਲੇ ਦਰਿਆ ਦੇ ਨਾਲ ਨਾਲ ਸਾਹਮਣਾ ਹਮਲਾ ਕਰਨ ਦਾ ਹੁਕਮ ਦਿੱਤਾ। ਲਦਾਖੀਆਂ ਦੇ ਰਖਸ਼ਕ ਸਥਾਨਾਂ ਉੱਤੇ ਹਿਫਾਜ਼ਤ ਦਾ ਚੰਗਾ ਪ੍ਰਬੰਧ ਸੀ। ਉਨ੍ਹਾਂ ਨੇ ਆਪਣੇ ਦੇਸ਼ ਲਈ ਬਹਾਦਰੀ ਦੀ ਲੜਾਈ ਲੜੀ। ਲਦਾਖੀਆਂ ਪਾਸ ਸਿੱਖਾਂ ਦੇ ਮੁਕਾਬਲੇ ਵਿਚ ਘਟੀਆ ਹਥਿਆਰ ਸਨ ਅਤੇ ਉਨ੍ਹਾਂ ਕੋਲ ਮੌਰਚਿਆਂ ਦੀ ਹਿਫਾਜ਼ਤੀ ਲੜਾਈ ਲਈ ਕੋਈ ਤੋਪਖਾਨਾ ਵੀ ਨਹੀਂ ਸੀ, ਫਿਰ ਵੀ ਉਨ੍ਹਾਂ ਨੇ ਸਿੱਖਾਂ ਦਾ ਦਰਿਆ ਦੇ ਕੰਢਿਆਂ ਵਾਲੀਆਂ ਚੌਕੀਆਂ ਤੇ ਕਬਜ਼ਾ ਕਰਨ ਤੋਂ ਮੂੰਹ ਫੇਰ ਦਿੱਤਾ। ਸਿੱਖ ਫੌਜ ਦੇ ਹਰ ਫਸਲੇ ਨੂੰ ਕਾਫ਼ੀ ਜਾਨੀ ਨੁਕਸਾਨ ਪਹੁੰਚਾ ਕੇ ਪਿਛਾਹ ਮੁੜਨ ਤੇ ਮਜ਼ਬੂਰ ਕਰ ਦਿੱਤਾ ਜਾਂਦਾ।

ਸਿੱਖਾਂ ਦੀਆਂ ਤੋਪਾਂ ਲਗਾਤਾਰ ਦੋ ਦਿਨ ਲਦਾਖੀ ਸਥਾਨਾਂ ਅਤੇ ਮੌਰਚਿਆਂ ਉੱਤੇ ਆਪਣੀ ਹਮਲਾ ਕਰਨ ਵਾਲੀ ਫੌਜ ਦੀ ਸਹਾਇਤਾ ਲਈ ਧੂਆਂ-ਧਾਰ ਗੋਲੇ ਬਰਸਾਉਂਦੀਆਂ ਰਹੀਆਂ। ਪਰ ਇਸ ਗੋਲਾਬਾਰੀ ਦਾ ਲਦਾਖੀਆਂ ਦੇ ਮੌਰਚਿਆਂ ਉੱਤੇ ਰਤਾ ਭਰ ਵੀ ਅਸਰ ਨਾ ਪਿਆ ਅਤੇ ਉਨ੍ਹਾਂ ਦੀ ਮੌਰਚਾਬੰਦੀ ਨਾ ਟੁੱਟੀ। ਸਿੱਖ ਫੌਜ ਲਦਾਖੀਆਂ ਦੇ ਮੌਰਚਿਆਂ ਵਿਚ ਪੈਰ ਹਥਣ ਦੀ ਵੀ ਥਾਂ ਨਾ ਲੈ ਸਕੀ, ਕਿਉਂਕਿ ਲਦਾਖੀ ਚੌਕੀਆਂ ਉਨ੍ਹਾਂ ਦੀਆਂ ਤੋਪਾਂ ਦੀ ਮਾਰ ਦੀ ਹੱਦ ਤੋਂ ਬਾਹਰ ਸਨ। ਉਹ ਸਿੱਖਾਂ ਦੀਆਂ ਹਮਲਿਆਂ ਅਤੇ ਤੋਪਖਾਨੇ ਦੇ ਵਾਇਰਾਂ ਤੋਂ ਬਿਲਕੁਲ ਬੇਅਸਰ ਰਹੇ। ਲਦਾਖੀਆਂ ਨੇ ਆਪਣਿਆਂ ਲਾਭਦਾਇਕ ਸਥਾਨਾਂ ਤੇ ਹਮਲਾਆਵਰਾਂ ਉੱਤੇ ਛੋਟੇ ਵੱਡੇ ਪੱਥਰਾਂ ਦਾ ਲਗਾਤਾਰ ਮੀਂਹ ਵਰਸਾ ਦਿੱਤਾ, ਜਿਸ ਕਰਕੇ ਹਮਲਾਆਵਰਾਂ ਦਾ ਬਹੁਤ ਜਾਨੀ ਨੁਕਸਾਨ ਹੋਇਆ। ਇਹ ਪੱਥਰ ਬੜੇ ਭਿਆਨਕ ਆਵਾਜ਼ ਅਤੇ ਤੇਜ਼ੀ ਨਾਲ ਵਾਦੀ ਦੇ ਥੱਲੇ ਵਲ ਡਿੱਗਦੇ ਅਤੇ ਦੁਸ਼ਮਣ ਦਾ ਬਹੁਤ ਜਾਨੀ ਨੁਕਸਾਨ ਕਰਦੇ ਅਤੇ ਉਨ੍ਹਾਂ ਦਾ ਦਿਲ ਤੌੜ ਦਾਂਦੇ।

ਹਮਲਾਆਵਰ ਬਿਲਕੁਲ ਦਿਲ ਛੱਡ ਬੈਠੇ ਸਨ। ਇਸ ਬਿਸਮ ਦੀ ਲੜਾਈ ਦੋ ਦਿਨ ਤਕ ਚੁੱਦੀ ਰਹੀ। ਲਦਾਖੀ ਫੌਜੀਆਂ ਦਾ ਦਿਲ ਅਤੇ ਜੌਸ਼ ਇਨ੍ਹਾਂ ਦੋ ਦਿਨਾਂ ਦੀ ਲੜਾਈ ਦੀ ਅਤਿਅੰਤ ਸਫ਼ਲਤਾ ਕਰਕੇ ਬਹੁਤ ਵਧ ਗਏ ਸਨ। ਉਨ੍ਹਾਂ ਨੂੰ ਵਿਸ਼ਵਾਸ ਹੋ ਗਿਆ ਸੀ ਕਿ ਸਿੱਖਾਂ ਦਾ ਹਮਲਾ, ਇਸ ਸਾਧਨ ਨਾਲ ਬਿਲਕੁਲ ਹੀ ਰੋਕ ਦਿੱਤਾ ਗਿਆ ਸੀ। ਇਸ ਬਹੁਤੇ ਵਿਸ਼ਵਾਸ ਦੇ ਕਾਰਣ ਉਨ੍ਹਾਂ ਨੇ ਆਪਣੇ ਸਾਰੇ ਫਰੰਟ ਦੀ ਅਤੇ ਆਲੇ ਦੁਆਲੇ ਦੇ ਇਲਾਕੇ ਦੀ ਦੇਖ ਭਾਲ ਛੱਡ ਦਿੱਤੀ ਅਤੇ ਕੋਈ ਵੀ ਗਸਤੀ ਦਸਤੇ ਦੁਸ਼ਮਣ ਦੀਆਂ ਲੜਾਈ ਦੀਆਂ ਨਵੀਆਂ ਚਾਲਾਂ ਅਤੇ ਹਰਕਤਾਂ ਦੇਖਣ ਲਈ ਬਾਹਰ ਨਾ ਭੇਜੇ। ਜਰਨੈਲ ਜ਼ੋਰਾਵਰ ਸਿੰਘ ਨੇ ਆਪਣੀ ਫੌਜ ਦਾ ਬੇਅਰਥ ਅਤੇ ਬੇਹੱਦ ਨੁਕਸਾਨ ਹੋਣਾ ਵੇਖ ਕੇ, ਸਾਹਮਣੇ ਪਾਸਿਉਂ ਦੇ ਸਾਰੇ ਹਮਲੇ ਉਕੇ ਹੀ ਰੋਕ ਦਿੱਤੇ। ਉਸ ਨੇ ਦਰਿਆ ਦੇ ਦੋਹਾਂ ਪਾਸਿਆਂ ਵਾਲੀ ਆਪਣੀ ਫੌਜ ਦੇ ਆਗੂਆਂ ਨੂੰ ਹੁਕਮ ਦਿੱਤਾ ਕਿ ਉਹ ਦੁਸ਼ਮਣਾਂ ਦੀਆਂ ਪੱਛਮੀ ਤੇ ਪੂਰਬੀ ਦਿਸ਼ਾਵਾਂ ਵਲ ਦੀਆਂ ਰਖਸ਼ਕ ਚੌਕੀਆਂ ਵਿਚ ਕਮਜ਼ੋਰ ਅਸਥਾਨ ਦੀ ਭਾਲ ਕਰਨ ਲਈ ਆਪਣੀ ਗਸਤੀ ਫੌਜ ਭੇਜ ਕੇ ਉਨ੍ਹਾਂ ਦੀ ਗਿਣਤੀ, ਤਾਕਤ ਅਤੇ ਮੌਰਚਾਬੰਦੀ

ਦਾ ਠੀਕ ਠਾਕ ਪਤਾ ਲਾਉਣ। ਫਿਰ ਹਰ ਪਾਸਿਉਂ ਦੇਖ-ਭਾਲ ਕਰਕੇ ਉਨ੍ਹਾਂ ਦੀਆਂ ਚੌਕੀਆਂ ਉੱਤੇ ਹਮਲੇ ਕਰਨ ਦੇ ਰਸਤੇ ਲੱਭਣ ਤਾਂ ਕਿ ਉਨ੍ਹਾਂ ਉੱਤੇ ਸਫਲਤਾ ਨਾਲ ਹਮਲਾ ਕਰਨ ਦੀ ਯੋਜਨਾ ਬਣਾਈ ਜਾ ਸਕੇ।

ਸਰਦਾਰ ਉਤਮ ਸਿੰਘ ਪਧਾਰੀਏ ਦੀ ਪਲਟਨ ਦਾ ਇਕ ਸੂਬੇਦਾਰ ਨਿਧਾਨ ਸਿੰਘ, ਆਪਣੇ ਗਸ਼ਤੀ ਦਸਤੇ ਨਾਲ ਦੁਸ਼ਮਣ ਦੀ ਫੌਜ ਦੇ ਪੱਛਮੀ ਪਾਸੇ ਵਲ ਗਸ਼ਤ ਕਰ ਰਿਹਾ ਸੀ ਜਦੋਂ ਕਿ ਅਚਾਨਕ ਹੀ ਉਨ੍ਹਾਂ ਨੇ ਮੌਰੀ ਵਿਚੋਂ ਦੁਸ਼ਮਣ ਦੇ ਕਿਲ੍ਹੇ ਵਿਚ ਜਾਂਦਾ ਇਕ ਖਾਲ ਵੇਖਿਆ। ਇਸ ਖਾਲ ਦੇ ਰਾਹੀਂ ਦੁਸ਼ਮਣ ਨੂੰ ਘੋਟ ਵਾਲਾ ਪਾਣੀ ਜਾਂਦਾ ਸੀ। ਕਿਲ੍ਹੇ ਦੇ ਬਾਹਰ, ਇਸ ਖਾਲ ਦੀ ਹਿਫਾਜ਼ਤ ਲਈ ਦੁਸ਼ਮਣ ਵਲੋਂ ਕੋਈ ਵੀ ਪ੍ਰਬੰਧ ਨਹੀਂ ਸੀ। ਇਉਂ ਜਾਪਦਾ ਸੀ ਜਿਵੇਂ ਕਿ ਦੁਸ਼ਮਣ ਪਾਸੋਂ ਕੁਦਰਤ ਨੇ ਇਹ ਅਣਗਹਿਲੀ ਆਪ ਹੀ ਕਰਵਾਈ ਸੀ ਅਤੇ ਉਹ ਕਿਲ੍ਹੇ ਦੀ ਰਖਸ਼ਾ ਦੇ ਪ੍ਰਬੰਧ ਵਿਚ ਇਸ ਖਾਲ ਵਾਲੇ ਰਸਤੇ ਦੀ ਮਹੱਤਤਾ ਬਿਲਕੁਲ ਹੀ ਭੁੱਲ ਗਏ ਸਨ। ਹਮਲਾਯਾਵਰਾਂ ਨੇ ਦੁਸ਼ਮਣ ਦੀ ਇਸ ਅਣਗਹਿਲੀ ਤੇ ਕਮਜ਼ੋਰੀ ਦਾ ਪੂਰਾ ਪੂਰਾ ਫਾਇਦਾ ਉਠਾਇਆ। ਉਨ੍ਹਾਂ ਦੇ ਗਸ਼ਤੀ ਦਸਤੇ ਦੇ ਜਵਾਨ, ਰਾਤ ਸਮੇਂ ਖਾਲ ਦੇ ਵਿਚ ਦੀ ਕਿਲ੍ਹੇ ਅੰਦਰ ਹੁਸ਼ਿਆਰੀ ਨਾਲ ਗੰਘਰੇ ਚਲੇ ਗਏ ਅਤੇ ਦੁਸ਼ਮਣ ਦੀ ਪਾਣੀ ਦੇ ਖਾਲ ਦੀ ਰਖਸ਼ਾ ਕਰਨ ਵਾਲੀ ਕਿਲ੍ਹੇ ਦੇ ਅੰਦਰ ਵਾਲੀ ਛੋਟੀ ਜਿਹੀ ਗਾਰਦ ਦੇ ਸਿਰ ਤੇ ਚੁਪਕੇ ਅਚਾਨਕ ਹੀ ਪਹੁੰਚ ਗਏ। ਇਸ ਚੌਕੀ ਦੇ ਸਾਰੇ ਜਵਾਨ ਬੇਖ਼ਬਰ ਹੀ ਸੁੱਤੇ ਪਏ ਸਨ। ਸੂਬੇਦਾਰ ਨਿਧਾਨ ਸਿੰਘ ਨੇ ਉਨ੍ਹਾਂ ਸਾਰਿਆਂ ਨੂੰ ਸੰਗੀਨਾਂ ਨਾਲ ਹਮਲਾ ਕਰਕੇ ਬਗੈਰ ਆਵਾਜ਼ ਦੇ ਹੀ ਮਾਰ ਦਿੱਤਾ। ਕਿਲ੍ਹੇ ਅੰਦਰ ਦੁਸ਼ਮਣ ਨੂੰ ਇਸ ਘਟਨਾ ਦੀ ਕੋਈ ਖ਼ਬਰ ਨਾ ਲੱਗੀ। ਸੂਬੇਦਾਰ ਨਿਧਾਨ ਸਿੰਘ ਨੇ ਆਪਣੀ ਸਾਰੀ ਪਲਟਨ ਨੂੰ ਕਿਲ੍ਹੇ ਦੇ ਅੰਦਰ ਇਸ ਰਸਤੇ ਰਾਹੀਂ ਆਉਣ ਲਈ ਸੌਂਦਾ ਭੇਜਿਆ। ਉਸੇ ਹੀ ਰਾਤ, ਸਾਰੀ ਪਲਟਨ ਉਸ ਖਾਲੇ ਰਾਹੀਂ ਕਿਲ੍ਹੇ ਦੇ ਅੰਦਰ ਚੁਪਕੇ ਜਿਹੇ ਸਫਲਤਾ ਨਾਲ ਦਾਖਲ ਹੋ ਗਈ। ਅਗਲੇ ਦਿਨ ਦੀ ਰੋਸ਼ਨੀ ਹੋਣ ਤੋਂ ਪਹਿਲਾਂ ਪਹਿਲਾਂ ਹੀ ਸਾਰੀ ਬਟਾਲੀਅਨ ਕਿਲ੍ਹੇ ਦੇ ਅੰਦਰ ਇਕੱਠੀ ਹੋ ਗਈ ਤੇ ਕਿਲ੍ਹੇ ਤੇ ਕਬਜ਼ਾ ਕਰਨ ਲਈ ਹਮਲੇ ਲਈ ਤਿਆਰ ਹੋ ਗਈ। ਡੋਰਜੇ-ਨਮਗੀਅਲ ਤੇ ਉਸ ਦੀ ਫੌਜ ਸਿੱਖਾਂ ਦੇ ਕਿਲ੍ਹੇ ਅੰਦਰ ਇਸ ਚੌਕੀ ਛੁਪੀ ਤੇ ਖ਼ਤਰਨਾਕ ਦਾਖਲੇ ਤੋਂ ਬਿਲਕੁਲ ਅਨਜਾਣ ਸੀ।

ਡੋਰਜੇ-ਨਮਗੀਅਲ ਸਵੇਰੇ ਆਪਣੇ ਘੋੜੇ ਤੇ ਸਵਾਰ ਹੋ ਕੇ ਆਮ ਦਸਤੂਰ ਦੇ ਮੁਤਾਬਿਕ ਜਿਸ ਵੇਲੇ ਰਖਸ਼ਕ ਪੁਜ਼ੀਸ਼ਨਾਂ ਦੀ ਪੜਤਾਲ ਕਰਨ ਵਾਸਤੇ ਕਿਲ੍ਹੇ ਦੀ ਦੀਵਾਰ ਦੇ ਨਾਲ ਨਾਲ ਚੱਕਰ ਲਗਾ ਰਿਹਾ ਸੀ ਤਾਂ ਸਿੱਖ ਸਿਪਾਹੀਆਂ ਨੇ ਉਸ ਉੱਤੇ ਪਾਣੀ ਵਾਲ ਖਾਲ ਦੇ ਨੇੜੇ ਪਹੁੰਚਣ ਤੇ ਅਚਾਨਕ ਹਮਲਾ ਕਰਕੇ ਉਸ ਨੂੰ ਜਾਨ ਮਾਰ ਦਿੱਤਾ। ਜਰਨੈਲ ਜੋਰਾਵਰ ਸਿੰਘ ਨੂੰ ਆਪਣੀ ਇਸ ਕੁਦਰਤ ਵਲੋਂ ਖ਼ਬਰੀ ਹੋਈ ਜਿੱਤ ਦਾ ਪਤਾ ਲਗ ਗਿਆ। ਉਤਮ ਸਿੰਘ ਨੇ ਤੜਕ ਸਾਰ ਹੀ ਕਿਲ੍ਹੇ ਵਿਚੋਂ ਆਪਣੀ ਪਲਟਨ ਨਾਲ ਹਮਲਾ ਕਰਕੇ ਲਚਾਖੀ ਰਖਸ਼ਕਾਂ ਨੂੰ ਬਿਲਕੁਲ ਹੈਰਾਨ ਕਰ ਦਿੱਤਾ। ਉਹ ਇਸ ਹਮਲੇ ਦੀ ਦਿਸ਼ਾ, ਤਾਕਤ ਅਤੇ ਗਿਣਤੀ ਤੋਂ ਬਿਲਕੁਲ ਹੀ ਅਨਜਾਣ ਸਨ। ਉਨ੍ਹਾਂ ਨੇ ਹਮਲਾਯਾਵਰਾਂ ਨੂੰ ਰੋਕਣ ਲਈ ਬੜੀ ਦਲੇਰੀ ਵਿਖਾਈ ਪ੍ਰੰਤੂ ਆਪਣੀ ਕੋਸ਼ਿਸ਼ ਵਿਚ ਅਸਫਲ ਰਹੇ। ਲੜਾਈ ਵਿਚ

ਆਪਣੇ ਨੇਤਾ ਦੀ ਮੌਤ ਨਾਲ ਲਦਾਖੀ ਘਬਰਾ ਗਏ। ਇਸ ਮੌਤ ਨਾਲ ਉਨ੍ਹਾਂ ਦੇ ਅਫ਼ਸਰਾਂ ਅਤੇ ਫ਼ੌਜਾਂ ਵਿਚ ਬਹੁਤ ਭੱਜ ਦੌੜ ਮਚ ਗਈ ਅਤੇ ਉਨ੍ਹਾਂ ਨੂੰ ਉਸ ਵੇਲੇ ਕੁਝ ਨਾ ਸੁਝਿਆ। ਉਨ੍ਹਾਂ ਨੇ ਆਪਣਾ ਸਾਰਾ ਧਿਆਨ ਨਿਧਾਨ ਸਿੰਘ ਦੇ ਬੰਦਿਆਂ ਨੂੰ ਕਿਲ੍ਹੇ ਵਿਚੋਂ ਬਾਹਰ ਕੱਢਣ ਲਈ ਲਾ ਦਿੱਤਾ ਅਤੇ ਉਨ੍ਹਾਂ ਨੂੰ ਬਾਕੀ ਦੇ ਪਾਸਿਆਂ ਦੀ ਰਖਵਾਲੀ ਬਿਲਕੁਲ ਹੀ ਭੁੱਲ ਗਈ।

ਜਰਨੈਲ ਜ਼ੋਰਾਵਰ ਸਿੰਘ ਨੇ ਦੁਸ਼ਮਣ ਦੀ ਇਸ ਘਬਰਾਹਟ ਦਾ ਪੂਰਾ ਲਾਭ ਉਠਾਇਆ। ਦਰਿਆ ਦੇ ਦੋਵਾਂ ਪਾਸਿਆਂ ਦੇ ਮੌਰਚਿਆਂ ਉੱਤੇ ਇਕੱਠਾ ਅਤੇ ਇਕੋ ਵਕਤ ਹੀ ਜਬਰਦਸਤ ਹਮਲਾ ਸ਼ੁਰੂ ਕਰ ਦਿੱਤਾ। ਲਦਾਖੀਆਂ ਦਾ ਇਨ੍ਹਾਂ ਹਮਲਿਆਂ ਨਾਲ ਬਿਲਕੁਲ ਦਿਲ ਟੁੱਟ ਗਿਆ। ਸਿੱਖ ਉਨ੍ਹਾਂ ਦੇ ਮੌਰਚਿਆਂ ਤੇ ਟੁੱਟ ਪਏ ਅਤੇ ਸ਼ੁਰੂ ਦੇ ਦੋਹਾਂ ਕੰਢਿਆਂ ਤੇ ਦੁਸ਼ਮਣ ਦੀਆਂ ਸਾਰੀਆਂ ਹੀ ਚੋਕੀਆਂ ਵਿਚ ਜਾ ਵੜੇ। ਬੜੀ ਖੂਨਖ਼ਾਰ ਹੱਥੋਂ ਹੱਥੀ ਲੜਾਈ ਹੋਈ। ਇਸ ਵਿਚ ਲਦਾਖੀ ਫ਼ੌਜੀ ਆਪਣੇ ਘਟੀਆ ਹਥਿਆਰ ਤੇ ਘਟੀਆ ਸਿਖਲਾਈ ਨਾਲ ਸਿੱਖ ਫ਼ੌਜਾਂ ਦੇ ਸਾਹਮਣੇ ਬਹੁਤ ਚਿਰ ਨਾ ਖੜ੍ਹ ਸਕੇ। ਉਹ ਬਹੁਤ ਬਹਾਦਰੀ ਨਾਲ ਲੜੇ ਅਤੇ ਉਨ੍ਹਾਂ ਨੇ ਬੜੀ ਕੁਰਬਾਨੀ ਦਿੱਤੀ। ਉਨ੍ਹਾਂ ਦੇ 7,000 ਦੇ ਲਗਭਗ ਸੈਨਿਕ ਲੜਾਈ ਵਿਚ ਮਾਰੇ ਗਏ। ਇਸ ਲੌਕ ਤੰਤਵੀ ਹਾਰ ਵਾਲਾ ਦਿਨ ਲਦਾਖ ਦੇ ਇਤਿਹਾਸ ਵਿਚ ਇਕ ਬਹੁਤ ਹੀ ਮਨਹੂਸ ਦਿਨ ਸਿਆਲ ਕੀਤਾ ਜਾਂਦਾ ਹੈ।

ਲਦਾਖੀ ਫ਼ੌਜਾਂ ਦਾ ਦੁਸ਼ਮਣ ਕਮਾਂਡਰ ਮਰੋਪ ਸਟਾਂਜਨ (Marup Stanzan) ਇਸ ਲੜਾਈ ਸਮੇਂ ਫੜ ਲਿਆ ਗਿਆ। 10,000 ਹੋਰ ਲਦਾਖੀ ਸਿਪਾਹੀ ਵੀ ਫੜੇ ਗਏ ਅਤੇ ਬੰਦੀ ਲਏ ਗਏ। ਮੁਸ਼ਕਿਲ ਨਾਲ 2,000 ਲਦਾਖੀ ਸਿਪਾਹੀ ਇਸ ਲੜਾਈ ਦੇ ਮੌਦਾਨ ਵਿਚੋਂ ਜਾਨ ਬਚਾ ਕੇ ਨਿਕਲ ਸਕੇ। ਉਨ੍ਹਾਂ ਦੇ ਜਵਾਨ ਬੜੀ ਬਹਾਦਰੀ ਨਾਲ ਚੋਸ ਦੀ ਰਖਸ਼ਾ ਵਾਸਤੇ ਮਰੇ। ਲਦਾਖੀਆਂ ਉੱਤੇ ਸਿੱਖ ਫ਼ੌਜ ਦੀ ਇਹ ਇਕ ਨਿਸਚੇ ਵਾਲੀ ਮਹਾਨ ਜਿੱਤ ਸੀ। ਇਸ ਲੜਾਈ ਵਿਚ ਸਿੱਖਾਂ ਦੇ ਕੁਲ 1,000 ਜੁਆਨ ਕੰਮ ਆਏ ਅਤੇ 1,000 ਹੋਰ ਜਖਮੀ ਹੋਏ। ਇਹ ਮਰਿਆਂ ਅਤੇ ਫੱਟੜਾਂ ਦੀ ਗਿਣਤੀ ਇਸ ਮਹਾਨ ਜਿੱਤ ਦਾ ਬੜਾ ਸਸਤਾ ਜਿਹਾ ਮੁੱਲ ਸੀ। ਇਹ ਲਦਾਖੀ ਫ਼ੌਜਾਂ ਦੀ ਇਕ ਲੌਕ ਤੰਤਵੀ ਹਾਰ ਸੀ। ਉਨ੍ਹਾਂ ਪਾਸ ਹੁਣ ਸਿੱਖ ਫ਼ੌਜ ਦੀ ਲੰਮੇਂ ਵਲ ਚੜ੍ਹਾਈ ਰੋਕਣ ਦਾ ਕੋਈ ਪ੍ਰਬੰਧ ਵੀ ਬਾਕੀ ਨਹੀਂ ਸੀ ਰਿਹਾ ਅਤੇ ਨਾ ਹੀ ਹੁਣ ਕੋਈ ਲੰਮੇਂ ਦੀ ਰਖਸ਼ਾ ਦੀ ਆਸ ਹੀ ਰਖੀ ਜਾ ਸਕਦੀ ਸੀ। ਕਈਆਂ ਲੋਕਾਂ ਦਾ ਕਥਨ ਹੈ ਕਿ ਲਦਾਖ ਵਿਚ 20,000 ਦੇ ਲਗਭਗ ਫ਼ੌਜ ਲਦਾਖੀਆਂ ਵਾਸਤੇ ਇਕੱਠੀ ਕਰਨੀ ਅਸੰਭਵ ਸੀ। ਕਰਤਾ ਵੀ ਇਸ ਬਹੁਗਿਣਤੀ ਦੀ ਚਾਹਿ ਨਾਲ ਸੰਤੁਸ਼ਟ ਨਹੀਂ ਹੈ। ਕਰਤਾ ਦਾ ਸਿਆਲ ਹੈ ਕਿ ਸਾਰੀ ਹੀ ਲਦਾਖੀ ਫ਼ੌਜ ਕਿਸੇ ਵੇਲੇ ਵੀ 10,000 ਤੋਂ ਉੱਤੇ ਇਕੱਠੀ ਨਹੀਂ ਹੋ ਸਕਦੀ। ਇਸ ਇਲਾਕੇ ਦੇ ਲੋਕਾਂ ਦੀ ਆਖਾਦੀ ਹੀ ਬਹੁਤ ਘੱਟ ਹੈ ਤੇ ਲੋਕ ਬਹੁਤ ਦੂਰ ਦੂਰ ਵੱਸਦੇ ਹਨ। ਇਤਨੇ ਬੰਦੇ ਇਕ ਸਮੇਂ ਇਕੱਠੇ ਕਰਨੇ ਬਹੁਤ ਹੀ ਮੁਸ਼ਕਿਲ ਹਨ। ਫੌਰ ਉਨ੍ਹਾਂ ਦਾ ਪ੍ਰਬੰਧ ਇਸ ਤੋਂ ਵੀ ਜ਼ਿਆਦਾ ਮੁਸ਼ਕਿਲ ਹੈ।

ਕਾਰਗਿਲ ਵਲ ਚੜ੍ਹਾਈ : ਆਪਣੇ ਤੇ ਦੁਸ਼ਮਣ ਦੇ ਮਰਿਆ ਹੋਇਆਂ ਜਵਾਨਾਂ ਦਾ ਸਸਕਾਰ ਕਰਨ ਪਿਛੋਂ ਜਰਨੈਲ ਨੇ ਆਪਣੇ ਅਤੇ ਦੁਸ਼ਮਣ ਦੇ ਬਾਕੀ ਜਖਮੀਆਂ ਦੀ ਮਲੂਮ ਪੱਟੀ ਬੜੀ ਮਿਹਨਤ ਤੋਂ ਹਸਦਰਦੀ ਨਾਲ ਕਰਵਾਈ ਅਤੇ ਉਨ੍ਹਾਂ ਦੀ ਦੇਖ-ਭਾਲ ਕਰਨ ਲਈ ਚੰਗੇ ਸਾਪਨ ਅਪਣਾਏ। ਜਰਨੈਲ ਜੋਗਵਰ ਸਿੰਘ ਨੇ ਦਰਿਆ ਦੇ ਦੋਹਾਂ ਕੰਢਿਆਂ ਦੇ ਨਾਲ ਨਾਲ ਕਾਰਗਿਲ ਵਲ ਆਪਣਾ ਅੱਗੇ ਵਧਣਾ ਜਾਰੀ ਰੱਖਿਆ। ਦੁਸ਼ਮਣ ਨੇ ਜੋਗਵਰ ਸਿੰਘ ਨਾਲ ਇਸ ਲੜਾਈ ਤੋਂ ਬਾਅਦ ਹੋਰ ਕੋਈ ਡਟਵੀਂ ਲੜਾਈ ਨਾ ਲੜੀ ਅਤੇ ਨਾ ਹੀ ਉਸ ਪਾਸ ਕੋਈ ਅਜਿਹਾ ਕਰਨ ਦੀ ਸ਼ਕਤੀ ਹੀ ਬਾਕੀ ਸੀ। ਲਦਾਖੀ ਫੌਜਾਂ ਲੰਕਾਸਾਰ ਦੀ ਹਾਰ ਤੇ ਇਤਨੀਆਂ ਘਬਰਾ ਗਈਆਂ ਸਨ ਕਿ ਇੰਡੋਪੁਲ ਨੂੰ ਤਬਾਹ ਕਰਨ ਦਾ ਖਿਆਲ ਵੀ ਉਨ੍ਹਾਂ ਨੂੰ ਨਾ ਸੁਝਾ। ਕਾਰਗਿਲ ਦੇ ਸਥਾਨ ਤੇ ਸਿੱਖ ਫੌਜ ਨੇ ਸੂਰੂ ਦਰਿਆ ਨੂੰ ਇੰਡੋਪੁਲ ਰਾਹੀਂ ਪਾਰ ਕੀਤਾ ਅਤੇ ਪੁਸ਼ਕੂਮ ਵਲੋਂ ਅੱਗੇ ਵਧੀਆਂ। ਇੰਡੋਪੁਲ ਕਾਰਗਿਲ ਤੋਂ ਇਕ ਮੀਲ ਉੱਤਰ ਵਲ ਸੂਰੂ ਦਰਿਆ ਉੱਤੇ ਹੈ।

ਜਰਨੈਲ ਜੋਗਵਰ ਸਿੰਘ ਦੀਆਂ ਫੌਜਾਂ ਬਗੈਰ ਕਿਸੇ ਹੁਕਾਵਟ ਤੋਂ ਕਾਰਗਿਲ ਦੇ ਮੈਦਾਨ ਅਤੇ ਪਠਾਰ ਤੇ ਇਕੱਠੀਆਂ ਹੋਣੀਆਂ ਸ਼ੁਰੂ ਹੋ ਗਈਆਂ। ਇਸ ਸਮੇਂ ਸ. ਨਿਧਾਨ ਸਿੰਘ ਨੇ ਕਾਰਗਿਲ ਤੇ ਕਬਜ਼ਾ ਕਰ ਲਿਆ ਸੀ। ਜਰਨੈਲ ਜੋਗਵਰ ਸਿੰਘ ਨੇ ਦੂਸਰੇ ਦਿਨ ਕਾਰਗਿਲ ਵਿਚ ਆਪਣਾ ਜੋਤੁ ਪੰਰ ਰੱਖਿਆ। ਸਥਾਨਕ ਮੁਸਲਮਾਨਾਂ ਨੇ ਉਨ੍ਹਾਂ ਨੂੰ ਖੁੱਧ ਰਾਜ ਤੋਂ ਆਜ਼ਾਦ ਕਰਾਉਣ ਵਾਲਾ ਜਾਣ ਕੇ ਬੜੇ ਪ੍ਰੇਮ ਨਾਲ ਉਸ ਦੀ ਆਉ ਭਗਤ ਕੀਤੀ। ਜਰਨੈਲ ਨੇ ਸੂਬੇਦਾਰ ਨਿਧਾਨ ਸਿੰਘ ਨੂੰ ਸੂਰੂ ਵਾਦੀ ਦਾ ਗਵਰਨਰ ਨਿਯੁਕਤ ਕਰ ਦਿੱਤਾ ਅਤੇ ਉਸ ਨੇ ਸੂਰੂ ਤੇ ਵਾਕਾਚੂ ਦਰਿਆਵਾਂ ਦੇ ਸੰਗਮ ਦੇ ਸਾਹਮਣੇ ਕਾਰਗਿਲ ਵਿਚ ਇਕ ਨਵਾਂ ਫਿਲਾ ਬਣਾਉਣ ਦਾ ਹੁਕਮ ਦੇ ਦਿੱਤਾ।

ਕਾਰਗਿਲ ਅਤੇ ਉਸਦੇ ਚੋਗਿਰਦੇ ਇਲਾਕਿਆਂ ਦੀ ਜਿੱਤ : ਲੋਹ ਦੇ ਰਾਜੇ ਨੇ ਲੰਕਾਸਾਰ ਵਿਚ ਆਪਣੀ ਫੌਜ ਦੀ ਲਕ ਤੋੜਵੀਂ ਬਰਥਾਦੀ ਵਾਲੀ ਹਾਰ ਸੁਣ ਕੇ 2,000 ਆਦਮੀ ਜਬਰਨ ਭਰਤੀ ਕਰਕੇ ਇਕ ਨਵਾਂ ਰਖਸ਼ਕ ਦਸਤਾ ਕਾਇਮ ਕੀਤਾ। ਉਸ ਨੇ ਕਾਰਗਿਲ ਦੇ ਇਲਾਕੇ ਵਿਚ ਡੋਰਜੇ ਨਮਗੀਅਲ ਦੀ ਬਚੀ ਖੁਚੀ ਫੌਜ ਨੂੰ ਇਕੱਠਾ ਕਰਕੇ ਨਵੀਂ ਤਰਤੀਬ ਦਿੱਤੀ ਅਤੇ ਉਨ੍ਹਾਂ ਦੀ ਸਹਾਇਤਾ ਲਈ ਇਕ ਦਸਤਾ ਲੋਹ ਤੋਂ ਕਾਰਗਿਲ ਵਲ ਭੇਜਿਆ। ਕਾਹਲੋਂ ਪੱਖੰਪਾ (Kahlon Pankhopa) ਸਾਰੀ ਫੌਜ ਦਾ ਕਮਾਂਡਰ-ਇਨ-ਚੀਫ ਨਿਯੁਕਤ ਕੀਤਾ ਗਿਆ। ਪੱਖੰਪਾ ਨੂੰ ਗਿਆਲਪੋ ਨੇ ਸਾਫ ਹੁਕਮ ਦੇ ਦਿੱਤਾ ਕਿ ਉਹ ਸਿੱਖਾਂ ਨੂੰ ਕਾਰਗਿਲ ਦੀ ਪਹਾੜੀ ਤੋਂ ਵਾਕਾਚੂ ਦਰਿਆ ਪਾਰ ਕਰਨ ਤੋਂ ਹਰ ਸੰਭਵ ਕੋਸ਼ਿਸ਼ ਕਰ ਕੇ ਰੋਕੇਗਾ। ਪਰ ਉਹ ਇਸ ਕੌਮ ਵਾਸਤੇ ਬਹੁਤ ਪਛਤ ਗਿਆ ਅਤੇ ਸਫਲ ਨਾ ਹੋ ਸਕਿਆ ਕਿਉਂਕਿ ਸਿੱਖ ਫੌਜ ਉਸ ਦੇ ਇਥੇ ਪਹੁੰਚਣ ਤੋਂ ਪਹਿਲਾਂ ਪਹਿਲਾਂ ਦਰਿਆ ਪਾਰ ਕਰਕੇ ਵਾਕਾਚੂ ਤੇ ਸੂਰੂ ਦੇ ਦਰਮਿਆਨ ਵਾਲੀ ਪਹਾੜੀ ਤੇ ਕਬਜ਼ਾ ਕਰ ਚੁੱਕੀ ਸੀ ਅਤੇ ਉਥੇ ਕੰਪ ਲਾਈ ਬੈਠੀ ਸੀ।

ਪੁਸ਼ਕੂਮ ਦੀ ਲੜਾਈ : ਪੱਖੰਪਾ ਨੂੰ ਕਾਰਗਿਲ ਤੋਂ 10 ਮੀਲ ਪੂਰਬ ਵਲ ਪੁਸ਼ਕੂਮ ਦੇ ਸਥਾਨ ਤੇ ਪਹੁੰਚਣ ਉੱਤੇ ਸਿੱਖ ਫੌਜ ਦਾ ਸੂਰੂ ਦਰਿਆ ਨੂੰ ਕਾਰਗਿਲ ਦੇ ਇੰਡੋਪੁਲ

ਰਾਹੀਂ ਸਫਲਤਾ ਨਾਲ ਪਾਰ ਕਰਨ ਦਾ ਪਤਾ ਲੱਗਾ। ਪੰਥੋਪਾ ਨੇ ਆਪਣੀਆਂ ਫੌਜਾਂ ਦਾ ਭਾਗ ਪੁਸ਼ਕੁਮ ਦੇ ਇਲਾਕੇ ਵਿਚ ਇਕੱਠਾ ਕਰ ਲਿਆ। ਇਸ ਫੌਜ ਵਿਚ ਭੌਰਜੇ ਨਮਗੀਅਲ ਦੀ ਲੰਕਾਸਾਰ ਤੋਂ ਬਚੀ ਖੁਚੀ ਫੌਜ ਦੇ ਸੈਨਿਕ ਵੀ ਆ ਮਿਲੇ। ਪੁਸ਼ਕੁਮ ਦਾ ਕਿਲ੍ਹਾ ਵਾਕਾਚੂ ਦਰਿਆ ਦੇ ਦਖਣੀ ਕੰਢੇ ਉੱਤੇ ਇਕ ਉੱਚੀ ਪਹਾੜੀ ਤੇ ਬਣਿਆ ਹੋਇਆ ਸੀ। ਇਹ ਕਿਲ੍ਹਾ ਦਰਿਆ ਦੇ ਦੱਖਣੀ ਕਿਲ੍ਹੇ ਵਾਲੀ ਪਹਾੜੀ ਉੱਤੇ ਬੜਾ ਖੁਲ੍ਹਾ ਅਤੇ ਚੌੜਾ ਸੀ। ਇਹ ਪਹਾੜੀ 200 ਫੁੱਟ ਉੱਚੀ ਸੀ।

ਇਸ ਚੋਟੀ ਉੱਤੇ ਬੈਠੇ ਸੈਨਿਕ ਦਰਿਆ ਦੇ ਹਸਤੇ ਨੂੰ ਗੱਲੀ ਦੀ ਮਾਰ ਵਿਚ ਰਖ ਸਕਦੇ ਸਨ। ਇਸ ਚੋਟੀ ਨੂੰ ਸਰ ਕਰਨ ਤੋਂ ਬਿਨਾਂ ਜ਼ਰਾਵਰ ਸਿੰਘ ਦਰਿਆ ਦੇ ਨਾਲ ਕੋਈ ਅਫ਼ਵਾਸ ਨਹੀਂ ਸੀ ਕਰ ਸਕਦਾ।

ਜਰਨੈਲ ਦੀ ਫੌਜ ਨੇ ਕਾਹਗਿਲ ਦੀ ਪਹਾੜੀ ਤੋਂ ਹਨੇਰਾ ਹੋਇਆ ਹੀ ਕੂਚ ਕਰ ਦਿੱਤਾ ਤੇ ਦੂਸਰੀ ਸਵੇਰ ਹੋਣ ਤੋਂ ਪਹਿਲਾਂ ਹੀ ਰਾਤੋ ਰਾਤ ਪੁਸ਼ਕੁਮ ਦੇ ਕਿਲ੍ਹੇ ਤੇ ਅਚਾਨਕ ਕਬਜ਼ਾ ਕਰ ਲਿਆ। ਸਿੱਖਾਂ ਦੇ ਸੁੱਤ ਆਦਮੀ ਤੇ ਲਦਾਖੀਆਂ ਦੇ 50 ਆਦਮੀ ਇਸ ਲੜਾਈ ਵਿਚ ਮਾਰੇ ਗਏ।

ਇਕ ਸੁਚੱਜੀ ਚਾਲ ਅਪਨਾਉਣ ਨਾਲ ਲਦਾਖੀਆਂ ਦੀ ਬਹੁਤ ਵੱਡੀ ਫੌਜ ਦੀ ਟੁਕੜੀ ਕਿਲ੍ਹੇ ਉੱਤੇ ਹਮਲਾ ਹੋਣ ਤੋਂ ਜਰਾ ਕੁ ਪਹਿਲੋਂ ਰਾਤ ਦੇ ਸਮੇਂ ਹੀ ਪੁਲ ਪਾਰ ਕਰਕੇ ਵਾਕਾਚੂ ਦਰਿਆ ਦੇ ਉੱਤਰੀ ਕੰਢੇ ਵਲ ਪੁਸ਼ਕੁਮ ਪਿੰਡ ਵਿਚ ਜਾ ਨਿਕਲੀ। ਇਸ ਟੁਕੜੀ ਨੇ ਪੁਲ ਨੂੰ ਪਾਰ ਕਰਨ ਪਿਛੋਂ ਇਸ ਪੁਲ ਨੂੰ ਸਾੜ ਦਿਤਾ। ਇਹ ਪੁਲ ਦਰਿਆ ਦੇ ਸੱਜੇ ਕੰਢੇ ਵਾਲੇ ਕਿਲ੍ਹੇ ਵਿਚ ਲਦਾਖੀ ਫੌਜਾਂ ਦੀਆਂ ਬੰਦੂਕਾਂ ਦੀ ਮਾਰ ਪੈਲੇ ਸੀ। ਪਰ ਸਿੱਖਾਂ ਨੇ ਦੂਸਰੀ ਰਾਤ ਦਰਿਆ ਉੱਤੇ ਪੁਲ ਬਣਾ ਕੇ ਤਿਆਰ ਕਰ ਲਿਆ ਅਤੇ ਆਪਣੀ ਫੌਜ ਦਰਿਆ ਤੋਂ ਪਾਰ ਲੈ ਗਏ। ਦੂਸਰੇ ਨੇ ਪਾਰ ਕਰਨ ਵਾਲੀਆਂ ਫੌਜਾਂ ਦੇ ਰਾਹ ਵਿਚ ਕੋਈ ਰੁਕਾਵਟ ਨਾ ਕੀਤੀ।

ਸਿੱਖ ਸੈਨਾ ਦੀ ਇਸ ਤਰ੍ਹਾਂ ਸਫਲਤਾ ਦੇ ਨਾਲ ਤੇ ਬਿਨਾਂ ਰੁਕਾਵਟ ਤੋਂ ਦਰਿਆ ਪਾਰ ਕਰਨਾ ਸੁਣ ਕੇ ਲਦਾਖੀ ਕਮਾਂਡਰ ਪੰਥੋਪਾ ਘਬਰਾ ਗਿਆ ਤੇ ਉਸ ਨੇ ਝੱਟਪਟ ਘੋੜੇ ਤੇ ਚੜ੍ਹ ਕੇ ਪੁਸ਼ਕੁਮ ਤੋਂ ਲੰਹ ਵਲ ਦੌੜਨ ਦੀ ਤਿਆਰੀ ਕਰ ਲਈ। ਘੋੜਾ ਬੱਧਾ ਹੋਇਆ ਹੋਣ ਕਰਕੇ ਹਿੱਲ ਨਾ ਸਕਿਆ ਅਤੇ ਪੰਥੋਪਾ ਘੋੜੇ ਤੋਂ ਡਿੱਗ ਪਿਆ। ਇਸ ਕਹਾਣੀ ਨੂੰ ਇਥੋਂ ਦੇ ਸਥਾਨਿਕ ਲੋਕ ਅੱਜ ਤਕ ਯਾਦ ਕਰਕੇ ਹਸਦੇ ਹਨ ਅਤੇ ਉਹ ਇਸ ਨੂੰ ਮਖੌਲ ਨਾਲ ਯਾਤਰੂਆਂ ਨੂੰ ਸੁਣਾਉਂਦੇ ਹਨ।

ਪੰਥੋਪਾ ਪੁਸ਼ਕੁਮ ਦੇ ਇਲਾਕੇ ਵਿਚ ਸਿੱਖਾਂ ਦੇ ਖਿਲਾਫ ਹੋਰ ਕੋਈ ਲੜਾਈ ਲੜਨ ਤੋਂ ਬਿਨਾਂ ਹੀ ਮੁਲਬੈਕ ਵਲ ਭੱਜ ਗਿਆ। ਪੁਸ਼ਕੁਮ ਦੀ ਘਾਟੀ ਇਕ ਰਖਸ਼ਕ ਲੜਾਈ ਲੜਨ ਲਈ ਬਹੁਤ ਹੀ ਮੁਨਾਸਿਬ ਜਗ੍ਹਾ ਸੀ ਕਿਉਂਕਿ ਲੰਹ ਨੂੰ ਜਾਣ ਵਾਲਾ ਰਸਤਾ ਇਥੋਂ ਦੀ ਇਕ ਤੰਗ ਘਾਟੀ ਰਾਹੀਂ ਜਾਂਦਾ ਸੀ। ਇਥੇ ਵਾਕਾਚੂ ਦਰਿਆ ਦੇ ਦੋਨੋਂ ਪਾਸੇ ਪਹਾੜ ਉੱਚੀਆਂ ਉੱਚੀਆਂ ਪਹਾੜੀਆਂ ਸਨ ਤੇ ਉਨ੍ਹਾਂ ਦੀ ਚੜ੍ਹਾਈ ਬਹੁਤ ਹੀ ਮੁਸ਼ਕਿਲ ਸੀ। ਪੁਸ਼ਕੁਮ ਦੇ 6 ਮੀਲ ਪੂਰਬ ਵਲ ਇਕ ਹੋਰ ਘਾਟੀ ਉੱਤੇ ਵੀ ਪੰਥੋਪਾ ਇਕ ਰਖਸ਼ਕ

ਲੜਾਈ ਲੜ ਸਕਦਾ ਸੀ। ਇਹ ਘਾਟੀ 12,700 ਫੁੱਟ ਦੀ ਉੱਚਾਈ ਉੱਤੇ ਸੀ ਅਤੇ ਇਸ ਦੀ ਚੜ੍ਹਾਈ ਵੀ ਬੜੀ ਹੀ ਕਠਿਨ ਸੀ। ਇਹ ਪੁਸ਼ਕ੍ਰਮ ਤੇ ਮੁਲਬੰਕ ਦੇ ਵਿਚਾਲੇ ਵਾਕਿਆ ਹੈ।

ਪੰਥੋਪਾ ਨੇ ਸ਼ਾਇਦ ਲੰਹ ਵਿਚੋਂ ਹੋਰ ਫੌਜ ਮੰਗਾਉਣ ਲਈ ਤੇ ਆਪਣੀ ਹਾਰੀ ਹੋਈ ਫੌਜ ਨੂੰ ਦੁਬਾਰਾ ਜਥੇਬੰਦ ਕਰਨ ਲਈ ਪਿਛੇ ਹਟਣ ਦਾ ਫੈਸਲਾ ਕਰ ਲਿਆ। ਕਿਸੇ ਵੀ ਹਾਲਾਤ ਵਿਚ ਉਸ ਦਾ ਦੁਸ਼ਮਣ ਤੇ ਹਮਲਾ ਕਰਨ ਦਾ ਕੋਈ ਵੀ ਖਿਆਲ ਨਹੀਂ ਸੀ ਅਤੇ ਨਾ ਹੀ ਉਸ ਦੀ ਫੌਜ ਚੰਗੇ ਤਜਰਬੇਕਾਰ, ਚੰਗੇ ਹਥਿਆਰਬੰਦ ਅਤੇ ਬਹੁਗਿਣਤੀ ਵਾਲੇ ਦੁਸ਼ਮਣ ਤੇ ਹਮਲਾ ਕਰਨ ਦੇ ਸਾਧਨ ਹੀ ਰਖਦੀ ਸੀ। ਹੁਣ ਤਾਂ ਉਸ ਦੀ ਫੌਜ ਰਖਸ਼ਾ ਕਰਨ ਦੇ ਕਾਰਜ ਤੋਂ ਵੀ ਅਸਫਲ ਹੋ ਗਈ ਸੀ। ਪਰ ਜੇ ਪੰਥੋਪਾ ਸੱਤ ਦੇ ਰਾਜੇ ਦੀਆਂ ਫੌਜਾਂ ਤੇ ਆਪਣੀਆਂ ਫੌਜਾਂ ਨੂੰ ਮਿਲਾ ਕੇ ਦੁਸ਼ਮਣ ਦਾ ਟਾਕਰਾ ਕਰ ਸਕਦਾ ਤਾਂ ਕਾਰਗਿਲ ਦੇ ਇਲਾਕੇ ਦੀਆਂ ਸਿੱਖ ਫੌਜਾਂ ਨੂੰ ਆਪਣੀ ਬਹੁ ਗਿਣਤੀ ਵਾਲੀ ਮਿਲੀ-ਜੁਲੀ ਫੌਜੀ ਤਾਕਤ ਨਾਲ ਮੁਸ਼ਕਿਲ ਵਿਚ ਪਾ ਦੇਂਦਾ। ਪਰ ਨਾ ਹੀ ਉਹ ਇੰਨੀ ਦਲੇਰੀ ਰਖਦਾ ਅਤੇ ਨਾ ਹੀ ਉਸ ਦਾ ਲੜਨ ਦਾ ਕੋਈ ਇਰਾਦਾ ਸੀ। ਪੁਸ਼ਕ੍ਰਮ ਤੋਂ ਪੰਥੋਪਾ ਦੇ ਪਿਛੇ ਹਟਣ ਨਾਲ ਪੁਸ਼ਕ੍ਰਮ ਦੇ ਰਾਜਾ ਨੇ ਵੀ ਕਿਲ੍ਹੇ ਤੋਂ ਨਠ ਕੇ ਉਰੂ ਬਾਲਟਿਕ (Uru Baltic) ਦੀ ਹੱਦ ਉੱਤੇ ਸੱਤ ਦੇ ਕਿਲ੍ਹੇ ਵਿਚ ਪਨਾਹ ਲਈ। ਸੱਤ ਦਾ ਕਿਲ੍ਹਾ ਲਗਭਗ ਦਸ ਮੀਲ ਪੁਸ਼ਕ੍ਰਮ ਦੇ ਉੱਤਰ ਪੱਛਮ ਵਿਚ ਇਕ ਉੱਚੀ ਪਹਾੜੀ ਉੱਤੇ ਸੀ।

ਸੱਤ ਦੀ ਲੜਾਈ : ਸੱਤ ਦਾ ਕਿਲ੍ਹਾ ਪਹਾੜੀ ਦੀਆਂ ਨੀਵੀਆਂ ਢਲਾਨਾਂ ਤੇ ਬਣਿਆ ਹੋਇਆ ਹੈ। ਇਹ ਕਿਲ੍ਹਾ ਹੰਬੋਟਿੰਗਲਾ (Hambottingla) ਦਰ੍ਹੇ ਉੱਤੇ ਜੰਗਰ ਪਹਾੜੀ ਤੋਂ ਪਾਰ ਕਾਰਗਿਲ ਤੇ ਸਿੰਧ ਨਦੀ ਦੇ ਦਰਮਿਆਨ ਜਾਣ ਵਾਲੇ ਸਾਰੇ ਰਸਤਿਆਂ ਦੀ ਰਖਸ਼ਾ ਕਰਦਾ ਹੈ। ਇਸ ਕਿਲ੍ਹੇ ਉੱਤੇ ਉਰੂ ਬਾਲਟਿਕ ਦੀ ਚੋਟੀ ਤੋਂ ਪਰੇ ਸਾਰੇ ਰਸਤੇ ਅਤੇ ਸਾਰੀਆਂ ਹਰਕਤਾਂ ਦੇਖੀਆਂ ਜਾ ਸਕਦੀਆਂ ਹਨ। ਕਾਰਗਿਲ ਤੋਂ ਛਛਾਤੰਗ (Chhachha Tang) ਜਾਣ ਵਾਲੇ ਰਸਤਿਆਂ ਦੀ ਭੀ ਇਹ ਕਿਲ੍ਹਾ ਹਿਫਾਜ਼ਤ ਕਰਦਾ ਹੈ। ਛਛਾਤੰਗ ਦਾ ਪਿੰਡ ਸਿੰਧ ਅਤੇ ਛਿੱਗ ਨਦੀ ਦੇ ਸੰਗਮ ਤੇ ਵਾਕਿਆ ਹੈ। ਸੱਤ ਦੇ ਕਿਲ੍ਹੇ ਦੇ ਦੋ ਹਿੱਸੇ ਹਨ। ਇਕ ਹਿੱਸਾ ਨੀਵੀਆਂ ਢਲਾਨਾਂ ਉੱਤੇ ਹੈ ਅਤੇ ਦੂਸਰਾ ਹਿੱਸਾ ਉੱਚੀ ਜਗ੍ਹਾ ਤੇ ਹੈ। ਇਹ ਚੋਟੀ ਬਹੁਤ ਉੱਚੀ ਤੇ ਪਹੁੰਚ ਤੋਂ ਬਾਹਰ ਹੈ। ਜਰਨੈਲ ਜੋਰਾਵਰ ਸਿੰਘ ਨੇ ਪੁਸ਼ਕ੍ਰਮ ਤੇ ਵੀ ਕਬਜ਼ਾ ਕਰ ਲਿਆ ਸੀ। ਹੁਣ ਉਸ ਨੇ ਇਕ ਫੌਜੀ ਦਸਤਾ ਪੁਸ਼ਕ੍ਰਮ ਦੇ ਕਿਲ੍ਹੇ ਦੀ ਦੇਖ ਭਾਲ ਕਰਨ ਅਤੇ ਵਾਕਾਚੂ ਕਿਲ੍ਹੇ ਦੇ ਨਾਲ ਨਾਲ ਲੰਹ ਵਲੋਂ ਆਉਣ ਵਾਲੇ ਰਸਤੇ ਦੀ ਹਿਫਾਜ਼ਤ ਕਰਨ ਤੇ ਨਿਯੁਕਤ ਕਰ ਦਿੱਤਾ। ਇਹ ਇਸ ਲਈ ਕੀਤਾ ਗਿਆ ਕਿ ਪੰਥੋਪਾ ਕੋਈ ਸਿੱਖ ਫੌਜ ਤੇ ਅਚਨਚੇਤ ਹਮਲਾ ਨਾ ਕਰ ਦੇਵੇ ਜਦੋਂ ਕਿ ਉਹ ਸੱਤ ਦੀ ਲੜਾਈ ਵਿਚ ਜੁਟਿਆ ਹੋਇਆ ਹੋਵੇ। ਉਸ ਨੇ ਫੇਰ ਆਪਣਾ ਧਿਆਨ ਸੱਤ ਦੇ ਕਿਲ੍ਹੇ ਨੂੰ ਸਰ ਕਰਨ ਵਲ ਲਾ ਦਿੱਤਾ।

ਜਰਨੈਲ ਜੋਰਾਵਰ ਸਿੰਘ ਨੇ ਸੱਤ ਦੇ ਕਿਲ੍ਹੇ ਨੂੰ ਘੇਰਾ ਪਾ ਲਿਆ ਅਤੇ ਉਸ ਨੇ ਕਿਲ੍ਹੇ

ਵਿਚ ਦੁਸ਼ਮਣ ਦੀਆਂ ਫੌਜਾਂ ਕਮਜ਼ੋਰ ਕਰਨ ਵਾਸਤੇ ਅਤੇ ਉਨ੍ਹਾਂ ਦੇ ਹੌਸਲੇ ਤੌਰਨ ਲਈ ਇਨ੍ਹਾਂ ਕਿਲ੍ਹਿਆਂ ਤੇ ਭਾਰੀ ਤੌਪਾਂ ਨਾਲ ਬੰਬਾਰੀ ਦਾ ਹੁਕਮ ਦੇ ਦਿੱਤਾ। ਪ੍ਰੰਤੂ ਇਸ ਬੰਬਾਰੀ ਨਾਲ ਕਿਲ੍ਹੇ ਦੀਆਂ ਸਿੱਟੀ ਦੀਆਂ ਮੰਟੀਆਂ ਕੰਧਾਂ ਉੱਤੇ ਕੋਈ ਅਸਰ ਨਾ ਹੋਇਆ। ਰਖਸ਼ਕ ਹਮਲਾਆਵਰਾਂ ਦੇ ਤੌਪਾਂ ਦੇ ਗੋਲਿਆਂ ਦੀ ਕੋਈ ਪ੍ਰਵਾਹ ਨਹੀਂ ਸਨ ਕਰਦੇ ਅਤੇ ਉਹ ਕਿਲ੍ਹੇ ਉੱਤੇ ਪੈਦਲ ਹਮਲਾਆਵਰਾਂ ਉੱਤੇ ਪੱਥਰਾਂ ਦੀ ਬਛਾੜ ਕਰਕੇ ਉਨ੍ਹਾਂ ਦੇ ਰੱਕਣ ਦਾ ਪ੍ਰਬੰਧ ਕਰਦੇ ਵੀ ਢਿੱਲਾ ਨਹੀਂ ਸਨ ਪੈਣ ਦਿੰਦੇ। ਇਹ ਕਿਲ੍ਹਾ ਇਲਾਕੇ ਦਿਆਂ ਜ਼ਿਮੀਂਦਾਰਾਂ ਤੇ ਸੈਨਿਕਾਂ ਨੇ 10 ਦਿਨ ਹਮਲਾਆਵਰਾਂ ਦੇ ਹੱਥ ਵਿਚ ਆ ਜਾਣ ਤੋਂ ਬਚਾਈ ਰਖਿਆ ਅਤੇ ਦੁਸ਼ਮਣ ਕਿਲ੍ਹੇ ਵਿਚ ਦਾਖਲ ਨਾ ਹੋ ਸਕਿਆ। ਰਖਸ਼ਕਾਂ ਦੇ ਕੇਵਲ 50 ਜੁਆਨ ਮਰੇ ਤੇ ਜਖਮੀ ਹੋਏ ਅਤੇ ਸਿੱਖਾਂ ਦੇ ਇਸ ਕਿਲ੍ਹੇ ਦੇ ਘੇਰੇ ਵਿਚ ਕੋਈ 30 ਜੁਆਨ ਕੰਮ ਆਏ। ਜਦ ਕਿਲ੍ਹੇ ਉੱਤੇ ਸਿੱਖੇ ਸਾਹਮਣਿਉਂ, ਸਭ ਹਮਲੇ ਅਸਫਲ ਰਹੇ ਤਾਂ ਅੰਤ ਨੂੰ ਬਸਤੀ ਮਹਿਤਾ ਰਾਮ ਨੂੰ ਆਪਣੇ 500 ਜੁਆਨਾਂ ਦੀ ਬਟਾਲੀਅਨ ਨਾਲ ਰਾਤ ਦੇ ਸਮੇਂ ਵੱਡੇ ਕਿਲ੍ਹੇ ਉੱਤੇ ਪੰਛਮ ਦੇ ਪਾਸਿਉਂ ਦੁਸ਼ਮਣ ਦੇ ਪਿੱਛੇ ਜਾ ਕੇ ਅਚਨਚੇਤ ਹਮਲਾ ਕਰਨ ਦਾ ਹੁਕਮ ਦਿੱਤਾ। ਉਸ ਨੇ ਰਾਤ ਦੇ ਅੰਧੇਰੇ ਦਾ ਲਾਭ ਉਠਾ ਕੇ ਕਿਲ੍ਹੇ ਵਲ ਕੂਚ ਕੀਤਾ। ਤੜਕੇ ਹੀ ਤੌਪਾਂ ਨੇ ਦੁਸ਼ਮਣ ਦੇ ਮੌਰਚਿਆਂ ਉੱਤੇ ਗੋਲਾ ਬਾਰੀ ਸ਼ੁਰੂ ਕਰ ਦਿੱਤੀ। ਸਿੱਖ ਫੌਜ ਇਨ੍ਹਾਂ ਬਚਾਓ ਵਾਲੇ ਗੋਲਿਆਂ ਦੀ ਮਾਰ ਦਾ ਲਾਭ ਉਠਾ ਕੇ ਪਿੱਛੇ ਦੀ ਕਿਲ੍ਹੇ ਦੀਆਂ ਕੰਧਾਂ ਤੇ ਚੜ੍ਹ ਗਈ ਤੇ ਮੂੰਹ ਹਨੇਰੇ ਹੀ ਉਸ ਨੇ ਕਿਲ੍ਹੇ ਦੇ ਅੰਦਰੂਨੀ ਮੌਰਚਿਆਂ ਉੱਤੇ ਇਕ ਜਬਰਦਸਤ ਹਮਲਾ ਬੋਲ ਦਿੱਤਾ। ਦਿਨ ਚੜ੍ਹਨ ਤੱਕ ਹਮਲਾਆਵਰਾਂ ਨੇ ਕਿਲ੍ਹੇ ਦੀਆਂ ਕੰਧਾਂ ਉੱਤੇ ਕਾਬੂ ਪਾ ਲਿਆ। ਸਾਰੇ ਮੌਰਚਿਆਂ ਉੱਤੇ ਦੁਸ਼ਮਣ ਨੂੰ ਸੰਗੀਨਾਂ ਨਾਲ ਮਾਰ ਕੇ ਕਬਜ਼ਾ ਕਰ ਲਿਆ। ਇਸ ਰਾਤ ਦੇ ਹਮਲੇ ਦੀ ਦੁਸ਼ਮਣ ਨੂੰ ਕੋਈ ਆਸ ਨਹੀਂ ਸੀ। ਇਹ ਵੇਖ ਕੇ ਉਹ ਨਾ ਸਿਰਫ਼ ਹੱਕਾ ਬੱਕਾ ਹੀ ਰਹਿ ਗਿਆ ਪਰ ਨਾਲ ਨਾਲ ਘਬਰਾ ਭੀ ਗਿਆ ਤੇ ਹੌਸਲਾ ਛੱਡ ਗਿਆ। "ਰਾਤ ਦੇ ਹਮਲੇ ਨਾਲ ਥੋੜ੍ਹੀ ਸੰਖਿਆ ਵਾਲੇ ਜੁਆਨ ਵੀ ਬਹੁਤੀ ਸੰਖਿਆ ਵਾਲੇ ਜੁਆਨਾਂ ਤੇ ਕਾਬੂ ਪਾ ਜਾਂਦੇ ਹਨ ਜਦੋਂ ਕਿ ਦਿਨ ਵੇਲੇ ਉਨ੍ਹਾਂ ਪਾਸੇ ਮਾਰ ਖਾ ਸਕਦੇ ਹਨ।" (ਕੂਟਲਿਆ)

ਸੰਤ ਦੇ ਬਾਦਸ਼ਾਹ ਨੂੰ ਕੈਦੀ ਬਣਾ ਲਿਆ ਗਿਆ। ਹੁਣ ਬੰਦੀਆਂ ਦੀ ਕੁਲ ਗਿਣਤੀ ਜਿਹੜੇ ਕਿ ਸੰਤ ਤੇ ਪ੍ਰਸ਼ਕੁਮ ਦੇ ਸਥਾਨਾਂ ਤੋਂ ਫੜੇ ਗਏ ਸਨ ਕੋਈ 6,000 ਸੀ। ਜਰਨੈਲ ਇਸ ਇਲਾਕੇ ਵਿਚ ਅਮਨ-ਅਮਾਨ ਕਾਇਮ ਕਰਨ ਲਈ ਅਤੇ ਸੰਤ ਦੇ ਰਾਜੇ ਅਤੇ ਇਲਾਕੇ ਦੇ ਜ਼ਿਮੀਂਦਾਰਾਂ ਨਾਲ ਸੁਲਾਹ ਸਫ਼ਾਈ ਦੀ ਸੰਧੀ ਕਰਨ ਲਈ ਇਕ ਮਹੀਨਾ ਠਹਿਰਿਆ।

ਸਰਦੀਆਂ ਦੇ ਕੇਂਪ ਦੀ ਤਿਆਰੀ : ਹੁਣ ਸਰਦੀਆਂ ਆਰੰਭ ਹੋ ਗਈਆਂ ਸਨ। ਸਿੱਖ ਫੌਜੀ ਇਸ ਕਠਿਨ ਸਰਦੀ ਦੇ ਵਾਯੂ ਮੰਡਲ ਵਿਚ ਲੜਾਈ ਜਾਂ ਫੌਜੀ ਹਰਕਤਾਂ ਨਹੀਂ ਸਨ ਕਰ ਸਕਦੇ ਅਤੇ ਉਹ ਸਰਦੀਆਂ ਦੇ ਮਹੀਨਿਆਂ ਵਿਚ ਇਨ੍ਹਾਂ ਬਰਫਾਨੀ ਇਲਾਕਿਆਂ ਅੰਦਰ ਕਿਸੇ ਕਿਸਮ ਦੀ ਫੌਜੀ ਕਾਰਵਾਈ ਕਰਨ ਤੋਂ ਅਸਮਰਥ ਸਨ। ਨਾ ਹੀ ਜ਼ੋਰਾਵਰ ਸਿੰਘ ਲੋਹ ਫ਼ਤਿਹ ਕਰਨ ਤੋਂ ਬਗ਼ੈਰ ਹੀ ਲੜਾਈ ਦੀ ਯੋਜਨਾ ਅਤੇ ਅਧੂਰੀ ਜਿਤ ਛੱਡ ਕੇ ਕਿਸਤਵਾੜ ਨੂੰ ਵਾਪਸ ਜਾਣ ਲਈ ਤਿਆਰ ਸੀ ਅਤੇ ਨਾ ਹੀ ਉਹ ਇਹ ਇਲਾਕਾ ਛੱਡਣ

ਲਈ ਤਿਆਰ ਸੀ ਜੋ ਉਸ ਨੇ ਬਹੁ ਮੁੱਲੀਆਂ ਲੜਾਈਆਂ ਕਰਕੇ ਅਤੇ ਆਪਣੇ ਜਵਾਨਾਂ ਦੀਆਂ ਕੁਰਬਾਨੀਆਂ ਦੇ ਕੇ ਜਿੱਤਿਆ ਸੀ। ਉਹ ਸਾਰੇ ਲਦਾਖ ਨੂੰ ਜਿੱਤਣ ਤੋਂ ਤੁਲਿਆ ਹੋਇਆ ਸੀ। ਫੜੇ ਹੋਏ ਲਦਾਖੀ ਆਗੂ ਮੌਰਪ ਸਟਾਂਜਨ ਦੀ ਸਹਾਇਤਾ ਨਾਲ ਸਿੱਖ ਫੌਜਾਂ ਨੇ ਪੁਸ਼ਕੂਮ, ਸੰਤ, ਕਾਰਗਿਲ ਸ਼ੁਰੂ ਅਤੇ ਸੰਖੂ ਵਿਚ ਸਰਦੀ ਦੇ ਮਹੀਨਿਆਂ ਵਿਚ ਠਹਿਰਨ ਦੀਆਂ ਤਿਆਰੀਆਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ। ਫੇ ਮਹੀਨੇ ਦੀ ਰਸਦ ਸਥਾਨਕ ਲੋਕਾਂ ਕੋਲੋਂ ਫੌਜਾਂ ਲਈ ਇਕੱਠੀ ਕੀਤੀ ਗਈ ਅਤੇ ਫੌਜ ਦੀ ਵਰਤੋਂ ਲਈ ਇਨ੍ਹਾਂ ਕਿਲ੍ਹਿਆਂ ਵਿਚ ਜਮ੍ਹਾਂ ਕਰ ਦਿੱਤੀ ਗਈ। ਸਰਦੀਆਂ ਦੇ ਕੈਂਪ ਦਾ ਪ੍ਰਬੰਧ ਕਰਨ ਤੋਂ ਪਿਛੋਂ ਜਰਨੈਲ ਨੇ ਕਾਰਗਿਲ ਅਤੇ ਇਸ ਦੇ ਚੋਗਿਰਦੇ ਇਲਾਕੇ ਵਿਚ ਆਪਣੀਆਂ ਰਖਸ਼ਕ ਪੰਜੀਸ਼ਨਾਂ ਅਤੇ ਮੌਰਚੇ ਮਜ਼ਬੂਤ ਕਰਨੇ ਸ਼ੁਰੂ ਕਰ ਦਿੱਤੇ।

ਕਾਰਗਿਲ, ਸੰਤ ਅਤੇ ਪੁਸ਼ਕੂਮ ਦੀ ਵਜੋਂ ਉੱਤੇ ਚਾਰ ਰੁਪਏ ਘਰ ਪ੍ਰਤੀ ਚਮੀਨ ਦਾ ਮਾਮਲਾ ਲਾ ਦਿੱਤਾ ਗਿਆ, ਜਿਹੜਾ ਬਿਨਾਂ ਕਿਸੇ ਰੁਕਾਵਟ ਦੇ ਇਕੱਠਾ ਕਰ ਲਿਆ ਗਿਆ।

ਸੁਲਾਹ ਦੇ ਅਹਿਦਨਾਮੇ : ਸਾਰੇ ਹਾਲਾਤ ਬਾਬਤ ਸੱਚ ਵਿਚਾਰ ਕੇ ਜਰਨੈਲ ਨੇ ਮੌਰਪ ਸਟਾਂਜਨ ਦੀ ਸਹਾਇਤਾ ਨਾਲ ਮੁਲਬੰਕ ਦੇ ਸਥਾਨ ਪੁਰ ਲਦਾਖੀ ਆਗੂਆਂ ਨੂੰ ਸੁਲਾਹ ਸਫ਼ਾਈ ਕਰਨ ਲਈ ਮੰਦਿਆ ਅਤੇ ਉਨ੍ਹਾਂ ਨੂੰ ਜਰਨੈਲ ਨੇ ਸਿੱਧੀ ਲਈ ਬਹੁਤ ਚੰਗੀਆਂ ਤੇ ਨਰਮ ਸ਼ਰਤਾਂ ਪੇਸ਼ ਕੀਤੀਆਂ। ਖੁਲ੍ਹੇ ਤੌਰ ਤੇ ਹੇਠ ਲਿਖੀਆਂ ਸ਼ਰਤਾਂ ਸਨ :—

(ੳ) ਲਦਾਖ ਦੇ ਰਾਜੇ ਨੂੰ ਜੰਮੂ ਦਰਬਾਰ ਦੇ ਰਾਹੀਂ ਸਿੱਖ ਰਾਜ ਦੇ ਤਾਬਿਦਾਰ ਬਣਨਾ ਪਵੇਗਾ।

(ਅ) ਗਿਆਲਪੋ ਨੂੰ 15,000 ਰੁਪਏ ਲੜਾਈ ਦਾ ਤਵਾਨ ਉਸੇ ਵੇਲੇ ਦੇਣਾ ਪਵੇਗਾ ਅਤੇ ਉਸ ਦੇ ਪਿਛੋਂ ਜੰਮੂ ਦਰਬਾਰ ਦੇ ਰਾਹੀਂ ਸਿੱਖ ਮਹਾਰਾਜੇ ਨੂੰ 9,000 ਰੁਪਏ ਸਾਲਾਨਾ ਲਗਾਨ ਦੇਣਾ ਪਵੇਗਾ।

ਲਦਾਖੀ ਆਗੂ ਇਹ ਜਾਣਦੇ ਹੋਏ ਕਿ ਉਨ੍ਹਾਂ ਦੇ ਜਵਾਨਾਂ ਦੇ ਹੌਸਲੇ ਵਹਿ ਚੁੱਕੇ ਸਨ ਅਤੇ ਉਹ ਵਧੀਆ ਸਿੱਖ ਫੌਜਾਂ ਦੇ ਖਿਲਾਫ ਲੜਨ ਦੀ ਹੋਰ ਖਾਹਿਸ਼ ਤੇ ਤਾਕਤ ਨਹੀਂ ਰਖਦੇ, ਉਹ ਇਹ ਨਰਮ ਸ਼ਰਤਾਂ ਸੁਣਕੇ ਬਹੁਤ ਖੁਸ਼ ਹੋਏ। ਪੰਥੋਪਾ ਨੇ ਜਰਨੈਲ ਜੋਗਵਰ ਸਿੰਘ ਦੇ ਨੀਯਤ ਕੀਤੇ ਹੋਏ ਸ਼ਾਂਤੀ ਦੇ ਦੂਤਾਂ ਨਾਲ ਆਪਣਾ ਇਕ ਦੋਲਚੀ ਲੈਹ ਨੂੰ ਭੇਜਿਆ। ਪੰਥੋਪਾ ਨੇ ਲਦਾਖ ਦੇ ਰਾਜੇ ਨੂੰ ਇਹ ਸ਼ਰਤਾਂ ਸਵੀਕਾਰ ਕਰਨ ਦੀ ਸਲਾਹ ਦਿੱਤੀ। ਉਸ ਨੇ ਰਾਜੇ ਨੂੰ ਥੋਨਤੀ ਕੀਤੀ ਕਿ ਉਸ ਦੀ ਪਰਜਾ, ਪ੍ਰਤੀ ਘਰ (ਲਗਭਗ) ਭਾਰਤੀ ਇਕ ਰੁਪਿਆ, ਵਾਰਸ਼ਿਕ ਲਗਾਨ ਦੇਣ ਨਾਲ ਸਿੱਖਾਂ ਦੀ ਵਾਰਸ਼ਿਕ ਲਗਾਨ ਦੀ ਮੰਗ ਪੂਰੀ ਕਰ ਸਕਦੀ ਸੀ, ਜੇਕਰ ਰਾਜਾ ਇਸ ਲਗਾਨ ਨੂੰ ਖੁਦ ਦੇਣ ਦੀ ਸ਼ਕਤੀ ਨਾ ਰਖਦਾ ਹੋਵੇ ਜਾਂ ਨਾ ਦੇ ਸਕੇ, ਜਾਂ ਉਹ ਆਪਣੀ ਸਾਧਨਾਂ ਨਾਲ ਇਹ ਤਵਾਨ ਨਾ ਦੇਣਾ ਚਾਹੁੰਦਾ ਹੋਵੇ। ਇਹ ਰਕਮ ਲਦਾਖ ਲਈ ਕੋਈ ਭਾਰੀ ਰਕਮ ਨਹੀਂ ਸੀ। ਰਾਜਾ ਤੇ ਉਸ ਦੇ ਵਜ਼ੀਰ ਇਹ ਨਰਮ ਸ਼ਰਤਾਂ ਸੁਣ ਕੇ ਬਹੁਤ ਖੁਸ਼ ਹੋਏ ਅਤੇ ਇਨ੍ਹਾਂ ਨੂੰ ਸਵੀਕਾਰ ਕਰਨ ਲਈ ਤਿਆਰ ਹੋ ਗਏ। ਅਸਲ ਵਿਚ ਰਾਜੇ ਨੇ ਤਾਂ ਪਹਿਲਾਂ ਤੋਂ ਹੀ ਲੜਾਈ ਦੇ ਨੁਕਸਾਨ ਦਾ ਮੁਆਵਜ਼ਾ ਦੇਣ ਦਾ

ਹੁਕਮ ਆਪਣੇ ਅਹਿਲਕਾਰਾਂ ਨੂੰ ਦਿੱਤਾ ਹੋਇਆ ਸੀ। ਪਰ ਲਦਾਖ ਦੀ ਰਾਣੀ ਕੁਝ ਅਣਖੀਲੀ ਅਤੇ ਜ਼ਿੰਦੀ ਸੀ। ਰਾਜਾ ਉਸ ਦਾ ਕਿਹਾ ਮੰਤ੍ਰ ਨਹੀਂ ਸੀ ਸਕਦਾ। ਉਸ ਨੇ ਰਾਜੇ ਨੂੰ ਭਾਹਨੇ ਦੇ ਕੇ ਮਜ਼ਬੂਰ ਕਰ ਦਿੱਤਾ ਕਿ ਉਨ੍ਹਾਂ ਸ਼ਰਤਾਂ ਨੂੰ ਬਿਲਕੁਲ ਨੁਕਰਾ ਦੇਵੇ। ਆਪਣੀ ਆਜ਼ਾਦੀ ਵਾਸਤੇ ਲੜਨ ਲਈ ਉਹ ਲਦਾਖ ਵਿਚ ਫੌਜ ਦੀ ਉੱਠਤਾਈ ਤੇ ਕਠਿਨਾਈ ਤੋਂ ਚੰਗੀ ਤਰ੍ਹਾਂ ਜਾਣੂ ਨਹੀਂ ਸੀ, ਨਹੀਂ ਤਾਂ ਉਹ ਅਜਿਹਾ ਕਦਮ ਕਦੀ ਵੀ ਨਹੀਂ ਸੀ ਚੁਕ ਸਕਦੀ।

ਜਰਨੈਲ ਜ਼ੋਰਾਵਰ ਸਿੰਘ ਦੀਆਂ ਸ਼ਾਂਤੀ ਦੀਆਂ ਸ਼ਰਤਾਂ ਲਦਾਖ ਦੇ ਰਾਜੇ ਨੇ ਮਜ਼ਬੂਰਨ ਭੰਦ ਕਰ ਦਿੱਤੀਆਂ। ਲਦਾਖੀ ਫੌਜਾਂ ਦੇ ਆਗੂਆਂ ਨੂੰ ਧਾੜਵੀਆਂ ਨਾਲ ਲੜਨ ਤੇ ਜਰਨੈਲ ਜ਼ੋਰਾਵਰ ਸਿੰਘ ਦਾ ਸਿਰ ਕਟਕੇ ਰਾਜੇ ਦੇ ਪੈਰਾਂ ਤੇ ਲਿਆ ਕੇ ਰਖਣ ਦਾ ਹੁਕਮ ਦੇ ਦਿੱਤਾ ਗਿਆ। ਪੱਖੋਪਾ ਨੂੰ ਗਦਾਰੀ ਦੇ ਜ਼ੁਰਮ ਵਿਚ ਮੌਤ ਦੀ ਸਜ਼ਾ ਦੀ ਧਮਕੀ ਦਿੱਤੀ ਗਈ। ਉਸ ਨੂੰ ਕਿਹਾ ਗਿਆ ਕਿ ਉਸ ਨੂੰ ਫਾਂਸੀ ਦੇ ਦਿੱਤੀ ਜਾਵੇਗੀ ਜੇਕਰ ਉਹ ਇਸ ਹੁਕਮ ਦੀ ਪਾਲਣਾ ਕਰਨ ਵਿਚ ਅਸਫਲ ਰਿਹਾ।

ਲਦਾਖੀ ਫੌਜਾਂ ਦੇ ਸੈਨਿਕਾਂ ਨੂੰ ਇਹ ਘਟੀਆ ਤੇ ਦੇਸ਼ ਲਈ ਹਾਨੀਕਾਰਕ ਉੱਤਰ ਸੁਣ ਕੇ ਬਹੁਤ ਬੇਚੈਨੀ, ਭੈ ਤੇ ਹੈਰਾਨੀ ਹੋਈ। ਉਹ ਆਪਣੇ ਆਗੂ ਪੱਖੋਪਾ ਦਾ ਬਹੁਤ ਸ਼ਾਣ ਕਰਦੇ ਸਨ। ਉਸ ਨੇ ਉਨ੍ਹਾਂ ਨੂੰ ਤਕੜੇ ਹੋ ਕੇ ਪਰੇਰਨਾ ਕੀਤੀ ਕਿ ਉਨ੍ਹਾਂ ਲਈ ਆਪਣੀ ਜਨਮ ਭੂਮੀ ਅਤੇ ਆਪਣੇ ਬਾਦਸ਼ਾਹ ਵਾਸਤੇ ਲੜਾਈ ਵਿਚ ਸ਼ਹੀਦੀ ਪਾ ਜਾਣਾ ਬਹੁਤ ਉੱਤਮ ਕਰਮ ਸੀ। ਜਰਨੈਲ ਜ਼ੋਰਾਵਰ ਸਿੰਘ ਦੇ ਦੂਤ ਜੋ ਮੁਲਬੰਕ ਵਿਚ ਤਾਵਾਨ ਲੈਣ ਵਾਸਤੇ ਭੇਜੇ ਹੋਏ ਸਨ, ਉਨ੍ਹਾਂ ਦੇ ਹੱਥ-ਪੈਰ ਬੰਨ੍ਹ ਕੇ ਲਦਾਖੀਆਂ ਨੇ ਉਨ੍ਹਾਂ ਨੂੰ ਬੜੀ ਬੇਦਰਦੀ ਨਾਲ ਵਾਕਾਚੁ ਦਰਿਆ ਵਿਚ ਸੁੱਟ ਦਿੱਤਾ। ਉਹ ਸਾਰੇ ਹੀ ਇਸ ਤਰ੍ਹਾਂ ਵਿਸ਼ਵਾਸਘਾਤ ਕਰਕੇ ਕਤਲ ਕਰ ਦਿੱਤੇ ਗਏ।

ਕਠਿਨਾ ਅਨੁਸਾਰ ਲੈਂਹ ਦਾ ਬਾਦਸ਼ਾਹ ਅਤੇ ਉਸ ਦਾ ਪ੍ਰਧਾਨ ਮੰਤਰੀ 22,000 ਫੌਜੀ ਸੈਨਿਕ ਲੈ ਕੇ ਜਰਨੈਲ ਜ਼ੋਰਾਵਰ ਸਿੰਘ ਨਾਲ ਮੁਲਬੰਕ ਦੇ ਸਥਾਨ ਤੇ ਗੱਲ-ਬਾਤ ਕਰਨ ਲਈ ਪਹੁੰਚ ਗਏ ਸਨ। ਉਨ੍ਹਾਂ ਨੇ ਜ਼ੋਰਾਵਰ ਸਿੰਘ ਨੂੰ ਲਦਾਖ ਛੱਡਣ ਲਈ ਭਰਾਇਆ ਧਮਕਾਇਆ। ਅਤੇ ਜਦੋਂ ਉਹ ਆਪਣੀਆਂ ਜ਼ਿੰਤੀਆਂ ਹੋਈਆਂ ਚੌਕੀਆਂ ਅਤੇ ਇਲਾਕੇ ਤੋਂ ਇਕ ਇੱਕ ਵੀ ਹਟਣ ਲਈ ਤਿਆਰ ਨਾ ਹੋਇਆ ਤਾਂ ਫਿਰ ਲਦਾਖ ਦਾ ਰਾਜਾ ਇਚਰ ਵਾਲੀਆਂ ਸ਼ਾਂਤੀ ਦੀਆਂ ਸ਼ਰਤਾਂ ਸ਼੍ਰੀਕਾਰ ਕਰਨ ਲਈ ਤਿਆਰ ਹੋ ਗਿਆ। ਪੰਜ ਆਦਮੀਆਂ ਦਾ ਜੱਥਾ ਜਰਨੈਲ ਜ਼ੋਰਾਵਰ ਸਿੰਘ ਨੇ ਸੁਲਾਹ ਦੀਆਂ ਸ਼ਰਤਾਂ ਹੋ ਕਰਨ ਲਈ ਮੁਲਬੰਕ ਭੇਜਿਆ। ਇਹ ਦੂਤ ਧੱਖੇ ਨਾਲ ਪਕੜ ਲਏ ਗਏ ਅਤੇ ਜੀਂਦੇ ਹੀ ਹੱਥ-ਪੈਰ ਬੰਨ੍ਹ ਕੇ ਦਰਕਿਤ (Darkit) ਕੋਲ ਪੁਲ ਤੋਂ ਦਰਿਆ ਵਿਚ ਸੁੱਟ ਦਿੱਤੇ ਗਏ। ਇਕ ਸਵਾਰ ਰਚਨ ਸਿੰਘ ਕਿਸੇ ਤਰ੍ਹਾਂ ਜੀਂਦਾ ਬਚ ਗਿਆ ਤੇ ਉਸ ਨੇ ਇਸ ਹਰਦੁਸ਼ਾਣਕ ਪੱਖੋਪਾਜ਼ੀ ਦੀ ਦੁਰਘਟਨਾ ਦੀ ਵਾਰਤਾ ਆ ਕੇ ਜ਼ੋਰਾਵਰ ਸਿੰਘ ਨੂੰ ਪੁਸ਼ਕੂਮ ਵਿਚ ਦੱਸੀ। ਸ਼ਾਂਤੀ ਦੀ ਸੰਧੀ ਦੇ ਬਹਾਨੇ ਲੈਂਹ ਦੇ ਪ੍ਰਧਾਨ ਮੰਤਰੀ ਬੰਕਾ-ਕਾਹਲੋਂ (Banka Kahlon) ਨੇ ਇਕ ਬਹੁਤ ਹੀ ਮੁਸ਼ਕਿਲ ਜਿਹੇ ਕਠਿਨ ਰਸਤੇ ਰਾਹੀਂ ਸਿੱਖਾਂ ਉੱਤੇ ਪਿਛੋਂ

ਦੀ ਹੋ ਕੇ ਪੁਸ਼ਕੁਮ ਦੇ ਇਲਾਕੇ ਵਿਚ ਫੌਜੀ ਹਮਲਾ ਵੀ ਕਰ ਦਿੱਤਾ। ਇਸ ਤਰ੍ਹਾਂ ਬਹੁਤ ਸਾਰੇ ਸਿੱਖ ਬੰਦੀ ਬਣਾ ਲਏ ਗਏ ਅਤੇ ਲੜਾਈ ਵਿਚ ਵੀ ਸ਼ਹੀਦ ਹੋ ਗਏ।

ਜਰਨੈਲ ਜੋਰਾਵਰ ਸਿੰਘ ਨੂੰ ਇਸ ਹੱਦਬਾਜ਼ੀ, ਵਿਸ਼ਵਾਸ ਘਾਤ ਅਤੇ ਚਲਾਕੀ ਉੱਤੇ ਬਹੁਤ ਹੀ ਗੁੱਸਾ ਆਇਆ, ਪ੍ਰੰਤੂ ਉਸ ਨੇ ਆਪਣੇ ਫੌਜੀਆਂ ਦੀ ਲਦਾਖੀ ਫੌਜ ਦੇ ਖਿਲਾਫ ਸਖਤ ਸਰਦੀਆਂ ਦੇ ਇਨ੍ਹਾਂ ਮਹੀਨਿਆਂ ਵਿਚ ਜਦੋਂ ਕਿ ਤਾਪਮਾਨ ਸਿਫਰ ਤੋਂ ਭੀ ਥੱਲੇ ਸੀ, ਹਮਲਾ ਕਰਨ ਲਈ ਮਾੜੀ ਅਤੇ ਗੰਭੀਰ ਦਿਸ਼ਾ ਨੂੰ ਅਨੁਕੂਲ ਕਰਦਿਆਂ ਲਦਾਖੀਆਂ ਨੂੰ ਸਰਦੀਆਂ ਦੇ ਬਾਹਦ ਹੀ ਲੜਾਈ ਵਿਚ ਸਜ਼ਾ ਦੇਣ ਦਾ ਫੈਸਲਾ ਕੀਤਾ। ਉਸ ਨੇ ਆਪਣੀ ਫੌਜ ਨੂੰ ਸਰਦੀਆਂ ਦੇ ਮਹੀਨਿਆਂ ਵਿਚ ਆਰਾਮ ਨਾਲ ਠਹਿਰਾਉਣ ਦਾ ਫੈਸਲਾ ਕੀਤਾ। ਪੁਸ਼ਕੁਮ ਕਿਲ੍ਹੇ ਦੇ ਕਾਰਗਿਲ ਦੇ ਇਲਾਕੇ ਵਿਚ ਕਾਨੂੰਨ ਕਾਇਮ ਰਖਣ ਲਈ ਕੁਝ ਫੌਜੀ ਦਸਤੇ ਨਿਯੁਕਤ ਕਰਨ ਦਾ ਭੀ ਫੈਸਲਾ ਕੀਤਾ। ਪੁਸ਼ਕੁਮ ਅਤੇ ਸੱਤ ਦੇ ਰਾਜਿਆਂ ਨੇ ਇਸ ਫੌਜ ਦਾ ਸਰਦੀਆਂ ਦੇ ਮਹੀਨਿਆਂ ਵਿਚ ਰਹਿਣ ਸਹਿਣ ਦਾ ਪ੍ਰਬੰਧ ਆਪਣੇ ਜ਼ਿੰਮੇ ਲੈ ਲਿਆ। ਉਸ ਨੇ ਆਪਣੀਆਂ ਬਾਕੀ ਫੌਜਾਂ ਨਾਲ ਸੰਖੂ ਵਲ ਕੂਚ ਕੀਤਾ ਜਿਥੇ ਕਿ ਉਸ ਦੇ ਫੌਜੀ ਦਸਤਿਆਂ ਲਈ ਪਹਿਲਾਂ ਤੋਂ ਹੀ ਕੋਇਲੇ ਅਤੇ ਲਕੜੀ ਦਾ ਖਾਸ ਭੰਡਾਰ ਇਕੱਠਾ ਕੀਤਾ ਹੋਇਆ ਸੀ। ਕਾਰਗਿਲ ਦੇ ਆਲੇ ਦੁਆਲੇ ਕੋਲੇ ਦੀ ਬਹੁਤ ਘਾਟ ਸੀ। ਇਸ ਲਈ ਉਸ ਨੇ ਫੌਜ ਦਾ ਕੋਈ ਵੱਡਾ ਦਸਤਾ ਸਰਦੀਆਂ ਵਿਚ ਉਥੇ ਨਾ ਠਹਿਰਾਇਆ। ਉਸ ਨੇ ਆਪਣੇ ਫੌਜੀ ਦਸਤੇ ਸੰਖੂ ਅਤੇ ਕਾਰਤਖਸੇ ਦੇ ਕਿਲ੍ਹਿਆਂ ਵਿਚ ਠਹਿਰਾਏ ਜਿਨ੍ਹਾਂ ਵਿਚ ਕਾਫੀ ਰਸਦ ਪਾਣੀ ਅਤੇ ਕੋਇਲਾ ਸਰਦੀਆਂ ਦੀ ਵਰਤੋਂ ਲਈ ਮੌਜੂਦ ਸੀ। ਇਹ ਕਿਲ੍ਹੇ ਲਦਾਖ ਦੇ ਹਮਲਿਆਂ ਲਈ ਇਕ ਵੱਡੇ ਅੱਡੇ ਦਾ ਕੰਮ ਦੇਣ ਲਈ ਸ਼ੁਰੂ ਤੋਂ ਹੀ ਨਿਯੁਕਤ ਕੀਤੇ ਹੋਏ ਸਨ। ਉਹ ਖੁਦ ਆਪਣੀਆਂ ਫੌਜਾਂ ਨਾਲ ਸਰਦੀਆਂ ਵਿਚ ਸੰਖੂ ਦੇ ਕਿਲ੍ਹੇ ਵਿਚ ਰਿਹਾ। ਮੌਰਪ ਸਟਾਂਸ਼ਨ ਨੇ ਇਸ ਸਮੇਂ ਤਕ ਜਰਨੈਲ ਦਾ ਪੂਰਾ ਵਿਸ਼ਵਾਸ ਜਿੱਤ ਲਿਆ ਹੋਇਆ ਸੀ। ਉਸ ਨੇ ਆਪਣੀ ਅਕਲਮੰਦੀ, ਰਸੂਖ ਅਤੇ ਵਫ਼ਾਦਾਰੀ ਨਾਲ ਹੇਠ ਲਿਖੇ ਕੰਮ ਬੜੀ ਸਫਲਤਾ ਨਾਲ ਕਰਵਾ ਦਿੱਤੇ :

- (ੳ) ਫੌਜ ਲਈ ਖੁਰਾਕ ਆਵਾਜਾਈ ਅਤੇ ਕੋਇਲੇ ਦਾ ਬੰਦੋਬਸਤ।
- (ਅ) ਸਥਾਨਕ ਲੋਕਾਂ ਨਾਲ ਚੰਗੇ ਸੰਬੰਧ ਕਾਇਮ ਕੀਤੇ ਗਏ ਅਤੇ ਇਨ੍ਹਾਂ ਦੀ ਹਮਦਰਦੀ ਜਿੱਤ ਲਈ ਗਈ।
- (ੲ) ਲਦਾਖ ਵਿਚ ਆਉਣ ਵਾਲੀਆਂ ਗਰਮੀਆਂ ਦੀਆਂ ਮੁਹਿੰਮਾਂ ਲਈ ਫੌਜੀ ਇਲਾਕੇ ਦੀ ਜਾਣਕਾਰੀ ਦੀ ਸੂਚਨਾ ਹਾਸਲ ਕਰਨ ਲਈ ਪ੍ਰਬੰਧ ਕੀਤੇ ਗਏ।

ਸਰਦੀਆਂ ਵਿਚ ਲਦਾਖੀਆਂ ਦੀ ਹਿਲਜੁਲ : ਲਦਾਖੀ ਫੌਜਾਂ ਜੰਗ ਦੇ ਤਰੀਕਿਆਂ ਤੋਂ ਅਨਾੜੀ ਸਨ। ਉਨ੍ਹਾਂ ਦਾ ਸਰਦੀਆਂ ਦੇ ਮਹੀਨਿਆਂ ਵਿਚ ਖਰੜਾਂ ਵਿਚ ਰੋੜੀ ਨਾਲ ਚਲ ਫਿਰ ਸਕਣ ਤੇ ਸਰਦੀ ਸਹਿਣ ਦੀ ਸ਼ਕਤੀ ਤੇ ਵਿਸ਼ਵਾਸ ਨੂੰ ਉਨ੍ਹਾਂ ਨੇ ਸਿੱਖਾਂ ਦੀ ਫੌਜ ਤੇ ਹਮਲਾ ਕਰਨ ਲਈ ਵਰਤੋਂ ਵਿਚ ਨਾ ਲਿਆਂਦਾ, ਜਦੋਂ ਕਿ ਸਿੱਖ ਫੌਜ ਸੰਖੂ ਵਲ ਘੇਰ ਸਰਦੀ ਵਿਚ ਕੂਚ ਕਰ ਰਹੀ ਸੀ ਅਤੇ ਸਰਦੀ ਵਿਚ ਲੜਨ ਦੇ ਕਾਬਲ ਨਹੀਂ ਸੀ। ਨਾਲ

ਹੀ ਉਹ ਸੂਰੂ ਵਾਦੀ ਵਿਚ ਆਪਣਿਆਂ ਠਿਕਾਣਿਆਂ ਤੇ ਬੇਅਰਥ ਨਿਕੰਮੇ ਅਤੇ ਸੁਸਤ ਪਏ ਹੋਏ ਸਨ। ਲਦਾਖੀ ਫੌਜ ਨੇ ਜਿੱਤ ਦਾ ਇਕ ਚੰਗਾ ਮੌਕਾ ਆਪਣੇ ਹੱਥਾਂ ਖੁੰਝਾ ਲਿਆ ਅਤੇ ਉਨ੍ਹਾਂ ਨੇ ਬਿਨਾਂ ਕਿਸੇ ਮਨਰਥ ਦੇ ਸਾਰੀਆਂ ਸਰਦੀਆਂ ਮੁਲਬੰਕ ਦੇ ਸਥਾਨ ਤੇ ਇਕੱਠੇ ਹੋ ਕੇ ਮੁਫਤ ਦਾ ਰਾਸ਼ਨ ਖਾ ਅਤੇ ਸਰਾਬ ਪੀ ਕੇ ਗਏ ਦਿੱਤੀਆਂ। ਉਨ੍ਹਾਂ ਨੂੰ ਸਰਦੀਆਂ ਦੇ ਮਹੀਨਿਆਂ ਵਿਚ ਹੀ ਲੰਹ ਤੋਂ ਹੋਰ ਜ਼ਿਆਦਾ ਮਹਾਇਆ ਵੀ ਪਹੁੰਚ ਗਈ ਸੀ, ਪਰ ਉਹ ਹੱਥ ਤੇ ਹੱਥ ਧਰ ਕੇ ਬੈਠੇ ਰਹੇ। ਇਸ ਵਕਤ ਉਹ ਸਿੱਖਾਂ ਦੀ ਕਮਜ਼ੋਰੀ ਦਾ ਫਾਇਦਾ ਉਠਾ ਕੇ ਉਨ੍ਹਾਂ ਦੀ ਫੌਜੀ ਤਾਕਤ ਨੂੰ ਨਸ਼ਟ ਕਰ ਸਕਦੇ ਸਨ। ਇਸ ਤਰ੍ਹਾਂ ਉਨ੍ਹਾਂ ਨੇ ਬੰਢਾਇਆ ਹੀ ਹੱਥਾਂ ਇਕ ਬਹੁਤ ਚੰਗਾ ਮੌਕਾ ਗੁਆ ਲਿਆ ਜਦੋਂ ਕਿ ਉਹ ਸਿੱਖਾਂ ਨੂੰ ਆਜ਼ਾਨੀ ਨਾਲ ਲੜਾਈ ਵਿਚ ਹਰਾ ਸਕਦੇ ਸਨ।

ਸਰਦੀਆਂ ਵਿਚ ਜਰਨੈਲ ਜ਼ੋਰਾਵਰ ਸਿੰਘ ਨੇ ਸੂਰੂ ਵਾਦੀ ਦੇ ਸਾਰੇ ਕਿਲ੍ਹਿਆਂ ਦੀ ਸੁਰੰਮਤ ਕਰਵਾ ਲਈ ਅਤੇ ਆਪਣੇ ਜਵਾਨਾਂ ਨੂੰ ਪੂਰਨ ਆਰਾਮ ਦਿੱਤਾ। ਸਿੱਖ ਫੌਜਾਂ ਨੇ ਸਰਦੀਆਂ ਦੇ ਖਤਮ ਹੋਣ ਤਕ ਆਪਣੀ ਬਕਾਵਟ ਨੂੰ ਦੂਰ ਕਰ ਲਿਆ ਅਤੇ ਸਿਹਤਮੰਦ ਹੋ ਗਈਆਂ। ਹੁਣ ਇਹ ਲੈਂਚ ਉੱਤੇ ਆਖਰੀ ਚੜ੍ਹਾਈ ਕਰਨ ਅਤੇ ਆਪਣੇ ਸਾਥੀਆਂ ਨਾਲ ਵਿਸ਼ਵਾਸ-ਘਾਤ ਦਾ ਬਦਲਾ ਲੈਣ ਲਈ ਬੜੇ ਜੋਰ ਨਾਲ ਉਤਾਵਲੀਆਂ ਸਨ।

ਸੰਨ 1834 ਦੀਆਂ ਗਰਮੀਆਂ ਦਾ ਲਦਾਖੀ ਜ਼ੁਆਬੀ ਹਮਲਾ : ਸੰਨ 1834 ਦੀਆਂ ਸਰਦੀਆਂ ਦੇ ਪਿਛੋਂ 22,000 ਮਜ਼ਬੂਤ ਲਦਾਖੀ ਫੌਜਾਂ ਨੇ ਮੁਲਬੰਕ ਤੋਂ ਲੰਕਾਸਾਰ ਵਲ ਕੂਚ ਕੀਤਾ। ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਆਪਣੇ ਜਸੂਸਾਂ ਰਾਹੀਂ ਲਦਾਖੀਆਂ ਦੀ ਇਸ ਚੜ੍ਹਾਈ ਦਾ ਐਨ ਵਕਤ ਸਿਰ ਪਤਾ ਲੱਗ ਗਿਆ। ਜਰਨੈਲ ਨੇ ਇਸ ਫੌਜ ਨੂੰ ਲੰਕਾਸਾਰ ਦੇ ਤੰਗ ਰਸਤੇ ਉੱਤੇ ਰੋਕਣ ਲਈ ਸੌ ਜਵਾਨਾਂ ਦੀ ਇਕ ਕੰਪਨੀ ਨੂੰ ਭੇਜਿਆ। ਦੁਸ਼ਮਣ ਇਸ ਵਕਤ ਛੋਟੀ ਤੋਂ ਕੋਵਲ ਡੇਚ ਮੀਲ ਦੇ ਫਾਸਲੇ ਉੱਤੇ ਹੀ ਰਹਿ ਗਿਆ ਸੀ। ਸੂਰੂ ਵਾਦੀ ਸਿੱਖ ਫੌਜ ਦੇ ਖਿਲਰੇ ਪੁਲਰੇ ਤੱਕ ਅਤੇ ਸਿੱਖ ਫੌਜੀਆਂ ਦੇ ਡੂੰਘੀ ਬਰਫ ਵਿਚ ਇਧਰ ਉਧਰ ਘੁੰਮਣ ਫਿਰਨ ਨੇ ਲਦਾਖੀਆਂ ਨੂੰ ਇਸ ਸੋਚ ਵਿਚ ਪਾ ਦਿੱਤਾ ਕਿ ਸਿੱਖ ਸਿਪਾਹੀਆਂ ਦੀ ਗਿਣਤੀ ਉਨ੍ਹਾਂ ਨਾਲੋਂ ਬਹੁਤ ਵਧੇਰੇ ਹੈ। ਇਸ ਤੋਂ ਛੁਣ ਲਦਾਖੀ ਸਿਪਾਹੀ ਬਰਫ ਵਿਚ ਲੰਮਾ ਸਫਰ ਕਰਨ ਨਾਲ ਖੱਕੇ ਹੋਏ ਸਨ ਅਤੇ ਉਨ੍ਹਾਂ ਨੇ ਰਾਤ ਨੂੰ ਸਾਹ ਲੈਣ ਦਾ ਫੈਸਲਾ ਕੀਤਾ। ਨਾਲ ਹੀ ਸਿੱਖਾਂ ਦੀ ਛੋਟੀ ਤੇ ਅਖੀਰਲਾ ਹਮਲਾ ਕਰਨ ਵਾਸਤੇ ਸੂਚਨਾ ਪ੍ਰਾਪਤ ਕਰਨ ਲਈ ਗਸ਼ਤੀ ਦਸਤੇ ਬਾਹਰ ਭੇਜੇ। ਜੇ ਲਦਾਖੀ, ਸਿੱਖ ਫੌਜਾਂ ਦੇ ਠਿਕਾਣਿਆਂ ਤੇ ਪਹਿਲੇ ਦਿਨ ਹੀ ਧਾਵਾ ਬਲ ਦੇਂਦੇ ਤਾਂ ਉਹ ਸੂਰੂ ਵਾਦੀ ਵਿਚ ਸਾਰੀ ਸਿੱਖ ਫੌਜ ਨੂੰ ਤਬਾਹ ਕਰ ਸਕਦੇ ਸਨ। ਪਰ ਉਨ੍ਹਾਂ ਦੀ ਇਹ ਝਿਜਕ ਅੰਤ ਵਿਚ ਉਨ੍ਹਾਂ ਨੂੰ ਬਹੁਤ ਮਹਿੰਗੀ ਪਈ ਜਿਵੇਂ ਕੁਟੋਲਿਆ ਨੇ ਕਿਹਾ ਹੈ :

“ਇਕ ਕਮਜ਼ੋਰ ਬਾਦਸ਼ਾਹ ਨੂੰ ਆਪਣੇ ਸਾਰੇ ਸਾਥਨਾਂ ਤੇ ਬਹਾਦਰੀ ਨਾਲ ਲੜਨਾ ਚਾਹੀਦਾ ਹੈ, ਕਿਉਂਕਿ ਬਹਾਦਰੀ ਸਭ ਮੁਸੀਬਤਾਂ ਨੂੰ ਖਤਮ ਕਰ ਦੇਂਦੀ ਹੈ।”

ਜਰਨੈਲ ਜ਼ੋਰਾਵਰ ਸਿੰਘ ਨੇ ਲਦਾਖੀਆਂ ਦੀ ਇਸ ਕਮਜ਼ੋਰੀ ਨੂੰ ਚੰਗੀ ਤਰ੍ਹਾਂ ਅਨੁਭਵ ਕਰ ਲਿਆ ਸੀ, ਅਤੇ ਇਸੇ ਲਈ ਉਸ ਨੇ ਉਨ੍ਹਾਂ ਉੱਤੇ ਪਹਿਲਾਂ ਹੀ ਹਮਲਾ ਕਰਨ ਦਾ

ਆਪਣੀ ਫੌਜ ਨੂੰ ਆਦੇਸ਼ ਦੇ ਦਿੱਤਾ ਸੀ। ਲਦਾਖੀ ਸਿਪਾਹੀ ਜਦ ਆਪਣਾ ਸ਼ਾਮ ਦਾ ਖਾਣਾ ਤਿਆਰ ਕਰ ਰਹੇ ਸਨ ਤਦ ਸਿੱਖ ਸਿਪਾਹੀ ਆਪਣੀਆਂ ਤਲਵਾਰਾਂ ਨਾਲ ਉਨ੍ਹਾਂ ਦੇ ਕੈਂਪ ਤੇ ਟੁੱਟ ਪਏ। ਲਦਾਖੀ ਕਮਾਂਡਰ ਅਚਾਨਕ ਹਮਲੇ ਨਾਲ ਘਬਰਾ ਗਿਆ ਅਤੇ ਪਰਸ਼ਾਨੀ ਵਿਚ ਹੀ ਲੜਾਈ ਦਾ ਮੈਦਾਨ ਛੱਡ ਕੇ ਨੱਠ ਉਠਿਆ। ਇਸ ਦੇ ਨਾਲ ਹੀ ਸਾਰੀ ਲਦਾਖੀ ਫੌਜ ਲੜਾਈ ਦਾ ਮੈਦਾਨ ਛੱਡ ਕੇ ਲੰਹ ਵਲ ਨੂੰ ਭੱਜ ਗਈ। ਸਿੱਖਾਂ ਨੇ ਉਨ੍ਹਾਂ ਦਾ ਬੜਾ ਜ਼ੋਰ ਨਾਲ ਪਿੱਛਾ ਕੀਤਾ ਅਤੇ ਭੱਜੀ ਜਾਂਦੀ ਲਦਾਖੀ ਫੌਜ ਤੇ ਵਾਰ ਵਾਰ ਹਮਲੇ ਕਰਕੇ ਉਨ੍ਹਾਂ ਦਾ ਬਹੁਤ ਜ਼ਖ਼ਮੀ ਨੁਕਸਾਨ ਕੀਤਾ। ਇਸ ਲੜਾਈ ਦੇ ਮੌੜ ਨੇ ਉਨ੍ਹਾਂ ਦਾ ਹੌਸਲਾ ਭੰਡ ਦਿੱਤਾ ਤੇ ਲੜਾਈ ਦਾ ਮੈਦਾਨ ਸਿੱਖ ਫੌਜਾਂ ਨੇ ਜਿੱਤ ਲਿਆ। 1,400 ਲਦਾਖੀ ਸਿਪਾਹੀ ਇਸ ਭਾਜੜ ਵਿਚ ਸ਼ਹੀਦ ਹੋਏ। ਇਸ ਫੌਜ ਦੇ ਮਰ ਗਏ ਅਤੇ 1,200 ਸੈਨਿਕਾਂ ਨੂੰ ਸਿੱਖਾਂ ਨੇ ਬੰਦੀ ਬਣਾ ਲਿਆ। ਲਦਾਖੀ ਫੌਜ ਨੂੰ ਪੂਰੇ ਤੌਰ ਤੇ ਹਾਰ ਹੋਈ। ਬੰਦੀਆਂ ਵਿਚ ਬਾਜ਼ਰਾ ਦਾ ਰਾਜਾ ਮੋਰਪ ਤਾਸ਼ੀ (Morop Tashi) ਵੀ ਸੀ। ਬਦਕਿਸਮਤੀ ਨਾਲ ਸਿੱਖਾਂ ਦੀਆਂ ਹਮਲਾ ਕਰਨ ਵਾਲੀਆਂ ਬਟਾਲੀਅਨਾਂ ਦੇ ਤਿੰਨ ਉਘੇ ਕਮਾਂਡਰ ਵੀ ਇਸ ਲੜਾਈ ਵਿਚ ਮਾਰੇ ਗਏ। ਉਨ੍ਹਾਂ ਦੇ ਨਾਮ ਸੂਰਤ ਰਾਨਾ (Sorat Rana), ਉਨੇ (una) ਦਾ ਹਜ਼ਾਰੂ (Hazaru) ਅਤੇ ਸਰਦਾਰ ਉੱਤਮ ਸਿੰਘ ਸਨ। ਸਿੱਖਾਂ ਦੇ ਕੇਵਲ 20 ਸਿਪਾਹੀ ਸ਼ਹੀਦ ਤੇ 60 ਜ਼ਖ਼ਮੀ ਹੋਏ।

ਲੰਕਾਸਾਹ ਦੀ ਲੜਾਈ ਦਾ ਇਹ ਹਾਲ ਮਹਿਤਾ ਬਸਤੀ ਰਾਮ ਨੇ ਕਨਿੰਘਮ ਨੂੰ ਕਈ ਸਾਲ ਪਿਛੋਂ ਉਸ ਦੀ ਪੁੱਛ ਗਿੱਛ ਤੇ ਦੱਸਿਆ ਸੀ। ਇਹ ਵਾਰਤਾ ਹੋਰ ਕਿਸੇ ਪੁਸਤਕ ਵਿਚ ਨਹੀਂ ਮਿਲਦੀ ਅਤੇ ਨਾ ਹੀ ਸਥਾਨਕ ਲੋਕਾਂ ਨੇ ਕਰਤਾ ਨੂੰ ਦੱਸੀ ਹੈ। ਜੇ ਇਹ ਹਾਲ ਸਾਰਾ ਹੀ ਸੱਚਾ ਮੰਨਿਆ ਜਾਵੇ ਤਾਂ ਸ਼ਾਇਦ ਇਹ ਗੱਲ ਸਿੱਧ ਹੋ ਜਾਂਦੀ ਹੈ ਕਿ ਜਰਨੈਲ ਜੋਗਵਰ ਸਿੰਘ ਨੇ 1833-1834 ਈ. ਦੇ ਸਰਦੀ ਦਿਆਂ ਮਹੀਨਿਆਂ ਵਿਚ ਕਾਹਗਿਲ ਅਤੇ ਪੁਸ਼ਕੂਮ ਤੇ ਕੰਦੀ ਫੌਜੀ ਦਸਤੇ ਨਹੀਂ ਛੱਡੇ। ਜੇ ਕਰ ਉਹ ਉੱਥੇ ਹੁੰਦੇ ਤਾਂ ਇਤਨੀ ਵੱਡੀ ਲਦਾਖੀ ਫੌਜ ਜੋਗਵਰ ਸਿੰਘ ਉੱਤੇ ਅਚਾਨਕ ਹੀ ਬਗ਼ੈਰ ਉਸ ਨੂੰ ਖ਼ਬਰ ਹੋਣ ਦੇ ਹਮਲਾ ਨਾ ਕਰ ਸਕਦੀ। ਇਸ ਵਿਚ ਲਦਾਖੀਆਂ ਦੀ ਗਿਣਤੀ ਨੂੰ ਵਧਾ ਚੜ੍ਹਾ ਕੇ ਦੱਸਿਆ ਗਿਆ ਹੈ। ਹੋ ਸਕਦਾ ਹੈ ਕਿ ਸ਼ੁਰੂ ਦੀ ਵਾਦੀ ਵਿਚ ਕੰਦੀ ਛੋਟੀ ਮੰਨੀ ਲੜਾਈ ਹੋਈ ਹੋਵੇ।

ਲੰਹ ਉੱਤੇ ਚੜ੍ਹਾਈ ਤੇ ਜਿੱਤ : ਮਈ 1834 ਦੇ ਸ਼ੁਰੂ ਵਿਚ ਜਰਨੈਲ ਜੋਗਵਰ ਸਿੰਘ ਨੇ ਲੰਹ ਵਲ ਦੁਬਾਰਾ ਕੂਚ ਕੀਤਾ। ਉਸ ਨੇ ਆਪਣੀ ਸਾਰੀ ਫੌਜ ਦੁਸ਼ਮਣ ਦੀ ਕਿਸੇ ਕਿਸਮ ਦੀ ਦਖਲ ਅੰਦਾਜ਼ੀ ਤੋਂ ਬਿਨਾਂ ਹੀ ਪੁਸ਼ਕੂਮ ਵਿਚ ਇਕੱਠੀ ਕਰ ਲਈ। ਦੁਸ਼ਮਣ ਦੇ ਬੰਦੀਆਂ ਨੂੰ ਉਸ ਨੇ ਵਗਾਰੀਆਂ ਦੀ ਤਰ੍ਹਾਂ ਵਰਤਿਆ ਅਤੇ ਉਨ੍ਹਾਂ ਪਾਸੋਂ ਉਸ ਨੇ ਆਪਣੀ ਫੌਜ ਦਾ ਭਾਰ, ਗੋਲੀ ਸਿੱਕਾ ਅਤੇ ਰਸਦ ਉਠਾਉਣ ਦਾ ਕੰਮ ਲਿਆ। ਲਦਾਖੀਆਂ ਨੂੰ ਸਰਦੀਆਂ ਵਿਚ ਉਨ੍ਹਾਂ ਦੀ ਆਪਣੀ ਸੁਸਤੀ ਤੇ ਅਣਗਿਹਲੀ ਬੜੀ ਮਹਿੰਗੀ ਪਈ। ਲਦਾਖੀ ਆਗੂ ਸਿੱਖ ਫੌਜਾਂ ਦਾ ਪੁਸ਼ਕੂਮ ਤੇ ਜਮ੍ਹਾਂ ਹੋਣਾ ਸੁਣ ਕੇ ਬਿਨਾਂ ਕਿਸੇ ਲੜਾਈ ਦੇ ਮੁਲਬੰਕ ਤੋਂ ਬੰਧ ਖਰਬੂ (Bodh Kharbu) ਵਲ ਪਿਛੇ ਹਟ ਗਏ। ਉਹ ਸਿੱਖ ਫੌਜ ਦੀ ਚੜ੍ਹਾਈ ਮੁਲਬੰਕ ਵਾਦੀ ਵਿਚ ਵੀ ਰੋਕ ਸਕਦੇ ਸਨ, ਕਿਉਂਕਿ ਉੱਥੇ ਅਜਿਹੀਆਂ ਤੰਗ

ਵਾਦੀਆਂ ਤੇ ਸਥਾਨ ਸਨ ਜਿਨ੍ਹਾਂ ਤੋਂ ਜ਼ਿਆਦਾ ਦੇਰ ਤਕ ਸਿੱਖਾਂ ਨੂੰ ਰੋਕਿਆ ਜਾ ਸਕਦਾ ਸੀ ਤੇ ਇਉਂ ਜਾਨੀ ਨੁਕਸਾਨ ਪਹੁੰਚਾਇਆ ਜਾ ਸਕਦਾ ਸੀ। ਪ੍ਰੰਤੂ ਉਹ ਇਤਨੇ ਡਰ ਚੁਕੇ ਸਨ ਕਿ ਉਨ੍ਹਾਂ ਨੂੰ ਕਿਸੇ ਵੀ ਜਗ੍ਹਾ ਉੱਤੇ ਰਖਸ਼ਕ ਲੜਾਈ ਕਰਨੇ ਦਾ ਹੌਂਸਲਾ ਨਾ ਪਿਆ। ਉਹ ਮੁਲਬੰਕ ਅਤੇ ਬੰਧ ਖਰਬੂ ਦੇ ਵਿਚਕਾਰ ਨਮੀਕ ਲਾ (Namik La) ਚੱਲੇ ਦੇ ਆਸ ਪਾਸ ਜਿਹੜਾ ਕਿ 13,000 ਫੁੱਟ ਉੱਚਾ ਸੀ ਰਖਸ਼ਕ ਸਥਾਨ ਬਣਾ ਸਕਦੇ ਸਨ ਅਤੇ ਸਿੱਖਾਂ ਨੂੰ ਅਸਾਨੀ ਨਾਲ ਰੋਕ ਸਕਦੇ ਸਨ। ਪ੍ਰੰਤੂ ਉਨ੍ਹਾਂ ਵਿਚ ਲੜਾਈ ਲੜਨ ਵਾਸਤੇ ਕਿਸੇ ਤਰ੍ਹਾਂ ਦੀ ਦਲੇਰੀ ਤੇ ਦਿਲਚਸਪੀ ਹੀ ਨਾ ਰਹੀ।

ਭਾਵੇਂ ਮੁਲਬੰਕ ਦੇ ਰਾਜੇ ਕਾਹਲੋਂ ਸੈਵੰਗ ਨਮਗੀਅਲ (Sevang Namgial) ਅਤੇ ਵਾਖਾ (Wakha) ਦੇ ਰਾਜਾ ਆਜਮਖਾਨ ਦੀਆਂ ਫੌਜਾਂ ਨੇ ਜਰਨੈਲ ਜੋਰਾਵਰ ਸਿੰਘ ਦੀਆਂ ਫੌਜਾਂ ਨੂੰ ਮੁਲਬੰਕ ਵਿਚ ਦਾਖਲ ਹੋਣ ਤੋਂ ਬੰਨ੍ਹੀ ਬਹੁਤ ਫ਼ੌਕ ਪਾਈ ਪਰ ਇਹ ਲੜਾਈ ਕੇਵਲ ਇਕ ਦੁਚਿੱਤਾ ਜਿਹਾ ਕਮਬੋਰ ਯਤਨ ਹੀ ਸੀ। ਜੋਰਾਵਰ ਸਿੰਘ ਦੇ ਦਸਤਿਆਂ ਨੇ ਦੁਸਮਣ ਦੀਆਂ ਛੋਟੀਆਂ ਛੋਟੀਆਂ ਟੱਲੀਆਂ ਨੂੰ ਹੱਥੋ-ਹੱਥੀ ਲੜਾਈ ਵਿਚ ਭਜਾ ਦਿੱਤਾ। ਦੂਸਰੇ ਦਿਨ ਜਰਨੈਲ ਨੇ ਕਿਸੇ ਲੜਾਈ ਤੋਂ ਬਗ਼ੈਰ ਬੰਧ ਖਰਬੂ ਤੇ ਕਬਜ਼ਾ ਕਰ ਲਿਆ। ਅਤੇ ਲਦਾਖੀ ਫੌਜਾਂ ਬੇਹੌਸਲਾ ਹੋ ਗਈਆਂ ਅਤੇ ਖਾਲਸੀ ਵਲ ਪਿੱਛੇ ਹਟ ਗਈਆਂ। ਹੁਣ ਲਦਾਖੀ ਫੌਜਾਂ ਨੂੰ ਪੂਰੀ ਤਰ੍ਹਾਂ ਭਾਜਣ ਪੈ ਗਈ ਸੀ ਅਤੇ ਜਰਨੈਲ ਜੋਰਾਵਰ ਸਿੰਘ ਉਨ੍ਹਾਂ ਦਾ ਭੇਜੀ ਨਾਲ ਪਿੱਛਾ ਕਰਨ ਦੇ ਬਾਰੇ ਸੋਚ ਰਿਹਾ ਸੀ। ਬੰਧ ਖਰਬੂ; ਲਾਮਾ ਯਾਰੂ ਅਤੇ ਮੋਗੋਂਗ (Mogong) ਦੇ ਸਥਾਨਕ ਲੋਕਾਂ ਨੇ ਆਪਣੀ ਹਾਰ ਸੁੀਕਾਰ ਕਰ ਲਈ ਅਤੇ ਜਰਨੈਲ ਜੋਰਾਵਰ ਸਿੰਘ ਨੂੰ ਖੁਸ਼ ਕਰਨ ਲਈ ਅਤੇ ਸਿੱਖ ਸਰਕਾਰ ਦੀ ਅਧੀਨਗੀ ਵਿਖਾਉਣ ਵਾਸਤੇ ਪੈਸੇ ਅਤੇ ਘੋੜੇ ਸੁਗਾਤਾਂ ਦੇ ਤੌਰ ਤੇ ਲੈ ਕੇ ਪੇਸ਼ ਹੋਣ ਲਗ ਪਏ।

ਜਰਨੈਲ ਨੇ ਬੰਧ ਖਰਬੂ ਤੋਂ ਪੂਰਬ ਵਲ ਸਾਹ ਲੈਣ ਤੋਂ ਬਿਨਾਂ ਹੀ ਕੁਝ ਕੀਤਾ ਅਤੇ ਬਹੁਤ ਤੇਜ਼ ਹਵਾ ਵਾਲੇ 13,800 ਫੁੱਟ ਉੱਚੇ ਫੋਟੂਲਾ (Fotula) ਦੌਰੇ ਨੂੰ ਦੂਸਰੇ ਦਿਨ ਪਾਰ ਕਰਕੇ ਬਗ਼ੈਰ ਲੜਾਈ ਦੇ ਲਾਮਾ ਯਾਰੂ ਦੇ ਵਿਰੋਧੀ ਰਾਜ ਉੱਤੇ ਕਬਜ਼ਾ ਕਰ ਲਿਆ। ਲਾਮਾ ਯਾਰੂ ਪਹੁੰਚਣ ਪਿਛੋਂ ਜਰਨੈਲ ਜੋਰਾਵਰ ਸਿੰਘ ਨੂੰ ਗਿਆਲਪੋ ਵਲੋਂ ਭੇਜਿਆ ਹੋਇਆ ਨਿੱਜੀ ਬੇਨਤੀ ਪੱਤਰ ਪ੍ਰਾਪਤ ਹੋਇਆ ਜਿਸ ਵਿਚ ਉਸ ਨੂੰ ਸ਼ਾਂਤੀ ਅਤੇ ਸੰਧੀ ਲਈ ਦਰਖਾਸਤ ਕੀਤੀ ਹੋਈ ਸੀ। ਉਸ ਨੇ ਆਪਣੀ ਬੇਨਤੀ ਵਿਚ ਅਰਜ਼ਦੀ ਕੀਤੀ ਕਿ ਲਦਾਖੀ ਪਿਛਲੇ ਅੱਠ ਮਹੀਨਿਆਂ ਤੋਂ ਆਪਣੀ ਆਜ਼ਾਦੀ ਲਈ ਬੜੀ ਬਹਾਦਰੀ ਨਾਲ ਲੜ ਰਹੇ ਸਨ ਪਰ ਉਹ ਮੈਦਾਨ ਵਿਚ ਹਾਰ ਖਾ ਗਏ ਸਨ। ਇਸ ਲਈ ਰਾਜਾ ਸੁਲਾਹ ਦੀ ਸੰਧੀ ਦੀਆਂ ਸ਼ਰਤਾਂ ਤੌਰ ਕਰਨ ਵਾਸਤੇ ਜਰਨੈਲ ਜੋਰਾਵਰ ਸਿੰਘ ਨੂੰ ਖੁਦ ਮਿਲਣ ਲਈ ਚਾਹਵਾਨ ਸੀ। ਪਰ ਉਸ ਨੇ ਜਰਨੈਲ ਜੋਰਾਵਰ ਸਿੰਘ ਤੋਂ ਇਹ ਇਕਰਾਰ ਮੰਗਿਆ ਕਿ ਗਿਆਲਪੋ ਨੂੰ ਫੜਿਆ ਨਹੀਂ ਜਾਵੇਗਾ ਅਤੇ ਨਾ ਹੀ ਗਿਆਲਪੋ ਅਤੇ ਉਸ ਦੇ ਪਰਿਵਾਰ ਨੂੰ ਕਿਸੇ ਕਿਸਮ ਦੀ ਜਿਸਮਾਨੀ ਜਾਂ ਦਿਮਾਗੀ ਤਕਲੀਫ ਦਿੱਤੀ ਜਾਵੇਗੀ। ਜਰਨੈਲ ਨੇ ਡੱਟ ਪਟ ਇਹ ਵਿਸ਼ਵਾਸ ਰਾਜੇ ਦੇ ਦੂਤ ਨੂੰ ਦਿਵਾ ਕੇ ਗਿਆਲਪੋ ਨੂੰ ਬਾਜ਼ਗੋਂ ਸੌਂਦ ਭੇਜਿਆ ਕਿ ਰਾਜੇ ਨਾਲ ਇਕ ਬਾਦਸ਼ਾਹਾਂ ਵਾਲਾ ਬਾਇੱਜਤ ਵਰਤਾਓ ਕੀਤਾ ਜਾਵੇਗਾ ਅਤੇ ਨਾਲ ਹੀ ਉਸ ਦਾ ਸਾਹੀ ਸਨਮਾਨ ਕੀਤਾ

ਜਾਵੇਗਾ, ਜਿਸ ਦਾ ਕਿ ਉਹ ਹੱਕਦਾਰ ਹੈ। ਉਸ ਨੂੰ ਸਿੱਖ ਫ਼ੌਜ ਨੂੰ ਕਬੂਲਣਾ ਪਵੇਗਾ, ਅਤੇ ਆਪਣੀ ਤਾਬੰਦਗੀ ਦਾ ਨਵਾਂ ਵਾਰਸ਼ਿਕ ਲਗਾਨ ਦੇਣਾ ਪਵੇਗਾ। ਉਸ ਨੂੰ ਲਦਾਖ ਦੇ ਗਿਆਲਪੋ ਦੀ ਪਦਵੀ ਤੋਂ ਹੀ ਰਖਿਆ ਜਾਵੇਗਾ। ਉਸ ਦੇ ਰਾਜ ਨੂੰ ਕੋਈ ਹਾਨੀ ਨਹੀਂ ਪਹੁੰਚਾਈ ਜਾਵੇਗੀ ਅਤੇ ਨਾ ਹੀ ਉਸ ਦੇ ਕਿਸੇ ਖ਼ਾਨਦਾਨ ਦੇ ਵਿਅਕਤੀ ਨਾਲ ਕੋਈ ਬੁਰਾ ਸਲੂਕ ਕੀਤਾ ਜਾਵੇਗਾ। ਗਿਆਲਪੋ ਵਿਸ਼ਵਾਸ ਦਾ ਇਹ ਸੁਨੇਹਾ ਸੁਣ ਕੇ ਜਰਨੈਲ ਜੋਰਾਵਰ ਸਿੰਘ ਨੂੰ ਲੈਂਹ ਤੋਂ 25 ਮੀਲ ਦੂਰ ਬਾਜਗੋ ਨਾਂ ਦੀ ਜਗ੍ਹਾ ਤੇ ਮਿਲਣ ਲਈ ਤੁਰ ਪਿਆ। ਜਰਨੈਲ ਜੋਰਾਵਰ ਸਿੰਘ ਨੇ ਖਾਲਸੀ ਕੋਲ ਸਿੰਧ ਨਦੀ ਨੂੰ ਇਕ ਲੰਹੇ ਦੇ ਝੂਲਣੇ ਪੁਲ ਰਾਹੀਂ ਪਾਰ ਕੀਤਾ ਜਿਸ ਨੂੰ ਪਿਛੇ ਭਜਦੀਆਂ ਹੋਈਆਂ ਲਦਾਖੀ ਫੌਜਾਂ ਨੇ ਕੋਈ ਨੁਕਸਾਨ ਨਹੀਂ ਸੀ ਪਹੁੰਚਾਇਆ। ਉਹ ਅਜੇ ਨੂਰਲਾ ਵਿਚ ਹੀ ਸੀ ਜਦੋਂ ਕਿ ਉਸ ਨੂੰ ਗਿਆਲਪੋ ਦੇ ਬਾਜਗੋ ਪਹੁੰਚਣ ਦੀ ਸੂਚਨਾ ਮਿਲੀ। ਜਰਨੈਲ, ਮਹਿਤਾ ਬਸਤੀ ਰਾਮ ਅਤੇ ਖਾਲਸਾ ਫੌਜ ਦੇ ਸਿਹਲ 100 ਸਿਪਾਹੀ ਨਾਲ ਲੈ ਕੇ ਗਿਆਲਪੋ ਨੂੰ ਮਿਲਣ ਵਾਸਤੇ ਬਾਜਗੋ ਪੁੱਜਾ। ਗਿਆਲਪੋ ਜਰਨੈਲ ਨੂੰ ਬਹੁਤ ਚੰਗੀ ਤਰ੍ਹਾਂ ਮਿਲਿਆ। ਦੋਵੇਂ ਧਿਰਾਂ 10 ਦਿਨਾਂ ਲਈ ਬਾਸਗੋ ਦੇ ਕਿਲ੍ਹੇ ਵਿਚ ਮਿਲ ਕੇ ਰਹੀਆਂ ਜਿਥੇ ਕਿ ਸੰਧੀ ਦੀਆਂ ਸ਼ਰਤਾਂ ਖੁਸ਼ੀ ਖੁਸ਼ੀ ਨਜਿੱਠੀਆਂ ਗਈਆਂ। ਗਿਆਲਪੋ ਨੇ ਜਰਨੈਲ ਜੋਰਾਵਰ ਸਿੰਘ ਨੂੰ ਕੇਵਲ 100 ਜਵਾਨ ਆਪਣੇ ਨਾਲ ਲੈ ਕੇ ਉਨ੍ਹਾਂ ਦੇ ਦਰਮਿਆਨ ਸੰਧੀ ਪੱਤਰ ਤੇ ਰਸਮੀ ਹਸਤਾਖਰ ਕਰਨ ਲਈ ਲੈਹ ਆਉਣ ਦਾ ਸੱਦਾ ਦਿੱਤਾ ਜੋ ਕਿ ਜਰਨੈਲ ਜੋਰਾਵਰ ਸਿੰਘ ਨੇ ਬੜੀ ਖੁਸ਼ੀ ਨਾਲ ਸੁਕਾਰ ਕਰ ਲਿਆ। ਜਰਨੈਲ ਤੇ ਲਦਾਖ ਦੇ ਰਾਜਾ ਨੇ ਬੋਧੀ ਮੰਦਰ ਵਿਚ ਇਕੱਠੇ ਹੋ ਕੇ ਮਹਾਤਮਾ ਬੁੱਧ ਦੀ ਮਸ਼ਹੂਰ ਸੋਨੇ ਦੀ ਮੂਰਤੀ ਦੀ ਪੂਜਾ ਕੀਤੀ।

ਸ਼ਾਂਤੀ ਦੀ ਸੰਧੀ : ਲੈਂਹ ਪਹੁੰਚਣ ਤੇ ਜਰਨੈਲ ਜੋਰਾਵਰ ਸਿੰਘ ਬੜੀ ਨਿਮਰਤਾ ਤੇ ਪਿਆਰ ਨਾਲ ਮਹੱਲਾਂ ਵਿਚ ਗਿਆ ਜਿਥੇ ਕਿ ਉਸ ਨੂੰ ਲਦਾਖੀਆਂ ਵਲੋਂ ਹਰ ਇਕ ਨੇ ਜੀ ਆਇਆਂ ਕਿਹਾ। ਜਰਨੈਲ ਨੇ 100 ਰੁਪਿਆ ਭੇਟ ਕਰਨ ਲਈ ਗਿਆਲਪੋ ਦੇ ਸਿਰ ਉੱਤੇ ਦੀ ਵਾਰਨਾ ਕੀਤਾ। ਲਦਾਖ ਦੇ ਸ਼ਹਿਜ਼ਾਦੇ ਨੇ ਇਸ ਨੂੰ ਜਰਨੈਲ ਜੋਰਾਵਰ ਸਿੰਘ ਦਾ ਗਿਆਲਪੋ ਨੂੰ ਕਤਲ ਕਰਨ ਦਾ ਯਤਨ ਸਮਝਿਆ। ਸ਼ਹਿਜ਼ਾਦੇ ਨੇ ਜਰਨੈਲ ਜੋਰਾਵਰ ਤੇ ਹਮਲਾ ਕਰਨ ਲਈ ਆਪਣੀ ਤਲਵਾਰ ਖਿੱਚ ਲਈ ਅਤੇ ਖਾਲਸਾ ਗਾਰਦ ਨੇ ਵੀ ਆਪਣੀਆਂ ਤਲਵਾਰਾਂ ਖਿੱਚ ਲਈਆਂ। ਇਸ ਬਹੁਤ ਖਤਰਨਾਕ ਤੇ ਭਿਆਨਕ ਘਟਨਾ ਉੱਤੇ ਗਿਆਲਪੋ ਤੇ ਜਰਨੈਲ ਦੋਹਾਂ ਨੇ ਬੜੀ ਸਿਆਣਪ ਤੇ ਹੁਸ਼ਿਆਰੀ ਨਾਲ ਕਾਬੂ ਪਾ ਲਿਆ। ਰਾਜੇ ਨੇ ਸ਼ਹਿਜ਼ਾਦੇ ਦੀ ਬੇਵਕੂਫੀ ਤੇ ਮੁਆਫੀ ਮੰਗੀ। ਸ਼ਾਂਤੀ ਦੀਆਂ ਸ਼ਰਤਾਂ ਅੰਤ ਨੂੰ ਨੀਯਤ ਹੋ ਗਈਆਂ ਅਤੇ ਦਸਤਖਤ ਹੋ ਗਏ।

ਇਹ ਸ਼ਰਤਾਂ ਇਸ ਪ੍ਰਕਾਰ ਸਨ :

(ੳ) ਲਦਾਖ ਦਾ ਰਾਜਾ ਖਾਲਸਾ ਦਰਬਾਰ ਨੂੰ 50,000 ਰੁਪਏ ਜੰਗ ਦਾ ਹਰਜਾਨਾ ਦੇਵੇਗਾ।

(ਅ) ਖਾਲਸਾ ਸਰਕਾਰ ਨੂੰ 90,000 ਰੁਪਏ ਵਾਰਸ਼ਿਕ ਲਗਾਨ ਦੇਣ ਦਾ ਵਚਨ ਕੀਤਾ। 37,000 ਰੁਪਏ ਦੀ ਰਕਮ ਗਿਆਲਪੋ ਨੇ ਨਕਦੀ ਅਤੇ

ਸੱਨੇ ਚਾਂਦੀ ਦੀ ਸ਼ਕਲ ਵਿਚ ਉਸੇ ਸਮੇਂ ਹੀ ਦੋ ਚਿੱਤੀ ਅਤੇ ਰਹਿੰਦੀ 13,000 ਰੁਪਏ ਦੇ ਕਿਸਤਾਂ ਵਿਚ ਦੇਣ ਦਾ ਇਕਰਾਰ ਕੀਤਾ। ਲਦਾਖ ਦਾ ਜਿੱਤਿਆ ਹੋਇਆ ਇਲਾਕਾ ਲੰਹ ਦੇ ਰਾਜਾ ਟੰਡਪ-ਨਮਗੀਅਲ ਨੂੰ ਵਾਪਸ ਕਰ ਦਿੱਤਾ ਗਿਆ, ਜਿਸ ਨੇ ਅਗੋਂ ਤੇਂ ਖਾਲਸਾ ਸਰਕਾਰ ਦਾ ਜੰਮੂ ਸੂਬੇ ਰਾਹੀਂ ਤਾਬੇਦਾਰ ਰਹਿਣਾ ਸ਼ਰੀਕਾਰ ਕਰ ਲਿਆ। ਸਭ ਜੰਗ ਦੇ ਬੰਦੀ ਜਰਨੈਲ ਜ਼ੋਰਾਵਰ ਸਿੰਘ ਨੇ ਛੱਡ ਦਿੱਤੇ। ਮੁਨਸ਼ੀ ਦਇਆ ਰਾਮ ਨੂੰ ਖਾਲਸਾ ਦਰਬਾਰ ਵਲੋਂ ਲਦਾਖ ਵਿਚ ਦੂਤ ਨੀਯਤ ਕਰਕੇ ਲੰਹ ਵਿਚ ਰਖਿਆ ਗਿਆ। ਲਦਾਖੀਆਂ ਨਾਲ ਚੰਗੇ ਤਾਲਮੇਲ ਰਖਣ ਲਈ ਕੋਈ ਵੀ ਖਾਲਸਾ ਫੌਜੀ ਦਸਤਾ ਇਲਾਕੇ ਵਿਚ ਨਾ ਰਖਿਆ ਗਿਆ।

ਸੂਰੂ ਵਲ ਮੁੜਨਾ : ਲਦਾਖ ਨੂੰ ਅਧੀਨ ਕਰਨ ਪਿਛੋਂ ਜਰਨੈਲ ਜ਼ੋਰਾਵਰ ਸਿੰਘ ਕਾਰਗਿਲ ਨੂੰ ਉਸੇ ਹੀ ਰਸਤੇ ਵਾਪਸ ਮੁੜ ਆਇਆ, ਜਿਸ ਰਸਤੇ ਲੰਹ ਉੱਤੇ ਹਮਲੇ ਵੇਲੇ ਗਿਆ ਸੀ।

ਲਾਮਾ ਯਾਰੂ ਪਹੁੰਚਣ ਤੇ ਉਸ ਨੂੰ ਪਤਾ ਲੱਗਾ ਕਿ ਸੱਤ ਦੇ ਰਾਜਾ ਨੇ ਸੱਤ ਦੇ ਕਿਲ੍ਹੇ ਤੇ ਦੁਬਾਰਾ ਕਬਜ਼ਾ ਕਰ ਲਿਆ ਹੈ ਅਤੇ ਕਿਲ੍ਹੇ ਅੰਦਰ ਪੰਜਾਹ ਖਾਲਸਾ ਫੌਜੀ ਜਵਾਨਾਂ ਦਾ ਸਾਹਾ ਦਸਤਾ ਹੀ ਉਨ੍ਹਾਂ ਨੇ ਬੜੀ ਬੇਰਹਿਮੀ ਨਾਲ ਮੌਤ ਦੇ ਘਾਟ ਉਤਾਰ ਦਿੱਤਾ ਹੈ। ਜ਼ੋਰਾਵਰ ਸਿੰਘ ਨੇ ਦੁਬਾਰਾ ਤੇਜ਼ੀ ਨਾਲ ਕੂਚ ਕਰਕੇ ਸੱਤ ਤੇ ਕਬਜ਼ਾ ਕਰ ਲਿਆ। ਸੱਤ ਦਾ ਰਾਜਾ ਤੇ ਉਸ ਦੀ ਫੌਜ ਦਾ ਕਮਾਂਡਰ ਸੂਰੂ ਵਾਦੀ ਵਲ ਦੌੜ ਗਏ। ਉਹ ਲੋਕ ਜੋ ਖਾਲਸਾ ਫੌਜ ਦੇ ਕਤਲ ਦੇ ਜ਼ਿੰਮੇਵਾਰ ਸਨ, ਇਕ ਇਕ ਕਰਕੇ ਲਭੇ ਗਏ। ਕਿਹਾ ਜਾਂਦਾ ਹੈ ਕਿ ਬਗ਼ਾਵਤ ਵਿਚ ਕਸ਼ਮੀਰ ਦੇ ਗਵਰਨਰ ਰਾਜ ਪ੍ਰਮੁਖ ਮੀਆਂ ਸਿੰਘ ਦਾ ਵੀ ਹੱਥ ਸੀ। ਰਾਜਾ ਗੁਲਾਬ ਸਿੰਘ ਨੇ ਇਸ ਮਾਮਲੇ ਦੀ ਖ਼ਬਰ ਲਾਹੌਰ ਦੇ ਖਾਲਸਾ ਦਰਬਾਰ ਨੂੰ ਭੇਜ ਦਿੱਤੀ। ਉਂਝ ਵੀ ਰਾਜਾ ਗੁਲਾਬ ਸਿੰਘ ਹਰ ਵੇਲੇ ਸਿੱਖਾਂ ਦੇ ਗਵਰਨਰਾਂ, ਜੋ ਲਾਹੌਰ ਦਰਬਾਰ ਦੇ ਬਹੁਤ ਵਫ਼ਾਦਾਰ ਹੁੰਦੇ ਸਨ, ਉਨ੍ਹਾਂ ਉੱਤੇ ਕੋਈ ਨਾ ਕੋਈ ਟੀਕਾ ਟਿਪਣੀ ਕਰਦਾ ਹੀ ਰਹਿੰਦਾ ਸੀ। ਹੁੰ ਸਕਦਾ ਹੈ ਕਿ ਇਹ ਬਗ਼ਾਵਤ ਸੁਭਾਵਕ ਹੀ ਹੋ ਗਈ ਹੋਵੇ ਅਤੇ ਕਸ਼ਮੀਰ ਦੇ ਗਵਰਨਰ ਦਾ ਇਸ ਵਿਚ ਕੋਈ ਹੱਥ ਨਾ ਹੋਵੇ।

ਸੂਰੂ ਵਾਦੀ ਵਲ ਮੁੜਦਿਆਂ ਹੋਇਆਂ ਜਰਨੈਲ ਨੇ ਟਿੱਬਸ ਅਤੇ ਪੁਸ਼ਕੁਮ ਦੇ ਰਾਜਿਆਂ ਦੇ ਬੰਨ੍ਹੇ ਹੋਏ ਇਲਾਕੇ ਉਨ੍ਹਾਂ ਨੂੰ ਵਾਪਸ ਦੇ ਦਿੱਤੇ ਕਿਉਂਕਿ ਉਨ੍ਹਾਂ ਨੇ ਪਿਛਲੀਆਂ ਸਰਦੀਆਂ ਦੇ ਮਹੀਨਿਆਂ ਵਿਚ ਖਾਲਸਾ ਫੌਜ ਦੀ ਰਿਹਾਇਸ਼, ਖੁਰਾਕ ਅਤੇ ਪੜਾਉ ਲਈ ਕਾਫੀ ਸਹੂਲਤਾਂ ਦਿੱਤੀਆਂ ਸਨ ਅਤੇ ਉਸ ਦੀਆਂ ਫੌਜਾਂ ਨੂੰ ਲੰਹ ਵਲ ਜਾਂਦਿਆਂ ਤੇ ਵਾਪਸ ਆਉਂਦਿਆਂ ਆਵਾਜਾਈ ਵਾਸਤੇ ਖਚਰਾਂ ਆਦਿ ਦਾ ਪ੍ਰਬੰਧ ਕਰਨ ਵਿਚ ਬਹੁਤ ਸਹਾਇਤਾ ਕੀਤੀ ਸੀ। ਇਸ ਵਫ਼ਾਦਾਰੀ ਦਾ ਮੁਆਵਜ਼ਾ ਉਨ੍ਹਾਂ ਨੂੰ ਦੇ ਦਿੱਤਾ। ਇਹ ਰਾਜੇ ਖਾਲਸਾ ਦਰਬਾਰ ਦੇ ਜਗੀਰਦਾਰ ਬਣਾ ਦਿੱਤੇ ਗਏ। ਕਰਤਾ ਖੁਦ 1955 ਈ. ਵਿਚ ਇਨ੍ਹਾਂ ਰਾਜਿਆਂ ਦੀ ਸੱਤਾਨ ਦੇ ਆਦਮੀਆਂ ਨੂੰ ਉਨ੍ਹਾਂ ਦੇ ਘਰੀਂ ਜਾ ਕੇ ਮਿਲਿਆ। ਇਨ੍ਹਾਂ ਲੋਕਾਂ ਦਾ ਵਰਤਾਵਾ ਅਤੇ ਵਤੀਰਾ ਬਹੁਤ ਚੰਗਾ ਹੈ ਅਤੇ ਰਹਿਣ ਸਹਿਣ ਦਾ ਢੰਗ ਸਥਾਨਕ ਲੋਕਾਂ ਦੇ ਮੁਕਾਬਲੇ ਵਿਚ ਸ਼ਾਨਦਾਰ ਹੈ। ਇਨ੍ਹਾਂ ਦੇ ਘਰ ਸਾਫ਼ ਸੁਥਰੇ ਤੇ ਖੁਲ੍ਹੇ ਹਨ। ਅੱਜ

ਕਲ੍ਹ ਇਨ੍ਹਾਂ ਦੇ ਬੰਸ ਦੇ ਬਹੁਤ ਸਾਰੇ ਆਦਮੀਆਂ ਨੇ ਨੌਕਰੀਆਂ ਦਾ ਕਿੱਤਾ ਧਾਰਨ ਕਰ ਲਿਆ ਹੈ। ਜਰਨੈਲ ਜੋਰਾਵਰ ਸਿੰਘ ਨੇ ਸੂਰੂ ਮੁੜਨ ਤੇ ਸੂਰੂ ਦੇ ਇਰਦ ਗਿਰਦ ਦੇ ਸਾਰੇ ਕਿਲ੍ਹੇ ਮੁਰੰਮਤ ਕਰ ਲਏ। ਇਨ੍ਹਾਂ ਕਿਲ੍ਹਿਆਂ ਵਿਚ ਹਥਿਆਰ ਖਾਨੇ ਬਣਾ ਦਿੱਤੇ ਗਏ ਅਤੇ ਹਿਮਾਲੀਆ ਦੇ ਪਾਰ ਮੱਧ ਏਸ਼ੀਆ ਦਿਆਂ ਖਿੱਤਿਆਂ ਵਿਚ ਫੌਜੀ ਕਾਰਵਾਈਆਂ ਕਰਨ ਲਈ ਫੌਜੀ ਅੱਡੇ ਬਣਾਏ ਗਏ। ਇਹ ਸਭ ਕਿਲ੍ਹੇ ਸੂਬੇਦਾਰ ਨਿਧਾਨ ਸਿੰਘ ਦੀ ਅਗਵਾਈ ਅਤੇ ਪ੍ਰਬੰਧ ਬੱਲੇ ਰਖੇ ਗਏ।

ਫੌਜਾਂ ਦੀ ਦੁਬਾਰਾ ਜਥੇਬੰਦੀ : ਜਰਨੈਲ ਜੋਰਾਵਰ ਸਿੰਘ ਨੇ ਸੂਰੂ ਵਿਚ ਆਪਣੀਆਂ ਫੌਜਾਂ ਨੂੰ ਆਰਾਮ ਦਿਵਾਇਆ ਅਤੇ ਉਨ੍ਹਾਂ ਨੂੰ ਦੁਬਾਰਾ ਹਥਿਆਰ ਬੰਦ ਕਰ ਕੇ ਉਨ੍ਹਾਂ ਦੀ ਨਵੀਂ ਤਰਤੀਬ ਤੇ ਜਥੇਬੰਦੀ ਕੀਤੀ। ਸਭ ਜਥੇਬੰਦੀਆਂ ਦਾ ਇਲਾਜ ਕੀਤਾ ਗਿਆ ਅਤੇ ਜੋ ਵਿਅਕਤੀ ਲੜਾਈ ਵਿਚ ਕੰਮ ਕਰਨ ਯੋਗ ਨਾ ਰਹੇ ਉਹ ਜੰਮੂ ਨੂੰ ਘਲ ਦਿੱਤੇ ਗਏ। ਯੋਗ ਆਦਮੀਆਂ ਨੂੰ ਹਮਦਰਦੀ ਦੇ ਤੌਰ ਤੇ ਘਰ ਜਾਣ ਦੀ ਛੁੱਟੀ ਦੇ ਦਿੱਤੀ ਗਈ ਅਤੇ ਜਵਾਨਾਂ ਦੇ ਹਥਿਆਰ ਸਾਜ਼-ਸਮਾਨ ਅਤੇ ਲੰਡੀਦੀਆਂ ਚੀਜ਼ਾਂ ਦੀਆਂ ਕਮੀਆਂ ਨੂੰ ਪੂਰਾ ਕਰ ਲਿਆ ਗਿਆ। ਫੌਜ ਇਕ ਵਾਰ ਫਿਰ ਲੜਨ ਲਈ ਤਿਆਰ ਕਰ ਲਈ ਗਈ।

ਜੰਮੂਕਾਰ ਤੇ ਚੜ੍ਹਾਈ : ਸੰਨ 1822 ਵਿਚ ਜਰਨੈਲ ਜੋਰਾਵਰ ਸਿੰਘ ਨੇ ਪਾਦਰ ਦੀ ਜਿੱਤ ਪਿਛੋਂ ਜੰਮੂਕਾਰ ਤੇ ਧਾਵਾ ਬੱਲਣ ਦਾ ਫੈਸਲਾ ਕੀਤਾ ਸੀ। ਉਸ ਨੇ ਪਾਦਰ ਦੇ ਰਾਜੇ ਸੁਜਾਨ ਸਿੰਘ ਨੂੰ ਜੰਮੂਕਾਰ ਦੀ ਮੁਹਿੰਮ ਲਈ ਰਸਤੇ ਸਾਫ਼ ਕਰਨ ਵਾਸਤੇ ਕਿਹਾ। ਰਾਜਾ ਸੁਜਾਨ ਸਿੰਘ ਦੇ ਦੂਤ ਜੰਮੂਕਾਰ ਗਏ। ਉਹ ਜਾਂਗਲਾਂ ਤੇ ਤੇਥਾ ਦੇ ਰਾਜਿਆਂ ਨੂੰ ਮਿਲੇ। ਉਨ੍ਹਾਂ ਨੇ ਉਨ੍ਹਾਂ ਨੂੰ ਸੁਨੇਹਾ ਦਿੱਤਾ ਕਿ ਫੌਜ ਜੰਮੂਕਾਰ ਤੇ ਹਮਲਾ ਕਰਨ ਨੂੰ ਤਿਆਰ ਹੈ ਅਤੇ ਜੰਮੂਕਾਰ ਦੇ ਰਾਜਿਆਂ ਨੂੰ ਇਸ ਜ਼ਬਰਦਸਤ ਫੌਜ ਦਾ ਮੁਕਾਬਲਾ ਕਰਨਾ ਕੋਈ ਲਾਭਦਾਇਕ ਨਹੀਂ ਹੋਵੇਗਾ। ਅਤੇ ਜਾਂਗਲਾਂ ਦੇ ਰਾਜਿਆਂ ਨੇ ਸਾਫ਼ ਨੀਯਤ ਨਾਲ ਇਸ ਸਲਾਹ ਨੂੰ ਸਵੀਕਾਰ ਕਰ ਲਿਆ ਜਿਥੇ ਕਿ ਪਦਮ ਦੇ ਰਾਜਾ ਛਤਨ ਵੰਗੀਅਲ (Chatan Wangial) ਨੇ ਜੰਮੂ ਦੀ ਤਾਬੇਦਾਰੀ ਸਵੀਕਾਰ ਕਰਨ ਤੋਂ ਨਾਂਹ ਕਰ ਦਿੱਤੀ।

ਜਰਨੈਲ ਫੌਜ ਨਾਲ ਕੂਚ ਕਰਕੇ ਅੰਬਾਲਾਸੀ ਲਾ (Umbalasi La) ਦਰੇ ਰਾਹੀਂ ਜੰਮੂਕਾਰ ਵਿਚ ਦਾਖਲ ਹੋ ਗਿਆ। ਜਾਂਗਲਾਂ ਅਤੇ ਤੇਥਾ ਦੇ ਰਾਜਿਆਂ ਨੇ ਬੜੀ ਧੂਮ ਧਾਮ, ਇਜ਼ਤ ਤੇ ਸਨਮਾਨ ਨਾਲ ਜੋਰਾਵਰ ਸਿੰਘ ਦੀ ਸ਼ਾਹਾਨਾ ਤਰੀਕੇ ਨਾਲ ਆਉਂਦੇ ਭਗਤ ਕੀਤੀ। ਪਹੰਤੂ ਛਤਨ ਵੰਗੀਅਲ ਨੇ ਉਸ ਨੂੰ ਪਦਮ ਜਾਣ ਤੋਂ ਰੋਕਣ ਲਈ ਯੁੱਧ ਦਾ ਰਸਤਾ ਅਪਣਾਇਆ। ਪਰ ਉਹ ਲੜਾਈ ਵਿਚ ਹਾਰ ਗਿਆ। ਉਸ ਨੂੰ ਬੰਦੀ ਬਣਾ ਕੇ ਉਸ ਦੇ ਟੱਬਰ ਸੁਮੇਤ ਜੰਮੂ ਭੇਜ ਦਿੱਤਾ ਗਿਆ। ਉਥੇ ਜਾ ਕੇ ਰਾਜਾ ਗੁਲਾਬ ਸਿੰਘ ਪਾਸ ਉਸ ਨੂੰ ਆਪਣੀ ਕਰਨੀ ਉੱਤੇ ਅਫਸੋਸ ਪ੍ਰਗਟ ਕੀਤਾ। ਇਸ ਲਈ ਉਸ ਨੂੰ ਉਸ ਦੀ ਗੱਦੀ ਦੁਬਾਰਾ ਵਾਪਿਸ ਦੇ ਦਿੱਤੀ ਗਈ। ਇਸ ਦੇ ਬਾਅਦ ਜਰਨੈਲ ਜੋਰਾਵਰ ਸਿੰਘ ਪਾਦਰ ਅਤੇ ਕਿਸ਼ਤਵਾੜ ਦੇ ਰਾਹੀਂ ਜੰਮੂ ਵਾਪਿਸ ਚਲਾ ਗਿਆ ਪਰ ਜਾਣ ਤੋਂ ਪਹਿਲਾਂ ਉਸ ਨੇ ਲਾਰ ਸਿੰਘ (Lar Singh) ਨੂੰ ਪਦਮ ਦਾ ਥਾਣੇਦਾਰ ਨਿਯੁਕਤ ਕਰ ਦਿੱਤਾ ਅਤੇ ਉਸ ਨੂੰ ਜੰਮੂਕਾਰ ਵਿਚ ਅਮਨ ਰਖਣ ਲਈ ਕੁੱਝ ਸੈਨਿਕ ਭੇਜ ਦਿੱਤੇ।

ਸੰਨ 1834 ਵਿਚ ਸੂਰੂ ਵਾਦੀ ਵਿਚ ਆਉਂਦਿਆਂ ਹੀ ਜਰਨੈਲ ਨੂੰ ਖਬਰ ਮਿਲੀ ਕਿ ਜੰਸਕਾਰ ਵਿਚ ਫਿਰ ਬਗ਼ਾਵਤ ਭੜਕ ਉੱਠੀ ਸੀ ਕਿਉਂਕਿ ਜੰਸਕਾਰ ਦੇ ਲੋਕ ਲੈਹ ਦੇ ਗਿਆਲਪੋ ਦੀ ਜਰਨੈਲ ਦੇ ਹੱਥੋਂ ਹਾਰ ਤੇ ਬੇਇਜ਼ਤੀ ਦੇ ਕਾਰਣ ਦਿਲੋਂ ਬਹੁਤ ਹੀ ਦੁਖੀ ਸਨ।

ਲਾਹ ਸਿੰਘ ਅਤੇ ਉਸ ਦੇ ਸਿਪਾਹੀਆਂ ਨੂੰ ਲੋਕਾਂ ਨੇ ਫੜ ਕੇ ਕਤਲ ਕਰ ਦਿੱਤਾ। ਇਹ ਕਿਹਾ ਜਾਂਦਾ ਸੀ ਕਿ ਲਾਹ ਸਿੰਘ ਜੰਸਕਾਰੀ ਫੌਜ ਨਾਲ ਕਰਗਿਆਖ (Kargiakh) ਦੇ ਕਬਜ਼ਾ ਕਰਨ ਲਈ ਜਾ ਰਿਹਾ ਸੀ ਕਿ ਉਸ ਦਾ ਜੰਸਕਾਰੀਆਂ ਨਾਲ ਝਗੜਾ ਹੋ ਗਿਆ ਅਤੇ ਉਨ੍ਹਾਂ ਨੇ ਉਸ ਨੂੰ ਕਤਲ ਕਰ ਦਿੱਤਾ।

ਜਰਨੈਲ ਜੋਰਾਵਰ ਸਿੰਘ ਨੇ ਆਪਣੀ ਫੌਜ ਨੂੰ ਦੋ ਹਿੱਸਿਆਂ ਵਿਚ ਵੰਡ ਦਿੱਤਾ। ਇਕ ਦਸਤਾ ਸੂਰੂ ਦਰਿਆ ਦੇ ਨਾਲ ਨਾਲ ਕਾਰਤਖਸੇ ਤੋਂ ਰਿੰਗਡਮ ਵਲ ਭੇਜਿਆ ਗਿਆ। ਦੂਸਰਾ ਪਰਕੂਤਸੋ ਅਤੇ ਕਰਚਾ ਦੇ ਨਾਲ ਨਾਲ ਰਿੰਗਡਮ ਜਾ ਪਹੁੰਚਿਆ। ਇਨ੍ਹਾਂ ਦੋਹਾਂ ਹੀ ਦਸਤਿਆਂ ਨੇ ਰਿੰਗਡਮ ਉੱਤੇ ਬਗ਼ੈਰ ਲੜਾਈ ਦੇ ਕਬਜ਼ਾ ਕਰ ਲਿਆ।

ਰਿੰਗਡਮ ਤੋਂ ਜਰਨੈਲ ਨੇ ਰੁਸਤੁਮ ਸ਼ਾਹ ਨੂੰ ਇਕ ਪਲਟਨ ਦੇ ਕੇ ਆਪਣੇ ਅੱਗੇ ਅੱਗੇ ਅਡਵਾਂਸ ਗਾਰਡ ਦੇ ਤੌਰ ਤੇ ਪਦਮ ਭੇਜਿਆ ਅਤੇ ਆਪ ਭੀ ਉਸ ਦੇ ਪਿਛੇ ਪਿਛੇ ਤਿੰਨਾਂ ਦਿਨਾਂ ਮਗਰੋਂ ਚਲ ਪਿਆ। ਪਦਮ ਦੇ ਲੋਕਾਂ ਨੇ ਇਨ੍ਹਾਂ ਦਾ ਬੜਾ ਸਤਿਕਾਰ ਅਤੇ ਮਾਣ ਕੀਤਾ, ਅਤੇ ਉਨ੍ਹਾਂ ਨੇ ਆਪਣੇ ਕੀਤੇ ਤੇ ਪਛਤਾਵਾ ਕੀਤਾ। ਜਰਨੈਲ ਨੇ ਜਨਤਾ ਨੂੰ ਮੁਆਫ਼ ਕਰ ਦੇਣ ਅਤੇ ਉਨ੍ਹਾਂ ਨਾਲ ਦਰਿਆ ਦਿਲੀ ਦੇ ਵਰਤਾਓ ਵਿਚ ਹੀ ਸਿਆਣਪ ਸਮਝੀ। ਜੰਤਾ ਨੇ ਜਰਨੈਲ ਦੇ ਇਸ ਵਤੀਰੇ ਨੂੰ ਬੜਾ ਹੀ ਸਲਾਹਿਆ। ਪਰ ਥੋੜ੍ਹੇ ਜਿਹੇ ਸ਼ਰਾਰਤੀ ਬੰਦਿਆਂ ਨੂੰ ਸਜ਼ਾ ਵੀ ਦਿੱਤੀ ਗਈ। ਜੰਸਕਾਰ ਨੂੰ ਲਦਾਖ ਦੇ ਰਾਜ ਨਾਲੋਂ ਅਲੱਗ ਕਰਕੇ ਸਿੱਖਾਂ ਦੇ ਜੰਮੂ ਦੇ ਸੂਬੇ ਦੇ ਥੱਲੇ ਲਿਆਂਦਾ ਗਿਆ।

ਪਦਮ ਦਾ ਪੁਰਾਣਾ ਕਿਲ੍ਹਾ ਢਾਹ ਦਿੱਤਾ ਗਿਆ ਅਤੇ ਉਸ ਦੀ ਥਾਂ ਉਕਤੀ ਦੇ ਸਥਾਨ ਉੱਤੇ ਨਵੇਂ ਕਿਲ੍ਹੇ ਦੀ ਨੀਂਹ ਰੱਖੀ ਗਈ। ਉਕਤੀ ਪਦਮ ਤੋਂ ਚਾਰ ਮੀਲ ਉੱਤਰ ਵਲ ਇਕ ਮਹੱਤਵਪੂਰਣ ਰਖਸ਼ਕ ਸਥਾਨ ਹੈ। ਜਮਾਂਦਾਰ ਦੀਨੂ ਨੂੰ ਕਿਲ੍ਹੇ ਦਾ ਬਾਣੇਦਾਰ ਨਿਯੁਕਤ ਕੀਤਾ ਗਿਆ ਅਤੇ ਉਸ ਦੇ ਨਾਲ 10 ਮੰਨਿਕ ਉਥੇ ਅਮਨ ਅਮਾਨ ਕਾਇਮ ਰਖਣ ਲਈ ਛੱਡੇ ਗਏ।

ਸਰਦਾਰ ਨਿਥਾਨ ਸਿੰਘ ਨੂੰ ਕਾਰਗਿਲ ਤੋਂ ਸੂਰੂ ਤੋਂ ਇਲਾਵਾ ਜੰਸਕਾਰ ਦਾ ਭੀ ਗਵਰਨਰ ਨਿਯੁਕਤ ਕਰ ਦਿੱਤਾ ਗਿਆ। ਜੰਸਕਾਰੀਆਂ ਉੱਤੇ ਸਾਢੇ ਤਿੰਨ ਰੁਪਏ ਘਰ ਪ੍ਰਤੀ ਵਾਰਸ਼ਿਕ ਟੈਕਸ ਲਗਾ ਦਿੱਤਾ ਗਿਆ, ਜਿਹੜਾ ਕਿ ਉਨ੍ਹਾਂ ਨੇ ਖੁਸ਼ੀ ਖੁਸ਼ੀ ਦੇਣਾ ਸ਼ੁਰੂ ਕਰ ਲਿਆ।

ਜਰਨੈਲ ਨੇ ਫਿਰ ਹਿਮਾਲੀਆ ਦੀ ਵੱਡੀ ਧਾਰ ਨੂੰ ਪਾਰ ਕਰ ਕੇ ਚੰਝੇ ਵਿਚ ਦਾਖਿਲ ਹੋ ਕੇ ਪਾਦਰ ਦੇ ਆਵਾਜਾਈ ਅਤੇ ਮਹੱਤਵਪੂਰਣ ਰਖਸ਼ਾ ਕੇਂਦਰ ਤੇ ਕਬਜ਼ਾ ਕਰਨ ਦਾ ਇਰਾਦਾ ਕੀਤਾ। ਉਹ ਸਮਝਦਾ ਸੀ ਕਿ ਪਾਦਰ ਉੱਤੇ ਕਬਜ਼ਾ ਹੋ ਜਾਣ ਮਗਰੋਂ ਲਦਾਖ ਨੂੰ ਜਾਣ ਵਾਸਤੇ ਜੰਮੂ ਅਤੇ ਪੰਜਾਬ ਲਈ ਇਕ ਨਵਾਂ ਤੇ ਸ਼ਾਇਦ ਸੋਖਾ ਰਸਤਾ ਹੋਰ ਭੀ

ਲਭ ਪਵੇ। ਪਾਦਰ ਦੀ ਜਿੱਤ ਦੇ ਪਿਛੋਂ ਉਹ ਜੇਮੂ ਨੂੰ ਵਾਪਸ ਮੁੜਨਾ ਚਾਹੁੰਦਾ ਸੀ।

ਲੈਂਹ ਵਿਚ ਬਗ਼ਾਵਤ : ਜਰਨੈਲ ਜੋਰਾਵਰ ਸਿੰਘ ਦੀਆਂ ਸਾਰੀਆਂ ਆਸਾਂ ਲੈਂਹ ਦੀ ਨਵੀਂ ਬਗ਼ਾਵਤ ਨੇ ਮਿੱਟੀ ਵਿਚ ਮਿਲਾ ਦਿੱਤੀਆਂ। ਉਸ ਨੇ ਲੈਂਹ ਨੂੰ ਵਾਪਸ ਜਾ ਕੇ ਬਗ਼ਾਵਤ ਨੂੰ ਮੁਦ ਹੀ ਦਬਾਉਣ ਦਾ ਫੈਸਲਾ ਕੀਤਾ। ਉਸ ਨੇ ਆਪਣੇ ਕਮਾਂਡਰ ਵਜ਼ੀਰ ਲਖਪਤ ਰਾਏ ਨੂੰ ਦੋ ਪਲਟਨਾਂ ਦੇ ਕੇ ਪਾਦਰ ਤੇ ਕਬਜ਼ਾ ਕਰਨ ਲਈ ਹਿਮਾਲੀਆ ਤੋਂ ਦੱਖਣ ਵਲ ਚੰਬੇ ਜਾਣ ਦਾ ਆਦੇਸ਼ ਦਿੱਤਾ। ਵਜ਼ੀਰ ਲਖਪਤ ਰਾਏ ਨੇ ਪਾਦਰ ਦੀ ਲੜਾਈ ਵਿਚ ਬੜੀ ਸ਼ਾਨਦਾਰ ਜਿੱਤ ਪ੍ਰਾਪਤ ਕੀਤੀ ਅਤੇ ਇਸ ਉੱਤੇ ਜਰਨੈਲ ਨੇ ਉਸ ਨੂੰ ਵਧਾਈ ਦਿੱਤੀ। ਉਸ ਨੇ ਆਪ ਜਾਂਗਲਾਂ ਅਤੇ ਕਰਨਾਕ ਦੇ ਰਾਹੀਂ ਲੈਂਹ ਨੂੰ ਕੁਝ ਕਰ ਦਿੱਤਾ ਅਤੇ ਮਹਿਤਾ ਬਸਤੀ ਰਾਮ ਨੂੰ ਰਿੰਗਡਮ ਰਾਹੀਂ ਤਿੰਨ ਪਲਟਨਾਂ ਨਾਲ ਲੈਂਹ ਨੂੰ ਸਿੱਧਾ ਜਾਣ ਦਾ ਹੁਕਮ ਦਿੱਤਾ। ਜਰਨੈਲ ਨੂੰ ਕਰਨਾਕ ਪਹੁੰਚਣ ਲਈ ਤਸਰਪ ਚੂ (Tsarp chu) ਅਤੇ ਚਰਾ ਦਰਿਆ ਦੇ ਰਸਤੇ ਹੀ ਪਹੁੰਚਣਾ ਪਿਆ ਹੋਵੇਗਾ, ਕਿਉਂਕਿ ਇਤਿਹਾਸ ਇਸ ਉੱਤੇ ਚੁੱਪ ਹੈ। ਹੋਰ ਕੋਈ ਰਸਤਾ ਇਸ ਤੋਂ ਸੁਖਾਲਾ ਹੋ ਨਹੀਂ ਸੀ ਸਕਦਾ।

ਲਦਾਖ ਦੀ ਦੂਸਰੀ ਮੁਹਿੰਮ

ਦੂਸਰੀ ਮੁਹਿੰਮ ਦੇ ਕਾਰਨ : (ਉ) ਸੰਨ 1834 ਦੀ ਲਦਾਖ ਦੀ ਪਹਿਲੀ ਜਿੱਤ ਤੋਂ ਬਾਅਦ ਜਰਨੈਲ ਜ਼ੋਰਾਵਰ ਸਿੰਘ ਨੇ ਉਸ ਦੇਸ਼ ਦੀ ਸਰਕਾਰ ਵਿਚ ਕੋਈ ਬਦਲੀ ਨਾ ਲਿਆਈ ਅਤੇ ਨਾ ਹੀ ਰਾਜੇ ਦੀਆਂ ਤਾਕਤਾਂ ਨੂੰ ਕਿਸੇ ਤਰ੍ਹਾਂ ਵੀ ਘਟਾਇਆ। ਰਾਜੇ ਦੀ ਪਦਵੀ ਦੀ ਇੱਜ਼ਤ ਕਾਇਮ ਰਖਣ ਲਈ ਜਰਨੈਲ ਜ਼ੋਰਾਵਰ ਸਿੰਘ ਨੇ ਕਾਫ਼ੀ ਖੁੱਲ੍ਹ ਦਿਲੀ ਵਿਖਾਈ। ਪਹਿਲਾਂ ਤਾਂ ਸਿੱਖ ਫੌਜ ਲੰਹ ਨਿਯੁਕਤ ਕਰ ਦਿੱਤੀ ਗਈ ਸੀ ਪਰ ਬਾਅਦ ਵਿਚ ਸੋਧੀ ਹੋਣ ਉੱਤੇ ਲੰਹ ਵਿਚ ਕੋਈ ਵੀ ਫੌਜ ਦਾ ਸਿਪਾਹੀ ਨਾ ਰਹਿਣ ਦਿੱਤਾ। ਲੰਹ ਵਾਲਿਆਂ ਨੇ ਇਸ ਨੂੰ ਸਿੱਖ ਰਾਜੇ ਦੀ ਕਮਜ਼ੋਰੀ ਸਮਝਿਆ ਤੇ ਲੰਹ ਦੀ ਰਾਣੀ ਗਿਆਲਮੋ ਅਤੇ ਉਸ ਦੇ ਦਰਬਾਰ ਦੇ ਵਜ਼ੀਰਾਂ ਨੇ ਸਿੱਖ ਹਕੂਮਤ ਦੇ ਖਿਲਾਫ਼ ਬਗ਼ਾਵਤ ਦਾ ਝੰਡਾ ਖੁੱਲ੍ਹਦੇ ਕਰ ਦਿੱਤਾ। ਰਾਣੀ ਅਤੇ ਉਸ ਦਾ ਪੁੱਤਰ ਜੋ ਲੰਹ ਦੀ ਗੱਦੀ ਦਾ ਵਾਰਸ ਸੀ, ਇਸ ਬਗ਼ਾਵਤ ਦੇ ਆਗੂ ਸਨ। ਉਨ੍ਹਾਂ ਦੀ ਇਸ ਬਗ਼ਾਵਤ ਵਿਚ ਲਦਾਖ ਦੇ ਲਾਮਿਆਂ ਨੇ ਵੀ ਸਹਾਇਤਾ ਕੀਤੀ। ਲਦਾਖ ਵਾਸੀ ਹਮੇਸ਼ਾ ਹੀ ਆਪਣੀ ਆਜ਼ਾਦੀ ਦੇ ਅਲਮ ਬਰਦਾਰ ਹੋ ਰਹੇ ਸਨ। ਕਿਸੇ ਦੀ ਵੀ ਗ਼ੁਲਾਮੀ ਉਹ ਖੁਸ਼ੀ ਨਾਲ ਕਬੂਲ ਨਹੀਂ ਸਨ ਕਰ ਸਕਦੇ। ਰਾਜਾ ਗ਼ੁਲਾਬ ਸਿੰਘ ਦੇ ਕੁਝ ਹਾਮੀਆਂ ਦਾ ਕਥਨ ਹੈ ਕਿ ਲਦਾਖ ਦੇ ਰਾਜੇ ਨੇ ਕਸ਼ਮੀਰ ਦੇ ਸਿੱਖ ਗਵਰਨਰ ਮੀਆਂ ਸਿੰਘ ਦੀ ਚੁਕ ਵਿਚ ਆ ਕੇ ਲੰਹ ਅਤੇ ਕਿਸ਼ਤਵਾੜ ਦੇ ਦਰਮਿਆਨ ਸ਼ੁਰੂ ਦੀ ਵਾਦੀ ਦੇ ਨਵੇਂ ਖੁੱਲ੍ਹੇ ਰਸਤੇ ਬਿਓਪਾਰ ਦਾ ਸਿਲਸਿਲਾ ਜੰਮੂ ਨਾਲ ਬੰਦ ਕਰ ਦਿੱਤਾ। ਉਨ੍ਹਾਂ ਦੇ ਕਥਨ ਅਨੁਸਾਰ ਮੀਆਂ ਸਿੰਘ ਦੀ ਇਹ ਚਾਲ ਸੀ ਕਿ ਉਹ ਸਾਰੇ ਹੀ ਲਦਾਖ ਨਾਲ ਬਿਓਪਾਰ ਲੰਹ ਤੋਂ ਕਸ਼ਮੀਰ ਵਿਚ ਸਿੱਧਾ ਪ੍ਰਚਲਿਤ ਕਰੇ। ਉਨ੍ਹਾਂ ਦੀ ਤਜ਼ਾਰਤ ਜਰਨੈਲ ਜ਼ੋਰਾਵਰ ਸਿੰਘ ਦੇ ਲੰਹ ਜਿੱਤਣ ਪਿਛੋਂ ਕਿਸ਼ਤਵਾੜ ਰਾਹੀਂ ਜੰਮੂ ਨਾਲ ਹੋਣੀ ਸ਼ੁਰੂ ਹੋ ਗਈ ਸੀ। ਇਹ ਗੱਲ ਮੰਨਣ ਵਿਚ ਨਹੀਂ ਆ ਸਕਦੀ ਕਿਉਂਕਿ ਬੇਟਕੋਲ ਦਾ ਰਸਤਾ ਕਿਸ਼ਤਵਾੜ ਤੇ ਸ਼ੁਰੂ ਦੇ ਦਰਮਿਆਨ ਬਹੁਤ ਮੁਸ਼ਕਿਲ ਹੈ ਅਤੇ ਸਾਰਾ ਸਾਲ ਬਰਫ਼ ਨਾਲ ਜੰਮਿਆ ਰਹਿੰਦਾ ਹੈ। ਜੇਜ਼ੀਲਾ ਦੇ ਰਾਹੀਂ ਕਸ਼ਮੀਰ ਨਾਲ ਲਦਾਖ ਦਾ ਸਿੱਧਾ ਰਸਤਾ ਨਾ ਸਿਰਫ਼ ਘੱਟ ਉੱਚਾਈ ਉੱਤੇ ਦੀ ਲੰਘਦਾ ਹੈ ਸਗੋਂ ਜੇਜ਼ੀਲਾ ਦੌਰਾ ਸਾਲ ਵਿਚ ਛੇ ਮਹੀਨੇ ਬਰਫ਼ ਤੋਂ ਖਾਲੀ ਹੁੰਦਾ ਹੈ ਅਤੇ ਉਸ ਵਿਚ ਘੱਟੋ ਟੱਟੂ ਦੀ ਆਵਾਜਾਈ ਖੁੱਲ੍ਹੀ ਰਹਿੰਦੀ ਹੈ। ਲਦਾਖੀ ਬਾਗ਼ੀ ਆਗੂਆਂ ਨੇ ਲਦਾਖੀ ਫੌਜ ਦੇ ਸੈਨਾਪਤੀ ਕਾਹਲੋਂ ਪੰਥਪਾ ਨੂੰ ਚੁੱਕ ਦਿੱਤੀ ਕਿ ਉਹ ਲੜਾਈ ਦੇ ਤਾਵਾਨ ਦੀਆਂ ਬਕਾਇਆ ਦੋ ਕਿਸ਼ਤਾਂ ਜੋ ਸਿੱਖਾਂ ਨੂੰ ਸੰਧੀ ਕਾਰਣ ਦੇਣੀਆਂ ਸਨ, ਨਾ ਦੇਵੇ। ਬਾਗ਼ੀਆਂ ਨੇ ਆਪਣੇ ਖੁਸ਼ ਹੋਏ ਹਿਲਾਫ਼ੇ ਦੁਬਾਰਾ ਸਿੱਖਾਂ

ਪਾਸੋਂ ਜਿੱਤਣ ਲਈ ਇਕ ਬਹੁਤ ਵੱਡੀ ਫ਼ੌਜ ਇਕੱਠੀ ਕੀਤੀ। ਮੁਨਸ਼ੀ ਦਇਆ ਰਾਮ ਅਤੇ ਲਦਾਖ ਵਿਚ ਰਹਿੰਦੇ ਸਿੱਖ ਫ਼ੌਜ ਦੇ ਹੋਰ ਹਮਾਇਤੀਆਂ ਨੂੰ ਕਿਲ੍ਹੇ ਵਿਚ ਬੰਦ ਕਰ ਦਿੱਤਾ ਗਿਆ। ਬਾਰਖਾ ਕਾਹਲੋਂ, ਜਿਨ੍ਹਾਂ ਤੇ ਸਿੱਖਾਂ ਦੇ ਸਹਾਇਕ ਹੋਣ ਦਾ ਸ਼ੱਕ ਸੀ, ਦੀ ਸਾਰੀ ਜਾਇਦਾਦ ਜਬਤ ਕਰ ਲਈ ਗਈ।

ਮੁਨਸ਼ੀ ਦਇਆ ਰਾਮ ਨੇ ਕਿਸੇ ਤਰੀਕੇ ਨਾਲ ਘਟਨਾਵਾਂ ਬਾਰੇ ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਜੰਸਕਾਰ ਵਿਚ ਸੂਚਨਾ ਭੇਜ ਦਿੱਤੀ ਜੋ ਫ਼ੌਜੀ ਹੀ ਜੰਸਕਾਰ ਤੋਂ ਲੋਹ ਵਲ ਬਗ਼ਾਵਤ ਕੁਚਲਣ ਅਤੇ ਕੁਕਰਮੀਆਂ ਨੂੰ ਦੇਡ ਦੇਣ ਲਈ ਚਲ ਪਿਆ।

ਜ਼ੋਰਾਵਰ ਸਿੰਘ ਦੀ ਯੋਜਨਾ

ਲਦਾਖੀਆਂ ਦਾ ਵਿਸ਼ਵਾਸ : ਲਦਾਖੀਆਂ ਨੂੰ ਆਸ ਸੀ ਕਿ ਜਰਨੈਲ ਜ਼ੋਰਾਵਰ ਸਿੰਘ ਲੋਹ ਵਲ ਕਾਰਗਿਲ-ਲੋਹ ਦੀ ਵੱਡੀ ਪ੍ਰਚਲਿਤ ਸਤ੍ਹਕ ਨੂੰ ਵਰਤੋਂ ਵਿਚ ਲਿਆ ਕੇ ਮੁਲਬੰਕ ਲਾਮਾ ਯਾਰੂ (Lama Yaru) ਰਾਹੀਂ ਲੋਹ ਉੱਤੇ ਚੜ੍ਹਾਈ ਕਰੇਗਾ।

ਲਦਾਖੀ ਫ਼ੌਜਾਂ ਨੇ ਖਾਲਸੀ ਤੋਂ ਸਿੰਧ ਨਦੀ ਪਾਰ ਕਰਕੇ ਲਾਮਾ ਯਾਰੂ ਦੇ ਖਿੱਤੇ ਵਿਚ ਫੱਟੂਲਾ ਦੌਰੇ ਦੇ ਦੌਰੇ ਪਾਸੀਂ ਮਜ਼ਬੂਤ ਰਖਸ਼ਕ ਥਾਵਾਂ ਸੰਭਾਲ ਲਈਆਂ ਅਤੇ ਉਨ੍ਹਾਂ ਦੀ ਬਹੁਤ ਹੀ ਪੱਕੀ ਮੋਰਚਾਬੰਦੀ ਕਰ ਲਈ ਤਾਂ ਕਿ ਉਹ ਜਰਨੈਲ ਜ਼ੋਰਾਵਰ ਸਿੰਘ ਨਾਲ ਇਸ ਕਠਿਨ ਰਸਤੇ ਤੇ ਕਾਮਯਾਬੀ ਨਾਲ ਲੜ ਕੇ ਉਸ ਨੂੰ ਹਾਰ ਦੇ ਸਕਣ। ਉਨ੍ਹਾਂ ਨੇ ਦੁਸ਼ਮਣ ਦੀਆਂ ਸਕੀਮਾਂ ਨੂੰ ਜਾਣਨ ਦਾ ਕੋਈ ਯਤਨ ਨਾ ਕੀਤਾ ਅਤੇ ਨਾ ਉਸ ਦੇ ਅੱਗੇ ਵਧਣ ਦੀ ਦਿਸ਼ਾ, ਤਾਕਤ ਅਤੇ ਸਮੇਂ ਦਾ ਹੀ ਕੋਈ ਪਤਾ ਲਗਾਇਆ। ਉਨ੍ਹਾਂ ਨੇ ਕੇਵਲ ਕਿਆਫ਼ੇ ਤੇ ਹੀ ਆਪਣੀਆਂ ਫ਼ੌਜਾਂ ਨੂੰ ਰਖਸ਼ਕ ਸਥਾਨਾਂ ਤੇ ਬਿਠਾ ਕੇ ਮੋਰਚਾਬੰਦੀ ਕਰ ਲਈ।

ਤਜਵੀਜ਼ : ਜਰਨੈਲ ਜ਼ੋਰਾਵਰ ਸਿੰਘ ਨੇ ਦੁਧਾਰਾ ਲੋਹ ਨੂੰ ਫਤਹਿ ਕਰਨ ਲਈ ਲਾਮਾ ਯਾਰੂ ਦੇ ਪ੍ਰਚਲਿਤ ਰਸਤੇ ਦੀ ਅਯੋਗਤਾ ਨੂੰ ਅਨੁਭਵ ਕਰ ਲਿਆ। ਉਸ ਨੇ ਮਹਿਤਾ ਬਸਤੀ ਰਾਮ ਦੀ ਅਗਵਾਈ ਥੱਲੇ ਇਕ ਮਜ਼ਬੂਤ ਦਸਤਾ ਲਾਮਾ ਯਾਰੂ ਅਤੇ ਫੱਟੂਲਾ ਦੇ ਬਰਖਿਲਾਫ਼ ਭੇਜਣ ਦਾ ਫੈਸਲਾ ਕੀਤਾ। ਉਸ ਦਾ ਖਿਆਲ ਸੀ ਕਿ ਇਹ ਦਸਤਾ ਲਦਾਖੀ ਸਿਪਾਹੀਆਂ ਦੇ ਮੋਰਚਿਆਂ ਦੇ ਸਾਹਮਣੇ ਜਾ ਕੇ ਇਕ ਤਾਂ ਦੁਸ਼ਮਣ ਨੂੰ ਆਪਣੀ ਫ਼ੌਜੀ ਤਾਕਤ ਦੀ ਪ੍ਰਦਰਸ਼ਨੀ ਦੇਵੇਗਾ, ਦੂਸਰਾ ਦੁਸ਼ਮਣ ਨੂੰ ਆਪਣੀ ਫ਼ੌਜ ਦਿਖਾ ਕੇ ਧੰਖਾ ਦੇਵੇਗਾ ਕਿ ਲਦਾਖ ਉੱਤੇ ਹਮਲਾ ਕਰਨ ਵਾਲਾ ਇਹੋ ਹੀ ਕੇਵਲ ਦਸਤਾ ਹੈ। ਇਸ ਤਰ੍ਹਾਂ ਸਗੋਂ ਦੁਸ਼ਮਣ ਧੰਧੇ ਵਿਚ ਆ ਕੇ ਨਾ ਸਿਰਫ਼ ਲਾਮਾ ਯਾਰੂ ਦੇ ਮੋਰਚੇ ਤੇ ਡਟਿਆ ਰਹੇਗਾ ਅਤੇ ਲੋਹ ਵਲ ਜਾਣ ਵਾਲੇ ਥਾਕੀ ਰਸਤਿਆਂ ਦੀ ਰਖਸ਼ਾ ਦਾ ਖਿਆਲ ਹੀ ਛੱਡ ਦੇਵੇਗਾ। ਉਹ ਹੋਰ ਸਥਾਨਾਂ ਨੂੰ ਕਮਜ਼ੋਰ ਕਰਕੇ ਵੀ ਆਪਣੀ ਰੀਜਰਵ ਫ਼ੌਜ ਲਾਮਾ ਯਾਰੂ ਦੇ ਮੋਰਚੇ ਦੇ ਪਿਛੇ ਹੀ ਲੈ ਆਵੇਗਾ। ਇਸ ਦਸਤੇ ਦੇ ਅਭਵਾਸ ਦਾ ਰਸਤਾ ਰਿੰਗਡਮ ਤੋਂ ਲਾਮਾ ਯਾਰੂ ਵਾਲਾ ਨਿਯੁਕਤ ਕੀਤਾ ਗਿਆ। ਇਹ ਦਸਤਾ ਫ਼ਤਹ ਲੰਮਾ ਅਤੇ ਮੁਸ਼ਕਿਲ ਸੀ। ਦੁਸ਼ਮਣ ਕਦਾਚਿਤ ਵੀ ਇਹ ਖਿਆਲ ਨਹੀਂ ਸੀ ਕਰ ਸਕਦਾ ਕਿ ਜ਼ੋਰਾਵਰ ਸਿੰਘ ਇਤਨੀ ਸਰਦੀ ਦੇ ਸਮੇਂ ਲੋਹ ਫਤਹਿ ਕਰਨ ਲਈ ਇਹ ਅਤਿਅੰਤ ਹੀ ਮੁਸ਼ਕਿਲ ਅਤੇ ਖਤਰਨਾਕ ਰਸਤਾ ਅਪਣਾਵੇਗਾ। ਇਹ ਦਸਤਾ ਲਾਮਾ ਯਾਰੂ ਦੇ ਇਕ ਪਾਸਿਓਂ ਦੀ ਹੋ ਕੇ ਲਾਮਾ

ਯਾਰੂ ਦੇ ਉੱਤਰ ਵਲ ਦੁਸ਼ਮਣ ਦੀ ਫ਼ਾਉਣੀ ਦੇ ਪਿਛੇ ਜਾ ਨਿਕਲਦਾ ਸੀ। ਉਸ ਨੇ ਆਪਣੀਆਂ ਫ਼ੌਜਾਂ ਦੀ ਤਾਕਤ ਦੇ ਇਖਾਵੇ ਦੀ ਪ੍ਰਦਰਸ਼ਨੀ ਕਰਕੇ ਦੁਸ਼ਮਣ ਨੂੰ ਧੌਖਾ ਦੇਣ ਲਈ ਭੇਜਣ ਦਾ ਫੈਸਲਾ ਕੀਤਾ। ਖੁਦ ਆਪ ਉਸ ਨੇ ਬਾਕੀ ਦੀ ਸਾਰੀ ਫ਼ੌਜ ਲੈ ਕੇ ਇਕ ਬਹੁਤ ਲੰਬੇ ਚੱਕਰ ਵਾਲੇ ਰਸਤੇ ਰਾਹੀਂ ਪਦਮ ਚੌਰਾ ਚੰਡੇਲਾ Chandra (16700 ਫੁੱਟ), ਮੌਰਿੰਗ ਲਾ Moring La (18,000 ਫੁੱਟ), ਕਰਨਾਕ ਟਾਗਲਾਂਗ ਲਾ Taglang La (17,449 ਫੁੱਟ) ਅਤੇ ਚੁਸ਼ਟ ਰਾਹੀਂ ਹੁੰਦੇ ਹੋਏ ਲੰਹ ਪਹੁੰਚਣ ਦਾ ਫੈਸਲਾ ਕੀਤਾ। ਇਹ ਯੋਜਨਾ ਇਕ ਬਹੁਤ ਉੱਚੇ ਤੇ ਸੁਚੱਜੇ ਜਵਾਨਾਂ ਦੇ ਦਿਮਾਗ ਦੀ ਕਾਢ ਸੀ। ਇਸ ਯੋਜਨਾ ਦੀ ਬੁਨਿਆਦੀ ਸਫਲਤਾ ਇਸ ਗੱਲ ਉੱਤੇ ਨਿਰਭਰ ਸੀ ਕਿ ਦੁਸ਼ਮਣ ਨੂੰ ਹਮਲਾ ਦੇ ਅਸਲੀ ਰਸਤੇ ਦੀ ਬਾਬਤ ਬਿਲਕੁਲ ਹੀ ਧੌਖੇ ਵਿਚ ਰੱਖਿਆ ਜਾਵੇ ਤੇ ਉਸ ਉੱਤੇ ਇਹ ਪ੍ਰਭਾਵ ਪੈ ਜਾਵੇ ਕਿ ਅਸਲੀ ਹਮਲਾ ਵੱਡੀ ਫ਼ੌਜ ਨਾਲ ਲੰਹ ਉੱਤੇ ਨਹੀਂ ਬਲਕਿ ਲਾਮਾ ਯਾਰੂ ਉੱਤੇ ਹੀ ਹੋ ਰਿਹਾ ਸੀ। ਲਾਮਾ ਯਾਰੂ ਵਾਲੇ ਸਿੱਖ ਫ਼ੌਜ ਦੇ ਦਸਤੇ ਦੀ ਪ੍ਰਦਰਸ਼ਨੀ ਨਾਲ ਅਸਲੀ ਫ਼ੌਜ ਲੰਹ ਵਿਚ ਬਿਨਾਂ ਕਿਸੇ ਲੜਾਈ ਦੇ ਸਫਲਤਾ ਨਾਲ ਪਹੁੰਚ ਕੇ ਇਉਂ ਦੁਸ਼ਮਣ ਨੂੰ ਭਾਰੀ ਚੋਟਾਂ ਮਾਰ ਕੇ ਉਸ ਦੀ ਫ਼ੌਜੀ ਤਾਕਤ ਨੂੰ ਬਿਲਕੁਲ ਹੀ ਤਬਾਹ ਤੇ ਖਤਮ ਕਰ ਸਕਦੀ ਸੀ।

ਜ਼ੋਰਾਵਰ ਸਿੰਘ ਦੀ ਫ਼ੌਜ ਦਾ ਰਸਤਾ : ਜਿਸ ਰਸਤੇ ਰਾਹੀਂ ਵਿਸ਼ੇਸ਼ ਫ਼ੌਜ ਨੇ ਲੰਹ ਨੂੰ ਜਾਣਾ ਸੀ, ਉਹ 230 ਮੀਲ ਲੰਬਾ ਸੀ। ਇਸ ਰਸਤੇ ਵਿਚ ਸਮੁੰਦਰ ਤੋਂ ਬਹੁਤ ਉੱਚਾਈ ਵਾਲੇ ਦੌਰੇ ਦਿਸ ਆਉਂਦੇ ਸਨ, ਜਿਸ ਤਰ੍ਹਾਂ ਕਿ ਥੰਡਾਲਾ (16,900 ਫੁੱਟ), ਸੀਂਗਰੀ ਲਾ (14,000 ਫੁੱਟ), ਮੌਰਿੰਗ ਲਾ (18,000 ਫੁੱਟ) ਅਤੇ ਟਾਗਲਾਂਗ ਲਾ (17,449 ਫੁੱਟ) ਆਦਿ। ਕਈ ਥਾਵਾਂ ਤੇ ਮੀਲਾਂ ਬਧੀ ਚੰਗਾ ਰਸਤਾ ਲੱਭਣਾ ਭੀ ਅਸੰਭਵ ਸੀ ਕਿਉਂਕਿ ਪੁਰਾਣਾ ਰਸਤਾ ਪਾਣੀ ਦੇ ਹੜ੍ਹ ਨਾਲ ਹੜ੍ਹ ਚੁੱਕਾ ਸੀ ਅਤੇ ਹਕੂਮਤ ਦੀ ਅਣਗਿਹਲੀ ਨਾਲ ਕਿਸੇ ਨੇ ਇਸ ਵੱਡੇ ਹੋਏ ਰਸਤੇ ਦੀ ਮੁਰੰਮਤ ਵੀ ਨਹੀਂ ਸੀ ਕੀਤੀ। ਉਸ ਨੇ ਦੁਸ਼ਮਣ ਨੂੰ ਧੌਖਾ ਦੇ ਕੇ ਬੇਵਕੂਫ ਬਣਾਉਣ ਵਾਸਤੇ ਇਹ ਰਸਤਾ ਚੁਣਿਆ ਸੀ ਅਤੇ ਇਹ ਰਸਤਾ ਉਸ ਦੇਸ਼ ਰਾਹੀਂ ਲੰਹ ਵਿਚ ਦਾਖਲ ਹੁੰਦਾ ਸੀ ਜਿਸ ਉੱਤੇ ਦੀ ਦੁਸ਼ਮਣ ਨੂੰ ਜ਼ੋਰਾਵਰ ਸਿੰਘ ਦੇ ਬਹੁਤ ਵੱਡੀ ਫ਼ੌਜ ਨਾਲ ਲੈ ਕੇ ਵਰਤੋਂ ਕਰਨ ਦੀ ਕੋਈ ਆਸ ਭੀ ਨਹੀਂ ਸੀ ਹੋ ਸਕਦੀ। ਇਸ ਰਸਤੇ ਦੀ ਪੂਰਣ ਤੌਰ ਤੇ ਰੱਖਿਆ ਕਰਨ ਦਾ ਲਦਾਖੀਆਂ ਵੱਲੋਂ ਕੋਈ ਪ੍ਰਬੰਧ ਨਹੀਂ ਸੀ। ਜ਼ੋਰਾਵਰ ਸਿੰਘ ਨੇ ਸੰਨ 1834 ਵਿਚ ਉਸ ਵੇਲੇ ਪਦਮ ਤੋਂ ਅਡਵਾਂਸ ਸ਼ੁਰੂ ਕੀਤਾ ਜਦੋਂ ਕਿ ਲਦਾਖ ਬਰਫ਼ ਨਾਲ ਢਕਿਆ ਹੋਇਆ ਸੀ। ਉਪਰੋਕਤ ਸਾਰੇ ਰਸਤੇ ਬੰਦ ਹੋ ਗਏ ਸਨ। ਪਰ ਸਾਨੂੰ ਇਕ ਗੱਲ ਕਦੇ ਨਹੀਂ ਭੁੱਲਣੀ ਚਾਹੀਦੀ ਕਿ ਭਾਵੇਂ ਇਹ ਰਸਤਾ ਕਿਤਨਾ ਹੀ ਕਠਿਨ ਸੀ ਪਰ ਫਿਰ ਭੀ ਸਰਦੀਆਂ ਦੇ ਮੌਸਮ ਵਿਚ ਜੰਸਕਾਰ ਅਤੇ ਲੰਹ ਦੇ ਦਰਮਿਆਨ ਇਹ ਬਾਕੀ ਸਾਰੇ ਰਸਤਿਆਂ ਨਾਲੋਂ ਸੌਖਾ ਸੀ। ਅਤੇ ਸਰਦੀਆਂ ਦੇ ਮੌਸਮ ਵਿਚ ਜੰਸਕਾਰ ਤੋਂ ਲੰਹ ਪਹੁੰਚਣ ਲਈ ਹੋਰ ਕੋਈ ਰਸਤਾ ਇਸ ਨਾਲੋਂ ਚੰਗਾ ਭੀ ਨਹੀਂ ਸੀ।

ਦੁਸ਼ਮਣ ਨੂੰ ਧੌਖਾ ਦੇਣ ਦੀ ਯੋਜਨਾ : ਦੁਸ਼ਮਣ ਨੂੰ ਧੌਖਾ ਦੇਣ ਵਾਲਾ ਦਸਤਾ

ਮਹਿਤਾ ਬਸਤੀ ਰਾਮ ਦੀ ਅਗਵਾਈ ਥੱਲੇ ਰਖਿਆ ਗਿਆ। ਉਸ ਨੂੰ ਇਹ ਹੁਕਮ ਦਿੱਤਾ ਗਿਆ ਕਿ ਉਹ ਕਾਂਗੀ (Kangri) ਦੀ ਦਿਸ਼ਾ ਰਾਹੀਂ ਲਾਮਾ ਯਾਰੂ ਪਹੁੰਚੇ ਅਤੇ ਦੋ ਬਟਾਲੀਅਨਾਂ ਨਾਲ ਦੁਸ਼ਮਣ ਦੀ ਫੌਜ ਦੇ ਪਿਛਲੇ ਹਿੱਸੇ ਤੇ ਆਪਣੇ ਦਸਤੇ ਨਾਲ ਹਮਲੇ ਦੀ ਪ੍ਰਦਰਸ਼ਨੀ ਕਰੇ। ਇਸ ਫੌਜ ਦੇ ਦਸਤੇ ਦਾ ਵਿਸ਼ੇਸ਼ ਕੰਮ ਇਹ ਸੀ ਕਿ ਉਹ ਦੁਸ਼ਮਣ ਦਾ ਧਿਆਨ ਜਿੰਨੇ ਸਮੇਂ ਤਕ ਲਾਮਾ ਯਾਰੂ ਦੀ ਰਖਸ਼ਾ ਵੱਲ ਲਾ ਸਕਦਾ ਰਹੇ, ਲਾਈ ਰਖੇ। ਅਤੇ ਦੁਸ਼ਮਣ ਹੱਥੇ ਵਿਚ ਆਪਣੇ ਇਨ੍ਹਾਂ ਮੌਰਚਿਆਂ ਉੱਤੇ ਡਟਿਆ ਰਹੇ ਤੇ ਇਉਂ ਆਪਣੀ ਸਾਰੀ ਫੌਜ ਲੈਂਹ ਤੋਂ ਵੀ ਇਥੇ ਹੀ ਲੈ ਆਵੇ ਤਾਂ ਕਿ ਜੋਰਾਵਰ ਸਿੰਘ ਦਾ ਕੰਮ ਅਸਾਨ ਹੋ ਜਾਵੇ। ਮਹਿਤਾ ਬਸਤੀ ਰਾਮ ਨੇ ਇਸ ਪ੍ਰਦਰਸ਼ਨੀ ਨਾਲ ਲਦਾਖੀਆਂ ਨੂੰ ਵਿਸ਼ਵਾਸ ਦਵਾ ਦਿੱਤਾ ਕਿ ਲਾਮਾ ਯਾਰੂ ਤੇ ਹੀ ਜੋਰਾਵਰ ਸਿੰਘ ਦਾ ਵਿਸ਼ੇਸ਼ ਹਮਲਾ ਹੋ ਰਿਹਾ ਸੀ ਅਤੇ ਉਹ ਆਪ ਖੁਦ ਆਪਣੀ ਅਗਵਾਈ ਥੱਲੇ ਵਾਨਲਾ, ਹਿੰਜੂ ਅਤੇ ਨਿੰਮੂ ਦੇ ਰਸਤੇ ਬਿੰਨ ਹੋਰ ਬਟਾਲੀਅਨਾਂ ਲੈ ਕੇ ਦੁਸ਼ਮਣ ਦੇ ਮੌਰਚਿਆਂ ਦੇ ਬਹੁਤ ਪਿਛੇ ਪੂਰਬ ਵੱਲ ਲੈਂਹ ਦੇ ਤੇ ਲਾਮਾ ਯਾਰੂ ਦੇ ਦਰਮਿਆਨ ਨਿੰਮੂ ਜਾ ਨਿਕਲੇ। ਨਿੰਮੂ ਲੈਂਹ ਤੋਂ ਕੇਵਲ 17 ਮੀਲ ਪੱਛਮ ਵੱਲ ਹੈ ਅਤੇ ਉਥੇ ਲੈਂਹ ਤਕ ਕੋਈ ਭੀ ਰੁਕਾਵਟ ਨਹੀਂ ਹੈ। ਇਸ ਦਸਤੇ ਦੀ ਸਫਲਤਾ ਦੇ ਨਾਲ ਹੀ ਦੁਸ਼ਮਣ ਦੀ ਸਾਰੀ ਫੌਜ ਲਾਮਾ ਯਾਰੂ ਵਿਚ ਹੀ ਘਿਰ ਜਾਣੀ ਸੀ ਅਤੇ ਜਰਨੈਲ ਜੋਰਾਵਰ ਸਿੰਘ ਨੂੰ ਲੈਂਹ ਦਾ ਕਬਜ਼ਾ ਬਗ਼ੈਰ ਲੜਾਈ ਲੜਨ ਦੇ ਹੀ ਪ੍ਰਾਪਤ ਹੋ ਜਾਣਾ ਸੀ। ਨਿੰਮੂ ਵਾਲੇ ਇਸ ਰਸਤੇ ਰਾਹੀਂ ਲੈਂਹ ਰਿੰਗਡਮ ਤੋਂ ਕੇਵਲ 95 ਮੀਲ ਦੀ ਦੂਰੀ ਤੇ ਸੀ ਅਤੇ ਉਸ ਨੂੰ ਰਸਤੇ ਵਿਚ ਕੇਵਲ ਇਕ ਦੌਰਾ ਕੁੰਗਰੀ ਲਾ (17,165 ਫੁੱਟ) ਹੀ ਪਾਰ ਕਰਨਾ ਪੈਂਦਾ ਸੀ। ਬਾਕੀ ਸਾਰਾ ਰਸਤਾ ਬਹੁਤ ਚੰਗਾ ਸੀ। ਇਸ ਫੌਜੀ ਦਸਤੇ ਨਾਲ ਪੰਜ ਵੱਡੀਆਂ ਤੋਪਾਂ ਦੂਰ ਤਕ ਮਾਰ ਕਰਨ ਵਾਲੀਆਂ ਦਿੱਤੀਆਂ ਗਈਆਂ ਸਨ। ਤੋਪਖਾਨੇ ਦਾ ਦੂਸਰਾ ਰਹਿੰਦਾ ਭਾਗ ਜਰਨੈਲ ਜੋਰਾਵਰ ਸਿੰਘ ਦੀ ਅਗਵਾਈ ਥੱਲੇ ਵਿਸ਼ੇਸ਼ ਫੌਜ ਦੇ ਨਾਲ ਲੰਮੇ ਰਸਤੇ ਰਾਹੀਂ ਲੈਂਹ ਨੂੰ ਜਾਣਾ ਸੀ।

ਵਿਸ਼ੇਸ਼ ਫੌਜੀ ਦਸਤੇ ਦਾ ਲੈਂਹ ਵੱਲ ਕੂਚ : ਵਿਸ਼ੇਸ਼ ਫੌਜੀ ਦਸਤੇ ਨੂੰ ਸਹੀ ਰਸਤਾ ਲੱਭਣ ਵਾਸਤੇ ਅਤੇ ਰਸਤੇ ਦੀਆਂ ਔਕੜਾਂ ਤੇ ਕਠਿਨਾਈਆਂ ਹੋਣ ਕਰਕੇ, ਇਕ ਸਥਾਨਿਕ ਰਾਹ ਦੱਸਣ ਵਾਲੇ ਮੀਨਾਮ ਸ਼ਾਟੋ (Minam Shato) ਨੂੰ ਫੌਜ ਵਿਚ ਦੂਤ ਦੇ ਤੌਰ ਤੇ ਭਰਤੀ ਕੀਤਾ ਗਿਆ। ਇਸ ਰਾਹ ਦੱਸਣ ਵਾਲੇ ਨੂੰ ਉਸ ਦੀਆਂ ਸੇਵਾਵਾਂ ਹਾਸਿਲ ਕਰਨ ਵਾਸਤੇ ਇਕ ਮੁਢਲੇ ਤੌਰਫੇ ਵਜੋਂ ਜਰਨੈਲ ਜੋਰਾਵਰ ਸਿੰਘ ਨੇ 500 ਰੁਪਏ ਦੇ ਮੁੱਲ ਦੇ ਸੌਨੇ ਦੇ ਕੁੱਤੇ ਦਿੱਤੇ। ਨਾਲ ਹੀ ਉਸ ਨੂੰ ਤਨਖਾਹ ਦੇ ਵਜੋਂ ਦੋ ਰੁਪਏ ਰੋਜ਼ਾਨਾ ਨੀਅਤ ਕੀਤੇ ਗਏ। ਉਸ ਨਾਲ ਇਹ ਵੀ ਇਕਰਾਰ ਕੀਤਾ ਕਿ ਉਸ ਦੇ ਮੰਤਵ ਦੀ ਪੂਰਣ ਸਫਲਤਾ ਪਿਛੋਂ, ਜੰਸਕਾਰ ਦੇ ਜ਼ਿਲ੍ਹੇ ਵਿਚ ਕੁਝ ਪਿੰਡਾਂ ਦਾ ਉਸ ਨੂੰ ਜਗੀਰਦਾਰ ਬਣਾ ਦਿੱਤਾ ਜਾਵੇਗਾ।

ਬੇਦੋਬਸਤ : ਹਰ ਇਕ ਟੱਟੂ ਜਿਹੜਾ ਕਿ ਮੁਹਿੰਮ ਵਿਚ ਜਾਣ ਲਈ ਨਿਯੁਕਤ ਕੀਤਾ ਗਿਆ ਉਸ ਉੱਤੇ ਫੌਜੀ ਵਜ਼ਨ ਤੋਂ ਇਲਾਵਾ 12 ਸੇਰ ਕਣਕ ਦਾ ਆਟਾ ਅਤੇ ਇਕ ਜੋਆ ਦਾ ਬੰਰਾ ਲੱਦਿਆ ਗਿਆ। ਇਸ ਫੌਜੀ ਦਸਤੇ ਨੇ ਪਦਮ ਤੇ ਲੈਂਹ ਦੇ ਵਿਚਕਾਰ

ਬਹੁਤ ਤੇਜ਼ੀ ਨਾਲ ਕੂਚ ਕੀਤਾ। ਉਸ ਨੇ ਕਠਿਨਾਈਆਂ ਦੇ ਬਾਵਜੂਦ ਰਾਤ ਦਿਨ ਇਕ ਕਰਕੇ ਲੰਬੇ ਪੜਾਓ ਕੀਤੇ। ਮਹਿਤਾ ਬਸਤੀ ਰਾਮ ਦੇ ਕਬਨ ਅਨੁਸਾਰ ਇਹ ਤੇਜ਼ ਕੂਚ ਇਕ ਦਿਨ ਵਿਚ ਪੰਜਾਹ ਮੀਲ ਫਾਸਲਾ ਤੈਹ ਕਰ ਜਾਂਦਾ ਸੀ। ਇਹ ਫਾਸਲਾ ਕਰਤਾ ਦੇ ਖਿਆਲ ਵਿਚ ਬਹੁਤ ਵਧਾ ਚੜ੍ਹਾ ਕੇ ਦੱਸਿਆ ਗਿਆ ਜਾਪਦਾ ਹੈ ਕਿਉਂਕਿ ਇਕ ਇਹ ਜਿਹੇ ਸਖਤ ਅਤੇ ਮੁਸ਼ਕਿਲ ਰਸਤੇ ਉੱਤੇ, ਅਤੇ ਖਾਸ ਕਰਕੇ ਨਵੰਬਰ ਦੇ ਮਹੀਨੇ ਦੀ ਠੰਢ ਵਿਚ ਜਦੋਂ ਦਰੇ ਬਰਫ ਨਾਲ ਢਕੇ ਹੋਏ ਹੁੰਦੇ ਹਨ, ਇਕੱਲੇ ਮਨੁੱਖ ਵਾਸਤੇ ਵੀ 30 ਮੀਲ ਤੋਂ ਜ਼ਿਆਦਾ ਸਫ਼ਰ ਕਰਨਾ ਅਸੰਭਵ ਹੈ। ਇਹ ਤਾਂ ਇੰਨੀ ਵੱਡੀ ਗਿਣਤੀ ਦੀ ਫੌਜ ਸੀ ਅਤੇ ਨਾਲੋਂ ਇਸ ਪਾਸ ਇਤਨਾ ਭਾਰੀ ਸਮਾਨ, ਖਬਰਾਂ, ਘੋੜੇ ਤੇ ਤੱਪਾਂ ਵੀ ਸਨ। ਕਰਤਾ ਦੇ ਖਿਆਲ ਵਿਚ ਰੱਜਾਨਾ ਪੜਾਓ 15 ਤੋਂ 20 ਮੀਲ ਤਕ ਹੀ ਹੋਣਾ ਹੈ। ਇਸ ਸਫ਼ਰ ਉੱਤੇ ਕੋਈ 20 ਤੋਂ 25 ਦਿਨ ਲੱਗੇ ਹੋਣਗੇ।

ਹਮਲੇ ਦਾ ਤਰੀਕਾ

ਧੱਖਾ ਦੇਣ ਵਾਲਾ ਫੌਜੀ ਦਸਤਾ : ਮਹਿਤਾ ਬਸਤੀ ਰਾਮ ਦੇ ਧੱਖਾ ਦੇਣ ਵਾਲੇ ਦਸਤੇ ਨੇ ਲਦਾਖੀਆਂ ਨੂੰ ਲਾਮਾ ਯਾਰੂ ਦੇ ਸਥਾਨਿਕ ਮੋਰਚਿਆਂ ਅਤੇ ਉਨ੍ਹਾਂ ਦੀਆਂ ਮਹੱਤਵਪੂਰਣ ਰਖਸ਼ਕ ਥਾਵਾਂ ਤੇ ਹੀ ਲਾਈ ਰਖਿਆ ਅਤੇ ਉਹ ਬੜੀ ਹਿੰਮਤ ਤੇ ਮਜ਼ਬੂਤੀ ਨਾਲ ਉੱਥੇ ਹੀ ਡਟੇ ਰਹੇ। ਲਦਾਖੀ ਪੂਰਣ ਰੂਪ ਵਿਚ ਧੱਖੇ ਦੇ ਜਾਲ ਵਿਚ ਫਸ ਗਏ ਸਨ। ਅਤੇ ਉਹ ਇਹ ਯਕੀਨ ਕਰਨ ਤੇ ਸੰਚਣ ਵਿਚ ਕੁਰਾਹੇ ਪੈ ਗਏ ਸਨ ਕਿ ਧੱਖਾ ਦੇਣ ਵਾਲਾ ਦਸਤਾ ਹੀ ਸਿੱਖਾਂ ਦੀ ਵਿਸ਼ੇਸ਼ ਤੇ ਅਸਲੀ ਫੌਜ ਸੀ। ਉਨ੍ਹਾਂ ਨੇ ਇਸ ਗੱਲ ਉੱਤੇ ਬਹੁਤ ਖੁਸ਼ੀਆਂ ਮਨਾਈਆਂ ਕਿ ਸਿੱਖਾਂ ਦੇ ਖਿਲਾਫ ਉਨ੍ਹਾਂ ਦੀਆਂ ਰਖਸ਼ਕ ਚਾਲਾਂ ਸਫਲ ਹੋ ਗਈਆਂ ਸਨ। ਉਨ੍ਹਾਂ ਨੂੰ ਪੱਕਾ ਵਿਸ਼ਵਾਸ ਹੋ ਗਿਆ ਸੀ ਕਿ ਉਨ੍ਹਾਂ ਨੇ ਲਾਮਾ ਯਾਰੂ ਦੇ ਅਸਥਾਨ ਤੇ ਸਿੱਖਾਂ ਦੇ ਧਾਵੇ ਨੂੰ ਸਫਲਤਾ ਨਾਲ ਅਤੇ ਅੰਤਿਮ ਦੌਰ ਤੇ ਰੋਕ ਲਿਆ ਸੀ। ਉਨ੍ਹਾਂ ਨੇ ਆਪਣੀਆਂ ਸਭ ਰਖਸ਼ਕ ਥਾਵਾਂ ਨੂੰ ਹੋਰ ਵੀ ਪੱਕਾ ਕਰ ਲਿਆ। ਉਨ੍ਹਾਂ ਨੇ ਜੰਸਕਾਰ ਵਿਚ ਕਿਸੇ ਖਾਸ ਥਾਂ ਤੇ ਗਸਤੀ ਦਸਤੇ ਭੇਜ ਕੇ, ਜਾਂ ਕਿਸੇ ਜਾਸੂਸ ਦੇ ਰਾਹੀਂ ਵਿਸ਼ੇਸ਼ ਸਿੱਖਾਂ ਦੀ ਫੌਜੀ ਹਰਕਤਾਂ ਦੀ ਬਾਬਤ ਸੂਚਨਾ ਪ੍ਰਾਪਤ ਕਰਨ ਲਈ ਕੋਈ ਜਤਨ ਜਾਂ ਸਾਧਨ ਨਾ ਕੀਤਾ। ਇਸ ਲਈ ਉਹ ਸਿੱਖਾਂ ਦੀ ਹਮਲਾ ਕਰਨ ਵਾਲੀ ਵਿਸ਼ੇਸ਼ ਫੌਜ ਤੋਂ ਜਿਹੜੀ ਲੰਬੇ ਵੱਲ ਵਧ ਰਹੀ ਸੀ, ਬਿਲਕੁਲ ਹੀ ਅਨਜਾਣ ਰਹੇ। ਇਸ ਤਰ੍ਹਾਂ ਉਹ ਆਪਣਾ ਮਕਸਦ ਪੂਰਾ ਕਰਨ ਵਿਚ ਬਿਲਕੁਲ ਹੀ ਅਸਫਲ ਹੋ ਗਏ।

ਵਿਸ਼ੇਸ਼ ਫੌਜੀ ਦਸਤੇ : ਕਨਿੰਘਮ ਦੇ ਕਬਨ ਅਨੁਸਾਰ ਵਿਸ਼ੇਸ਼ ਫੌਜ ਦਰਿਆ ਸਿੰਧ ਉੱਤੇ ਚਿਮਰੇ ਦੇ ਦੂਸਰੇ ਪਾਸੇ ਦਸ ਦਿਨ ਵਿਚ ਜੰਸਕਾਰ ਦੇ ਰਾਹੀਂ ਤਸਮੂਰ ਪਿੰਡ ਪਹੁੰਚ ਗਈ। ਛੇ ਗਫਰੂਲ (Chho Gafur) ਲੰਹੇ ਦਾ ਸਹਿਜਾਦਾ ਉਥੇ ਰਹਿੰਦਾ ਸੀ। ਜਟਨੈਲ ਚੌਰਾਵਰ ਸਿੰਘ ਨੇ ਉਸ ਪਿੰਡ ਨੂੰ ਘੇਰਾ ਪਾਉਣ ਵਾਸਤੇ ਅਤੇ ਉਸ ਨੂੰ ਫੜਨ ਲਈ 500 ਘੋੜੇ ਸਵਾਰਾਂ ਦਾ ਜੱਥਾ ਭੇਜਿਆ। ਇਸ ਤੋਂ ਪਹਿਲਾਂ ਕਿ ਉਹ ਜੱਥੇ ਪਿੰਡ ਨੂੰ ਘੇਰਾ ਪਾਉਂਦਾ ਸਹਿਜਾਦਾ ਆਪਣਾ ਘਰ ਛੱਡ ਕੇ ਲੰਹੇ ਨੂੰ ਦੌੜ ਚੁੱਕਾ ਸੀ। ਗੱਦੀ ਦਾ ਵਾਰਸ ਸਹਿਜਾਦਾ ਅਤੇ ਉਸ ਦੀ ਮਾਂ ਲੰਹੇ ਦੀ ਗਿਆਲਪੋ

ਜਿਹੜੀ ਵਿਸ਼ੇਸ਼ ਤੌਰ ਤੇ ਇਸ ਬਗ਼ਾਵਤ ਕਰਾਉਣ ਦੀ ਜ਼ਿੰਮੇਵਾਰ ਸੀ, ਸ਼ਹਿਜ਼ਾਦੇ ਦੀ ਸਭ ਤੋਂ ਛੋਟੀ ਪਤਨੀ ਨੂੰ ਲੈ ਕੇ ਨੁਬਰਾਵਾਦੀ, ਟਾਂਗਟਸੇ ਅਤੇ ਚੋਸ਼ੂਲ (Tangtse and Chushul) ਦੇ ਲੰਬੇ ਰਸਤੇ ਰਾਹੀਂ ਹਾਨਲੇ ਨੂੰ ਦੌੜ ਗਈ। ਉਥੋਂ ਇਹ ਸਪਿਤੀ ਦੇ ਰਸਤੇ ਸ਼ਿਮਲੇ ਪਹੁੰਚ ਗਈ।

ਸ਼ਿਮਲੇ ਦੇ ਸਥਾਨ ਤੇ ਗਿਆਲਪੋ ਅਤੇ ਗੱਦੀ ਦੇ ਵਾਰਿਸ ਸ਼ਹਿਜ਼ਾਦੇ ਨੇ ਸਿੱਖਾਂ ਦੇ ਲਦਾਖ ਉੱਤੇ ਹਮਲੇ ਦੀ ਬਾਬਤ, ਭਾਰਤ ਦੇ ਅੰਗਰੇਜ਼ ਗਵਰਨਰ ਜਨਰਲ ਨਾਲ ਇਕ ਲੰਬੀ ਚੌੜੀ ਗੱਲਬਾਤ ਕੀਤੀ। ਉਨ੍ਹਾਂ ਨੇ ਸਿੱਖ ਹਕੂਮਤ ਨੂੰ ਲਦਾਖ ਵਿਚੋਂ ਖਤਮ ਕਰਨ ਵਾਸਤੇ ਅੰਗਰੇਜ਼ਾਂ ਦੀ ਸਹਾਇਤਾ ਮੰਗੀ। ਪਰ ਗਵਰਨਰ ਜਨਰਲ ਨੇ ਕੋਈ ਫੇਰੀ ਸਹਾਇਤਾ ਦੇਣ ਤੋਂ ਇਨਕਾਰ ਕਰ ਦਿੱਤਾ। ਉਸ ਨੇ ਸ਼ਹਿਜ਼ਾਦੇ ਨੂੰ ਦੱਸਿਆ ਕਿ ਅੰਗਰੇਜ਼ ਸਰਕਾਰ ਦੇ ਮਹਾਰਾਜਾ ਰਣਜੀਤ ਸਿੰਘ ਨਾਲ ਉਸ ਵੇਲੇ ਦੋਸਤਾਨਾ ਸੰਬੰਧ ਸਨ। ਅਤੇ ਇਸ ਵੇਲੇ ਉਹ ਉਸ ਦੇ ਸ਼ਿਲਾਫ਼ ਕੋਈ ਕਦਮ ਨਹੀਂ ਚੁੱਕ ਸਕਦੇ। ਪਰੰਤੂ ਕੁਝ ਦੇਰ ਮਗਰੋਂ ਜਦੋਂ ਲਦਾਖ ਉਨ੍ਹਾਂ ਦੇ ਆਪਣੇ ਅਧੀਨ ਹੋ ਜਾਵੇਗਾ, ਤਾਂ ਉਹ ਉਸ ਨੂੰ ਤਖ਼ਤ ਉੱਤੇ ਦਬਾਰਾ ਬਿਠਾ ਦੇਣਗੇ। ਉਨ੍ਹਾਂ ਨੂੰ ਅੰਗਰੇਜ਼ ਸਰਕਾਰ ਦੇ ਪਰਾਹੁਣਿਆਂ ਦੇ ਤੌਰ ਤੇ ਸ਼ਿਮਲੇ ਵਿਚ ਹੀ ਠਹਿਰਨ ਲਈ ਕਿਹਾ ਗਿਆ। ਸ਼ਹਿਜ਼ਾਦੇ ਨੇ ਇਹ ਸਲਾਹ ਮੰਨ ਲਈ ਅਤੇ ਉਹ ਸ਼ਿਮਲੇ ਰਹਿਣ ਲੱਗ ਪਿਆ। ਅੰਤ ਨੂੰ ਇਹ ਸ਼ਹਿਜ਼ਾਦਾ ਸ਼ਿਮਲੇ ਵਿਚ ਹੀ ਮਰ ਗਿਆ ਅਤੇ ਬੜੇ ਚਿਰ ਬਾਅਦ ਇਸ ਦੀ ਮਾਂ ਵੀ ਉਥੇ ਹੀ ਚਲਾਣਾ ਕਰ ਗਈ। ਬਾਅਦ ਵਿਚ ਸ਼ਹਿਜ਼ਾਦੇ ਦੀ ਪਤਨੀ ਵਾਪਸ ਲਦਾਖ ਆ ਗਈ ਅਤੇ ਮਾਬੂ (Mabu) ਦੇ ਸਥਾਨ ਤੇ ਇਕੱਲੀ ਨੇ ਹੀ ਆਪਣੇ ਪਤੀ ਦੀ ਅੱਧੀ ਜਾਗੀਰ ਲੈਂਦੇ ਦਰਬਾਰ ਕੋਲੋਂ ਲੈ ਲਈ। ਅੱਧੀ ਜਾਗੀਰ ਪਹਿਲਾਂ ਤੋਂ ਹੀ ਸ਼ਹਿਜ਼ਾਦੇ ਦੀ ਵੱਡੀ ਪਤਨੀ ਨੂੰ ਦਿੱਤੀ ਜਾ ਚੁੱਕੀ ਸੀ। ਬਾਅਦ ਵਿਚ ਉਸ ਨੇ ਦੁਬਾਰਾ ਸ਼ਾਦੀ ਕਰ ਲਈ ਅਤੇ ਆਪਣੇ ਭਰਾ ਪੁਸ਼ਕੁਮ ਦੇ ਰਾਜਾ ਮੁਹੰਮਦ ਅਲੀ ਪਾਸ ਚਲੀ ਗਈ।

ਲੋਹ ਤੇ ਜੋਰਾਵਰ ਸਿੰਘ ਦਾ ਕਬਜ਼ਾ : ਅੱਧ ਨਵੰਬਰ ਵਿਚ ਸਿੱਖ ਫੌਜ ਦਾ ਲੋਹ ਦੁਆਲੇ ਘੇਰਾ ਪਾਇਆ ਵੇਖ ਕੇ, ਲਦਾਖੀ ਹੱਕੋ ਬੱਕੇ ਰਹਿ ਗਏ। ਗਿਆਲਪੋ ਹੈਮਸ ਦੇ ਗੋਂਪਾ ਵਿਚ ਸੰਬਲਾ ਦੀਆਂ ਸਾਲਾਨਾ ਮਜ਼ਹਬੀ ਰਸਮਾਂ ਵਿਚ ਹਿੱਸਾ ਲੈ ਰਿਹਾ ਸੀ। ਜਦੋਂ ਉਸ ਨੂੰ ਜੋਰਾਵਰ ਸਿੰਘ ਦਾ ਲੋਹ ਦੇ ਸਥਾਨ ਤੇ ਪਹੁੰਚਣ ਦਾ ਪਤਾ ਲੱਗਾ ਤਾਂ ਉਸ ਦੇ ਅਤੇ ਸਭ ਲਦਾਖੀਆਂ ਦੇ ਹੱਸ ਹਵਾਸ ਉੱਭਰ ਗਏ।

ਉਸ ਨੇ ਰਸਮਾਂ ਤੇ ਜਸ਼ਨ ਮਨਾਉਣੇ ਬੰਦ ਕਰ ਦਿੱਤੇ ਅਤੇ ਆਪਣੇ ਨਾਲ ਕੁਝ ਅਫ਼ਸਰ ਅਤੇ ਕੁਝ ਸਥਾਨਿਕ ਪ੍ਰਭਾਵਸ਼ਾਲੀ ਵਿਅਕਤੀ ਲੈ ਕੇ ਚੁਸ਼ਾਟ (Chushot) ਦੇ ਸਥਾਨ ਤੇ ਜਰਨੈਲ ਨੂੰ 'ਜੀਅ ਆਇਆ' ਕਹਿਣ ਵਾਸਤੇ ਅੱਗੇ ਹੋ ਕੇ ਮਿਲਣ ਲਈ ਪਹੁੰਚ ਗਿਆ। ਸਿੱਖਾਂ ਦੇ ਸਾਹਮਣੇ ਸਾਰੀ ਫੌਜ ਨੂੰ ਹਥਿਆਰ ਸੁੱਟ ਦੇਣ ਲਈ ਅਤੇ ਲੜਾਈ ਬੰਦ ਕਰਨ ਦਾ ਹੁਕਮ ਦਿੱਤਾ।

ਜਰਨੈਲ ਨੂੰ ਮਿਲ ਕੇ, ਗਿਆਲਪੋ ਨੇ ਜੋ ਘਟਨਾਵਾਂ ਭੂਤ ਵਿਚ ਵਾਪਰੀਆਂ ਸਨ, ਉਨ੍ਹਾਂ ਤੇ ਪਛਤਾਵਾ ਪ੍ਰਗਟ ਕੀਤਾ ਅਤੇ ਅੱਗੇ ਤੋਂ ਸੋਹ ਖਾ ਕੇ ਪ੍ਰਣ ਕੀਤਾ ਕਿ ਇਹੋ

ਜਿਹੀ ਦੁਰਘਟਨਾ ਦੁਬਾਰਾ ਕਦੇ ਨਹੀਂ ਹੋਵੇਗੀ। ਉਸ ਨੇ ਜ਼ੋਰਾਵਰ ਸਿੰਘ ਪਾਸ ਇਕ ਹੋਰ ਮੌਕਾ ਲੈਣ ਵਾਸਤੇ ਪ੍ਰਾਰਥਨਾ ਕੀਤੀ। ਜਰਨੈਲ ਨੇ ਪਿਛਲੇ ਸਾਲ ਦੀ ਉਸ ਦੀ ਹਾਰ ਅਤੇ ਉਸ ਦੇ ਪਿਛੋਂ ਉਸ ਨਾਲ ਕੀਤੇ ਗਏ ਬਹੁਤ ਹੀ ਚੰਗੇ ਵਰਤਾਓ ਦੀ ਯਾਦ ਕਰਵਾਈ ਅਤੇ ਉਸ ਦੇ ਵਿਸ਼ਵਾਸ-ਘਾਤ ਦੀ ਬਾਬਤ ਭੀ ਚਿਤਾਵਨੀ ਦਿਵਾਈ। “ਤੁਹਾਡੇ ਦੇਸ਼ ਤੇ ਅਸਾਂ ਕਬਜ਼ਾ ਨਹੀਂ ਸੀ ਕੀਤਾ। ਤੁਹਾਡੀ ਆਜ਼ਾਦੀ ਕਾਇਮ ਰਖੀ ਗਈ ਸੀ। ਤੁਹਾਡੀ ਸ਼ਾਨ ਬਹਾਲ ਰਖੀ ਗਈ ਸੀ। ਤੁਹਾਡੇ ਨਾਲ ਰਾਜਿਆਂ ਵਾਲਾ ਬਾ-ਇੰਚਤ ਵਰਤਾਓ ਕੀਤਾ ਗਿਆ ਸੀ। ਤੁਹਾਨੂੰ ਇਸ ਤਰ੍ਹਾਂ ਦਾ ਵਿਸ਼ਵਾਸ ਘਾਤਿਕ ਵਰਤਾਓ ਨਹੀਂ ਸੀ ਕਰਨਾ ਚਾਹੀਦਾ ਜਿਵੇਂ ਕਿ ਤੁਸਾਂ ਕੀਤਾ ਹੈ। ਭਾਵੇਂ ਅਸੀਂ 10,000 ਜਵਾਨਾਂ ਦੀ ਫੌਜ ਨਾਲ ਚੜ੍ਹਾਈ ਕਰਕੇ ਅਤੇ ਕੁਰਬਾਨੀਆਂ ਕਰਕੇ ਤੁਹਾਡੇ ਦੇਸ਼ ਉੱਤੇ ਜਿੱਤ ਪ੍ਰਾਪਤ ਕੀਤੀ ਸੀ ਵਿਚ ਵੀ ਅਸੀਂ ਤੁਹਾਡੇ ਕਿਸੇ ਵੀ ਸਥਾਨ ਵਿਚ ਆਪਣਾ ਕੋਈ ਫੌਜੀ ਦਸਤਾ ਜਾਂ ਕੋਈ ਆਦਮੀ ਵੀ ਪਿਛੋਂ ਨਹੀਂ ਛੱਡ ਕੇ ਗਏ ਸੀ। ਸਗੋਂ ਸਾਰੇ ਰਾਜ ਦਾ ਤੁਹਾਨੂੰ ਹੁਕਮਰਾਨ ਬਣਾ ਕੇ ਗਏ ਸਾਂ।”

ਗਿਆਲਪੋ ਨੇ ਆਪਣੇ ਕੀਤੇ ਕੰਮ ਤੇ ਅਫਸੋਸ ਪ੍ਰਗਟ ਕੀਤਾ ਅਤੇ ਆਪਣੇ ਮੰਤਰੀ ਅਤੇ ਦੇਸ਼ ਦੇ ਵਿਅਕਤੀਆਂ ਦੇ ਚਰਿਤਰ ਉੱਤੇ ਸ਼ਰਮ ਮਹਿਸੂਸ ਕੀਤੀ। ਦੂਸਰੇ ਦਿਨ ਗਿਆਲਪੋ ਨਾਲ ਸਿੱਖ ਫੌਜ ਲੈਂਹ ਵਿਚ ਪਹੁੰਚੀ। ਜਰਨੈਲ ਨੇ ਇਕ ਦਮ ਆਪਣੇ ਬਕਾਇਆ ਤਾਵਾਨ ਦੀ ਉਗਰਾਹੀ ਵਾਸਤੇ ਮੰਗ ਕੀਤੀ, ਜਿਹੜਾ ਕਿ ਰਾਜੇ ਨੇ ਪਹਿਲੀ ਲੈਂਹ ਦੀ ਮੁਹਿੰਮ ਸਮੇਂ ਸੋਧੀ ਰਾਹੀਂ ਮੰਨਿਆ ਸੀ। ਗਿਆਲਪੋ ਕੋਲ਼ ਏਨੇ ਪੈਸੇ ਨਹੀਂ ਸਨ। ਇਸ ਲਈ ਉਸ ਨੇ ਨਕਦ ਰਕਮ ਦੇਣ ਦੀ ਬਜਾਏ ਆਪਣੇ ਮਹੱਲ ਦੀਆਂ ਸਭ ਕੀਮਤੀ ਵਸਤੂਆਂ ਸਿੱਖਾਂ ਨੂੰ ਦੇਣ ਵਾਸਤੇ ਪੇਸ਼ ਕੀਤੀਆਂ ਜਿਨ੍ਹਾਂ ਵਿਚ ਸੋਨਾ, ਚਾਂਦੀ, ਕੀਮਤੀ ਭਾਂਡੇ ਅਤੇ ਮਹੱਲ ਦਾ ਸਭ ਸਾਮਾਨ ਆਦਿ ਸਨ। ਜਰਨੈਲ ਨੇ ਇਹ ਸਭ ਵਸਤੂਆਂ ਅਤੇ ਉਸ ਦੇ ਮਹੱਲ ਦੀਆਂ ਇਸਤਰੀਆਂ ਦੇ ਜੇਵਰ ਤਾਵਾਨ ਵਜੋਂ ਸਵੀਕਾਰ ਕਰ ਲਏ, ਕਿਉਂਜੋ ਗਿਆਲਪੋ ਪਾਸੋਂ ਇਸ ਤੋਂ ਵੱਧ ਰਕਮ ਦੀ ਆਸ ਨਹੀਂ ਸੀ ਰਖੀ ਜਾ ਸਕਦੀ। ਕੁਝ ਇਤਿਹਾਸਕਾਰ ਜਰਨੈਲ ਜ਼ੋਰਾਵਰ ਸਿੰਘ ਉੱਤੇ ਲੜਾਈ ਦੇ ਖਰਚ ਦਾ ਕੁਝ ਹਿੱਸਾ ਵਸੂਲਣ ਵਾਸਤੇ ਸ਼ਾਹੀ ਗੋਂਪੇ ਦੀਆਂ ਸੋਨੇ ਦੀਆਂ ਮੂਰਤੀਆਂ ਅਤੇ ਪ੍ਰਾਰਥਨਾ ਕਰਨ ਵਾਲੇ ਸੋਨੇ ਚਾਂਦੀ ਦੇ ਭਾਂਡਿਆਂ ਨੂੰ ਲੁੱਟਣ ਦਾ ਦੌਸ਼ ਵੀ ਲਾਉਂਦੇ ਹਨ। ਪਰ ਕਰਤਾ ਨੂੰ ਸ਼ਾਹੀ ਪਰਿਵਾਰ ਦੀ ਸੰਤਾਨ ਦੇ ਕਿਸੇ ਮੈਂਬਰ ਨੇ ਵੀ ਇਸ ਕਿਸਮ ਦੀ ਦੁਰਘਟਨਾ ਦਾ ਕੋਈ ਜ਼ਿਕਰ ਨਹੀਂ ਕੀਤਾ। ਜੇਕਰ ਉਨ੍ਹਾਂ ਸਮਿਆਂ ਦੀ ਸਭਿਅਤਾ ਤੇ ਵਾਤਾਵਰਣ ਉੱਤੇ ਨਿਗਾਹ ਮਾਰੀ ਜਾਵੇ ਤਾਂ ਇਹ ਮੰਨਣ ਵਿਚ ਵੀ ਆ ਸਕਦਾ ਹੈ ਕਿ ਜ਼ੋਰਾਵਰ ਸਿੰਘ ਨੇ ਬੌਧੀ ਮੰਦਰ ਲੁੱਟ ਲਏ ਹੋਣ ਪਰ ਉਹ ਖੁਦ ਛੇਕ ਅਤੇ ਧਰਮੀ ਇਨਸਾਨ ਸੀ। ਇਸ ਲਈ ਕਰਤਾ ਸਮਝਦਾ ਹੈ ਕਿ ਇਹ ਦੂਸਣ ਵਿਦੇਸ਼ੀ ਲਿਖਾਰੀਆਂ ਨੇ ਜਰਨੈਲ ਨੂੰ ਸਿਰਫ਼ ਬਦਨਾਮ ਕਰਨ ਲਈ ਲਾਏ ਹਨ।

ਲੈਂਹ ਸਰਕਾਰ ਦਾ ਨਵਾਂ ਪੁਨਰ-ਗਠਨ : ਜਰਨੈਲ ਜ਼ੋਰਾਵਰ ਸਿੰਘ ਨੇ ਲੈਂਹ ਦੇ ਗਿਆਲਪੋ ਟੈਂਡਪ ਨਮਗੀਅਲ ਉੱਤੇ ਅੱਗੋਂ ਵਿਸ਼ਵਾਸ ਕਰਨ ਤੋਂ ਇਨਕਾਰ ਕਰ ਦਿੱਤਾ

ਅਤੇ ਉਸ ਨੂੰ ਗੱਦੀ ਤੋਂ ਲਾਹ ਦਿੱਤਾ। ਉਸ ਨੂੰ ਸਾਟੰਕ ਦੇ ਸਥਾਨ ਤੇ ਰਹਿਣ ਵਾਸਤੇ ਇਕ ਮਹੱਲ ਅਤੇ ਕੁੱਝ ਜਾਗੀਰ ਦੇ ਦਿੱਤੀ ਗਈ। ਇਹ ਗੱਲ ਸੰਨ 1834 ਦੀ ਹੈ। ਗੱਦੀ ਦਾ ਅਸਲੀ ਵਾਰਸ ਸ਼ਾਹੀ ਖ਼ਾਨਦਾਨ ਵਿਚ ਹੁਣ ਕੋਈ ਨਹੀਂ ਸੀ ਰਹਿ ਗਿਆ। ਛੇ ਗਰਬੂਲ, ਜਿਹੜਾ ਕਿ ਲੋਹ ਦੇ ਤਖ਼ਤ ਦਾ ਅਸਲੀ ਵਾਰਸ ਸੀ, ਉਹ ਪਹਿਲਾਂ ਹੀ ਦੇਸ਼ ਚੋਂ ਚੋੜ ਗਿਆ ਹੋਇਆ ਸੀ ਅਤੇ ਉਸ ਦਾ ਪੁੱਤਰ ਕੇਵਲ ਕੁਝ ਦਿਨਾਂ ਦਾ ਹੀ ਛੋਟਾ ਬਾਲ ਸੀ। ਇਸ ਲਈ ਸ਼ਾਹੀ ਪਰਿਵਾਰ ਵਿਚ ਕੋਈ ਵੀ ਅਜਿਹਾ ਪੁਰਸ਼ ਨਹੀਂ ਸੀ, ਜਿਸ ਨੂੰ ਕਿ ਗਿਆਲਪ ਦੇ ਤੌਰ ਤੇ ਤਖ਼ਤ ਤੇ ਬਿਠਾਇਆ ਜਾਵੇ। ਇਸ ਲਈ ਜਰਨੈਲ ਜੋਰਾਵਰ ਸਿੰਘ ਦੀ ਚੋਣ ਮੌਰੋਪ ਸਟਾਂਜਨ ਤੇ ਜਾ ਪਈ ਜਿਹੜਾ ਕਿ ਟੰਡਪ ਨਮਗੀਅਲ ਦਾ ਬਹੁਤ ਨੇੜੇ ਦਾ ਰਿਸ਼ਤੇਦਾਰ ਸੀ। ਉਸ ਨੇ ਸਿੱਖਾਂ ਦੇ ਮਿਲਾਫ਼ ਪਹਿਲੀ ਮੁਹਿੰਮ ਵਿਚ ਲਦਾਖੀ ਫੌਜ ਦੀ ਅਗਵਾਈ ਕੀਤੀ ਸੀ ਅਤੇ ਲੰਕਾਸਾਰ ਦੀ ਲੜਾਈ ਵਿਚ ਸਿੱਖਾਂ ਨੇ ਉਸ ਨੂੰ ਕੈਦੀ ਬਣਾ ਲਿਆ ਸੀ। ਉਸ ਦਿਨ ਤੋਂ ਜਰਨੈਲ ਨੂੰ ਉਸ ਨੇ ਆਪਣੀਆਂ ਬਹੁਤ ਲਾਭਦਾਇਕ ਸੇਵਾਵਾਂ ਦਿੱਤੀਆਂ। ਇਸ ਕਰਕੇ ਉਸ ਉੱਤੇ ਟੰਡਪ ਨਮਗੀਅਲ ਗਿਆਲਪ ਅਤੇ ਲਦਾਖੀ ਜਨਤਾ ਬੜੀ ਗੁੱਸੇ ਸੀ। ਉਹ ਸਿੱਖਾਂ ਦਾ ਵਫ਼ਾਦਾਰ ਜ਼ਰੂਰ ਸੀ, ਪਰ ਇਸ ਦੀ ਦੇਸ਼ ਨਾਲ ਗ਼ਦਾਰੀ ਦੀ ਕਰੜਤ ਨੂੰ ਵੇਖ ਕੇ ਲਦਾਖੀ ਉਸ ਨੂੰ ਦੇਸ਼-ਧਰੋਹੀ ਕਰਕੇ ਜਾਣਦੇ ਸਨ।

ਮੌਰੋਪ ਸਟਾਂਜਨ ਨੂੰ ਸਮੇਂ ਅਨੁਸਾਰ ਇਕ ਨਵੇਂ ਗਿਆਲਪ ਦੇ ਤੌਰ ਤੇ ਸਕੜੀ ਦੇ ਦਿੱਤੀ ਗਈ। ਸੈਵੇਗ, ਸਟੇਬਡਨ, ਬਾਜਗੇ ਦੇ ਕਾਹਲੋਂ ਨੂੰ ਉਸ ਦਾ ਮੁੱਖ-ਮੰਤਰੀ ਬਣਾ ਦਿੱਤਾ ਗਿਆ। ਨਵੇਂ ਗਿਆਲਪ ਨੇ 18,000 ਦਾ ਵਾਰਸ਼ਿਕ ਲਗਾਨ ਸਿੱਖ ਦਰਬਾਰ ਨੂੰ ਭੇਟ ਕਰਨਾ ਮੰਨ ਲਿਆ। ਜੋਰਾਵਰ ਸਿੰਘ ਦੇ ਹੁਕਮ ਨਾਲ ਇਕ ਕਿਲ੍ਹਾ ਲੋਹ ਤੋਂ ਛੋਟ ਮੀਲ ਪੱਛਮ ਵੱਲ ਬਣਾਇਆ ਗਿਆ। ਇਹ ਕਿਲ੍ਹਾ ਅੱਜ ਤਕ ਵੀ ਚੰਗੀ ਹਾਲਤ ਵਿਚ ਹੈ। ਇਸ ਕਿਲ੍ਹੇ ਵਿਚ ਖਾਣੇਦਾਰ ਦਲੇਲ ਸਿੰਘ ਅਧੀਨ 300 ਸਿੱਖ ਸਿਪਾਹੀ ਕਾਨੂੰਨ ਸਥਾਪਿਤ ਰਖਣ ਵਾਸਤੇ ਨਿਯੁਕਤ ਕੀਤੇ ਗਏ। ਜਰਨੈਲ ਨੇ ਆਪਣੇ ਨਾਲ ਸ਼ਰੀਰ ਬੰਧਕ ਦੇ ਤੌਰ ਤੇ ਮੌਰੋਪ ਸਟਾਂਜਨ ਦਾ ਪੁੱਤਰ ਅਤੇ ਦੂਸਰੇ ਕੁਝ ਮਸ਼ਹੂਰ ਵਿਅਕਤੀਆਂ ਨੂੰ ਲੈ ਲਿਆ ਅਤੇ ਕਾਰਗਿਲ ਤੇ ਸੂਰੂ ਵਾਦੀ ਦੇ ਰਸਤੇ ਜੰਮੂ ਵਾਪਸ ਚਲ ਪਿਆ।

ਪਾਦਾਰ ਦੀ ਦੁਬਾਰਾ ਜਿੱਤ : ਜੰਮੂ ਨੂੰ ਚਲਣ ਤੋਂ ਪਹਿਲਾਂ ਜਰਨੈਲ ਨੇ ਲਖਪਤ ਅਤੇ ਮਹਿਤਾ ਬਸਤੀ ਤਾਮ ਨੂੰ ਪਾਦਾਰ ਉੱਤੇ ਧਾਵਾ ਕਰਨ ਦਾ ਹੁਕਮ ਦਿੱਤਾ ਜਿਥੇ ਕਿ ਜ਼ਿਲ੍ਹੇ ਦੇ ਮੁਖੀ ਬੁੱਧੀ ਸਿੰਘ ਨੇ ਰਾਜਾ ਗੁਲਾਬ ਸਿੰਘ ਦੇ ਵਿਰੁੱਧ ਬਗ਼ਾਵਤ ਕਰ ਦਿੱਤੀ ਸੀ। ਇਨ੍ਹਾਂ ਫ਼ੌਜੀ ਦਸਤਿਆਂ ਨੇ ਜੰਮੂ ਤੋਂ ਜੇਸਕਾਰ ਦਰਿਆ ਦੇ ਨਾਲ ਨਾਲ ਜਾਣ ਵਾਲੇ ਰਸਤੇ ਉੱਤੇ ਕੁਝ ਸ਼ੁਰੂ ਕਰ ਦਿੱਤਾ। ਇਨ੍ਹਾਂ ਦਸਤਿਆਂ ਦੀ ਗਿਣਤੀ ਕੋਈ 1,500 ਸੀ।

ਪਾਦਾਰ ਦੇ ਸਥਾਨ ਤੇ ਦੁਸ਼ਮਣ ਲੜਾਈ ਵਿਚ ਹਾਰ ਗਿਆ। ਤਕਰੀਬਨ ਦੋਹਾਂ ਪਾਸਿਆਂ ਦੇ 15 ਕੁ ਜਵਾਨ ਲੜਾਈ ਵਿਚ ਮਾਰੇ ਗਏ। ਦੁਸ਼ਮਣ ਨੇ ਥਾਤੀ ਦੀ ਸੰਧੀ ਵਾਸਤੇ ਬੇਨਤੀ ਕੀਤੀ। ਪਾਦਾਰ ਦਾ ਜ਼ਿਲ੍ਹਾ ਜੰਮੂ ਦੇ ਸੂਬੇ ਵਿਚ ਮਿਲਾ ਕੇ ਬੁੱਧੀ ਸਿੰਘ ਨੂੰ ਗੱਦੀ ਤੋਂ ਲਾਹ ਦਿੱਤਾ ਗਿਆ।

ਸਿੱਖ ਫੌਜ ਨੇ ਲੋਕਾਂ ਉੱਤੇ ਹਕੂਮਤ ਦਾ ਪ੍ਰਭਾਵ ਪਾਉਣ ਲਈ ਸਾਰੇ ਜ਼ਿਲ੍ਹੇ ਵਿਚ ਦੀ ਕੁਚ ਕੀਤਾ ਅਤੇ ਸਿੱਖ ਫੌਜ ਪਾਦਾਰ ਵਿਚ ਸੱਤ ਦਿਨ ਵਾਸਤੇ ਠਹਿਰੀ ਰਹੀ। ਇਕ 20 ਜਵਾਨਾਂ ਦਾ ਦਸਤਾ ਸ਼ਾਂਤੀ ਰਖਣ ਵਾਸਤੇ ਅਤੇ ਕਾਨੂੰਨ ਲਾਗੂ ਕਰਨ ਲਈ ਝਨਾਬ ਦੇ ਸੱਜੇ ਕੰਡੇ ਤੇ ਚਤੁਰਗਤ ਦੇ ਕਿਲ੍ਹੇ ਵਿਚ ਛੱਡ ਦਿੱਤਾ ਗਿਆ ਅਤੇ ਬਾਕੀ ਫੌਜ ਪਾਦਾਰ ਤੋਂ ਸਿੱਧੀ ਜੰਮੂ ਵਾਪਸ ਚਲੀ ਗਈ।

ਪੁਰੀਗ ਵਿਚ ਬਗ਼ਾਵਤ : ਜਦੋਂ ਅਕਤੂਬਰ 1834 ਵਿਚ ਲਦਾਖ ਵਿਚ ਫ਼ੋਡਖਾਨੀ ਵਧ ਰਹੀ ਸੀ, ਬਾਗ਼ੀਆਂ ਨੇ ਇਹ ਖ਼ਬਰ ਫੈਲਾ ਦਿੱਤੀ ਕਿ ਲਦਾਖੀਆਂ ਦੀ ਸਹਾਇਤਾ ਵਾਸਤੇ ਲਹਾਸਾ ਤੋਂ ਇਕ ਵੱਡੀ ਫ਼ੌਜ ਛੱਤੀ ਹੀ ਲਦਾਖ ਪਹੁੰਚ ਰਹੀ ਸੀ। ਇਸ ਖ਼ੁਫ਼ੀ ਆਸ ਦੇ ਅਸਰ ਥੱਲੇ ਆ ਕੇ ਪੁਰੀਗ ਦੇ ਵੱਖ ਵੱਖ ਰਾਜਿਆਂ ਨੇ ਪੁਰੀਗ ਵਿਚ ਬੰਨ੍ਹੀ ਜਿਹੀ ਸਿੱਖ ਫੌਜ ਜਿਹੜੀ ਉਥੇ ਨਿਯੁਕਤ ਸੀ, ਦੇ ਖਿਲਾਫ਼ ਬਗ਼ਾਵਤ ਕਰ ਦਿੱਤੀ। ਬਾਗ਼ੀਆਂ ਨੇ ਕਿਲ੍ਹੇ ਦੀ ਦੱਖ ਭਾਲ ਵਾਸਤੇ ਲੱਗੇ ਬਾਹਰਲੀਆਂ ਚੋਕੀਆਂ ਤੇ ਕੁਝ ਸਿੱਖ ਸਿਪਾਹੀਆਂ ਨੂੰ ਮਾਰ ਦਿੱਤਾ। ਜਰਨੈਲ ਨੂੰ ਇਹ ਸੂਚਨਾ ਅਪਰੈਲ 1835 ਵਿਚ ਲੈਹ ਤੋਂ ਵਾਪਸ ਆਉਂਦਿਆਂ ਹਸਤੇ ਵਿਚ ਲਾਮਾ ਯਾਰੂ ਦੇ ਸਥਾਨ ਤੇ ਮਿਲੀ।

ਉਹ ਛੱਤੀ ਨਾਲ ਪੁਸ਼ਕੁਮ ਪਹੁੰਚਿਆ ਅਤੇ ਉਸ ਨੇ ਇਲਾਕੇ ਦੇ ਸਾਰੇ ਰਾਜਿਆਂ ਦੀ ਜਾਗੀਰ ਚਬਤ ਕਰਨ ਦਾ ਹੁਕਮ ਦੇ ਦਿੱਤਾ। ਇਸ ਤਰ੍ਹਾਂ ਟਾਕਚਾ ਦਾ ਰਾਜਾ ਰਹੀਮ ਖ਼ਾ, ਵਾਖਾ ਦਾ ਰਾਜਾ ਆਚਮ ਖ਼ਾ, ਪੁਸ਼ਕੁਮ ਦਾ ਰਾਜਾ ਮੁਹੰਮਤ ਅਲੀ ਖ਼ਾ, ਸੋਤ ਦਾ ਰਾਜਾ ਸਲਾਮ ਖ਼ਾ, ਟਿੰਬਸ ਦਾ ਰਾਜਾ ਸਕੰਦਰ, ਸਭ ਗੱਦੀ ਉੱਤੇ ਲਾਹ ਦਿੱਤੇ ਗਏ ਅਤੇ ਇਨ੍ਹਾਂ ਦੇ ਸਾਰੇ ਅਧਿਕਾਰ ਅਤੇ ਇਲਾਕੇ ਉਨ੍ਹਾਂ ਪਾਸੋਂ ਖੋਹ ਲਏ ਗਏ। ਇਹ ਸਾਰੇ ਇਲਾਕੇ ਨਵੇਂ ਸਿਰਿਚਿ ਪੁਸ਼ਕੁਮ ਦੇ ਰਾਜ ਦੇ ਭਰਾ ਰਾਹਨੀ ਖ਼ਾ ਦੇ ਰਾਜ ਪ੍ਰਬੰਧ ਥੱਲੇ ਸੌਂਪ ਦਿੱਤੇ ਗਏ। ਉਸ ਨੂੰ ਕਾਹਲੋਂ ਦਾ ਖਿਤਾਬ ਦੇ ਦਿੱਤਾ ਗਿਆ। ਫ਼ਟੂਲਾ, ਦਰਾਸ ਅਤੇ ਸੂਰੂ ਦੇ ਵਿਚਕਾਰਲੇ ਸਾਰੇ ਇਲਾਕੇ ਉਸ ਨੂੰ ਜਾਗੀਰ ਦੇ ਤੌਰ ਤੇ ਦੇ ਦਿੱਤੇ ਗਏ। ਇਹ ਸਭ ਪ੍ਰਬੰਧ ਕਰਨ ਤੋਂ ਬਾਅਦ ਜਰਨੈਲ ਕਾਰਤੱਸੋ ਅਤੇ ਰਿੰਗਡੋਮ ਦੇ ਹਸਤੇ ਜੰਮੂ ਵੱਲ ਨੂੰ ਚਲ ਪਿਆ। ਪਦਮ ਤੋਂ ਉਸੇ ਬਾਸੀ ਲਾ ਨੂੰ ਪਾਰ ਕਰਕੇ ਉਹ ਪਾਦਾਰ ਵਿਚ ਦਾਖ਼ਲ ਹੋ ਗਿਆ। ਪਾਦਾਰ ਦੀ ਬਗ਼ਾਵਤ ਉਸ ਵੇਲੇ ਤਕ ਵਜ਼ੀਰ ਲਖਪਤ ਨੇ ਦਬਾ ਦਿੱਤੀ ਹੋਈ ਸੀ ਅਤੇ ਉਥੇ ਹੁਣ ਸ਼ਾਂਤੀ ਸੀ। ਪਾਦਾਰ ਵਿਚ ਕੁਝ ਚਿਰ ਆਰਾਮ ਕਰਨ ਤੋਂ ਬਾਅਦ ਉਸ ਨੇ ਜੰਮੂ ਵੱਲ ਚਾਲੇ ਪਾ ਦਿੱਤੇ। ਉਹ ਅਕਤੂਬਰ 1835 ਵਿਚ ਜੰਸਕਾਰ ਪਹੁੰਚ ਗਿਆ। ਜੰਮੂ ਵਾਪਸ ਮੁੜਨ ਤੇ ਉਸ ਦਾ ਰਾਜਾ ਗੁਲਾਬ ਸਿੰਘ ਵੱਲੋਂ ਸ਼ਾਹੀ ਸੁਆਗਤ ਕੀਤਾ ਗਿਆ ਤੇ ਜੰਮੂ ਦਾ ਪ੍ਰਧਾਨ ਮੰਤਰੀ ਉਸ ਨੂੰ ਅਗਲਵਾੜੀ ਲੈਣ ਵਾਸਤੇ ਆਇਆ। ਬਾਅਦ ਵਿਚ ਰਾਜਾ ਗੁਲਾਬ ਸਿੰਘ ਨੇ ਉਸ ਨੂੰ ਆਪਣੇ ਮਹੱਲ ਵਿਚ ਸੌਂਦਿਆ ਅਤੇ ਸਾਰੇ ਸ਼ਾਹੀ ਕਰਮਚਾਰੀਆਂ ਨੇ ਉਸ ਨੂੰ ਸ਼ਾਹੀ ਪ੍ਰਣਾਮ ਦੇ ਅਸੂਲ ਦੇ ਮੁਤਾਬਕ "ਜੈ ਦੰਵਾ" ਨਾਲ ਸੁਆਗਤ ਕਰਕੇ ਮਾਨ ਬਖਸ਼ਿਆ।

ਮਹਾਰਾਜਾ ਰਣਜੀਤ ਸਿੰਘ ਨੂੰ ਲਦਾਖ ਦੇ ਅਸਲੀ ਬਾਦਸ਼ਾਹ ਨੂੰ ਗੱਦੀਓਂ ਲਾਹ ਦੇਣਾ ਪਸੰਦ ਨਾ ਆਇਆ ਅਤੇ ਨਾ ਹੀ ਉਸ ਨੂੰ ਲਦਾਖ ਦਾ ਰਾਜ ਮੌਰੋਪ ਸਟਾਂਚਨ ਨੂੰ

ਸੋਧੇ ਜਾਣ ਉੱਤੇ ਖੁਸ਼ੀ ਹੋਈ। ਉਸ ਦੇ ਖਿਆਲ ਵਿਚ ਮੌਰੇਪ ਸਟਾਂਜਨ ਦਾ ਤਖਤ ਉੱਤੇ ਥੈਠਣ ਦਾ ਕੋਈ ਕਾਨੂੰਨੀ ਅਧਿਕਾਰ ਨਹੀਂ ਸੀ ਬਣਦਾ। ਪਰੰਤੂ ਵਜ਼ੀਰ ਨੇ ਬੇਨਤੀ ਕੀਤੀ ਕਿ ਮੌਰੇਪ ਸਟਾਂਜਨ ਲੰਹ ਦੇ ਸ਼ਾਹੀ ਪਰਿਵਾਰ ਨਾਲ ਸੰਬੰਧ ਰਖਦਾ ਹੈ ਪਰ ਜਿਸ ਤਰ੍ਹਾਂ ਮਹਾਰਾਜਾ ਰਣਜੀਤ ਸਿੰਘ ਦੀ ਇੱਛਾ ਹੋਵੇ ਉਸ ਦੇ ਮੁਤਾਬਿਕ ਉਹ ਆਪਣੇ ਦੁਬਾਰਾ ਲੰਹ ਜਾਣ ਤੇ ਉਸ ਨੂੰ ਗੱਦੀ ਤੋਂ ਲਾਹ ਦੇਵੇਗਾ, ਅਤੇ ਅਸਲੀ ਹੱਕਦਾਰ ਨੂੰ ਦੁਬਾਰਾ ਗੱਦੀ ਉੱਤੇ ਬਿਠਾ ਦੇਵੇਗਾ। ਦਸੰਬਰ 1835 ਵਿਚ ਮਹਾਰਾਜਾ ਰਣਜੀਤ ਸਿੰਘ ਨੇ ਉਸ ਨੂੰ ਲਾਹੌਰ ਦਰਬਾਰ ਵਿਚ ਸੌਂਦਿਆ। ਜਰਨੈਲ ਜੋਰਾਵਰ ਸਿੰਘ ਨੇ ਰਾਜਾ ਗੁਲਾਬ ਸਿੰਘ ਦੀ, ਅਤੇ ਆਪਣੀ ਤਰਫ਼ ਮਹਾਰਾਜਾ ਰਣਜੀਤ ਸਿੰਘ ਨੂੰ ਲਦਾਖੀ ਲੜਾਈ ਦੇ ਬਹੁਤ ਸਾਰੇ ਜੋਰਾਤ, ਤੋਹਫ਼ੇ ਅਤੇ ਨਿਸ਼ਾਨੀਆਂ ਭੇਂਟ ਕੀਤੀਆਂ। ਮਹਾਰਾਜਾ ਰਣਜੀਤ ਸਿੰਘ ਨੇ ਉਸ ਦੀਆਂ ਪ੍ਰਸ਼ੰਸਾ ਯੋਗ ਸੇਵਾਵਾਂ ਵਾਸਤੇ ਉਸ ਨੂੰ ਇਕ ਸਰੋਪਾ ਤੇ ਇਕ ਸਨੇਦੀ ਤਲਵਾਰ ਇਨਾਮ ਵਜੋਂ ਦਿੱਤੀ। ਮਹਾਰਾਜਾ ਰਣਜੀਤ ਸਿੰਘ ਨੇ ਜਿਹੜਾ ਕਿ ਬਾਹਰਲੇ ਦੇਸ਼ਾਂ ਬਾਬਤ ਸੂਚਨਾ ਪ੍ਰਾਪਤ ਕਰਨ ਦਾ ਬੜਾ ਚਾਹਵਾਨ ਸੀ, ਉਸ ਨੂੰ ਆਪਣੇ ਕੰਲ ਸੱਤ ਦਿਨ ਵਾਸਤੇ ਰਖਿਆ ਅਤੇ ਉਸ ਦੇ ਬਹਾਦਰੀ ਦੇ ਕਾਰਨਾਮੇ ਸੁਣੇ। ਮਹਾਰਾਜਾ ਰਣਜੀਤ ਸਿੰਘ ਨੇ ਉਸ ਨੂੰ ਬਹੁਤ ਸਾਰੇ ਤੋਹਫ਼ੇ ਦੇ ਕੇ ਵਾਪਸ ਜੰਮੂ ਜਾਣ ਦੀ ਆਗਿਆ ਦੇ ਦਿੱਤੀ। ਜੋਰਾਵਰ ਸਿੰਘ ਪੰਜ ਸਾਲ ਵਾਸਤੇ ਜੰਮੂ ਠਹਿਰਿਆ ਅਤੇ ਰਿਆਸੀ, ਕਿਸ਼ਤਵਾੜ ਤੇ ਪਾਦਾਰ ਦਾ ਰਾਜ ਪ੍ਰਬੰਧ ਸੁਧਾਰਨ ਲਈ ਕੋਸ਼ਿਸ਼ ਕਰਦਾ ਰਿਹਾ ਕਿਉਂ ਜੋ ਉਹ ਉਨ੍ਹਾਂ ਖਿਤਿਆਂ ਦਾ ਗਵਰਨਰ ਸੀ।

ਲਦਾਖ ਦੀ ਤੀਸਰੀ ਮੁਹਿੰਮ

“ਕੱਚੇ ਭਾਂਡੇ ਉੱਤੇ ਪੱਥਰ ਦੀ ਚੋਟ ਵਾਂਗੂ ਇਕ ਜ਼ਬਰਦਸਤ ਰਾਜਾ ਕਮਜ਼ੋਰ ਰਾਜੇ ਉੱਤੇ ਫੈਸਲਾਕੂਨ ਜਿੱਤ ਪ੍ਰਾਪਤ ਕਰਦਾ ਹੈ।” ਕੁਟੋਲਿਆ

ਮੁਹਿੰਮ ਦੇ ਕਾਰਣ : ਲਦਾਖ ਦੇ ਨਵੇਂ ਗਿਆਲਪੋ ਮੌਰੋਪ ਸਟਾਂਜਨ ਨੇ ਦੋ ਤਿੰਨ ਸਾਲਾਂ ਵਾਸਤੇ ਬੜੀ ਸਿਆਣਪ ਅਤੇ ਯੋਗਤਾ ਨਾਲ ਰਾਜ ਕੀਤਾ ਪਰੰਤੂ ਪਿੱਛੋਂ ਅੰਸ ਤੇ ਆਰਾਮ ਵਿਚ ਲੀਨ ਹੋ ਗਿਆ। ਉਸ ਨੇ ਪੁਸ਼ਕੂਮ ਦੀ ਇਕ ਨਵੀਂ ਇਸਤਰੀ ਨਾਲ ਵਿਆਹ ਕਰ ਲਿਆ ਅਤੇ ਲੰਗ ਵਿਚ ਉਸ ਲਈ ਇਕ ਨਵਾਂ ਮਹੱਲ ਬਣਵਾਇਆ। ਉਹ ਇਸ ਨਵੀਂ ਰਾਣੀ ਦੇ ਪਿਆਰ ਵਿਚ ਹੀ ਮਸਤ ਰਹਿਣ ਲੱਗ ਪਿਆ। ਸਾਰਾ ਰਾਜ ਪ੍ਰਬੰਧ ਮੰਗਰੀਆਂ ਦੇ ਹੱਥਾਂ ਵਿਚ ਚਲਾ ਗਿਆ, ਜਿਸ ਨਾਲ ਲਦਾਖ ਵਿਚ ਬਹੁਤ ਬਦਾਮਨੀ ਫੈਲ ਗਈ। ਜੌਰਾਵਰ ਸਿੰਘ ਨੇ ਪਹਿਲੇ ਹੀ ਮਹਾਰਾਜਾ ਰਣਜੀਤ ਸਿੰਘ ਨਾਲ ਪ੍ਰਣ ਕੀਤਾ ਹੋਇਆ ਸੀ ਕਿ ਕੋਈ ਮੌਕਾ ਆਉਣ ਤੇ ਉਹ ਮੌਰੋਪ ਸਟਾਂਜਨ ਨੂੰ ਗੱਦੀ ਤੋਂ ਲਾਹ ਦੇਵੇਗਾ। ਇਸ ਲਈ ਇਸ ਬਹਾਨੇ ਨਾਲ ਉਸ ਨੇ ਮੌਰੋਪ ਸਟਾਂਜਨ ਨੂੰ ਗੱਦੀ ਤੋਂ ਉਤਾਰਨ ਦਾ ਫੈਸਲਾ ਕਰ ਲਿਆ ਅਤੇ ਲਦਾਖ ਉੱਤੇ ਹਮਲੇ ਲਈ ਮੁਹਿੰਮ ਦੀ ਤਿਆਰੀ ਦਾ ਹੁਕਮ ਦੇ ਦਿੱਤਾ।

ਬਾਲਤਿਸਤਾਨ ਵਿਚ ਸ਼੍ਰੀਨਗਰ ਦੇ ਰਾਜ ਪ੍ਰਮੁੱਖ ਦੀ ਸਾਬਸ : ਸ਼੍ਰੀਨਗਰ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਸਿੱਖ ਗਵਰਨਰ ਅਤੇ ਦੂਸਰੇ ਪ੍ਰਸਿੱਧ ਸਿੱਖਾਂ ਨੇ ਇਹ ਅਨੁਭਵ ਕਰਨਾ ਸ਼ੁਰੂ ਕਰ ਦਿੱਤਾ ਕਿ ਮੌਕਾ ਮਿਲਣ ਤੇ ਰਾਜਾ ਗੁਲਾਬ ਸਿੰਘ ਦਰਬਾਰ ਦੀ ਮਿਨ ਵਿਚ ਜ਼ਰੂਰ ਫੁਰਾ ਖੰਡ ਦੇਵੇਗਾ ਅਤੇ ਸਿੱਖ ਰਾਜ ਦੀ ਕਬਰ ਪੁਟੇਗਾ ਤੇ ਆਪਣੇ ਵਾਸਤੇ ਹਿਮਾਲੀਆ ਦੇ ਖਿੱਤਿਆਂ ਅਤੇ ਜੰਮੂ ਕਸ਼ਮੀਰ ਵਿਚ ਆਜ਼ਾਦ ਰਾਜ ਕਾਇਮ ਕਰ ਦੇਵੇਗਾ। ਕਸ਼ਮੀਰ ਦਾ ਸਿੱਖ ਸੂਬੇਦਾਰ ਕਰਨਲ ਮੀਆਂ ਸਿੰਘ ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ ਵਿਚ ਡੋਗਰਿਆਂ ਦੇ ਇਨ-ਬਦਿਨ ਵਧਦੇ ਪ੍ਰਭਾਵ ਨੂੰ ਦੇਖ ਕੇ ਬਹੁਤ ਈਰਖਾ ਤੇ ਆਲਸ ਕਰਦਾ ਸੀ ਅਤੇ ਸਿੱਖ ਰਾਜ ਦੀ ਇਸ ਡੋਗਰਾ ਨਿਵਾਜ਼ ਗਲਤ ਪਾਲਸੀ ਤੇ ਫੈਸਲੇ ਭੀ ਕਰਦਾ ਸੀ।

ਉਸ ਨੇ ਲਦਾਖ ਦੇ ਰਾਜੇ ਦੇ ਖਿਲਾਫ਼ ਲਦਾਖੀਆਂ ਵਿਚ ਵਧ ਰਹੀ ਬੇਸਬਰੀ ਅਤੇ ਬਦਾਮਨੀ ਤੋਂ ਲਾਭ ਉਠਾਇਆ। ਲੰਕ ਤਾਂ ਪਹਿਲਾਂ ਹੀ ਰਾਜੇ ਨੂੰ ਦੇਖ-ਪਰੋਹੀ ਸਮਝਦੇ ਸਨ ਅਤੇ ਇਹ ਕਹਿੰਦੇ ਸਨ ਕਿ ਇਹ ਡੋਗਰਿਆਂ ਦੇ ਹੱਥਾਂ ਵਿਚ ਖੰਡਦਾ ਹੈ। ਉਸ ਨੇ ਲਦਾਖ ਦੇ ਬਾਲਤਿਸਤਾਨ ਵਿਚ ਡੋਗਰਿਆਂ ਦੀ ਇਜ਼ਤ ਅਤੇ ਪ੍ਰਭਾਵ ਘਟਾਉਣ ਵਾਸਤੇ

ਹਿਮਾਲੀਆ ਦੇ ਖਿੱਤਿਆਂ ਵਿਚ ਉਨ੍ਹਾਂ ਦੇ ਖਿਲਾਫ਼ ਬਗ਼ਾਵਤ ਨੂੰ ਫੜਕਾਉਣਾ ਸ਼ੁਰੂ ਕਰ ਦਿੱਤਾ। ਉਸ ਨੇ ਡੰਗਰਿਆਂ ਦੇ ਖਿਲਾਫ਼ ਕ੍ਰਾਂਤੀ ਲਿਆਉਣ ਵਾਸਤੇ ਆਪਣੇ ਕੁਝ ਦੂਤ ਤੇ ਜਾਸੂਸ ਭੀ ਕਾਰਗਿਲ ਭੇਜੇ। ਸਿੱਖ ਗਵਰਨਰ ਨੇ ਪੁਸ਼ਕੂਮ ਦੇ ਰਾਜੇ ਕਾਹਲੋਂ ਰਹੀਮ ਖ਼ਾਂ ਨੂੰ ਸਹਾਇਤਾ ਦਾ ਪ੍ਰਣ ਦਿੱਤਾ ਜਿਸ ਨਾਲ ਉਹ ਜੰਮੂ ਹੁਕਮਰਾਨਾਂ ਦੇ ਖਿਲਾਫ਼ ਕ੍ਰਾਂਤੀ ਲਿਆਉਣ ਵਾਸਤੇ ਮੰਨ ਗਿਆ। ਇਸ ਕਹਾਣੀ ਦੀ ਪੁਸ਼ਟੀ ਸਥਾਨਕ ਲੋਕ ਨਹੀਂ ਕਰਦੇ। ਇਹ ਕਹਾਣੀ ਕਿਥੋਂ ਤਕ ਸੱਚ ਹੈ, ਕਿਹਾ ਨਹੀਂ ਜਾ ਸਕਦਾ। ਇਸ ਵਿਚ ਸ਼ਕ ਨਹੀਂ ਕਿ ਗੁਲਾਬ ਸਿੰਘ ਸਿੱਖ ਰਾਜ ਦੇ ਚੰਗੇ ਵਫ਼ਾਦਾਰ ਕਰਮਚਾਰੀਆਂ ਨਾਲ ਅੰਦਰੂਨੀ ਤੌਰ ਤੇ ਦੁਸ਼ਮਣੀ ਰਖਦਾ ਸੀ ਤੇ ਇਹ ਕਹਾਣੀ ਉਸ ਨੇ ਕਸ਼ਮੀਰ ਦੇ ਗਵਰਨਰ ਨੂੰ ਬਦਨਾਮ ਕਰਵਾ ਕੇ ਬਦਲਾਉਣ ਲਈ ਚਲਾਈ ਹੋਵੇਗੀ। ਉਹ ਹਮੇਸ਼ਾ ਹੀ ਬੜਾ ਚਾਹਵਾਨ ਸੀ ਕਿ ਕਸ਼ਮੀਰ ਵਿਚ ਕੋਈ ਉਸ ਦੀ ਆਪਣੀ ਮਰਜ਼ੀ ਦਾ ਗਵਰਨਰ ਹੋਵੇ। ਕਰਤਾ ਦਾ ਆਪਣਾ ਖਿਆਲ ਹੈ ਕਿ ਲਦਾਖੀ ਖ਼ੁਦ ਹੀ ਅਣਖੀਲੇ ਦੇਸ਼ ਭਗਤ ਸਨ, ਅਤੇ ਉਹ ਆਪਣੇ ਰਾਜੇ ਦੀ ਹਕੂਮਤ ਤੇ ਸੰਤੁਸ਼ਟ ਸਨ। ਉਹ ਸਿੱਖਾਂ ਦੇ ਜਾਂ ਕਿਸੇ ਹੋਰ ਦੇ ਗੁਲਾਮ ਨਹੀਂ ਸਨ ਰਹਿਣਾ ਚਾਹੁੰਦੇ। ਇਸ ਲਈ ਉਨ੍ਹਾਂ ਨੇ ਮੁਲਕ ਆਜ਼ਾਦ ਕਰਵਾਉਣ ਲਈ ਬਦੇਸ਼ੀ ਹਕੂਮਤ ਦੇ ਖਿਲਾਫ਼ ਬਗ਼ਾਵਤ ਕੀਤੀ।

ਕਿਹਾ ਜਾਂਦਾ ਹੈ ਕਿ ਮੀਆਂ ਸਿੰਘ ਦੇ ਦੂਤ ਲੰਹ ਦੇ ਸਥਾਨ ਤੇ ਮੌਰੇਪ ਸਟਾਂਜਨ ਅਤੇ ਉਸ ਦੇ ਮੰਤਰੀਆਂ ਦਾ ਪੱਖ ਜਿੱਤਣ ਵਿਚ ਸਫਲ ਹੋ ਗਏ। ਉਨ੍ਹਾਂ ਨੂੰ ਲਹਾਸਾ ਅਤੇ ਸਕਾਰਦੂ ਤੋਂ ਵਿਦੇਸ਼ੀ ਫੌਜੀ ਸਹਾਇਤਾ ਦਾ ਪ੍ਰਬੰਧ ਕਰਨ ਲਈ ਵੀ ਉਕਸਾਇਆ ਗਿਆ। ਇਹ ਯੋਜਨਾ ਬਣਾਈ ਗਈ ਕਿ ਸਾਰੇ ਹਿਮਾਲੀਆ ਦੇ ਇਲਾਕੇ ਜਿਹੜੇ ਜੋਰਾਵਰ ਸਿੰਘ ਨੇ ਜਿੱਤੇ ਸਨ ਇਕੋ ਵਾਰ ਹੀ ਗੁਲਾਬ ਸਿੰਘ ਦੀ ਹਕੂਮਤ ਦੇ ਖਿਲਾਫ਼ ਬਗ਼ਾਵਤ ਕਰ ਦੇਣ। ਇਸ ਹਾਲਾਤ ਵਿਚ ਜੇ ਜੋਰਾਵਰ ਸਿੰਘ ਬਗ਼ਾਵਤ ਨੂੰ ਦਬਾਉਣ ਲਈ ਕੋਈ ਜੰਮੂ ਤੋਂ ਮੁਹਿੰਮ ਭੇਜੇ ਤਾਂ ਸਥਾਨਕ ਫੌਜਾਂ ਦੀ ਮਦਦ, ਕਸ਼ਮੀਰ, ਤਿੱਬਤ ਅਤੇ ਬਾਲਤਿਸਤਾਨ ਦੀਆਂ ਫੌਜਾਂ ਰਲ ਕੇ ਕਰਨ ਅਤੇ ਜੋਰਾਵਰ ਸਿੰਘ ਨੂੰ ਲੜਾਈ ਵਿਚ ਹਾਰ ਦਿੱਤੀ ਜਾਵੇ। ਇਸ ਤਰ੍ਹਾਂ ਜੰਮੂ ਦਰਬਾਰ ਦਾ ਰਾਜ ਇਥੋਂ ਹਮੇਸ਼ਾਂ ਲਈ ਖਤਮ ਕਰ ਦਿੱਤਾ ਜਾਵੇ।

ਕ੍ਰਾਂਤੀ : ਕ੍ਰਾਂਤੀ ਪਹਿਲਾਂ ਪੁਰੀਗ ਵਿਚ ਆਰੰਭ ਹੋਈ। ਨਿਧਾਨ ਸਿੰਘ ਬਾਣੇਦਾਰ ਅਤੇ ਉਸ ਦੀ ਕਿਲ੍ਹੇ ਵਿਚ ਫੌਜ ਦੀ ਛੋਟੀ ਜਿਹੀ ਟੋਲੀ ਨੂੰ ਕਾਰਗਿਲ ਦੇ ਇਲਾਕੇ ਵਿਚ ਕਿਰਕਤ ਦੇ ਨੇੜੇ ਬਾਗੀਆਂ ਨੇ ਕਤਲ ਕਰ ਦਿੱਤਾ। ਜ਼ਮੀਨ ਦੇ ਮਾਮਲੇ ਅਤੇ ਲਗਾਨ ਦੀ ਅਦਾਇਗੀ ਬਿਲਕੁਲ ਰੋਕ ਦਿੱਤੀ ਗਈ ਅਤੇ ਸਿੱਖ ਫੌਜ ਦੇ ਡੰਗਰੇ ਅਫਸਰ ਮਾਰ ਦਿੱਤੇ ਗਏ। ਇਸ ਤਰ੍ਹਾਂ ਲੱਗ ਰਿਹਾ ਸੀ ਜਿਸ ਤਰ੍ਹਾਂ ਰਾਜਾ ਗੁਲਾਬ ਸਿੰਘ ਦਾ ਰਾਜ ਇਸ ਇਲਾਕੇ ਵਿਚੋਂ ਸਦਾ ਲਈ ਖਤਮ ਕਰ ਦਿੱਤਾ ਜਾਵੇਗਾ। ਉਸ ਦੇ ਸਿਪਾਹੀ ਸਾਰੇ ਦੇਸ਼ ਵਿਚ ਆਪਣੇ ਵੱਖ ਵੱਖ ਕਿਲ੍ਹਿਆਂ ਵਿਚ ਘੇਰ ਲਏ ਗਏ ਅਤੇ ਬਗ਼ਾਵਤ ਸਾਰੇ ਹੀ ਲਦਾਖ ਵਿਚ ਭਿਆਨਕ ਅੱਗ ਦੀ ਤਰ੍ਹਾਂ ਭੜਕ ਉਠੀ।

ਤੀਸਰੀ ਮੁਹਿੰਮ ਦੀਆਂ ਤਿਆਰੀਆਂ : ਰਾਜਾ ਗੁਲਾਬ ਸਿੰਘ ਅਤੇ ਜਰਨੈਲ ਜੋਰਾਵਰ ਸਿੰਘ ਨੂੰ ਲਦਾਖ ਵਿਚ ਇਸ ਬਗ਼ਾਵਤ ਅਤੇ ਗੁੰਝਲਦਾਰ ਹਾਲਾਤ ਦਾ ਪਤਾ ਲੱਗਾ। ਰਾਜਾ

ਗੁਲਾਬ ਸਿੰਘ ਨਾ ਹੀ ਲਾਹੌਰ ਦੇ ਸਿੱਖ ਦਰਬਾਰ ਦੇ ਖਿਲਾਫ ਅਜੇ ਲੜਨਾ ਚਾਹੁੰਦਾ ਸੀ ਅਤੇ ਨਾ ਹੀ ਉਸ ਦੇ ਵਿਚ ਅਜੇ ਇਤਨੀ ਤਾਕਤ ਹੀ ਸੀ ਅਤੇ ਨਾ ਹੀ ਉਹ ਮਹਾਰਾਜਾ ਰਣਜੀਤ ਸਿੰਘ ਦੇ ਖਿਲਾਫ ਖੜੇ ਹੋਣ ਦੀ ਹਿੰਮਤ ਹੀ ਰਖਦਾ ਸੀ। ਉਸ ਦੇ ਖਿਆਲ ਵਿਚ ਕਸ਼ਮੀਰ ਦੇ ਸਿੱਖ ਗਵਰਨਰ ਦੀਆਂ ਇਨ੍ਹਾਂ ਸਾਬਿਸ਼ਾਂ ਅਤੇ ਚਾਲਾਂ ਵਜੋਂ ਲੜਾਈ ਦਾ ਖਤਰਾ ਦਿਨ ਬਦਿਨ ਵਧਦਾ ਜਾ ਰਿਹਾ ਸੀ। ਰਾਜਾ ਗੁਲਾਬ ਸਿੰਘ ਲਾਹੌਰ ਗਿਆ ਅਤੇ ਆਪਣੇ ਭਾਈ ਸੁਚੇਤ ਸਿੰਘ ਦੇ ਪ੍ਰਭਾਵ ਨਾਲ ਮਹਾਰਾਜਾ ਰਣਜੀਤ ਸਿੰਘ ਨੂੰ ਉਸ ਨੇ ਮਨਾਇਆ ਕਿ ਉਹ ਕਸ਼ਮੀਰ ਦੇ ਗਵਰਨਰ ਨੂੰ ਡੰਗਹਿਆਂ ਦੇ ਇਲਾਫ਼ ਕਾਰਵਾਈਆਂ ਰੋਕਣ ਲਈ ਹੁਕਮ ਦੇਵੇ। ਵਿਰੋਧੀ ਧੜੇ ਦੇ ਸਾਰੇ ਪ੍ਰਸਿੱਧ ਸਿੱਖਾਂ ਨੂੰ ਇਹ ਪਤਾ ਸੀ ਕਿ ਸਿੱਖ ਦਰਬਾਰ ਦੇ ਨਾਂ ਤੇ ਸਿੱਖ ਫੌਜ ਦੀ ਅਤੇ ਖਜ਼ਾਨੇ ਦੀ ਮਦਦ ਨਾਲ ਰਾਜਾ ਗੁਲਾਬ ਸਿੰਘ ਨੇ ਇਹ ਸਾਰਾ ਇਲਾਕਾ ਜਿੱਤ ਕੇ ਸਿੱਖ ਰਾਜ ਦੀਆਂ ਸਰਹੱਦਾਂ ਮੱਧ-ਏਸ਼ੀਆ ਵਿਚ ਦੂਰ ਦੁਰਾਡੇ ਖਿੱਤਿਆਂ ਤਕ ਵਧਾਈਆਂ ਸਨ। ਉਹ ਇਹ ਭੀ ਜਾਣਦੇ ਸਨ ਕਿ ਉਸ ਦੇ ਖਿਲਾਫ਼ ਕਾਰਵਾਈਆਂ ਕਰਨ ਨਾਲ ਕਸ਼ਮੀਰ ਤੇ ਹਿਮਾਲੀਆਂ ਦੇ ਖਿੱਤਿਆਂ ਵਿਚ ਸਿੱਖਾਂ ਦੇ ਵਕਾਰ ਅਤੇ ਰਾਜ ਨੂੰ ਬਹੁਤ ਵੱਡਾ ਅਤੇ ਖਤਰਨਾਕ ਧੱਕਾ ਲੱਗੇਗਾ। ਮਹਾਰਾਜਾ ਰਣਜੀਤ ਸਿੰਘ ਬੀਮਾਰ ਪਿਆ ਸੀ ਅਤੇ ਦਰਬਾਰ ਦੀ ਅਸਲੀ ਸ਼ਕਤੀ ਇਸ ਵੇਲੇ ਰਾਜਾ ਗੁਲਾਬ ਸਿੰਘ ਦੇ ਦੋਵੇਂ ਭਰਾਵਾਂ ਰਾਜਾ ਧਿਆਨ ਸਿੰਘ ਅਤੇ ਸੁਚੇਤ ਸਿੰਘ ਦੇ ਹੱਥਾਂ ਵਿਚ ਜਾ ਚੁੱਕੀ ਸੀ। ਇਸ ਲਈ ਜਦ ਕਸ਼ਮੀਰ ਦੇ ਸਿੱਖ ਗਵਰਨਰ ਨੂੰ ਲਾਹੌਰ ਦਰਬਾਰ ਵੱਲੋਂ ਚਿਤਾਵਨੀ ਦਿੱਤੀ ਗਈ ਕਿ ਉਹ ਲਦਾਖ ਵਿਚ ਰਾਜਾ ਗੁਲਾਬ ਸਿੰਘ ਦੀਆਂ ਕਾਰਵਾਈਆਂ ਦੇ ਖਿਲਾਫ਼ ਦਖਲ ਦੇਣਾ ਬੰਦ ਕਰ ਦੇਵੇ ਤਾਂ ਸਿੱਖ ਸਰਦਾਰਾਂ ਨੇ ਇਸ ਦੀ ਨਾ ਕੋਈ ਟੀਕਾ ਟਿੱਪਣੀ ਕੀਤੀ ਅਤੇ ਨਾ ਹੀ ਦਖਲ ਦੇਣ ਦੀ ਕੋਸ਼ਿਸ਼ ਕੀਤੀ।

ਪਾਦਾਰ ਤੇ ਚੜ੍ਹਾਈ : ਜ਼ੋਰਾਵਰ ਸਿੰਘ ਨੂੰ ਸੰਨ 1839 ਦੇ ਬਸੰਤ ਮੌਸਮ ਵਿਚ 5,000 ਸਿਪਾਹੀਆਂ ਨੂੰ ਲੈ ਕੇ ਲਦਾਖ ਉੱਤੇ ਨਵੀਂ ਚੜ੍ਹਾਈ ਕਰਨ ਲਈ ਰਾਜਾ ਗੁਲਾਬ ਸਿੰਘ ਨੇ ਹੁਕਮ ਦਿੱਤਾ। ਮਹਾਰਾਜਾ ਰਣਜੀਤ ਸਿੰਘ ਨੇ ਇਸ ਮੁਹਿੰਮ ਦੀ ਮਨਜ਼ੂਰੀ ਭੀ ਰਾਜਾ ਗੁਲਾਬ ਸਿੰਘ ਨੂੰ ਦੇ ਦਿੱਤੀ। ਜ਼ੋਰਾਵਰ ਸਿੰਘ ਪਹਿਲਾਂ ਕਿਸ਼ਤਵਾੜ ਪਹੁੰਚਿਆ ਅਤੇ ਫਿਰ ਉਸ ਨੇ ਪਾਦਾਰ ਵੱਲ ਕੂਚ ਕੀਤਾ। ਉਥੇ ਚੰਬੇ ਦੀਆਂ ਫੌਜਾਂ ਨੇ ਰਾਜਾ ਗੁਲਾਬ ਸਿੰਘ ਦੇ ਖਿਲਾਫ਼ ਬਗ਼ਾਵਤ ਕੀਤੀ ਹੋਈ ਸੀ। ਬਾਗੀਆਂ ਨੇ ਆਪਣੀ ਹਕੂਮਤ ਕਾਇਮ ਕਰ ਲਈ ਸੀ ਅਤੇ ਉਥੇ ਨਿਯੁਕਤ ਕੀਤੇ ਹੋਏ ਡੰਗਰਾ ਫੌਜੀ ਕਤਲ ਕਰ ਦਿੱਤੇ ਗਏ ਸਨ। ਜ਼ੋਰਾਵਰ ਸਿੰਘ ਨੂੰ ਪਾਦਾਰ ਪਹੁੰਚਣ ਲਈ ਦੋ ਮਹੀਨੇ ਲੱਗੇ। ਦਰਿਆਂ ਵਿਚ ਹੜ੍ਹ ਆਉਣ ਕਰਕੇ ਉਹ ਦੋ ਮਹੀਨੇ ਹੋਰ ਬਗ਼ਾਵਤ ਨੂੰ ਦਬਾ ਨਾ ਸਕਿਆ।

ਅੰਤ ਵਿਚ ਚਤਰਗੜ੍ਹ ਦੇ ਕਿਲ੍ਹੇ ਤੇ ਜ਼ੋਰਾਵਰ ਸਿੰਘ ਨੇ ਕਬਜ਼ਾ ਕਰ ਲਿਆ ਅਤੇ ਉਥੇ ਉਸ ਦੇ 15 ਆਦਮੀ ਸ਼ਹੀਦ ਹੋ ਗਏ। ਦੁਸ਼ਮਣ ਦੇ 30 ਆਦਮੀ ਬੰਦੀ ਬਣਾ ਲਏ ਗਏ। ਚੰਬੇ ਦੇ ਬਾਗ਼ੀ ਜਰਨੈਲਾਂ ਦੇ ਨੌਕ ਤੇ ਕੈਨ ਕੱਟ ਦਿੱਤੇ ਗਏ ਅਤੇ ਦੋਸ਼ੀਆਂ ਨੂੰ ਭਿਆਨਕ ਸਜ਼ਾਵਾਂ ਦਿੱਤੀਆਂ ਗਈਆਂ। ਇਸ ਘਟਨਾ ਨਾਲ ਸਾਰੇ ਇਲਾਕੇ ਵਿਚ ਡਰ ਪੈਦਾ ਹੋ ਗਿਆ ਅਤੇ ਉਨ੍ਹਾਂ ਨੇ ਅਧੀਨਗੀ ਦਿਖਾਇਆਰ ਕਰ ਲਈ। ਇਸ ਤਰ੍ਹਾਂ ਚਤਰਗੜ੍ਹ

ਕਸਬੇ ਤੇ ਜੋਰਾਵਰ ਸਿੰਘ ਦਾ ਦੁਬਾਰਾ ਕਬਜ਼ਾ ਹੋ ਗਿਆ। ਇਸ ਜਿੱਤ ਦੀ ਖੁਸ਼ੀ ਵਿਚ ਉਸ ਨੇ ਇਸ ਕਸਬੇ ਦਾ ਨਾਂ ਬਦਲ ਕੇ ਗੁਲਾਬਗੜ੍ਹ ਰਖ ਦਿੱਤਾ ਅਤੇ ਕਿਲ੍ਹੇ ਬੰਦੀ ਲਈ ਫੌਜ ਰਖਣ ਵਾਸਤੇ ਇਕ ਕਿਲ੍ਹਾ ਬਣਵਾਇਆ।

ਜੰਸਕਾਰ ਦੀ ਚੜ੍ਹਾਈ : ਇਸ ਜਿੱਤ ਤੋਂ ਪਿੱਛੋਂ ਜਰਨੈਲ ਪਾਦਾਰ ਤੋਂ ਫਿਰ ਕਿਸ਼ਤਵਾਤ ਵਾਪਸ ਆ ਗਿਆ। ਉਥੋਂ ਫਿਰ ਉਸ ਨੇ ਵਰਵਾਨ, ਬੇਟਕੋਲ ਦੱਰਾ, ਸੂਰੂ ਅਤੇ ਜੰਸਕਾਰ ਰਾਹੀਂ ਲਦਾਖ ਵੱਲ ਚੜ੍ਹਾਈ ਕਰ ਦਿੱਤੀ। ਇਸ ਕੂਚ ਵਿਚ, ਸਖਤ ਠੰਢ ਕਾਰਨ ਜੰਸਕਾਰ ਦੀਆਂ ਪਹਾੜੀਆਂ ਵਿਚ 25 ਆਦਮੀ ਮਰ ਗਏ ਅਤੇ ਦਸਾਂ ਆਦਮੀਆਂ ਦੇ ਹੱਥ ਤੇ ਪੈਰ ਸ਼ਰਫ ਵਿਚ ਗਲ ਜਾਣ ਨਾਲ ਮਾਰੇ ਗਏ।

ਜੰਸਕਾਰ ਵਿਚ ਪਹੁੰਚਣ ਤੇ ਜੋਰਾਵਰ ਸਿੰਘ ਨੂੰ ਪਤਾ ਲੱਗਾ ਕਿ ਉਥੋਂ ਦੇ ਸਾਰੇ ਲੋਕ ਡਰਦੇ ਮਾਰੇ ਨਸ ਗਏ ਹਨ। ਜਰਨੈਲ ਜੋਰਾਵਰ ਸਿੰਘ ਉਸ ਇਲਾਕੇ ਵਿਚ ਅਮਨ ਸ਼ਾਂਤੀ ਰਖਣ ਲਈ ਦੋ ਮਹੀਨੇ ਪਦਮ ਵਿਚ ਹੀ ਠਹਿਰਿਆ। ਉਸ ਨੇ ਉਥੋਂ ਦੇ ਲੋਕਾਂ ਨਾਲ ਬਹੁਤ ਪ੍ਰੇਮ ਅਤੇ ਰਹਿਮ ਦਿਲੀ ਤੇ ਹਮਦਰਦੀ ਵਾਲਾ ਸਲੂਕ ਕੀਤਾ ਜਿਸ ਨਾਲ ਉਸ ਨੇ ਲੋਕਾਂ ਦਾ ਵਿਸ਼ਵਾਸ ਦੁਬਾਰਾ ਜਿੱਤ ਲਿਆ। ਉਸ ਨੇ ਪਿਛਲੇ ਲਗਾਨ ਤੇ ਟੈਕਸ ਦੇ ਬਕਾਏ ਸਾਰੇ ਮੁਆਫ਼ ਕਰ ਦਿੱਤੇ।

ਲੈਹ ਵਿਚ ਸਾਜ਼ਸ਼ ਦਾ ਖਾਤਮਾ : ਜਿਸ ਵੇਲੇ ਜਰਨੈਲ ਦੇ ਜੰਸਕਾਰ ਪਹੁੰਚਣ ਦੀ ਖਬਰ ਦਾ ਲੈਹ ਵਿਚ ਪਤਾ ਲੱਗਾ, ਬਾਗ਼ੀਆਂ ਦੀਆਂ ਸਭ ਯੋਜਨਾਵਾਂ ਮਿੱਟੀ ਵਿਚ ਮਿਲ ਗਈਆਂ ਕਿਉਂਕਿ ਕਸ਼ਮੀਰ, ਲਹਾਸਾ ਅਤੇ ਸੁਕਰਦੂ ਤੋਂ ਕੋਈ ਵੀ ਫੌਜੀ ਸਹਾਇਤਾ ਨਾ ਮਿਲੀ ਅਤੇ ਨਾ ਹੀ ਉਸ ਦੀ ਕੋਈ ਆਸ ਹੀ ਜਾਪਦੀ ਸੀ।

ਮਹਾਰਾਜਾ ਰਣਜੀਤ ਸਿੰਘ ਦੇ ਹੁਕਮ ਨਾਲ ਕਸ਼ਮੀਰ ਦੇ ਗਵਰਨਰ ਨੇ ਭੀ ਇਸ ਬਗ਼ਾਵਤ ਨੂੰ ਖਤਮ ਕਰਾਉਣ ਵਿਚ ਬਹੁਤ ਸਹਿਯੋਗ ਦਿੱਤਾ। ਇਹ ਕਰਨ ਨਾਲ ਦੂਤਾਂ ਦੀਆਂ ਸਾਰੀਆਂ ਸਾਜ਼ਸ਼ਾਂ ਵੀ ਬੰਦ ਹੋ ਗਈਆਂ ਅਤੇ ਬਾਕੀ ਸਾਰੇ ਬਾਗ਼ੀਆਂ ਨੇ ਬਗ਼ਾਵਤ ਦਾ ਖਿਆਲ ਛੱਡ ਦਿੱਤਾ ਅਤੇ ਜੋਰਾਵਰ ਸਿੰਘ ਦੇ ਦੋਡ਼ ਤੋਂ ਆਪਣੀਆਂ ਜਾਨਾਂ ਬਚਾਉਣ ਲਈ ਯੋਜਨਾਵਾਂ ਬਣਾਉਣ ਲੱਗੇ।

ਲੈਹ ਵੱਲ ਚੜ੍ਹਾਈ : ਜਰਨੈਲ ਜੋਰਾਵਰ ਸਿੰਘ ਨੇ ਰਾਏ ਸਿੰਘ ਅਤੇ ਸੀਆ ਤੰਤਾ ਨੂੰ 10,000 ਜਵਾਨ ਦੇ ਕੇ ਜੰਸਕਾਰ ਤੋਂ ਲੈਹ ਵੱਲ ਭੇਜਿਆ। ਉਨ੍ਹਾਂ ਨੂੰ ਟਸਰਾਪਚੂ ਅਤੇ ਜਾਗੂ ਨਦੀਆਂ ਦੀਆਂ ਵਾਦੀਆਂ ਦੀ ਰਾਹੀਂ ਹੋ ਕੇ ਡਾਬਰਿੰਗ ਜਾਣ ਦਾ ਹੁਕਮ ਦਿੱਤਾ ਗਿਆ। ਡਾਬਰਿੰਗ ਤੋਂ ਉਨ੍ਹਾਂ ਨੂੰ ਟੇਗਲਾਂਗ ਲਾ ਦੇ ਦੌਰੇ ਨੂੰ ਪਾਰ ਕਰਕੇ ਲੈਹ ਦੇ ਦੱਖਣ ਪੂਰਬ ਵੱਲ ਸਿੰਧ ਵਾਦੀ ਵਿਚ ਦਾਖਲ ਹੋਣ ਦਾ ਹੁਕਮ ਸੀ। ਇਸ ਮੁਹਿਮ ਦੀ ਖ਼ਬਰ ਸੁਣ ਕੇ ਗਿਆਲਪੋ ਮੌਰੇਪ ਸਟਾਂਜਨ ਨੂੰ ਆਪਣੀ ਨਿੱਜੀ ਰਖਿਆ ਵਾ ਫਿਕਰ ਪੈ ਗਿਆ। ਉਹ ਜੋਰਾਵਰ ਸਿੰਘ ਨੂੰ ਆਪਣੀ ਵਫ਼ਾਦਾਰੀ ਚਾਹਿਰ ਕਰਨ ਲਈ ਉਸ ਨੂੰ ਮਿਲਣ ਦਾ ਬਹਾਨਾ ਕਰਕੇ ਜੰਸਕਾਰ ਨੂੰ ਤੁਰ ਪਿਆ। ਜਰਨੈਲ ਨੂੰ ਉਸ ਦੀ ਇਸ ਚਾਲ ਵਿਚ ਇਹ ਭਾਸਿਆ ਕਿ ਉਹ ਸਪਿਤੀ ਰਾਹੀਂ, ਉਸ ਤੋਂ ਡਰ ਕੇ ਭੱਜ ਜਾਣ ਦਾ ਇਰਾਦਾ ਰਖਦਾ ਸੀ। ਜਰਨੈਲ ਨੂੰ ਉਸ ਦੀ ਅਸਲੀ ਯੋਜਨਾ ਦਾ ਪਤਾ ਲੱਗ ਗਿਆ। ਇਸ ਲਈ ਉਸ ਨੇ ਰਾਏ

ਸਿੰਘ ਤੇ ਮੀਆਂ ਤੋਤਾ ਨੂੰ ਸਪਿਤੀ ਸਰਹੱਦ ਤਕ ਉਸ ਦਾ ਪਿੱਛਾ ਕਰਨ ਲਈ ਲੁੰਗਟਰਮਾ (Lungtarma) ਤੋਂ ਭੇਜਿਆ। ਉਨ੍ਹਾਂ ਨੇ ਗਿਆਲਪੋ ਨੂੰ ਦੋਲਜ (Doliz) ਦੇ ਸਥਾਨ ਤੇ ਲਦਾਖ ਦੀ ਹੱਦ ਪਾਰ ਕਰਦਿਆਂ ਰੋਕ ਕੇ ਪਕੜ ਲਿਆ। ਉਸ ਨਾਲ ਇਕ ਮਾਝੀ ਜੇਹੀ ਲਤਾਈ ਭੀ ਹੋਈ ਪਰ ਉਸ ਨੂੰ ਫੜ ਲਿਆ ਗਿਆ, ਜਿਸ ਵਿਚ ਦੋਵਾਂ ਪਾਸਿਆਂ ਦੇ ਸੱਤ ਆਦਮੀ ਮਾਰੇ ਗਏ ਉਸ ਨੂੰ ਬੰਦੀ ਬਣਾ ਕੇ ਲਦਾਖ ਲੈ ਜਾਇਆ ਗਿਆ।

ਜਰਨੈਲ ਜੋਰਾਵਰ ਸਿੰਘ ਨੇ ਖੁਦ ਆਪਣੀ ਫੌਜ ਨਾਲ ਝਾਂਗਲ (Zangla), ਫੋਟਾਕਸਰ (Photaksar), ਹਿੰਜੂ (Henzu) ਤੇ ਨਿੰਮੂ ਹੁੰਦੇ ਹੋਏ ਲੰਹ ਵੱਲ ਕੂਚ ਕੀਤਾ। ਉਹ ਲੰਹ ਵਿਚ ਤੀਸਰੀ ਵਾਰ ਸੰਨ 1840 ਦੀ ਬਸੰਤ ਰੁੱਤ ਵਿਚ ਬਿਠਾ ਕਿਸੇ ਲਤਾਈ ਦੇ ਪਹੁੰਚ ਗਿਆ। ਮੌਰੋਪ ਸਟਾਂਜਨ ਨੂੰ ਗੱਦੀ ਤੋਂ ਉਤਾਰ ਦਿੱਤਾ ਗਿਆ ਅਤੇ ਉਸ ਦੇ ਲਗਾਨ ਦੀ ਨਾ ਅਦਾਇਗੀ ਵਜੋਂ ਉਸ ਦੀ ਸਾਰੀ ਜਾਇਦਾਦ ਚਬਤ ਕਰ ਲਈ ਗਈ। ਬਗਾਵਤ ਦੀ ਪ੍ਰਕਸਾਹਤ ਲਈ ਸਭ ਅਫ਼ਸਰਾਂ ਨੂੰ ਕਠੌਰ ਦੰਡ ਦਿੱਤੇ ਗਏ।

ਲਦਾਖ ਨੂੰ ਰਸਮੀ ਤੌਰ ਤੇ ਜੇਮੂ ਸੂਬੇ ਦਾ ਭਾਗ ਬਣਾਇਆ ਗਿਆ। ਮੀਆਂ ਮਾਗਨਾ (Magna) 'ਬਾਣੇਦਾਰ' ਨੂੰ ਲੰਹ ਦਾ ਰਾਜ ਪ੍ਰਬੰਧ ਸੰਭਾਲ ਦਿੱਤਾ ਗਿਆ। ਇਕ ਵਫ਼ਾਦਾਰ ਲਦਾਖੀ ਸਿਪਾਹੀ ਅਨ ਪਰੋਗਜਾਣ (An Parogj n) ਨੂੰ ਉਸ ਦੀ ਸਹਾਇਤਾ ਕਰਨ ਲਈ ਨੀਯਤ ਕਰ ਦਿੱਤਾ ਗਿਆ। ਟੰਡਪ ਨਮਗੀਅਲ, ਗੱਦੀ ਤੋਂ ਉਤਾਰੇ ਹੋਏ ਪਹਿਲੇ ਬਾਦਸ਼ਾਹ ਨੂੰ ਲਦਾਖ ਦਾ ਬਰਾਏ ਨਾਮ ਬਾਦਸ਼ਾਹ ਵਜ਼ਾਰਾ ਬਣਾ ਦਿੱਤਾ ਗਿਆ ਅਤੇ ਉਸ ਦੇ ਸਾਰੇ ਮਹੱਲ ਇਮਾਰਤਾਂ ਤੇ ਹੋਰ ਨਿੱਜੀ ਜਾਇਦਾਦ ਉਸ ਨੂੰ ਵਾਪਸ ਕਰ ਦਿੱਤੀ ਗਈ। ਉਹ ਕੇਵਲ ਨਾ ਮਾਤਰ ਹੀ ਬਾਦਸ਼ਾਹ ਸੀ ਅਤੇ ਉਸ ਕੋਲ ਕੋਈ ਸਿਆਸੀ ਰਾਜ ਪ੍ਰਬੰਧ ਦੀ ਝਾਕੜ ਨਹੀਂ ਸੀ। ਟੰਡਪ ਨਮਗੀਅਲ ਨੇ ਪਹਿਲਾ ਨੀਯਤ ਕੀਤਾ ਗਿਆ ਲਗਾਨ 23 ਹਜ਼ਾਰ ਰੁਪਿਆ ਜੋਰਾਵਰ ਸਿੰਘ ਨੂੰ ਦੇਣ ਦਾ ਪ੍ਰਣ ਕੀਤਾ। ਇਸ ਤੋਂ ਪਿੱਛੋਂ ਉਸ ਨੇ ਲਦਾਖ ਵਿਚ ਨਿਯੁਕਤ ਕੀਤਾ ਹੋਇਆ ਸਿੱਖ ਫੌਜ ਦਾ ਖਰਚਾ ਭਰਨਾ ਮੰਨ ਲਿਆ।

ਬਾਲਤਿਸਤਾਨ ਦੀ ਜਿੱਤ

ਕੁਟੋਲਿਆ ਅਨੁਸਾਰ :—“ਜੇਤੂ ਨੂੰ ਆਪਣੀ ਤੇ ਆਪਣੇ ਦੁਸ਼ਮਣ ਦੀ ਭਾਕਤ ਤੇ ਕਸਜ਼ੋਰੀ ਦਾ ਪਤਾ ਹੋਣਾ ਚਾਹੀਦਾ ਹੈ । ਭਾਕਤ, ਸਥਾਨ, ਕੂਚ ਦਾ ਸਮਾਂ, ਫੌਜ ਦੀ ਭਰਤੀ, ਪੈਸੇ ਦੀ ਹਾਨੀ ਤੇ ਲਾਭ ਅਤੇ ਖ਼ਤਰਿਆਂ ਨੂੰ ਪੱਕੀ ਤਰ੍ਹਾਂ ਜਾਨਣ ਪਿੱਛੋਂ ਉਸ ਨੂੰ ਆਪਣੀ ਫੌਜ ਨਾਲ ਕੂਚ ਕਰਨਾ ਚਾਹੀਦਾ ਹੈ, ਨਹੀਂ ਤਾਂ ਉਸ ਲਈ ਚੁੱਪ ਹੀ ਚੰਗੀ ਹੈ ।”

ਮੁਹਿੰਮ ਦੇ ਕਾਰਣ

ਲਦਾਖੀਆਂ ਨੂੰ ਅਧੀਨ ਕਰਨਾ : ਜਰਨੈਲ ਜ਼ੋਰਾਵਰ ਸਿੰਘ ਨੇ ਲਦਾਖੀਆਂ ਦੀ ਬਗ਼ਾਵਤ ਦੇ ਕਾਰਣਾਂ ਅਤੇ ਉਨ੍ਹਾਂ ਦੀ ਦੁਬਾਰਾ ਆਜ਼ਾਦੀ ਹਾਸਲ ਕਰਨ ਦੀ ਕੁਦਰਤੀ ਅਤੇ ਜ਼ੋਰਦਾਰ ਇੱਛਾ ਨੂੰ ਪੂਰੀ ਤਰ੍ਹਾਂ ਅਨੁਭਵ ਕਰ ਲਿਆ । ਇਸੇ ਲਈ ਉਨ੍ਹਾਂ ਦਾ ਵਿਸ਼ਵਾਸ ਹਾਸਲ ਕਰਨ ਲਈ ਉਸ ਨੇ ਜਨਤਾ ਨਾਲ ਬੜਾ ਧਿਆਰ, ਹਮਦਰਦੀ ਅਤੇ ਰਹਿਮ ਦਿਲੀ ਦਾ ਵਰਤਾਓ ਕੀਤਾ । ਉਨ੍ਹਾਂ ਦੇ ਧਾਰਮਿਕ ਸਥਾਨਾਂ ਵਿਚ ਜਾ ਕੇ ਪਬਲਿਕ ਤੌਰ ਤੇ ਪੂਜਾ ਕੀਤੀ ਅਤੇ ਕੀਮਤੀ ਚੜ੍ਹਾਵੇ ਚੜ੍ਹਾ ਕੇ ਲਦਾਖੀ ਲਾਮਿਆਂ ਦਾ ਵੀ ਦਿਲ ਜਿੱਤ ਲਿਆ । ਬੰਧੀ ਸ਼ਨਤਾ ਹੁਣ ਉਸ ਨੂੰ ਲਦਾਖ ਦਾ ਹੀ ਬੰਧੀ ਸ਼ਹਿਰੀ ਸਮਝਣ ਲੱਗ ਪਈ । ਇਹ ਉਸ ਦੀ ਉੱਚ-ਨੀਤੀ ਦਾ ਸਦਕਾ ਸੀ । ਪਰ ਲਦਾਖੀ ਆਗੂ ਮੌਰੇਪ ਟਾਸ਼ੀ, ਬਾਂਕਾ ਦਾ ਕਾਹਲੋਂ, ਚੰਗਸਤਬਦਾਨ ਤੇ ਬਾਜ਼ਗ਼ ਦਾ ਕਾਹਲੋਂ ਸਿੱਖਾਂ ਦੇ ਖਿਲਾਫ਼ ਸਨ । ਉਹ ਸਿੱਖਾਂ ਨਾਲ ਸੰਨ 1834 ਦੀ ਕੀਤੀ ਹੋਈ ਹਾਨੀ-ਕਾਰਕ ਸੰਧੀ ਕਰਕੇ ਟੰਡਪ ਨਮਸ਼ੀਅਲ ਦੇ ਖਿਲਾਫ਼ ਗੱਦਾ ਗੁੰਦ ਰਹੇ ਸਨ ਅਤੇ ਅੰਦਰੋਂ ਅੰਦਰੀ ਬਗ਼ਾਵਤ ਦੀਆਂ ਤਿਆਰੀਆਂ ਕਰ ਰਹੇ ਸਨ । ਇਨ੍ਹਾਂ ਆਗੂਆਂ ਨੇ ਖਾਲਸਾ ਰਾਜ ਨੂੰ ਲਦਾਖ ਵਿਚੋਂ ਖ਼ਤਮ ਕਰਨ ਲਈ ਸੁਕਾਰਦੂ ਦੇ ਹੁਕਮਰਾਨ ਅਹਿਮਦ ਸ਼ਾਹ ਨਾਲ ਵੀ ਗੱਲ-ਬਾਤ ਕੀਤੀ ਹੋਈ ਸੀ । ਉਹ ਹਿਮਾਲੀਆ ਦੇ ਉੱਤਰੀ ਕਸ਼ਮੀਰ ਤੋਂ ਪਾਰ ਦੇ ਖਿੱਤਿਆਂ ਵਿਚ ਖਾਲਸਾ ਹਕੂਮਤ ਦੇ ਖਿਲਾਫ਼ ਇਕ ਗੱਠ ਜੋੜ ਕਰਨ ਵਾਸਤੇ ਉਸ ਦੀ ਸਹਾਇਤਾ ਪ੍ਰਾਪਤ ਕਰਨ ਲਈ ਜਤਨ ਕਰ ਰਹੇ ਸਨ । ਜ਼ੋਰਾਵਰ ਸਿੰਘ ਇਸ ਖ਼ਤਰਨਾਕ ਸਾਜ਼ਸ਼ ਤੋਂ ਹੁਸ਼ਿਆਰ ਹੋ ਚੁੱਕਾ ਸੀ । ਇਸ ਵਾਸਤੇ ਉਸ ਨੇ ਉਨ੍ਹਾਂ ਦੀਆਂ ਖ਼ਤਰਨਾਕ ਰੁਚੀਆਂ ਅਤੇ ਸ਼ਕਤੀਆਂ ਦਾ ਰੁਖ਼ ਮੋੜਨ ਵਾਸਤੇ ਲਦਾਖੀਆਂ ਦੇ ਲਈ ਕੁਝ ਲਾਭਦਾਇਕ ਅਤੇ ਉਸਾਰੂ ਕੰਮਾਂ ਦੀ ਯੋਜਨਾ ਲਾਗੂ ਕਰਨ ਵਾਸਤੇ ਮਨਸੂਬਾ ਬਣਾਇਆ । ਉਸ ਨੇ ਨਾਲ ਹੀ ਖੁਲ੍ਹੇ ਤੌਰ ਤੇ ਲਦਾਖੀਆਂ ਨੂੰ ਦੱਸ ਦਿੱਤਾ ਕਿ ਉਹ ਹਿੰਦੂ ਹੋਣ ਕਰਕੇ ਉਨ੍ਹਾਂ ਦਾ ਦੋਸਤ ਸੀ ਪਰ ਮੁਸਲਮਾਨ ਹੁਕਮਰਾਨ ਉਨ੍ਹਾਂ ਦੇ ਸਦੀਵੀ ਦੁਸ਼ਮਣ ਸਨ । ਉਹ ਬਾਲਤਿਸਤਾਨ ਦੀ ਮੁਹਿੰਮ ਉਨ੍ਹਾਂ ਦੇ ਭਲੇ ਲਈ ਅਤੇ ਉਨ੍ਹਾਂ

ਦੇ ਦੁਸ਼ਮਣ ਨੂੰ ਬਰਬਾਦ ਕਰਨ ਲਈ ਭੇਜ ਰਿਹਾ ਹੈ। ਉਸ ਨੇ ਉਨ੍ਹਾਂ ਨੂੰ ਦੱਸਿਆ ਕਿ ਉਹ ਬਾਲਟੀਆ ਦੇ ਲਦਾਖ ਉੱਤੇ ਹਮਲਾ ਕਰਨ ਦੀ ਯੋਜਨਾ ਨੂੰ ਸਦਾ ਵਾਸਤੇ ਕੁਚਲ ਦੇਣਾ ਚਾਹੁੰਦਾ ਹੈ। ਇਹ ਅਨਜਾਣ ਅਤੇ ਸਿੱਧੇ ਸਾਧੇ ਲਦਾਖੀ ਲੋਕ ਜਰਨੈਲ ਦੇ ਚਤੁਰ ਪ੍ਰਚਾਰ ਦੀ ਚਾਲ ਵਿਚ ਆ ਗਏ। ਉਹ ਅੱਗੇ ਹੀ ਮਜ਼੍ਹਬੀ, ਕਟੜ ਅਤੇ ਸ਼ਕਤੀਸ਼ਾਲੀ ਬਾਲਤੀ ਗੁਆਂਢੀਆਂ ਨੂੰ ਨਫਰਤ ਕਰਦੇ ਸਨ ਜਿਨ੍ਹਾਂ ਨੇ ਕਿ ਭੂਤ ਵਿਚ ਲਦਾਖ ਤੇ ਕਈ ਵਾਰ ਹਮਲਾ ਕੀਤਾ ਸੀ ਤੇ ਲੁੱਟਿਆ ਸੀ। ਉਨ੍ਹਾਂ ਨੂੰ ਯਕੀਨ ਹੋ ਗਿਆ ਕਿ ਜੇਰਾਵਰ ਸਿੰਘ ਉਨ੍ਹਾਂ ਦੇ ਦੁਸ਼ਮਣ ਨੂੰ ਬਰਬਾਦ ਕਰਨ ਵਾਸਤੇ ਫੌਜ ਭੇਜ ਰਿਹਾ ਹੈ।

ਉਸ ਨੇ ਤਕਰੀਬਨ 7,000 ਲਦਾਖੀ ਖਿਲਰੀ ਹੋਈ ਫੌਜ ਦੇ ਸਿਪਾਹੀਆਂ ਨੂੰ ਇਕੱਠਾ ਕੀਤਾ। ਉਨ੍ਹਾਂ ਦੀ ਅਗਵਾਈ ਉਸ ਨੇ ਮਸ਼ਹੂਰ ਲਦਾਖੀ ਕਮਾਂਡਰ ਕਾਹਲੋਂ ਪੰਧਿਆ ਨੂੰ ਸੌਂਪ ਦਿੱਤੀ। ਉਸ ਨੇ ਗਿਆਲਪੋਂ ਟੰਡਪ ਨਮਗੀਅਲ ਨੂੰ ਵੀ ਬੇਨਤੀ ਕੀਤੀ ਕਿ ਉਹ ਆਪਣੀ ਫੌਜ ਨੂੰ ਕੌਮ ਦੀ ਖ਼ਾਤਰ ਆਪਣੀ ਕੌਮੀ ਫੌਜ ਦੀ ਸ਼ਕਲ ਸੂਰਤ ਦੇਵੇ। ਜਰਨੈਲ ਇਸ ਲਦਾਖੀ ਫੌਜ ਦੀ ਵਰਤੋਂ ਬਾਲਤਿਸਤਾਨ ਦੇ ਇਲਾਕੇ ਨੂੰ ਜਿੱਤਣ ਵਾਸਤੇ ਕਰਨਾ ਚਾਹੁੰਦਾ ਸੀ। ਉਹ ਇਸ ਲਦਾਖੀ ਫੌਜ ਨੂੰ ਲਦਾਖ ਤੋਂ ਬਾਹਰ ਇਸ ਲਈ ਭੇਜ ਰਖਣਾ ਚਾਹੁੰਦਾ ਸੀ ਤਾਂ ਕਿ ਕਿਤੇ ਇਹ ਫੌਜ ਉਸ ਦੀ ਬਾਲਤਿਸਤਾਨ ਦੀ ਮੁਹਿੰਮ ਦੇ ਸਮੇਂ ਉਸ ਦੀ ਗ਼ੈਰ-ਹਾਜ਼ਰੀ ਦਾ ਫਾਇਦਾ ਉਠਾ ਕੇ ਉਸ ਦੇ ਖਿਲਾਫ਼ ਬਗ਼ਾਵਤ ਨਾ ਫੈਲਾ ਦੇਵੇ। ਇਸ ਲਈ ਉਹ ਆਪਣੀ ਗ਼ੈਰ-ਹਾਜ਼ਰੀ ਵਿਚ ਲਦਾਖੀਆਂ ਨੂੰ ਉਨ੍ਹਾਂ ਦੇ ਦੇਸ਼ ਤੋਂ ਦੂਰ ਰਖਣਾ ਚਾਹੁੰਦਾ ਸੀ ਅਤੇ ਉਹ ਇਸ ਮੰਤਵ ਵਿਚ ਕਾਮਯਾਬ ਹੋ ਗਿਆ। ਲਦਾਖੀਆਂ ਨੇ ਬੜੇ ਉਤਸ਼ਾਹ ਨਾਲ ਉਸ ਦੀ ਅਗਵਾਈ ਵੱਲੋਂ ਫੌਜ ਨੂੰ ਤਰਤੀਬ ਤੇ ਸਿਖਲਾਈ ਦਿੱਤੀ।

ਸੁਕਾਰਦੂ ਵਿਚ ਘੇਰੇਲੂ ਝਗੜੇ : ਸੁਕਾਰਦੂ ਦੀ ਮੁਹਿੰਮ ਦਾ ਫੇਰੀ (Immediate) ਕਾਰਣ ਜਰਨੈਲ ਜੇਰਾਵਰ ਸਿੰਘ ਦਾ ਮੁਹੰਮਦ ਸ਼ਾਹ ਨੂੰ ਉਸ ਦੇ ਪਿਤਾ ਸੁਕਾਰਦੂ ਦੇ ਰਾਜੇ ਦੇ ਪੰਜੇ ਵਿਚੋਂ ਛਡਾਉਣਾ ਸੀ ਅਤੇ ਉਸ ਨੂੰ ਸੁਕਾਰਦੂ ਦੀ ਗੱਦੀ ਤੇ ਬਿਠਾਉਣਾ ਸੀ। ਮੁਹੰਮਦ ਸ਼ਾਹ ਸੰਨ 1833 ਵਿਚ ਜੈਸਕਾਰ ਦੇ ਸਥਾਨ ਤੇ ਜਰਨੈਲ ਨੂੰ ਮਿਲਣ ਆਇਆ ਸੀ। ਉਸ ਨੇ ਉਸ ਵੇਲੇ ਜਰਨੈਲ ਕੋਲ ਆਪਣੇ ਪਿਤਾ ਦੇ ਭੇੜੇ ਵਰਤਾਓ ਅਤੇ ਬੇਇਨਸਾਫ਼ੀ ਦੀ ਸ਼ਕਾਇਤ ਕੀਤੀ ਸੀ। ਮੁਹੰਮਦ ਸ਼ਾਹ ਸੁਕਾਰਦੂ ਦੇ ਰਾਜੇ ਦਾ ਸਭ ਤੋਂ ਵੱਡਾ ਪੁੱਤਰ ਸੀ ਅਤੇ ਉਹ ਸੁਕਾਰਦੂ ਦੇ ਰਾਜ ਦਾ ਕਾਨੂੰਨੀ ਤੌਰ ਤੇ ਵਾਰਸ ਸੀ। ਪਰ ਉਸ ਦੇ ਪਿਤਾ ਨੇ ਆਪਣੀ ਦੂਸਰੀ ਪਤਨੀ ਦੇ ਛੋਟੇ ਲੜਕੇ ਨੂੰ ਇਸ ਦੀ ਥਾਂ ਤਖ਼ਤ ਦਾ ਵਾਰਸ ਨਿਯੁਕਤ ਕਰ ਦਿੱਤਾ ਸੀ। ਇਸ ਵਾਸਤੇ ਸੁਕਾਰਦੂ ਦੀ ਰਿਆਸਤ ਵਿਚ ਕਾਫ਼ੀ ਅੰਦਰੂਨੀ ਕਬਜ਼ਮਕਬਜ਼ ਸੀ ਅਤੇ ਲੋਕ ਅਸੰਤੁਸ਼ਟ ਸਨ। ਜਨਤਾ ਭੀ ਸੁਕਾਰਦੂ ਦੇ ਰਾਜੇ ਦੇ ਇਸ ਫੈਸਲੇ ਤੇ ਖੁਸ਼ ਨਹੀਂ ਸੀ। ਮੁਹੰਮਦ ਸ਼ਾਹ ਨੇ ਆਪਣੀ ਪਦਵੀ ਪ੍ਰਾਪਤ ਕਰਨ ਲਈ ਜਰਨੈਲ ਤੋਂ ਸਹਾਇਤਾ ਲਈ ਬੇਨਤੀ ਕੀਤੀ। ਜਰਨੈਲ ਉਸ ਵੇਲੇ ਆਪਣਾ ਧਿਆਨ ਕੇਵਲ ਲਦਾਖ ਦੀ ਜਿੱਤ 'ਤੇ ਪਰੇ ਨਹੀਂ ਸੀ ਕਰਨਾ ਚਾਹੁੰਦਾ ਅਤੇ ਉਹ ਬਾਲਤਿਸਤਾਨ ਦੇ ਅੰਦਰੂਨੀ ਮਾਮਲਿਆਂ ਵਿਚ ਦਖਲ ਦੇ ਕੇ ਆਪਣੀ ਫੌਜ ਨੂੰ ਖਿਲਾਰਨਾ ਨਹੀਂ ਸੀ ਚਾਹੁੰਦਾ। ਨਾ ਹੀ ਖਾਲਸਾ ਸ਼ਾਹ ਵੱਲੋਂ ਉਸ ਨੂੰ ਇਸ ਦੀ ਇਜਾਜ਼ਤ ਸੀ। ਉਸ ਨੇ ਮੁਹੰਮਦ ਸ਼ਾਹ ਨੂੰ ਵਿਸ਼ਵਾਸ

ਦਿਵਾਇਆ ਸੀ ਕਿ ਵੇਲਾ ਆਉਣ ਤੇ ਉਸ ਦੀ ਮਦਦ ਕੀਤੀ ਜਾਵੇਗੀ। ਜਰਨੈਲ ਜੋਰਾਵਰ ਸਿੰਘ ਨੇ ਮੁਹੰਮਦ ਸ਼ਾਹ ਨੂੰ ਸੂਰੂ ਵਿਚ ਹੀ ਠਹਿਰਨ ਦੀ ਸਲਾਹ ਦਿੱਤੀ ਅਤੇ ਉਸ ਦੇ ਉਥੇ ਠਹਿਰਨ ਲਈ ਸਭ ਬਦਬਸਤ ਕਰ ਦਿੱਤੇ। ਇਥੇ ਉਹ ਲਗਭਗ ਦੋ ਸਾਲ ਤਕ ਠਹਿਰਿਆ। ਇਸ ਦੇ ਮਗਰੋਂ ਉਸ ਨੂੰ ਲੰਹ ਭੇਜ ਦਿੱਤਾ ਗਿਆ ਅਤੇ ਨਾਲ ਹੀ ਹਦਾਇਤ ਕੀਤੀ ਗਈ ਕਿ ਉਹ ਖਾਲਸਾ ਫੌਜ ਦੇ ਸੁਕਾਰਦੂ ਵਿਚ ਦਾਖਲ ਹੋਣ ਲਈ ਅਨੁਕੂਲ ਸਮੇਂ ਦੀ ਉਡੀਕ ਕਰੇ। ਸੰਨ 1839 ਵਿਚ ਜਦ ਮੌਰੰਧ ਸਟਾਂਸ਼ਨ ਤੇ ਉਸ ਦੇ ਵਜ਼ੀਰ ਰਾਜਾ ਗੁਲਾਬ ਸਿੰਘ ਦੇ ਖਿਲਾਫ਼ ਬਗ਼ਾਵਤ ਕਰਨ ਦੀ ਯੋਜਨਾ ਬਣਾ ਰਹੇ ਸਨ ਤਾਂ ਉਨ੍ਹਾਂ ਨੇ ਸੁਕਾਰਦੂ ਦੇ ਰਾਜਾ ਅਹਿਮਦਸ਼ਾਹ ਨਾਲ ਦੋਸਤੀ ਬਣਾਉਣ ਲਈ ਉਸ ਨੂੰ ਇਹ ਸੂਚਨਾ ਦਿੱਤੀ ਕਿ ਉਨ੍ਹਾਂ ਨੂੰ ਇਸ ਗੱਲ ਵਿਚ ਕਈ ਇਤਰਾਜ਼ ਨਹੀਂ ਹੋਵੇਗਾ ਜੇ ਕਰ ਲੋਕ ਮੁਹੰਮਦ ਸ਼ਾਹ ਨੂੰ ਜ਼ਬਰਦਸਤੀ ਲੈਂਦੇ ਵਿਚੋਂ ਚੁੱਕ ਕੇ ਲੈ ਜਾਣ। ਅਹਿਮਦ ਸ਼ਾਹ ਨੇ ਸੂਚਨਾ ਅਨੁਸਾਰ ਲੰਹ ਵੱਲ ਆਪਣੇ ਆਦਮੀ ਭੇਜ ਦਿੱਤੇ। ਉਨ੍ਹਾਂ ਨੇ ਮੁਹੰਮਦ ਸ਼ਾਹ ਨੂੰ ਪਕੜ ਲਿਆ ਅਤੇ ਬੰਦੀ ਬਣਾ ਕੇ ਸੁਕਾਰਦੂ ਲੈ ਗਏ, ਜਿਥੇ ਉਸ ਨੂੰ ਤਸੀਹੇ ਦਿੱਤੇ ਗਏ ਅਤੇ ਤੰਗ ਕਰਨ ਤੋਂ ਬਾਅਦ ਨਜ਼ਰਬੰਦ ਕਰ ਦਿੱਤਾ ਗਿਆ।

ਜਰਨੈਲ ਜੋਰਾਵਰ ਸਿੰਘ ਨੂੰ ਇਸ ਉੱਤੇ ਕੀਤੇ ਅਤਿਆਚਾਰ ਦਾ ਵੀ ਪਤਾ ਲੱਗ ਗਿਆ। ਉਸ ਨੇ ਅਹਿਮਦਸ਼ਾਹ ਨੂੰ ਇਕ ਚਿਤਾਵਨੀ ਭੇਜੀ ਕਿ ਮੁਹੰਮਦ ਸ਼ਾਹ ਖਾਲਸਾ ਦਰਬਾਰ ਦਾ ਸ਼ਹਿਰੀ ਸੀ। ਇਸ ਲਈ ਉਸ ਨੂੰ ਲੰਹ ਵਿਚੋਂ ਜ਼ਬਰਦਸਤੀ ਚੁੱਕ ਕੇ ਲੈ ਜਾਣ ਦਾ ਅਹਿਮਦ ਸ਼ਾਹ ਨੂੰ ਕੋਈ ਹੱਕ ਨਹੀਂ ਸੀ। ਉਸ ਨੇ ਮੰਗ ਕੀਤੀ ਕਿ ਉਹ ਮੁਹੰਮਦ ਸ਼ਾਹ ਨੂੰ ਝਟ ਪਟ ਲੰਹ ਵਾਪਸ ਭੇਜ ਦੇਵੇ, ਨਹੀਂ ਤਾਂ ਖਾਲਸਾ ਫੌਜ ਉਸ ਨੂੰ ਫੁੱਟਾਉਣ ਲਈ ਸੁਕਾਰਦੂ ਤੇ ਹਮਲਾ ਕਰ ਦੇਵੇਗੀ। ਅਹਿਮਦਸ਼ਾਹ ਨੇ ਇਸ ਚਿਤਾਵਨੀ ਦਾ ਕੋਈ ਉੱਤਰ ਨਾ ਦਿੱਤਾ। ਜੋਰਾਵਰ ਸਿੰਘ ਲਦਾਖੀ ਸਿਪਾਹੀਆਂ ਨੂੰ ਉਨ੍ਹਾਂ ਦੇ ਮੁਸਲਮਾਨ ਗੁਆਂਢੀਆਂ ਨਾਲ ਲੜਾਉਣਾ ਚਾਹੁੰਦਾ ਸੀ। ਉਸ ਦੇ ਖਿਆਲ ਵਿਚ ਇਸ ਲੜਾਈ ਦੇ ਬਾਅਦ ਬਾਲਟੀਆਂ ਤੇ ਲਦਾਖੀਆਂ ਵਿਚ ਪੱਕੀ ਦੁਸ਼ਮਣੀ ਪੈ ਜਾਵੇਗੀ ਅਤੇ ਉਹ ਇਕੱਠੇ ਹੋ ਕੇ ਖਾਲਸਾ ਹਕੂਮਤ ਦੇ ਖਿਲਾਫ਼ ਦੁਬਾਰਾ ਬਗ਼ਾਵਤ ਨਹੀਂ ਕਰ ਸਕਣਗੇ।

ਮੁਹੰਮਦ ਦੀ ਯੋਜਨਾ : ਜਰਨੈਲ ਜੋਰਾਵਰ ਸਿੰਘ ਨੇ ਬਾਲਤਿਸਤਾਨ ਦੇ ਇਲਾਕੇ ਦੀ, ਉੱਥਰ ਜਾਣ ਵਾਲੇ ਸਾਰੇ ਰਸਤਿਆਂ ਦੀ ਕਠਿਨ ਹਾਲਤ ਦੀ ਅਤੇ ਬਾਲਟੀਆਂ ਦੇ ਲੜਾਈ ਲਈ ਜੋਸ਼ ਤੇ ਮਜ਼੍ਹਬੀ ਜਨੂਨ ਦੀ ਬਾਬਤ ਜਾਣਕਾਰੀ ਹਾਸਿਲ ਕਰ ਲਈ ਸੀ। ਉਹ ਸੁਕਾਰਦੂ ਤੇ ਹਮਲਾ ਕਰਨ ਤੋਂ ਪਹਿਲਾਂ ਇਹ ਚਾਹੁੰਦਾ ਸੀ ਕਿ ਸੁਕਾਰਦੂ ਦੀਆਂ ਫੌਜਾਂ ਉੱਤੇ ਇਕੋ ਸਮੇਂ ਦੋ ਤਰਫ਼ਾ ਹਮਲਾ ਕਰਕੇ ਉਨ੍ਹਾਂ ਦੀ ਫੌਜ ਦਾ ਇਕੱਠ ਤੋੜ ਦਿੱਤਾ ਜਾਵੇ ਅਤੇ ਉਨ੍ਹਾਂ ਦੀ ਫੌਜ ਨੂੰ ਤਿੰਤਰ-ਬਿੰਤਰ ਕੀਤਾ ਜਾਵੇ। ਸੁਕਾਰਦੂ ਨੂੰ ਇਕ ਰਸਤਾ ਨੁਬਰਾ ਦੀ ਵਾਦੀ ਵਿਚ ਚੰਗਾ ਬਾਟਲਾ ਦੇ ਦੌਰੇ ਲਾਗੀ ਸਿਧ ਦਰਿਆ ਦੀ ਵਾਦੀ ਵਿਚੋਂ ਦਾਖਿਲ ਹੁੰਦਾ ਸੀ। ਲੰਹ ਤੋਂ ਖਾਲਸੀ ਤਕ ਦੰਵੇਂ ਰਸਤੇ ਇਕੱਠੇ ਹੀ ਸਿਧ ਦਰਿਆ ਦੇ ਨਾਲ ਨਾਲ ਆਉਂਦੇ ਹਨ, ਉਥੋਂ ਆ ਕੇ ਇਕ ਰਸਤਾ ਕਾਰਗਿਲ ਨੂੰ ਦਰਿਆ ਸਿੰਧ ਪਾਰ ਕਰਕੇ ਲਾਮਾਯਾਰੂ ਦੇ ਬਾਣੀ ਚਲਿਆ ਜਾਂਦਾ ਹੈ। ਦੂਸਰਾ ਰਸਤਾ ਸਿੰਧ ਦੇ ਨਾਲ ਨਾਲ ਕੋਈ 30 ਮੀਲ ਪੱਛਮ

ਵੱਲ ਜਾ ਕੇ ਉੱਤਰ ਵੱਲ ਨੂੰ ਹਨੂੰ ਦੀ ਨਦੀ ਦੇ ਨਾਲ ਨਾਲ ਚੋਰ ਬਾਟਲਾ ਬਾਣੀ ਹੋ ਕੇ ਨੁਬਰਾ ਦੀ ਵਾਦੀ ਨੂੰ ਚਲਿਆ ਜਾਂਦਾ ਹੈ।

ਸੁਕਾਰਦੂ ਦਾ ਕਿਲ੍ਹਾ ਇਕ ਬੜੀ ਉੱਚੀ ਪਹਾੜੀ ਉੱਤੇ ਹੈ ਅਤੇ ਦਰਿਆ ਸਿੰਧ ਅਤੇ ਨੁਬਰਾ ਦੇ ਸੰਗਮ ਦੇ ਪੱਛਮ ਵੱਲ ਹੈ। ਇਕ ਤਰਫ਼ ਇਸ ਦੇ ਦਰਿਆ ਸਿੰਧ ਟੱਕਰ ਖਾਂਦਾ ਹੈ ਅਤੇ ਬਾਕੀ ਤਰਫ਼ ਤੋਂ ਇਸ ਦੀ ਚੜ੍ਹਾਈ ਖੜ੍ਹੀਆਂ ਉੱਚੀਆਂ ਚਟਾਨਾਂ ਉੱਤੇ ਦੀ ਹੈ। ਦੁਸਰਾ ਰਸਤਾ ਕਾਰਗਿਲ ਤੋਂ ਸੁਕਾਰਦੂ ਨੂੰ ਸਿੰਧ ਦੇ ਨਾਲ ਨਾਲ ਜਾਂਦਾ ਹੈ। ਸੁਕਾਰਦੂ ਤੋਂ ਹਮਲਾ ਕਰਨ ਤੋਂ ਪਹਿਲਾਂ ਜੋਰਾਵਰ ਸਿੰਘ ਪੁਰੀਗ ਵਿਚ ਬਗ਼ਾਵਤ ਤੇ ਗਤ ਬੜ ਨੂੰ ਵੀ ਦਬਾਉਣਾ ਚਾਹੁੰਦਾ ਸੀ। ਉਸ ਨੇ ਆਪਣੇ ਬਾਲਤਿਸਤਾਨ ਵੱਲ ਆਵਾਜ਼ਾਈ ਦੇ ਸਾਰੇ ਰਸਤਿਆਂ ਅਤੇ ਲਦਾਖ ਵਿਚ ਸ਼ੁਰੂ ਦੇ ਅੰਡਿਆਂ ਦੀ ਸੁਕਾਰਦੂ ਦੇ ਹਮਲੇ ਸਮੇਂ ਪਿੱਛੇ ਤੇ ਪਾਸਿਆਂ ਤੋਂ ਪੂਰੀ ਰੱਖਿਆ ਕਰਨ ਦਾ ਇੰਤਜ਼ਾਮ ਕਰਨਾ ਸੀ। ਕੁਟਲਿਆ ਨੇ ਇਸ ਬਾਰੇ ਇਹ ਸੁਝਾਓ ਦਿੱਤਾ ਹੈ : "ਪਿਛਲੇ ਹਿੱਸੇ ਵਿਚ ਮਾੜੀ ਜਿਹੀ ਗਤਬਤ ਅਤੇ ਅਗਲੇ ਵਿਚ ਬਾਰੀ ਜਿੱਤ ਦੋਹਾਂ ਗੱਲਾਂ ਵਿਚੋਂ ਪਿਛਲੀ ਗਤਬਤ ਜ਼ਿਆਦਾ ਘਤਰਨਾਕ ਹੈ।"

ਲੜਾਈ ਦੀ ਤਿਆਰੀ : ਜਰਨੈਲ ਨੇ ਨਵੰਬਰ, 1839 ਦੇ ਅਖੀਰ ਵਿਚ 18,000 ਜਵਾਨਾਂ ਦੀ ਫੌਜ ਲੰਹ ਦੇਸਥਾਨ ਤੇ ਇਕੱਠੀ ਕੀਤੀ। ਇਨ੍ਹਾਂ ਵਿਚੋਂ ਖਾਲਸਾ ਫੌਜ ਦੀ ਗਿਣਤੀ 5,000 ਸੀ ਅਤੇ ਬਾਕੀ ਨਵੇਂ ਭਰਤੀ ਕੀਤੇ ਗਏ ਬਾਲਟੀ ਤੇ ਲਦਾਖੀ ਸਿਪਾਹੀ ਸਨ। ਉਸ ਨੇ ਸਾਰੀ ਫੌਜ ਨੂੰ ਸਿੰਧ ਵਾਦੀ ਦੇ ਨਾਲ ਨਾਲ ਹਨੂੰ ਤਕ ਇਕੱਠੇ ਲੈ ਜਾਣ ਦਾ ਫੈਸਲਾ ਕੀਤਾ ਜੋ ਲੰਹ ਤੋਂ 80 ਮੀਲ ਦੇ ਫਾਸਲੇ ਤੇ ਪੱਛਮ ਵੱਲ ਸੀ। ਉਥੇ ਪਹੁੰਚ ਕੇ ਉਸ ਨੇ ਆਪਣੀ ਫੌਜ ਨੂੰ ਦੋ ਹਿੱਸਿਆਂ ਵਿਚ ਵੰਡਣ ਦੀ ਯੋਜਨਾ ਬਣਾਈ :—

(ੳ) **ਲਦਾਖੀ ਫੌਜ :** ਹਨੂੰ ਤੋਂ ਚੋਰ ਬਾਟਲਾ ਦੇ ਰਾਹੀਂ ਨੁਬਰਾ ਵਾਦੀ ਵਿਚੋਂ ਸੁਕਾਰਦੂ ਨੂੰ ਜਾਣਾ ਸੀ।

(ਅ) **ਖਾਲਸਾ ਫੌਜ :** ਹਨੂੰ ਤੋਂ ਸਿੰਧ ਨੂੰ ਪਾਰ ਕਰਕੇ ਕਾਰਗਿਲ, ਜੇਕਰ ਪਹਾੜੀ, ਛਛੋਤਾਂਗ, ਮੇਰੇਲ ਤੋਂ ਹੁੰਦਿਆਂ ਹੋਇਆਂ ਇਹ ਦੋਵੇਂ ਫੌਜਾਂ ਸੁਕਾਰਦੂ ਦੀ ਲੜਾਈ ਲਈ ਗੋਲ ਦੇ ਸਥਾਨ ਤੇ ਇਕੱਠੀਆਂ ਹੋਣੀਆਂ ਸਨ। ਲਦਾਖੀ ਫੌਜ ਨੂੰ ਆਪਣੇ ਭਰੋਸੇ ਯੋਗ ਕਮਾਂਡਰਾਂ ਮਦੀਨ ਸ਼ਾਹ ਜੀ ਅਤੇ ਮੀਆਂ ਨਿਧਾਨ ਸਿੰਘ ਦੀ ਅਗਵਾਈ ਥੱਲੇ ਰੱਖਿਆ ਗਿਆ। ਇਸ ਨੇ ਨੁਬਰਾ ਵਾਦੀ ਵਿਚ ਜਾਣ ਲਈ ਹਨੂੰ ਤੋਂ ਲਦਾਖ ਦੀਆਂ ਪਹਾੜੀਆਂ ਪਾਰ ਕਰਕੇ, ਚੋਰ ਬਾਟਲਾ ਦਾ ਦੌਰਾ (15,700 ਫੁੱਟ) ਲੰਘਣਾ ਸੀ। ਇਸ ਦਾ ਮਨੋਰਥ ਪੀਅਨ ਤੇ ਕਬਜ਼ਾ ਕਰਕੇ ਖਪਾਲੂ ਤੇ ਚੜ੍ਹਾਈ ਕਰਨਾ ਸੀ। ਇਸ ਫੌਜ ਦੀ ਸਹਾਇਤਾ ਕਰਨ ਦਾ ਇਕਰਾਰ ਰਾਜਾ ਦੇਲਤ ਖਾਨ ਨੇ ਜੋ ਖਪਾਲੂ ਦੇ ਤਖ਼ਤ ਦਾ ਵਾਰਸ ਸੀ ਕੀਤਾ ਹੋਇਆ ਸੀ। ਉਸ ਨੇ ਆਪਣੀਆਂ ਫੌਜਾਂ ਪਾਨਾ ਮਾਕ ਦੇ ਕਿੱਤੇ ਵਿਚ ਨੁਬਰਾਵਾਦੀ ਅੰਦਰ ਇਕੱਠੀਆਂ ਕੀਤੀਆਂ ਹੋਈਆਂ ਸਨ ਅਤੇ ਉਹ ਲਦਾਖੀ ਫੌਜ ਦਾ ਇੰਤਜ਼ਾਮ ਕਰ ਰਹੀਆਂ ਸਨ। ਉਸ ਨੇ ਟਰੇਟਕ ਦੀ ਦਿਸ਼ਾ ਵੱਲੋਂ ਪੀਅਨ ਵਿਚ ਦੁਸ਼ਮਣ ਦੀਆਂ ਫੌਜਾਂ ਦੇ ਪਿੱਛੇ ਦੀ ਲਦਾਖੀ ਫੌਜ ਦੇ ਨਾਲ ਨਾਲ ਹਮਲਾ ਕਰਨਾ ਸੀ ਤਾਂ ਜੋ ਬਾਟਲੀ ਫੌਜਾਂ ਚੋਰ ਬਾਟਲਾ ਦੇ ਚੱਕੇ ਤੋਂ ਘਿਰ ਜਾਣ ਦੇ ਡਰ ਤੋਂ ਪਿੱਛੇ ਹਟ ਜਾਣ।

ਖਪਾਲੂ ਤੇ ਕਬਜ਼ਾ ਕਰਨ ਮਗਰੋਂ ਲਦਾਖੀ ਫੌਜਾਂ ਨੇ ਕੀਤੀਸ਼ ਦੇ ਨੇੜੇ ਨੁਬਰਾਵਾਦੀ ਦੇ ਸੰਗਮ ਤਕ ਬਚੇ ਖੁਚੇ ਦੁਸ਼ਮਣ ਦਾ ਪਿੱਛਾ ਕਰਕੇ ਉਨ੍ਹਾਂ ਦਾ ਸਫ਼ਾਇਆ ਕਰਨਾ ਸੀ। ਇਸ ਫੌਜ ਦਾ ਦੂਸਰਾ ਖਾਸ ਮਨੋਰਥ ਮੈਰੇਲ (ਜੋ ਸੁਕਾਰਦੂ ਤੋਂ 30 ਮੀਲ ਦੱਖਣ ਵਿਚ ਸੀ) ਵਿਚ ਲੜ ਰਹੀਆਂ ਬਾਲਟੀ ਫੌਜਾਂ ਦੀ ਆਵਾਜਾਈ ਦੇ ਸਾਧਨ ਸੁਕਾਰਦੂ ਨਾਲੋਂ ਕੱਟਣੇ ਸਨ ਅਤੇ ਉਨ੍ਹਾਂ ਦੇ ਪਿੱਛੇ ਦੀ ਜਾ ਕੇ ਬਾਲਟੀ ਫੌਜਾਂ ਦੇ ਮੌਰਚੇ ਨੂੰ ਘੇਰਾ ਪਾਉਣਾ ਸੀ। ਅਤੇ ਉਨ੍ਹਾਂ ਨੂੰ ਇਸ ਤਰ੍ਹਾਂ ਨਾਲ ਹੈਰਾਨ ਕਰਕੇ ਛੱਡੋ-ਪੰਜ ਵਿਚ ਪਾਉਣ ਲਈ ਗੋਲ ਸੈਕਟਰ ਵੱਲ ਆਪਣੀ ਪ੍ਰਦਰਸ਼ਨੀ ਕਰਨਾ ਸੀ। ਇਸ ਤਰ੍ਹਾਂ ਲਦਾਖੀ ਫੌਜਾਂ ਨੇ ਦੁਸ਼ਮਣ ਦੀ ਬਹੁ-ਗਿਣਤੀ ਦੀ ਫੌਜ ਨੂੰ ਨੁਬਰਾ ਵਾਦੀ ਅਤੇ ਸੁਕਾਰਦੂ ਵਿਚ ਹੀ ਮੌਰਚੇ ਸੰਭਾਲੀ ਰਖਣ ਲਈ ਮਜਬੂਰ ਕਰਨਾ ਸੀ। ਇਸ ਤਰ੍ਹਾਂ ਨਾਲ ਬਾਲਟੀ ਆਪਣੀ ਫੌਜ ਦਾ ਛੋਟਾ ਜਿਹਾ ਹਿੱਸਾ ਹੀ ਵਿਸ਼ੇਸ਼ ਖਾਲਸਾ ਫੌਜ ਦਾ ਮੁਕਾਬਲਾ ਕਰਨ ਲਈ ਮੈਰੇਲ ਦੇ ਖਿੱਤੇ ਵਿਚ ਲਿਜਾ ਸਕਦਾ ਸੀ।

(ੳ) ਖਾਲਸਾ ਫੌਜ ਨੇ ਹਨੂੰ ਤੋਂ ਲਦਾਖੀ ਫੌਜ ਨਾਲੋਂ ਵਿਛੜ ਕੇ ਕਾਰਗਿਲ ਵੱਲ ਜਰਨੈਲ ਦੀ ਨਿਜੀ ਅਗਵਾਈ ਥੱਲੇ ਕੂਚ ਕਰਨਾ ਸੀ। ਇਸ ਫੌਜ ਨੇ ਗਰਕੁਨ (Garkun) ਦੇ ਸਥਾਨ ਤੋਂ ਸਿੰਧ ਨਦੀ ਨੂੰ ਝੂਲਨੇ ਪੁਲ ਰਾਹੀਂ ਪਾਰ ਕਰਨਾ ਸੀ ਅਤੇ ਫਿਰ ਇਸ ਨੇ ਹੇਭੋਟਿੰਗ ਲਾ (Hamboting La) ਦੌਰੇ ਰਾਹੀਂ ਕਾਰਗਿਲ ਵਾਦੀ ਵਿਚ ਦਾਖਲ ਹੋਣਾ ਸੀ। ਉਸ ਦਾ ਮਨੋਰਥ ਸੀ ਕਿ ਉਸਦਾ ਕਾਰਗਿਲ, ਦਰਾਸ, ਸ਼ੂਰੂ, ਪੁਸਕੁਮ ਅਤੇ ਸੌਤ ਦੇ ਕਿਲ੍ਹਿਆਂ ਉੱਤੇ ਦੁਬਾਰਾ ਕਬਜ਼ਾ ਹੋ ਜਾਵੇ। ਇਸ ਤਰ੍ਹਾਂ ਸੁਕਾਰਦੂ ਦੀ ਚੜ੍ਹਾਈ ਸਮੇਂ ਉਸ ਨੂੰ ਪਿੱਛੇ ਤੇ ਪਾਸਿਓਂ ਤੋਂ ਦੁਸ਼ਮਣ ਦੇ ਕਿਸੇ ਹਮਲੇ ਦਾ ਕੋਈ ਖ਼ਰਰਾ ਨਹੀਂ ਸੀ ਰਹਿ ਜਾਂਦਾ।

ਸ਼ੂਰੂ ਵਾਦੀ ਵਿਚ ਆਪਣੇ ਵਿਸ਼ੇਸ਼ ਅੱਡਿਆਂ ਤੇ ਬਾਰੂਦ, ਸਿੱਕਾ ਅਤੇ ਰਸਦ ਦਾ ਬੰਦੋਬਸਤ ਅਤੇ ਬਾਕੀ ਠਿਕਾਣਿਆਂ ਨਾਲ ਤਾਲਮੇਲ ਪੈਦਾ ਕਰਨਾ ਸੀ।

(ਅ) ਉਥੋਂ ਦੇ ਸਥਾਨਕ ਜਵਾਨ ਤੇ ਸਿਹਤਮੰਦ ਲੋਕਾਂ ਦੀ ਹਮਦਰਦੀ ਹਾਸਿਲ ਕਰਨ ਲਈ ਉਨ੍ਹਾਂ ਨੂੰ ਰੋਜ਼ੀ ਦੇਣ ਵਜੋਂ ਫੌਜ ਵਿਚ ਭਰਤੀ ਕਰਨਾ ਸੀ। ਉਸ ਨੇ ਇਨ੍ਹਾਂ ਲੋਕਾਂ ਨੂੰ ਫੌਜ ਵਿਚ ਭਰਤੀ ਕਰਨ ਦੀ ਰਿਪਤਾ ਇਸ ਲਈ ਵੀ ਸਹੇਤੀ ਕਿ ਇਹ ਲੋਕ ਉਸ ਦੀ ਸੁਕਾਰਦੂ ਵੱਲ ਚੜ੍ਹਾਈ ਦੇ ਰੁਝੇਵੇਂ ਦਾ ਨਾਜਾਇਜ਼ ਫਾਇਦਾ ਉਠਾ ਕੇ ਉਸ ਦੇ ਪਿੱਛੇ ਦੀ ਉਸ ਲਈ ਕੋਈ ਹੋਰ ਮੁਸੀਬਤ ਨਾ ਖੜੀ ਕਰ ਦੇਣ ਅਤੇ ਬਗ਼ਾਵਤ ਨਾ ਫੈਲਾ ਦੇਣ। ਬਾਲਤਿਸਤਾਨ ਦੀ ਰਖਸ਼ਾ ਵਾਸਤੇ ਬਾਲਟੀਆਂ ਦੀ ਯੋਜਨਾ

ਸਥਾਨ : ਸੁਕਾਰਦੂ ਦੇ ਰਾਜਾ ਅਹਿਮਦ ਸ਼ਾਹ ਨੇ ਦੁਸ਼ਮਣ ਦੀ ਸ਼ਕਤੀ, ਉਸ ਦੇ ਹਮਲੇ ਦੀ ਦਿਸ਼ਾ, ਫੌਜਾਂ ਦੀ ਵੰਡ ਅਤੇ ਉਸ ਦੇ ਮਨੋਰਥਾਂ ਅਤੇ ਸਾਧਨਾਂ ਨੂੰ ਚੰਗੀ ਤਰ੍ਹਾਂ ਬੁੱਝ ਲਿਆ ਸੀ ਜੋ ਦੁਸ਼ਮਣ ਨੇ ਇਨ੍ਹਾਂ ਸਥਾਨਾਂ ਨੂੰ ਸਰ ਕਰਨ ਲਈ ਵਰਤਣੇ ਸਨ। ਉਹ ਇਹ ਸਮਝਦਾ ਸੀ ਕਿ ਦੁਸ਼ਮਣ ਦੇ ਪਹਿਲੇ ਨਿਸ਼ਾਨੇ ਖਪਾਲੂ ਅਤੇ ਮੈਰੇਲ ਸਨ। ਇਨ੍ਹਾਂ ਨੂੰ ਰਸਤੇ ਚੋਰ ਬਾਟਲਾ ਦੌਰਾ ਅਤੇ ਮੈਰੇਲ ਵਿਚ ਦੀ ਜਾਂਦੇ ਸਨ। ਨੁਬਰਾਵਾਦੀ ਵਿਚ ਦਾਖਲ ਹੋਣ ਲਈ ਦੁਸ਼ਮਣ ਨੂੰ ਚੋਰ ਬਾਟਲਾ ਦਾ ਬਰਫਾਨੀ ਉੱਚਾ ਅਤੇ ਤੰਗ ਦੌਰਾ

ਪਾਰ ਕਰਨਾ ਪੈਣਾ ਸੀ ਅਤੇ ਮੈਰੋਲ ਤੇ ਹਮਲਾ ਕਰਨ ਲਈ ਖਾਲਸਾ ਫੌਜ ਨੂੰ ਦਰਿਆ ਸਿੰਧ ਨੂੰ ਪਾਰ ਕਰਨਾ ਪੈਣਾ ਸੀ। ਉਸ ਦੇ ਸਿੰਧ ਵਾਦੀ ਅਤੇ ਨੁਬਰਾ ਵਾਦੀ ਵਿਚ ਜ਼ੋਰਾਵਰ ਸਿੰਘ ਦਾ ਅੱਗੇ ਵਧਣਾ ਰੋਕਣ ਲਈ ਚੋਰ ਬਾਟਲਾ ਅਤੇ ਮੈਰੋਲ ਦੇ ਦੋ ਸਥਾਨਾਂ ਦੀ ਮੋਰਚਾ ਬੰਦੀ ਨੂੰ ਮਜਬੂਤ ਕਰਨ ਦਾ ਫੈਸਲਾ ਕੀਤਾ। ਅਹਿਮਦ ਸ਼ਾਹ ਨੂੰ ਆਪਣੀ ਤਾਕਤ ਅਤੇ ਫੌਜ ਉੱਤੇ ਬਹੁਤ ਵਿਸ਼ਵਾਸ ਅਤੇ ਮਾਣ ਸੀ। ਉਸ ਨੇ ਦੁਸ਼ਮਣ ਦੇ ਖਿਲਾਫ ਬੜੇ ਵਿਸ਼ਵਾਸ ਨਾਲ ਤਿਆਰੀ ਸ਼ੁਰੂ ਕੀਤੀ। ਉਸ ਨੇ ਲਦਾਖ ਦੇ ਬਹੁਤ ਸਾਰੇ ਅਤਿਪ੍ਰਭ ਸਿਪਾਹੀਆਂ ਨੂੰ ਅਤੇ ਬਾਲਿਸਤਾਨ ਵਿਚ ਉਸ ਦੇ ਡਾਥੇਦਾਰ ਸਰਦਾਰਾਂ ਅਤੇ ਜਾਗੀਰਦਾਰਾਂ ਦੀਆਂ ਫੌਜਾਂ ਨੂੰ ਭੀ ਲੜਾਈ ਵਿਚ ਸ਼ਾਮਲਿਤਾ ਲਈ ਸੱਦਾ ਭੇਜਿਆ। ਅਹਿਮਦ ਸ਼ਾਹ ਨੇ ਮੈਰੋਲ ਅਤੇ ਪੀਅਨ ਦੇ ਸਥਾਨ ਤੇ ਦੁਸ਼ਮਣ ਨਾਲ ਲੜਨ ਲਈ ਨੁਬਰਾ ਅਤੇ ਸਿੰਧ ਵਾਦੀਆਂ ਵਿਚ ਆਪਣੀਆਂ ਸ਼ਕਤੀ-ਸ਼ਾਲੀ ਫੌਜਾਂ ਰਖਣ ਦਾ ਫੈਸਲਾ ਕੀਤਾ। ਉਸ ਨੇ ਗੋਲ (Gol) ਦੇ ਸਥਾਨ ਤੇ ਆਪਣੇ ਗੱਦੀ ਦੇ ਵਾਰਸ ਸ਼ਹਿਜ਼ਾਦੇ ਦੀ ਅਗਵਾਈ ਥੱਲੇ 3,000 ਜਵਾਨਾਂ ਦੀ ਚਲਦੀ ਫਿਰਦੀ ਵਾਧੂ ਫੌਜ (Mobile Reserve) ਰਖੀ ਤਾਂਕਿ ਉਸ ਦੇ ਹੁਕਮ ਨਾਲ ਉਹ ਨੁਬਰਾ ਤੇ ਸਿੰਧ ਦੇ ਖਿੱਤਿਆਂ ਵਿਚੋਂ ਕਿਸੇ ਵੀ ਮੋਰਚੇ ਦੀ ਸ਼ਾਮਲਿਤਾ ਕਰਨ ਲਈ ਵੱਧੇ ਤੌਰ ਤੇ ਭੇਜੀ ਜਾ ਸਕੇ।

ਚੋਰ ਬਾਟਲਾ ਫੌਜ : ਖਾਪਾਲੂ ਅਤੇ ਕੀਰੀਜ਼ ਦੀ ਇਕੱਠੀ ਫੌਜ ਦੀ ਗਿਣਤੀ 5,000 ਦੇ ਕਰੀਬ ਸੀ। ਉਨ੍ਹਾਂ ਨੂੰ ਖਪਾਲੂ ਦੇ ਭਰੋਸੇਯੋਗ ਹੁਕਮਰਾਨ ਉਸਤਰੋਗ ਕਰੀਮ ਦੀ ਅਗਵਾਈ ਥੱਲੇ ਰਖਿਆ ਗਿਆ। ਫੌਜ ਨੂੰ ਹਨੂੰ ਦੀ ਦਿਸ਼ਾ ਤੋਂ ਨੁਬਰਾਵਾਦੀ ਵਿਚ ਦੁਸ਼ਮਣ ਦੇ ਦਾਖਲੇ ਨੂੰ ਰੋਕਣ ਲਈ, ਚੋਰ ਬਾਟਲਾ ਦੇ ਦੌਰੇ ਤੇ ਕਬਜ਼ਾ ਕਰਕੇ ਮੋਰਚਾਬੰਦੀ ਕਰਨ ਵਾਸਤੇ ਹੁਕਮ ਦਿੱਤਾ ਗਿਆ।

ਮੈਰੋਲ ਫੌਜ : ਰੋਂਡੂ ਅਤੇ ਖਰਮੰਗ ਦੇ ਸਰਦਾਰਾਂ ਤੇ ਜਾਗੀਰਦਾਰਾਂ ਨੂੰ ਮੈਰੋਲ ਦੀ ਤੰਗ ਜਗ੍ਹਾ ਦੇ ਰਖਸ਼ਕ ਸਥਾਨ ਤੇ ਕਬਜ਼ਾ ਰਖਣ ਅਤੇ ਮੋਰਚਾ ਬੰਦੀ ਤਿਆਰ ਕਰਣ ਲਈ ਅਹਿਮਦ ਸ਼ਾਹ ਵੱਲੋਂ ਭੇਜਿਆ ਗਿਆ। ਇਸ ਫੌਜ ਦਾ ਮਨੌਰਥ ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਸਿੰਧ ਪਾਰ ਕਰਨ ਤੋਂ ਰੋਕਣਾ ਸੀ। ਅਤੇ ਜੇ ਉਹ ਦਰਿਆ ਪਾਰ ਕਰ ਜਾਵੇ ਤਾਂ ਉਸ ਦੇ ਸੁਕਾਰਦੂ ਵੱਲ ਅੱਗੇ ਵਧਣ ਨੂੰ ਰੋਕਣਾ ਸੀ। ਸੁਕਾਰਦੂ ਦੀ ਰਖਸ਼ਕ ਫੌਜ ਦੀ ਸਾਰੀ ਗਿਣਤੀ ਲਗਭਗ 20,000 ਸੀ। ਇਸ ਫੌਜ ਦੀ ਅਗਵਾਈ ਲਈ ਬਰੋਗਪਾ (Brogpa) ਭਰਾ, ਵਜ਼ੀਰ ਗੁਲਾਮ ਹੁਸਨ ਅਤੇ ਵਜ਼ੀਰ ਗੁਲਾਮ ਹੁਸੈਨ ਨਿਯੁਕਤ ਕੀਤੇ ਗਏ।

ਜ਼ੋਰਾਵਰ ਸਿੰਘ ਦੀ ਮੈਰੋਲ ਅਤੇ ਚੋਰ ਬਾਟਲਾ ਤੇ ਚੜ੍ਹਾਈ

ਹਨੂੰ ਵੱਲ ਚੜ੍ਹਾਈ : ਮਿਲਵੀਆਂ ਸਿੰਘ ਅਤੇ ਲਦਾਖੀ ਫੌਜਾਂ ਨੇ ਸਿੰਧ ਵਾਦੀ ਦੇ ਨਾਲ ਨਾਲ ਕੂਚ ਕੀਤਾ ਅਤੇ ਦਸ ਦਿਨ ਵਿਚ ਨਿੰਮੂ ਅਤੇ ਖਾਲਸੀ ਦੇ ਰਾਹੀਂ ਹੁੰਦੇ ਹੋਏ ਹਨੂੰ ਪਹੁੰਚ ਗਏ। ਇਸ ਫੌਜ ਵਿਚ 13,000 ਲਦਾਖੀ ਤੇ ਬਾਲਟੀ, ਅਤੇ 4,000 ਖਾਲਸਾ ਫੌਜ ਦੇ ਸਿਪਾਹੀ ਸਨ। ਖਪਾਲੂ ਦਾ ਬਾਦਸ਼ਾਹ ਉਸ ਸਮੇਂ ਤਕ ਨੁਬਰਾ ਅਤੇ ਸ਼ਾਹੀਕ ਵਾਦੀ ਨੂੰ ਲੰਘ ਕੇ ਟਰਟੋਕ (Tartok) ਵਿਚ 3,000 ਜਵਾਨਾਂ ਦੀ ਫੌਜ ਨੂੰ

ਜਮ੍ਹਾ ਕਰਨ ਲਈ ਕੂਚ ਕਰ ਚੁੱਕਾ ਸੀ। ਦੌਲਤ ਖਾਂ ਨੇ ਚੜ੍ਹਾਈ ਉਸ ਸਮੇਂ ਸ਼ੁਰੂ ਕੀਤੀ ਜਦੋਂ ਕਿ ਜੋਰਾਵਰ ਸਿੰਘ ਦੀਆਂ ਫੌਜਾਂ ਹਨੂੰ ਦੇ ਸਥਾਨ ਤੇ ਅਤੇ ਦੌਲਤ ਖਾਂ ਦੀਆਂ ਫੌਜਾਂ ਟਰਟੋਕ ਦੇ ਸਥਾਨ ਤੇ ਨਾਲ ਨਾਲ ਪਹੁੰਚ ਗਈਆਂ ਸਨ।

ਲਦਾਖੀ ਫੌਜ : ਲਦਾਖੀ ਫੌਜਾਂ ਨੇ ਹਨੂੰ ਵਾਦੀ ਵੱਲ ਕੂਚ ਕੀਤਾ ਅਤੇ ਤਿੰਨ ਦਿਨ ਬਾਅਦ ਚੰਚ ਬਾਟਲਾ ਦੌਰੇ ਦੇ 6 ਮੀਲ ਦੱਖਣ ਵੱਲ ਗੋਮਾ ਹਨੂੰ (Goma Hanu) ਅਤੇ ਹੈਂਗਡੈਂਗਜ਼ਡਮ ਦੇ ਸਥਾਨ ਤੇ ਜਮ੍ਹਾ ਹੋ ਗਈਆਂ। ਇਨ੍ਹਾਂ ਨੇ ਚੰਚ ਬਾਟਲਾ ਦੌਰੇ ਦੇ ਦੋਵੇਂ ਪਾਸੇ ਦੁਸ਼ਮਣ ਦੀਆਂ ਉਨ੍ਹਾਂ ਥਾਵਾਂ ਤੇ ਹਮਲਾ ਕਰਨ ਲਈ ਤਿਆਰੀਆਂ ਕੀਤੀਆਂ ਜਿੱਥੇ ਕਿ ਦੁਸ਼ਮਣ ਮੌਰਚੇ ਮੱਲ ਸਕਦਾ ਸੀ। ਦੌਲਤ ਖਾਂ ਬਰਫ ਦੇ ਤੋਦਿਆਂ ਉੱਤੇ ਦੀ ਕਠਿਨ ਰਸਤਿਆਂ ਨੂੰ ਪਾਰ ਕਰਦਾ ਹੋਇਆ ਟਰਟੋਕ ਦੇ ਸਥਾਨ ਤੇ, ਹੈਂਗਡੈਂਗਜ਼ਡਮ ਤੋਂ ਆਉਣ ਵਾਲੀ ਦੁਸ਼ਮਣ ਦੀ ਗਸਤੀ ਫੌਜ ਨਾਲ ਜਾ ਮਿਲਿਆ। ਇਨ੍ਹਾਂ ਗਸਤੀ ਫੌਜਾਂ ਨੇ ਬਲਾਰੋਗ (Balarog) ਅਤੇ ਟਰਟੋਕ ਲਗਪਗ ਨਦੀਆਂ ਦਾ ਰਸਤਾ ਇਸਤੇਮਾਲ ਕੀਤਾ।

ਵਿਸ਼ੇਸ਼ ਫੌਜ : ਵਿਸ਼ੇਸ਼ ਫੌਜਾਂ ਸਿੰਧ ਦਰਿਆ ਦੇ ਉੱਤਰੀ ਕੰਢੇ ਦੇ ਨਾਲ ਨਾਲ ਪੱਛਮ ਵੱਲ ਵਧ ਰਹੀਆਂ ਸਨ। ਇਨ੍ਹਾਂ ਨੇ ਲੜਕੇ ਦੇ ਬੁਲਦੇ ਪੁਲ ਰਾਹੀਂ ਗੁਰਕੂਨ ਤੋਂ ਦੱਖਣੀ ਕੰਢੇ ਵੱਲ ਦਰਿਆ ਸਿੰਧ ਨੂੰ ਪਾਰ ਕੀਤਾ। ਇਹ ਫੌਜਾਂ ਦੱਖਣੀ ਕੰਢੇ ਦੇ ਨਾਲ ਨਾਲ ਦੱਖਣ ਵੱਲ ਵਧਦੀਆਂ ਗਈਆਂ ਅਤੇ ਇਕ ਕੁਦਰਤੀ ਪੱਥਰ ਦੇ ਬਣੇ ਹੋਏ ਪੁਲ ਰਾਹੀਂ ਜੋ ਬਟਾਲਿਕ ਦੇ ਲਾਗੇ ਡੰਗ ਦਰਿਆ ਉੱਤੇ ਬਣਿਆ ਹੋਇਆ ਸੀ, ਬਟਾਲਿਕ ਵੱਲ ਨੂੰ ਪਾਰ ਕਰ ਗਈਆਂ। ਫਿਰ ਇਹ ਹੈਬੋਟਿੰਗ ਲਾ ਦੌਰਾ ਅਤੇ ਅਪਾਰੀ ਰਾਹੀਂ ਵਾਕਾਚੂ ਅਤੇ ਸ਼ੁਹੂ ਨਦੀ ਤੇ ਪਹੁੰਚ ਕੇ ਕਾਰਗਿਲ ਪਹੁੰਚੀਆਂ। ਜੋਰਾਵਰ ਸਿੰਘ ਨੇ ਜਾਂਦਿਆਂ ਹੋਇਆਂ ਰਸਤੇ ਵਿਚ ਸੰਤ ਦੇ ਕਿਲ੍ਹਿਆਂ ਤੇ ਦੁਬਾਰਾ ਕਬਜ਼ਾ ਕਰ ਲਿਆ। ਬਾਗੀ ਰਾਜਿਆਂ ਅਤੇ ਜ਼ਹੀਰਦਾਰਾਂ ਨੂੰ ਬੰਦੀ ਬਣਾ ਲਿਆ ਗਿਆ। ਜਰਨੈਲ ਜੋਰਾਵਰ ਸਿੰਘ ਨੂੰ ਸੰਤ ਵਿਚ ਪੁਸ਼ਕ੍ਰਮ ਨੂੰ ਅਧੀਨ ਕਰਨ ਤੇ ਕਾਰਗਿਲ, ਕਿਰਕਤ, ਖਾਕਸਰ ਅਤੇ ਦਰਾਸ ਨੂੰ ਦੁਬਾਰਾ ਜਿੱਤਣ ਲਈ ਦੋ ਹਫ਼ਤੇ ਲੱਗੇ। ਖਾਲਸਾ ਫੌਜ ਦੇ 200 ਸਿਪਾਹੀਆਂ ਨੂੰ ਸ਼ੁਰੂ ਕਾਰਗਿਲ ਅਤੇ ਦਰਾਸ ਦੇ ਕਿਲ੍ਹਿਆਂ ਵਿਚ ਅਮਨ ਤੇ ਸ਼ਾਂਤੀ ਰਖਣ ਲਈ ਨੀਯਤ ਕਰ ਦਿੱਤਾ।

ਸਥਾਨਕ ਸਰਦਾਰਾਂ ਦੀਆਂ ਫੌਜਾਂ ਤੋੜ ਦਿੱਤੀਆਂ ਗਈਆਂ ਅਤੇ ਸਾਰੇ ਸਥਾਨਕ ਲੋਕਾਂ ਤੋਂ ਹਥਿਆਰ ਲੈ ਲਏ ਗਏ। ਫੌਜ ਵਿਚੋਂ ਕੱਢੇ ਹੋਏ ਸਿਪਾਹੀਆਂ ਨੂੰ ਦੁਬਾਰਾ ਖਾਲਸਾ ਫੌਜ ਵਿਚ ਬਾਲਟੀ ਸਿਪਾਹੀਆਂ ਦੀ ਤਰ੍ਹਾਂ ਭਰਤੀ ਕਰ ਲਿਆ ਗਿਆ। ਉਨ੍ਹਾਂ ਵਿਚ ਚੰਗੀ ਸਿਹਤ ਵਾਲੇ ਬਹੁਤ ਸਾਰੇ ਆਦਮੀਆਂ ਨੂੰ ਭਾਰ ਰਾਸ਼ਨ ਅਤੇ ਫੌਜ ਦਾ ਗੱਲੀ ਸਿੱਕਾ ਉਠਾਉਣ ਲਈ ਅਤੇ ਹੋਰ ਕੁਲੀਆਂ ਦੇ ਕੰਮਾਂ ਵਾਸਤੇ ਰਖਿਆ ਗਿਆ। ਜਰਨੈਲ ਨੇ ਸੰਤ ਦੇ ਲਾਗੇ ਦੀ ਜੰਗ ਦੀਆਂ ਪਹਾੜੀਆਂ ਨੂੰ ਪਾਰ ਕੀਤਾ ਅਤੇ 15 ਮੀਲ ਦਾ ਸਵਰ ਉਸ ਨੇ ਰਾਤ ਸਮੇਂ ਕੀਤਾ ਅਤੇ ਉਸ ਦੀ ਫੌਜ ਨੇ ਇਸ ਰਸਤੇ ਰਾਹੀਂ ਬਰਫ ਨਾਲ ਢੱਕੇ ਹੋਏ 14,500 ਫੁੱਟ ਦੇ ਦੌਰੇ ਨੂੰ ਵੀ ਪਾਰ ਕੀਤਾ। ਦੂਸਰੀ ਸ਼ਾਮ ਉਸ ਦੀ ਫੌਜ ਦਾ ਵੱਡਾ ਹਿੱਸਾ ਫੁਡੇਡਾਂਗ ਦੇ ਸਥਾਨ ਉੱਤੇ ਇਕੱਠਾ ਹੋ ਗਿਆ। ਇਨ੍ਹਾਂ

ਪਹਾੜੀਆਂ ਨੂੰ ਉਸ ਨੇ ਜਨਵਰੀ 1840 ਦੇ ਪਹਿਲੇ ਹਫ਼ਤੇ ਵਿਚ ਪਾਰ ਕੀਤਾ। ਫ਼ਛੇਤਾਂਗ ਸਿੰਗ ਅਤੇ ਸਿੰਧ ਦਰਿਆ ਦੇ ਸੰਗਮ ਦੇ ਲਾਗੇ ਹੀ ਦੱਖਣ ਪੂਰਬ ਵੱਲ ਇਕ ਛੋਟਾ ਜਿਹਾ ਬਾਲਟੀ ਪਿੰਡ ਹੈ, ਇਹ ਦਰਿਆ ਸਿੰਧ ਦੇ ਦੱਖਣੀ ਕਿਨਾਰੇ ਉੱਤੇ ਹੈ।

ਜੇਕਰ ਪਹਾੜ ਆਮ ਤੌਰ ਤੇ ਜਨਵਰੀ ਦੇ ਮਹੀਨੇ ਵਿਚ ਸੰਘਣੀ ਬਰਫ਼ ਨਾਲ ਢੱਕਿਆ ਰਹਿੰਦਾ ਹੈ। ਇਨ੍ਹਾਂ ਪਹਾੜੀਆਂ ਦੀਆਂ ਚੋਟੀਆਂ ਤੋਂ ਤਾਪਮਾਨ ਰਾਤ ਸਮੇਂ ਲਗਭਗ ਮਾਈਨਸ 30 ਡਿਗਰੀ ਫਾਰਨਹੀਟ ਤਕ ਚਲਾ ਜਾਂਦਾ ਹੈ ਅਤੇ ਦਿਨ ਵੇਲੇ ਤਾਪਮਾਨ ਮਾਈਨਸ ਦਸ ਡਿਗਰੀ ਦੇ ਲਗਭਗ ਰਹਿੰਦਾ ਹੈ। ਨਿੱਜੀ ਤਜਰਬੇ ਦੇ ਤੌਰ ਤੇ ਮੈਂ ਅਨੁਭਵ ਕਰਦਾ ਹਾਂ ਕਿ ਇਨ੍ਹਾਂ ਪਹਾੜੀਆਂ ਨੂੰ ਬਰਫ਼ ਅਤੇ ਠੰਡ ਦੀਆਂ ਇਨ੍ਹਾਂ ਹਾਲਤਾਂ ਵਿਚ ਰਾਤ ਵੇਲੇ ਪਾਰ ਕਰਨਾ ਅਸੰਭਵ ਹੈ। ਮੈਂ ਇਹ ਅਨੁਮਾਨ ਲਾਉਂਦਾ ਹਾਂ ਕਿ ਉਸ ਸਾਲ ਬਰਫ਼ ਜਾਂ ਤੇ ਚੋਰ ਨਾਲ ਪਈ ਹੋਵੇਗੀ ਜਾਂ ਬਹੁਤ ਥੰਡੀ ਪਈ ਹੋਵੇਗੀ। ਪਰ ਰਾਤ ਦਾ ਤਾਪਮਾਨ 0 ਡਿਗਰੀ ਫਾਰਨਹੀਟ ਤੋਂ ਉਸ ਸਾਲ ਸ਼ਾਇਦ ਥੋੜੇ ਨਹੀਂ ਡਿਗਿਆ ਹੋਵੇਗਾ। ਸਥਾਨਕ ਲੋਕਾਂ ਦੇ ਕਹਿਣ ਅਨੁਸਾਰ ਏਹੋ ਜਿਹੀਆਂ ਹੋਰਾਨ ਕੁਨ ਗਰਮ ਸਰਦੀਆਂ ਕਾਰਗਿਲ ਦੇ ਨੇੜੇ ਪਿਛਲੇ 50 ਸਾਲਾਂ ਵਿਚ ਤਿੰਨ ਵਾਰੀ ਪਈਆਂ ਹਨ।

ਮੈਰੋਲ ਦਾ ਯੁੱਧ

ਲਤਾਈ ਦੇ ਢੰਗ

ਬਾਲਟੀ : ਬਾਲਟੀ ਫੌਜਾਂ ਦੀ ਗਿਣਤੀ ਲਗਭਗ 20,000 ਸੀ ਅਤੇ ਮੈਰੋਲ ਤੋਂ ਤਿੰਨ ਮੀਲ ਦੱਖਣ ਪੂਰਬ ਦੇ ਖੁਲ੍ਹੇ ਮੈਦਾਨ ਵਿਚ ਇਸ ਫੌਜ ਦੇ ਕੈਂਪ ਲੱਗੇ ਹੋਏ ਸਨ। ਇਹ ਫੌਜ ਸਿੰਧ ਨਦੀ ਦੇ ਉੱਤਰੀ ਕੰਢੇ ਦੇ ਨਾਲ ਨਾਲ ਗੋਮੋਕ (Gomok) ਨਾਲਾ ਤਕ ਕੈਂਪ ਵਿਚ ਰਹਿ ਰਹੀ ਸੀ। ਇਸ ਕੈਂਪ ਦੇ ਸਥਾਨ ਤੋਂ ਸਿੰਧ ਅਤੇ ਸਿੰਗੋ ਨਦੀਆਂ ਦਾ ਸੰਗਮ ਦੱਖਣ ਪੱਛਮ ਵੱਲ ਸੀ। ਸਿੰਧ ਦਰਿਆ ਦੇ ਕੰਢੇ ਦੇ ਨਾਲ ਨਾਲ ਸਿੱਖ ਫੌਜਾਂ ਨੂੰ ਫ਼ਛੇਤਾਂਗ ਦੇ ਲਾਗਿਉਂ ਦਰਿਆ ਪਾਰ ਕਰਨ ਤੋਂ ਰੋਕਣ ਲਈ ਬਾਲਟੀ ਫੌਜਾਂ ਨੇ ਰਖਸ਼ਕ ਮੋਰਚੇ ਚੁਣੇ ਹੋਏ ਸਨ। ਦਰਿਆ ਉੱਤੇ ਪੁਰਾਣਾ 'ਖ਼ੁਲਨਾ ਪੁਲ' ਜੋ ਫ਼ਛੇਤਾਂਗ ਦੇ ਸਥਾਨ ਤੇ ਸੀ ਬਾਲਟੀਆਂ ਨੇ ਸਾੜ ਦਿੱਤਾ ਅਤੇ ਛੋਟੀਆਂ ਛੋਟੀਆਂ ਦਰਿਆ ਪਾਰ ਕਰਨ ਵਾਲੀਆਂ ਸਾਰੀਆਂ ਕਿਸ਼ਤੀਆਂ ਵੀ ਬਾਲਟੀ ਸਿਪਾਹੀਆਂ ਨੇ ਦਰਿਆ ਵਿਚ ਡੰਬ ਦਿੱਤੀਆਂ।

ਬਾਲਟੀ ਫੌਜ ਦੀ ਦਿਸ਼ਾ : (ੳ) ਵਜ਼ੀਰ ਗੁਲਾਮ ਹਸਨ ਪੱਛਮ ਵਾਲੇ ਪਾਸੇ ਸਿੰਗੋ ਨਦੀ ਅਤੇ ਸਿੰਧ ਦੇ ਸੰਗਮ ਸਾਹਮਣੇ ਨਿਯੁਕਤ ਸੀ। ਉਹ ਵਾਕੋ ਤੇ ਤੰਗ ਰਸਤੇ ਦੀ ਰਖਵਾਲੀ ਕਰ ਰਿਹਾ ਸੀ ਜਿਸ ਵਿਚ ਦੀ ਰਸਤਾ ਸਿੰਧ ਨਦੀ ਦੇ ਉੱਤਰ ਵੱਲ ਦਰਿਆ ਦੇ ਨਾਲ ਨਾਲ ਮੈਰੋਲ ਤੋਂ ਹੁੰਦਾ ਹੋਇਆ ਸੁਕਾਰਦੂ ਨੂੰ ਜਾਂਦਾ ਸੀ।

(ਅ) ਕਰਤਖਸ਼ਾ (Kartakhsha) ਦੇ ਰਾਜੇ ਅਲੀ ਸ਼ੇਰ ਖ਼ਾਂ ਦੇ ਥੋਮੋਖੁਨ (Thomokhun) ਪਹਾੜੀ ਦੇ ਮੱਧ ਉੱਤੇ ਮੋਰਚੇ ਸਨ। ਉਹ ਫ਼ਛੇਤਾਂਗ ਦੇ ਸਾਹਮਣੇ ਦੇ ਸਾਰੇ ਰੇਸਤਿਆਂ ਤੇ ਪੂਰਾ ਕਾਬੂ ਪਾ ਰਿਹਾ ਸੀ।

(ੲ) ਵਜ਼ੀਰ ਗੁਲਾਮ ਹੁਸੈਨ ਫਰੋਟ ਦੇ ਪੂਰਬ ਵਾਲੇ ਪਾਸੇ ਨਿਯੁਕਤ ਸੀ। ਉਹ

ਕਿਸੇ ਵੀ ਅਚਾਨਕ ਹਮਲੇ ਤੋਂ ਇਸ ਨੂੰ ਬਚਾ ਰਿਹਾ ਸੀ ਜੋ ਦੁਸ਼ਮਣ ਕਿਸੇ ਵੇਲੇ ਵੀ ਸਿੰਗੋ ਨਦੀ ਦੇ ਉੱਤਰੀ ਕੰਢੇ ਦੇ ਨਾਲ ਕੁਰਕਨ ਦਿਸ਼ਾ ਤੋਂ ਜਾਂ ਮੋਰੋਲ, ਮੈਸਕਟ ਵੱਲੋਂ ਦੀ ਕਰ ਸਕਦਾ ਸੀ। ਬਾਲਟੀਆਂ ਦੀ ਪੰਜੀਸ਼ਨ ਕੁਦਰਤੀ ਤੌਰ ਤੇ ਹੀ ਬੜੀ ਮਜ਼ਬੂਤ ਸੀ। ਉਨ੍ਹਾਂ ਦੇ ਤੇ ਜੋਰਾਵਰ ਸਿੰਘ ਦੇ ਦਰਮਿਆਨ ਦਰਿਆ ਸਿੰਧ ਦੀ ਇਕ ਬਹੁਤ ਭਾਰੀ ਰੁਕਾਵਟ ਸੀ। ਦਰਿਆ ਬਹੁਤ ਚੌੜਾ, ਡੂੰਘਾ ਅਤੇ ਤੇਜ਼ ਰਫ਼ਤਾਰ ਸੀ। ਦਰਿਆ ਦੇ ਪਾਣੀ ਦਾ ਤਾਪਮਾਨ ਬਹੁਤ ਹੀ ਘੱਟ ਸੀ ਅਤੇ ਉਸ ਨੂੰ ਤਰ ਕੇ ਪਾਰ ਕਰਕੇ ਜੀਉਂਦੇ ਰਹਿਣਾ ਅਸੰਭਵ ਸੀ।

ਲੜਾਈ ਦਾ ਮੈਦਾਨ : ਬਾਲਟੀ ਫੌਜ ਦੇ ਸਾਂਭੇ ਹੋਏ ਮੌਰਚਿਆਂ ਦੇ ਖੇਤਰ ਨੂੰ ਥੋਮੋਖੁਨ ਛਛੋਤਾਂਗ ਕਹਿੰਦੇ ਸਨ। ਉਹ ਸਾਰੇ ਸਥਾਨ ਜਿਥੋਂ ਖਾਲਸਾ ਫੌਜ ਦਰਿਆ ਸਿੰਧ ਪਾਰ ਕਰਕੇ ਬਾਲਟੀ ਪੰਜੀਸ਼ਨ ਤੇ ਹਮਲਾ ਕਰ ਸਕਦੀ ਸੀ ਉਨ੍ਹਾਂ ਨੂੰ ਬਾਲਟੀਆਂ ਨੇ ਚੰਗੀ ਤਰ੍ਹਾਂ ਮੌਰਚੇ ਬੰਦੀ ਕਰਕੇ ਕਾਬੂ ਕੀਤਾ ਹੋਇਆ ਸੀ। ਛਛੋਤਾਂਗ ਤੋਂ ਜੋ ਰਸਤਾ ਮੋਰੋਲ ਰਾਹੀਂ ਉੱਤਰ ਵੱਲ ਸੁਕਾਰਦੂ ਤਕ ਜਾਂਦਾ ਸੀ, ਇਕ ਬਹੁਤ ਤੰਗ ਘਾਟੀ ਵਿਚ ਦੀ ਲੰਘਦਾ ਸੀ, ਜਿਸ ਨੂੰ ਵਾਂਕੋ (Wanko) ਕਹਿੰਦੇ ਸਨ। ਇਸ ਕਰਕੇ ਇਹ ਇਲਾਕਾ ਸੁਕਾਰਦੂ ਦੀ ਰਖਸ਼ਾ ਲਈ ਬੜੀ ਫੌਜੀ ਮਹਾਨਤਾ ਰਖਦਾ ਸੀ। ਬਾਲਟੀ ਫੌਜਾਂ ਨੇ ਸਿੰਧ ਨਦੀ ਦੇ ਉੱਤਰੀ ਕੰਢੇ ਤੇ ਬਹੁਤ ਮਜ਼ਬੂਤ ਮੌਰਚੇ ਬੰਦੀ ਬਣਾਈ। ਉਨ੍ਹਾਂ ਨੇ ਉਸ ਰਸਤੇ ਨੂੰ ਵੀ ਮੌਰਚੇ ਬਣਾ ਕੇ ਦੁਸ਼ਮਣ ਲਈ ਬੰਦ ਕਰ ਦਿੱਤਾ ਸੀ ਜੋ ਕਿ ਲੜਾਈ ਦੇ ਮੈਦਾਨ ਤੋਂ ਉੱਤਰ ਵੱਲ ਦਰਿਆ ਦੇ ਕੰਢੇ ਦੇ ਨਾਲ ਨਾਲ ਜਾਂਦਾ ਸੀ। ਵਾਂਕੂ ਦਾ ਤੰਗ ਰਸਤਾ ਮੋਰੋਲ ਦੀ ਰਖਸ਼ਾ ਲਈ ਚੰਗੀ ਮਹਾਨਤਾ ਰਖਦਾ ਸੀ।

ਜਰਨੈਲ ਜੋਰਾਵਰ ਸਿੰਘ ਲਈ ਐਕਤਾਂ

ਦਰਿਆ ਦੀ ਰੁਕਾਵਟ : ਜਰਨੈਲ ਜੋਰਾਵਰ ਸਿੰਘ ਨੂੰ ਬੜੀਆਂ ਕਠਿਨ ਸਮੱਸਿਆਵਾਂ ਦਾ ਸਾਹਮਣਾ ਕਰਨਾ ਪਿਆ। ਉਸ ਅੱਗੇ ਬੜੇ ਤੇਜ਼, ਚੌੜੇ, ਬਰਫਾਨੀ, ਡੂੰਘੇ ਅਤੇ ਖਤਰਨਾਕ ਦਰਿਆ ਦੀ ਰੁਕਾਵਟ ਸੀ, ਜਿਸ ਤੇ ਆਸਾਨੀ ਨਾਲ ਪੁਲ ਨਹੀਂ ਸੀ ਬਣਾਇਆ ਜਾ ਸਕਦਾ ਅਤੇ ਜਿਸ ਨੂੰ ਨਾ ਹੀ ਬਗੈਰ ਸਖਤ ਜਾਨੀ ਨੁਕਸਾਨ ਦੇ ਪਾਰ ਹੀ ਕੀਤਾ ਜਾ ਸਕਦਾ ਸੀ, ਕਿਉਂ ਜੋ ਇਸ ਦੇ ਉੱਤਰੀ ਕੰਢੇ ਤੇ ਦੁਸ਼ਮਣ ਦਾ ਬਹੁਤ ਚੰਗੀ ਤਰ੍ਹਾਂ ਮਜ਼ਬੂਤ ਕਬਜ਼ਾ ਸੀ। ਦੁਸ਼ਮਣ, ਦਰਿਆ ਦੇ ਦੱਖਣੀ ਕੰਢੇ ਦਿਆਂ ਸਿੱਖਾਂ ਦੇ ਮੌਰਚਿਆਂ ਉੱਤੇ ਬੰਦੂਕਾਂ ਨਾਲ ਸ਼ਬਰਦਸਤ ਅਤੇ ਪ੍ਰਭਾਵਸ਼ੀਲ ਗੋਲੀਆਂ ਚਲਾ ਰਿਹਾ ਸੀ। ਜਰਨੈਲ ਜੋਰਾਵਰ ਸਿੰਘ ਦੀ ਫੌਜ ਦੱਖਣੀ ਕੰਢੇ ਤੇ ਜੋ ਭੀ ਹਰਕਤ ਕਰਦੀ ਉਸ ਉੱਤੇ ਸਖਤ ਗੋਲੀ ਚਲਾਈ ਜਾਂਦੀ ਅਤੇ ਉਸ ਦਾ ਸਖਤ ਜਾਨੀ ਨੁਕਸਾਨ ਕੀਤਾ ਜਾਂਦਾ :

ਫੌਜ ਵਿਚ ਮਾਯੂਸੀ : ਦੂਸਰੀ ਮੁਸ਼ਕਲ ਜ਼ਰੂਰੀ ਵਰਤੋਂ ਦੀਆਂ ਚੀਜ਼ਾਂ ਦਾ ਨਾ ਮਿਲਣਾ ਅਤੇ ਅਤਿ ਸਰਦੀ ਦੀਆਂ ਹਾਲਤਾਂ ਨੇ ਪਾਈ ਹੋਈ ਸੀ। ਅਚਾਨਕ ਹੀ ਕਾਰਗਿਲ ਅਤੇ ਜੰਕਰ ਦੀਆਂ ਪਹਾੜੀਆਂ ਉੱਤੇ ਬਹੁਤ ਜ਼ਿਆਦਾ ਬਰਫ ਪੈਣ ਨਾਲ ਛਛੋਤਾਂਗ ਅਤੇ ਕਾਰਗਿਲ ਵਿਚਾਲੇ ਆਵਾਜਾਈ ਦੇ ਸਾਧਨ ਖਤਮ ਹੋ ਗਏ। ਵਰਤੋਂ ਦੀਆਂ ਵਸਤੂਆਂ ਖਤਮ ਹੋਣੀਆਂ ਸ਼ੁਰੂ ਹੋ ਗਈਆਂ। ਤਾਪਮਾਨ ਬਹੁਤ ਹੀ ਘੱਟ ਗਿਆ ਅਤੇ ਸਰਦੀ ਬਰਦਾਸ਼ਤ ਕਰਨ ਤੋਂ ਬਾਹਰ ਹੋ ਗਈ। ਇਨ੍ਹਾਂ ਹਾਲਤਾਂ ਵਿਚ ਭੁੱਖ ਮਰੀ ਅਤੇ ਅਨਿਆਈ

ਮੌਤ ਸਾਰੀ ਸਿੱਖ ਫੌਜ ਨੂੰ ਸਾਹਮਣੇ ਦਿੱਸਣ ਲੱਗ ਪਈ। ਮਾਲਸਾ ਫੌਜ ਦਿਲ ਛੱਡ ਗਈ ਅਤੇ ਫੌਜੀ ਦਸਤਿਆਂ ਵਿਚ ਬੰਦਨੀ ਫੈਲ ਗਈ। ਉਨ੍ਹਾਂ ਵਿਚ ਆਪਣੇ ਉੱਚ ਅਧਿਕਾਰੀਆਂ ਦਾ ਹੁਕਮ ਮੰਨਣ ਦੀ ਨਾ ਤੇ ਸ਼ਕਤੀ ਹੀ ਸੀ ਤੇ ਨਾ ਹੀ ਮਰਜ਼ੀ। ਇਨ੍ਹਾਂ ਭੈੜੀਆਂ ਹਾਲਤਾਂ ਕਰਕੇ ਫੌਜ ਦੇ ਪ੍ਰਬੰਧ ਵਿਚ ਬਹੁਤ ਯਤਨਸ਼ੀਲ ਹੋ ਗਈ ਅਤੇ ਫੌਜ ਦਾ ਡਿਸਿਪਲਨ ਬਹੁਤ ਠੀਕ ਹੋ ਗਿਆ ਅਤੇ ਹੌਸਲਾ ਵੀ ਡਿਗ ਪਿਆ। ਸਿੱਖ ਫੌਜ ਨੂੰ ਜ਼ਬਰਦਸਤੀ 15 ਦਿਨਾਂ ਵਾਸਤੇ ਮੁਸ਼ਕਲਾਂ ਬਰਦਾਸ਼ਤ ਕਰਕੇ ਉਸ ਥਾਂ ਠਹਿਰਨ ਲਈ ਕਿਹਾ ਗਿਆ। ਉਨ੍ਹਾਂ ਨੂੰ ਦਿਨੇ ਭੁੱਖ ਨਾਲ ਅਤੇ ਰਾਤ ਨੂੰ ਬਰਫ਼ ਅਤੇ ਠੰਡ ਨਾਲ ਮਰਨਾ ਪੈਂਦਾ ਸੀ। ਸਿਪਾਹੀਆਂ ਦੀ ਬਹੁ ਗਿਣਤੀ ਨੂੰ ਛੱਡੀਆਂ ਦੇ ਸਥਾਨ ਤੇ ਬਰਫ਼ ਤੋਂ ਬਚਣ ਲਈ ਰਾਤ ਨੂੰ ਅੱਗੇ ਵਧੀਆਂ ਹੋਈਆਂ ਚਟਾਨਾਂ ਦੇ ਥੱਲੇ ਬਣੀਆਂ ਹੋਈਆਂ ਕੁਦਰਤੀ ਗੁਫਾਵਾਂ ਵਿਚ ਪਨਾਹ ਲੈਣੀ ਪੈਂਦੀ। ਉਥੇ ਉਹ ਬੇਬਸੀ ਤੇ ਠੰਡ ਦੇ ਮਾਰੇ ਹੋਏ ਮੌਤ ਦੀ ਉਡੀਕ ਕਰਦੇ ਸਨ। ਫੌਜਾਂ ਉਥੇ ਆਪਣੀ ਕਿਸਮਤ ਅਤੇ ਅਤਿ ਦੀ ਸਰਦੀ ਨੂੰ ਕੋਸਦੀਆਂ ਸਨ। ਦਰਿਆ ਨੂੰ ਪਾਰ ਕਰਨ ਦੇ ਸਾਧਨ ਨਾ ਲੱਭਣ ਕਰਕੇ ਜਰਨੈਲ ਆਪ ਵੀ ਬੜੀ ਮਾਯੂਸੀ ਵਿਚ ਘਿਰਿਆ ਹੋਇਆ ਸੀ। ਇਸ ਦਰਿਆ ਨੂੰ ਪਾਰ ਕਰਨ ਤੋਂ ਬਗੈਰ ਸੁਕਾਰਦੂ ਵੱਲ ਅੱਗੇ ਨਹੀਂ ਸੀ ਵਧਿਆ ਜਾ ਸਕਦਾ ਅਤੇ ਇਥੋਂ ਦੀ ਹਾਰ ਦਾ ਅਸਰ ਨੁਬਰਾ ਵਾਦੀ ਵਿਚ ਲਦਾਖੀ ਫੌਜ ਤੇ ਵੀ ਬਹੁਤ ਬੁਰਾ ਪੈ ਸਕਦਾ ਸੀ। ਉਸ ਦੀ ਫੌਜ ਨੂੰ ਦੁਸ਼ਮਣ ਦੀਆਂ ਗੱਲੀਆਂ ਦੀ ਬੁਝਾਤ ਸਾਹਮਣੇ ਇਸ ਦਫ਼ਿਆ ਨੂੰ ਪਾਰ ਕਰਨਾ ਪੈਣਾ ਸੀ। ਕੋਈ ਵੀ ਪੁਲ ਨਹੀਂ ਸੀ ਬਣਾਇਆ ਜਾ ਸਕਦਾ, ਜਿੰਨਾਂ ਚਿਰ ਤਕ ਦੁਸ਼ਮਣ ਵਾਲੇ ਪਾਸੇ ਦਰਿਆ ਸਿੰਧ ਦੇ ਉੱਤਰੀ ਕੰਢੇ ਤੇ ਪੁਲ ਦਾ ਸਿਰਾ ਨਹੀਂ ਸੀ ਉਜਾਰਿਆ ਜਾਂਦਾ ਅਤੇ ਜਦ ਤਕ ਕੋਈ ਪਾਰ ਵੱਲੋਂ ਜਾਸੂਸ ਮਦਦ ਨਹੀਂ ਸੀ ਕਰਦਾ ਜਾਂ ਆਪਣਾ ਕੋਈ ਸੈਨਿਕ ਦਰਿਆ ਪਾਰ ਨਾ ਜਾਂਦਾ। ਉੱਤਰੀ ਕੰਢੇ ਵੱਲ ਫੌਜੀਆਂ ਨੂੰ ਦਰਿਆ ਤੋਂ ਪਾਰ ਲਿਜਾਣ ਲਈ ਕੋਈ ਵੀ ਬੇੜੀ ਦੱਬਣੀ ਬਿਨਾਰੇ ਤੇ ਨਹੀਂ ਸੀ। ਕੋਈ ਵੀ ਇਨਸਾਨ ਦਰਿਆ ਸਿੰਧ ਨੂੰ ਬਰਫ਼ੀਲੀਆਂ ਤੇਜ਼ ਲਹਿਰਾਂ ਵਿਚ ਦੀ ਪਾਰ ਨਹੀਂ ਸੀ ਕਰ ਸਕਦਾ। ਉਸ ਦੇ ਦਰਿਆ ਪਾਰ ਕਰਨ ਲਈ ਅਜੀਬ ਤਰੀਕੇ ਅਪਣਾਏ। ਕੁਟੌਲਿਆਂ ਦੀਆਂ ਦਰਿਆ ਪਾਰ ਕਰਨ ਲਈ ਦੱਸੀਆਂ ਹੋਈਆਂ ਸਿੱਖਿਆਵਾਂ ਇਥੇ ਬੰਢਾਇਦਾ ਸਾਬਤ ਹੋ ਫਹੀਆ ਸਨ, ਜਿਸ ਤਰ੍ਹਾਂ ਕਿ ਪਾਣੀ ਨੂੰ ਹਾਥੀਆਂ ਨਾਲ ਪਾਰ ਕਰਨਾ ਜਾਂ ਪੱਥਰ ਦੇ ਬੁਰਜ਼ ਦੇ ਸਹਾਰੇ ਲਕੜੀ ਦੇ ਤਖ਼ਤੇ ਵਿਛਾ ਕੇ ਕਿਸ਼ਤੀਆਂ ਦਾ ਪੁਲ ਤਿਆਰ ਕਰਨਾ ਅਤੇ ਬਾਂਸ ਦੇ ਬਣੇ ਹੋਏ ਤੁਲ੍ਹੇ ਵਰਤਣੇ ਆਦਿ। ਉਸ ਨੇ ਆਪਣੇ ਜਵਾਨਾਂ ਦਾ ਹੌਸਲਾ ਉਨ੍ਹਾਂ ਨੂੰ ਚਟ ਪਟੀਆਂ ਗੱਲਾਂ ਸੁਣਾਉਣ ਅਤੇ ਖੁਦ ਤਕਲੀਫ਼ਾਂ ਵਿਚ ਉਨ੍ਹਾਂ ਦਾ ਸਾਥ ਦੇ ਕੇ ਵਧਾਉਣਾ ਚਾਹਿਆ ਪਰ ਕੋਈ ਵੀ ਸਾਧਨ ਸਿਰੇ ਨਾ ਚੜ੍ਹਿਆ ਅਤੇ ਉਸ ਦੀ ਫੌਜ ਵਿਚ ਮਾਯੂਸੀ ਵਧਦੀ ਹੀ ਗਈ।

ਸਿੰਧ ਨਦੀ ਤੇ ਪੁਲ ਬਣਾਉਣਾ : ਜਰਨੈਲ ਜ਼ੋਰਾਵਰ ਸਿੰਘ ਨੇ ਸਿੰਧ ਉੱਤੇ ਬਰਫ਼ ਦੇ ਬਣੇ ਹੋਏ ਕੁਦਰਤੀ ਪੁਲ ਰਾਹੀਂ ਦਰਿਆ ਪਾਰ ਕਰਨਾ ਚਾਹਿਆ। ਆਮ ਤੌਰ ਤੇ ਇਹੋ ਜਿਹੇ ਪੁਲ ਇਸ ਇਲਾਕੇ ਵਿਚ ਜਨਵਰੀ ਵਰਵਰੀ ਮਹੀਨਿਆਂ ਵਿਚ ਸਿੰਧ ਨਦੀ ਤੇ ਮਿਲ ਸਕਦੇ ਸਨ। ਇਹੋ ਜਿਹੇ ਪੁਲ ਕੁਦਰਤੀ ਤੌਰ ਤੇ ਹੀ ਬਣ ਜਾਂਦੇ ਹਨ ਜਦੋਂ ਕਿ ਦਰਿਆ

ਦੀ ਸਤਾਹ ਜੰਮ ਜਾਂਦੀ ਹੈ। ਦੋਵਾਂ ਕਿਨਾਰਿਆਂ ਵਿਚ ਬਰਫ ਦਾ ਪੁਲ ਬਣ ਜਾਂਦਾ ਹੈ, ਪਰੰਤੂ ਇਸ ਸਾਲ ਬਹੁਤ ਜ਼ਿਆਦਾ ਸਰਦੀ ਨਾ ਪਈ। ਇਸ ਲਈ ਦਰਿਆ ਦੇਹਾਂ ਹੀ ਕਿਨਾਰਿਆਂ ਦੇ ਦਰਮਿਆਨੇ ਕਿਸੇ ਵੀ ਜਗ੍ਹਾ ਤੋਂ ਪੂਰਾ ਨਾ ਜੰਮ ਸਕਿਆ।

ਰਾਤ ਦੇ ਹਨੇਰੇ ਵਿਚ ਮਹਿਤਾ ਬਸਤੀ ਰਾਮ ਦੀ ਅਗਵਾਈ ਥੱਲੇ ਇਕ ਰਸਤੀ ਦਸਤੇ ਨੇ ਦਰਿਆ ਦੀ ਬੜੀ ਡੂੰਘੀ ਪੜਚੋਲ ਕੀਤੀ। ਉਸ ਨੇ ਕੁਝ ਆਪਣੇ ਸਾਥੀਆਂ ਨਾਲ ਤੋਪਖਾਨੇ ਅਤੇ ਫੌਜ ਦੇ ਬਚਾਓ ਵਾਲੇ ਗੱਲਿਆਂ ਦੀ ਮਾਰ ਥੱਲੇ ਜਿਨ੍ਹਾਂ ਨੇ ਦੁਸ਼ਮਣ ਦੇ ਸਿਰ ਨੀਵੇਂ ਕਰ ਰਖੇ ਸਨ, 10 ਮੀਲ ਦਰਿਆ ਦੇ ਕੰਢੇ ਦੇ ਨਾਲ ਨਾਲ ਜਾ ਕੇ ਆਪਣੇ ਵਾਲੇ ਕੰਢੇ ਦੀ, ਪੂਰੀ ਘੋਖ ਕੀਤੀ। ਇਨ੍ਹਾਂ ਗੱਲਿਆਂ ਨੇ ਦੁਸ਼ਮਣ ਦਾ ਧਿਆਨ ਹੋਰ ਪਾਸੇ ਲਾ ਦਿੱਤਾ। ਬਸਤੀ ਰਾਮ ਨੂੰ ਪਤਾ ਲੱਗਾ ਕਿ ਭਾਵੇਂ ਪਾਣੀ ਨਦੀ ਦੇ ਦੋਹਾਂ ਕੰਢਿਆਂ ਦੇ ਨਾਲ ਨਾਲ ਕਾਫ਼ੀ ਅੰਦਰ ਤਕ ਜੰਮਿਆ ਹੋਇਆ ਸੀ ਪਰੰਤੂ ਕੰਢਿਆਂ ਨੂੰ ਮਿਲਾਉਣ ਵਾਸਤੇ ਕੋਈ ਜਗ੍ਹਾ ਵੀ ਔਸੀ ਨਾ ਲੱਭੀ ਜਿਥੇ ਦਰਿਆ ਦੋਵੇਂ ਕਿਨਾਰਿਆਂ ਤਕ ਜੰਮਿਆ ਹੋਇਆ ਹੋਵੇ। ਅੰਤ ਵਿਚ ਇਕ ਜਗ੍ਹਾ ਛਛੇਤਾਂਗ ਤੋਂ ਅੱਧੀ ਮੀਲ ਦੂਰ ਦੇ ਵੱਲ ਲੱਭੀ। ਜਿਥੇ ਦਰਿਆ ਦਾ ਜੰਮਿਆ ਪਾੜਾ ਸਭ ਤੋਂ ਭੇਗ ਸੀ। ਇਸ ਵਿਚ ਅਨਜੰਮਿਆ ਪਾੜਾ ਨਦੀ ਦੇ ਮੱਧ ਵਿਚ ਲਗ ਭਗ 20 ਫੁੱਟ ਚੌੜਾ ਸੀ। ਸੌ ਫੌਜਾਂ ਨੂੰ ਦਰਿਆ ਪਾਰ ਕਰਨ ਲਈ ਇਸ ਛੋਟੇ ਪਾੜੇ ਤੋਂ ਬਹੁਤ ਜਲਦੀ ਪੁਲ ਬਣਾਉਣਾ ਲੱੜੀਂਦਾ ਸੀ। ਦਿਸ਼ਾ ਬੜੀ ਖਰਾਬੀ ਤੇ ਭਿਆਨਕ ਦਿਖਾਈ ਦੇਂਦੀ ਸੀ ਪਰ ਜਰਨੈਲ ਦੀ ਚੰਗੀ ਕਿਸਮਤ ਅਜੇ ਜਰਨੈਲ ਦਾ ਸਾਥ ਦੇ ਰਹੀ ਸੀ। ਉਹ ਦੁਸ਼ਮਣ ਦੀ ਫੌਜ ਵਿਚੋਂ ਕਰਤਖਸ਼ਾ ਦੇ ਰਾਜਾ ਦੀ ਫੌਜ ਦੇ ਆਗੂ ਅਲੀ ਸ਼ੇਰ ਖ਼ਾਂ ਨੂੰ ਦੂਤਾਂ ਦੀ ਸਹਾਇਤਾ ਨਾਲ ਆਪਣੇ ਵੱਲ ਚੰਗੀ ਚੰਗੀ ਗੰਢਣ ਵਿਚ ਸਫਲ ਹੋ ਗਿਆ। ਉਹ ਛਛੇਤਾਂਗ ਦੇ ਸਾਹਮਣੇ ਦੁਸ਼ਮਣ ਦੇ ਸਿੰਧ ਨੂੰ ਪਾਰ ਕਰਨ ਵਾਲੇ ਦਸਤਿਆਂ ਦੀ ਰੋਕ ਦਾ ਜ਼ਿੰਮੇਵਾਰ ਸੀ ਅਤੇ ਇਹ ਅਨ ਜੰਮਿਆ ਪਾੜਾ ਬਿਲਕੁਲ ਇਸ ਦੀਆਂ ਅੱਖਾਂ ਦੇ ਸਾਹਮਣੇ ਸੀ। ਇਹ ਸਭ ਸਾਜ਼ਸ ਪ੍ਰਮਾਤਮਾ ਵੱਲੋਂ ਐਨ ਸਮੇਂ ਸਿਰ ਕਾਮਯਾਬ ਹੋ ਗਈ।

ਜਿਥੇ ਦਰਿਆ ਪਾਰ ਕਰਨ ਦੇ ਬਾਕੀ ਸਾਰੇ ਸਾਧਨ ਅਸਫਲ ਰਹੇ, ਕੁਟੌਲਿਆ ਦਾ ਇਹ ਅਸੂਲ ਸਫਲ ਹੋਇਆ ਕਿ “ਦੁਸ਼ਮਣ ਦੀ ਫੌਜ ਦੇ ਵੱਡੇ ਅਫਸਰਾਂ ਵਜ਼ੀਰਾਂ ਅਤੇ ਹੋਰ ਆਗੂਆਂ ਨੂੰ ਜ਼ਮੀਨ ਅਤੇ ਸੋਨਾ ਦੇਣ ਦਾ ਲਾਲਚ ਦੇ ਕੇ ਉਨ੍ਹਾਂ ਦੇ ਆਪਣੇ ਹੀ ਆਦਮੀਆਂ ਦੇ ਬਿਲਾਫ਼ ਲੜਨ ਲਈ ਅਤੇ ਦੁਸ਼ਮਣ ਦੇ ਰਾਖੇ ਤੋਂ ਅੱਡ ਕਰਨ ਲਈ ਉਕਸਾਇਆ ਜਾ ਸਕਦਾ ਹੈ।” ਰਾਜਾ ਅਲੀ ਸ਼ੇਰ ਖ਼ਾਂ ਨੇ ਜਰਨੈਲ ਜੋਰਾਵਰ ਸਿੰਘ ਦੇ ਕਾਰਿੰਦਿਆਂ ਨਾਲ ਇਨ੍ਹਾਂ ਗੱਲਾਂ ਦੀ ਗੁਪਤ ਸਾਜ਼ਿਸ਼ ਕੀਤੀ ਕਿ :—

(ੳ) ਰਾਤ ਸਮੇਂ ਸਿੰਧ ਨੂੰ ਪਾਰ ਕਰਨ ਲਈ ਬਰਫ ਦਾ ਪੁਲ ਬਣਾ ਕੇ ਜਰਨੈਲ ਦੀ ਸਹਾਇਤਾ ਕਰੇਗਾ ਅਤੇ ਪਾਰ ਕਰਨ ਦੇ ਸਮੇਂ ਨੂੰ ਤੇ ਜਗ੍ਹਾ ਨੂੰ ਆਪਣੇ ਸਾਥੀਆਂ ਤੋਂ ਬਿਲਕੁਲ ਭੇਦ ਵਿਚ ਰਖੇਗਾ।

(ਅ) ਜਰਨੈਲ ਦੀਆਂ ਫੌਜਾਂ ਦੇ ਸਿੰਧ ਪਾਰ ਕਰਨ ਵੇਲੇ ਆਪਣੀਆਂ ਫੌਜਾਂ ਨੂੰ ਲੜਾਈ ਵਿਚ ਹਿੱਸਾ ਨਾ ਲੈਣ ਦੇਵੇਗਾ।

(ੲ) ਜਰਨੈਲ ਨੂੰ ਲੜਾਈ ਦੇ ਰਸਤੇ ਤੋਂ ਵਾਕੂ ਵੱਡੇ ਦੇ ਦੰਗੀ ਪਾਸੀ ਦੁਸ਼ਮਣ

ਦੀਆਂ ਚੌਕੀਆਂ ਤਕ ਲਿਜਾਣ ਲਈ ਰਾਹ ਦੱਸੇਗਾ। ਰਾਜਾ ਅਲੀ ਸ਼ੇਰ ਖਾਂ ਸੁਕਾਰਦੂ ਦੇ ਰਾਜੇ ਨਾਲ ਜਾਤੀ ਦੁਸ਼ਮਣੀ ਰਖਦਾ ਸੀ। ਅਜੇ ਉਹ ਆਪਣੀ ਜਾਤੀ ਬੇਇਜ਼ਤੀ ਨਹੀਂ ਸੀ ਭੁਲਿਆ ਸੀ ਅਹਿਮਦਸ਼ਾਹ ਨੇ ਕਰਤਖਸ਼ਾ ਦੇ ਹਮਲੇ ਸਮੇਂ ਉਸ ਦੀ ਕੀਤੀ ਸੀ। ਉਸਦੇ ਜਰਨੈਲ ਜ਼ੋਰਾਵਰ ਸਿੰਘ ਨਾਲ ਸੰਨ 1833 ਵਿਚ ਲਦਾਖ ਉੱਤੇ ਪਹਿਲੇ ਹਮਲੇ ਸਮੇਂ ਹੀ ਨਿਜੀ ਸੰਬੰਧ ਬਣ ਗਏ ਸਨ। ਉਹ ਇਹ ਜਾਣਦਾ ਸੀ ਕਿ ਬਾਲਤਿਸਤਾਨ ਦੀ ਸਾਰੀ ਤਾਕਤ ਮਿਲ ਕੇ ਵੀ ਜ਼ੋਰਾਵਰ ਸਿੰਘ ਦਾ ਲੰਮੇ ਸਮੇਂ ਲਈ ਮੁਕਾਬਲਾ ਨਹੀਂ ਕਰ ਸਕਦੀ। ਇਸ ਲਈ ਉਸ ਨੇ ਬਾਲਟੀਆ ਦੇ ਖਿਲਾਫ਼ ਚਲਾਕੀ ਅਤੇ ਵਿਸ਼ਵਾਸ ਘਾਤਿਕ ਚਾਲ ਖੇਡਣ ਦਾ ਫੈਸਲਾ ਕੀਤਾ ਅਤੇ ਆਪਣੇ ਨਿੱਜੀ ਲਾਭ ਲਈ ਆਪਣੇ ਦੇਸ਼ ਨਾਲ ਪਰੋਹੀ ਕੀਤੀ ਅਤੇ ਆਪਣੀ ਆਜ਼ਾਦੀ ਦਾ ਸੌਦਾ ਦੇਸ਼ ਦੇ ਦੁਸ਼ਮਣ ਨਾਲ ਕੀਤਾ। ਉਸ ਨੇ ਆਪਣੀਆਂ ਫੌਜਾਂ ਆਪਣੇ ਵਜ਼ੀਰ ਤਰੀਗਫਾ ਅਬਦਲ ਅਲੀ ਦੀ ਅਗਵਾਈ ਥੱਲੇ ਸੁਕਾਰਦੂ ਦੇ ਰਾਜਾ ਅਹਿਮਦਸ਼ਾਹ ਨੂੰ ਖ਼ੁਸ਼ ਕਰਨ ਵਾਸਤੇ ਭੇਜੀਆਂ ਸਨ। ਨਾਲੋਂ ਨਾਲ ਉਸ ਨੇ ਜਰਨੈਲ ਜ਼ੋਰਾਵਰ ਸਿੰਘ ਨਾਲ ਵੀ ਆਪਣੇ ਇਤਬਾਰੀ ਕਾਰਿੰਦਿਆਂ ਦੇ ਰਾਹੀਂ ਮੇਲ ਜੋਲ ਪੈਦਾ ਕਰਨਾ ਸ਼ੁਰੂ ਕਰ ਦਿੱਤਾ ਸੀ।

ਜਰਨੈਲ ਜ਼ੋਰਾਵਰ ਸਿੰਘ ਸਿੰਧ ਨਦੀ ਉੱਤੇ ਬਰਫ਼ ਦਾ ਪੁਲ ਬਣਾਉਣ ਲਈ ਗੁਰਕਨ ਦੇ ਸਿੱਖਿਅਕ ਗਾਈਡਾਂ ਦੀਆਂ ਸੇਵਾਵਾਂ ਲੈਣ ਵਿਚ ਸਫਲ ਹੋ ਗਿਆ। ਪੁਲ ਵਾਸਤੇ ਇਕ ਚੰਗੀ ਜਗ੍ਹਾ ਪਹਿਲਾਂ ਹੀ ਮਹਿਤਾ ਬਸਤੀ ਰਾਮ ਨੇ ਲੱਭ ਲਈ। ਪੁਲ ਬਣਾਉਣ ਦੀ ਯੋਜਨਾ ਜਗ੍ਹਾ ਤੇ ਸਮਾਂ ਅੰਤ ਵਿਚ ਜਰਨੈਲ ਅਤੇ ਰਾਜਾ ਅਲੀ ਸ਼ੇਰ ਖਾਂ ਵਿਚਕਾਰ ਉਨ੍ਹਾਂ ਦੇ ਕਾਰਿੰਦਿਆਂ ਦੇ ਰਾਹੀਂ ਨੀਯਤ ਹੋ ਗਿਆ। ਨੀਯਤ ਸਮੇਂ ਅਨੁਸਾਰ ਦੋਹਾਂ ਧਿਰਾਂ ਨੇ ਦਰਿਆ ਦੇ ਆਰ ਪਾਰ ਰਾਤ ਦੇ ਸਮੇਂ ਲਕੜੀ ਦੇ ਲੰਮੇ ਲੰਮੇ ਸ਼ਤੀਰ ਸੁੱਟ ਦਿੱਤੇ। ਉਨ੍ਹਾਂ ਨੂੰ ਸੰਮਿਆਂ ਹੋਇਆਂ ਦੋਵਾਂ ਕਿਨਾਰਿਆਂ ਨਾਲ ਰਾਤ ਦੇ ਹਨੇਰੇ ਵਿਚ ਇਕੋ ਵੇਲੇ ਹੀ ਬਨ੍ਹ ਦਿੱਤਾ ਗਿਆ। ਲਕੜ ਦੇ ਸ਼ਤੀਰਾਂ ਨੇ ਤਰ ਰਹੇ ਬਰਫ਼ ਦੇ ਤੋਂਦਿਆਂ ਨੂੰ ਰੋਕ ਦਿੱਤਾ ਜੋ ਕਿ ਥੋੜ੍ਹੀ ਦੇਰ ਵਿਚ ਬਹੁਤ ਗਿਣਤੀ ਵਿਚ ਸ਼ਤੀਰਾਂ ਨਾਲ ਟਕਰਾ ਕੇ ਜਮ੍ਹਾਂ ਹੋ ਗਏ। ਇਸ ਤਰ੍ਹਾਂ ਕਰਨ ਨਾਲ ਉਹ ਇਸ ਥੋੜ੍ਹੀ ਜਗ੍ਹਾ ਵਿਚ ਜ਼ਿਆਦਾ ਸਰਦੀ ਹੋਣ ਕਾਰਣ ਜੁੜ ਗਏ। ਦਰਿਆ ਦਾ ਪਾਤਾ ਇਕ ਮਜਬੂਤ ਤੇ ਗਹਿਰੇ ਬਰਫ਼ ਦੇ ਜਮਾਓ ਨਾਲ ਪੁਲ ਦੀ ਤਰ੍ਹਾਂ ਬਣ ਗਿਆ। ਇਸ ਤਰ੍ਹਾਂ ਇਕ ਘੰਟੇ ਦੇ ਅੰਦਰ ਅੰਦਰ ਦਰਿਆ ਨੂੰ ਪਾਰ ਕਰਨ ਲਈ ਪਿਆਦਾ ਫ਼ੌਜ ਵਾਸਤੇ ਇਕ ਮਜਬੂਤ ਪੁਲ ਬਣ ਗਿਆ।

ਵਾਂਕੂ ਦੌਰੇ ਉੱਤੇ ਯੋਧ : ਇਸ ਜ਼ਾਲ ਨੂੰ ਸਿਰੇ ਚੜ੍ਹਾਉਣ ਲਈ ਬਿਲਕੁਲ ਭੇਤ ਵਿਚ ਰਖਿਆ ਗਿਆ। ਇਹ ਕਿਸੇ ਵੀ ਲੜਾਈ ਤੋਂ ਬਿਨਾਂ ਤਿਆਰ ਹੋ ਗਿਆ ਅਤੇ ਦੁਸ਼ਮਣ ਨੂੰ ਇਸ ਦੀ ਬਾਬਤ ਕੋਈ ਖ਼ਬਰ ਨਾ ਮਿਲੀ। ਬਾਲਟੀ ਹੁਕਮਰਾਨ, ਰਾਜਾ ਸ਼ੇਰ ਅਲੀ ਖਾਂ ਦੀ ਇਸ ਧੋਖੇਬਾਜ਼ੀ ਅਤੇ ਰਾਤ ਸਮੇਂ ਦੁਸ਼ਮਣ ਦਾ ਬਰਫ਼ ਦਾ ਪੁਲ ਬਣਾ ਲੈਣ ਤੋਂ ਬਿਲਕੁਲ ਅਣਜਾਣ ਸਨ। 40 ਪਿਆਦਾ ਸਿਪਾਹੀਆਂ ਦੀ ਇਕ ਪਲਟੂਨ ਨੇ ਮਹਿਤਾ ਬਸਤੀ ਰਾਮ ਦੀ ਅਗਵਾਈ ਥੱਲੇ ਰਾਤ ਸਮੇਂ ਦਰਿਆ ਪਾਰ ਕੀਤਾ। ਇਨ੍ਹਾਂ ਨੇ ਦੁਸ਼ਮਣ ਦੇ ਕੰਢੇ ਵੱਲ

ਜਾ ਕੇ ਉੱਤਰੀ ਕਿਨਾਰੇ ਨੂੰ ਫੌਜਾਂ ਉਤਾਰਨ ਦੇ ਕਾਬਲ ਬਣਾ ਦਿੱਤਾ। ਜਵਾਨਾਂ ਨੂੰ ਰਾਤ ਦੀ ਸਰਦੀ ਦੇ ਸਮੇਂ ਇਹ ਕੰਮ ਕਰਨਾ ਪਿਆ ਅਤੇ ਇਸ ਤੋਂ ਪਹਿਲੀਆਂ ਰਾਤਾਂ ਵਿਚ ਬਹੁਤ ਸਰਦੀ ਵਿਚ ਰਹਿਣ ਕਰਕੇ ਇਨ੍ਹਾਂ ਵਿਚ ਇਤਨੀ ਕਮਜ਼ੋਰੀ ਆ ਗਈ ਸੀ ਕਿ ਦਸ ਆਦਮੀ ਬਰਫ਼ ਵਾਲੇ ਪੁਲ ਉੱਤੇ ਹੀ ਭਿਓ ਪਏ। ਉਹ ਬਿਲਕੁਲ ਥੱਕ ਚੁੱਕੇ ਸਨ ਅਤੇ ਮਗਰੋਂ ਉਨ੍ਹਾਂ ਦੇ ਹੱਥ ਪੈਰ ਬਰਫ਼ ਦੇ ਨਾਲ ਗਲਣ ਕਰਕੇ ਨਿਕਾਰਾ ਹੋ ਗਏ। ਪਲਟੂਨ ਦੇ ਅਠਾਰਾਂ ਹੋਰ ਅਗਲੇ ਆਦਮੀ ਵੀ ਬਕਾਵਟ ਨਾਲ ਪੁਲ ਨਹੀਂ ਸੀ ਪਾਰ ਕਰ ਸਕਦੇ। ਮਹਿਤਾ ਬਸਤੀ ਰਾਮ ਆਪਣੀ ਇਸ ਮੁੱਢਲੀ ਕੋਸ਼ਿਸ ਸਮੇਂ ਦੁਸ਼ਮਣ ਦੇ ਕੰਢੇ ਵੱਲ ਆਪਣੀ ਪਲਟੂਨ ਦੇ ਕੇਵਲ 12 ਜਵਾਨਾਂ ਨਾਲ ਹੀ ਰਹਿ ਗਿਆ। ਬਾਕੀ ਸਾਰੇ ਹੀ ਨਿਕਾਰਾ ਹੋ ਚੁੱਕੇ ਸਨ। ਸਿੱਖ ਫੌਜ ਦੀ ਦਸਾ ਬੜੀ ਗ਼ੋਰੀਰ ਸੀ।

ਜੋਰਾਵਰ ਸਿੰਘ ਨੇ ਇਸ ਮਨਰਥ ਲਈ ਕੁਝ ਸੈਂਕੜੇ ਸਿਪਾਹੀ ਹੀ ਦਰਿਆ ਦੇ ਪਾਰ ਭੇਜਣ ਲਈ ਤਿਆਰ ਕੀਤੇ। ਉਨ੍ਹਾਂ ਨੂੰ ਦੂਸਰੇ ਕੰਢੇ ਤੇ ਆਪਣੇ ਦਲੇਰ ਸਾਥੀਆਂ ਨਾਲ ਮਿਲਣ ਲਈ ਸਿੱਧ ਪੁਲ ਪਾਰ ਕਰਨ ਲਈ ਘੱਲਿਆ ਗਿਆ। ਸਿੱਖ ਸਿਪਾਹੀ ਮਹਿਤਾ ਬਸਤੀ ਰਾਮ ਅਤੇ ਉਸ ਦੇ ਜਵਾਨਾਂ ਦੇ ਬਹਾਦਰੀ ਵਾਲੇ ਕਾਰਨਾਮਿਆਂ ਨੂੰ ਵੇਖ ਕੇ ਹਮਲਾ ਕਰਨ ਲਈ ਤਿਆਰ ਹੋ ਗਏ। ਮਹਿਤਾ ਬਸਤੀ ਰਾਮ ਨੇ ਦਰਿਆ ਦੇ ਕੰਢੇ ਉੱਤੇ ਪੁਲ ਦੀ ਰਖਸ਼ਾ ਲਈ ਇਕ ਛੋਟੀ ਜਿਹੀ ਟੁਕੜੀ ਰਹਿਣ ਦਿੱਤੀ। ਬਾਕੀਆਂ ਨੂੰ ਮਹਿਤਾ ਬਸਤੀ ਰਾਮ ਨੇ ਚੋਰੀ ਫੁਪੇ ਵਾਕੂ ਦੌਰੇ ਦੇ ਦੰਵੀ ਪਾਸੀਂ ਦੁਸ਼ਮਣ ਦੀਆਂ ਸਥਾਨਕ ਰਖਸ਼ਕ ਚੋਕੀਆਂ ਤੋਂ ਹਮਲੇ ਕਰਨ ਲਈ ਤਿਆਰ ਕਰਨਾ ਸ਼ੁਰੂ ਕਰ ਦਿੱਤਾ। ਉਸ ਦੀ ਰਾਤ ਸਮੇਂ ਰਾਹ ਲੱਭਣ ਵਿਚ ਰਾਜਾ ਸ਼ੇਰ ਅਲੀ ਖ਼ਾਂ ਦੇ ਦਿੱਤੇ ਹਏ ਦੂਤਾਂ ਤੇ ਰਹਿਬਰਾਂ ਨੇ ਸਹਾਇਤਾ ਕੀਤੀ।

ਇਸ ਛੋਟੀ ਟੁਕੜੀ ਨੇ ਦੁਸ਼ਮਣ ਦੇ ਮੋਰਚਿਆਂ ਤੇ ਅਚਾਨਕ ਹਮਲਾ ਕਰ ਦਿੱਤਾ। ਖਰ ਦੁਸ਼ਮਣ ਦਾ ਆਗੂ ਵਜ਼ੀਰ ਗੁਲਾਮ ਹਸਨ ਇਕ ਬੜਾ ਦਲੇਰ ਤੇ ਯੋਗ ਅਫ਼ਸਰ ਸੀ। ਵਾਕੂ ਦੌਰਾ ਉਸ ਦੀ ਨਿਗਹਾਨੀ ਵਿਚ ਸੀ। ਉਸ ਨੇ ਆਪਣੇ ਜਵਾਨਾਂ ਨੂੰ ਇਕ ਦਸ ਮੋਰਚੇ ਸੰਭਾਲਣ ਅਤੇ ਦੁਸ਼ਮਣ ਤੇ ਗੱਲਾਬਾਰੀ ਕਰਨ ਦਾ ਹੁਕਮ ਦੇ ਦਿੱਤਾ। ਦੁਸ਼ਮਣ ਬੜੀ ਬਹਾਦਰੀ ਨਾਲ ਲੜਿਆ ਅਤੇ ਬਾਲਟੀ ਫੌਜ ਸਿੱਖ ਫੌਜਾਂ ਤੇ ਕਾਬੂ ਹੀ ਪਾਉਣ ਵਾਲੀ ਸੀ ਕਿ ਦਰਆਓਂ ਪਾਰੋਂ ਸਿੱਖਾਂ ਨੂੰ ਵੇਲੇ ਸਿਰ ਹੋਰ ਸਹਾਇਤਾ ਪੁੱਜ ਗਈ, ਜਿਸ ਨੇ ਇਹ ਭਿਆਨਕ ਦਸਾ ਬਚਾ ਲਈ।

ਵਜ਼ੀਰ ਗੁਲਾਮ ਹਸਨ ਦੌਰੇ ਉੱਤੇ ਹੱਥੋਂ ਹੱਥੀ ਲੜਾਈ ਵਿਚ ਮਾਰਿਆ ਗਿਆ। ਇਹ ਦੌਰੇ ਦੀ ਲੜਾਈ ਵਿਚ ਇਕ ਮਹੱਤਵ ਪੂਰਨ ਮੌੜ ਸੀ। ਆਗੂ ਦੀ ਮੌਤ ਨਾਲ ਬਾਲਟੀ ਅਫ਼ਸਰਾਂ ਵਿਚ ਘਬਰਾਹਟ ਅਤੇ ਹਿਲਚੁਲ ਮਚ ਗਈ। ਉਨ੍ਹਾਂ ਨੇ ਦਿਲ ਛੱਡ ਦਿੱਤੇ ਅਤੇ ਘਬਰਾਹਟ ਵਿਚ ਲੜਾਈ ਦਾ ਮੈਦਾਨ ਛੱਡ ਕੇ ਭੱਜਣ ਲੱਗੇ। ਇਸ ਨਾਲ ਦੁਸ਼ਮਣ ਦੀਆਂ ਫੌਜਾਂ ਨਾਲ ਮਿਲਣ ਲਈ ਭੱਜ ਉਠੇ। ਰਾਜਾ ਅਲੀ ਸ਼ੇਰ ਖ਼ਾਂ ਨੇ ਆਪਣੀ ਫੌਜ ਨੂੰ ਲੜਾਈ ਤੋਂ ਬਿਲਕੁਲ ਲਾਭੇ ਰਖਿਆ ਅਤੇ ਕੋਈ ਵੀ ਹਿੱਸਾ ਨਾ ਲਿਆ। ਇਸ ਨਾਲ ਬਾਲਟੀਆਂ ਦੀ ਪੌਜ਼ੀਸ਼ਨ ਬਹੁਤ ਕਮਜ਼ੋਰ ਹੋ ਗਈ। ਵਾਕੂ ਦੌਰੇ ਤੇ ਮਹਿਤਾ ਬਸਤੀ ਰਾਮ ਨੇ

ਕਬਜ਼ਾ ਕਰ ਲਿਆ। ਹੁਣ ਬਰਡ ਦੇ ਪੁਲ ਤੋਂ ਇਲਾਵਾ ਇਕ ਹੋਰ ਪੱਕਾ 'ਫੂਲਨਾ ਪੁਲ' ਦਰਿਆ ਸਿੰਧ ਦੇ ਆਰ ਪਾਰ ਸਿੱਖ ਇੰਜੀਨੀਅਰਾਂ ਨੇ ਬਣਾ ਲਿਆ ਅਤੇ ਸਾਡੀਆਂ ਸਿੱਖ ਫੌਜਾਂ ਸਮੇਤ ਆਪਣੇ ਤੋਪਖਾਨੇ ਦੇ ਦਰਿਆ ਪਾਰ ਕਰ ਗਈਆਂ।

ਸਿੱਖਾਂ ਦੇ ਇਸ ਪੁਲ ਬਣਾਉਣ ਤੇ ਉਸ ਉੱਤੇ ਕਬਜ਼ਾ ਰਖਣ ਲਈ ਕੇਵਲ 25 ਆਦਮੀ ਸ਼ਹੀਦ ਅਤੇ 15 ਜਖਮੀ ਹੋਏ। 500 ਸਿੱਖ ਸਿਪਾਹੀਆਂ ਦੇ ਹੱਥ ਪੈਰ ਬਰਡ ਨਾਲ ਗਲਣ ਕਰਕੇ, ਉਹ ਚਲਣ ਫਿਰਨ ਤੋਂ ਭੀ ਨਿਕਾਰਾ ਹੋ ਗਏ। ਵਾਕੂ ਦੌਰੇ ਦੀ ਲੜਾਈ ਸਮੇਂ ਦੁਸ਼ਮਣ ਦੇ ਪਹਿਲੇ ਪੁਲ ਦੇ ਸਿਰੇ ਦੇ ਨੇੜੇ 1000 ਆਦਮੀ ਮਰੇ ਤੇ 400 ਜਖਮੀ ਹੋਏ।

ਬੇਮੋਖੁਨ ਦੀ ਲੜਾਈ : ਵਾਕੂ ਦੌਰੇ ਤੇ ਪੱਕਾ ਅੱਡਾ ਜਮਾਉਣ ਮਗਰੋਂ ਜਰਨੈਲ ਜ਼ੋਰਾਵਰ ਸਿੰਘ ਨੇ ਦੁਸ਼ਮਣ ਤੇ ਸਭ ਪਾਸਿਉਂ ਇਕੱਠਾ ਹਮਲਾ ਕਰ ਦਿੱਤਾ। ਦੁਸ਼ਮਣ ਦਾ ਬੇਮੋਖੁਨ ਦੀਆਂ ਪਹਾੜੀਆਂ ਤੇ ਕਬਜ਼ਾ ਸੀ। ਦੁਸ਼ਮਣ ਨੇ ਬਹੁਤ ਸ਼ਹੀਦੀ ਅਤੇ ਉੱਚੀ ਜਗ੍ਹਾ ਤੇ ਮੋਰਚੇ ਬੰਦੀ ਬਣਾ ਕੇ ਸਭ ਰਸਤਿਆਂ ਵੱਲੋਂ ਹੁਕਾਵਟ ਪਾਈ ਹੋਈ ਸੀ। ਇਸ ਸਥਾਨ ਉੱਤੇ ਸਾਹਮਣੇ ਵੱਲੋਂ ਹਮਲੇ ਨੇ ਕੁਝ ਨਾ ਸਵਾਰਿਆ ਅਤੇ ਮੋਰਚਿਆਂ ਵਿਚ ਬੈਠੇ ਬਾਲਟੀਆਂ ਨੇ ਹਮਲਾ ਕਰਨ ਵਾਲੇ ਫੌਜੀ ਦਸਤਿਆਂ ਨੂੰ ਬਹੁਤ ਸਖਤ ਜਾਨੀ ਨੁਕਸਾਨ ਪਹੁੰਚਾਇਆ। ਫਿਰ ਉਸ ਨੇ ਦੁਸ਼ਮਣ ਉੱਤੇ ਸਾਹਮਣਿਓਂ ਤੋਪ ਖਾਨੇ ਨਾਲ ਗੱਲਾ ਬਾਰੀ ਕਰਕੇ ਉਸ ਦਾ ਧਿਆਨ ਉਸ ਤਰਫ਼ ਦਿਵਾਇਆ ਅਤੇ ਇਸ ਤਰ੍ਹਾਂ ਉਸ ਨੂੰ ਧੱਕਾ ਦੇ ਕੇ ਉਸ ਦੇ ਦੱਖਣ ਪੂਰਬੀ ਪਾਸਿਓਂ ਅਤੇ ਪਿੱਛੇ ਹਮਲਾ ਕਰਨ ਦਾ ਫੈਸਲਾ ਕੀਤਾ।

“ਜਿਸ ਵੇਲੇ ਸਾਹਮਣਾ ਹਮਲਾ ਅਸਰਦਾਇਕ ਨਾ ਹੋਵੇ ਤਾਂ ਦੁਸ਼ਮਣ ਉੱਤੇ ਪਿੱਛੇ ਦੀ ਚੋਟ ਮਾਰਨੀ ਚਾਹੀਦੀ ਹੈ।” ਕੂਟਲਿਆ

ਜਰਨੈਲ ਜ਼ੋਰਾਵਰ ਸਿੰਘ ਨੇ ਇਕ ਬਟਾਲੀਅਨ ਨੂੰ ਬਹੁਤ ਦਲਵਾਨ ਵਾਲੇ ਗੈਨਿਕ ਨਾਲੇ ਦੇ ਰਾਹੀਂ ਦੁਸ਼ਮਣ ਦੇ ਦੱਖਣ ਪੂਰਬੀ ਦਿਸ਼ਾ ਵੱਲੋਂ ਉੱਚੀ ਪਹਾੜੀ ਤੇ ਭੇਜਿਆ। ਇਹ ਨਾਲਾ ਗੈਮਬਟ, ਗੈਨਕਸ ਪਿੰਡ ਤਕ ਜਾਂਦਾ ਸੀ। ਦੁਸ਼ਮਣ ਨੂੰ ਇਸ ਪਾਸਿਓਂ ਹਮਲੇ ਦੀ ਕੋਈ ਭੀ ਸੰਭਾਵਨਾ ਨਹੀਂ ਸੀ ਅਤੇ ਇਸ ਅਚਨਚੇਤ ਹਮਲੇ ਨੇ ਦੁਸ਼ਮਣ ਦੀਆਂ ਚੋਕੀਆਂ ਵਿਚ ਭਾਜੜ ਮਚਾ ਦਿੱਤੀ। ਉਨ੍ਹਾਂ ਦੇ ਮੋਰਚਿਆਂ ਵਿਚੋਂ ਗੋਲੀਆਂ ਦੀ ਮਾਰ ਬਿਲਕੁਲ ਬੇ-ਅਸਰ ਸੀ। ਉਹ ਆਪਣੇ ਜਾਨੀ ਨੁਕਸਾਨ ਤੋਂ ਘਬਰਾ ਗਏ ਅਤੇ ਰਖਸ਼ਕ ਮੋਰਚਿਆਂ ਵਿਚੋਂ ਬਾਹਰ ਆਉਣ ਲਈ ਮਜਬੂਰ ਹੋ ਗਏ। ਦੋਵੇਂ ਤਰਫ਼ਾਂ ਹੀ ਹੱਥੋਂ ਹੱਥੀ ਲੜਾਈ ਵਿਚ ਜੁੱਟ ਪਈਆਂ ਅਤੇ ਅੰਤ ਵਿਚ ਸਿੱਖਾਂ ਨੇ ਥੋੜ੍ਹੇ ਹੀ ਸਮੇਂ ਵਿਚ ਇਸ ਸਥਿਤੀ ਉੱਤੇ ਕਾਬੂ ਪਾ ਲਿਆ। ਦੁਸ਼ਮਣ ਦਾ ਇਸ ਲੜਾਈ ਵਿਚ ਬਹੁਤ ਹੀ ਜਾਨੀ ਨੁਕਸਾਨ ਹੋਇਆ। ਦੁਸ਼ਮਣ ਦੀ ਬਚੀ ਹੋਈ ਫੌਜ ਮੈਦਾਨ ਵਿਚੋਂ ਬਾਗੀਚਾ ਵੱਲ ਨੱਠ ਗਈ। ਇਕ ਹਫ਼ਤਾ ਹੋਰ ਬਾਲਟੀ ਬੇਮੋਖੁਨ ਦੀ ਇਸ ਲੜਾਈ ਵਿਚ ਮਾਰੇ ਗਏ। ਰੌਂਦੂ ਦਾ ਵਜ਼ੀਰ ਸੁਲਤਾਨ ਬੇਗ ਲੜਾਈ ਦੇ ਮੈਦਾਨ ਵਿਚੋਂ ਭੱਜਦਾ ਹੋਇਆ ਮੈਰਿਲ ਦੇ ਨੇੜੇ ਮਾਰਿਆ ਗਿਆ। ਰਾਜਾ ਸ਼ੇਰ ਅਲੀ ਖ਼ਾ ਅਤੇ ਉਸ ਦੀਆਂ ਫੌਜਾਂ ਨੇ ਆਪਣੇ ਵਾਹਦੇ ਅਨੁਸਾਰ ਇਸ ਲੜਾਈ ਵਿਚ ਕੋਈ ਭਾਗ ਨਾ ਲਿਆ। ਇਸ ਵਿਚ ਵੀ ਜਰਨੈਲ ਜ਼ੋਰਾਵਰ ਸਿੰਘ ਨੇ ਕੂਟਲਿਆ ਦੇ ਇਸ ਅਸੂਲ ਅਨੁਸਾਰ ਇਕ ਸਸਤੀ ਜਿੱਤ ਜਿੱਤੀ।

“ਫੌਜ ਦੇ ਇਕ ਭਾਗ ਨੂੰ ਲਾਲਚ ਦੇਣਾ ਅਤੇ ਦੂਸਰੇ ਨੂੰ ਬਰਬਾਦ ਕਰਨਾ ਧੰਧੇਬਾਜ਼ੀ ਅਤੇ ਚਲਾਕੀ ਦੀ ਲੜਾਈ ਦੇ ਦੰਗ ਹਨ। ਚਾਲ ਨਾਲ ਦੁਸ਼ਮਣ ਦੇ ਵੱਡੇ ਅਫ਼ਸਰ ਨੂੰ ਨਾਲ ਮਿਲਾਉਣਾ ਇਕ ਚੰਗੀ ਲੜਾਈ ਦੀਆਂ ਵਿਸ਼ੇਸ਼ਤਾਵਾਂ ਹਨ।”

ਮੈਰੋਲ ਵੱਲ ਚੜ੍ਹਾਈ : ਬੰਸਪੁਨ ਦੀ ਜਿੱਤ ਪਿੱਛੋਂ ਮੈਰੋਲ ਦੇ ਉੱਤਰ ਵੱਲ 9 ਮੀਲ ਤਕ ਬਾਲਟੀ ਫੌਜਾਂ ਦਾ ਸਿੱਖਾਂ ਨੇ ਬੜੇ ਜ਼ੋਰ-ਸ਼ੋਰ ਨਾਲ ਪਿੱਛਾ ਕੀਤਾ। ਉਹ ਸਿੱਖਾਂ ਦੇ ਹੱਥ ਬਹੁ-ਗਿਣਤੀ ਵਿਚ ਕਤਲ ਹੋ ਗਏ। ਸਿੱਖ ਫੌਜਾਂ ਨੇ ਬਚੀ ਹੋਈ ਬਾਲਟੀ ਫੌਜ ਨੂੰ ਲੱਭਣ ਲਈ ਸਾਰਾ ਇਲਾਕਾ ਛਾਣ ਮਾਰਿਆ। ਉਹ ਆਪਣੇ ਰਸਦ ਆਦਿ ਦੀ ਘਾਟ ਨੂੰ ਪੂਰਾ ਕਰਨ ਲਈ ਦੂਰ ਦੂਰ ਤਕ ਗਏ। ਦੁਸ਼ਮਣ ਦੇ ਬਹੁਤ ਸਾਰੇ ਰਸਦ ਆਦਿ ਦੇ ਜਖੀਰੇ ਮੈਰੋਲ ਦੇ ਸਥਾਨ ਤੇ ਸਿੱਖਾਂ ਦੇ ਹੱਥ ਲੱਗੇ। ਬੰਸਪੁਨ ਦੀ ਲੜਾਈ 13 ਫਰਵਰੀ 1840 ਵਿਚ ਲੜੀ ਗਈ ਸੀ। ਇਹ ਜਰਨੈਲ ਜੋਰਾਵਰ ਸਿੰਘ ਦੀ ਬਾਲਤਿਸਤਾਨ ਦੇ ਵਿਰੁੱਧ ਇਕ ਫੈਸਲਾਕੁਨ ਲੜਾਈ ਸੀ। ਜਰਨੈਲ 14 ਫਰਵਰੀ ਨੂੰ ਮੈਰੋਲ ਵਿਚ ਖਿਨਾ ਕਿਸੇ ਲੜਾਈ ਦੇ ਜਾ ਵੜਿਆ।

ਹਮਜ਼ਾ ਕੁੰਡ ਦੀ ਲੜਾਈ : ਬੰਸਪੁਨ ਦੀ ਬਚੀ ਖੁਚੀ ਬਾਲਟੀ ਫੌਜ ਮੈਰੋਲ ਅਤੇ ‘ਖੋਲ’ ਰਾਹੀਂ ਹਮਜ਼ਾ ਕੁੰਡ ਵਲ ਭੱਜ ਉੱਠੀ। ਸਿੰਧ ਦਰਿਆ ਹਮਜ਼ਾ ਕੁੰਡ ਅਤੇ ਖੋਲ ਵਿਚਕਾਰ ਇਕ ਬਹੁਤ ਤੰਗ ਅਤੇ ਗਹਿਰੇ ਥਾਂ ਵਿਚ ਦੀ ਵਗਦਾ ਸੀ। ਇਨ੍ਹਾਂ ਦੋਹਾਂ ਜਗ੍ਹਾ ਦੇ ਦਰਮਿਆਨ ਦਰਿਆ ਦੀ ਮਿੱਟੀ ਵਾਲੇ ਢਲਾਣੂ ਕੰਢਿਆਂ ਦੇ ਨਾਲ ਨਾਲ ਇਕ ਪਗਡੰਡੀ ਬਣੀ ਹੋਈ ਸੀ। ਕੁਝ ਸਥਾਨਾਂ ਉੱਤੇ ਪਗਡੰਡੀ ਦੇ ਨਾਲ ਨਾਲ ਢਲਵਾਣੂ ਕੰਢਿਆਂ ਉੱਤੇ ਰਸਤਾ ਬਣਾਇਆ ਹੋਇਆ ਸੀ। ਬਾਲਟੀਆਂ ਨੇ ਇਸ ਰਸਤੇ ਨੂੰ ਤਬਾਹ ਕਰ ਦਿੱਤਾ ਸੀ ਅਤੇ ਇਸ ਰਸਤੇ ਦੀ ਰਖਸ਼ਾ ਦੇ ਅਨੁਕੂਲ ਸਥਾਨਾਂ ਤੇ ਉਨ੍ਹਾਂ ਦੇ ਮੋਰਚੇ ਬਣੇ ਹੋਏ ਸਨ। ਇਸ ਤਰ੍ਹਾਂ ਸਿੱਖ ਫੌਜ ਨੂੰ ਦੁਸ਼ਮਣ ਹਮਜ਼ਾ ਕੁੰਡ ਨਾਲੋਂ ਦੇ ਨਾਲ ਨਾਲ ਇਕ ਬਹੁਤ ਤੰਗ ਰਸਤੇ ਤੇ ਚਲਣ ਲਈ ਮਜ਼ਬੂਰ ਕਰ ਰਿਹਾ ਸੀ ਜਿਸ ਉੱਤੇ ਕਿ ਪੂਰੀ ਤਰ੍ਹਾਂ ਛਾਏ ਹੋਏ ਸਨ। ਉਸ ਰਸਤੇ ਰਾਹੀਂ ਸਿੱਖ ਫੌਜ ਲਈ ਲੰਘਣਾ ਬਹੁਤ ਮੁਸ਼ਕਿਲ ਸੀ। ਸਿੱਖਾਂ ਦਾ ਸਿੰਧ ਦੇ ਨਾਲ ਨਾਲ ਵਧਣਾ ਦੂਸਰੇ ਸਵੇਰੇ ਹਮਜ਼ਾ ਕੁੰਡ ਤੋਂ ਨੇੜੇ ਹੀ ਰੋਕ ਦਿੱਤਾ ਗਿਆ। ਇਥੇ ਇਕ ਉੱਚੀ ਚਟਾਨ ਦੇ ਨਾਲ ਨਾਲ ਰਸਤਾ ਕੱਢਣਾ ਬਹੁਤ ਕਠਿਨ ਸੀ। ਇਹ ਰਸਤਾ ਬਾਲਟੀ ਜਿਪਾਹੀਆਂ ਦੀ ਅਸਰਦਾਰ ਗੱਲਾਬਾਰੀ ਦੇ ਬੱਲੇ ਸੀ।

ਖਾਹਮਾਗ ਦਾ ਰਾਜਾ, ਮੈਰੋਲ ਅਤੇ ਹਮਜ਼ਾ ਕੁੰਡ ਦੇ ਲੋਕ, ਜੋਰਾਵਰ ਸਿੰਘ, ਉਸ ਦੇ ਅਫ਼ਸਰਾਂ ਅਤੇ ਸਵਾਨਾਂ ਦੇ ਦਇਆਵਾਨ ਅਤੇ ਖੁਲ੍ਹੇ ਦਿਲੇ ਵਰਤਾਓ ਤੋਂ ਬਹੁਤ ਜ਼ਿਆਦਾ ਪ੍ਰਭਾਵਤ ਹੋ ਚੁਕੇ ਸਨ। ਉਨ੍ਹਾਂ ਨੇ ਦੁਸ਼ਮਣ ਦੀ ਮੋਰਚੇਬੰਦੀ ਦੇ ਪੂਰਬੀ ਪਾਸੇ ਵੱਲ ਪਹਾੜੀਆਂ ਦੇ ਇਕ ਚੌਕਰਦਾਰ ਰਸਤੇ ਰਾਹੀਂ ਉਸ ਦੀਆਂ ਦੋ ਬਟਾਲੀਅਨਾਂ ਨੂੰ ਹਾਰ ਦਸਿਆ। ਇਹ ਪਹਾੜੀ ਹਮਜ਼ਾ ਕੁੰਡ ਦੇ ਉੱਤਰ ਪੂਰਬ ਵਲ ਸਾਰੇ ਰਸਤਿਆਂ ਅਤੇ ਦੁਸ਼ਮਣ ਦੀਆਂ ਮੋਰਚਿਆਂ ਦੇ ਛਾਈ ਹੋਈ ਸੀ।

ਪੂਰਬੀ ਪਾਸੇ ਵਲ ਦਾ ਚੌਕਰਦਾਰ ਕੂਚ ਜਰਨੈਲ ਨੂੰ ਬਾਲਟੀ ਮੋਰਚੇਬੰਦੀ ਦੇ ਖੁਲ੍ਹੇ

ਪਾਸੇ ਵੱਲ ਲੈ ਆਇਆ। ਦੁਸ਼ਮਣ ਨੇ ਹਮਜ਼ਾ ਕੁੰਡ ਦੇ ਆਲੇ ਦੁਆਲੇ ਇਸ ਨਾਲੇ ਵਿਚ ਮੋਰਚਾ ਬੰਦੀ ਕੀਤੀ ਹੋਈ ਸੀ। ਜਰਨੈਲ ਜ਼ੋਰਾਵਰ ਸਿੰਘ ਨੇ ਪੂਰਬੀ ਪਾਸੇ ਵਲੋਂ ਦੁਸ਼ਮਣ ਦੇ ਸਥਾਨਾਂ ਤੇ ਹਮਲਾ ਕੀਤਾ ਅਤੇ ਬਹੁਤ ਜ਼ਿਆਦਾ ਰੁਕਾਵਟ ਤੋਂ ਬਿਨਾਂ ਹੀ ਦੁਸ਼ਮਣ ਦੇ ਸਥਾਨ ਤਬਾਹ ਕਰ ਦਿੱਤੇ। ਦੁਸ਼ਮਣ ਨੇ ਲੜਾਈ ਵਿਚ ਦਿਲ ਛੱਡ ਦਿੱਤਾ ਅਤੇ ਨਠ ਤੁਰੇ ਬਾਲਤਿਸਤਾਨ ਵਿਚ ਸਾਰੀ ਜਥੇਬੰਦੀ ਲੜਾਈ ਅਤੇ ਰੁਕਾਵਟ ਖਤਮ ਹੋ ਗਈ, ਹੁਣ ਸੁਕਾਰਦੂ ਵਲ ਚੜ੍ਹਾਈ ਕਰਨ ਵਾਸਤੇ ਰਸਤਾ ਖੁਲ੍ਹਾ ਸੀ।

ਜਿੱਤੀ ਹੋਈ ਸਿੱਖ ਫੌਜ ਨੇ ਮੋਰੋਲ ਤੇ ਪੜਾ ਕੀਤਾ। ਉਥੇ ਉਹ 7 ਦਿਨ ਆਪਣੇ ਈਮਾਰਾਂ ਅਤੇ ਜ਼ਖਮੀਆਂ ਦਾ ਇਲਾਜ ਕਰਦੇ ਰਹੇ ਅਤੇ ਸਾਰੀ ਫੌਜ ਦੇ ਆਰਾਮ ਦਾ ਵੀ ਪ੍ਰਬੰਧ ਕੀਤਾ। ਜਰਨੈਲ ਨੇ ਆਪਣੇ ਕਮਾਂਡਰਾਂ ਅਤੇ ਸਿਪਾਹੀਆਂ ਨੂੰ ਉਨ੍ਹਾਂ ਦੀ ਬਹਾਦਰੀ ਅਤੇ ਚੰਗੇ ਕਾਰਨਾਮਿਆਂ, ਜੋ ਉਨ੍ਹਾਂ ਨੇ ਵਾਕੂ, ਬੰਸਖੁਨ, ਮੋਰੋਲ ਅਤੇ ਹਮਜ਼ਾ ਕੁੰਡ ਦੀਆਂ ਕਠਿਨ ਲੜਾਈਆਂ ਵਿਚ ਕੀਤੇ, ਵਜੋਂ ਖੁਲ੍ਹੇ ਦਿਲ ਨਾਲ ਇਨਾਮ ਦਿੱਤੇ। ਮਹਿਤਾ ਬਸਤੀ ਰਾਮ ਨੂੰ 500 ਰੁਪਏ ਦੀ ਕੀਮਤ ਦੇ ਸੋਨੇ ਦੇ ਕੁੰਡੇ ਦਿੱਤੇ ਗਏ ਅਤੇ ਉਸ ਦੇ 32 ਆਦਮੀ ਜਿਨ੍ਹਾਂ ਨੇ ਪਹਿਲਾਂ ਪੁਲ ਬੰਨ੍ਹਿਆ ਸੀ ਇਕੱਲੇ ਇਕੱਲੇ ਨੂੰ 200 ਤੋਂ ਲੈ ਕੇ 300 ਰੁਪਏ ਤਕ ਇਨਾਮ ਵਜੋਂ ਦਿੱਤੇ ਗਏ। ਇਸ ਇਨਾਮ ਦੀ ਰਕਮ ਹਰ ਇਕ ਜਵਾਨ ਦੇ ਉਨ੍ਹਾਂ ਦੇ ਸਿੰਧ ਨਦੀ ਪਾਰ ਕਰਨ ਸਮੇਂ ਪਹਿਲੀ ਚੜ੍ਹਾਈ ਵਿਚ ਬਹਾਦਰੀ ਦਿਖਾਉਣ ਦੇ ਦਰਜੇ ਤੇ ਨਿਰਭਰ ਸੀ।

ਗੋਲ ਵੱਲ ਚੜ੍ਹਾਈ : ਹਮਜ਼ਾ ਕੁੰਡ ਦੇ ਸਥਾਨ ਤੇ ਕਰਤਖਸ਼ਾ ਦਾ ਰਾਜਾ ਅਲੀ ਸ਼ੇਰ ਖ਼ਾਂ ਖੁਦ ਜਰਨੈਲ ਨੂੰ ਆਪਣੀਆਂ ਸੇਵਾਵਾਂ ਪੇਸ਼ ਕਰਨ ਲਈ ਹਾਜ਼ਰ ਹੋਇਆ। ਉਹ ਲੜਾਈ ਤੋਂ ਪਹਿਲਾਂ ਹੀ ਜਰਨੈਲ ਨਾਲ ਗੁਪਤ ਗੱਲ-ਬਾਤ ਕਰ ਚੁੱਕਾ ਸੀ। ਉਸ ਦੀਆਂ ਫੌਜਾਂ ਬਾਲਟੀ ਦਿਸ਼ਾ ਵੱਲੋਂ ਬੰਸਖੁਨ ਆ ਗਈਆਂ ਸਨ। ਦਰ-ਅਸਲ ਉਨ੍ਹਾਂ ਨੇ ਲੜਾਈ ਵਿਚ ਕੋਈ ਭਾਗ ਵੀ ਨਾ ਲਿਆ। ਉਸ ਦੀਆਂ ਸੇਵਾਵਾਂ ਦਰਿਆ ਸਿੰਧ ਉੱਤੇ ਬਰਫ਼ ਦਾ ਪੁਲ ਬਣਾਉਣ ਅਤੇ ਵਾਕੂ ਤੇ ਬੰਸਖੁਨ ਦੀ ਲੜਾਈ ਸਮੇਂ ਜਰਨੈਲ ਨੇ ਬਹੁਤ ਸਲਾਹੀਆਂ। ਰਾਜਾ ਅਲੀ ਸ਼ੇਰ ਖ਼ਾਂ ਨੇ ਸੁਕਾਰਦੂ ਦੇ ਰਾਜਾ ਦੇ ਖਿਲਾਫ਼ ਹੋਰ ਸਹਾਇਤਾ ਦੇਣ ਦੀ ਭੇਂਟ ਕੀਤੀ। ਉਸ ਦੀ ਇਹ ਪੇਸ਼ਕਸ਼ ਵੀ ਮਨਜ਼ੂਰ ਕਰ ਲਈ ਗਈ ਕਿਉਂਕਿ ਉਸ ਦੀਆਂ ਸਲਾਘਾਯੋਗ ਸੇਵਾਵਾਂ ਮੋਰੋਲ ਦੀ ਲੜਾਈ ਵਿਚ ਬਹੁਤ ਸਲਾਹੀਆਂ ਗਈਆਂ ਸਨ। ਉਸ ਨੂੰ ਇਹ ਵਿਸ਼ਵਾਸ ਦਿਲਾਇਆ ਗਿਆ ਕਿ ਉਸ ਨੂੰ ਸਿੱਖ ਦਰਬਾਰ ਦਾ ਬਹੁਤ ਇਤਥਾਰ ਕਰਨ ਯੋਗ ਤੇ ਤਾਬੇਦਾਰ ਰਾਜਾ ਮੰਨਿਆ ਜਾਵੇਗਾ ਅਤੇ ਉਸ ਦੇ ਕਰਤਖਸ਼ਾ ਰਾਜ ਦੇ ਘਰੇਲੂ ਮਾਮਲਿਆਂ ਵਿਚ ਸਿੱਖ ਕੋਈ ਦਖਲ ਨਹੀਂ ਦੇਣਗੇ। ਰਾਜਾ ਸ਼ੇਰ ਅਲੀ ਖ਼ਾਂ ਨੇ ਜਰਨੈਲ ਦਾ ਕਰਤਖਸ਼ਾ ਦੀ ਰਾਜਧਾਨੀ ਖਰਮਾਗ ਤਕ ਸਾਥ ਕੀਤਾ। ਉਸ ਦੀਆਂ ਕੋਸ਼ਿਸ਼ਾਂ ਨਾਲ ਟੋਲਟੀ ਦਾ ਰਾਜਾ ਵੀ ਜਰਨੈਲ ਨੂੰ ਆਪਣੀ ਤਾਬੇਦਾਰੀ ਭੇਂਟ ਕਰਨ ਲਈ ਖਰਮਾਗ ਆਇਆ। ਖਰਮਾਗ ਤੋਂ ਜਰਨੈਲ ਨੇ ਗੋਲ ਵੱਲ ਵਧਣਾ ਸ਼ੁਰੂ ਕੀਤਾ। ਦੁਸ਼ਮਣ ਦੀਆਂ ਗੋਲ ਤੋਂ ਵਾਧੂ ਫੌਜਾਂ ਅਹਿਮਦਸ਼ਾਹ ਨੇ ਸੁਕਾਰਦੂ ਵੱਲ ਪਹਿਲਾਂ ਹੀ ਹਟਾ ਲਈਆਂ ਸਨ, ਜਿਹੜੀਆਂ ਕਿਲ੍ਹੇ ਦੀ ਹਿਫਾਜ਼ਤ ਲਈ ਮੌਰਚਿਆਂ ਵਿਚ ਲਗਾ

ਦਿੱਤੀਆਂ ਸਨ।

ਲਦਾਖੀ ਫੌਜਾਂ ਜੋ ਜਰਨੈਲ ਨੇ ਹਨੂੰ ਤੋਂ ਚੋਰ ਬਾਟਲਾ ਰਾਹੀਂ ਭੇਜੀਆਂ ਸਨ ਦੂਸਰੇ ਦਿਨ ਗੋਲ ਦੇ ਸਥਾਨ ਤੇ ਜਰਨੈਲ ਦੀ ਵੱਡੀ ਫੌਜ ਨਾਲ ਆ ਮਿਲੀਆਂ।

ਚੋਰ ਬਾਟਲਾ ਵਾਲਾ ਕਾਲਮ : ਇਸ ਫੌਜ ਨੂੰ ਖਪਾਲੂ ਵਾਲੇ ਰਸਤੇ ਤੇ ਬਹੁਤ ਮੁਸ਼ਕਲਾਂ ਤੇ ਤਕਲੀਫਾਂ ਦਾ ਸਾਹਮਣਾ ਕਰਨਾ ਪਿਆ। ਚੋਰ ਬਾਟਲਾ ਦੌਰੇ ਨੂੰ ਜਨਵਰੀ ਦੇ ਮਹੀਨੇ ਵਿਚ ਪਾਰ ਕਰਨਾ ਇਕ ਕਠਿਨ ਕੰਮ ਸੀ। ਇਹ ਦੌਰਾ 15,500 ਫੁੱਟ ਉੱਚਾ ਸੀ ਤੇ ਉਹ ਵੀ ਸੰਘਣੀ ਬਰਫ਼ ਨਾਲ ਜੰਮਿਆ ਹੋਇਆ ਸੀ, ਪਰ ਬਹੁਤ ਠੰਡ ਹੋਣ ਦੇ ਬਾਵਜੂਦ ਇਸ ਦੌਰੇ ਨੂੰ ਲਦਾਖੀ ਫੌਜ ਨੇ ਚੰਗੀ ਤਰ੍ਹਾਂ ਆਸਾਨੀ ਨਾਲ ਪਾਰ ਕਰ ਲਿਆ। ਲਦਾਖੀ ਸਿਪਾਹੀਆਂ ਨੇ ਇਸ ਕੁਦਰਤੀ ਤੇ ਸਖ਼ਤ ਨੁਕਾਵਟ ਨੂੰ ਪਾਰ ਕਰਨ ਲਈ ਬਸਿਆਲਾ ਸਥਰ ਅਤੇ ਹੁਨਰ ਵਿਖਾਇਆ। ਦੁਨੀਆਂ ਦੇ ਕਿਸੇ ਵੀ ਜੰਗ ਦੇ ਇਤਿਹਾਸ ਵਿਚ ਇਹੋ ਜਿਹੀ ਬਹਾਦਰੀ ਦੇ ਕਾਰਨਾਮੇ ਦੀ ਮਿਸਾਲ ਨਹੀਂ ਮਿਲਦੀ। ਠੰਡ ਸਹਿਣ ਵਿਚ ਦੁਨੀਆਂ ਵਿਚ ਲਦਾਖੀਆਂ ਦਾ ਕੋਈ ਹੋਰ ਕੌਮ ਮੁਕਾਬਲਾ ਨਹੀਂ ਕਰ ਸਕਦੀ। ਕਿਰਮ ਅਤੇ ਖਪਾਲੂ ਦੇ ਰਾਜਿਆਂ ਦੀਆਂ ਫੌਜਾਂ ਸੁਕਾਰਦੂ ਤੋਂ ਆਈ ਹੋਈ ਫੌਜ ਨਾਲ ਮਿਲ ਕੇ ਪੀਅਨ ਦੇ ਸਥਾਨ ਤੇ ਲਦਾਖੀ ਫੌਜਾਂ ਦੇ ਨੁਬਰਾ ਵਾਦੀ ਵਿਚ ਦਾਖਲੇ ਨੂੰ ਰੋਕਣ ਲਈ ਇਕੱਠੀਆਂ ਹੋ ਗਈਆਂ ਸਨ। ਉਨ੍ਹਾਂ ਨੇ ਹਮਲਾ-ਆਵਰਾਂ ਦਾ ਰਸਤਾ ਰੋਕਣ ਲਈ ਪੀਅਨ ਦੇ ਰੰਗ ਰਸਤੇ ਦੇ ਦੋਵੇਂ ਪਾਸੀਂ ਰਖਸ਼ਕ ਮੌਰਚੇ ਬੰਦੀ ਸੰਭਾਲ ਲਈ। ਇਥੇ ਵੀ ਸਿੱਖਾਂ ਦੀ ਕਿਸਮਤ ਨੇ ਸਾਥ ਦਿੱਤਾ। ਰਾਜਾ ਦੌਲਤ ਖ਼ਾਨ ਨੂੰ ਜੋ ਖਪਾਲੂ ਦੇ ਤਖ਼ਤ ਦਾ ਸਹੀ ਵਾਰਸ ਸੀ, ਕੁਝ ਸਾਲ ਪਹਿਲਾਂ ਸੁਕਾਰਦੂ ਦੇ ਰਾਜਾ ਅਹਿਮਦਸ਼ਾਹ ਨੇ ਉਥੋਂ ਕੱਢ ਦਿੱਤਾ ਸੀ। ਉਸ ਨੇ ਆਪਣੀ ਖੁਸ਼ੀ ਹੋਈ ਗੱਦੀ ਦੁਬਾਰਾ ਲੈਣ ਵਾਸਤੇ ਬਹੁਤ ਚੰਗਾ ਮੌਕਾ ਜਾਂਚਿਆ। ਉਸ ਨੇ ਇਸ ਮੌਤਵ ਲਈ ਸਿੱਖਾਂ ਨਾਲ ਚੋਰੀ ਚੋਰੀ ਸੰਧੀ ਕੀਤੀ ਹੋਈ ਸੀ। ਪਹਿਲਾਂ ਹੀ ਟਰਟੋਕ ਦੇ ਸਥਾਨ ਤੇ ਉਸ ਨੇ ਆਪਣੀਆਂ ਫੌਜਾਂ ਇਕੱਠੀਆਂ ਕੀਤੀਆਂ ਹੋਈਆਂ ਸਨ ਅਤੇ ਸਿੱਖਾਂ ਦੀ ਚੋਰ ਬਾਟਲਾ ਤੋਂ ਪਾਰ ਹੋਣ ਦੀ ਉਡੀਕ ਕਰ ਰਿਹਾ ਸੀ। ਜਦੋਂ ਹੀ ਲਦਾਖੀ ਫੌਜਾਂ ਪੀਅਨ ਪਹੁੰਚੀਆਂ ਉਸ ਨੇ ਟਰਟੋਕ ਅਤੇ ਨੁਬਰਾਵਾਦੀ ਦੇ ਨਾਲ ਨਾਲ ਲਹਿੰਦੇ ਵੱਲ ਵਧਣਾ ਸ਼ੁਰੂ ਕਰ ਦਿੱਤਾ।

ਪੀਅਨ ਤੋਂ ਕਬਜ਼ਾ : ਦੁਸ਼ਮਣ ਦੇ ਕਮਾਂਡਰ ਉਸਤ੍ਰਿੰਗ ਕਰੀਮ ਨੇ ਕੋਸਟੰਗ ਅਤੇ ਪੀਅਨ ਦੇ ਵਿਚਕਾਰ ਭੰਗ ਰਸਤੇ ਦੇ ਦੋਵੇਂ ਪਾਸਿਆਂ ਦੀਆਂ ਰਖਸ਼ਕ ਥਾਵਾਂ ਉੱਤੇ ਸਿੱਖਾਂ ਨੂੰ ਅੱਗੇ ਵਧਣ ਤੋਂ ਰੋਕਣ ਲਈ ਕਬਜ਼ਾ ਕਰਕੇ ਮੌਰਚਾਬੰਦੀ ਕਰ ਲਈ। ਲਦਾਖੀ ਫੌਜਾਂ ਪੀਅਨ ਦੇ ਕਿਲ੍ਹੇ ਦੇ ਦੱਖਣ ਵੱਲੋਂ ਦੀ ਅੱਗੇ ਵਧ ਗਈਆਂ ਜਦੋਂ ਕਿ ਰਾਜਾ ਦੌਲਤ ਖ਼ਾਨ ਪੂਰਬ ਵੱਲੋਂ ਅੱਗੇ ਵਧਿਆ ਅਤੇ ਨਾਲ ਹੀ ਸਿੱਖ ਫੌਜਾਂ, ਲਦਾਖੀ ਫੌਜ ਨਾਲ ਆਣ ਮਿਲੀਆਂ। ਦੌਰਾ ਹੀ ਧਿਰਾਂ ਨੇ ਪੀਅਨ ਦੀ ਚਟਾਨ ਤੇ ਹਮਲਾ ਕਰਨ ਦੀ ਮਿਲਵੀਂ ਯੋਜਨਾ ਬਣਾਈ।

ਰਾਜਾ ਦੌਲਤ ਖ਼ਾ ਨੇ ਪਹਿਲਾਂ ਹੀ ਦੁਸ਼ਮਣ ਦੀਆਂ ਫ਼ੌਜਾਂ ਦੇ ਕੁਝ ਅਧਿਕਾਰੀਆਂ ਨਾਲ ਆਪਣੇ ਸੰਬੰਧ ਕਾਇਮ ਕੀਤੇ ਹੋਏ ਸਨ। ਪੀਅਨ ਦੇ ਮੌਰਚੇ ਦਾ ਇਕ ਬਾਲਟੀ ਕਮਾਂਡਰ ਹੈਦਰ ਖ਼ਾ, ਰਾਜਾ ਦੌਲਤ ਖ਼ਾ ਦਾ ਇਕ ਬਰੋਜੇ ਯੋਗ ਜਾਸੂਸ ਸੀ। ਉਸ ਨੇ ਬੜੀ ਚਲਾਕੀ ਨਾਲ ਉਸਤ੍ਰਿੰਗ ਕਰੀਮ ਨੂੰ ਧੱਖਾ ਦਿੱਤਾ। ਉਸ ਜਾਸੂਸ ਦੀ ਸਲਾਹ ਉੱਤੇ ਉਸਤ੍ਰਿੰਗ ਕਰੀਮ ਨੇ ਬਾਲਟੀ ਫ਼ੌਜਾਂ ਨੂੰ ਦੋ ਭਾਗਾਂ ਵਿਚ ਵੰਡ ਦਿੱਤਾ। ਉਸਤ੍ਰਿੰਗ ਕਰੀਮ ਨੇ ਤੰਗ ਰਸਤੇ ਦੇ ਦੋਵੇਂ ਪਾਸੇ ਵਿਸ਼ੇਸ਼ ਰਖਸ਼ਕ ਥਾਵਾਂ ਸੰਭਾਲ ਲਈਆਂ ਜਦੋਂ ਕਿ ਦੂਸਰਾ ਭਾਗ ਰਾਜਾ ਦੌਲਤ ਖ਼ਾ ਦੇ ਜਾਸੂਸਾਂ ਦੀ ਅਗਵਾਈ ਥੱਲੇ ਨੁਬਰਾ ਦਰਿਆ ਨੂੰ ਉੱਤਰੀ ਕੰਢੇ ਤੋਂ ਪਾਰ ਕਰਕੇ ਦੱਖਣੀ ਕੰਢੇ ਤੇ ਆ ਗਿਆ। ਉਸ ਨੇ ਆਪਣੇ ਸਾਥੀਆਂ ਨਾਲ ਇਹ ਝੂਠਾ ਬਧਾਨਾ ਲਾਇਆ ਕਿ ਉਹ ਦੁਸ਼ਮਣ ਤੇ ਪਿੱਛੇ ਦੀ ਹਮਲਾ ਕਰਨ ਦਾ ਪ੍ਰਬੰਧ ਕਰ ਰਿਹਾ ਸੀ। ਉਸਤ੍ਰਿੰਗ ਨੂੰ ਹੈਦਰਖ਼ਾਨ, ਦੀ ਇਸ ਯੋਜਨਾ ਉੱਤੇ ਯਕੀਨ ਸੀ ਇਸ ਲਈ ਉਸ ਨੂੰ ਦਰਿਆ ਪਾਰ ਕਰਨ ਵਾਸਤੇ ਆਪਣੀ ਚੰਗੀ ਫ਼ੌਜ ਦਾ ਵੱਡਾ ਹਿੱਸਾ ਆਪਣੇ ਨਾਲ ਲਿਜਾਣ ਲਈ ਆਗਿਆ ਦੇ ਦਿੱਤੀ।

ਇਸ ਢੰਗ ਨਾਲ ਹੈਦਰ ਖ਼ਾਨ ਪੀਅਨ ਪਹੁੰਚਿਆ ਅਤੇ ਰਾਜਾ ਦੌਲਤ ਅਲੀ ਖ਼ਾ ਨਾਲ ਜਾ ਮਿਲਿਆ। ਇਸ ਧੌਬੇਬਾਜ਼ੀ ਨੇ ਬਾਲਟੀ ਫ਼ੌਜਾਂ ਨੂੰ ਬਹੁਤ ਕਮਜ਼ੋਰ ਕਰ ਦਿੱਤਾ। ਇਸ ਚਾਲ ਨੇ ਇਸ ਸਥਾਨ ਤੇ ਹਮਲਾਆਵਰ ਨੂੰ ਪ੍ਰਭਾਵਸ਼ਾਲੀ ਢੰਗ ਨਾਲ ਰੋਕਣ ਦੀ ਯੋਜਨਾ ਨੂੰ ਪੂਰੀ ਤਰ੍ਹਾਂ ਖ਼ਤਮ ਕਰ ਦਿੱਤਾ। ਹੈਦਰ ਖ਼ਾਨ ਨੇ ਉਸਤ੍ਰਿੰਗ ਕਰੀਮ ਵੱਲ ਸੁਨੇਹਾ ਭੇਜ ਕੇ ਆਪਣੇ ਮੰਤਵ ਦੀ ਸੂਚਨਾ ਦੇ ਦਿੱਤੀ। ਉਸ ਨੇ ਉਸਤ੍ਰਿੰਗ ਨੂੰ ਵੀ ਸਲਾਹ ਦਿੱਤੀ ਕਿ ਉਹ ਲੜਾਈ ਨੂੰ ਛੱਡ ਕੇ ਸਿੱਖਾਂ ਅੱਗੇ ਹਥਿਆਰ ਸੁੱਟ ਦੇਵੇ। ਉਸਤ੍ਰਿੰਗ ਕਰੀਮ ਇਸ ਘਟਨਾ ਨਾਲ ਬਹੁਤ ਬੇਚੈਨ ਤੇ ਦੁਖੀ ਹੋਇਆ। ਉਸ ਨੇ ਇਸ ਸੂਚਨਾ ਲਿਆਉਣ ਵਾਲੇ ਹਲਕਾਰੇ ਨੂੰ ਗੱਲੀ ਮਾਰਕੇ ਮਾਰ ਦਿੱਤਾ। ਉਸ ਕੋਲ ਪੀਅਨ ਦੇ ਸਥਾਨ ਤੇ ਹਮਲਾਆਵਰ ਨੂੰ ਰੋਕਣ ਵਾਸਤੇ ਨਾ ਹੁਣ ਕਾਫ਼ੀ ਫ਼ੌਜ ਹੀ ਸੀ ਅਤੇ ਨਾ ਹੀ ਹੁਣ ਚੰਗੇ ਸਾਧਨ ਸਨ। ਉਸ ਨੇ ਰਖਸ਼ਕ ਥਾਵਾਂ ਛੱਡ ਦਿੱਤੀਆਂ ਅਤੇ ਖਪਾਲੂ ਦੇ ਰਸਤੇ ਕੀਰੀਸ਼ ਨੂੰ ਵਾਪਸ ਕੂਚ ਕਰ ਦਿੱਤਾ।

ਖਪਾਲੂ ਵੱਲ ਵਧਣਾ : ਅਗਲੇ ਦਿਨ ਲਦਾਖੀਆਂ ਨੇ ਪੀਅਨ ਤੇ ਬਿਨਾ ਲੜਾਈ ਕਬਜ਼ਾ ਕਰ ਲਿਆ। ਪੀਅਨ ਇਕ ਮਹੱਤਵ ਪੂਰਨ ਅਸਥਾਨ ਸੀ। ਇਹ ਜਗ੍ਹਾ ਰਖਸ਼ਕ ਮੌਰਚੇਬੰਦੀ ਲਈ ਬਹੁਤ ਮਜ਼ਬੂਤ ਸੀ। ਜੇ ਕਰ ਦੁਸ਼ਮਣ ਦੇ ਦਲ ਫੁੱਟ ਤੇ ਧੌਬੇਬਾਜ਼ੀ ਦਾ ਸਿਕਾਰ ਨਾ ਬਣਦੇ ਤਾਂ ਲਦਾਖੀ ਫ਼ੌਜ ਇਸ ਕਿਲ੍ਹੇ ਨੂੰ ਆਸਾਨੀ ਨਾਲ ਸਰ ਨਹੀਂ ਕਰ ਸਕਦੀ ਸੀ। ਇਸ ਸਜਤੀ ਫਤਿਹ ਦੇ ਬਾਅਦ ਰਾਜਾ ਦੌਲਤ ਅਲੀ ਖ਼ਾ ਦੀਆਂ ਫ਼ੌਜਾਂ ਨੇ ਲਦਾਖੀ ਫ਼ੌਜਾਂ ਨਾਲ ਮਿਲ ਕੇ ਖਪਾਲੂ ਵੱਲ ਕੂਚ ਕੀਤਾ। ਖਪਾਲੂ ਦੇ ਮੁਕਮਲਾਨ ਮਹਿੰਮਦ ਖਾਨ, ਜਿਸ ਦਾ ਦੂਸਰਾ ਨਾਮ ਮਹਿੰਦੀ ਅਲੀ ਖ਼ਾ ਸੀ, ਨੇ ਹਮਲੇ ਦੇ ਪਤਰੇ ਤੋਂ ਡਰ ਕੇ ਦੌਲਤ ਅਲੀ ਖ਼ਾ ਦੇ ਹੱਕ ਵਿਚ ਆਪਣਾ ਰਾਜ ਭਾਗ ਤਿਆਗ ਦਿੱਤਾ। ਉਹ 13 ਸਾਲਾਂ ਦੇ ਬਨਬਾਸ ਪਿੱਛੋਂ ਆਪਣੇ ਕਿਲ੍ਹੇ ਵਿਚ ਫਿਰ ਦੁਬਾਰਾ ਦਾਖਲ ਹੋਇਆ। ਕਿਲ੍ਹੇ ਵਿਚ ਰਾਜੇ ਨੇ ਕੁਝ ਦਿਨ ਵਾਸਤੇ ਲਦਾਖੀ ਫ਼ੌਜਾਂ ਦੀ ਬੜੀ ਚੰਗੀ ਤਰ੍ਹਾਂ ਖੁਲ੍ਹੇ

ਦਿਲ ਨਾਲ ਆਉਂਦੀ ਭਗਤ ਕੀਤੀ। ਜੋਰਾਵਰ ਸਿੰਘ ਦੀਆਂ ਬੌਖੇਖੁਨ ਅਤੇ ਹਮਜਾ ਕੁੰਡ ਦੀਆਂ ਜਿੱਤਾਂ ਦੀ ਖਬਰ ਫੌਜਾਂ ਨੇ ਖਪਾਲੂ ਦੇ ਸਥਾਨ ਤੇ ਬੜੀ ਖੁਸ਼ੀ ਅਤੇ ਜੋਸ਼ ਨਾਲ ਸੁਣੀ। ਇਹ ਸੁਣ ਕੇ ਵਿਸ਼ੇਸ਼ ਫੌਜਾਂ ਨਾਲ ਮਿਲਣ ਲਈ ਲਦਾਖੀ ਫੌਜਾਂ ਨੇ ਅੱਗੇ ਵਧਣਾ ਜਾਰੀ ਕਰ ਦਿੱਤਾ।

ਮੰਜਰ ਕਨਿੰਘਮ ਨੇ ਇਸ ਮੁਹਿੰਮ ਦੀ ਕਹਾਣੀ ਵਿਚ ਸ਼ਿਗਾਰ ਦੀ ਲੜਾਈ ਦੀ ਮਨਘੜਤ ਕਥਾ ਇਉਂ ਦਿੱਤੀ ਹੈ, ਜਿਸ ਵਿਚ ਮੀਆਂ ਨਿਧਾਨ ਸਿੰਘ ਦੀ ਅਗਵਾਈ ਥੱਲੇ ਖਾਲਸਾ ਫੌਜਾਂ ਦਾ ਸ਼ਿਗਾਰ ਦੀ ਵਾਦੀ ਵਿਚ ਬਾਲਟੀਆਂ ਦੇ ਜਾਲ ਵਿਚ ਫਸ ਜਾਣ ਦਾ ਕਥਨ ਕੀਤਾ ਹੈ। ਉਸ ਅਨੁਸਾਰ ਸ਼ਿਗਾਰ ਦੀ ਲੜਾਈ ਵਿਚ ਜਿਨ੍ਹਾਂ ਸਿੱਖ ਸਿਪਾਹੀਆਂ ਨੇ ਹਿੱਸਾ ਲਿਆ ਉਨ੍ਹਾਂ ਦੀ 5,000 ਦੀ ਗਿਣਤੀ ਵਿਚੋਂ ਕੇਵਲ 400 ਸਿਪਾਹੀ ਹੀ ਬਚੇ ਅਤੇ ਬਾਕੀ ਸਭ ਲੜਾਈ ਵਿਚ ਹੀ ਮਾਰੇ ਗਏ। ਮੀਆਂ ਨਿਧਾਨ ਸਿੰਘ ਵੀ ਇਸ ਲੜਾਈ ਵਿਚ ਮਾਰਿਆ ਗਿਆ। ਨਾ ਤਾਂ ਇਸ ਕਹਾਣੀ ਦੀ ਇਤਿਹਾਸ ਹੀ ਪੁਸ਼ਟੀ ਕਰਦਾ ਹੈ ਅਤੇ ਨਾ ਹੀ ਇਸ ਦੁਖਾਂਤ ਕਹਾਣੀ ਵਿਚ ਸਥਾਨਕ ਲੋਕਾਂ ਦਾ ਯਕੀਨ ਹੈ। ਮੇਰੇ ਵਿਚਾਰ ਅਨੁਸਾਰ ਇਹ ਕਹਾਣੀ ਬਹੁਤ ਵਧਾ ਚੜ੍ਹਾ ਕੇ ਦੱਸੀ ਗਈ ਹੈ ਅਤੇ ਗਲਤ ਹੈ, ਨਹੀਂ ਤਾਂ ਕੁਝ ਦੂਸਰੇ ਇਤਿਹਾਸਕਾਰਾਂ ਵੱਲੋਂ ਇਸ ਦੀ ਪੁਸ਼ਟੀ ਜ਼ਰੂਰ ਹੁੰਦੀ ਅਤੇ ਸਥਾਨਕ ਲੋਕ ਭੀ ਇਸ ਦੀ ਪੁੱਛਤਾ ਕਰਦੇ।

ਬਾਲਤਿਸਤਾਨ ਦੀ ਸਾਰੀ ਮੁਹਿੰਮ ਵਿਚ 200 ਸਿੱਖ ਸਿਪਾਹੀ ਮਰੇ ਸਨ। ਇਸ ਵਾਸਤੇ ਸ਼ਿਗਾਰ ਵਿਚ ਸਿੱਖ ਜ਼ਿਆਦਾ ਗਿਣਤੀ ਵਿਚ ਨਹੀਂ ਸਨ ਮਰ ਸਕਦੇ। ਕਿਸੇ ਵੀ ਹਾਲਤ ਵਿਚ ਸਿੱਖ ਫੌਜ ਦੀ ਇਸ ਮੁਹਿੰਮ ਵਿਚ ਗਿਣਤੀ 5000 ਨਹੀਂ ਹੋ ਸਕਦੀ। ਜਰਨੈਲ ਕਿਸ ਤਰ੍ਹਾਂ ਆਪਣੀ ਸਾਰੀ ਸਿੱਖ ਫੌਜ ਲੜਾਈ ਵਾਸਤੇ ਭੇਜ ਸਕਦਾ ਸੀ ਜਦੋਂ ਕਿ ਉਹ ਆਪ ਇਸ ਮੁਹਾਜ਼ ਉੱਤੇ ਖੁਦ ਹਾਜ਼ਰ ਨਹੀਂ ਸੀ। ਸਾਰੀ ਸਿੱਖ ਫੌਜ ਦੀ ਗਿਣਤੀ ਹੀ 5,000 ਸੀ। ਅਸਲ ਵਿਚ ਸਾਰੀ ਸਿੱਖ ਫੌਜ ਉਸ ਦੀ ਆਪਣੀ ਕਮਾਂਡ ਥੱਲੇ ਸਿੱਧ ਵਾਦੀ ਵਿਚ ਸੀ। ਸਿੱਖ ਫੌਜ ਕਿਸੇ ਹਾਲਤ ਵਿਚ ਵੀ ਨੁਬਰਾ ਅਤੇ ਸ਼ਿਗਾਰ ਵਾਦੀ ਵਿਚ ਨਹੀਂ ਹੀ ਲੜ ਰਹੀ। ਉਹ ਫੌਜ ਜਿਹੜੀ ਕਿ ਨੁਬਰਾ ਵਾਦੀ ਵਿਚ ਉਸ ਨੇ ਭੇਜੀ ਸੀ ਉਹ ਜ਼ਿਆਦਾ ਲਦਾਖੀ ਸਿਪਾਹੀ ਸਨ, ਸਿੱਖ ਨਹੀਂ ਸਨ। ਹਸਮਤ ਉਲਾਹ ਅਨੁਸਾਰ ਜਰਨੈਲ ਸ਼ਕਾਰਦੂ ਨੂੰ ਸਰ ਕਰਨ ਤੋਂ ਮਗਰੋਂ ਸ਼ਿਗਾਰਵਾਦੀ ਵਿਚ ਦਾਖਲ ਹੋਇਆ ਸੀ। ਸ਼ਿਗਾਰ ਦੇ ਰਾਜੇ ਨੇ ਉਸ ਦੇ ਖਿਲਾਫ ਕੋਈ ਲੜਾਈ ਨਾ ਕੀਤੀ, ਸਗੋਂ ਉਨ੍ਹਾਂ ਦੀ ਆਉਂਦੀ ਭਗਤ ਤੇ ਖਾਤਰ ਕੀਤੀ। ਜੋਰਾਵਰ ਸਿੰਘ ਨੇ 10 ਦਿਨ ਸ਼ਿਗਾਰ ਕਿਲ੍ਹੇ ਵਿਚ ਰਾਜੇ ਦੇ ਪਰਾਹੁਣੇ ਦੇ ਤੌਰ ਤੇ ਬੜੇ ਚੰਗੀ ਤਰ੍ਹਾਂ ਕੱਟੇ। ਇਹ ਜਗ੍ਹਾ ਜਰਨੈਲ ਜੋਰਾਵਰ ਸਿੰਘ ਨੂੰ ਬੜੀ ਹੀ ਸੁਹਾਵਣੀ ਲੱਗੀ, ਅਤੇ ਉਸ ਨੂੰ ਉਥੇ ਦਾ ਵਾਤਾਵਰਣ ਬਹੁਤ ਹੀ ਅਦਭੁਤ ਲੱਗਾ। ਜੋ ਕਰ ਇਥੇ ਖੂਨਖਾਰ ਲੜਾਈ ਹੋਈ ਹੁੰਦੀ ਤਾਂ ਇਹ ਕਦਾਚਿਤ ਵਾਤਾਵਰਣ ਨਾ ਹੁੰਦਾ।

ਕੀਰੀਸ਼ ਦਾ ਯੁੱਧ: ਉਸਤ੍ਰਿੰਗ ਕਰੀਮ ਪੀਅਨ ਤੋਂ ਭਜ ਕੇ ਕੀਰੀਸ਼ ਤੇ ਜਾ ਰੁਕਿਆ। ਉਥੇ ਉਸ ਨੇ ਰਖਸ਼ਕ ਸਥਾਨ ਸੰਭਾਲ ਲਏ ਅਤੇ ਉਨ੍ਹਾਂ ਨੂੰ ਮੌਰਚਾ ਬੰਦ ਕਰ ਲਿਆ। ਲਦਾਖੀ ਫੌਜ ਦਾ ਵਧਣਾ ਆਰਜ਼ੀ ਤੌਰ ਤੇ ਕੀਰੀਸ਼ ਉੱਤੇ ਰੋਕ ਲਿਆ।

ਗਿਆ। ਉਸਤੋਂਗ ਕਰੀਮ ਨੇ ਦੋ ਦਿਨ ਸਖਤ ਲੜਾਈ ਕੀਤੀ। ਫਿਰ ਉਸ ਨੂੰ ਪਤਾ ਲੱਗਾ ਕਿ ਜਰਨੈਲ ਜ਼ੋਰਾਵਰ ਸਿੰਘ ਸਿੰਘ ਵਾਦੀ ਵਿਚ ਖਰਕੂਟਾ ਪਹੁੰਚ ਗਿਆ ਹੈ ਅਤੇ ਉਸ ਦੀ ਆਪਣੀ ਫੌਜ ਦਾ ਪਿੱਛਾ ਦੀ ਘੇਰੇ ਜਾਣ ਦਾ ਖਬਰਾ ਹੈ। ਉਹ ਰੁੱਪ ਚੁਪੀਤੇ ਕੀਰੀਸ਼ ਦਾ ਕਿਲ੍ਹਾ ਛੱਡ ਕੇ ਅਤੇ ਬਜਾਏ ਹੋਰ ਲੜਾਈ ਲੜਨ ਦੇ ਸੁਕਾਰਦੂ ਵੱਲ ਪਿੱਛੇ ਭੱਜ ਗਿਆ। ਕੀਰੀਸ਼ ਦੇ ਰਾਜਾ ਕੁਰਮ ਖ਼ਾਨ ਨੇ ਲਦਾਖੀ ਫੌਜ ਅੱਗੇ ਹਥਿਆਰ ਸੁੱਟ ਦਿੱਤੇ ਅਤੇ ਸੁਕਾਰਦੂ ਦੀ ਮੁਹਿੰਮ ਲਈ ਉਨ੍ਹਾਂ ਦਾ ਸਹਾਇਕ ਹੋ ਗਿਆ। ਇਹ ਜੇਤੂ ਫੌਜ ਦਾ ਦਸਤਾ ਗੱਲ ਦੇ ਸਥਾਨ ਤੇ ਜਰਨੈਲ ਜ਼ੋਰਾਵਰ ਸਿੰਘ ਦੀਆਂ ਫੌਜਾਂ ਦੇ ਵੱਡੇ ਹਿੱਸੇ ਨੂੰ ਜਾ ਮਿਲਿਆ।

ਸੁਕਾਰਦੂ ਦੀ ਚੜ੍ਹਾਈ : ਜਰਨੈਲ ਜ਼ੋਰਾਵਰ ਸਿੰਘ ਨੇ ਮਾਰਚ 1840 ਨੂੰ ਗੱਲ ਤੋਂ ਸੁਕਾਰਦੂ ਵੱਲ ਫਿਰ ਚੜ੍ਹਾਈ ਸ਼ੁਰੂ ਕੀਤੀ। ਉਹ ਰਸਤੇ ਵਿਚ ਕਿਸੇ ਹੁਕਾਵਟ ਤੋਂ ਬਗੈਰ ਸੁਕਾਰਦੂ ਪਹੁੰਚ ਗਿਆ। ਉਸ ਨਾਲ ਉਸ ਵੇਲੇ ਖਰਮਾਗ, ਟੋਲਟੀ, ਖਾਪਾਲੂ, ਕੀਰੀਸ਼ ਅਤੇ ਗੱਲਾ ਦੇ ਬਾਲਟੀ ਰਾਜੇ ਸ਼ਾਮਿਲ ਸਨ ਅਤੇ ਉਸ ਦੇ ਜ਼ੋਰਦਾਰ ਮਦਦਗਾਰ ਸਨ। ਇਸ ਤਰ੍ਹਾਂ ਬਾਲਤਿਸਤਾਨ ਦੇ ਰਾਜੇ ਆਪਣੇ ਹੀ ਘਰ ਵਿਚ ਫੁੱਟ ਦਾ ਸਿਕਾਰ ਬਣ ਗਏ। ਸੁਕਾਰਦੂ ਦੇ ਰਾਜਾ ਅਹਿਮਦਸ਼ਾਹ ਨੇ ਆਖਰੀ ਲੜਾਈ ਲਈ ਸੁਕਾਰਦੂ ਦੇ ਖਰਪੋਡ ਦੇ ਕਿਲ੍ਹੇ ਵਿਚ ਮੋਰਚੇ ਸੰਭਾਲ ਲਏ। ਉਹ ਇਹ ਜਾਣਦਾ ਸੀ ਕਿ ਦੁਸ਼ਮਣ ਉਸ ਨੂੰ ਸਫਲਤਾ ਨਾਲ ਘੇਰਾ ਪਾ ਸਕਦਾ ਸੀ ਪਰ ਉਹ ਦੁਸ਼ਮਣ ਨੂੰ ਬਹੁਤ ਦੇਰ ਤਕ ਕਬਜ਼ਾ ਕਰਨ ਤੋਂ ਰੋਕ ਸਕਦਾ ਸੀ। ਉਹ ਅਨੁਭਵ ਕਰਦਾ ਸੀ ਕਿ ਪੰਜ ਛੇ ਮਹੀਨੇ ਦੇ ਲੰਬੇ ਅਰਸੇ ਦੇ ਬਾਅਦ ਜ਼ੋਰਾਵਰ ਸਿੰਘ ਖੁਦ ਬਹੁਤ ਥੱਕੇ ਘੇਰਾ ਛੱਡ ਦੇਵੇਗਾ। ਇਸ ਲਈ ਉਸ ਨੇ ਇਸ ਕਿਲ੍ਹੇ ਵਿਚ ਗੱਲੀ, ਸਿੱਕਾ ਅਤੇ ਸਭ ਕਿਸਮ ਦੀਆਂ ਲੋੜੀਂਦੀਆਂ ਵਸਤੂਆਂ ਬਹੁਤ ਗਿਣਤੀ ਵਿਚ ਜਮ੍ਹਾਂ ਕਰ ਲਈਆਂ, ਜੋ ਘੇਰੇ ਵਾਲੀ ਲੰਮੀ ਲੜਾਈ ਵਿਚ ਕੰਮ ਆਉਂਦੀਆਂ ਸਨ। ਉਸ ਨੂੰ ਇਹ ਵਿਸ਼ਵਾਸ ਸੀ ਕਿ ਦੁਸ਼ਮਣ ਇਸ ਕਿਲ੍ਹੇ ਵਿਚ ਹਮਲਾ ਕਰਕੇ ਨਹੀਂ ਵਧ ਸਕਦਾ ਭਾਵੇਂ ਉਹ ਕਿੰਨੀ ਭੀ ਕੋਸ਼ਿਸ਼ ਕਰੇ। ਇਹ ਕਿਲ੍ਹਾ ਬਹੁਤ ਉੱਚੀ ਤੇ ਸਖਤ ਢਲਵਾਨ ਵਾਲੀ ਪਹਾੜੀ ਦੀ ਚੋਟੀ ਉੱਤੇ ਸੀ। ਇਹ ਪਹਾੜੀ ਸੁਕਾਰਦੂ ਕਸਬੇ ਦੇ ਉੱਤਰ ਵਿਚ ਹੈ। ਅਤੇ ਸਿੰਘ ਦੇ ਦੱਖਣੀ ਕੰਢੇ ਨਾਲ ਖਹਿੰਦੀ ਹੈ। ਇਸ ਕਿਲ੍ਹੇ ਦੀਆਂ ਕੰਧਾਂ ਬਹੁਤ ਮੋਟੀਆਂ ਤੇ ਮਜ਼ਬੂਤ ਹਨ। ਉਹ ਵੱਡੇ ਵੱਡੇ ਪੱਥਰਾਂ ਦੀਆਂ ਬਣਾਈਆਂ ਹੋਈਆਂ ਹਨ। ਇਸ ਦੇ ਅੰਦਰ ਜਾਣ ਵਾਸਤੇ ਕੇਵਲ ਦੋ ਦਰਵਾਜ਼ੇ ਹਨ। ਇਕ ਦਰਵਾਜ਼ਾ ਪੂਰਬ ਵੱਲ ਤੇ ਦੂਸਰਾ ਉੱਤਰ ਵੱਲ ਹੈ। ਉੱਤਰੀ ਦਰਵਾਜ਼ਾ ਦਰਿਆ ਵੱਲ ਜਾਂਦਾ ਹੈ। ਦਰਿਆ ਇਥੋਂ ਦੀ ਬਹੁਤ ਤੇਜ਼ ਰਫ਼ਤਾਰ ਨਾਲ ਲੰਘਦਾ ਹੈ ਅਤੇ ਕਿਲ੍ਹੇ ਉੱਤੇ ਛਾਇਆ ਹੋਇਆ ਹੈ। ਦਰਿਆ ਨੂੰ ਰਸਤਾ ਜਮੀਨ ਦੇ ਥੱਲੇ ਦੀ ਹੈ ਅਤੇ ਬਾਹਰੋਂ ਦਿਖਾਈ ਨਹੀਂ ਦੇਂਦਾ। ਪੂਰਬੀ ਦਰਵਾਜ਼ਾ ਵੱਡਾ ਦਰਵਾਜ਼ਾ ਹੈ ਅਤੇ ਇਸ ਦਰਵਾਜ਼ੇ ਤਕ ਪਹੁੰਚਣ ਲਈ ਇਕ ਵਿੱਗ ਤੜਿੱਗੀ ਬਹੁਤ ਡੂੰਘੀ ਅਤੇ ਤੰਗ ਪਗ-ਡੰਡੀ ਹੈ, ਜਿਸ ਦੇ ਰਾਹੀਂ ਹਮਲਾਵਰ ਸਿਰਫ ਇਕ ਲਾਈਨ ਵਿਚ ਹੀ ਕਿਲ੍ਹੇ ਅੰਦਰ ਵੜ ਸਕਦਾ ਹੈ। ਇਹ ਸਾਰੀ ਪਗ-ਡੰਡੀ ਬਾਲਟੀਆਂ ਦੇ ਹਥਿਆਰਾਂ ਦੀਆਂ ਅਸਰਦਾਰੀਕ ਗੋਲੀਆਂ ਦੀ ਮਾਰ ਦੇ ਥੱਲੇ ਸੀ, ਜੋ ਕਿ ਦਰਵਾਜ਼ੇ ਦੇ

ਨੇੜੇ ਰਖਸ਼ਕ ਚੌਕੀਆਂ ਦੇ ਵਿਚ ਨਿਯੁਕਤ ਸਨ। ਕਿਲ੍ਹੇ ਨੂੰ ਜਾਣ ਵਾਸਤੇ ਹੋਰ ਕੋਈ ਰਸਤਾ ਨਹੀਂ ਸੀ। ਦਰਵਾਜ਼ੇ ਦੇ ਥੜ੍ਹਾ ਜਿਹਾ ਅੰਦਰ ਅਤੇ ਕਿਲ੍ਹੇ ਦੀ ਪਹਾੜੀ ਦੇ ਸਭ ਤੋਂ ਉੱਚੀ ਜਗ੍ਹਾ ਤੇ ਇਕ ਥੰਡਾ ਜਿਹਾ ਖੁਲ੍ਹਾ ਸਥਾਨ ਸੀ। ਪੱਛਮੀ ਰਸਤੇ ਦੇ ਇਕ ਮਜ਼ਬੂਤ ਅਡਰੇ ਬੁਰਜ ਉੱਤੇ ਚੰਗੀ ਤਰ੍ਹਾਂ ਰਾਖੀ ਕੀਤੀ ਜਾ ਸਕਦੀ ਸੀ। ਇਹ ਕਿਲ੍ਹਾ ਇਕ ਅੱਜੇ ਸਥਾਨ ਉੱਤੇ ਬਣਿਆ ਹੋਇਆ ਸੀ ਕਿ ਉਸ ਤੇ ਨੀਯਤ ਕੀਤੇ ਥੋੜ੍ਹੇ ਜਿਹੇ ਜਵਾਨ ਵੀ ਗੱਲੀਆਂ ਨਾਲ ਦੁਸ਼ਮਣ ਹਮਲਾਆਵਰਾਂ ਦਾ ਸਖ਼ਤ ਜਾਨੀ ਨੁਕਸਾਨ ਕਰ ਸਕਦੇ ਸਨ ਅਤੇ ਉਸ ਦਿਸ਼ਾ ਵੱਲੋਂ ਆਉਂਦੀਆਂ ਫੌਜਾਂ ਦਾ ਰਸਤਾ ਚੰਗੀ ਤਰ੍ਹਾਂ ਰੋਕ ਸਕਦੇ ਸਨ। ਕਿਲ੍ਹੇ ਦੇ ਸਭ ਰਸਤਿਆਂ ਤੋਂ ਹਮਲਾ ਕਰਨ ਵਾਲੀ ਫੌਜ ਇਕ ਹੀ ਕਤਾਰ ਵਿਚ ਚਲ ਸਕਦੀ ਸੀ ਕਿਉਂਜੋ ਰਸਤੇ ਬਹੁਤ ਛੁੱਘੇ ਤੇ ਤੰਗ ਸਨ।

ਕਿਲ੍ਹੇ ਦਾ ਘੇਰਾ : ਜਰਨੈਲ ਜੋਰਾਵਰ ਸਿੰਘ ਨੇ ਕਿਲ੍ਹੇ ਨੂੰ ਘੇਰਾ ਪਾ ਲਿਆ। ਇਸ ਘੇਰੇ ਦੀ ਹੱਦ ਕਿਲ੍ਹੇ ਦੇ ਅੰਦਰ ਜਾਣ ਵਾਲੀਆਂ ਪੂਰਬੀ ਤੇ ਪੱਛਮੀ ਸੜਕਾਂ ਨੂੰ ਬੰਦ ਕਰਨ ਤਕ ਸੀ। ਕੁਝ ਤੋਪਾਂ ਦੇ ਗੋਲੇ ਕਿਲ੍ਹੇ ਵੱਲ ਵੀ ਛੱਡੇ ਗਏ ਪਰ ਇਨ੍ਹਾਂ ਦਾ ਕੋਈ ਅਸਰ ਨਾ ਹੋਇਆ। ਕਿਲ੍ਹਾ ਗੋਲਿਆਂ ਦੀ ਮਾਰ ਦੀ ਹੱਦ ਤੋਂ ਬਾਹਰ ਅਤੇ ਦੂਰ ਸੀ। 15 ਦਿਨ ਇਸੇ ਤਰ੍ਹਾਂ ਲੰਘ ਗਏ। ਇਸ ਘੇਰੇ ਦੀ ਸਫ਼ਲਤਾ ਦੀ ਕੋਈ ਆਸ ਨਹੀਂ ਸੀ ਜਾਪਦੀ। ਇਸ ਲਈ ਜਰਨੈਲ ਨੇ ਕਿਲ੍ਹੇ ਵਿਚ ਦਾਖ਼ਲ ਹੋਣ ਲਈ ਹੋਥੇਬਾਜ਼ੀ ਦੀ ਵਰਤੋਂ ਦਾ ਫ਼ੈਸਲਾ ਕੀਤਾ।

“ਸਾਬਰ, ਜਾਸੂਸੀ, ਦੁਸ਼ਮਣ ਦੇ ਆਦਮੀਆਂ ਨੂੰ ਆਪਣੇ ਵੱਲ ਕਰਨਾ, ਘੇਰਾ ਅਤੇ ਹਮਲਾ, ਕਿਲ੍ਹਾ ਜਿੱਤਣ ਦੇ ਪੰਜ ਵਿਸ਼ੇਸ਼ ਸਾਧਨ ਹਨ।” ਕੁੱਟੋਲਿਆ

ਖਰਮਾਗ ਦੇ ਰਾਜਾ ਅਲੀ ਸ਼ੇਰ ਖਾਂ ਅਤੇ ਸਈਦ ਮਦੀਨੇ ਸ਼ਾਹ ਇਕ ਜਾਸੂਸ ਨਾਲ ਰਾਜਦੂਤਾਂ ਦੇ ਤੌਰ ਤੇ ਰਾਜਾ ਅਹਿਮਦ ਸ਼ਾਹ ਨੂੰ ਮਿਲਣ ਅਤੇ ਸੁਲਾਹ ਸਫਾਈ ਕਰਨ ਲਈ ਭੇਜੇ। ਉਸ ਨੂੰ ਇਹ ਵਿਸ਼ਵਾਸ ਦਿਵਾਇਆ ਕਿ ਉਸ ਨੂੰ ਕੋਈ ਜਾਤੀ ਹਾਨੀ ਨਹੀਂ ਪਹੁੰਚਾਈ ਜਾਵੇਗੀ ਜੇ ਉਹ ਕਿਲ੍ਹੇ ਨੂੰ ਜੋਰਾਵਰ ਸਿੰਘ ਦੇ ਹਵਾਲੇ ਕਰ ਦੇਵੇ ਅਤੇ ਖ਼ਾਲਸਾ ਦਰਬਾਰ ਦੀ ਤਾਬੇਦਾਰੀ ਮਨਜ਼ੂਰ ਕਰ ਲਵੇ। ਰਾਜਾ ਅਹਿਮਦਸ਼ਾਹ ਆਪਣੇ ਮੁਸਲਮਾਨ ਭਰਾਵਾਂ ਤੇ ਪੂਰਾ ਵਿਸ਼ਵਾਸ ਕਰਕੇ ਉਨ੍ਹਾਂ ਦੇ ਨਾਲ ਹੀ ਕਿਲ੍ਹੇ ਵਿਚੋਂ ਬਾਹਰ ਆ ਗਿਆ। ਅਤੇ ਸੰਧੀ ਦੀਆਂ ਸ਼ਰਤਾਂ ਤੇ ਦਸਤਖਤ ਕਰਨ ਲਈ ਜੋਰਾਵਰ ਸਿੰਘ ਦੇ ਲਸਕਰ ਵਿਚ ਚਲਾ ਗਿਆ। ਆਉਣ ਤੇ ਉਸ ਨੂੰ ਹੋਥੇਬਾਜ਼ੀ ਨਾਲ ਪਕੜ ਲਿਆ ਗਿਆ ਅਤੇ ਬੰਦੀ ਬਣਾ ਲਿਆ ਗਿਆ। ਜਰਨੈਲ ਜੋਰਾਵਰ ਸਿੰਘ ਨੇ ਇਸ ਤਰ੍ਹਾਂ ਬਿਨਾਂ ਕਿਸੇ ਲੜਾਈ ਅਤੇ ਖੂਨ ਖਰਾਬੇ ਦੇ ਕਿਲ੍ਹੇ ਉੱਤੇ ਚਲਾਕੀ ਅਤੇ ਵਿਸ਼ਵਾਸਘਾਤ ਨਾਲ ਕਬਜ਼ਾ ਕਰ ਲਿਆ। ਅਹਿਮਦ ਸ਼ਾਹ ਦੇ ਬਾਕੀ ਹਮਾਇਤੀ ਜਾਂ ਤੇ ਜਰਨੈਲ ਨੇ ਆਪਣੇ ਵੱਲ ਕਰ ਲਏ ਜਾਂ ਬੰਦੀ ਬਣਾ ਲਏ। ਜਿਨ੍ਹਾਂ ਨੇ ਮੁਕਾਬਲਾ ਕੀਤਾ ਉਹ ਕਤਲ ਕਰ ਦਿੱਤੇ ਗਏ। ਰਾਜੇ ਦੀ ਸਾਰੀ ਪ੍ਰੀਤੀ ਜੋ ਦੋ ਲੱਖ ਦੇ ਲਗਭਗ ਸੀ, ਜਬਤ ਕਰ ਲਈ। ਮੁਹੰਮਦ ਸ਼ਾਹ ਨੂੰ ਜੋ ਸੁਕਾਰਦੂ ਦੇ ਤਖ਼ਤ ਦਾ ਅਸਲੀ ਵਾਰਸ ਸੀ ਖ਼ਾਲਸਾ ਦਰਬਾਰ ਦਾ ਤਾਬੇਦਾਰ ਬਣਾ ਕੇ ਸੁਕਾਰਦੂ ਦੇ ਤਖ਼ਤ ਤੇ ਬਿਠਾ ਦਿੱਤਾ ਗਿਆ। ਨਵੇਂ ਬਾਦਸ਼ਾਹ ਨੇ 7,000 ਰੁਪਏ ਵਾਰਸਿਕ ਲਗਾਨ ਦੇਣ ਦਾ ਪ੍ਰਣ ਕੀਤਾ।

ਰੋਂਦੂ ਅਤੇ ਅਸਤੋਰ ਦੀ ਜਿੱਤ : ਸੁਕਾਰਦੂ ਤੇ ਕਬਜ਼ਾ ਹੋ ਜਾਣਾ ਬਾਲਤਿਸਤਾਨ ਦੀ ਜਿੱਤ ਦੀ ਆਖਰੀ ਕੜੀ ਸੀ, ਜਿਸ ਨਾਲ ਸਭ ਜੱਥੇ-ਬੰਦ ਰੋਕਾਂ ਤੇ ਰੁਕਾਵਟਾਂ ਖਤਮ ਹੋ ਗਈਆਂ। ਸ਼ਿਗਾਰ ਦਾ ਰਾਜਾ ਹੈਦਰ ਖਾਂ ਅਤੇ ਚੌਰ ਬਾਟਲਾ ਦਾ ਰਾਜਾ ਵੀ ਆਪਣੀਆਂ ਖਿਦਮਤਾਂ ਪੇਸ਼ ਕਰਨ ਲਈ ਜ਼ੋਰਾਵਰ ਸਿੰਘ ਪਾਸ ਪਹੁੰਚ ਗਿਆ। ਉਨ੍ਹਾਂ ਨੇ ਵੀ ਖਾਲਸਾ ਦਰਬਾਰ ਦੀ ਅਧੀਨਗੀ ਮਨਜ਼ੂਰ ਕਰ ਲਈ। ਰੋਂਦੂ ਦਾ ਰਾਜਾ ਅਲੀ ਖਾਂ ਅਤੇ ਅਸਤੋਰ ਦਾ ਰਾਜਾ ਜਾਬਰ ਖਾਂ ਜਰਨੈਲ ਦੇ ਸਾਹਮਣੇ ਸੁਕਾਰਦੂ ਵਿਚ ਹਾਜ਼ਰ ਨਾ ਹੋਏ ਜਦੋਂ ਕਿ ਉਨ੍ਹਾਂ ਨੂੰ ਉਥੇ ਸੌਂਦਿਆ ਗਿਆ ਸੀ। ਜਰਨੈਲ ਨੇ 1,000 ਸਿਪਾਹੀਆਂ ਦੀ ਪਲਟਨ ਮਿਰਜ਼ਾ ਰਸੂਲ ਬੇਗ ਅਤੇ ਮੁਹੰਮਦ ਖਾਂ ਦੀ ਅਗਵਾਈ ਥੱਲੇ, ਸਿੰਘ ਨਦੀ ਦੇ ਦੱਖਣੀ ਕੰਢੇ ਦੇ ਲਹਿੰਦੇ ਵੱਲ ਕਟਜ਼ਾਰਾ ਦੇ ਰਾਹੀਂ ਰੋਂਦੂ ਅਤੇ ਅਸਤੋਰ ਨੂੰ ਜਿੱਤਣ ਲਈ ਭੇਜ ਦਿੱਤੀ। ਇਕ ਹੋਰ ਬਾਲਟੀ ਫ਼ੌਜ ਸਿੰਘ ਦੇ ਉੱਤਰੀ ਕੰਢੇ ਦੇ ਨਾਲ ਦਾਸੂ ਰਾਹੀਂ ਹੁੰਦੀ ਹੋਈ ਰੋਂਦੂ ਵੱਲ ਭੇਜੀ। ਇਨ੍ਹਾਂ ਦੋਹਾਂ ਫ਼ੌਜਾਂ ਨੇ ਰੋਂਦੂ ਤੇ ਜਾ ਕੇ ਇਕੱਠੇ ਹੋਣਾ ਸੀ। ਰੋਂਦੂ ਪਹੁੰਚਣ ਤੇ ਭੋਗਰਾ ਫ਼ੌਜ ਨੂੰ ਪਤਾ ਲਗਾ ਕਿ ਰਾਜਾ ਅਲੀ ਸ਼ੇਰ ਖਾਂ ਪਹਿਲਾਂ ਹੀ ਦੇਸ ਛੱਡ ਕੇ ਭੱਜ ਗਿਆ ਸੀ। ਕਿਲ੍ਹੇ ਤੇ ਲੜਾਈ ਤੋਂ ਬਿਨਾਂ ਹੀ ਕਬਜ਼ਾ ਕਰ ਲਿਆ ਗਿਆ। ਮਗਰੋਂ ਰਾਜਾ ਅਲੀ ਸ਼ੇਰ ਖਾਂ ਦੇ 15,000 ਰੁਪਏ ਨਕਦ ਨੁਕਸਾਨ ਵੱਜੋਂ ਦੇਣ ਉਪਰੰਤ ਉਸ ਦੀ ਪਦਵੀ ਬਹਾਲ ਕਰ ਦਿੱਤੀ ਗਈ। ਅਚਨਚੇਤ ਪੁਸ਼ਕੂਮ ਦਾ ਰਾਜਾ ਰਹੀਮ ਬਖਸ਼ ਜਿਸ ਨੇ ਸੰਨ 1839 ਵਿਚ ਜ਼ੋਰਾਵਰ ਸਿੰਘ ਦੇ ਖਿਲਾਫ਼ ਪੁਰੀਗ ਵਿਚ ਬਗ਼ਾਵਤ ਕਰਾਈ ਸੀ ਗਿਲਗਤ ਵੱਲ ਨੂੰ ਭੱਜ ਕੇ ਜਾਂਦਾ ਹੋਇਆ ਰੋਂਦੂ ਦੇ ਸਥਾਨ ਤੇ ਪਕੜਿਆ ਗਿਆ। ਉਸ ਨੂੰ ਰੋਂਦੂ ਦੇ ਲੋਕਾਂ ਦੇ ਸਾਹਮਣੇ ਜ਼ੋਰਾਵਰ ਸਿੰਘ ਦੇ ਕਮਾਂਡਰ ਮਿਰਜ਼ਾ ਰਸੂਲ ਬੇਗ ਨੇ ਗੋਲੀਆਂ ਨਾਲ ਮੌਤ ਦੇ ਘਾਟ ਉਤਾਰ ਦਿੱਤਾ।

ਰੋਂਦੂ ਦੀ ਜਿੱਤ ਦੇ ਛੇਤੀ ਹੀ ਮਗਰੋਂ ਮੁਦੀਨ ਸ਼ਾਹ ਨੂੰ 500 ਸਿਪਾਹੀ ਦੇ ਕੇ ਅਸਤੋਰ ਨੂੰ ਜਿੱਤਣ ਲਈ ਭੇਜਿਆ ਗਿਆ। ਇਹ ਛੋਟੀ ਜਿਹੀ ਹਥਿਆਰਬੰਦ ਫ਼ੌਜ ਨੇ ਚਾਟਾਬਾਰ, ਟਰਾਂਗੋ, ਪੀਰ ਦੌਰਾ ਰਾਹੀਂ ਅਸਤੋਰ ਵੱਲ ਕੂਚ ਕੀਤਾ। ਰਾਜਾ ਜਾਬਰ ਖਾਂ ਦੀ ਥੰਡੀ ਜਿਹੀ ਫ਼ੌਜ ਜਾਬਰ ਖਾਂ ਦੇ ਕਿਲ੍ਹੇ ਵਿਚ ਘੇਰ ਲਈ ਗਈ। ਘੇਰਾ ਪਾਉਣ ਵਾਲੀ ਫ਼ੌਜ ਨੇ ਉਸ ਕਿਲ੍ਹੇ ਅੰਦਰ ਜਾਣ ਵਾਲੇ ਪਾਣੀ ਦੇ ਬੰਦੋਬਸਤ ਨੂੰ ਕੱਟ ਦਿੱਤਾ। 20 ਦਿਨਾਂ ਦੇ ਘੇਰੇ ਤੋਂ ਬਾਅਦ ਪਾਣੀ ਦੀ ਥੁੜ੍ਹ ਕਰਕੇ ਉਹ ਕਿਲ੍ਹੇ ਤੋਂ ਬਾਹਰ ਆਉਣ ਲਈ ਮਜਬੂਰ ਹੋ ਗਏ। ਜਾਬਰ ਖਾਂ ਨੂੰ ਚੰਦੀ ਬਣਾ ਕੇ ਸੁਕਾਰਦੂ ਵਿਚ ਜਰਨੈਲ ਦੇ ਸਾਹਮਣੇ ਲਿਆਂਦਾ ਗਿਆ। ਪਰ ਉਸ ਨੂੰ ਛੱਡ ਦਿੱਤਾ ਗਿਆ ਕਿਉਂਜੋਂ ਕਸ਼ਮੀਰ ਦੇ ਸਿੱਖ ਗਵਰਨਰ ਨੇ ਖਾਲਸਾ ਦਰਬਾਰ ਲਾਹੌਰ ਨੂੰ ਸਿਕਾਇਤ ਕੀਤੀ ਕਿ ਅਸਤੋਰ 1823 ਦੀ ਤੋਂ ਲੈ ਕੇ ਉਸ ਦੇ ਸੂਬੇ ਦੇ ਬੰਦੋਬਸਤ ਥੱਲੇ ਸੀ ਅਤੇ ਜੰਮੂ ਦੇ ਰਾਜਾ ਨੂੰ ਇਸ ਦੇ ਘਰੰਗੀ ਸਾਮਣਿਆਂ ਵਿਚ ਦਖਲ ਦੇਣ ਦਾ ਕੋਈ ਹੱਕ ਨਹੀਂ। ਰਾਜਾ ਗੁਲਾਬ ਸਿੰਘ ਨੇ ਇਸ ਘਟਨਾ ਬਾਰੇ ਲਾਹੌਰ ਦਰਬਾਰ ਨੂੰ ਅਡਰੈਸ ਪ੍ਰਗਟ ਕੀਤਾ ਅਤੇ ਜ਼ੋਰਾਵਰ ਸਿੰਘ ਨੂੰ ਇਸ ਘਟਨਾ ਦੀ ਸੂਚਨਾ ਦਿੱਤੀ ਗਈ, ਜਿਸ ਤੋਂ ਉਸ ਨੂੰ ਜਾਬਰ ਖਾਂ ਨੂੰ ਮਜਬੂਰਨ ਛੱਡਣਾ ਪਿਆ। ਮਹਾਰਾਜਾ ਰਣਜੀਤ ਸਿੰਘ ਖਾਲਸਾ ਰਾਜ ਦੇ ਅੰਤ ਵੱਖ ਸੂਬੇ ਦੇ ਹਾਕਮਾਂ ਅਤੇ ਰਾਜਿਆਂ ਨੂੰ ਇਕ ਦੂਸਰੇ ਦੇ ਇਲਾਕੇ ਵਿਚ ਦਖਲ ਦੇਣ

ਨੂੰ ਬਹੁਤ ਬੁਰਾ ਸਮਝਦਾ ਸੀ ਅਤੇ ਹਮੇਸ਼ਾ ਦਖਲ-ਅੰਦਾਜ਼ੀ ਦੀ ਕਰਤੀ ਅਲੰਚਨਾ ਕਰਦਾ ਸੀ।

ਬਾਲਤਿਸਤਾਨ ਨੂੰ ਪੱਕਾ ਕਰਨਾ ਅਤੇ ਲੋਹ ਵੱਲ ਮੁੜਨਾ : ਜਰਨੈਲ ਜੋਰਾਵਰ ਸਿੰਘ ਕੁਝ ਸਮਾਂ ਸੁਕਾਰਦੂ ਵਿਚ ਠਹਿਰਿਆ। ਉਸ ਨੇ ਵਰਤਮਾਨ ਸੁਕਾਰਦੂ ਕਿਲ੍ਹੇ ਦੀ ਨੀਂਹ ਵੀ ਰੱਖੀ ਅਤੇ ਕੁਝ ਹਿੱਸਾ ਉਸ ਦਾ ਪੂਰਾ ਕੀਤਾ। ਜਰਨੈਲ ਨੇ ਆਪਣੇ ਇਕ ਦੇਸਤ ਠਾਕਰ ਭਗਵਾਨ ਸਿੰਘ ਨੂੰ ਸੁਕਾਰਦੂ ਦਾ ਪਹਿਲਾ ਬਾਣੇਦਾਰ ਨਿਯੁਕਤ ਕੀਤਾ। ਉਸ ਦੇ ਅਧੀਨ 100 ਸਿਪਾਹੀਆਂ ਦਾ ਫੌਜੀ ਦੇਸਤਾ ਅਮਨ ਤੇ ਸ਼ਾਂਤੀ ਰੱਖਣ ਲਈ ਨਵੇਂ ਬਾਦਸ਼ਾਹ ਦੀ ਰੱਖਿਆ ਵਾਸਤੇ ਰੱਖਿਆ ਗਿਆ। ਜਰਨੈਲ ਜੋਰਾਵਰ ਸਿੰਘ ਨੇ ਮਾਰਚ 1841 ਵਿਚ ਖਪਾਲੂ ਨੁਬਰਾ ਖਰਦੇਗਲਾ ਦੌਰੇ ਰਾਹੀਂ ਲਦਾਖ ਵੱਲ ਕੂਚ ਕੀਤਾ। ਲੋਹ ਨੂੰ ਜਾਂਦਿਆਂ ਰਸਤੇ ਵਿਚ ਹੀ ਲਦਾਖੀ ਫੌਜਾਂ ਵਿਚ ਛੋਟੀ ਮਾਤਾ (ਚੀਚਕ) ਦੀ ਬੀਮਾਰੀ ਫੈਲ ਗਈ। ਉਨ੍ਹਾਂ ਦਾ ਇਸ ਬੀਮਾਰੀ ਨਾਲ ਭਾਰੀ ਨੁਕਸਾਨ ਹੋਇਆ। ਟੰਡਪ ਨਮਗੀਅਲ, ਲਦਾਖ ਦੇ ਗਿਆਲਪੋ ਉੱਤੇ ਖਪਾਲੂ ਵਿਚ ਚੀਚਕ ਦਾ ਸਖ਼ਤ ਹਮਲਾ ਹੋਇਆ ਅਤੇ ਉਸ ਨੇ ਰਸਤੇ ਵਿਚ ਹੀ ਸਵਾਸ ਤਿਆਗ ਦਿੱਤੇ। ਉਸ ਦੀ ਦੇਹ ਉਸ ਦੇ ਵਛਾਦਾਰ ਨੌਕਰ ਚੁੱਕ ਕੇ ਲੋਹ ਲੈ ਆਏ, ਜਿਥੇ ਬੜੀ ਇਜ਼ਤ ਤੇ ਮਾਣ ਨਾਲ ਉਸ ਦੀ ਅੰਤਮ ਰਸਮ ਅਦਾ ਕੀਤੀ ਗਈ। ਲਦਾਖੀ ਆਗੂ ਕਾਹਲੋਂ ਪੱਖੋਪਾਵੀ ਇਸ ਮੁਹਿੰਮ ਦੇ ਵਿਚ ਚੀਚਕ ਨਾਲ ਮਰ ਗਿਆ। ਸੁਕਾਰਦੂ ਦੇ ਪਹਿਲੇ ਬਾਦਸ਼ਾਹ ਅਹਿਮਦ ਸ਼ਾਹ ਅਤੇ ਉਸ ਦੇ ਪੁੱਤਰ ਨੂੰ ਬੰਦੀ ਬਣਾ ਕੇ ਲੋਹ ਲਿਆਂਦਾ ਗਿਆ।

ਲੋਹ ਵੱਲ ਮੁੜਨਾ : ਲੋਹ ਪਹੁੰਚਣ ਤੇ ਜਰਨੈਲ ਜੋਰਾਵਰ ਸਿੰਘ ਨੇ ਟੰਡਪ ਨਮਗੀਅਲ ਦੇ ਮੋਰਚੇ ਤੇ ਸ਼ਹਿਜ਼ਾਦੇ ਸ਼ੰਗਾਵਰੋਲ ਦੇ ਲੜਕੇ ਨੂੰ ਬੜੀ ਧੂਮ-ਧਾਮ ਨਾਲ ਬੰਦੀ ਫੌਜੀਆਂ ਅਨੁਸਾਰ ਲਦਾਖ ਦਾ ਬਾਦਸ਼ਾਹ ਬਣਾ ਦਿੱਤਾ। ਲਦਾਖੀ ਆਗੂਆਂ ਅਤੇ ਜਵਾਨਾਂ ਨੂੰ, ਜਿਨ੍ਹਾਂ ਨੇ ਲੜਾਈ ਵਿਚ ਬਹਾਦਰੀ ਦੇ ਕਾਰਨਾਮੇ ਵਿਖਾਏ ਸਨ, ਜਰਨੈਲ ਨੇ ਲੋਕਾਂ ਸਾਹਮਣੇ ਜਿੱਤ ਇਜ਼ਤ ਤੇ ਸਨਮਾਨ ਬਖਸ਼ੇ। ਉਨ੍ਹਾਂ ਨੂੰ ਖੁਲ੍ਹੇ ਦਿਲ ਨਾਲ ਇਨਾਮ ਦਿੱਤਾ ਗਿਆ। ਲੜਾਈ ਵਿਚ ਮਾਰੇ ਗਏ ਸਿਪਾਹੀਆਂ ਤੇ ਨਿਰਭਰਾਂ ਅਤੇ ਵਿਧਵਾਵਾਂ ਨੂੰ ਥੱਲੇ ਦਿੱਤੀ ਗਈ ਕੁੱਟੌਲਿਆਂ ਦੀ ਸਿੱਖਿਆ ਅਨੁਸਾਰ ਰੁਪਏ ਪੈਸੇ ਦੀ ਸਹਾਇਤਾ ਅਤੇ ਪੈਨਸ਼ਨਾਂ ਦਿੱਤੀਆਂ ਗਈਆਂ।

“ਫਰਜ਼ ਨਿਭਾਉਂਦਿਆਂ ਹੋਇਆਂ ਦੇਸ਼ ਲਈ ਕੁਰਬਾਨ ਹੋਣ ਵਾਲਿਆਂ ਦੇ ਬੱਚਿਆਂ ਅਤੇ ਪਤਨੀਆਂ ਨੂੰ ਰੁਜ਼ਗਾਰ ਅਤੇ ਪੈਨਸ਼ਨਾਂ ਦੇਣੀਆਂ ਚਾਹੀਦੀਆਂ ਹਨ। ਯਤੀਮਾਂ, ਬੁੱਢਿਆਂ, ਬੀਮਾਰ ਮਨੁੱਖਾਂ ਜਾਂ ਜੋ ਸ਼ਹੀਦ ਹੋਣ ਵਾਲੇ ਜਵਾਨਾਂ ਦੇ ਰਿਸ਼ਤੇਦਾਰ ਹੋਣ, ਉਨ੍ਹਾਂ ਨੂੰ ਬੰਦੀ ਦੀ ਪੈਦਾਇਸ਼ ਬੀਮਾਰੀ ਅਤੇ ਯੋਗ ਸਮੇਂ ਹਮਦਰਦੀ ਦਿਖਾਉਣੀ ਚਾਹੀਦੀ ਹੈ। ਬਾਦਸ਼ਾਹ ਇਸ ਤਰ੍ਹਾਂ ਇਸ ਕੰਮ ਆਏ ਜਵਾਨਾਂ ਨੂੰ ਕੁਝ ਨਾ ਕੁਝ ਤੋਹਫੇ ਦੇਵੇ।”

ਜ਼ੋਰਾਵਰ ਸਿੰਘ ਦੀ ਤਿੱਬਤ ਦੀ ਪੰਜਵੀਂ ਮੁਹਿੰਮ

ਉਨ੍ਹੀਵੀਂ ਸਦੀ ਦੇ ਵਿਚ ਪੱਛਮੀ ਤਿੱਬਤ ਦੀ ਮਹਾਨਤਾ

ਪੱਛਮੀ ਤਿੱਬਤ ਵਿਚ ਅੰਗਰੇਜ਼ਾਂ ਦੀ ਦਿਲਚਸਪੀ : ਭਾਰਤ ਅਤੇ ਉਸ ਦੇ ਗੁਆਂਢੀ ਦੇਸ਼ਾਂ ਦੇ ਇਤਿਹਾਸਿਕ ਨਕਸ਼ੇ ਦੇਖਣ ਤੋਂ ਇਹ ਸਪੱਸ਼ਟ ਹੋ ਜਾਂਦਾ ਹੈ ਕਿ 1840 ਈ. ਵਿਚ ਅੰਗ੍ਰੇਜ਼ਾਂ ਦੇ ਅਧੀਨ ਦਾ ਭਾਰਤੀ ਇਲਾਕਾ ਤਿੱਬਤ ਨਾਲ ਕੇਵਲ ਦੋ ਥਾਵਾਂ ਤੇ ਲਗਦਾ ਸੀ। ਇਹ ਗੜ੍ਹਵਾਲ (Garhwal) ਅਤੇ ਅਲਮੋੜਾ (Almora) ਦੇ ਸਥਾਨ ਤੇ ਅਤੇ ਦੂਸਰਾ ਆਸਾਮ ਦੇ ਉਸ ਥਾਂ ਉੱਤੇ ਜਿਥੋਂ ਕਿ ਬ੍ਰਹਮ-ਪ੍ਰੇਤਰ ਦਰਿਆ ਭਾਰਤ ਵਿਚ ਦਾਖਲ ਹੁੰਦਾ ਹੈ। ਭਾਰਤ ਤੇ ਤਿੱਬਤ ਦੀ ਸਾਰੀ ਸਰਹੱਦ ਦੇ ਨਾਲ ਨਾਲ ਅੰਗ੍ਰੇਜ਼ਾਂ ਦੀਆਂ ਉਸ ਸਮੇਂ ਤਾਬਿਆਦਾਰ ਦੇਸ਼ ਤੇ ਰਿਆਸਤਾਂ ਵੀ ਸਨ ਜਿਵੇਂ ਕਿ ਬੁਖਾਰ, ਤਿਹਰੀ ਗੜ੍ਹਵਾਲ ਅਤੇ ਸਿੱਕਮ। ਇਸ ਤੋਂ ਇਲਾਵਾ ਆਜ਼ਾਦ ਖਾਲਸਾ ਰਾਜ ਦੀ ਸਰਹੱਦ ਤਿੱਬਤ ਨਾਲ ਲੱਦਾਖ, ਲਾਹੌਲ ਅਤੇ ਸਪਿਤੀ ਦੇ ਸਥਾਨ ਤੇ ਲਗਦੀ ਸੀ ਅਤੇ ਤਿੱਬਤ ਦੀ ਦੱਖਣੀ ਸਰਹੱਦ ਦੇ ਨਾਲ ਨੇਪਾਲ ਅਤੇ ਭੂਟਾਨ ਦੇ ਦੋ ਦੇਸ਼ ਵੀ ਲਗਦੇ ਸਨ।

ਆਸਾਮ ਦੀ ਸਰਹੱਦ, ਥੀਆਬਾਨ, ਅਪਹੁੰਚ ਅਤੇ ਭੈੜੇ ਆਵਾਜਾਈ ਦੇ ਸਾਧਨ ਹੋਣ ਕਰਕੇ ਅਤੇ ਸਰਹੱਦ ਦੇ ਨਾਲ ਨਾਲ ਜੰਗਲੀ ਕੁਝੀਲਿਆਂ ਦੀ ਵਸੋਂ ਕਰਕੇ ਭਾਰਤ ਦੀ ਰਖਸ਼ਾ ਦੇ ਦ੍ਰਿਸ਼ਟੀਕੋਣ ਤੋਂ ਉਸ ਸਮੇਂ ਖਾਸ ਮਹੱਤਤਾ ਨਹੀਂ ਰਖਦੀ ਸੀ। ਹੇਠ ਲਿਖੇ ਕਾਰਣਾਂ ਕਰਕੇ ਪੱਛਮੀ ਤਿੱਬਤ ਉਸ ਸਮੇਂ ਅੰਗ੍ਰੇਜ਼ਾਂ ਦੀਆਂ ਨਜ਼ਰਾਂ ਵਿਚ ਬਹੁਤ ਮਹਾਨਤਾ ਰਖਦਾ ਸੀ।

(ੳ) ਰੂਸੀ ਸਰਹੱਦ ਦੀ ਨੇੜਤਾ : ਭਾਵੇਂ ਪੱਛਮੀ ਤਿੱਬਤ ਦੇ ਚਰਮਿਆਨ ਬਹੁਤ ਉੱਚੇ ਬਰਫ਼ਾਨੀ ਪਹਾੜਾਂ ਦੇ ਕਾਰਨ ਆਵਾਜਾਈ ਦੇ ਰਸਤੇ ਇਤਨੇ ਚਿਯਾਦਾ ਤੇ ਚੰਗ ਨਹੀਂ ਸਨ, ਵਿਚ ਭੀ ਇਸ ਇਲਾਕੇ ਦੀ ਰਾਜਨੀਤਕ ਮਹਾਨਤਾ ਇਸ ਦੇ ਰੂਸ ਤੇ ਭਾਰਤ ਦੇ ਵਿਚਕਾਰਲੀ ਰਿਆਸਤ ਹੋਣ ਕਰਕੇ ਬਹੁਤ ਜ਼ਿਆਦਾ ਸੀ। ਜਦੋਂ ਤਕ ਇਹ ਰਿਆਸਤ ਰੂਸ ਦੇ ਅਸਰ ਥੱਲੇ ਨਹੀਂ ਸੀ ਅਤੇ ਬ੍ਰਹਮ-ਪ੍ਰੇਤਰ ਸੀ ਤਦ ਤਕ ਅੰਗਰੇਜ਼ ਸਦਾ ਹੀ ਸੰਤੁਸ਼ਟ ਸਨ ਅਤੇ ਉਨ੍ਹਾਂ ਨੂੰ ਤਿੱਬਤ ਵਾਲੇ ਪਾਸਿਓਂ ਰੂਸ ਦੇ ਅੰਦੋਲਨ ਦਾ ਕੋਈ ਖਤਰਾ ਨਹੀਂ ਸੀ।

(ਅ) ਭਾਰਤ ਅਤੇ ਤਿੱਬਤ ਦੇ ਬੰਧੀਆਂ ਅਤੇ ਹਿੰਦੂਆਂ ਵਲੋਂ ਇਸ ਖਿੱਤੇ ਨੂੰ ਇਕ ਵਿਸ਼ੇਸ਼ ਧਾਰਮਿਕ ਮਹਾਨਤਾ ਦਿੱਤੀ ਜਾਂਦੀ ਸੀ। ਕੰਲਾਸ਼ ਪਰਬਤ, ਮਾਨ ਸਰੋਵਰ ਭੀਲਾ ਅਤੇ ਰਾਕਸ਼ ਤਾਲ (Raksh Tal), ਇਨ੍ਹਾਂ ਦੋਹਾਂ ਵਲੋਂ ਪਵਿੱਤਰ ਸਮਝੇ ਜਾਂਦੇ

ਸਨ। ਹਰ ਸਾਲ ਹਜ਼ਾਰਾਂ ਹੀ ਭਾਰਤੀ ਅਤੇ ਤਿੱਬਤੀ ਯਾਤਰੂ ਇਨ੍ਹਾਂ ਦੇ ਦਰਸ਼ਨ ਕਰਨ ਨੂੰ ਜਾਂਦੇ ਸਨ। ਅੰਗਰੇਜ਼ ਆਸ ਕਰਦੇ ਸਨ ਕਿ ਆਵਾਜਾਈ ਦੇ ਸਾਧਨ ਸੁਧਰਨ ਨਾਲ ਭਵਿੱਖ ਵਿਚ ਯਾਤਰੂਆਂ ਦੀ ਗਿਣਤੀ ਵਧ ਜਾਵੇਗੀ। ਅੰਗਰੇਜ਼ੀ ਇਲਾਕੇ ਦਾ ਕਮਾਓ ਡਵੀਜ਼ਨ ਪੱਛਮੀ ਤਿੱਬਤ ਦੇ ਜ਼ਿਲ੍ਹਾ ਟਾਕਲਾਕੋਟ ਦੇ ਨਾਲ ਲਗਦਾ ਸੀ ਅਤੇ ਇਸੇ ਹੀ ਪੱਛਮੀ ਤਿੱਬਤ ਦੇ ਜ਼ਿਲ੍ਹੇ ਵਿਚ ਗੰਗਤੋਰੀ, ਕੇਦਾਰ ਨਾਥ ਦਾ ਮੰਦਰ, ਬਦਰੀ ਨਾਥ ਅਤੇ ਹੋਰ ਅਣਗਿਣਤ ਥੋਪੀਆਂ ਅਤੇ ਹਿੰਦੂਆਂ ਦੀਆਂ ਸਾਂਝੀਆਂ ਪਵਿੱਤਰ ਯਾਦਗਾਰਾਂ ਦੇ ਸਥਾਨ, ਜਿਨ੍ਹਾਂ ਨੂੰ ਕਿ ਇਕ ਉਹ ਦੇਵਤਿਆਂ ਦਾ ਘਰ ਸਿਆਲ ਕਰਦੇ ਸਨ, ਸਥਿਤ ਸਨ। ਇਹ ਇਲਾਕਾ ਭਾਰਤ ਦੇ ਹਿੰਦੂਆਂ ਲਈ ਉਸੇ ਤਰ੍ਹਾਂ ਦੀ ਧਾਰਮਿਕ ਮਹਾਨਤਾ ਰਖਦਾ ਹੈ ਜਿਸ ਤਰ੍ਹਾਂ ਕਿ ਈਸਾਈਆਂ ਵਾਸਤੇ ਪੋਲਸਤਾਇਨ। ਅੰਗਰੇਜ਼ ਉਸ ਵੇਲੇ ਇਸ ਪਵਿੱਤਰ ਖਿੱਤੇ ਨੂੰ ਕਿਸੇ ਤਰ੍ਹਾਂ ਭਾਰਤ ਨਾਲ ਮਿਲਾ ਕੇ ਹਿੰਦੂਆਂ ਦਾ ਸਤਿਕਾਰ, ਦਿਲ ਅਤੇ ਵਿਸ਼ਵਾਸ ਜਿਤਣਾ ਚਾਹੁੰਦੇ ਸਨ। ਉਹ ਹਰ ਵੇਲੇ ਕਿਸੇ ਚੰਗੇ ਅਵਸਰ ਦੀ ਤਾੜ ਵਿਚ ਹੀ ਰਹਿੰਦੇ ਸਨ ਤਾਕਿ ਉਹ ਕਿਸੇ ਬਹਾਨੇ ਇਸ ਇਲਾਕੇ ਨੂੰ ਸਿੱਧੇ ਜਾਂ ਅਸਿੱਧੇ ਤਰੀਕੇ ਨਾਲ ਅਸਰ ਥੱਲੇ ਲਿਆ ਸਕਣ।

(ੳ) ਇਸ ਦੇਸ਼ ਦੀ ਧਰਤੀ ਵਿਚ ਸੋਨੇ, ਗੰਧਕ, ਨਮਕ ਅਤੇ ਸੁਹਾਗੇ ਦੇ ਬਹੁਤ ਜ਼ਖੀਰੇ ਸਨ। ਅੰਗਰੇਜ਼ ਇਨ੍ਹਾਂ ਕੀਮਤੀ ਧਾਤਾਂ ਨੂੰ ਆਪਣੇ ਕਾਬੂ ਥੱਲੇ ਲਿਆਉਣ ਲਈ ਬਹੁਤ ਉਤਾਵਲੇ ਸਨ।

(ਸ) ਪੱਛਮੀ ਤਿੱਬਤ ਨੂੰ ਭਾਰਤ ਵਲੋਂ ਸੋਧੇ ਰਸਤੇ ਕਮਾਓ ਚੀਆਂ ਪਹਾੜੀਆਂ, ਬੁਸ਼ੇਹਰ ਅਤੇ ਸਪਿਤੀ ਦੇ ਰਾਹੀਂ ਜਾਂਦੇ ਸਨ। ਇਨ੍ਹਾਂ ਰਸਤਿਆਂ ਦੇ ਉਤਾਂ ਦੀ ਅਣਗਿਣਤ ਕਾਫਲੇ ਸੋਨਾ, ਸੁਹਾਗਾ, ਗੰਧਕ, ਨਮਕ ਚਾਂਗਬਾਂਗ ਦੀ ਵਧੀਆ ਉਨ ਅਤੇ ਪਲਮੀਨੇ ਲੱਦ ਕੇ ਸਾਲਾਨਾ ਭਾਰਤ ਨੂੰ ਲਿਆਉਂਦੇ ਸਨ। ਜਿੱਥੇ ਅਤੇ ਅੰਗਰੇਜ਼ ਦੱਵੇ ਹੀ ਇਸ ਕੀਮਤੀ ਮਾਲ ਨੂੰ ਪ੍ਰਾਪਤ ਕਰਨ ਦੇ ਚਾਹਵਾਨ ਸਨ ਅਤੇ ਇਸ ਵਪਾਰ ਉੱਤੇ ਆਪੋ ਆਪਣਾ ਹੱਕ ਜਮਾਉਣਾ ਚਾਹੁੰਦੇ ਸਨ। ਅੰਦਰੂਨੀ ਖਿੱਚੋਤਾਣ ਦਾ ਇਹ ਰਾਜ ਇਕ ਵੱਡਾ ਕਾਰਨ ਸੀ।

(ਹ) ਅੰਗਰੇਜ਼ ਯਾਰਕੰਦ ਅਤੇ ਚੀਨੀ ਤੁਰਕਸਤਾਨ ਵਿਚ ਆਪਣੇ ਰਾਜਦੂਤ ਅਤੇ ਤਜ਼ਾਰਤੀ ਮਿਸ਼ਨ ਰਖਣੇ ਚਾਹੁੰਦੇ ਸਨ। ਪੱਕੇ ਚੀਨੀ ਅਧਿਕਾਰੀਆਂ ਨੇ ਅੰਗਰੇਜ਼ਾਂ ਤੇ ਜ਼ੋਰ ਦਿੱਤਾ ਕਿ ਇਹੋ ਜਿਹੇ ਰਾਜਦੂਤ ਨੂੰ ਪੀਕਿੰਗ (Peking) ਵਿਚ ਅੰਗਰੇਜ਼ੀ ਰਾਜਦੂਤ ਦੇ ਹੁਕਮ ਥੱਲੇ ਕੰਮ ਕਰਨਾ ਪਵੇਗਾ। ਇਸ ਪ੍ਰਬੰਧ ਨੇ ਅੰਗਰੇਜ਼ਾਂ ਲਈ ਕਾਫ਼ੀ ਜ਼ਿਆਦਾ ਖਰਚ ਅਤੇ ਗੁੰਝਲਾਂ ਪੈਦਾ ਕਰ ਦਿੱਤੀਆਂ ਅਤੇ ਇਹ ਰਾਜਦੂਤ ਵੀ ਬੇਛਾਇਦਾ ਹੀ ਸਿੱਧ ਹੋਏ, ਕਿਉਂਕਿ ਯਾਰਕੰਦ ਅਤੇ ਕਲੱਕਤੇ ਦੇ ਦਰਸਿਆਨ ਸਾਰੀ ਗੱਲ ਬਾਤ ਪੀਕਿੰਗ ਦੇ ਰਾਹੀਂ ਹੁੰਦੀ ਸੀ। ਚੀਨੀ ਯਾਰਕੰਦ ਦੇ ਰਾਜਦੂਤ ਨੂੰ ਸਿੱਧੇ ਅੰਗਰੇਜ਼ੀ ਭਾਰਤੀ ਸਰਕਾਰ ਦੇ ਥੱਲੇ ਕੰਮ ਕਰਨ ਦੀ ਆਗਿਆ ਦੇਣ ਲਈ ਤਿਆਰ ਨਹੀਂ ਸਨ। ਰੂਸੀਆਂ ਨੇ ਯਾਰਕੰਦ ਦੇ ਸਥਾਨ ਤੇ ਇਕ ਤਜ਼ਾਰਤੀ ਮਿਸ਼ਨ ਸਥਾਪਤ ਕਰ ਦਿੱਤਾ ਅਤੇ ਇਸ ਤਰ੍ਹਾਂ ਸਾਰਾ ਵਪਾਰ ਉਨ੍ਹਾਂ ਦੇ ਕਬਜ਼ੇ ਵਿਚ ਚਲਿਆ ਗਿਆ। ਰੂਸੀਆਂ ਨੇ ਚੀਨ ਵਾਲਿਆਂ ਨੂੰ ਨਾ ਹੀ

ਉਨ੍ਹਾਂ ਦਾ ਪਿਛਲਾ ਬਕਾਇਆ ਦਿੱਤਾ ਅਤੇ ਨਾ ਹੀ ਉਨ੍ਹਾਂ ਦੀ ਕੋਈ ਪਰਵਾਹ ਹੀ ਕੀਤੀ। ਰੂਸੀਆਂ ਨੇ ਭਾਰਤੀ ਵਪਾਰੀਆਂ ਨਾਲ ਵੀ ਪਖਬੰਦੀ ਕੀਤੀ ਅਤੇ ਭਾਰੇ ਟੈਕਸ ਲਾਏ। ਉਚਿਤ ਤਿਜਾਰਤੀ ਸਹੂਲਤਾਂ ਇਸ ਰੂਸੀ ਮਿਸ਼ਨ ਵਲੋਂ ਯਾਰਕੰਦ ਦੇ ਵਸਨੀਕਾਂ ਵਾਸਤੇ ਹੀ ਨਿਯੁਕਤ ਕੀਤੀਆਂ ਗਈਆਂ। ਇਹ ਇਕ ਰੂਸੀ ਨੀਤੀ ਦੀ ਚਤੁਰਤਾ ਸੀ ਕਿ ਅੰਗਰੇਜ਼ਾਂ ਨੂੰ ਉਥੋਂ ਦੇ ਸ਼ਹਿਰੀ ਬਣਨ ਲਈ ਇਹ ਲਾਲਚ ਦਿੱਤਾ ਜਾਵੇ ਤਾਂ ਜੋ ਰੂਸੀਆਂ ਦੇ ਕੰਮ ਕਾਜ ਵਿਚ ਕੋਈ ਰੁਕਾਵਟ ਨਾ ਪਏ ਅਤੇ ਮੱਧ-ਏਸ਼ੀਆ ਵਿਚੋਂ ਧਨ ਭੀ ਬਾਹਰ ਨਾ ਜਾ ਸਕੇ। ਰੂਸੀਆਂ ਦੀ ਚਲਾਕੀ ਦੇ ਕਾਰਣ ਅੰਗ੍ਰੇਜ਼ ਇਸ ਖਿੱਤੇ ਵਿਚ ਆਪਣਾ ਮਾਣ ਤੇ ਇਜ਼ਤ ਹੌਲੀ ਹੌਲੀ ਗੁਆ ਰਹੇ ਸਨ। ਇਨ੍ਹਾਂ ਖਿੱਤਿਆਂ ਵਿਚ ਮੁੜ ਸ਼ਕਤੀ ਹਾਸਲ ਕਰਨ ਲਈ ਅੰਗ੍ਰੇਜ਼ ਤਿੱਬਤ ਤੇ ਲਦਾਖ ਵਿਚ ਪੈਰ ਜਮਾ ਕੇ ਯਾਰਕੰਦ ਉੱਤੇ ਹੀ ਅਸਰ ਵਧਾਉਣਾ ਚਾਹੁੰਦੇ ਸਨ। ਇਕ ਅੰਗ੍ਰੇਜ਼ ਕਰਨਲ ਮੂਰਕਰਾਫਟ ਨੇ ਸੰਨ 1812 ਤੋਂ ਲੈ ਕੇ 1822 ਤਕ ਲਦਾਖ, ਚੀਨੀ ਤੁਕਰਸਤਾਨ ਅਤੇ ਪੱਛਮੀ ਤਿੱਬਤ ਦਾ ਇਕ ਲੰਬਾ ਦੌਰਾ ਕੀਤਾ, ਤਾਕਿ ਉਹ ਸਹੀ ਹਾਲਾਤ ਦਾ ਜਾਣਿਚਾ ਲੈ ਸਕੇ।

ਸਿੱਖਾਂ ਲਈ ਪੱਛਮੀ ਤਿੱਬਤ ਦਾ ਮਹੱਤਵ : ਭਾਰਤ ਵਿਚ ਪੰਜਾਬ ਤੇ ਨੇਪਾਲ ਹੀ ਉਸ ਵੇਲੇ ਦੇ ਆਜ਼ਾਦ ਤੇ ਤਾਕਤਵਰ ਰਿਆਸਤਾਂ ਰਹਿ ਗਈਆਂ ਸਨ ਜੋ ਕਿ ਅੰਗ੍ਰੇਜ਼ਾਂ ਦੇ ਵਧ ਰਹੀ ਸ਼ਕਤੀ ਅਤੇ ਮੁਲਕੀ ਵਿਸਥਾਰ ਵਿਚ ਭਾਰੀ ਰੁਕਾਵਟ ਬਣੀਆਂ ਹੋਈਆਂ ਸਨ। ਇਹ ਰਿਆਸਤਾਂ ਭਾਰਤ ਦੀ ਪਵਿੱਤਰ ਭੂਮੀ ਵਿਚ ਬਦੇਸ਼ੀ ਤਾਕਤ ਦੇ ਵਧਣ ਉੱਤੇ ਈਰਖਾ ਕਰਦੀਆਂ ਸਨ। ਉਨ੍ਹਾਂ ਨੇ ਆਪਣੀਆਂ ਸੀਮਾਵਾਂ ਨੂੰ ਪੱਛਮੀ ਤਿੱਬਤ ਦੇ ਰਾਹੀਂ ਹਿਮਾਲਾ ਦੇ ਪਿੱਛੇ ਦੀ ਮਿਲਾ ਕੇ ਆਪਸ ਵਿਚ ਸਿੱਧਾ ਤਾਲਮੇਲ ਪੈਦਾ ਕਰ ਲਿਆ ਅਤੇ ਅੰਗ੍ਰੇਜ਼ ਨਾਲ ਪੁਰਾਗ ਵਿਚ ਕਿਧਰੇ ਵੀ ਮੁਕਾਬਲਾ ਕਰਨ ਲਈ ਹੇਠ ਲਿਖੇ ਸਾਧਨਾਂ ਰਾਹੀਂ ਸਾਜਿਸ਼ ਕੀਤੀ।

(ੳ) **ਧਾਰਮਿਕ :** ਕੈਲਾਸ਼ ਪਰਬਤ ਅਤੇ ਮਾਨ ਸਰੋਵਰ ਦੀ ਪਵਿੱਤਰ ਭੂਮੀ ਉੱਤੇ ਸਿੱਖਾਂ ਦਾ ਕਬਜ਼ਾ ਹੋਣ ਨਾਲ ਸਿੱਖਾਂ ਅਤੇ ਹਿੰਦੂਆਂ ਦੇ ਸਾਂਝੇ ਤੀਰਥ ਹੱਥ ਆ ਜਾਂਦੇ ਸਨ। ਹੇਮ ਕੁੰਡ ਜਿਸ ਨੂੰ ਕਿ ਸਿੱਖ ਗੁਰੂ ਗੋਬਿੰਦ ਸਿੰਘ ਜੀ ਦਾ ਪਵਿੱਤਰ ਧਾਰਮਿਕ ਅਸਥਾਨ ਮੰਨਦੇ ਸਨ, ਪੱਛਮੀ ਤਿੱਬਤ ਦੇ ਨਾਲ ਹੀ ਲਗਦਾ ਸੀ।

(ਅ) **ਤਜਾਰਤ :** ਛਾਲ, ਪਸ਼ਮੀਨਾ, ਸੋਨਾ, ਸੁਹਾਗਾ ਅਤੇ ਚਾਹ ਦੇ ਪੱਛਮੀ ਤਿੱਬਤ ਦੇ ਵਪਾਰ ਤੇ ਨਿਰੋਲ ਕਬਜ਼ਾ ਕਰ ਲੈਣਾ ਅਤੇ ਅੰਗ੍ਰੇਜ਼ਾਂ ਨੂੰ ਇਸ ਵਪਾਰ ਤੋਂ ਵਾਂਝਿਆ ਕਰ ਦੇਣਾ।

(ੲ) **ਪੋਲਿਟੀਕਲ :** ਅੰਗ੍ਰੇਜ਼ਾਂ ਦੀ ਹਕੂਮਤ ਦਾ ਹਿੰਦੁਸਤਾਨ ਵਿਚੋਂ ਤਖਤਾ ਉਲਟਾਉਣ ਦੀ ਯੋਜਨਾ ਬਣਾਉਣਾ। ਇਹ ਯੋਜਨਾ ਮਹਾਰਾਜਾ ਸ਼ੇਰ ਸਿੰਘ ਅਤੇ ਨੇਪਾਲ ਦੇ ਅਮਰ ਸਿੰਘ ਬਾਪਾ ਜੋ ਕਿ ਉਸ ਵੇਲੇ ਸੱਖ ਦਰਬਾਰ ਵਿਚ ਰਾਜਦੂਤ ਸੀ, ਦੇ ਵਿਚਕਾਰ ਬਣਾਈ ਗਈ। ਅੰਗ੍ਰੇਜ਼ ਇਸ ਸਾਜਿਸ਼ ਤੋਂ ਚੰਗੀ ਤਰ੍ਹਾਂ ਜਾਣੂ ਸਨ। ਇਸੇ ਲਈ ਹੀ ਉਨ੍ਹਾਂ ਨੇ ਰਾਜਾ ਗੁਲਾਬ ਸਿੰਘ ਨੂੰ ਪੱਛਮੀ ਤਿੱਬਤ ਦੀ ਮੁਹਿੰਮ ਲਈ ਆਪਣੀ ਲੁਕਵੇਂ ਤੌਰ ਤੇ ਅਸ਼ੀਰਵਾਦ ਦੇ ਦਿੱਤੀ ਸੀ। ਉਸ ਸਮੇਂ ਅੰਗ੍ਰੇਜ਼ਾਂ ਨੇ ਇਸ ਮੁਹਿੰਮ ਦੇ ਫੁੱਧੇ ਅਸਰਾਂ ਵੱਲੋਂ

ਅਵੇਸਲੇ ਹੋ ਕੇ ਆਪਣੀ ਸਿਆਸੀ ਪੌਜ਼ੀਸ਼ਨ ਤੇ ਵਪਾਰ ਦਾ ਖਿਆਲ ਨਾ ਕੀਤਾ। ਹੋ ਸਕਦਾ ਹੈ ਕਿ ਪਹਿਲਾਂ ਅੰਗ੍ਰੇਜ਼ ਸੰਚਦੇ ਹੋਣ ਕਿ ਸਿੱਖ ਪੱਛਮੀ ਤਿੱਬਤ ਵਿਚ ਹਾਰ ਖਾ ਜਾਣਗੇ। ਅੰਗ੍ਰੇਜ਼ਾਂ ਦਾ ਵਿਚਾਰ ਇਹ ਵੀ ਹੋ ਸਕਦਾ ਸੀ ਕਿ ਤਿੱਬਤੀ ਸਿਪਾਹੀ, ਰੁਡੋਕ, ਗਾਰਟੋਕ ਦੇ ਸਰਹੱਦੀ ਜ਼ਿਲ੍ਹਿਆਂ ਦੀ ਲੜਾਈ ਵਿਚ ਲਦਾਖ ਦੇ ਸਾਹਮਣੇ ਹੁੰਝੇ ਰਹਿਣਗੇ ਅਤੇ ਅੰਗ੍ਰੇਜ਼ ਜਾਂ ਤੇ ਕਿਸੇ ਚੰਗੇ ਮੌਕੇ ਤੇ ਤਾਕਲਾਕਾਟ ਅਤੇ ਮਾਨ ਸਰੋਵਰ ਦੇ ਜ਼ਿਲ੍ਹਿਆਂ ਉੱਤੇ ਆਪਣਾ ਕਬਜ਼ਾ ਕਰ ਲੈਣਗੇ ਜਾਂ ਤਿੱਬਤੀਆਂ ਅਤੇ ਸਿੱਖਾਂ ਵਿਚਕਾਰ ਸਮਝੌਤਾ ਕਰਾਉਣ ਵਜੋਂ ਇਸ ਇਲਾਕੇ ਨੂੰ ਸੌਂਦੇਬਾਜ਼ੀ ਵਿਚ ਲੈ ਲੈਣਗੇ ਅਤੇ ਇਸ ਤਰ੍ਹਾਂ ਇਸ ਪਵਿੱਤਰ ਭੂਮੀ ਅਤੇ ਇਸ ਦੀ ਰਜ਼ਾਰਤ ਨੂੰ ਆਪਣੇ ਰਾਜ ਵਿਚ ਮਿਲਾ ਲੈਣਗੇ। ਇਸ ਤਰੀਕੇ ਨਾਲ ਇਸ ਨੂੰ ਆਪਣੇ ਕਬਜ਼ੇ ਹੇਠ ਕਰਕੇ, ਸੁਹਾਗੇ ਦੇ ਵਪਾਰ ਨੂੰ ਨਿਰੰਤਰ ਆਪਣੇ ਹੱਥੀਂ ਲੈ ਕੇ ਆਪਣੇ ਖਜ਼ਾਨੇ ਭਰ ਲੈਣਗੇ।

ਮੁਹਿੰਮ ਦੇ ਤੱਤਕਾਲ ਕਾਰਣ : ਜਰਨੈਲ ਜੋਰਾਵਰ ਸਿੰਘ ਦੀ ਲਦਾਖ ਅਤੇ ਬਾਲਤਿਸਤਾਨ ਦੀਆਂ ਵਿਸ਼ੇਸ਼ ਸਫਲਤਾਵਾਂ ਕਾਰਣ, ਲਾਹੌਰ ਦਰਬਾਰ ਵੱਲੋਂ ਬਹੁਤ ਹੌਸਲਾ ਅਫਜ਼ਾਈ ਕੀਤੀ ਗਈ ਸੀ। ਇਸ ਚੀਜ਼ ਨੇ ਉਸ ਵਿਚ ਹੋਰ ਜ਼ਿੱਤਾਂ ਲਈ ਜੋਸ਼, ਉਤਸ਼ਾਹ ਅਤੇ ਖੁਸ਼ੀ ਭਰ ਦਿੱਤੀ। ਉਸ ਨੂੰ ਉਸ ਦੀਆਂ ਮਹਾਨ ਜ਼ਿੱਤਾਂ ਵਜੋਂ ਸਿੱਖ ਦਰਬਾਰ ਵੱਲੋਂ ਬਹੁਤ ਸਨਮਾਨ ਦਿੱਤਾ ਗਿਆ ਅਤੇ ਉਸ ਦੇ ਕੰਮਾਂ ਦੀ ਬਹੁਤ ਸਲਾਘਾ ਕੀਤੀ ਗਈ। ਇਨ੍ਹਾਂ ਜ਼ਿੱਤਾਂ ਕਾਰਣ ਸਿੱਖਾਂ ਦੀ ਰਾਕੜ ਤੇ ਹਮੂਖ ਮੱਧ-ਏਸ਼ੀਆ ਵਿਚ ਬਹੁਤ ਫੈਲ ਗਿਆ। ਗ਼ਿਲਗ਼ਿਤ ਦੇ ਹੁਕਮਰਾਨਾਂ ਨੇ ਵੀ ਸਿੱਖ ਦਰਬਾਰ ਦੀ ਤਾਬੇਦਾਰੀ ਸਵੀਕਾਰ ਕਰ ਲਈ। ਉਸ ਨੇ ਸਿੱਖ ਦਰਬਾਰ ਪਾਸੋਂ ਆਗਿਆ ਮੰਗੀ ਕਿ ਉਹ ਯਾਰਕੰਦ ਦੇ ਚੀਨੀ ਗਵਰਨਰ ਨਾਲ ਵੀ ਲੜਾਈ ਕਰਨ ਦਾ ਇੱਛਕ ਸੀ। ਮਾਨ ਸਰੋਵਰ ਝੀਲ, ਗਾਰਟੋਕ, ਰੁਡੋਕ ਤੇ ਤਕਲਾਕਾਟ ਆਦਿ ਇਲਾਕੇ ਜੋ ਕਿ ਉਸ ਸਮੇਂ ਲਹਾਸਾ ਦੇ ਰਾਜਾ ਦੇ ਇਲਾਕੇ ਦਾ ਇਕ ਹਿੱਸਾ ਸਨ, ਉਸ ਨੇ ਉਨ੍ਹਾਂ ਉੱਤੇ ਲਦਾਖ ਦੀ ਸੰਨ 1684 ਤੋਂ ਪਹਿਲਾਂ ਦੀ ਪੁਰਾਣੀ ਮਲਕੀਅਤ ਦਾ ਚੇਤਾ ਪੱਛਮੀ ਤਿੱਬਤ ਦੇ ਗਵਰਨਰ ਨੂੰ ਕਰਵਾਇਆ ਤੇ ਉਨ੍ਹਾਂ ਨੂੰ ਵਾਪਸ ਦੇਣ ਵਾਸਤੇ ਆਖਿਆ। ਇਹ ਇਲਾਕੇ ਸੰਗੇ ਨਮਗੀਅਲ ਨੇ ਸੰਨ 1684 ਵਿਚ ਦਲਾਈ ਲਾਮਾਂ ਦੀ ਬੇਨਤੀ ਮੰਨ ਕੇ ਲਦਾਖ ਨਾਲੋਂ ਜੁਦਾ ਕਰ ਦਿੱਤੇ ਸਨ। ਕਨਿੰਘਮ ਇਸ ਇਲਾਕੇ ਦੀ ਮੁਹਿੰਮ ਦੇ ਹੋਰ ਕਾਰਣ ਵੀ ਦੱਸਦਾ ਹੈ। ਇਸ ਮੁਲਕ ਤੇ ਕਬਜ਼ਾ ਕਰਨ ਵਾਸਤੇ ਇਨ੍ਹਾਂ ਹੀ ਕਾਫ਼ੀ ਨਹੀਂ ਸੀ ਕਿ ਇਥੇ ਦੇ ਧਾਰਮਿਕ ਮੰਦਰਾਂ ਜਾਂ ਮੱਠਾਂ ਵਿਚ ਕੀਮਤੀ ਭਾਂਡੇ, ਹੀਰੇ, ਸੋਨੇ ਦੀਆਂ ਵਸਤੂਆਂ ਅਤੇ ਧਾਰਮਿਕ ਰਸਮਾਂ ਵਾਸਤੇ ਚਾਦੀ ਦੇ ਸਾਜੇ ਸਾਮਾਨ ਜ਼ਿਆਦਾ ਮਿਲ ਸਕਦੇ ਸਨ ਅਤੇ ਨਾ ਹੀ ਇਹ ਕਿ ਇਸ ਦੇਸ਼ ਵਿਚ ਉਨ ਦੇ ਅਤੁਟ ਭੰਡਾਰ ਸਨ ਜਾਂ ਬਹੁਤ ਸੁੰਦਰ ਛਾਲ ਉਥੇ ਬਣਦੇ ਸਨ। ਸਗੋਂ ਜੋਰਾਵਰ ਸਿੰਘ ਆਪਣੇ ਮਾਲਕ ਸਿੱਖ ਦਰਬਾਰ ਵਾਸਤੇ ਇਹ ਇਲਾਕਾ ਜ਼ਿੱਤਣਾ ਚਾਹੁੰਦਾ ਸੀ ਅਤੇ ਆਪਣੇ ਵਾਸਤੇ ਇਤਿਹਾਸਕ ਪ੍ਰਸਿੱਧਤਾ ਪ੍ਰਾਪਤ ਕਰਨ ਦਾ ਵੀ ਇੱਛਕ ਸੀ।

ਜਰਨੈਲ ਜੋਰਾਵਰ ਸਿੰਘ ਨੂੰ ਲੜਾਈ ਵਿਚ ਜੋ ਸਫਲਤਾਵਾਂ ਸੰਨ 1822 ਤੋਂ 1841 ਤਕ ਹੋਈਆਂ ਉਨ੍ਹਾਂ ਨੇ ਉਸ ਦੇ ਵਿਚ ਕੁਝ ਅਹੰਕਾਰ ਲੈ ਆਂਦਾ ਅਤੇ ਕੁਝ ਆਪਾ ਵਿਸ਼ਵਾਸ

ਵਧ ਗਿਆ, ਜਿਸ ਨਾਲ ਉਹ ਆਪਣੇ ਆਪ ਨੂੰ ਅਜਿਹਾ ਸਮਝਣ ਲੱਗ ਪਿਆ ਸੀ। ਉਹ ਕੁਟਲ ਨੀਤੀ, ਯੁੱਧ, ਕੌਸ਼ਲਤਾ ਅਤੇ ਚਤੁਰਤਾ ਵਿਚ ਮਹਾਨ ਨਿਪੁੰਨਤਾ ਰਖਦਾ ਸੀ। ਉਸ ਨੂੰ ਇਹ ਬਿਲਕੁਲ ਨਿਸ਼ਚਾ ਹੋ ਗਿਆ ਸੀ ਕਿ ਯੂਮਾਤਮਾ ਨੇ ਉਸ ਨੂੰ ਪਵਿੱਤਰ ਮਾਨ ਸਤੰਵਰ ਦੀ ਝੀਲ ਨੂੰ ਸਿੱਖ ਦਰਬਾਰ ਨਾਲ ਮਿਲਾਉਣ ਦਾ ਮਹਾਨ ਕੰਮ ਸੌਂਪਿਆ ਸੀ, ਅਤੇ ਉਹ ਸਮਝਦਾ ਸੀ ਉਸ ਨੂੰ ਸਾਰੇ ਦੇਵੀ ਦੇਵਤਿਆਂ ਦੀ ਅਸ਼ੀਰਵਾਦ ਮਿਲ ਚੁੱਕੀ ਸੀ। ਉਸ ਨੇ ਲੰਬੇ ਵਿਚ ਕਈ ਅਖੰਡ ਪਾਠ ਅਤੇ ਹਵਨ ਕਰਾ ਕੇ ਲਾਮਿਆ ਤੇ ਅਸ਼ੀਰਵਾਦ ਲਈ।

ਵਪਾਰ : ਤਿੱਬਤ ਦਾ ਵਪਾਰ ਉਸ ਵੇਲੇ ਸਾਰਾ ਹੀ ਅੰਗ੍ਰੇਜ਼ਾਂ ਦੇ ਹੱਥ ਵਿਚ ਸੀ ਜਿਹੜਾ ਕਿ ਉਨ੍ਹਾਂ ਦੀਆਂ ਲੁਧਿਆਣਾ ਅਤੇ ਦਿੱਲੀ ਦੀਆਂ ਮੰਡੀਆਂ ਦੇ ਵਿਚ ਸਤਲੁਜ ਵਾਦੀ ਨਾਲ ਗੜ੍ਹਵਾਲ, ਕਮਾਓਂ ਦੀਆਂ ਪਹਾੜੀਆਂ, ਥਾਣੀ ਦੀ, ਸਪਿਤੀ ਅਤੇ ਲਾਹੁਲ ਦੇ ਰਸਤਿਆਂ ਰਾਹੀਂ ਤਿੱਬਤ ਨਾਲ ਸਿੱਧਾ ਹੁੰਦਾ ਸੀ। ਇਸ ਦਾ ਸਿੱਖਾਂ ਦੇ ਲਾਹੌਰ ਅਤੇ ਜੰਮੂ ਦੇ ਖਜ਼ਾਨਿਆਂ ਨੂੰ ਕੋਈ ਲਾਭ ਨਹੀਂ ਸੀ ਮਿਲਦਾ। ਜ਼ੋਰਾਵਰ ਸਿੰਘ ਪੱਛਮੀ ਤਿੱਬਤ ਤੇ ਕਬਜ਼ਾ ਕਰਕੇ ਇਸ ਸਾਰੀ ਤਿਜਾਰਤ ਨੂੰ ਸਿੱਖ ਦਰਬਾਰ ਦੇ ਹੱਥ ਵਿਚ ਲਿਆਉਣਾ ਚਾਹੁੰਦਾ ਸੀ।

ਹਮਲੇ ਦੀਆਂ ਤਿਆਰੀਆਂ : ਉਸ ਵਕਤ ਲਦਾਖ ਵਿਚ ਸਿੱਖਾਂ ਦੀਆਂ ਫੌਜਾਂ ਦੀ ਗਿਣਤੀ ਕੇਵਲ 4,000 ਸੀ। ਜ਼ੋਰਾਵਰ ਸਿੰਘ ਨੇ ਬਾਲਤਿਸਤਾਨ ਅਤੇ ਲਦਾਖ ਵਿਚ ਸਥਾਨਕ ਲੋਕਾਂ ਨੂੰ ਧੜਾ ਧੜ ਭਰਤੀ ਕਰਕੇ ਸਿਪਾਹੀਆਂ ਦੀ ਗਿਣਤੀ ਲਗਭਗ 5,000 ਹੋਰ ਵਧਾ ਦਿੱਤੀ। ਖਰਮਾਗ ਅਤੇ ਟੋਲਟੀ ਦੀਆਂ ਫੌਜਾਂ ਦੀ ਅਗਵਾਈ ਹੋਦਰ ਅਲੀ ਖਾਂ (ਖਰਮਾਗ ਦੇ ਰਾਜਾ ਅਲੀ ਸ਼ੇਰ ਖਾਂ ਦਾ ਭਰਾ) ਅਤੇ ਖਪਾਲੂ ਦੇ ਰਾਜਾ ਦੌਲਤ ਅਲੀ ਖਾਂ ਕਰ ਰਹੇ ਸਨ। ਇਹ ਫੌਜ ਆਪਣੇ ਆਪਣੇ ਸੰਬੰਧਤ ਇਲਾਕੇ ਅਤੇ ਕੌਮੀਅਤ ਅਨੁਸਾਰ ਵੱਖਰੇ ਵੱਖਰੇ ਦਸਤਿਆਂ ਵਿਚ ਵੰਡੀ ਹੋਈ ਸੀ। ਹਰ ਇਕ ਦਸਤੇ ਨੂੰ ਉਸ ਦੇ ਇਲਾਕੇ ਦੇ ਇਕ ਪ੍ਰਸਿੱਧ ਵਿਅਕਤੀ, ਰਾਜੇ ਜਾਂ ਵਜ਼ੀਰ ਦੀ ਕਮਾਂਡ ਥੱਲੇ ਰਖਿਆ ਗਿਆ ਸੀ। ਲਦਾਖ ਦੀਆਂ ਫੌਜਾਂ ਨੂੰ ਨੱਠੇ ਸੰਨਮ ਸਰੋਪ ਸਟਾਜਨ (ਪਹਿਲੇ ਗਿਆਲਪੋ ਦਾ ਛੋਟਾ ਭਰਾ), ਬਾਚਗੋ ਦੇ ਪਹਿਲੇ ਕਾਹਲੋਂ ਸੈਫ਼ਗ ਸਤਾਬਦਨ, ਅਤੇ ਗੁਲਾਮ ਖਾਂ (ਚਸੇਟ ਦਾ ਪਹਿਲਾ ਰਾਜਾ) ਅਤੇ ਗੁਲਾਮ ਖਾਂ ਦੇ ਸੰਹਰੇ ਰਹੀਮ ਖਾਂ ਦੀ ਕਮਾਂਡ ਥੱਲੇ ਰਖਿਆ ਗਿਆ। ਇਹ ਸਾਰੇ ਹੀ ਬਟਾਲੀਅਨ ਕਮਾਂਡਰ ਸਨ ਅਤੇ ਹਰ ਇਕ 1000 ਸੈਨਿਕ ਦੀ ਕਮਾਂਡ ਕਰਨ ਦੀ ਪਦਵੀ ਰਖਦਾ ਸੀ।

ਪੁਨਰਗਠਨ : ਲਦਾਖੀ ਅਤੇ ਬਾਲਟੀ ਫੌਜਾਂ ਦੀ ਅਜਿਹੀ ਉੱਚ ਕੋਟੀ ਦੀ ਫੌਜੀ ਸਿੱਖਿਆ ਨਹੀਂ ਸੀ ਅਤੇ ਨਾ ਹੀ ਉਨ੍ਹਾਂ ਦੇ ਫੌਜੀ ਕਮਾਂਡਰ ਸਿੱਖਾਂ ਦੀਆਂ ਫੌਜਾਂ ਦੇ ਕਮਾਂਡਰਾਂ ਦੀ ਤਰ੍ਹਾਂ ਇੰਨੇ ਤਜਰਬਾਕਾਰ, ਸਮਝਦਾਰ ਜਾਂ ਹੁਸ਼ਿਆਰ ਫੀ ਸਨ। ਇਸ ਲਈ ਉਨ੍ਹਾਂ ਦੀਆਂ ਸਥਾਨਕ ਫੌਜਾਂ ਨੂੰ ਛੋਟੇ ਛੋਟੇ ਟੁਕੜਿਆਂ ਵਿਚ ਵੰਡ ਕੇ ਸਿੱਖ ਫੌਜ ਦੀਆਂ ਬਟਾਲੀਅਨਾਂ ਵਿਚ ਮਿਲਾ ਦਿੱਤਾ ਗਿਆ ਸੀ। ਡੰਗਰਾ ਬਟਾਲੀਅਨਾਂ ਦੀ ਕਮਾਂਡ ਉਨ੍ਹਾਂ ਸਿੱਖ, ਡੰਗਰਾ ਅਤੇ ਮੁਸਲਮ ਅਫ਼ਸਰਾਂ ਦੇ ਹੱਥ ਵਿਚ ਸੀ ਜੋ ਕਿ ਸੰਨ 1832 ਤੋਂ ਲੈ ਕੇ ਹੁਣ ਤਕ ਜ਼ੋਰਾਵਰ ਸਿੰਘ ਦੇ ਨਾਲ ਲਦਾਖ ਦੀਆਂ ਲੜਾਈਆਂ ਵਿਚ ਆਪਣਾ ਨਾਮ ਪੈਦਾ ਕਰ ਚੁੱਕੇ

ਸਨ। ਮੀਆਂ ਰਾਏ ਸਿੰਘ ਇਸ ਮੁਹਿਮ ਦਾ ਉਪ ਕਮਾਂਡਰ ਥਾਪਿਆ ਗਿਆ ਅਤੇ ਮਹਿਤਾ ਬਸਤੀ ਰਾਮ ਨੂੰ ਖਾਲਸਾ ਫੌਜਾਂ ਦੀ ਕਮਾਂਡ ਦਿੱਤੀ ਗਈ। ਦਸ ਭਾਰੀ ਵੱਡੀਆਂ ਤੋਪਾਂ ਅਤੇ ਦਸ ਮਾਰਟਰ ਕਿਸਮ ਦੀਆਂ ਵੱਡੀਆਂ ਤੋਪਾਂ ਨੂੰ ਇਸ ਮੁਹਿਮ ਵਿਚ ਫੌਜ ਦੇ ਨਾਲ ਲੈ ਜਾਣ ਦਾ ਪ੍ਰਬੰਧ ਕੀਤਾ ਗਿਆ। ਫੌਜਾਂ ਦੇ ਭਾਰ ਧਰਦਾਰੀ ਦੇ ਮਸਲੇ ਹੱਲ ਕਰਨ ਲਈ ਲਦਾਖ, ਬਾਲਤਿਸਤਾਨ ਅਤੇ ਰੁਦੋਕ ਤੋਂ ਜਿੰਨੀਆਂ ਵੀ ਸਰਾਂ ਗਾਈਆਂ, ਯਾਰਕੰਦੀ ਉੱਠ ਅਤੇ ਟੱਟੂ ਮਿਲ ਸਕਦੇ ਸਨ, ਪ੍ਰਾਪਤ ਕੀਤੇ ਗਏ।

ਤਿੱਬਤ ਦੀ ਹਥਿਆਰਬੰਦ ਫੌਜ

ਜਨਰਲ ਹਾਲਤ : ਸੈਕਟ ਵੇਲੇ ਹਰ ਚੰਗੀ ਸਿਹਤ ਵਾਲੇ ਅਤੇ ਤੰਦਰੁਸਤ ਸ਼ਹਿਰੀ ਨੂੰ ਤਿੱਬਤੀ ਫੌਜ ਵਿਚ ਭਰਤੀ ਹੋਣ ਦੇ ਯੋਗ ਸਮਝਿਆ ਜਾਂਦਾ ਸੀ। ਹਰ ਇਕ ਤੰਦਰੁਸਤ ਤਿੱਬਤੀ ਲਈ ਇਸ ਫੌਜ ਵਿਚ ਭਰਤੀ ਹੋਣਾ ਲਾਜ਼ਮੀ ਸੀ। ਪਰ ਇਹ ਕਾਨੂੰਨ ਕਾਫ਼ੀ ਚਿਰ ਤੋਂ ਲਾਗੂ ਨਹੀਂ ਸੀ।

ਤਿੱਬਤੀ ਸੈਨਾ ਦੀ ਭਰਤੀ ਲਈ ਜਾਗੀਰਦਾਰੀ ਪ੍ਰਬੰਧ ਸੀ। ਹਰ ਇਕ ਸਰਕਾਰੀ ਅਫਸਰ ਅਤੇ ਵੱਡੀ ਜਾਇਦਾਦ ਵਾਲੇ ਵਿਅਕਤੀ ਲਈ ਕੁਝ ਗਿਣਤੀ ਦੇ ਲੜਾਕੂ ਆਦਮੀ ਭਰਤੀ ਕਰਵਾਉਣਾ ਇਕ ਚਰੂਰੀ ਫਰਜ਼ ਸਮਝਿਆ ਜਾਂਦਾ ਸੀ। ਫਿਰ ਵੀ ਲੜਾਈ ਸਮੇਂ ਕੁਝ ਜਾਗੀਰਦਾਰਾਂ ਨੂੰ ਖਾਸ ਤੌਰ ਤੇ ਨਵੇਂ ਸੈਨਿਕ ਭਰਤੀ ਕਰਨ ਲਈ ਨਿਯੁਕਤ ਕੀਤਾ ਜਾਂਦਾ ਸੀ। ਅਸਲ ਵਿਚ ਇਹ ਲੋਕ ਫੌਜੀ ਜਾਗੀਰਦਾਰ ਸਮਝੇ ਜਾਂਦੇ ਸਨ। ਤਿੱਬਤੀ ਫੌਜ ਵਿਚ ਕੋਵਲ ਸਤਾਰਾਂ ਸਾਲ ਦੇ ਮਜ਼ਬੂਤ ਅਤੇ ਸਿਹਤ-ਮੰਦ ਜਵਾਨ ਭਰਤੀ ਕੀਤੇ ਜਾਂਦੇ ਸਨ ਅਤੇ ਕਮਜ਼ੋਰ ਜਾਂ ਅੰਗਹੀਨ ਆਦਮੀ ਭਰਤੀ ਨਹੀਂ ਸਨ ਕੀਤੇ ਜਾਂਦੇ। ਤਿੱਬਤੀ ਫੌਜੀਆਂ ਵਿਚ ਚੰਗੀ ਘੋੜ ਸਵਾਰੀ ਤੇ ਤੀਰ ਅੰਦਾਜ਼ੀ ਦੀ ਬੜੀ ਸਲਾਘਾ ਕੀਤੀ ਜਾਂਦੀ ਸੀ।

ਤਿੱਬਤੀ ਫੌਜ ਦੇ ਸਿਪਾਹੀਆਂ ਨੂੰ ਲੜਾਈ ਵਿਚ ਰਾਸ਼ਨ ਦੇ ਤੌਰ ਤੇ ਤਾਸ਼ਾਬਾ (Tsamba), ਜੌਂ ਦਾ ਆਟਾ, ਚਾਂਹ ਅਤੇ ਮੱਖਣ ਦੀਆਂ ਟਿੱਕੀਆਂ ਦਿੱਤੀਆਂ ਜਾਂਦੀਆਂ ਸਨ। ਉਨ੍ਹਾਂ ਨੂੰ ਹੋਰ ਕੋਈ ਨਕਦ ਤਨਖਾਹ ਨਹੀਂ ਸੀ ਦਿੱਤੀ ਜਾਂਦੀ। ਇਸ ਲਈ ਇਕ ਸੈਨਿਕ ਆਪਣਾ ਵੇਹਲਾ ਸਮਾਂ ਕਾਫਲੇ ਲੁੱਟਣ, ਬਦੇਸ਼ਾਂ ਨਾਲ ਤਜਾਰਤ ਕਰਨ, ਜਨਤਾ ਕੋਲੋਂ ਨਜਾਇਜ਼ ਟੈਕਸ ਜ਼ਬਰਦਸਤੀ ਉਗਰਾਹੁਣ ਵਿਚ ਲਗੇ ਰਹਿੰਦੇ ਸਨ। ਪਰਜਾ ਦਾ ਕੋਈ ਵੀ ਸ਼ਹਿਰੀ ਉਨ੍ਹਾਂ ਸੈਨਿਕਾਂ ਦੀ ਲੁੱਟ ਮਾਰ ਜਾਂ ਨਜਾਇਜ਼ ਹਰਕਤਾਂ ਦੇ ਵਿਰੁੱਧ ਆਪਣੀ ਛੋਟੀ ਉਂਗਲੀ ਵੀ ਨਹੀਂ ਸੀ ਉਠਾ ਸਕਦਾ। ਉਹ ਸ਼ਾਮ ਨੂੰ ਸ਼ੂਰਜ ਛੁਪਣ ਤੋਂ ਪਹਿਲਾਂ ਲੋਕਾਂ ਨੂੰ ਲੁੱਟ ਪੁੱਟ ਕੇ ਆਪਣੇ ਅੱਡੇ ਤੇ ਵਾਪਸ ਚਲੇ ਜਾਂਦੇ ਸਨ, ਅਤੇ ਸ਼ਾਮ ਨੂੰ ਸ਼ਰਾਬ ਪੀਣ, ਨਚਣ, ਕੁੱਦਣ ਅਤੇ ਔਸ਼ ਵਿਚ ਗੁਜ਼ਾਰ ਦੇਂਦੇ ਸਨ।

ਹਥਿਆਰ : ਤਿੱਬਤੀ ਜਵਾਨ ਤਲਵਾਰਾਂ, ਫਲਿੰਟ ਲਾਕਸ ਬਰਛੇ, ਅਤੇ ਤੀਰ ਕਮਾਨਾਂ ਨਾਲ ਹਥਿਆਰ-ਬੰਦ ਹੁੰਦੇ ਸਨ। ਇਹ ਹਥਿਆਰ ਆਮ ਤੌਰ ਤੇ ਉਨ੍ਹਾਂ ਸਿਪਾਹੀਆਂ ਦੀ ਆਪਣੀ ਨਿੱਜੀ ਜਾਇਦਾਦ ਹੁੰਦੇ ਸਨ। ਕੋਈ ਵਾਰੀ ਜਿਹੜੇ ਸੈਨਿਕ ਵੱਡੇ ਸ਼ਹਿਰਾਂ ਜਿਵੇਂ ਲਹਾਸਾ ਅਤੇ ਸ਼ਿਗਾਸਟੇ (Shigaste) ਵਿਚ ਰਹਿੰਦੇ ਸਨ, ਉਨ੍ਹਾਂ ਨੂੰ ਉਥੇ

ਦੇ ਲਾਮੇ ਹਥਿਆਰ ਦੇਂਦੇ ਸਨ। ਗੋਲੀ, ਬਾਰੂਦ ਤੇ ਸਿੱਕਾ ਸਦਾ ਸਰਬਾਰ ਵੱਲੋਂ ਦਿੱਤਾ ਜਾਂਦਾ ਸੀ।

ਸਾਰੇ ਫੌਜੀ ਹਥਿਆਰ ਲਹਾਸਾ ਅਤੇ ਸ਼ਿਗਾਸਟੇ ਦੇ ਕਾਰਖਾਨਿਆਂ ਵਿਚ ਬਣਾਏ ਜਾਂਦੇ ਸਨ। ਇਹ ਹਥਿਆਰ ਬੜੇ ਭਾਰੀ ਹੁੰਦੇ ਸਨ। ਪੁਰਾਣੇ ਨਮੂਨੇ ਦੀ ਵਲਿਟ ਵਿਚ ਵੀਤੇ ਨੂੰ ਅੱਗ ਲਾ ਕੇ ਨਿਸ਼ਾਨ ਫੰਡਣ ਲਈ ਕਾਫ਼ੀ ਸਮਾਂ ਲਗਦਾ ਸੀ। ਹਰ ਤਿੱਬਤੀ ਸੈਨਿਕ ਨੂੰ ਉਸ ਦੀ ਸਵਾਰੀ ਲਈ ਸਰਕਾਰੀ ਘੋੜਾ ਦਿੱਤਾ ਜਾਂਦਾ ਸੀ। ਜਦੋਂ ਇਹ ਲੋਕ ਇਕ ਜਗ੍ਹਾ ਤੋਂ ਦੂਸਰੀ ਜਗ੍ਹਾ ਕੂਚ ਕਰਦੇ ਇਹ ਵਿਗਾਰ ਦੇ ਤੌਰ ਤੇ ਲੋਕਾਂ ਪਾਸੋਂ ਟੱਟੂ, ਖੱਚਰ ਆਦਿ ਲੈਣ ਦੇ ਹੱਕਦਾਰ ਸਮਝੇ ਜਾਂਦੇ ਸਨ। ਲੜਾਈ ਵਿਚ ਸਭ ਸ਼ਹਿਰੀਆਂ ਦਾ ਫਰਜ਼ ਬਣਦਾ ਸੀ ਕਿ ਉਨ੍ਹਾਂ ਦੇ ਰਾਸ਼ਨ ਕਾਨੀਆਂ ਜਾਂ ਹੋਰ ਲੋੜੀਂਦੇ ਸਮਾਨ ਦਾ ਪ੍ਰਬੰਧ ਕਰਨ।

ਹਥਿਆਰਾਂ ਦੀ ਵਰਤੋਂ : ਤਿੱਬਤੀ ਆਪਣੀਆਂ ਭਾਰੀ ਬੰਦੂਕਾਂ ਦੀ ਚੰਗੀ ਨਿਸ਼ਾਨੇਬਾਜ਼ੀ ਉੱਤੇ ਬਹੁਤ ਮਾਣ ਕਰਦੇ ਸਨ। ਇਨ੍ਹਾਂ ਬੰਦੂਕਾਂ ਦਾ ਨਿਸ਼ਾਨਾ ਚੰਗਾ ਲਾਉਣ ਲਈ ਇਨ੍ਹਾਂ ਦੇ ਨਾਲ ਲਕੜੀ ਦੀ ਟੈਕ ਵੀ ਲਗਾ ਦਿੱਤੀ ਜਾਂਦੀ ਸੀ।

ਗੋਲੀ ਸਿੱਕਾ : ਤਿੱਬਤੀ ਸਿਪਾਹੀ ਆਮ ਤੌਰ ਉੱਤੇ ਸਿੱਕੇ ਦੀ ਗੋਲੀ ਇਸਤੇਮਾਲ ਨਹੀਂ ਸਨ ਕਰਦੇ ਕਿਉਂਕਿ ਸਿੱਕੇ ਦੀ ਦੇਸ਼ ਵਿਚ ਘਾਟ ਸੀ ਅਤੇ ਬਾਹਰੋਂ ਬਹੁਤ ਘੱਟ ਆਉਂਦਾ ਸੀ। ਉਹ ਆਪਣੀਆਂ ਤੋੜੇਦਾਰ ਬੰਦੂਕਾਂ ਦੀਆਂ ਨਾਲੀਆਂ ਨੂੰ ਲੰਘੇ ਦੇ ਟੁਕੜੇ, ਕਿੱਲ, ਪੱਥਰ ਦੇ ਛੋਟੇ ਟੁਕੜੇ ਤੇ ਬਾਰੂਦ ਆਦਿ ਨਾਲ ਭਰ ਕੇ ਚਲਾਂਦੇ ਸਨ। ਬਾਰੂਦ ਬਣਾਉਣ ਲਈ ਗੰਧਕ ਅਤੇ ਸ਼ੋਰਾ ਤਾਂ ਦੇਸ਼ ਵਿਚ ਆਮ ਸੀ ਪਰ ਲੱਕੜੀ ਦਾ ਕੋਲਾ ਬ੍ਰਹਮ ਪੁੱਤਰ ਦੀ ਵਾਦੀ ਤੋਂ ਲਿਆਂਦਾ ਜਾਂਦਾ ਸੀ।

ਤਿੱਬਤੀ ਫੌਜ ਵਿਚ ਪਦਵੀਆਂ : ਤਿੱਬਤ ਫੌਜ ਵਿਚ ਅਫਸਰਾਂ ਦੇ ਕਈ ਦਰਜੇ ਹੁੰਦੇ ਸਨ। ਇਹ ਹੇਠ ਲਿਖੇ ਸਨ :—

(ੳ) ਭਹਿਰਪੁਨ : ਇਹ ਔਹਦਾ ਹਵਾਲਦਾਰ ਦੇ ਬਰਾਬਰ ਹੁੰਦਾ ਸੀ ਅਤੇ ਇਹ ਔਹਦੇਦਾਰ ਦਸਾਂ ਆਦਮੀਆਂ ਦੀ ਸੈਕਸ਼ਨ ਦੀ ਕਮਾਂਡ ਕਰਦਾ ਸੀ। ਤਿੱਬਤੀ ਫੌਜ ਵਿਚ ਇਹ ਸਭ ਨਾਲੋਂ ਛੋਟਾ ਅਫਸਰ ਹੁੰਦਾ ਸੀ।

(ਅ) ਕਿਆਪੁਨ : ਇਹ 100 ਜਵਾਨ ਦੀ ਕੰਪਨੀ ਦਾ ਕਮਾਂਡਰ ਹੁੰਦਾ ਸੀ ਅਤੇ ਇਸ ਦਾ ਔਹਦਾ ਕਪਤਾਨ ਦੇ ਬਰਾਬਰ ਸੀ।

(ੲ) ਤੁਰਗਪੁਨ : ਇਹ 1000 ਜਵਾਨ ਦੀ ਬਟਾਲੀਅਨ ਦਾ ਕਮਾਂਡਰ ਹੁੰਦਾ ਸੀ। ਇਸ ਦਾ ਔਹਦਾ ਕਰਨਲ ਦੇ ਬਰਾਬਰ ਸੀ।

(ਸ) ਰੁਪੁਨ : ਇਹ ਤਿੱਬਤੀ ਫੌਜ ਦੇ ਹੈਡ ਕੁਆਟਰ ਵਿਚ ਇਕ ਸਟਾਫ਼ ਅਫਸਰ ਦੇ ਔਹਦੇ ਉੱਤੇ ਲਾਇਆ ਜਾਂਦਾ ਸੀ। ਇਹ ਚੀਫ਼ ਆਫ਼ ਦੀ ਜਨਰਲ ਸਟਾਫ਼ ਜਾਂ ਐਡ ਜੂ ਟੈਂਟ ਜਨਰਲ ਦੇ ਬਰਾਬਰ ਸਮਝਿਆ ਜਾਂਦਾ ਸੀ।

(ਹ) ਦਾਹਪੁਨ : ਇਹ ਫੌਜ ਦਾ ਉਹ ਕਮਾਂਡਰ ਸੀ ਜੋ 4000 ਤੋਂ ਲੈ ਕੇ 5000 ਜਵਾਨਾਂ ਦੀ ਅਗਵਾਈ ਕਰਦਾ ਸੀ। ਇਹ ਗਿਣਤੀ ਇਕ ਬਰਿਗੇਡ ਦੇ ਬਰਾਬਰ ਸੀ।

(ਕ) ਮਾਂਗਪਨ : ਸਾਰੀ ਫੌਜ ਦਾ ਕਮਾਂਡਰ ਇਨ ਚੀਫ ਹੁੰਦਾ ਸੀ। ਤਿੱਬਤੀ ਅਫਸਰ ਦਲੇਰੀ, ਘੋੜ ਸਵਾਰੀ ਅਤੇ ਨਿਸ਼ਾਨੇ-ਬਾਜ਼ੀ ਕਰ ਕੇ ਚੁਣੇ ਜਾਂਦੇ ਸਨ। ਵੱਡੇ ਲਾਮੇ ਇਨ੍ਹਾਂ ਦੀ ਚੋਣ ਵਿਚ ਬਹੁਤ ਵੱਡਾ ਹਿੱਸਾ ਲੈਂਦੇ ਸਨ। ਆਮ ਤੌਰ ਤੇ ਕਮਿਸ਼ਨ ਅਤੇ ਨੌਕਰੀਆਂ ਉਨ੍ਹਾਂ ਲੋਕਾਂ ਨੂੰ ਹੀ ਦਿੱਤੀਆਂ ਜਾਂਦੀਆਂ ਸਨ ਜੋ ਜਾਂ ਤੇ ਭਰਤੀ ਕਰਨ ਵਾਲੇ ਅਫਸਰਾਂ ਨੂੰ ਰਿਸ਼ਵਤ ਦੇਂਦੇ ਸਨ ਜਾਂ ਫਿਰ ਮੁਖੀ ਪਰਿਵਾਰਾਂ ਅਤੇ ਲਾਮਿਆਂ ਦੇ ਮਨਭਾਉਂਦਿਆਂ ਨੂੰ ਰਿਸ਼ਵਤ ਦੇਂਦੇ ਸਨ। ਕਈ ਹਾਲਤਾਂ ਵਿਚ ਕਮਿਸ਼ਨ ਤੇ ਨੌਕਰੀਆਂ ਜਨਤਾ ਵਿਚ ਬੋਲੀ ਰਾਹੀਂ ਵੀ ਵੇਚੀਆਂ ਜਾਂਦੀਆਂ ਸਨ।

ਲੜਾਈ ਵਿਚ ਵਰਤੋਂ : ਤਿੱਬਤੀ ਸਿਪਾਹੀ ਆਮ ਤੌਰ ਤੇ ਭਰਪੌਕ ਹੁੰਦੇ ਸਨ ਪਰ ਲਾਮੇ ਉਨ੍ਹਾਂ ਨੂੰ ਲੜਾਈ ਲੜਾਉਣ ਲਈ ਧਰਮ ਅਤੇ ਦੇਸ਼ ਦੀ ਰਖਸ਼ਾ ਕਰਨ ਲਈ ਪਰੇਰ ਕੇ ਮਜ਼ਬੂਤ ਕਰਦੇ ਸਨ। ਇਸ ਤਰ੍ਹਾਂ ਉਹ ਆਪਣੀਆਂ ਘਟੀਆ ਬੰਦੂਕਾਂ ਤੇ ਚਾਕੂਆਂ ਦੇ ਬਾਵਜੂਦ ਬੜੀ ਸੂਰਬੀਰਤਾ ਅਤੇ ਧਾਰਮਿਕ ਕਟੜਪਨ ਦੀ ਲੜਾਈ ਲੜਨ ਵਿਚ ਜੁਟ ਜਾਂਦੇ ਸਨ ਅਤੇ ਲੜਾਈ ਵਿਚ ਧਰਮ ਹਿੱਤ ਕੁਰਬਾਨ ਹੋਣ ਨੂੰ ਬਹੁਤ ਉੱਚੀ ਦੇਸ਼ ਸੇਵਾ ਅਤੇ ਮਾਣ ਸਮਝਦੇ ਸਨ।

ਜਰਨੈਲ ਜੋਰਾਵਰ ਸਿੰਘ ਨੂੰ ਇਨ੍ਹਾਂ ਲੜਾਈਆਂ ਵਿਚ ਇਹ ਚੰਗੀ ਤਰ੍ਹਾਂ ਸਿੱਧ ਹੋ ਗਿਆ ਕਿ ਤਿੱਬਤੀ ਫੌਜਾਂ ਬਗ਼ੈਰ ਕਿਸੇ ਸਿੱਖਿਆ ਅਤੇ ਜਥੇਬੰਦੀ ਦੇ ਬਹਾਦਰੀ ਨਾਲ ਲੜਦੀਆਂ ਸਨ। ਕਈ ਵਾਰ ਤਿੱਬਤੀ ਸਿਪਾਹੀ ਗੋਲਾ ਬਾਰੂਦ ਖਤਮ ਹੋਣ ਤੇ ਵੀ ਬਹਾਦਰੀ ਨਾਲ ਲੜਦੇ ਰਹਿੰਦੇ ਸਨ, ਪਰ ਕਈ ਵਾਰੀ ਬਿਨਾਂ ਇਕ ਗੋਲੀ ਚਲਾਏ ਹੀ ਹਥਿਆਰ ਸੁੱਟ ਦੇਂਦੇ ਸਨ।

ਤਿੱਬਤੀ ਸੇਨਾ ਦੇ ਕੰਪ : ਤਿੱਬਤੀ ਸਿਪਾਹੀ ਆਮ ਤੌਰ ਤੇ ਤੰਬੂਆਂ ਦੇ ਕੰਪਾਂ ਵਿਚ ਰਹਿੰਦੇ ਸਨ। ਉਨ੍ਹਾਂ ਦੇ ਤੰਬੂ ਬੜੀ ਚਰਚਤਾ ਨਾਲ ਬਣਾਏ ਜਾਂਦੇ ਸਨ। ਇਹ ਕਾਲੇ ਗੋਰੇ ਦੇ ਤੰਬੂ ਸਰਾਂ ਗਾਈਆਂ ਦੇ ਵਾਲਾਂ ਦੇ ਬੁਣੇ ਹੋਏ ਕਪੜੇ ਜਾਂ ਉਨ੍ਹਾਂ ਦੀਆਂ ਖੱਲਾਂ ਦੇ ਬਣਾਏ ਜਾਂਦੇ ਸਨ, ਜਿਨ੍ਹਾਂ ਵਿਚ ਦੀ ਪਾਣੀ ਵੀ ਨਹੀਂ ਸੀ ਲੰਘ ਸਕਦਾ। ਇਸ ਵਾਲਾਂ ਦੇ ਸੰਘਣੇ ਕਪੜੇ ਦੇ ਦੋ ਅੱਡ ਅੱਡ ਟੋਟੇ ਕੀਤੇ ਜਾਂਦੇ ਸਨ, ਜਿਨ੍ਹਾਂ ਨੂੰ ਸਿਰਿਆਂ ਤੇ ਦੋ ਬਾਂਸਾਂ ਨਾਲ ਸਹਾਰਾ ਦੇ ਕੇ ਤੰਬੂ ਬਣਾ ਲਿਆ ਜਾਂਦਾ ਸੀ। ਇਸ ਤੰਬੂ ਦੇ ਉਪਰਲੇ ਹਿੱਸੇ ਤੇ ਧੂਆਂ ਬਾਹਰ ਨਿਕਲਣ ਵਾਸਤੇ ਇਕ ਚੋਕਨੀ ਸ਼ਕਲ ਦਾ ਮੁੱਢ ਹੁੰਦਾ ਸੀ। ਵੱਡੇ ਤੰਬੂ ਦੀ ਛੱਤ ਆਮ ਤੌਰ ਤੇ ਜ਼ਮੀਨ ਤੋਂ 6 ਫੀਟ ਲੰਬਾ 7 ਫੁੱਟ ਤਕ ਉੱਚੀ ਹੁੰਦੀ ਸੀ। ਤੰਬੂ ਵਾਲਾਂ ਦੇ ਰੱਸਿਆਂ ਨਾਲ ਬੜੀ ਮਜ਼ਬੂਤੀ ਨਾਲ ਖਿੱਚ ਕੇ ਰਖੇ ਜਾਂਦੇ ਸਨ। ਇਹ ਰੱਸੇ ਉੱਚੇ ਬਾਂਸਾਂ ਵਿਚੋਂ ਦੀ ਲੰਘਾ ਕੇ ਜ਼ਮੀਨ ਵਿਚ ਗੱਡੇ ਹੋਏ ਕਿੱਲਿਆਂ ਨਾਲ ਬੰਨ੍ਹੇ ਹੁੰਦੇ ਸਨ। ਇਸ ਮੰਤਵ ਲਈ ਜੰਗਲੀ ਫ਼ਰਖਤਾਂ ਦੇ ਮੁੱਢਾਂ ਨੂੰ ਹੀ ਕਿੱਲਿਆਂ ਦੀ ਥਾਂ ਵਰਤੋਂ ਵਿਚ ਲਿਆਂਦਾ ਜਾਂਦਾ ਸੀ। ਤੰਬੂ ਇਸ ਤਰੀਕੇ ਨਾਲ ਲਾਏ ਜਾਂਦੇ ਸਨ ਕਿ ਪੱਛਮੀ ਤਿੱਬਤ ਦੇ ਪਹਾੜਾਂ ਵੱਲੋਂ ਆ ਰਹੀ ਠੰਢੀ ਹਵਾ ਅੰਦਰ ਰਹਿਣ ਵਾਲਿਆਂ ਤੇ ਅਸਰ ਨਾ ਕਰ ਸਕੇ।

ਇਨ੍ਹਾਂ ਤੰਬੂਆਂ ਦੇ ਉੱਤੇ ਲੰਬੇ ਲੰਬੇ ਬਾਂਸ ਗੱਡੇ ਕੇ ਪ੍ਰਾਰਥਨਾ ਦੇ ਚਿੱਟੇ ਝੰਡੇ ਲਹਿਰਾਏ ਜਾਂਦੇ ਸਨ। ਤੰਬੂਆਂ ਦੇ ਚਾਰ ਚੁਫੇਰੇ ਹਵਾ, ਬਾਰਸ਼ ਅਤੇ ਝਰਫ਼ ਤੋਂ ਰਖਸ਼ਾ

ਕਰਨ ਦੇ ਮੱਤਵ ਲਈ ਦੋ ਜਾਂ ਤਿੰਨ ਫੁੱਟ ਉੱਚੀ ਮਿੱਟੀ ਦੀ ਵੱਟ ਬਣਾ ਦਿੱਤੀ ਜਾਂਦੀ ਸੀ। ਇਹ ਲੋਕ ਕਈ ਵਾਰ ਸੁੱਕੇ ਹੋਏ ਗੰਗੇ ਦੀ ਵੱਟ ਵੀ ਬਣਾਉਂਦੇ ਸਨ ਜਿਹੜੀ ਲੋੜ ਵੇਲੇ ਬਾਲਣ ਦੇ ਕੰਮ ਵੀ ਆ ਸਕਦੀ ਸੀ। ਕਈ ਵਾਰੀ ਇਹ ਤੰਬੂ ਸੁੱਕੇ ਹੋਏ ਗੰਗੇ ਨਾਲ ਭੀ ਭਰੇ ਜਾਂਦੇ ਸਨ। ਜਰੂਰਤ ਵੇਲੇ ਬਾਲਣ ਵਾਸਤੇ ਮਿੱਟੀ ਪੱਥਰਾਂ ਦਾ ਚੁਲ੍ਹਾ ਬਣਾ ਲੈਂਦੇ ਸਨ ਜੋ ਕਿ ਜਮੀਨ ਤੋਂ ਤਕਰੀਬਨ ਤਿੰਨ ਫੁੱਟ ਉੱਚਾ ਹੁੰਦਾ ਸੀ। ਇਸ ਚੁਲ੍ਹੇ ਵਿਚ ਹਵਾ ਆਉਣ ਵਾਸਤੇ ਦੋ ਤਿੰਨ ਮੱਰੀਆਂ ਹੁੰਦੀਆਂ ਸਨ। ਇਸ ਤਰੀਕੇ ਨਾਲ ਸੁੱਕੇ ਹੋਏ ਗੰਗੇ ਦੀ ਅੱਗ ਭੀ ਛੇਤੀ ਹੀ ਭਖ ਜਾਂਦੀ ਸੀ। ਇਸ ਅੱਗੀਠੀ ਦੇ ਉੱਪਰ ਇਕ ਯੋਗ-ਜਗਾ ਉੱਤੇ ਪਿਤਲ ਦੇ ਪਤੀਲੇ ਰਖੇ ਜਾਂਦੇ ਸਨ, ਜਿਨ੍ਹਾਂ ਵਿਚ ਹਰ ਵਕਤ ਚਾਹ ਉਬਲਦੀ ਰਹਿੰਦੀ ਸੀ।

ਤਿੱਬਤੀ ਸਿਪਾਹੀ ਇਕ ਥਾਂ ਟਿਕ ਕੇ ਘੱਟ ਹੀ ਕੈਂਪ ਲਾਉਂਦੇ ਸਨ। ਇਸ ਲਈ ਲੜਾਈ ਦੀ ਹਾਲਤ ਅਤੇ ਮੌਸਮ ਅਨੁਸਾਰ ਕੈਂਪ ਇਕ ਥਾਂ ਤੋਂ ਦੂਸਰੀ ਥਾਂ ਚੁੱਕ ਕੇ ਲੈ ਜਾਂਦੇ ਸਨ। ਉਹ ਆਮ ਤੌਰ ਤੇ ਆਪਣੇ ਕੈਂਪ ਉਥੇ ਲਾਉਂਦੇ ਸਨ ਜਿਥੇ ਕਿ ਤਿੱਬਤੀ ਸੈਨਿਕਾਂ ਵਾਸਤੇ ਰਹਿਣ ਲਈ ਕੋਈ ਪੱਕੀ ਛਾਉਣੀ ਨਹੀਂ ਸੀ ਹੁੰਦੀ। ਪਰ ਉਹ ਹਮੇਸ਼ਾ ਆਪਣੇ ਆਪ ਨੂੰ ਹਰ ਹਾਲਤ ਵਿਚ ਸੁਖਦਾਈ ਰਹਿਣਾ ਜਾਣਦੇ ਸਨ ਅਤੇ ਆਪਣੇ ਨਾਲ ਸਭ ਲੋੜ ਵਾਲੀਆਂ ਚੀਜ਼ਾਂ ਹਮੇਸ਼ਾ ਹੀ ਰਖਦੇ ਸਨ। ਹਰ ਤੰਬੂ ਦੇ ਅੰਦਰ ਧਾਤ ਦਾ ਬਣਿਆ ਹੋਇਆ ਬੁੱਧ ਦਾ ਬੁੱਤ ਛੋਟੇ ਜਿਹੇ ਮੋਚ ਉੱਤੇ ਰਖਿਆ ਜਾਂਦਾ ਸੀ। ਇਸ ਬੁੱਤ ਦੇ ਸਾਹਮਣੇ ਪਿਤਲ ਦੇ ਭਾਂਡੇ ਵਿਚ ਘਿਓ ਦੀ ਜੰਤ ਹਮੇਸ਼ਾ ਹੀ ਜਲਦੀ ਰਹਿੰਦੀ ਸੀ। ਸਾਧੇ ਸੈਨਿਕ ਸ਼ਾਮ ਅਤੇ ਸਵੇਰ ਵੇਲੇ ਇਸ ਬੁੱਤ ਦੀ ਪੂਜਾ ਕਰਦੇ ਸਨ।

ਪੱਛਮੀ ਤਿੱਬਤ ਵਿਚ ਤਿੱਬਤ ਦੀਆਂ ਫ਼ੌਜਾਂ

ਬਾਕਾਇਦਾ ਫ਼ੌਜ : ਪੱਛਮੀ ਤਿੱਬਤ ਵਿਚ ਬਾਕਾਇਦਾ ਫ਼ੌਜ ਤਾਂ ਕੇਵਲ 200 ਘੋੜ ਸਵਾਰ ਸਿਪਾਹੀਆਂ ਦੀ ਗਰਟੈਕ ਦੇ ਸਥਾਨ ਤੇ ਠਹਿਰਾਈ ਜਾਂਦੀ ਸੀ। ਇਸ ਤੋਂ ਇਲਾਵਾ ਹਰ ਇਕ ਪਿੰਡ ਅਤੇ ਕਸਬਾ ਜਰੂਰਤ ਸਮੇਂ ਆਪਣੀ ਫ਼ੌਜ ਖੜੀ ਕਰ ਲੈਂਦਾ ਸੀ। ਹਰ ਇਕ ਪਿੰਡ ਲਈ ਇਸ ਦੀ ਗਿਣਤੀ ਨਿਯੁਕਤ ਕੀਤੀ ਜਾਂਦੀ ਸੀ। ਇਹ ਫ਼ੌਜ ਸਰਕਾਰੀ ਹੁਕਮ ਨਾਲ ਕਿਸੇ ਵੀ ਵੇਲੇ ਬੁਲਾਈ ਜਾ ਸਕਦੀ ਸੀ। ਜਦੋਂ ਇਹ ਸੈਨਿਕ ਬੁਲਾਏ ਜਾਂਦੇ ਤਾਂ ਉਹ ਘੋੜੇ, ਬੰਦੂਕਾਂ ਫਲਿੰਟ ਲਾਕਸ, ਤਲਵਾਰਾਂ ਅਤੇ ਬਰਛੇ ਆਪਣੇ ਆਪਣੇ ਨਾਲ ਲਿਆਉਂਦੇ ਸਨ। ਇਹ ਸਥਾਨਕ ਫ਼ੌਜਾਂ ਡਾਕੂਆਂ ਨੂੰ ਦਬਾਉਣ ਲਈ ਭੀ ਕਦੇ ਕਦੇ ਬੁਲਾਈਆਂ ਜਾਂਦੀਆਂ ਸਨ।

ਸਥਾਨਕ ਫ਼ੌਜੀ ਅਤੇ ਤਿੱਬਤੀ ਹਥਿਆਰਬੰਦ ਸੈਨਾ ਆਪਣਾ ਗੋਲਾ ਬਾਰੂਦ ਆਪ ਹੀ ਬਣਾਇਆ ਕਰਦੇ ਸਨ। ਬਾਰੂਦ ਨੂੰ ਇਹ ਲੋਕ ਸਥਾਨਕ ਤੌਰ ਤੇ ਹੀ ਬਣਾਉਂਦੇ ਸਨ। ਗੋਲੀਆਂ ਸਰਾਂ ਗ੍ਰਾਈਆਂ ਦੇ ਸਿੰਗਾਂ ਦੀਆਂ ਬਣਾਈਆਂ ਜਾਂਦੀਆਂ ਸਨ। ਕਿਉਂਕਿ ਉਨ੍ਹਾਂ ਦੇ ਦੇਸ਼ ਵਿਚ ਸਿੱਕੇ ਦੀ ਬਹੁਤ ਘਾਟ ਸੀ।

ਜੋਰਾਵਰ ਸਿੰਘ ਦੀ ਮੁਹਿੰਮ ਦੀ ਯੋਜਨਾ : ਜਰਨੈਲ ਜੋਰਾਵਰ ਸਿੰਘ ਨੇ ਬੜੀ ਡੂੰਘੀ

ਸੋਚ ਵਿਚਾਰ ਮਗਰੋਂ ਤਿੱਬਤ ਨੂੰ ਸਰ ਕਰਨ ਲਈ ਯੋਜਨਾ ਬਣਾਈ। ਇਸ ਯੋਜਨਾ ਅਨੁਸਾਰ ਪੱਛਮੀ ਤਿੱਬਤ ਵਿਚ ਤਿੱਬਤ ਦੇ ਮਜ਼ਬੂਤ ਅੱਡਿਆਂ ਤੇ ਵਾਰੀ ਵਾਰੀ ਕਬਜ਼ਾ ਕਰਨਾ ਸੀ। ਪਹਿਲੇ ਸਥਾਨ ਤੇ ਕਬਜ਼ਾ ਕਰਕੇ ਅਤੇ ਉਥੇ ਪੱਕੇ ਕਦਮ ਜਮਾ ਕੇ, ਪਿਛਲੇ ਆਵਾਜਾਈ ਦੇ ਸਾਧਨ ਮਜ਼ਬੂਤ ਕਰਕੇ ਅਤੇ ਉਥੋਂ ਦੇ ਪੱਕੇ ਰਖਸ਼ਕ ਪ੍ਰਬੰਧ ਕਰਕੇ ਦੂਸਰੇ ਸਥਾਨ ਤੇ ਹਮਲਾ ਕਰਨ ਦੀ ਯੋਜਨਾ ਦਾ ਇਹ ਸਭ ਤੋਂ ਵੱਡਾ ਮੂਲ ਮੰਤਰ ਸੀ। ਉਹ ਅਗਾਂਹ ਦੰਤ ਤੇ ਪਿੱਛਾ ਚੌਤ ਦੇ ਅਸੂਲ ਵਾਲਾ ਬੰਦਾ ਨਹੀਂ ਸੀ। ਉਸ ਨੇ ਆਪਣੀ ਮੁਹਿੰਮ ਦੀਆਂ ਚਾਰ ਸਟੇਜਾਂ ਬਣਾਈਆਂ।

(ੳ) ਪਹਿਲੀ : ਰੁਡੋਕ ਤੇ ਕਬਜ਼ਾ : ਵੱਖਰੇ ਵੱਖਰੇ ਦੋ ਕਾਲਮਾਂ ਨੇ ਰੁਡੋਕ ਉੱਤੇ ਦੋ ਤਰਫਾਂ ਤੋਂ ਇਕੱਠਾ ਹਮਲਾ ਕਰਕੇ ਕਬਜ਼ਾ ਕਰਨਾ ਸੀ। ਫਿਰ ਰੁਡੋਕ ਨੂੰ ਅਗਲੇ ਹਮਲੇ ਵਾਸਤੇ ਅੱਡਾ ਬਣਾਉਣਾ ਸੀ।

(ਅ) ਦੂਸਰੀ : ਗਾਰਟੋਕ ਅਤੇ ਬਾਰਖਾ ਤੇ ਕਬਜ਼ਾ : ਰੁਡੋਕ ਤੋਂ ਬਾਅਦ ਗਾਰਟੋਕ ਅਤੇ ਬਾਰਖਾ ਦੇ ਇਲਾਕਿਆਂ ਤੇ ਕਬਜ਼ਾ ਕਰਨ ਦੀ ਯੋਜਨਾ ਸੀ ਅਤੇ ਫਿਰ ਇਨ੍ਹਾਂ ਨੂੰ ਰਖਸ਼ਾ ਅਤੇ ਸਪਲਾਈ ਦੇ ਅੱਡੇ ਬਣਾ ਕੇ ਅੱਗੇ ਵਧਣਾ ਸੀ।

(ੲ) ਤੀਸਰੀ : ਮਾਨਸਰੋਵਰ ਤੇ ਹਮਲਾ ਕਰਨਾ : ਤੀਸਰੇ ਹਮਲੇ ਦਾ ਮੰਤਵ ਮਾਨਸਰੋਵਰ ਅਤੇ ਕੈਲਾਸ਼ ਉੱਤੇ ਕਬਜ਼ਾ ਕਰਨਾ ਸੀ। ਇਸ ਉੱਤੇ ਕਬਜ਼ਾ ਹੋਣ ਨਾਲ ਖ਼ਾਲਸਾ ਰਾਜ ਦੀਆਂ ਹੱਦਾਂ ਸਿੱਧੀਆਂ ਗੜ੍ਹਵਾਲ ਅਤੇ ਕਸਾਉਂ ਦੇ ਅੰਗ੍ਰੇਜ਼ਾਂ ਦੇ ਇਲਾਕਿਆਂ ਨਾਲ ਜਾ ਮਿਲਣੀਆਂ ਸਨ। ਉਸ ਨੂੰ ਨੇਪਾਲ ਨਾਲ ਚੰਗਾ ਤਾਲ-ਮੇਲ ਪੈਦਾ ਕਰਨ ਦੀ ਵੀ ਇੱਛਾ ਸੀ ਅਤੇ ਨਾਲ ਹੀ ਅਲਮੌੜਾ ਦੇ ਅੰਗ੍ਰੇਜ਼ੀ ਇਲਾਕੇ ਅਤੇ ਖ਼ਾਲਸਾ ਰਾਜ ਦੇ ਥੱਲੇ ਤਿੱਬਤ ਦੇ ਵਿਚਕਾਰ ਹੱਦ-ਬੰਦੀ ਕਾਇਮ ਕਰਨਾ ਸੀ।

(ੳ) ਚੌਥੀ : ਪੁਰਾਂਗ ਤੇ ਹਮਲਾ ਕਰਨਾ : ਸਰਦੀਆਂ ਆਉਣ ਤੋਂ ਪਹਿਲਾਂ ਪਹਿਲਾਂ ਹੀ ਪੱਛਮੀ ਤਿੱਬਤ ਅਤੇ ਮੱਧ-ਤਿੱਬਤ ਦੇ ਦਰਮਿਆਨ ਵਾਲੇ ਮੋਰੀਅਮ ਲਾ (Mariam La) ਦੇ ਇਲਾਕੇ ਤਕ ਕਬਜ਼ਾ ਕਰਕੇ ਪੱਛਮੀ ਤਿੱਬਤ ਵਿਚ ਖ਼ਾਲਸਾ ਰਾਜ ਨੂੰ ਮਜ਼ਬੂਤ ਬਣਾਉਣਾ ਸੀ। ਪੱਛਮੀ ਤਿੱਬਤ ਉੱਤੇ ਖ਼ਾਲਸਾ ਰਾਜ ਕਾਇਮ ਕਰਕੇ ਅੱਗੇ ਵਾਸਤੇ ਲਹਾਸਾ ਨੂੰ ਮੱਧ ਤਿੱਬਤ ਉੱਤੇ ਕਬਜ਼ਾ ਕਰਨ ਦੀਆਂ ਕਾਰਵਾਈਆਂ ਲਈ ਪੱਕਾ ਅੱਡਾ ਬਣਾਉਣਾ ਸੀ।

ਪਹਿਲੀ ਸਟੇਜ

ਰੁਡੋਕ ਤੇ ਕਬਜ਼ਾ

ਰੁਡੋਕ ਵੱਲ ਚੜ੍ਹਾਈ : ਸਦੀ 1841 ਵਿਚ ਜ਼ੋਰਾਵਰ ਸਿੰਘ ਨੇ ਆਪਣੀ ਫ਼ੌਜ ਨੂੰ ਦੋ ਭਾਗਾਂ ਵਿਚ ਵੰਡ ਕੇ ਲੰਹ ਤੋਂ ਕੂਚ ਕੀਤਾ। ਦੱਖਣੀ ਭਾਗ ਦੀ ਕਮਾਂਡ ਮੀਆਂ ਰਾਏ ਸਿੰਘ ਦੀ ਅਗਵਾਈ ਹੇਠ ਦਿੱਤੀ ਗਈ ਉਸ ਫ਼ੌਜ ਦੀ ਗਿਣਤੀ ਲਗਭਗ 1,000 ਦੇ ਕਰੀਬ ਸੀ। ਇਸ ਫ਼ੌਜ ਨੇ ਸਿੰਧ ਦੇ ਨਾਲ ਨਾਲ ਰੁਪਸ਼ੂ (Rupshu), ਹਾਨਲੇ (Hanle) ਦੇ ਰਾਹੀਂ ਰੁਡੋਕ ਵੱਲ ਨੂੰ ਕੂਚ ਕੀਤਾ। ਉੱਤਰੀ ਫ਼ੌਜ ਦੀ ਕਮਾਂਡ ਜਰਨੈਲ ਜ਼ੋਰਾਵਰ ਸਿੰਘ ਨੇ ਸੁਦ ਆਪ ਸੰਭਾਲੀ ਤੇ ਇਸ ਫ਼ੌਜ ਨੂੰ ਚੰਗਲਾ ਦੌਰਾ, ਟਾਂਗਟਸੇ (Tangtse) ਅਤੇ ਚਸੂਲ ਰਾਹੀਂ ਰੁਡੋਕ

ਵੱਲ ਕੂਚ ਕੀਤਾ। ਜਰਨੈਲ ਜੋਰਾਵਰ ਸਿੰਘ ਨੇ ਹਸਤੇ ਵਿਚ ਫੂਰਚੇ ਦੇ ਉੱਤਰ ਵੱਲ ਦੂਸਰੇ ਚਾਂਗਲਾ ਦੌਰੇ ਉੱਤੇ ਕਿਲ੍ਹਾ ਭੀ ਬਣਾਇਆ ਜੋ ਕਿ ਅੱਜ ਤਕ ਮੌਜੂਦ ਹੈ ਅਤੇ ਅਗਸਤ 1962 ਵਿਚ ਕਰਤਾ ਨੇ ਵੇਖਿਆ। ਕਨਿੰਘਮ ਨੇ ਆਪਣੀ ਕਿਤਾਬ ਵਿਚ ਜੋ ਲਿਖਿਆ ਹੈ ਕਿ ਰਾਏ ਸਿੰਘ ਨੇ ਹਾਨਲੇ ਅਤੇ ਟਾਸੀਗੰਗ ਦੇ ਬੰਧੀ ਮੱਠਾਂ ਉੱਤੇ ਹਮਲਾ ਕਰਕੇ ਉਨ੍ਹਾਂ ਦੀ ਪਵਿੱਤਰਤਾ ਭੰਗ ਕੀਤੀ ਅਤੇ ਉਨ੍ਹਾਂ ਦਾ ਸਭ ਸਮਾਨ ਲੁੱਟ ਲਿਆ, ਇਹ ਲਿਖਤ ਨਿਰੋਲ ਵੂਨੀ ਅਤੇ ਸ਼ਰਾਰਤ ਫੈਲਾਉਣ ਵਾਲੀ ਹੈ। ਯੋਰਪੀਨ ਲਿਖਾਰੀਆਂ ਨੇ ਇਸ ਜਰਨੈਲ ਦੇ ਚੰਗੇ ਨਾਮ ਉੱਤੇ ਧੱਕਾ ਲਾਉਣ ਲਈ ਅਤੇ ਤਿੱਬਤੀਆਂ ਵਿਚ ਤੇ ਭਾਰਤੀਆਂ ਵਿਚ ਹਮੇਸ਼ਾ ਲਈ ਮਤ ਭੇਦ ਕਰਾਉਣ ਲਈ ਮਨਘੜਤ ਕਹਾਣੀ ਬਣਾ ਕੇ ਲਿਖੀ ਹੈ।

ਰੁਡੋਕ ਤੇ ਹਮਲਾ : ਦੋਵੇਂ ਫੌਜੀ ਦਸਤੇ ਰੁਡੋਕ ਵਿਚ ਨਿਯੁਕਤ ਸਮੇਂ ਤੇ ਆ ਮਿਲੇ। ਸਾਰੇ ਇਲਾਕੇ ਜਿਥੋਂ ਦੀ ਵੀ ਉਨ੍ਹਾਂ ਨੇ ਕੂਚ ਕੀਤਾ ਬੜੀ ਸ਼ਾਂਤੀ ਦੇ ਨਾਲ ਅਧੀਨ ਕਰ ਲਏ ਗਏ ਅਤੇ ਸਿੱਖਾਂ ਦੇ ਰਾਜਾ ਵਿਚ ਮਿਲਾ ਲਏ ਗਏ। ਰੁਡੋਕ ਦੇ ਕਿਲ੍ਹੇ ਵਿਚ ਤਿੱਬਤੀ ਸੈਨਾ ਦੀ ਸੰਖਿਆ ਲਗਭਗ 300 ਜਵਾਨਾਂ ਦੀ ਸੀ। ਤਿੱਬਤ ਦੇ ਇਲਾਕੇ ਉੱਤੇ ਜੋਰਾਵਰ ਸਿੰਘ ਦੇ ਹਮਲੇ ਦੀ ਖ਼ਬਰ ਸੁਣ ਕੇ ਉਨ੍ਹਾਂ ਨੇ ਰੁਡੋਕ ਦੇ ਕਿਲ੍ਹੇ ਦੇ ਰਖਸ਼ਕ ਪ੍ਰਬੰਧਾਂ ਨੂੰ ਮਜ਼ਬੂਤ ਕਰਕੇ ਹਮਲੇ ਦਾ ਮੁਕਾਬਲਾ ਕਰਨ ਲਈ ਪੂਰੀ ਤਿਆਰੀ ਕਰ ਲਈ। ਜੋਰਾਵਰ ਸਿੰਘ ਨੇ ਉਥੇ ਪਹੁੰਚ ਕੇ ਕਿਲ੍ਹੇ ਨੂੰ ਘੇਰਾ ਪਾ ਲਿਆ।

ਕਿਲ੍ਹੇ ਦੀ ਦੱਖਣੀ ਕੰਧ ਟੱਪ ਦੇ ਗਲਿਆਂ ਨਾਲ ਉਡਾ ਦਿੱਤੀ ਗਈ ਅਤੇ ਮਹਿਰਾ ਬਸਤੀ ਰਾਸ ਨੂੰ ਆਪਣੀ ਬਟਾਲੀਅਨ ਨਾਲ ਉਸ ਪਾੜੇ ਰਾਹੀਂ ਕਿਲ੍ਹੇ ਉੱਤੇ ਹਮਲਾ ਕਰਨ ਦਾ ਹੁਕਮ ਦੇ ਦਿੱਤਾ ਗਿਆ। ਇਸ ਹਮਲੇ ਦੇ ਦੌਰਾਨ ਤਿੱਬਤੀ ਕਮਾਂਡਰ ਇਕ ਅਚਾਨਕ ਗੱਲੀ ਲਗਣ ਨਾਲ ਮਰ ਗਿਆ। ਤਿੱਬਤੀ ਫੌਜਾਂ ਦਾ ਦਿਲ ਟੁੱਟ ਗਿਆ ਅਤੇ ਉਨ੍ਹਾਂ ਨੇ ਹਥਿਆਰ ਸੁੱਟ ਦਿੱਤੇ। ਰੁਡੋਕ ਦੇ ਜੋਗਾਸਪੋਨ (ਗਵਰਨਰ) ਨੇ ਆਪਣੇ ਹੱਥ ਅਫਸਰਾਂ ਅਤੇ ਲਾਮਿਆਂ ਸਮੇਤ ਜਰਨੈਲ ਪਾਸ ਰਹਿਮ ਦੀ ਅਪੀਲ ਕੀਤੀ ਅਤੇ ਆਪਣੀ ਸਹਾਯਕਤੀ ਭੇਂਟ ਕੀਤੀ। ਬਾਅਦ ਵਿਚ ਉਨ੍ਹਾਂ ਨੇ ਕਿਲ੍ਹੇ ਦੀਆਂ ਕੁੱਜੀਆਂ ਜਰਨੈਲ ਦੇ ਹਵਾਲੇ ਕਰ ਦਿੱਤੀਆਂ। ਜਰਨੈਲ ਜੋਰਾਵਰ ਸਿੰਘ ਦਾ ਕਿਲ੍ਹੇ ਉੱਤੇ ਪੂਰਾ ਕਬਜ਼ਾ ਹੋ ਗਿਆ ਅਤੇ ਉਸ ਦੇ ਸਿਰਫ ਪੰਜ ਸਿਪਾਹੀ ਇਸ ਲੜਾਈ ਵਿਚ ਕੰਮ ਆਏ। ਤਿੱਬਤੀ ਸਿਪਾਹੀਆਂ ਨੂੰ ਅੱਡੇ ਅੱਡ ਕਰਕੇ ਉਨ੍ਹਾਂ ਦੇ ਘਰਾਂ ਨੂੰ ਭੇਜ ਦਿੱਤਾ ਗਿਆ। ਖਾਲਸਾ ਫੌਜ ਦਾ ਇਕ ਛੋਟਾ ਜਿਹਾ ਟੁਕੜਾ ਰੁਡੋਕ ਕਿਲ੍ਹੇ ਵਿਚ ਕਾਨੂੰਨ ਅਤੇ ਸ਼ਾਂਤੀ ਸਥਾਪਤ ਰੱਖਣ ਲਈ ਨਿਯੁਕਤ ਕਰ ਦਿੱਤਾ ਗਿਆ। ਆਲਚ ਦੇ ਲੱਪੇ ਅਤੇ ਟੈਡਪ ਨੂੰ ਕਿਲ੍ਹੇ ਵਿਚ ਸੈਨਾ ਦੇ ਕਮਾਂਡਰ ਮੁਕਰਰ ਕਰ ਦਿੱਤਾ ਅਤੇ ਉਨ੍ਹਾਂ ਨੂੰ ਕਿਲ੍ਹੇ ਦੀ ਹਿਫਾਜ਼ਤ ਅਤੇ ਕਿਲ੍ਹੇ ਵਿਚ ਅਮਨ ਅਮਾਨ ਰੱਖਣ ਲਈ ਪੰਛੇ ਛੱਡ ਦਿੱਤਾ ਗਿਆ।

ਦੂਸਰੀ ਸਟੇਜ

ਗੜਭੀਜੋਂਗ ਅਤੇ ਗਾਰਟੋਕ ਤੇ ਕਬਜ਼ਾ : ਰੁਡੋਕ ਤੋਂ ਗੜਭੀਜੋਂਗ ਤੱਕ ਦੋ ਵੱਡੇ ਹਸਤੇ ਜਾਂਦੇ ਸਨ। ਜਰਨੈਲ ਨੇ ਆਪ ਲੁਬਰਾਂ ਦੇ ਫਸਤੇ ਕੂਚ ਕੀਤਾ ਅਤੇ ਮਹਿਰਾ

ਬਸਤੀ ਰਾਮ ਨੂੰ ਛੋਟੀ ਜਿਹੀ ਫ਼ੌਜ ਦੀ ਕਮਾਂਡ ਦੇ ਕੇ ਦੂਸਰੇ ਰਸਤੇ ਰਾਹੀਂ ਭੇਜਿਆ ਜੋ ਕਿ ਸਿੰਘ ਦੇ ਕਿਨਾਰੇ ਕਿਨਾਰੇ ਤੱਸੀਗੰਗ ਵਿਚੋਂ ਦੀ ਹੋ ਕੇ ਲੰਘਦਾ ਸੀ। ਮਹਿਤਾ ਬਸਤੀ ਰਾਮ ਦਾ ਤਿੱਬਤੀਆਂ ਨੇ ਤੋਸ਼ੀ ਗੰਗ ਵਿਚ ਥੋੜ੍ਹਾ ਜਿਹਾ ਮੁਕਾਬਲਾ ਕੀਤਾ ਪਰ ਉਸ ਨੇ ਉਨ੍ਹਾਂ ਉੱਤੇ ਆਸਾਨੀ ਨਾਲ ਕਾਬੂ ਪਾ ਲਿਆ ਅਤੇ ਦੁਸ਼ਮਣ ਦੀ ਛੋਟੀ ਜਿਹੀ ਕਿਲ੍ਹੇ ਵਿਚ ਰਹਿਣ ਵਾਲੀ ਫ਼ੌਜ ਨੂੰ ਹਥਿਆਰ ਸੁੱਟਣ ਉੱਤੇ ਮਜਬੂਰ ਕਰ ਦਿੱਤਾ। ਉਸ ਨੇ ਫਿਰ ਗੜਡੀਜੋਂਗ ਵਲ ਕੂਚ ਕੀਤਾ, ਜਿਥੇ ਜਾ ਕੇ ਉਹ ਜੋਰਾਵਰ ਸਿੰਘ ਦੀ ਫ਼ੌਜ ਦੇ ਵਿਸ਼ੇਸ਼ ਦਸਤੇ ਨਾਲ ਜਾ ਮਿਲਿਆ। ਗੜਡੀਜੋਂਗ ਦੇ ਲੋਕਾਂ ਨੇ ਹਮਲਾਆਵਰਾਂ ਨੂੰ ਸਰਧਾਜਲੀ ਭੇਂਟ ਕੀਤੀ, ਅਤੇ ਉਨ੍ਹਾਂ ਦੀ ਅਧੀਨਗੀ ਮੰਨ ਲਈ। ਹੁਣ ਪੱਛਮੀ ਤਿੱਬਤ ਦੇ ਇਸ ਇਲਾਕੇ ਨਾਲ ਡੇਰ ਦਾ ਸਿੱਧਾ ਰਸਤਾ ਖੁਲ੍ਹ ਗਿਆ।

ਗੜਡੀਜੋਂਗ ਦੇ ਇਲਾਕੇ ਦੀ ਉਚਾਈ ਸਮੁੰਦਰ ਦੀ ਸਤਹਿ ਤੋਂ 17,000 ਫੁੱਟ ਹੈ। ਇਸ ਲਈ ਇਹ ਇਲਾਕਾ ਬਹੁਤ ਹੀ ਠੰਢਾ ਹੈ। ਇਥੇ ਲੰਹ ਨਾਲੋਂ ਭੀ ਜ਼ਿਆਦਾ ਠੰਢ ਰਹਿੰਦੀ ਹੈ। ਅੱਗ ਬਾਲਣ ਵਾਸਤੇ ਕੋਈ ਲੱਕੜ ਜਾਂ ਕੋਲਾ ਵੀ ਨਹੀਂ ਮਿਲਦਾ। ਲੋਕ ਸਰਾ ਗਾਈਆਂ ਦੇ ਵਾਲਾਂ ਨਾਲ ਬਣੇ ਹੋਏ ਤੰਬੂਆਂ ਵਿਚ ਰਹਿੰਦੇ ਸਨ ਅਤੇ ਟਪਰੀਵਾਸਾ ਦੀ ਜਿੰਦਗੀ ਬਸਰ ਕਰਦੇ ਸਨ। ਉਨ੍ਹਾਂ ਦੇ ਪੱਕੇ ਘਰ ਨਹੀਂ ਹੁੰਦੇ ਸਨ। ਇਹ ਤੰਬੂ ਘਰਾਂ ਨਾਲੋਂ ਜ਼ਿਆਦਾ ਗਰਮ ਹੁੰਦੇ ਸਨ। ਗੜਡੀਜੋਂਗ ਦੇ ਥੋੜੇ ਬਹੁਤ ਸਰਕਾਰੀ ਘਰਾਂ ਨੂੰ ਜਰਨੈਲ ਜੋਰਾਵਰ ਸਿੰਘ ਨੇ ਸਪਲਾਈ ਡੀਪੂ ਵਿਚ ਬਦਲ ਦਿੱਤਾ ਅਤੇ ਆਪਣੀ ਸੈਨਾ ਦਾ ਇਕ ਦਸਤਾ ਗੜਡੀਜੋਂਗ ਵਿਚ ਰਖਸ਼ਾ, ਕਾਨੂੰਨ ਅਤੇ ਸ਼ਾਂਤੀ ਸਥਾਪਿਤ ਕਰਨ ਲਈ ਛੱਡ ਦਿੱਤਾ। ਜੋਰਾਵਰ ਸਿੰਘ ਨੇ ਆਪਣਾ ਕੂਚ ਗਾਰਟੋਕ ਵਲ ਜਾਰੀ ਰੱਖਿਆ ਅਤੇ ਤਿੰਨ ਦਿਨ ਬਾਅਦ ਹੀ ਚਿਨਾ ਕਿਸੇ ਲੜਾਈ ਦੇ ਲੋਕਾਂ ਦੇ ਸਹਿਯੋਗ ਨਾਲ ਗਾਰਟੋਕ ਨੂੰ ਕਬਜ਼ੇ ਹੇਠਾਂ ਕਰ ਲਿਆ। ਸਥਾਨਕ ਲੋਕਾਂ ਨੇ ਉਸ ਨੂੰ ਜੀ ਆਇਆ ਆਖਿਆ। ਜਰਨੈਲ ਨੇ ਆਪਣੇ ਰਾਸ਼ਨ ਦੇ ਭੰਡਾਰ ਜੋ ਘਟ ਢੁਕੇ ਸਨ ਲੋਕਾਂ ਪਾਸੋਂ ਇਕੱਠੇ ਕਰਕੇ ਪੂਰੇ ਕਰ ਲਏ। ਇਹ ਰਸਦ ਗਾਰਟੋਕ ਵਿਚ ਸਰਕਾਰੀ ਸਰਾਂ ਵਿਚ ਜਮ੍ਹਾਂ ਕਰ ਦਿੱਤੀ। ਆਪਣੀ ਫ਼ੌਜ ਦੇ ਇਕ ਦਸਤੇ ਨੂੰ ਇਸ ਦੀ ਦੇਖ ਭਾਲ ਲਈ ਸਥਾਪਿਤ ਕਰ ਦਿੱਤਾ।

ਟੇਕਪੋਰਲ ਸੌਮ ਦੀ ਲੜਾਈ : ਫਿਰ ਮਿਸ਼ਰ ਉੱਤੇ ਚਿਨਾ ਕਿਸੇ ਮੁਕਾਬਲੇ ਦੇ ਜੋਰਾਵਰ ਸਿੰਘ ਨੇ ਕਬਜ਼ਾ ਕਰ ਲਿਆ ਅਤੇ ਲੋਕਾਂ ਨੇ ਖੁਸ਼ੀ ਖੁਸ਼ੀ ਲਾਹੌਰ ਦਰਬਾਰ ਦੀ ਅਧੀਨਗੀ ਪ੍ਰਵਾਨ ਕਰ ਲਈ। ਮਿਸ਼ਰ ਪੱਛਮੀ ਤਿੱਬਤ ਵਿਚ ਇਕ ਅਜੇਹਾ ਪਿੰਡ ਸੀ ਜੋ ਸੰਨ 1684 ਤੋਂ ਹੀ ਲਦਾਖ ਦੇ ਰਾਜੇ ਦੇ ਕਬਜ਼ੇ ਥੱਲੇ ਦਲਾਟੀ ਲਾਮਾਂ ਵੱਲੋਂ ਛਡਿਆ ਗਿਆ ਸੀ ਤਾਂ ਕਿ ਇਕ ਤਾਂ ਲਦਾਖ ਦੀ ਪੱਛਮੀ ਤਿੱਬਤ ਦੇ ਪੁਰਾਣੇ ਰਾਜ ਦੀ ਯਾਦ ਕਾਇਮ ਰਹਿ ਸਕੇ ਅਤੇ ਦੂਸਰੇ ਇਥੋਂ ਦੀ ਜਾਗੀਰ ਦੀ ਆਮਦਨ ਨਾਲ ਲਦਾਖੀ ਤਿੱਬਤ ਦੇ ਮੰਦਰਾਂ ਵਿਚ ਘਿਓ ਦੇ ਦੀਵੇ ਜਲਾ ਸਕਣ। ਜਰਨੈਲ ਨੇ ਆਪਣੇ ਹੈਡਕੁਆਟਰ, ਤੀਰਖ ਪੁਰੀ ਦੇ ਮੰਦਰ ਦੇ ਨਜ਼ਦੀਕ ਸਥਾਪਿਤ ਕੀਤੇ ਇਸ ਜਗ੍ਹਾ ਨੂੰ ਆਪਣੀ ਆਉਣ ਵਾਲੀ ਮੁਹਿੰਮ ਲਈ ਇਕ ਮਜਬੂਤ ਅੱਡੇ ਦੀ ਸ਼ਕਲ ਵਿਚ

ਬਦਲ ਦਿੱਤਾ। ਜਰਨੈਲ ਨੇ ਤੀਰਥ ਪੂਰ ਤੋਂ ਮਾਨਸਰੋਵਰ ਵੱਲ ਜਾਦਿਆ ਇਕ ਰਾਤ ਕੋਟਣ ਲਈ 1,500 ਸਿਪਾਹੀਆਂ ਨਾਲ ਟੈਕਪੋਰਲ ਸੰਮ ਦੇ ਸਥਾਨ ਤੇ ਕੈਂਪ ਕੀਤਾ। ਇਸ ਸਥਾਨ ਉੱਤੇ ਜਾਣ ਵਾਲਾ ਰਸਤਾ ਤਿੰਨਾਂ ਨਦੀਆਂ ਨੂੰ ਪਾਰ ਕਰਦਾ ਹੈ ਜੋ ਕੈਲਾਸ਼ ਤੋਂ ਨਿਕਲਦੀਆਂ ਹਨ। ਟੈਕਪੋਰਲ ਸੰਮ, ਵਿਚਕਾਰ ਦੀ ਨਦੀ ਸਾਰਟੈਂਕਪੋ, ਦੇ ਉਪਰ ਇਕ ਉੱਚੇ ਸਥਾਨ ਤੇ ਸਥਾਪਿਤ ਹੈ। ਇਹ ਜਗ੍ਹਾ ਬਾਰਖਾ ਦੇ ਬਹੁਤ ਹੀ ਨੇੜੇ ਹੈ।

ਟੈਕਪੋਰਲ ਸੰਮ ਵਿਚ ਇਕ ਹਾਤ ਲਈ ਫੌਜਾਂ ਨੇ ਕੈਂਪ ਕੀਤਾ ਪਰ ਇਸ ਦੇ ਬਚਾਓ ਦੀ ਯੋਜਨਾ ਅਨਗਹਿਲੀ ਕਰ ਕੇ ਅਤੇ ਜਿੱਤਾਂ ਦੇ ਅਹੰਕਾਰ ਵਿਚ ਇਤਨੀ ਮਜ਼ਬੂਤ ਨਹੀਂ ਸੀ ਬਣਾਈ ਗਈ, ਕਿਉਂ ਜੋ ਹਸਤੇ ਵਿਚ ਉਨ੍ਹਾਂ ਨੂੰ ਕਿਸੇ ਵੀ ਤਿੱਬਤੀ ਫੌਜ ਦਾ ਮੁਕਾਬਲਾ ਨਹੀਂ ਸੀ ਕਰਨਾ ਪਿਆ। ਹਾਤ ਨੂੰ ਕੈਂਪ ਦੇ ਬਾਹਰ ਵਾਲੇ ਪਾਸੇ ਰਖਸ਼ਕ ਪਹਿਰੇਦਾਰ ਇਤਨੇ ਚੁਕੰਨੇ ਤੇ ਮਜ਼ਬੂਤ ਨਹੀਂ ਸਨ। ਤਿੱਬਤੀ ਕਮਾਂਡਰ ਜੋ ਕਿ ਪੁਰਾਗ ਦੀ ਸੀਮਾਂ ਦੀ ਰਖਸ਼ਾ ਲਈ ਨਿਯੁਕਤ ਕੀਤਾ ਹੋਇਆ ਸੀ ਉਸ ਨੇ ਇਸ ਹਾਤ ਦਾ ਅਤੇ ਡੋਰਾ ਕੈਂਪ ਦਿਆਂ ਕਮਜ਼ੋਰ ਰਖਸ਼ਾ ਦੇ ਤਰੀਕਿਆਂ ਦਾ ਲਾਭ ਉਠਾਉਂਦਿਆਂ ਕੋਈ 1800 ਤਿੱਬਤੀ ਸਿਪਾਹੀਆਂ ਨਾਲ ਕੈਂਪ ਉੱਤੇ ਹਮਲਾ ਕਰ ਦਿੱਤਾ। ਇਸ ਅਚਾਨਕ ਹਮਲੇ ਨਾਲ ਡੋਰਾ ਕੈਂਪ ਵਿਚ ਬਹੁਤ ਝੱਜ ਦੌੜ ਮਚ ਗਈ। ਫਿਰ ਵੀ ਜਰਨੈਲ ਜੋਰਾਵਰ ਸਿੰਘ ਨੇ ਬੜੀ ਚਤੁਰਤਾ ਤੇ ਬਹਾਦਰੀ ਨਾਲ ਹਾਲਤ ਤੇ ਕਾਬੂ ਪਾ ਲਿਆ। ਉਸ ਨੇ ਉਨ੍ਹਾਂ ਦੁਸ਼ਮਣਾਂ ਦੇ ਵਿਰੁੱਧ, ਜੋ ਕਿ ਉਸ ਕੈਂਪ ਵਿਚ ਵੜ ਆਏ ਸਨ, ਆਪ ਇਕ ਰੀਜਰਵ ਦਸਤੇ ਦੀ ਕਮਾਂਡ ਸੰਭਾਲੀ ਅਤੇ ਦੁਸ਼ਮਣਾਂ ਉੱਤੇ ਸੰਗੀਨੀ ਤਲਵਾਰਾਂ ਤੇ ਬਰਛਿਆਂ ਨਾਲ ਜੁਆਬੀ ਹਮਲਾ ਕੀਤਾ। ਖਾਲਸਾ ਫੌਜ ਨੇ ਤਲਵਾਰਾਂ ਨਾਲ ਦੁਸ਼ਮਣ ਨੂੰ ਬੜੇ ਕਰਾਰੇ ਰੱਖ ਦਿਖਲਾਏ। ਘਮਸਾਨ ਦੀ ਲੜਾਈ ਤਿੰਨ ਚਾਰ ਘੰਟੇ ਤਕ ਜਾਰੀ ਰਹੀ। ਲੜਾਈ ਵਿਚ ਦੋਵਾਂ ਪਾਸਿਆਂ ਦਾ ਹੀ ਬਹੁਤ ਭਾਰੀ ਜਾਨੀ ਨੁਕਸਾਨ ਹੋਇਆ। ਆਖਰਕਾਰ ਤਿੱਬਤੀ ਲੜਾਈ ਦੇ ਮੈਦਾਨ ਵਿਚ 1000 ਦੇ ਲਗਭਗ ਲਾਸ਼ਾਂ ਛੱਡਕੇ ਭੱਜ ਉਠੇ। ਇਸ ਭਾਰੀ ਜਾਨੀ ਨੁਕਸਾਨ ਨੇ ਉਨ੍ਹਾਂ ਦੇ ਦਿਲ ਹਿਲਾ ਦਿੱਤੇ ਪਰ ਦੁਸ਼ਮਣਾਂ ਦੀ ਫੌਜ ਬਹੁਤ ਬੁਰੀ ਤਰ੍ਹਾਂ ਬਰਬਾਦ ਹੋਈ।

ਤੀਸਰੀ ਸਟੇਜ

ਟੈਕਲਾਕੋਟ ਉੱਤੇ ਚੜ੍ਹਾਈ ਤੇ ਕਬਜ਼ਾ : ਟੈਕਪੋਰਲ ਸੰਮ ਦੀ ਲੜਾਈ ਦੀ ਕਾਮਯਾਬੀ ਦੇ ਬਾਅਦ ਜਰਨੈਲ ਨੇ ਮਾਨਸਰੋਵਰ ਦੀ ਪਵਿੱਤਰ ਭੀਲ ਵੱਲ ਧਾਵਾ ਬੋਲ ਦਿੱਤਾ। ਉਸ ਨੇ ਪੁਰਾਗ ਕੈਲਾਸ਼, ਅਤੇ ਮਾਨਸਰੋਵਰ ਦੇ ਸਾਰੇ ਇਲਾਕੇ ਉੱਤੇ ਪੂਰਣ ਤੌਰ ਤੇ ਆਪਣੀ ਕਬਜ਼ਾ ਬਗ਼ੈਰ ਕਿਸੇ ਲੜਾਈ ਦੇ ਹੀ ਕਰ ਲਿਆ। ਚਾਰਲਸ ਡੀ ਸ਼ੇਰਿੰਗ ਨੇ ਆਪਣੀ ਲਿਖਤ ਵਿਚ ਇਹ ਇਲਜ਼ਾਮ ਲਾਇਆ ਹੈ ਕਿ ਜਰਨੈਲ ਨੇ ਆਪਣੀ ਟੈਕਪੋਰਲ ਦੀ ਜਿੱਤ ਤੋਂ ਮਗਰੋਂ ਟੈਕਲਾਕੋਟ ਨੂੰ ਜਾਦਿਆਂ ਹੋਇਆਂ ਹਸਤੇ ਵਿਚਲੇ ਸਾਰੇ ਮੈਦਾਨਾਂ ਅਤੇ ਮੱਠਾਂ ਦੀ ਲੁਟ ਮਾਰ ਕਰਕੇ ਸਾਰੇ ਹੀ ਕੀਮਤੀ ਸਮਾਨ ਤੇ ਕਬਜ਼ਾ ਕਰ ਲਿਆ। ਮੇਰੇ ਵਿਚਾਰ ਅਨੁਸਾਰ ਜੋਰਾਵਰ ਸਿੰਘ ਰੱਬ ਤੋਂ ਡਰਨ ਵਾਲਾ ਮਨੁੱਖ

ਸੀ ਅਤੇ ਉਹ ਇਸ ਤਰ੍ਹਾਂ ਦੇ ਅਪਵਿੱਤਰ ਕੰਮਾਂ ਲਈ ਕਦਾਚਿਤ ਵੀ ਆਗਿਆ ਨਹੀਂ ਸੀ ਦੇ ਸਕਦਾ। ਨਾ ਹੀ ਉਹ ਆਪ ਇਹੋ ਜਿਹੇ ਕੰਮ ਕਰਨ ਦੀ ਰੁਚੀ ਹੀ ਰਖਦਾ ਸੀ। ਇਹ ਇਕ ਇਤਿਹਾਸਕ ਕਥਨ ਹੈ ਕਿ ਭਾਰਤ ਦੇ ਇਕ ਪ੍ਰਾਚੀਨ ਰਾਜਾ ਮਾਨਦਾਤਾ ਨੇ ਰੇਵਲ ਇਕ ਦਿਨ ਵਿਚ ਕੈਲਾਸ਼ ਅਤੇ ਮਾਨਸਰੋਵਰ ਦੀ ਝੀਲ ਦੇ ਗਿਰਦ ਪਰਕਰਮਾਂ ਕੀਤੀਆਂ ਸਨ। ਹੋਰ ਕੋਈ ਵੀ ਆਦਮੀ ਰਾਜੇ ਤੋਂ ਪਹਿਲਾਂ ਜਾਂ ਪਿਛੋਂ ਇਕ ਦਿਨ ਵਿਚ ਪਰਕਰਮਾਂ ਕਰਨ ਦਾ ਮੁਸ਼ਕਲ ਕੰਮ ਨਹੀਂ ਸੀ ਕਰ ਸਕਿਆ। ਜਰਨੈਲ ਜੋਰਾਵਰ ਸਿੰਘ ਨੇ ਆਪਣੀ ਫੌਜ ਦੇ ਅਫਸਰਾਂ ਨੂੰ ਨਾਲ ਲੈ ਕੇ ਕੈਲਾਸ਼ ਅਤੇ ਮਾਨਸਰੋਵਰ ਦੀ ਪਰਕਰਮਾਂ ਇਕ ਦਿਨ ਵਿਚ ਕੀਤੀ ਅਤੇ ਇਸ ਝੀਲ ਦੇ ਬਰਫ਼ਾਨੀ ਅਤੇ ਪਵਿੱਤਰ ਜਲ ਵਿਚ ਅਸ਼ਨਾਨ ਕੀਤੇ।

ਤਿੱਬਤੀ ਫੌਜ ਜੋ ਟੈਕਸੋਰਲ ਸੰਮ ਦੀ ਲੜਾਈ ਵਿਚ ਹਾਰ ਗਈ ਸੀ, ਉਸ ਨੇ ਪਿੱਛੇ ਹਟ ਕੇ ਟਕਲਾਕੋਟ ਦੇ ਸਥਾਨ ਉੱਤੇ ਆਪਣੇ ਮੌਰਚੇ ਤੇ ਰਖਸ਼ਕ ਸਥਾਨ ਸੰਭਾਲ ਲਏ। ਉਨ੍ਹਾਂ ਦੀ ਮਦਦ ਲਈ ਮੱਧ ਤਿੱਬਤ ਵਿਚੋਂ ਵੀ ਕੁਮਕ ਪਹੁੰਚ ਗਈ ਅਤੇ ਉਨ੍ਹਾਂ ਨੇ ਆਪਣੇ ਆਪ ਨੂੰ ਫਿਰ ਜੋਰਾਵਰ ਸਿੰਘ ਦਾ ਮੁਕਾਬਲਾ ਕਰਨ ਲਈ ਦੁਬਾਰਾ ਜਥੇਬੰਦ ਕਰ ਲਿਆ। ਜਰਨੈਲ ਨੇ ਲਹਾਸਾ ਦੇ ਰਸਤੇ ਰਾਹੀਂ ਤਗਲਾਖਾਰ ਵੱਲ ਰੇਲੀ ਨਾਲ ਵਧਣਾ ਸ਼ੁਰੂ ਕਰ ਦਿੱਤਾ। ਉਸ ਨੇ ਕਰਬੋਂਗ ਦੇ ਕਿਲ੍ਹੇ ਉੱਤੇ ਬਿਨਾ ਲੜਾਈ ਦੇ ਕਬਜ਼ਾ ਕਰ ਲਿਆ। ਇਲਾਕੇ ਦੇ ਇਰਦ ਗਿਰਦ ਵਸਨੀਕਾਂ ਨੇ ਸਿੱਖ ਦਰਬਾਰ ਦੀ ਅਧੀਨਗੀ ਸਵੀਕਾਰ ਕਰ ਲਈ। ਵਜ਼ੀਰ ਇਤਬਾਰਾ (Itbara) ਨੂੰ ਇਸ ਇਲਾਕੇ ਦਾ ਗਵਰਨਰ ਬਣਾ ਦਿੱਤਾ ਗਿਆ ਅਤੇ ਉਸ ਦੀ ਕਮਾਂਡ ਵਿਚ 500 ਸਿਪਾਹੀ ਕਾਰਬੋਨਜ਼ ਦੇ ਕਿਲ੍ਹੇ ਵਿਚ ਸਥਾਪਤ ਕਰ ਦਿੱਤੇ ਗਏ ਤਾਂ ਕਿ ਉਹ ਇਸ ਦੀ ਰਖਸ਼ਾ ਦਾ ਪ੍ਰਬੰਧ ਕਰ ਸਕੇ।

ਇਸ ਜਿੱਤ ਦੇ ਬਾਅਦ ਜਰਨੈਲ ਨੇ ਆਪਣਾ ਕੁਝ ਟਕਲਾਕੋਟ ਵੱਲ ਫਿਰ ਕਰ ਦਿੱਤਾ। ਟਕਲਾਕੋਟ ਦੇ ਕਿਲ੍ਹੇ ਨੂੰ ਤਿੱਬਤੀਆਂ ਨੇ ਬੜੇ ਮਜ਼ਬੂਤ ਮੌਰਚੇ ਬਣਾ ਕੇ ਲੜਾਈ ਲਈ ਤਿਆਰ ਕਰ ਰੱਖਿਆ ਸੀ। ਜਰਨੈਲ ਨੇ ਫਿਰ ਹਮਲਾ ਕਰ ਦਿੱਤਾ। ਤਿੱਬਤੀ ਫੌਜਾਂ ਨੇ ਜਰਨੈਲ ਦੇ ਵਿਰੁੱਧ ਜੋਸ਼ ਨਾਲ ਲੜਾਈ ਲੜੀ। ਆਖ਼ਰਕਾਰ ਜਰਨੈਲ ਨੇ ਕਿਲ੍ਹੇ ਨੂੰ ਘੇਰਾ ਪਾ ਲਿਆ ਅਤੇ ਸਖ਼ਤ ਲੜਾਈ ਮਗਰੋਂ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ। ਜਰਨੈਲ ਜੋਰਾਵਰ ਸਿੰਘ ਨੇ ਕਿਲ੍ਹੇ ਦੀ ਦੀਵਾਰ ਵਿਚ ਮਘੋਰਾ ਕਰਨ ਲਈ ਵੱਡੀਆਂ ਤੋਪਾਂ ਦੀ ਵਰਤੋਂ ਕੀਤੀ। ਕਿਲ੍ਹੇ ਵਿਚਲੀ ਤਿੱਬਤੀ ਫੌਜ ਅੰਤ ਨੂੰ ਆਪਣੀ ਮਤਰਨਾਕ ਹਾਲਤ ਦੇ ਥੱਲੇ ਅਤੇ ਆਪਣੀ ਕਮਜ਼ੋਰ ਪੱਜੀਸ਼ਨ ਨੂੰ ਸਮਝਦਿਆਂ ਹੱਦਿਆਂ ਦਾਰਪੁਨਸ਼ਾਲਾ ਦੀ ਅਗਵਾਈ ਹੇਠ ਕਿਲ੍ਹਾ ਛੱਡ ਕੇ ਹਾਤ ਦੇ ਅੰਧੇਰੇ ਵਿਚ ਲਹਾਸਾ ਵੱਲ ਨੂੰ ਭੱਜ ਨਿਕਲੀ।

ਚੌਥੀ ਸਟੇਜ

ਪੱਛਮੀ ਤਿੱਬਤ ਨੂੰ ਮਜ਼ਬੂਤ ਬਣਾਉਣਾ : ਜਰਨੈਲ ਜੋਰਾਵਰ ਸਿੰਘ ਨੇ ਪੁਰਾਗ ਦੀ ਰਾਜਧਾਨੀ ਨੂੰ ਆਪਣੇ ਹੈਡਕੁਆਟਰ ਵਿਚ ਬਦਲ ਦਿੱਤਾ ਅਤੇ ਉਸ ਨੇ ਟਕਲਾਕੋਟ ਨੂੰ ਵੀ ਆਪਣੀਆਂ ਅਗਲੀਆਂ ਮੁਹਿੰਮਾਂ ਲਈ ਇਕ ਮਜ਼ਬੂਤ ਅੱਡੇ ਵਿਚ ਤਬਦੀਲ ਕਰ ਲਿਆ। ਟਕਲਾਕੋਟ ਦੇ ਸਾਹਮਣੇ ਘਾਘਰਾ ਨਦੀ ਦੇ ਖੱਬੇ ਕਿਨਾਰੇ ਤੇ ਕਾਰਨਾਲੀ ਦੇ ਸਥਾਨ ਉੱਤੇ

ਇਕ ਨਵਾਂ ਕਿਲ੍ਹਾ ਬਣਵਾਇਆ ਜਿਸ ਵਿਚ ਮਹਿਤਾ ਬਸਤੀ ਰਾਮ ਦੀ ਕਮਾਂਡ ਹੇਠ ਸੈਨਾ ਦਾ ਇਕ ਭਾਗ ਨੀਯਤ ਕਰ ਦਿੱਤਾ ਗਿਆ। ਤਕਲਾਕੋਟ ਪੁਰਾਗ ਵਿਚ ਮੌਸਮ ਦੇ ਹਿਸਾਬ ਨਾਲ ਇਕ ਬਹੁਤ ਸਿਹਤਅਫ਼ਜ਼ਾ ਸਥਾਨ ਸਮਝਿਆ ਜਾਂਦਾ ਹੈ। ਇਹ ਭਾਰਤ ਅਤੇ ਨੇਪਾਲ ਦੀਆਂ ਸਰਹੱਦਾਂ ਤੋਂ ਕੇਵਲ 15 ਮੀਲ ਦੇ ਫਾਸਲੇ ਉੱਤੇ ਪੱਛਮੀ ਤਿੱਬਤ ਦਾ ਇਕ ਛੋਟਾ ਜਿਹਾ ਮਸ਼ਹੂਰ ਕਸਬਾ ਹੈ। ਉਸ ਵੇਲੇ ਇਸ ਕਸਬੇ ਦੀ ਤਜ਼ਾਰਤੀ ਮਹਾਨਤਾ ਬੜੀ ਉੱਚੀ ਸੀ ਅਤੇ ਭਾਰਤ ਵੱਲੋਂ ਆਉਣ ਵਾਲੇ ਯਾਤਰੂਆਂ ਦਾ ਇਹ ਬੜਾ ਵੱਡਾ ਕੇਂਦਰ ਭੀ ਸੀ। ਪੱਛਮੀ ਤਿੱਬਤ ਦੇ ਸਾਰੇ ਹੀ ਇਲਾਕੇ ਜਰਨੈਲ ਜੋਰਾਵਰ ਸਿੰਘ ਦੇ ਕਬਜ਼ੇ ਹੇਠਾਂ ਆ ਗਏ ਸਨ। ਰੁਡੋਕ, ਕੰਗੀ, ਪੁਰਾਗ ਅਤੇ ਸਪਿਤੀ ਦੇ ਇਲਾਕੇ ਵੀ ਸਿੱਖ ਰਾਜ ਦਾ ਹਿੱਸਾ ਬਣ ਗਏ ਸਨ ਅਤੇ ਸਿੱਖ ਸਿਪਾਹੀਆਂ ਦੇ ਦਸਤਿਆਂ ਨੇ ਮਸ਼ਹੂਰ ਅਸਥਾਨ ਉੱਤੇ ਫ਼ੌਜੀ ਚੌਕੀਆਂ ਬਣਾ ਲਈਆਂ ਸਨ। ਜਰਨੈਲ ਜੋਰਾਵਰ ਸਿੰਘ ਨੇ ਆਪਣੀ ਫ਼ੌਜ ਦੇ ਵੱਡੇ ਹਿੱਸੇ ਨੂੰ ਨਵੀਂ ਤਰਤੀਬ ਦੇ ਕੇ ਹੇਠ ਲਿਖੇ ਮਸ਼ਹੂਰ ਅਸਥਾਨਾਂ ਉੱਤੇ ਫ਼ੌਜੀ ਦਸਤੇ ਸਥਾਪਤ ਕਰ ਦਿੱਤੇ ਤਾਂ ਜੋ ਉਹ ਤਿੱਬਤੀਆਂ ਤੋਂ ਜਿੱਤੇ ਹੋਏ ਇਲਾਕੇ ਵਿਚ ਅਮਨ ਤੇ ਸ਼ਾਂਤੀ ਰਖ ਸਕਣ ਅਤੇ ਉਨ੍ਹਾਂ ਦੇ ਸਾਰੇ ਜੁਆਬੀ ਹਮਲਿਆਂ ਦਾ ਮੂੰਹ ਭੱਤ ਜੁਆਬ ਦੇ ਸਕਣ।

- (ੳ) ਕਰਬੋਂਗ ਦਾ ਕਿਲ੍ਹਾ.....ਵਜ਼ੀਰ ਇਟਤਬਾਰਾ
 - (ਅ) ਰੁਡੋਕਟੋਂਡੋਪ
 - (ੲ) ਤਕਲਾਕੋਟ.....ਮਹਿਤਾ ਬਸਤੀ ਰਾਮ
 - (ਸ) ਗੜਡੀਜੋਂਗ.....ਨੋਨੋਸਨਮ
 - (ਹ) ਸਪਿਤੀ.....ਕਰਤਖਸ਼ਾ ਦੇ ਰਾਜਾ ਰਹੀਮ ਖਾਂ
- ਅਤੇ ਉਸ ਦੇ ਜਵਾਈ ਚਿਸ਼ਟ ਦੇ ਗੁਲਾਮ ਖਾਂ।

(ਕ) ਮਾਨਸਰੋਵਰ ਤੇ ਕੈਲਾਸ਼ ਦਾ ਇਲਾਕਾ.....ਮਗਨਾਂ

ਇਸ ਤਰ੍ਹਾਂ ਸੰਨ 1841 ਵਿਚ ਜੂਨ ਮਹੀਨੇ ਦੇ ਖ਼ਤਮ ਹੋਣ ਤਕ ਜਰਨੈਲ ਜੋਰਾਵਰ ਸਿੰਘ ਨੇ ਸਿੱਧੇ ਤਿੱਬਤ, ਲਾਹੁਲੀ ਅਤੇ ਲਦਾਖੀ ਵਾਦੀਆਂ ਤਕ ਆਪਣਾ ਕਬਜ਼ਾ ਪੂਰਨ ਤੌਰ ਤੇ ਕਰ ਲਿਆ ਸੀ।

ਇਸ ਜਿੱਤ ਵੱਲ ਅੰਗ੍ਰੇਜ਼ਾਂ ਦਾ ਪ੍ਰਤੀਕਰਮ : ਪੱਛਮੀ ਤਿੱਬਤ ਤੇ ਕਬਜ਼ਾ ਹੋਣ ਨਾਲ ਸਿੱਖ ਰਾਜ ਦੀਆਂ ਸਰਹੱਦਾਂ ਹੁਣ ਹਿਮਾਲੀਆ ਪਹਾੜ ਦੇ ਪਾਰ ਤਿੱਬਤੀ ਇਲਾਕੇ ਦੇ ਵਿਚ ਦੀ ਹੋ ਕੇ, ਹੁਣ ਅੰਗ੍ਰੇਜ਼ਾਂ ਦੇ ਕਬਜ਼ੇ ਵਾਲੇ ਕਮਾਓਂ ਦੇ ਬਿਲ੍ਹੇ ਅਤੇ ਨੇਪਾਲ ਦੇ ਸੁਤੰਤਰ ਰਾਜ ਨਾਲ ਜਾ ਟਕਰਾਈਆਂ ਸਨ। ਸਿੱਖ ਰਾਜ ਦੀ ਇਸ ਮਹਾਨ ਤੇ ਕਠਿਨ ਜਿੱਤ ਨੇ ਅੰਗ੍ਰੇਜ਼ਾਂ ਦੇ ਦਿਲਾਂ ਵਿਚ ਇਕ ਬਹੁਤ ਵੱਡਾ ਖ਼ਤਰਾ ਪੈਦਾ ਕਰ ਦਿੱਤਾ। ਉਹ ਸਿੱਖਾਂ ਦੀਆਂ ਮੱਧ-ਦੇਸ਼ੀਆਂ ਦੀਆਂ ਜਿੱਤਾਂ ਤੋਂ ਬਹੁਤ ਹੀ ਘਬਰਾ ਗਏ ਕਿਉਂਕਿ ਜਿਸ ਹੁਣ ਇਕ ਅੰਤਰ ਰਾਸ਼ਟਰੀ ਤਾਕਤ ਬਣ ਗਏ ਸਨ ਅਤੇ ਅੰਗ੍ਰੇਜ਼ ਸਮਝਦੇ ਸਨ ਕਿ ਹੁਣ ਇਨ੍ਹਾਂ ਦੇ ਰੂਸ ਨਾਲ ਸਿੱਧੇ ਕੁਅਲਾਕ ਬਣ ਸਕਦੇ ਸਨ ਅਤੇ ਉਹ ਦੋਵੇਂ ਮਿਲ ਕੇ ਉਨ੍ਹਾਂ ਦੀ ਭਾਰਤ ਉੱਤੇ ਹਕੂਮਤ ਦੇ ਪੈਰ ਚਿਲਾ ਸਕਦੇ ਸਨ। ਸਿੱਖਾਂ ਦੇ ਪੱਛਮੀ ਤਿੱਬਤ

ਦੇ ਕਬਜ਼ੇ ਮਗਰੋਂ ਉਨ੍ਹਾਂ ਦੀ ਤਜਾਰਤ ਬਿਲਕੁਲ ਬੰਦ ਹੋ ਗਈ। ਇਸ ਉੱਤੇ ਉਹ ਬੜੇ ਦੁਖੀ ਸਨ।

ਅੰਗ੍ਰੇਜ਼ਾਂ ਨੇ ਸਿੱਖਾਂ ਦੀ ਵਧ ਰਹੀ ਤਾਕਤ ਅਤੇ ਹਿਮਾਲੀਆ ਦੇ ਪਿਛਲੇ ਪਾਸਿਆਂ ਦੀ ਨੇਪਾਲ ਸਰਕਾਰ ਨਾਲ ਵੀ ਵਧ ਰਹੇ ਸੰਬੰਧਾਂ ਅਤੇ ਮੇਲ ਮਿਲਾਪ ਨੂੰ ਇਕ ਖਤਰਨਾਕ ਗੱਲ ਸਮਝਿਆ ਅਤੇ ਦਿਲ ਹੀ ਦਿਲ ਵਿਚ ਉਹ ਬਹੁਤ ਪਰੇਸ਼ਾਨ ਸਨ। ਉਨ੍ਹਾਂ ਹੀ ਦਿਨੀਂ ਨੇਪਾਲ ਦੇ ਸਾਹੀ ਖਾਨਦਾਨ ਅਤੇ ਮਹਾਰਾਜਾ ਸ਼ੇਰ ਸਿੰਘ ਦੇ ਦਰਮਿਆਨ ਕੁਅਲਕਾਫ਼ ਬੇਹਤਰ ਬਣਾਉਣ ਲਈ ਨੇਪਾਲ ਤੋਂ ਇਕ ਦੂਤ ਸਿੱਖ ਦਰਬਾਰ ਵਿਚ ਆਇਆ ਹੋਇਆ ਸੀ ਅਤੇ ਉਸ ਦੇ ਰਾਹੀਂ ਨੇਪਾਲ ਸਰਕਾਰ ਅਤੇ ਲਾਹੌਰ ਦਰਬਾਰ ਵਿਚਕਾਰ ਅੰਗ੍ਰੇਜ਼ਾਂ ਨੂੰ ਭਾਰਤ ਵਿਚੋਂ ਕੱਢਣ ਲਈ ਸਾਂਝੇ ਮਨਸੂਬਿਆਂ ਤੇ ਵਿਚਾਰਾਂ ਸ਼ੁਰੂ ਹੋ ਗਈਆਂ। ਇਨ੍ਹਾਂ ਸਾਜਸ਼ਾਂ ਬਾਰੇ ਅੰਗ੍ਰੇਜ਼ ਬਹੁਤ ਦੁਖੀ ਹੋ ਰਹੇ ਸਨ। ਲਾਹੌਰ ਦੇ ਮੰਤਰੀ ਸੁਚੇਤ ਸਿੰਘ ਅਤੇ ਸੰਧਾਵਾਲੀਏ ਸਰਦਾਰਾਂ ਦੀਆਂ ਨੇਪਾਲੀ ਦਰਬਾਰ ਨਾਲ ਇਨ੍ਹਾਂ ਸਾਜਸ਼ਾਂ ਦੀ ਪੂਰਤੀ ਲਈ ਕਈ ਗੱਲਾਂ ਬਾਤਾਂ ਵੀ ਹੋ ਚੁੱਕੀਆਂ ਸਨ। ਅੰਗ੍ਰੇਜ਼ ਪੂਰਬ ਦੀਆਂ ਦੋ ਮਹਾਨ ਲੜਾਕੂ ਤੇ ਬਹਾਦਰ ਕੌਮਾਂ, ਸਿੱਖਾਂ ਅਤੇ ਗੋਰਖਿਆਂ ਨੂੰ ਇਕੱਠੇ ਹੋ ਕੇ ਉਨ੍ਹਾਂ ਦੇ ਬਰਖਿਲਾਫ਼ ਸਾਜਸ਼ ਕਰਨ ਨੂੰ ਪਸੰਦ ਨਹੀਂ ਕਰਦੇ ਸਨ। ਨੇਪਾਲ ਸਰਕਾਰ ਨੇ ਕੌਮਾਂਤਰੀ ਸਮਝਿਆ ਉੱਤੇ ਆਪਸ ਵਿਚ ਭੁੰਘੇ ਸੰਬੰਧ ਪੈਦਾ ਕਰਨ ਲਈ ਜਰਨੈਲ ਜੋਰਾਵਰ ਸਿੰਘ ਕੋਲ ਇਕ ਰਾਜਦੂਤ ਪੱਛਮੀ ਤਿੱਬਤ ਵਿਚ ਭੇਜਿਆ। ਜਰਨੈਲ ਜੋਰਾਵਰ ਸਿੰਘ ਨੇ ਨੇਪਾਲੀ ਦੂਤਾਂ ਦਾ ਸਵਾਗਤ ਅਤੇ ਆਦਰ ਤਾਂ ਬਹੁਤ ਕੀਤਾ ਪਰ ਰਾਜਾ ਕੁਲਾਬ ਸਿੰਘ ਅਤੇ ਸਿੱਖ ਦਰਬਾਰ ਦੀ ਆਗਿਆ ਤੋਂ ਬਗ਼ੈਰ ਨੇਪਾਲ ਨਾਲ ਸਿੱਧੇ ਅਤੇ ਭੁੰਘੇ ਸੰਬੰਧ ਪੈਦਾ ਕਰਨਾ ਉਸ ਨੇ ਸਿਆਣਪ ਨਾ ਸਮਝੀ, ਕਿਉਂ ਜੋ ਉਹ ਅੰਗ੍ਰੇਜ਼ ਦੇ ਭਾਰਤ ਵਿਚ ਰਹਿਣ ਵਾਲੇ ਅਧਿਕਾਰੀਆਂ ਨੂੰ ਸਪੱਸ਼ਟ ਤੌਰ ਤੇ ਇਹ ਨਹੀਂ ਸੀ ਦਰਸਾਉਂਦਾ ਜਾਹੁੰਦਾ ਕਿ ਉਸ ਦਾ ਮਾਲਕ ਰਾਜਾ ਕੁਲਾਬ ਸਿੰਘ ਸਿੱਖਾਂ ਨਾਲ ਮਿਲ ਕੇ ਅੰਗ੍ਰੇਜ਼ਾਂ ਦੇ ਖਿਲਾਫ਼ ਕੋਈ ਸਾਜਸ਼ ਖੜੀ ਕਰਨਾ ਚਾਹੁੰਦਾ ਸੀ। ਅੰਗ੍ਰੇਜ਼ਾਂ ਦੀ ਵੀ ਉਸ ਵੇਲੇ ਚੀਨ ਦੇ ਨਾਲ ਲੜਾਈ ਫਿੜੀ ਹੋਈ ਸੀ। ਅੰਗ੍ਰੇਜ਼ਾਂ ਨੇ ਇਹ ਸੋਚਿਆ ਕਿ ਸਿੱਖਾਂ ਦੀ ਪੱਛਮੀ ਤਿੱਬਤ ਦੀ ਜਿੱਤ ਅੰਗ੍ਰੇਜ਼ਾਂ ਲਈ ਹੋਰ ਵਾਧੂ ਔਕੜਾਂ ਪੈਦਾ ਕਰ ਸਕਦੀ ਹੈ। ਜਰਨੈਲ ਜੋਰਾਵਰ ਸਿੰਘ ਨੇ ਭੋਟੀਆਂ ਅਤੇ ਤਿੱਬਤ ਦੇ ਵਪਾਰੀਆਂ ਨੂੰ ਭੀ ਮਜਬੂਰ ਕੀਤਾ ਕਿ ਉਹ ਲਿਪੂ ਲੇਖੂ (Lipu Lekhu) ਦੌਰੇ ਦੇ ਪੁਰਾਣੇ ਰਸਤੇ ਨੂੰ ਛੱਡ ਕੇ ਆਪਣੀ ਤਿਜਾਰਤ ਸਪਿੱਤੀ ਅਤੇ ਲਦਾਖ ਦੇ ਰਸਤੇ ਪੰਜਾਬ ਨਾਲ ਕਰਨ। ਇਸ ਉੱਤੇ ਵਪਾਰੀ ਲੋਕ ਬਹੁਤ ਦੁਖੀ ਹੋਏ। ਵਪਾਰੀਆਂ ਨੇ ਆਪਣੀ ਸਿਕਾਇਤ ਕਮਾਓਂ ਪਹਾੜੀਆਂ ਦੇ ਅੰਗ੍ਰੇਜ਼ੀ ਕਮਿਸ਼ਨਰ ਮਿਸਟਰ ਟਰੇਬੇਇਲ ਨੂੰ ਦੱਸੀ। ਉਹ ਕਾਲਾ ਪਾਣੀ ਤਕ ਆਪਣੀ ਫ਼ੌਜ ਲੈ ਕੇ ਆਇਆ ਅਤੇ ਜੋਰਾਵਰ ਸਿੰਘ ਪਾਸ ਇਸ ਤਜਾਰਤ ਦਾ ਅੰਗ੍ਰੇਜ਼ੀ ਇਲਾਕੇ ਨਾਲ ਬੰਦ ਹੋ ਜਾਣ ਦਾ ਅਤੇ ਵਪਾਰੀਆਂ ਦੇ ਨਵੇਂ ਰਸਤੇ ਰਾਹੀਂ ਤਜਾਰਤ ਦੇ ਹੁਕਮ ਉੱਤੇ ਬਹੁਤ ਹੀ ਰੋਸ ਪ੍ਰਗਟ ਕੀਤਾ। ਇਸ ਉੱਤੇ ਜਰਨੈਲ ਨੇ ਲਿਪੂ ਲੇਖੂ ਦੌਰੇ ਦੇ ਰਾਹੀਂ ਅੰਗ੍ਰੇਜ਼ੀ ਇਲਾਕੇ ਨਾਲ ਤਿੱਬਤੀ ਤਜਾਰਤ ਨੂੰ ਦੋਬਾਰਾ ਖੁਲਵਾ ਲਿਆ ਅਤੇ ਵਪਾਰੀਆਂ

ਤਜ਼ਾਰਤ ਦੇ ਰਸਤੇ ਆਪਣੀ ਮਰਜ਼ੀ ਨਾਲ ਵਰਤਣ ਦੀ ਆਗਿਆ ਦੇ ਦਿੱਤੀ। ਅੰਗ੍ਰੇਜ਼ਾਂ ਨੇ ਫਿਰ ਵੀ ਅਨੁਭਵ ਕੀਤਾ ਕਿ ਜਦ ਤਕ ਸਿੱਖ ਪੱਛਮੀ ਤਿੱਬਤ ਤੋਂ ਕਾਬਜ਼ ਹਨ ਉਹ ਜਦ ਵੀ ਚਾਹੁਣਗੇ ਇਸ ਵਪਾਰ ਨੂੰ ਰੋਕ ਦੇਣਗੇ।

ਕਨਿੰਘਮ ਦਾ ਇਹ ਕਥਨ ਹੈ ਕਿ ਸਪਿਤੀ ਉੱਤੇ ਚਸ਼ਟ ਦਾ ਮੁਸਲਮਾਨ ਰਾਜਾ ਰਹੀਮ ਖ਼ਾਨ ਜੋ ਉਥੇ ਗਵਰਨਰ ਲਾਇਆ ਗਿਆ ਸੀ ਇਕ ਬੜਾ ਕੱਟੜ ਅਤੇ ਫਿਰਕਾ ਪਰਸਤ ਮੁਸਲਮਾਨ ਸੀ। ਉਸ ਨੇ ਅਤੇ ਉਸ ਦੇ ਜਵਾਈ ਗੁਲਾਮ ਖ਼ਾਨ ਨੇ ਰਲ ਕੇ ਬੰਧੀ ਮੱਠਾਂ ਨੂੰ ਲੁੱਟਿਆ ਅਤੇ ਮੁਸਲਮਾਨ ਸਿਪਾਹੀਆਂ ਨੇ ਬੜੇ ਕਟੜਪੁਣੇ ਅਤੇ ਨਫਰਤ ਨਾਲ ਬੰਧੀ ਮੂਰਤੀਆਂ ਨੂੰ ਤੋੜਿਆ ਅਤੇ ਉਥੋਂ ਦਾ ਸਾਰਾ ਸੋਨਾ ਚਾਂਦੀ ਲੁੱਟ ਪੁੱਟ ਕੇ ਆਪਣੇ ਕਮਾਂਡਰ ਲਈ ਜਮ੍ਹਾਂ ਕਰ ਲਿਆ ਅਤੇ ਬੁੱਧ ਦੀਆਂ ਪਵਿੱਤਰ ਮੂਰਤੀਆਂ ਅਤੇ ਧਾਰਮਿਕ ਪੁਸਤਕਾਂ ਨੂੰ ਮੁਸਲਮਾਨਾਂ ਨੇ ਬੜੀ ਬੇਰਹਿਮੀ ਨਾਲ ਤੋੜਿਆ ਅਤੇ ਸਾੜਿਆ। ਉਨ੍ਹਾਂ ਨੇ ਬਗ਼ੈਰ ਕਿਸੇ ਲਿਹਾਜ਼ ਦੇ ਸਾਰੇ ਮੰਦਰ ਤਬਾਹ ਕਰ ਦਿੱਤੇ। ਪਰ ਕਰਤਾਂ ਨੂੰ ਇਸ ਲੁੱਟ ਮਾਰ ਬਾਰੇ ਕੋਈ ਹੋਰ ਸੱਚਾ, ਸਪੱਸ਼ਟ ਅਤੇ ਠੱਸ ਸਬੂਤ ਨਹੀਂ ਮਿਲਦਾ। ਇਸ ਇਲਾਕੇ ਦੇ ਲੋਕਾਂ ਪਾਸੋਂ ਵੀ ਕਨਿੰਘਮ ਦੀ ਇਸ ਘੜੀ ਹੋਈ ਕਹਾਣੀ ਦਾ ਕੋਈ ਸਬੂਤ ਨਹੀਂ ਪ੍ਰਾਪਤ ਹੋਇਆ। ਲਦਾਖ ਵਿਚ ਰਹਿਣ ਵਾਲੇ ਮੁਸਲਮਾਨ ਬਿਲਕੁਲ ਕੱਟੜ ਨਹੀਂ ਸਨ। ਉਹ ਇਸਲਾਮ ਨੂੰ ਮੰਨਦੇ ਤਾਂ ਹਨ ਪਰ ਉਨ੍ਹਾਂ ਦੇ ਗੁਆਂਢੀ ਬੰਧੀਆਂ ਨਾਲ ਬਹੁਤ ਚੰਗੇ ਸੰਬੰਧ ਹਨ। ਉਨ੍ਹਾਂ ਦੇ ਰਸਮਾਂ ਰਿਵਾਜ ਵੀ ਬੰਧੀਆਂ ਵਾਲੇ ਹੀ ਹਨ। ਉਨ੍ਹਾਂ ਦੀਆਂ ਆਪਸ ਵਿਚ ਜ਼ਾਦੀਆਂ ਵੀ ਅੱਜ ਤਕ ਜੁੜੀਆਂ ਹਨ। ਕਈ ਘਰਾਂ ਵਿਚ ਮਾਥਾਪ ਲੜਕੇ ਲੜਕੀਆਂ ਵੱਖਰੇ ਵੱਖਰੇ ਮਜ਼ਹਬ ਨੂੰ ਅਪਣਾਉਂਦੇ ਹਨ। ਇਸ ਲਈ ਇਸ ਕਹਾਣੀ ਤੇ ਵਿਸ਼ਵਾਸ ਨਹੀਂ ਕੀਤਾ ਜਾ ਸਕਦਾ। ਇਹ ਕਿਹਾ ਜਾ ਸਕਦਾ ਹੈ ਕਿ ਕਨਿੰਘਮ ਨੇ ਇਹ ਸਨਘੜਤ ਕਹਾਣੀ ਬੰਧੀਆਂ ਅਤੇ ਮੁਸਲਮਾਨਾਂ ਦੇ ਸੰਬੰਧ ਵਿਗਾੜਨ ਲਈ ਘੜੀ ਸੀ।

ਅੰਗ੍ਰੇਜ਼ਾਂ ਦੀ ਦਖਲ ਅੰਦਾਜ਼ੀ : ਸੰਨ 1841 ਦੇ ਅੰਤ ਤਕ ਅੰਗ੍ਰੇਜ਼ਾਂ ਨੇ ਮੁਤਾਬਰ ਸਿੰਘ, ਜੋ ਕਿ ਸਿੱਖ ਦਰਬਾਰ ਵਿਚ ਨੇਪਾਲ ਦਾ ਦੂਤ ਸੀ, ਨੂੰ ਇਕਾਂ ਡੂੰਘੀ ਜਾਚਿਸ਼ ਦੇ ਰਾਹੀਂ ਆਪਣੇ ਨਾਲ ਮਿਲਾ ਲਿਆ ਅਤੇ ਨੇਪਾਲ ਦੀ ਗੱਦੀ ਦੇ ਦਾਅਵੇਦਾਰ ਬਣਨ ਲਈ ਸਹਾਇਤਾ ਦੇਣ ਦਾ ਕੋਲ ਕੀਤਾ। ਉਸ ਨੂੰ ਲਾਹੌਰ ਦਾ ਸਿੱਖ ਦਰਬਾਰ ਛੱਡਣ ਲਈ ਕਿਹਾ ਗਿਆ ਅਤੇ ਇਸ ਤਰ੍ਹਾਂ ਅੰਗ੍ਰੇਜ਼ ਸਿੰਘਾਂ ਅਤੇ ਨੇਪਾਲੀਆਂ ਵਿਚ ਗਲਤ-ਵਹਿਮੀ ਪੈਦਾ ਕਰਨ ਵਿਚ ਸਫਲ ਹੋ ਗਏ। ਇਸੇ ਹੀ ਦੌਰਾਨ ਅੰਗ੍ਰੇਜ਼ਾਂ ਨੇ ਨੇਪਾਲ ਨਾਲ ਆਪਣੇ ਭੇਦ ਭਾਵ ਵੀ ਖ਼ਤਮ ਕਰ ਲਏ ਅਤੇ ਉਨ੍ਹਾਂ ਨੇ ਗ਼ੌਰਬਖ਼ਸ਼ਾਂ ਨੂੰ ਵੀ ਜਰਨੈਲ ਜੋਰਾਵਰ ਸਿੰਘ ਦੀ ਪੱਛਮੀ ਤਿੱਬਤ ਦੀ ਜਿੱਤ ਦੇ ਵਿਰੁੱਧ ਉਕਸਾਉਣ ਦੀ ਕੋਸ਼ਿਸ਼ ਕੀਤੀ। ਉਨ੍ਹਾਂ ਨੇ ਨੇਪਾਲੀਆਂ ਨੂੰ ਇਹ ਜਾਹਰ ਕਰਨ ਦੀ ਕੋਸ਼ਿਸ਼ ਕੀਤੀ ਕਿ ਸਿੱਖਾਂ ਦੀ ਇਹ ਜਿੱਤ ਨੇਪਾਲ ਦੀ ਆਜ਼ਾਦੀ ਲਈ ਭੀ ਖ਼ਤਰਨਾਕ ਸਾਬਤ ਹੋਵੇਗੀ। ਆਖ਼ਰਕਾਰ ਮੁਤਾਬਰ ਸਿੰਘ ਪਾਸੋਂ ਸਿੱਖਾਂ ਸੰਬੰਧੀ ਸਾਰੇ ਭੇਦ ਲੈ ਕੇ ਅੰਗ੍ਰੇਜ਼ਾਂ ਨੇ ਉਸ ਨਾਲ ਭੀ ਧੋਖਾ ਕੀਤਾ ਅਤੇ ਉਨ੍ਹਾਂ ਨੇ ਉਸ ਦਾ ਸਾਥ ਤਿਆਗ ਦਿੱਤਾ। ਨੇਪਾਲ ਦੀ ਗੱਦੀ ਤੇ ਉਸ ਦੇ ਹੱਕ ਦੀ ਸਾਬਤ ਕੀਤੇ ਹੋਏ ਵਚਨਾਂ ਤੋਂ ਭੀ ਜੁੜੇ ਰਹੇ। ਇਸ ਤਰ੍ਹਾਂ ਅੰਗ੍ਰੇਜ਼ਾਂ ਨੇ ਉਸ

ਨੂੰ ਇਕ ਮਾਮੂਲੀ ਜਿਹੀ ਪੈਨਸ਼ਨ ਦੇ ਕੇ ਗਲੀਂ ਲਾਹ ਦਿੱਤਾ ਅਤੇ ਉਸ ਦੀ ਪੰਜੀਸ਼ਨ ਸਿੱਖਾਂ ਅਤੇ ਨੌਪਾਲੀਆਂ ਵਿਚ ਹਮੇਸ਼ਾ ਲਈ ਖਤਮ ਕਰ ਦਿੱਤੀ। ਉਨ੍ਹੀ ਦਿਨੀਂ ਮੌਜੂਦਾ ਉੱਤਰ ਪ੍ਰਦੇਸ਼ ਦੇ ਰਾਜ ਪ੍ਰਮੁਖ ਮਿਸਟਰ ਕਨਿੰਘਮ ਸਨ। ਉਨ੍ਹਾਂ ਨੇ ਜੁਲਾਈ 1841 ਨੂੰ ਤਕਲਾਕੋਟ ਵਿਚ ਜਰਨੈਲ ਜੋਰਾਵਰ ਸਿੰਘ ਕੋਲ ਆਪਣਾ ਨਿੱਜੀ ਦੂਤ ਭੇਜਿਆ। ਮਿਸਟਰ ਕਨਿੰਘਮ ਨੇ ਜਰਨੈਲ ਨੂੰ ਅੰਗ੍ਰੇਜ਼ਾਂ ਤੇ ਸਿੱਖਾਂ ਦੇ ਸਾਂਝੇ ਲਾਭ ਅਤੇ ਹਿੱਤਾਂ ਦੇ ਸਵਾਲ ਤੇ ਗੱਲ-ਬਾਤ ਕਰਨ ਲਈ ਆਪਣੇ ਕੁਝ ਉੱਚ ਅਧਿਕਾਰੀਆਂ ਨੂੰ ਅੰਗ੍ਰੇਜ਼ੀ ਇਲਾਕੇ ਵਿਚੋਂ ਲਿਪੂ ਲੇਖੂ ਦੌਰੇ ਦੇ ਪਾਰ ਭੇਜਣ ਲਈ ਪ੍ਰਾਰਥਨਾ ਕੀਤੀ। ਜਰਨੈਲ ਜੋਰਾਵਰ ਸਿੰਘ ਨੇ ਉਨ੍ਹਾਂ ਦੇ ਇਸ ਸੁਝਾਓ ਨੂੰ ਪ੍ਰਵਾਨ ਕਰ ਲਿਆ ਅਤੇ ਮਹਿੰਤਾ ਬਸਤੀ ਰਾਮ ਤੇ ਜਸਾਂਦਰ ਕਾਲਾ ਰਾਮ ਨੂੰ ਉਨ੍ਹਾਂ ਨੂੰ ਮਿਲਣ ਲਈ ਅਤੇ ਗੱਲ-ਬਾਤ ਕਰਨ ਲਈ ਕਮਾਓਂ ਦੀ ਸੀਮਾ ਦੇ ਅੰਦਰ ਲਿਪੂ ਲੇਖੂ ਦੇ ਦੌਰੇ ਪਾਰ ਭੇਜਿਆ। ਇਸ ਮੀਟਿੰਗ ਵਿਚ ਮਿਸਟਰ ਕਨਿੰਘਮ ਨੇ ਜੋਰਾਵਰ ਸਿੰਘ ਨੂੰ ਇਹ ਸੁਨੇਹਾ ਭੇਜਿਆ ਕਿ ਮੱਧ ਤਿੱਬਤ ਵੱਲ ਉਸ ਸਮੇਂ ਹੋਰ ਧਾਵਾ ਬੋਲਣਾ ਜਾਂ ਹੋਰ ਅੱਗੇ ਵਧਣਾ ਸਿੱਖਾਂ ਲਈ ਖ਼ਤਰਨਾਕ ਸਾਬਤ ਹੋਵੇਗਾ ਕਿਉਂਕਿ :—

(ੳ) ਉਸ ਦੇ ਲਦਾਖ ਦੇ ਸਪਲਾਈ ਦੇ ਅੱਡੇ ਬਹੁਤ ਪਿੱਛੇ ਰਹਿ ਗਏ ਸਨ ਅਤੇ ਜਿਉਂ ਜਿਉਂ ਉਹ ਅੱਗੇ ਵਧੇਗਾ ਉਨ੍ਹਾਂ ਦਾ ਫਾਸਲਾ ਹੋਰ ਵੀ ਵਧਦਾ ਜਾਵੇਗਾ। ਚੂੰਕਿ ਪੱਛਮੀ ਤਿੱਬਤ ਵਿਚ ਕੋਈ ਮੁਰਾਕ ਦਾ ਜ਼ਖੀਰਾ ਜਾਂ ਗੱਲੇ ਬਾਰੂਦ ਬਣਾਉਣ ਲਈ ਕੋਈ ਸਾਧਨ ਨਹੀਂ ਸਨ; ਇਸ ਲਈ ਉਸ ਨੂੰ ਆਪਣੀਆਂ ਅਗਲੀਆਂ ਮੁਹਿੰਮਾਂ ਲਈ ਸਭ ਕੁਝ ਲਦਾਖ ਤੋਂ ਮੰਗਵਾਣਾ ਪਵੇਗਾ। ਫਾਸਲਾ ਜਿਆਦਾ ਹੋਣ ਕਰਕੇ ਇਸ ਲੰਬੀ ਸਪਲਾਈ ਲਾਈਨ ਦਾ ਟੁੱਟ ਜਾਣਾ ਉਸ ਦੀ ਮੱਧ ਤਿੱਬਤ ਦੀ ਮੁਹਿੰਮ ਲਈ ਬਹੁਤ ਖ਼ਤਰਨਾਕ ਹੋ ਜਾਵੇਗਾ।

(ਅ) ਸਰਦੀਆਂ ਜਲਦੀ ਹੀ ਸ਼ੁਰੂ ਹੋਣ ਵਾਲੀਆਂ ਸਨ ਅਤੇ ਇਸ ਮੌਸਮ ਵਿਚ ਕੋਈ ਵੱਡੀ ਮੁਹਿੰਮ ਇਨ੍ਹਾਂ ਦਿਲਾਕਿਆਂ ਵਿਚ ਕਾਮਯਾਬ ਨਹੀਂ ਹੋ ਸਕੇਗੀ। ਇਸ ਲਈ ਜਰਨੈਲ ਨੂੰ ਸਰਦੀਆਂ ਵਿਚ ਆਰਾਮ ਕਰਨਾ ਚਾਹੀਦਾ ਸੀ ਅਤੇ ਜੇਕਰ ਲਾਹੌਰ ਦਰਬਾਰ ਨੂੰ ਅੱਗੇ ਹੋਰ ਵਧ ਕੇ ਤਿੱਬਤ ਵਿਚ ਜਿੱਤਾਂ ਪ੍ਰਾਪਤ ਕਰਨ ਦੀ ਕੋਈ ਇੱਛਾ ਹੋਈ ਤਾਂ ਉਸ ਨੂੰ ਅਗਲੀਆਂ ਗ਼ਰਮੀਆਂ ਵਿਚ ਉਹ ਆਪ ਹੀ ਦੰਬਾਰਾ ਫਿਰ ਅੱਗੇ ਵਧਣ ਲਈ ਹੁਕਮ ਭੇਜ ਦੇਣਗੇ। ਜਰਨੈਲ ਨੂੰ ਇਹ ਪੂਰੀ ਤਰ੍ਹਾਂ ਪਤਾ ਸੀ ਕਿ ਇਹ ਸੁਝਾਓ ਰਾਜਾ ਗੁਲਾਬ ਸਿੰਘ ਦੇ ਅੰਦਰੂਨੀ ਸਹਾਇਕਾਂ ਵੱਲੋਂ ਸਨ। ਆਖਿਰ ਕਾਰ ਉਹ ਰਾਜਾ ਗੁਲਾਬ ਸਿੰਘ ਦਾ ਸਿੱਖ ਦਰਬਾਰ ਨਾਲੋਂ ਜਿਆਦਾ ਵਫ਼ਾਦਾਰ ਸੀ। ਇਸ ਲਈ ਉਸ ਨੇ ਉਸ ਸਾਲ ਮੱਧ-ਤਿੱਬਤ ਦੀ ਮੁਹਿੰਮ ਦੀਆਂ ਸਾਰੀਆਂ ਤਿਆਰੀਆਂ ਛੱਡ ਦਿੱਤੀਆਂ। ਉਸ ਨੇ ਸਰਦੀਆਂ ਦੇ ਮੌਸਮ ਲਈ ਪੱਛਮੀ ਤਿੱਬਤ ਵਿਚ ਆਪਣੀ ਫੌਜ ਨੂੰ ਸਰਦੀਆਂ ਦਾ ਕੈਂਪ ਤਿਆਰ ਕਰਨ ਲਈ ਹੁਕਮ ਦਿੱਤਾ। ਅੰਗ੍ਰੇਜ਼ਾਂ ਦੀ ਇਹ ਸਲਾਹ ਉਸ ਨੂੰ ਬਹੁਤ ਮਹਿੰਗੀ ਪਈ। ਉਨ੍ਹਾਂ ਦਾ ਸੁਝਾਓ ਮੰਨਣ ਨਾਲ ਉਸ ਨੂੰ ਆਪਣੀ ਜਾਨ ਵੀ ਦੇਣੀ ਪਈ। ਉਸ ਦੀ ਫੌਜ ਵੀ ਤਬਾਹ ਹੋ ਗਈ ਅਤੇ ਜਿਸ ਉੱਦੇਸ਼ ਨੂੰ ਮੁਖ ਰਖ ਕੇ ਉਸ ਨੇ ਤਿੱਬਤੀ ਮੁਹਿੰਮ ਸ਼ੁਰੂ ਕੀਤੀ ਸੀ, ਉਹ ਵੀ

ਖਤਮ ਹੋ ਗਿਆ। ਜੇ ਕਰ ਉਹ ਅੰਗ੍ਰੇਜ਼ਾਂ ਦੀ ਇਸ ਸਲਾਹ ਨੂੰ ਨੁਕਰਾ ਦੇਂਦਾ ਤਾਂ ਭਾਰਤ ਦਾ ਇਤਿਹਾਸ ਅੱਜ ਨਾਲੋਂ ਬਿਲਕੁਲ ਹੀ ਵੱਖਰਾ ਹੁੰਦਾ। ਭਾਰਤ ਦੀ ਅੰਗ੍ਰੇਜ਼ੀ ਸਰਕਾਰ ਨੇ ਲਾਹੌਰ ਵਿਚ ਮਹਾਰਾਜਾ ਸ਼ੇਰ ਸਿੰਘ ਉੱਤੇ ਵੀ ਆਪਣੇ ਰਾਜਦੂਤਾਂ ਦੇ ਰਾਹੀਂ ਬਹੁਤ ਜ਼ੋਰ ਪਾ ਕੇ ਇਹ ਮੰਨਵਾ ਲਿਆ ਕਿ ਸਿੱਖਾਂ ਦੀ ਫੌਜ ਨੂੰ ਨਾ ਕੇਵਲ ਮੱਧ ਤਿੱਬਤ ਦੀ ਅਗਲੀ ਸੁਰਿਸ ਦਾ ਖਿਆਲ ਹੀ ਛੱਡ ਦੇਣਾ ਚਾਹੀਦਾ ਹੈ ਸਗੋਂ ਕੁਝ ਸਰਤਾਂ ਉੱਤੇ ਪੱਛਮੀ ਤਿੱਬਤ ਦਾ ਜਿਤਿਆ ਹੋਇਆ ਇਲਾਕਾ ਵੀ ਖਾਲੀ ਕਰ ਦੇਣਾ ਚਾਹੀਦਾ ਹੈ। ਅੰਗ੍ਰੇਜ਼ਾਂ ਨੇ ਵਿਚ ਪੈ ਕੇ ਚੀਨੀਆਂ ਅਤੇ ਸਿੱਖਾਂ ਦੇ ਦਰਮਿਆਨ ਇਹ ਮੁਆਹਦਾ ਕਰਵਾ ਦਿੱਤਾ ਅਤੇ ਉਨ੍ਹਾਂ ਨੇ ਸਿੱਖਾਂ ਵਾਸਤੇ ਪੱਛਮੀ ਤਿੱਬਤ ਖਾਲੀ ਕਰਨ ਲਈ 10 ਦਸੰਬਰ 1841 ਦਾ ਦਿਨ ਵੀ ਨਿਯਤ ਕਰਵਾ ਦਿੱਤਾ। ਇਸ ਅਹਿਦਨਾਮੇ ਦੀ ਪੂਰਤੀ ਲਈ ਇਕ ਅੰਗ੍ਰੇਜ਼ੀ ਅਧਿਕਾਰੀ ਨੂੰ ਇਹ ਵੇਖਣ ਵਾਸਤੇ ਨਿਯੁਕਤ ਕੀਤਾ ਗਿਆ ਕਿ ਕੀ ਸਿੱਖਾਂ ਨੇ ਤਿੱਬਤ ਛੱਡ ਦਿੱਤਾ ਹੈ ਅਤੇ ਕੀ ਦਲਾਈ ਲਾਮਾ ਰਾਜ ਉਥੇ ਫਿਰ ਸਥਾਪਤ ਹੋ ਗਿਆ ਹੈ ਜਾਂ ਨਹੀਂ? ਮਹਾਰਾਜਾ ਸ਼ੇਰ ਸਿੰਘ ਅਤੇ ਉਸ ਦੇ ਸਹਾਇਕ ਰਾਜੇ ਅੰਗ੍ਰੇਜ਼ਾਂ ਦੀ ਚਾਲ ਅਤੇ ਸਾਜਿਸ਼ ਦਾ ਸਿਕਾਰ ਹੋ ਗਏ। ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਵਾਪਸ ਲੈਣ ਬੁਲਾ ਲਿਆ ਗਿਆ। ਪਰ ਇਸ ਤੋਂ ਪਹਿਲਾਂ ਕਿ ਉਸ ਨੂੰ ਪੱਛਮੀ ਤਿੱਬਤ ਖਾਲੀ ਕਰਨ ਦਾ ਹੁਕਮ ਪਹੁੰਚੇ ਜਾਂ ਉਹ ਉਸ ਦੀ ਪਾਲਣਾ ਕਰ ਸਕੇ, ਉਸ ਦੀ ਫੌਜ ਨੂੰ ਸਖਤ ਸਰਦੀ ਦੇ ਮੌਸਮ ਵਿਚ ਸਮੁੰਦਰੀ ਸਤਾਹ ਤੋਂ 15,000 ਫੁੱਟ ਦੀ ਉਚਾਈ ਉੱਤੇ ਲਹਾਸਾ ਤੋਂ ਆਈਆਂ ਬਹੁ ਗਿਣਤੀ ਦੀਆਂ ਵਧੀਆ ਚੀਨੀ ਤੇ ਤਿੱਬਤੀ ਫੌਜਾਂ, ਜਿਹੜੀਆਂ ਕਿ ਬਰਫ ਅਤੇ ਠੰਢ ਵਿਚ ਲੜਨ ਦੀਆਂ ਆਦੀ ਸਨ, ਨੇ ਅਚਾਨਕ ਘੇਰਾ ਪਾ ਲਿਆ। ਇਹ ਚੀਨੀਆਂ ਅਤੇ ਤਿੱਬਤੀਆਂ ਵੱਲੋਂ ਇਕ ਵੱਡਾ ਭਾਰੀ ਧਰੋਹ ਅਤੇ ਵਿਸ਼ਵਾਸ ਘਾਤ ਸੀ ਅਤੇ ਇਸ ਧਰੋਹ ਦੇ ਫਿਲਜ਼ਾਮ ਤੋਂ ਅੰਗ੍ਰੇਜ਼ ਸਰਕਾਰ ਵੀ ਬਹੀ ਨਹੀਂ ਕੀਤੀ ਜਾ ਸਕਦੀ।

ਤਿੱਬਤ ਵਿਚ ਸਿੱਖ ਫੌਜ ਦੀ ਗੰਭੀਰ ਹਾਲਤ : ਜੇ ਜਰਨੈਲ ਜ਼ੋਰਾਵਰ ਸਿੰਘ ਨੇ ਮਿਸਟਰ ਕਨਿੰਘਮ ਦੀ ਸਲਾਹ ਨਾ ਮੰਨੀ ਹੁੰਦੀ ਅਤੇ 1841 ਦਾ ਸੁਲਾਈ ਵਿਚ ਲਹਾਸਾ ਵਲ ਧਾਵਾ ਬੋਲਣ ਤੋਂ ਨਾ ਰੁਕਿਆ ਹੁੰਦਾ, ਤਾਂ ਉਹ ਠੰਢ ਪੈਣ ਤੋਂ ਪਹਿਲਾਂ ਹੀ ਲਹਾਸਾ ਉੱਤੇ ਕਬਜ਼ਾ ਕਰ ਸਕਦਾ ਸੀ। ਤਿੱਬਤ ਦੀ ਸਰਕਾਰ ਉਸ ਅੱਗੇ ਹਥਿਆਰ ਸੁੱਟ ਦੇਂਦੀ ਅਤੇ ਉਸ ਨਾਲ ਸੁਲਾਹ ਕਰਨ ਲਈ ਉਸ ਦੀਆਂ ਹੀ ਸਰਤਾਂ ਉੱਤੇ ਉਸ ਦੇ ਪੈਰ ਤੇ ਦਰਿ ਪੈਂਦੀ। ਉਸ ਨੇ ਬੜੀ ਸਖਤ ਗਲਤੀ ਕੀਤੀ, ਜਦੋਂ ਕਿ ਸਖਤ ਠੰਢ ਵਿਚ ਦੁਸ਼ਮਣ ਦੇ ਇਲਾਕੇ ਵਿਚ ਬੈਠ ਕੇ ਲਹਾਸਾ ਦੀ ਸੁਰਿਸ ਅਗਲੇ ਸਾਲ ਉੱਤੇ ਮੁਲਤਵੀ ਕਰ ਦਿੱਤੀ। ਆਪਣੇ ਪੈਰੀਂ ਆਪ ਹੀ ਕੁਹਾੜਾ ਮਾਰ ਲਿਆ। ਸਿੱਖ ਫੌਜਾਂ ਇਹੋ ਜਿਹੀ ਸਖਤ ਸਰਦੀ ਵਿਚ ਲੜਨ ਦੀਆਂ ਆਦੀ ਨਹੀਂ ਸਨ ਅਤੇ ਨਾ ਹੀ ਉਨ੍ਹਾਂ ਥਾਵਾਂ ਤੇ ਕੋਈ ਕਿਸੇ ਕਿਸਮ ਦੀ ਰਸਦ ਹੀ ਮਿਲ ਸਕਦੀ ਸੀ। ਉਥੋਂ ਦੇ ਤੇਬੂਆਂ ਅਤੇ ਕਮਰਿਆਂ ਵਿਚ ਰਹਿਣ ਲਈ ਭੀ ਅੰਗਰੇਜ਼ੀਆਂ ਗਰਮ ਰੱਖਣ ਦੀ ਜ਼ਰੂਰਤ ਪੈਂਦੀ ਸੀ। ਪਰ ਉਨ੍ਹਾਂ ਪਾਸ ਕੋਈ ਥਾਲਣ ਦੇ ਸਾਧਨ ਵੀ ਨਹੀਂ ਸਨ। ਇਹ ਮਹਾਨ ਸ਼ਕਤੀਸ਼ਾਲੀ ਬਹਾਦਰਾਂ ਦੀ ਫੌਜ ਮੌਤ ਦੇ ਮੂੰਹ ਵਿਚ ਜਾਣ ਬੂਝ ਕੇ ਮੁਤਖਤਾ ਤੇ ਅਣਗਹਿਲੀ ਨਾਲ ਧੜੇਲ ਦਿੱਤੀ ਗਈ ਜਿਥੇ

ਬਹੁ ਕੇ ਨਿਕਲਣ ਦੀ ਕੋਈ ਭੀ ਆਸ ਨਹੀਂ ਸੀ ਕੀਤੀ ਜਾ ਸਕਦੀ। ਮਾਲਸਾ ਫੌਜ ਇਸ ਕਿਸਮ ਦੀ ਸਖ਼ਤ ਠੰਢ ਵਿਚ ਕੰਮ ਕਰਨ ਦੀ ਆਦੀ ਨਹੀਂ ਸੀ। ਜਰਨੈਲ ਜੋਰਾਵਰ ਸਿੰਘ ਨੇ ਇਸ ਘੋਰ ਠੰਢ ਦੇ ਸਮੇਂ ਆਪਣੀ ਫੌਜ ਨੂੰ ਇਕ ਜਗ੍ਹਾ ਇਕੱਠੀ ਕਰਨ ਦਾ ਫੈਸਲਾ ਕੀਤਾ ਅਤੇ ਇਸ ਫੌਜ ਦੀ ਕਮਾਂਡ ਮਹਿਤਾ ਬਸਤੀ ਰਾਮ ਨੂੰ ਸੌਂਪ ਦਿੱਤੀ। ਇਸ ਤੋਂ ਬਾਅਦ ਜਰਨੈਲ ਕੁਸ਼ਕ ਗੋਂਪਾ (Kushak Gopu) ਦੀ ਤੀਰਥ ਯਾਤਰਾ ਲਈ ਚਲਿਆ ਗਿਆ। ਇਹ ਬੰਧੀ ਮੰਦਰ ਦਰਿਆ ਕਰਨਾਲੀ ਦੇ ਥੱਥੇ ਕੰਢੇ ਉੱਤੇ ਬਣਿਆ ਹੋਇਆ ਹੈ, ਅਤੇ ਉਸ ਦਾ ਵਾਸਲਾ ਤਕਲਾ ਕੋਟ ਤੋਂ ਕੇਵਲ 15 ਮੀਲ ਹੈ। ਦੋ ਤਿੰਨ ਹਫ਼ਤੇ ਉੱਥੇ ਠਹਿਰਨ ਤੋਂ ਬਾਅਦ ਜਰਨੈਲ ਤਕਲਾਕੋਟ ਨੂੰ ਵਾਪਸ ਆ ਗਿਆ। ਉਥੋਂ ਉਸ ਨੇ ਜਾਸੂਸਾਂ ਦੀਆਂ ਟੱਲੀਆਂ ਮਰੀਅਮ ਲਾ ਦੇ ਚੌਰੇ ਤਕ ਲਹਾਸਾ ਨੂੰ ਜਾਣ ਵਾਲੀ ਸੜਕ ਦੇ ਨਾਲ ਨਾਲ ਭੇਜੀਆਂ। ਇਹ ਗੁਰਲਾ ਮੰਦਾਟਾ (Gurla Mandhata) ਅਤੇ ਕੰਲਾਸ ਦੇ ਵਿਚਕਾਰਲਾ ਦੌਰਾ 16ਵੀਂ ਸਦੀ ਦੇ ਮੁਗਲਾਂ ਦੇ ਤਿੱਬਤ ਦੇ ਹਮਲੇ ਤੋਂ ਬਾਅਦ, ਭਾਰਤ ਅਤੇ ਤਿੱਬਤ ਵਿਚਕਾਰ ਸਰਕਾਰੀ ਹੱਦ ਬੰਦੀ ਸਮਝਿਆ ਜਾਂਦਾ ਸੀ। ਇਨ੍ਹਾਂ ਟੱਲੀਆਂ ਨੇ ਤਿੱਬਤੀ ਸੈਨਾ ਦੀ ਕੋਈ ਹਰਕਤ ਜਾਂ ਜੁਆਬੀ ਕਾਰਵਾਈ ਲਈ ਕੋਈ ਤਿਆਰੀ ਨਾ ਵੇਖੀ। ਇਸੇ ਤਰ੍ਹਾਂ ਨੇਪਾਲ ਅਤੇ ਕਮਾਓਂ ਸੀਮਾਵਾਂ ਉੱਤੇ ਭੇਜੇ ਗਏ ਗਸਤੀ ਦਸਤਿਆਂ ਨੇ ਵੀ ਤਸੱਲੀ ਬਖਸ਼ ਸੂਚਨਾ ਦਿੱਤੀ ਕਿ ਦੁਸ਼ਮਣ ਦੀ ਫੌਜ ਕਿਤੇ ਵੀ ਨਜ਼ਰ ਨਹੀਂ ਆਉਂਦੀ। ਆਪਣੇ ਆਪ ਨੂੰ ਤਿੱਬਤੀਆਂ ਦੇ ਹਮਲੇ ਦੀ ਸੰਭਾਵਨਾ ਤੋਂ ਸੁਰਖਸ਼ਤ ਸਮਝ ਕੇ ਜੋਰਾਵਰ ਸਿੰਘ ਨੇ ਆਪਣਾ ਸਾਰਾ ਧਿਆਨ ਸੈਨਾ ਦੇ ਅੰਦਰਲੇ ਪ੍ਰਬੰਧ ਨੂੰ ਸੁਧਾਰਨ ਵਾਸਤੇ ਲਗਾ ਦਿੱਤਾ। ਪਰ ਦੁਸ਼ਮਣ ਦੀ ਉਸ ਨੂੰ ਠੀਕ ਫੌਜੀ ਗਿਣਤੀ, ਤਾਕਤ ਅਤੇ ਯੋਜਨਾਵਾਂ ਦਾ ਪਤਾ ਨਹੀਂ ਸੀ ਲਗਾ। ਜਰਨੈਲ ਜੋਰਾਵਰ ਸਿੰਘ ਨੂੰ ਆਉਣ ਵਾਲੀ ਸਰਦੀ ਦੇ ਮਹੀਨਿਆਂ ਦੇ ਦੌਰਾਨ ਤਿੱਬਤੀ ਫੌਜ ਵੱਲੋਂ ਹਮਲੇ ਦੀ ਜਾਂ ਹੋਰ ਕਿਸੇ ਕਿਸਮ ਦੀ ਬਗ਼ਾਵਤ ਆਦਿ ਦੀ ਕੋਈ ਆਸ ਨਹੀਂ ਸੀ।

ਜਰਨੈਲ ਜੋਰਾਵਰ ਸਿੰਘ ਤਿੱਬਤ ਦੇ ਸੈਨਿਕ ਇਤਿਹਾਸ ਨੂੰ ਥੁਲ ਚੁੱਕਾ ਸੀ। ਨਹੀਂ ਤਾਂ ਉਸ ਨੂੰ ਮਾਲੂਮ ਹੁੰਦਾ ਕਿ 300 ਸਾਲ ਪਹਿਲਾਂ ਏਸੇ ਕਿਸਮ ਦੇ ਹਾਲਾਤ ਵਿਚ ਏਸੇ ਹੀ ਜਗ੍ਹਾ ਤੇ ਮੁਗਲਾਂ ਦੀ ਸੈਨਾ ਜੋ ਕਿ ਮਿਰਜ਼ਾ ਹੈਦਰ ਗੌਰਗਾਨ ਦੀ ਅਗਵਾਈ ਹੇਠ ਤਿੱਬਤ ਉੱਤੇ ਹਮਲਾਵਰ ਹੋਈ ਸੀ, ਤਬਾਹ ਹੋ ਗਈ ਸੀ। ਜੇ ਕਰ ਉਸ ਨੇ ਮੁਗਲਾਂ ਦੇ ਦੁਖਾਂਤ ਕਾਫ਼ ਤੋਂ ਕੋਈ ਸਬਕ ਸਿੱਖਿਆ ਹੁੰਦਾ ਤਾਂ ਤਿੱਬਤੀ ਸੈਨਾ ਦੀ ਤਾਕਤ ਅਤੇ ਸਰਦੀਆਂ ਵੱਲੋਂ ਉਨ੍ਹਾਂ ਦੇ ਯੁੱਧ ਕਰਨ ਦੀ ਸ਼ਕਤੀ ਦਾ ਗਲਤ ਅੰਦਾਜ਼ਾ ਨਾ ਲਗਾਉਂਦਾ। ਇਹੋ ਜਿਹੀ ਹੀ ਘਟਨਾ ਮਿਰਜ਼ਾ ਹੈਦਰ ਗੌਰਗਾਨ ਦੀਆਂ ਫੌਜਾਂ ਨਾਲ ਉਸ ਸਮੇਂ ਵਾਪਰੀ ਸੀ।

ਮਿਰਜ਼ਾ ਹੈਦਰ ਗੌਰਗਾਨ ਨੇ ਸੰਨ 1533 ਵਿਚ ਲਦਾਖ ਤੋਂ ਪੁਰਾਂਗ ਤੇ ਕਬਜ਼ਾ ਕੀਤਾ ਅਤੇ ਫਿਰ ਪੱਛਮੀ ਤਿੱਬਤ ਤੇ ਕਬਜ਼ਾ ਕਰ ਕੇ ਮੱਧ ਤਿੱਬਤ ਵਿਚ ਆਪਣੀ ਗਲਤ ਫੌਜੀ ਚਾਲ ਵਿਚ ਫਸ ਗਿਆ ਸੀ। ਘਾਹ ਤੇ ਪਾਣੀ ਦੀ ਘਾਟ ਹੋਣ ਕਰਕੇ ਮਿਰਜ਼ਾ ਹੈਦਰ ਦੀਆਂ ਫੌਜਾਂ ਦੇ ਘੋੜਿਆਂ ਅਤੇ ਖਚਰਾਂ ਦੀ ਬਹੁ ਸੰਖਿਆ ਮੱਧ-ਤਿੱਬਤ ਵਿਚ ਮਰ ਗਈ ਅਤੇ ਉਸ ਦੇ ਬਾਕੀ ਜਾਨਵਰਾਂ ਨੂੰ ਗਲਘੱਟੂ ਦੀ ਬੀਮਾਰੀ ਨੇ ਸਖ਼ਤ ਨੁਕਸਾਨ ਪਹੁੰਚਾਇਆ। ਉਸ ਦੀ

ਰਸਦ ਤੇ ਰਾਸਨ ਵੀ ਘਟ ਗਿਆ ਸੀ ਅਤੇ ਤਿੱਬਤ ਵਿਚ ਉਸ ਦੀਆਂ ਫੌਜਾਂ ਨੂੰ ਸਖ਼ਤ ਠੰਢ ਦਾ ਮੁਕਾਬਲਾ ਕਰਨ ਪਿਆ। ਉਸ ਦੇ ਹਜ਼ਾਰਾਂ ਹੀ ਸੈਨਿਕ ਠੰਢ ਨਾਲ ਮਰ ਗਏ ਅਤੇ ਹਜ਼ਾਰਾਂ ਦੇ ਬਰਫ ਅਤੇ ਸਖ਼ਤ ਠੰਢ ਨਾਲ ਹੱਥ ਪੈਰ ਗਲ ਗਏ ਅਤੇ ਸਦਾ ਲਈ ਨਿਕਾਰਾ ਹੋ ਗਏ ਸਨ। ਫਿਰ ਵੀ ਉਸ ਨੇ ਕੁਝ ਬਚੀ-ਖੁੱਚੀ ਫੌਜ ਨੂੰ ਉਸ ਇਲਾਕੇ ਤੋਂ ਲਦਾਖ ਵੱਲ ਵਾਪਸ ਲਿਆਉਣ ਲਈ ਜਨਵਰੀ ਦੇ ਮਹੀਨੇ ਵਿਚ ਬੰਦੋਬਸਤ ਕਰ ਲਿਆ ਸੀ। ਹੁਣ ਸਰਦੀਆਂ ਸ਼ੁਰੂ ਹੋ ਚੁੱਕੀਆਂ ਸਨ ਅਤੇ ਜਰਨੈਲ ਜੋਰਾਵਰ ਸਿੰਘ ਲਈ ਮੱਧ-ਤਿੱਬਤ ਵਲ ਹੋਰ ਅੱਗੇ ਵਧਣਾ ਨਾ ਹੀ ਕੋਈ ਆਸਾਨ ਕੰਮ ਸੀ ਅਤੇ ਨਾ ਹੀ ਸਿਆਣਪ ਭਰਿਆ ਕਦਮ ਸਮਝਿਆ ਜਾ ਸਕਦਾ ਸੀ। ਜਰਨੈਲ ਜੋਰਾਵਰ ਸਿੰਘ ਨੇ ਸੈਨਾ ਦੀ ਇਕ ਛੋਟੀ ਟੁਕੜੀ ਨੂੰ ਸਰਦੀ ਦੇ ਮੌਸਮ ਦੇ ਦੌਰਾਨ ਵਿਚ ਪੁਰਾਗ ਰਖਣ ਦੀ ਯੋਜਨਾ ਬਣਾਈ। ਪਰ ਉਸ ਦੀ ਫੌਜ ਲਈ ਰਸਦ ਖਤਮ ਹੋ ਚੁੱਕੀ ਸੀ ਅਤੇ ਇਸ ਰਸਦ ਦੀ ਕਮੀ ਨੂੰ ਪੂਰਾ ਕਰਨ ਲਈ ਲਦਾਖ ਹੀ ਕੇਵਲ ਇਕ ਨਜ਼ਦੀਕ ਤੋਂ ਨਜ਼ਦੀਕ ਸਥਾਨ ਸੀ। ਪਰ ਲਦਾਖ ਅਤੇ ਪੱਛਮੀ ਤਿੱਬਤ ਦੇ ਵਿਚਕਾਰ ਸਪਲਾਈ ਲਾਈਨ ਬਹੁਤ ਲੰਬੀ ਹੋ ਗਈ ਸੀ, ਅਤੇ ਕੁਦਰਤੀ ਕਠਿਨਾਈਆਂ ਨਾਲ ਭਰੀ ਹੋਈ ਸੀ। ਸਰਦੀਆਂ ਦੇ ਇਨ੍ਹਾਂ ਮਹੀਨਿਆਂ ਵਿਚ ਆਵਾਜਾਈ ਦਾ ਪ੍ਰਬੰਧ ਕਰਨਾ ਬਹੁਤ ਮੁਸ਼ਕਲ ਸੀ। ਸਮੱਸਿਆ ਇਨ ਬਦਿਨ ਬੜੀ ਗੰਭੀਰ ਹੋ ਚੁੱਕੀ ਸੀ ਅਤੇ ਜਰਨੈਲ ਲਈ ਇਸ ਭਰਫ਼ ਆਪਣਾ ਨਿਜੀ ਖਿਆਲ ਦੇਣਾ ਬੜਾ ਹੀ ਜ਼ਰੂਰੀ ਸੀ। ਉਸ ਨੇ ਆਪਣੀਆਂ ਫੌਜਾਂ ਲਈ ਸਰਦੀਆਂ ਦੀ ਰਸਦ ਵਜੋਂ ਸਥਾਨਕ ਲੋਕਾਂ ਪਾਸੋਂ, ਬਕਰੀਆਂ ਅਤੇ ਕੁਝ ਮਿਕਦਾਰ ਵਿਚ ਜੌਂ ਭੀ ਇਕੱਠੇ ਕਰ ਲਏ ਸਨ। ਪਰ ਇਸ ਇਲਾਕੇ ਵਿਚ ਅੱਗ ਬਾਲਣ ਲਈ ਲੱਕੜੀ ਅਤੇ ਰਿਹਾਇਸ਼ੀ ਮਕਾਨਾਂ ਦੀ ਬੜੀ ਘਾਟ ਸੀ। ਇਸ ਲਈ ਉਹ ਇਕ ਛੋਟੀ ਜਿਹੀ ਸੈਨਾ ਦੀ ਟੁਕੜੀ ਵਾਸਤੇ ਹੀ ਇਸ ਇਲਾਕੇ ਵਿਚ ਸਰਦੀਆਂ ਦੀ ਰਿਹਾਇਸ਼ ਦਾ ਬੰਦੋਬਸਤ ਕਰ ਸਕਿਆ ਸੀ। ਇਨ੍ਹਾਂ ਹਾਲਤਾਂ ਵਿਚ ਸੰਭਵ ਪ੍ਰਬੰਧ ਕਰਨ ਤੋਂ ਬਾਅਦ ਉਹ ਅਕਤੂਬਰ ਦੇ ਅਖੀਰਲੇ ਹਫ਼ਤੇ ਮਾਨ ਸਰੋਵਰ ਰਾਹੀਂ ਲੈਂਹ ਨੂੰ ਚਲ ਪਿਆ। ਉਸ ਦੇ ਨਾਲ ਉਸ ਦੀ ਪਤਨੀ ਅਤੇ ਸੈਨਿਕਾਂ ਦੀ ਇਕ ਛੋਟੀ ਜਿਹੀ ਟੁਕੜੀ ਸੀ। ਉਸ ਨੇ ਪੱਛਮੀ ਤਿੱਬਤ ਵਾਲੀ ਆਪਣੀ ਫੌਜ ਵਿਚ ਹਾਬਰ ਰਹਿਣਾ ਠੀਕ ਨਾ ਸਮਝਿਆ ਕਿਉਂਕਿ ਉਸ ਨੇ ਅਗਲੇ ਸਾਲ ਦੀਆਂ ਮੱਧ ਤਿੱਬਤ ਦੀਆਂ ਫੌਜੀ ਮੁਹਿੰਮਾਂ ਲਈ ਸਰਗਰਮ ਤਿਆਰੀਆਂ ਕਰਨੀਆਂ ਸਨ ਅਤੇ ਸਿੱਖ ਦਰਬਾਰ ਕੋਲੋਂ ਲਹਾਸਾ ਦੇ ਵਿਰੁੱਧ ਅਗੇ ਕਾਰਵਾਈਆਂ ਕਰਨ ਲਈ ਨਵੇਂ ਹੁਕਮ ਲੈਣੇ ਸਨ। ਜਰਨੈਲ ਜੋਰਾਵਰ ਸਿੰਘ ਦੀ ਤਕਲਾਕੋਟ ਤੋਂ ਵਾਪਸੀ ਦੀ ਖ਼ਬਰ ਲਹਾਸਾ ਵਿਚ ਬੜੀ ਖੁਸ਼ੀ ਨਾਲ ਸੁਣੀ ਗਈ ਅਤੇ ਪੱਛਮੀ ਤਿੱਬਤ ਵਿਚ ਠਹਿਰੀਆਂ ਹੋਈਆਂ ਸਿੱਖ ਫੌਜਾਂ ਨੂੰ ਤਬਾਹ ਕਰਨ ਲਈ ਚਲਾਈਲਾਮਾ ਦੇ ਹੁਕਮ ਨਾਲ ਇਕ ਵੱਡੀ ਗਿਣਤੀ ਵਾਲੀ ਅਤੇ ਮਜ਼ਬੂਤ ਤਿੱਬਤੀ ਫੌਜ ਤਿੱਬਤ ਵਿਚ ਇੱਕੱਠੀ ਕੀਤੀ ਗਈ। ਤਿੱਬਤੀ ਸੈਨਾ ਦੀ ਸੰਖਿਆ 10,000 ਸੀ। ਇਸ ਦੀ ਗਿਣਤੀ ਇਕ ਤਾਂ ਪੱਛਮੀ ਤਿੱਬਤ ਵਿਚਲੀ ਜਰਨੈਲ ਜੋਰਾਵਰ ਸਿੰਘ ਦੀ ਫੌਜ ਨਾਲੋਂ ਤਿੰਨ ਗੁਣਾ ਉੱਚ ਹੀ ਜਿਆਦਾ ਸੀ ਅਤੇ ਦੂਸਰੇ ਖ਼ਾਲਸਾ ਫੌਜ ਵੱਖ ਵੱਖ ਥਾਵਾਂ ਵਿਚ ਵੰਡੀ ਹੋਈ ਸੀ ਅਤੇ ਇਹ ਫੌਜੀ ਦਸਤੇ ਜਮ੍ਹਾਂ ਹੋਈ ਤਿੱਬਤੀ ਫੌਜ ਦਾ ਇਕੱਠੇ ਹੋ ਕੇ ਮੁਕਾਬਲਾ

ਨਹੀਂ ਸਨ ਕਰ ਸਕਦੇ। ਠੰਢ ਦਾ ਮੌਸਮ ਤਿੱਬਤੀਆਂ ਲਈ ਬਹੁਤ ਹੀ ਸਹਾਇਕ ਸੀ ਕਿਉਂਕਿ ਉਹ ਸਖਤ ਠੰਢ ਸਹਾਰਨ ਦੇ ਆਦੀ ਸਨ। ਉਨ੍ਹਾਂ ਨੇ ਇਸ ਸਰਦੀ ਦਾ ਪੂਰਾ ਪੂਰਾ ਲਾਭ ਉਠਾਇਆ। ਮਹਿਤਾ ਬਸਤੀ ਰਾਮ ਅਤੇ ਹੋਰ ਸਿੱਖ, ਤਿੱਬਤੀਆਂ ਦੀ ਇਸ ਫੌਜ ਦੀ ਸ਼ਕਤੀ ਨੂੰ ਬਹੁਤ ਮਾਮੂਲੀ ਸਮਝਦੇ ਸਨ ਅਤੇ ਉਨ੍ਹਾਂ ਨੂੰ ਨਫਰਤ ਭਰੀ ਨਿਗਾਹ ਨਾਲ ਦੇਖਦੇ ਸਨ। ਉਨ੍ਹਾਂ ਦਾ ਇਹ ਖਿਆਲ ਸੀ ਕਿ ਤਿੱਬਤੀ ਇਸ ਠੰਢ ਵਿਚ ਉਨ੍ਹਾਂ ਦੇ ਵਿਰੁੱਧ ਕੋਈ ਭੀ ਕਾਰਵਾਈ ਨਹੀਂ ਕਰ ਸਕਣਗੇ। ਤਿੱਬਤੀਆਂ ਨੇ ਇਨ੍ਹਾਂ ਸਭ ਹਾਲਾਤਾਂ ਉੱਤੇ ਫ਼੍ਰੀਘੀ ਵਿਚਾਰ ਕੀਤੀ ਅਤੇ ਸਾਲ ਦੇ ਸਭ ਤੋਂ ਭੇੜੇ ਸਮੇਂ ਦਾ ਲਾਭ ਉਠਾਉਣ ਦਾ ਵੇਸਲਾ ਕੀਤਾ। ਦਸੰਬਰ ਵਿਚ ਆਕਰਮਣ ਕਰਨਾ ਉਨ੍ਹਾਂ ਲਈ ਬਹੁਤ ਹੀ ਲਾਭਕਾਰੀ ਸੀ ਕਿਉਂ ਜੋ ਡੰਗਰਾ ਫੌਜਾਂ ਸਖਤ ਠੰਢ ਵਿਚ ਮਕਾਨਾਂ ਦੇ ਅੰਦਰ ਸਿਰ ਫੁਪਾ ਕੇ ਬੈਠੀਆਂ ਹੋਈਆਂ ਸਨ ਅਤੇ ਉਨ੍ਹਾਂ ਵਾਸਤੇ ਲੜਾਈ ਲੜਨੀ ਬਹੁਤ ਹੀ ਮੁਸ਼ਕਿਲ ਸੀ। ਨਾ ਹੀ ਜਰਨੈਲ-ਚੌਰਾਵਰ ਸਿੰਘ ਨੂੰ ਇਸ ਨਵੀਂ ਸਥਿਤੀ ਦੀ ਕੋਈ ਖ਼ਬਰ ਮਿਲੀ ਅਤੇ ਉਸ ਨੇ ਮਾਨ ਸਰੋਵਰ ਅਤੇ ਕੋਲਾਸ ਦੀ ਤੀਰਥ ਯਾਤਰਾ ਕੀਤੀ ਅਤੇ ਫਿਰ ਉਹ ਲਦਾਖ ਵੱਲ ਨੂੰ ਵਾਪਸ ਚਲਾ ਪਿਆ। ਅਜੇ ਉਹ ਕੁਝ ਹੀ ਪੜਾ ਲੈਂਦੇ ਵੱਲ ਨੂੰ ਗਿਆ ਸੀ ਕਿ ਨਵੰਬਰ ਵਿਚ ਦੂਤਾਂ ਰਾਹੀਂ ਉਸ ਨੂੰ ਇਹ ਸੂਚਨਾ ਮਿਲੀ ਕਿ ਤਿੱਬਤੀ ਫੌਜ ਹਮਲਾ ਆਵਰਾਂ ਨੂੰ ਤਿੱਬਤੀ ਕ੍ਰਮੀ ਵਿਚੋਂ ਕੱਢਣ ਅਤੇ ਤਬਾਹ ਕਰਨ ਲਈ ਮੱਧ ਤਿੱਬਤ ਤੋਂ ਪੁਰਾਂਗ ਵੱਲ ਚਲ ਪਈ ਅਤੇ ਕੁਝ ਫੌਜ ਨੇ ਕਾਰਬੰਗ ਦੇ ਕਿਲ੍ਹੇ ਨੂੰ ਘੇਰਾ ਪਾ ਲਿਆ ਸੀ। ਜਰਨੈਲ ਆਪਣੀਆਂ ਭੂਤ ਦੀਆਂ ਲਗਾਤਾਰ ਜਿੱਤਾਂ ਤੋਂ ਹੁਣ ਮਗਰੂਰ ਹੋ ਚੁੱਕਾ ਸੀ ਅਤੇ ਉਸ ਨੇ ਸ਼ਾਇਦ ਇਹ ਸੋਚਣਾ ਸ਼ੁਰੂ ਕਰ ਦਿੱਤਾ ਸੀ ਕਿ ਉਹ ਇਕ ਅਜਿੱਤ ਹਸਤੀ ਹੈ। ਉਹ ਖ਼ਤਰੇ ਤੋਂ ਅਵੇਸਲਾ ਹੋ ਗਿਆ ਸੀ। ਉਸ ਨੇ ਤਿੱਬਤੀਆਂ ਦੀ ਫੌਜੀ ਤਾਕਤ ਅਤੇ ਉਨ੍ਹਾਂ ਦੇ ਕਮਾਂਡਰਾਂ ਦੇ ਮਜ਼ਬੂਤ ਇਰਾਦਿਆਂ ਦਾ ਗ਼ਲਤ ਅੰਦਾਜ਼ਾ ਲਗਾਇਆ। ਉਹ ਜੋਸ਼ ਵਿਚ ਆ ਗਿਆ ਅਤੇ ਉਸ ਨੇ ਸ਼ਿਰਫ 300 ਸਿਪਾਹੀਆਂ ਦੀ ਇਕ ਫੌਜ ਨਨੈਸਨਮ ਦੀ ਅਗਵਾਈ ਹੇਠ ਵਜ਼ੀਰ ਇਤਬਾਹਾ ਦੀ ਫੌਜ ਦੀ ਸਹਾਇਤਾ ਕਰਨ ਵਜੋਂ ਕਾਰਬੰਗ ਦੇ ਕਿਲ੍ਹੇ ਵੱਲ ਕੁਮਕ ਦੀ ਸ਼ਕਲ ਵਿਚ ਭੇਜੀ, ਜਿਸ ਦੇ ਆਲੇ-ਦਵਾਲੇ ਤਿੱਬਤੀਆਂ ਨੇ ਘੇਰਾ ਪਾਇਆ ਹੋਇਆ ਸੀ। ਉਸ ਵੇਲੇ ਹੀ ਉਸ ਨੇ ਆਪਣੀ ਪੜਨੀ ਨੂੰ ਲਦਾਖ ਭੇਜ ਦਿੱਤਾ। ਨਨੈਸਨਮ ਬਹੁਤ ਜਲਦੀ ਹੀ ਹਾਰ ਖਾ ਕੇ ਵਾਪਸ ਜਰਨੈਲ ਪਾਸ ਮੁੜ ਆਇਆ ਅਤੇ ਉਸ ਨੇ ਆਪਣੀ ਤੇ ਕਾਰਬੰਗ ਦੇ ਕਿਲ੍ਹੇ ਦੀ ਫੌਜ ਦੀ, ਤਿੱਬਤੀ ਫੌਜ ਹੱਥੋਂ ਤਬਾਹੀ ਦੀ ਦੁਖਾਂਤ ਕਹਾਣੀ ਉਸ ਨੂੰ ਦਸੀ। ਕਾਰਬੰਗ ਦੀ ਲੜਾਈ ਤੋਂ ਉਹ ਇਕੱਲਾ ਹੀ ਮਸਾਂ ਜਾਨ ਬਚਾ ਕੇ ਨਿਕਲ ਸਕਿਆ ਸੀ, ਬਾਕੀ ਕਿਲ੍ਹੇ ਦੀ ਸਾਰੀ ਫੌਜ ਜਾਂ ਤਾਂ ਤਿੱਬਤੀਆਂ ਹੱਥੋਂ ਮਾਰੀ ਗਈ ਜਾਂ ਉਨ੍ਹਾਂ ਨੂੰ ਬੰਦੀ ਬਣਾ ਲਿਆ ਸੀ। ਜਰਨੈਲ ਨੇ 19 ਨਵੰਬਰ 1841 ਨੂੰ ਤਿੱਬਤੀਆਂ ਦੀ ਵਧ ਰਹੀ ਸੈਨਾ ਨੂੰ ਰੋਕਣ ਵਾਸਤੇ 600 ਜਵਾਨਾਂ ਦੀ ਇਕ ਹੋਰ ਕੁਮਕ ਕਾਰਬੰਗ ਵੱਲ ਭੇਜੀ ਅਤੇ ਆਪ ਉਹ ਖ਼ੁਦ 20 ਨਵੰਬਰ ਨੂੰ ਆਪਣੀ ਬੰਦੀ ਹੋਈ ਸੈਨਾ ਨੂੰ ਨਾਲ ਲੈ ਕੇ ਜਿਸ ਦੇ ਕੇਵਲ 300 ਜਵਾਨ ਸਨ ਤਿੱਬਤੀਆਂ ਦੀ ਫੌਜ ਦਾ ਮੁਕਾਬਲਾ ਕਰਨ ਲਈ ਕਰਬੰਗ ਵੱਲ ਚੜ੍ਹਾਈ ਕਰ ਦਿੱਤੀ। ਦੂਸਰੇ 600 ਜਵਾਨਾਂ

ਦੀ ਕੁਮਕ ਜਿਹੜੀ ਕਿ ਨੌਨਸਨਮ ਗੁਲਾਮ ਖ਼ਾ, ਕੂਪਾ ਅਤੇ ਸਿਗਾਰਾ ਦੀ ਅਗਵਾਈ ਹੇਠ ਤਿੱਬਤੀਆਂ ਨਾਲ ਲੜਨ ਲਈ ਭੇਜੀ ਗਈ ਸੀ, ਉਹ ਵੀ ਲੜਾਈ ਵਿਚ ਤਬਾਹ ਹੋ ਗਈ ਜਿਸ ਤਰ੍ਹਾਂ ਕਿ ਇਕ ਹਫ਼ਤਾ ਪਹਿਲਾਂ 300 ਜਵਾਨਾਂ ਦੀ ਪਹਿਲੀ ਟੁਕੜੀ ਹੋਈ ਸੀ। ਉਨ੍ਹਾਂ ਵਿਚੋਂ ਬਹੁਤ ਸਾਰੇ ਜਵਾਨ ਮਾਰੇ ਗਏ। ਨੌਨਸਨਮ ਅਤੇ ਗੁਲਾਮ ਖ਼ਾ ਨੂੰ ਦੁਸ਼ਮਣਾਂ ਨੇ ਕੈਦੀ ਬਣਾ ਲਿਆ।

ਟੋਇਓ (Toyo) ਵੱਲ ਚੜ੍ਹਾਈ : ਜਰਨੈਲ ਨੂੰ ਲਦਾਖ ਦੀ ਸੀਮਾਂ ਤੋਂ ਹੁਣ ਬਹੁਤ ਗੰਭੀਰ ਹਾਲਾਤ ਵਿਚ ਪੱਛਮੀ ਤਿੱਬਤ ਨੂੰ ਵਾਪਸ ਮੁੜਨਾ ਪਿਆ। ਸਖਤ ਸਰਦੀ ਅਤੇ ਠੰਢੀਆਂ ਹਵਾਵਾਂ ਵਿਚ ਵੀ ਉਸ ਨੇ ਆਪਣੀਆਂ ਫੌਜਾਂ ਦਾ ਲੰਬਾ ਕੂਚ ਜਾਰੀ ਰੱਖਿਆ। ਹਰ ਦਿਨ ਦੇ ਕੂਚ ਦੇ ਅੰਤ ਉੱਤੇ ਉਸ ਨੂੰ ਖੁਲ੍ਹੇ ਮੈਦਾਨਾਂ ਵਿਚ ਤੇਜ਼ ਹਵਾ ਅਤੇ ਬਰਫ਼ਾਨੀ ਠੰਢ ਵਿਚ ਕੰਪ ਲਗਾਉਣਾ ਪੈਂਦਾ ਸੀ ਜਿਥੇ ਕਿ ਉਨ੍ਹਾਂ ਨੂੰ ਠੰਢੀ ਹਵਾ ਦੇ ਝੌਂਕਿਆਂ ਤੋਂ ਬਚਾਓ ਲਈ ਕੋਈ ਸਿਰ ਲੁਕਾਵਾ ਨਹੀਂ ਸੀ ਮਿਲਦਾ ਅਤੇ ਨਾ ਹੀ ਅੱਗ ਬਾਲ ਕੇ ਗਰਮ ਹੋਣ ਲਈ ਲਕੜਾਂ ਹੀ ਮਿਲਦੀਆਂ ਸਨ। ਜਵਾਨਾਂ ਕੋਲ ਕੋਈ ਤੰਬੂ ਵੀ ਨਹੀਂ ਸੀ ਅਤੇ ਨਾ ਹੀ ਏਧਰ ਕੋਈ ਘਰ ਹੀ ਸਨ, ਜਿਸ ਵਿਚ ਜਾ ਕੇ ਉਹ ਬਿਸਰਾਮ ਕਰ ਸਕਦੇ। ਉਸ ਇਲਾਕੇ ਦੀ ਤੇਜ਼ ਟੁਫ਼ਾਨੀ ਹਵਾ ਦੇ ਝਖੜ ਵਿਚ ਜਰਨੈਲ ਵਾਸਤੇ ਵੀ ਤੰਬੂ ਲਾਉਣਾ ਮੁਸ਼ਕਿਲ ਹੋ ਗਿਆ ਸੀ। ਉਹ ਵੀ ਜਵਾਨਾਂ ਦੇ ਨਾਲ ਹੀ ਤਕਲੀਫ਼ਾਂ ਦਾ ਸਾਹਮਣਾ ਕਰ ਰਿਹਾ ਸੀ।

ਬਦ-ਕਿਸਮਤ ਜਵਾਨ, ਗੁੜ, ਕੱਚਾ ਆਟਾ, ਚਾਹ ਅਤੇ ਕੱਚਾ ਮਾਸ ਹੀ ਖਾ ਕੇ ਗੁਜ਼ਾਰਾ ਕਰਦੇ ਸਨ ਕਿਉਂਕਿ ਇਹੋ ਜਿਹੀਆਂ ਤੇਜ਼ ਹਵਾਵਾਂ ਤੇ ਝਖੜ ਵਿਚ ਅਤੇ ਲੱਕੜ ਦੀ ਅਣਹੋਂਦ ਕਰ ਕੇ ਖਾਣਾ ਪਕਾਉਣ ਵਾਸਤੇ ਅੱਗ ਵੀ ਨਹੀਂ ਸੀ ਬਲ ਸਕਦੀ। ਉਹ ਸਾਰੇ ਸਫ਼ਰ ਵਿਚ ਦਿਨ ਵਿਚ ਸਿਰਫ਼ ਇਕ ਦਫ਼ਾ ਹੀ ਰੋਟੀ ਖਾਂਦੇ ਸਨ। ਕੱਚਾ ਰਾਸ਼ਨ ਅਤੇ ਮਾਸ ਠੀਕ ਨਾ ਪੱਕਣ ਕਰਕੇ ਉਸ ਦੀ ਫੌਜ ਵਿਚ ਸਰੋਤਾਂ ਦੀ ਭਿਆਨਕ ਬੀਮਾਰੀ ਫੈਲ ਗਈ ਕਿਉਂਕਿ ਉਹ ਇਸ ਤਰ੍ਹਾਂ ਦੇ ਭੋਜਨ ਖਾਣ ਦੇ ਆਦੀ ਨਹੀਂ ਸਨ ਅਤੇ ਸਾਧਾਰਨ ਤੌਰ ਤੇ ਇਹੋ ਜਿਹੀ ਖੁਰਾਕ ਉੱਤੇ ਨਿਰਬਾਹ ਭੀ ਨਹੀਂ ਸਨ ਕਰ ਸਕਦੇ। ਚਾਵਲ, ਰੋਟੀਆਂ ਅਤੇ ਸਬਜ਼ੀਆਂ ਉਨ੍ਹਾਂ ਦੀ ਸਿਹਤ ਕਾਇਮ ਰਖਣ ਲਈ ਬਹੁਤ ਜ਼ਰੂਰੀ ਸਨ ਪਰ ਇਹ ਉਥੇ ਕਿਤੇ ਵੀ ਨਹੀਂ ਸਨ ਮਿਲਦੀਆਂ। ਇਸ ਉਚਾਈ ਤੇ ਚਾਵਲ ਵੀ ਚੰਗੀ ਤਰ੍ਹਾਂ ਉਥਲੇ ਨਹੀਂ ਸੀ ਜਾ ਸਕਦੇ। ਉਥੇ ਬਲਣ ਲਈ ਲੱਕੜ ਵੀ ਵੀ ਘਾਟ ਸੀ। ਜਵਾਨਾਂ ਨੂੰ ਚਾਵਲ ਖਾਣੇ ਛੱਡਣੇ ਪਏ ਕਿਉਂਕਿ ਕੱਚੇ ਚਾਵਲ ਸਿਹਤ ਤੇ ਬੁਰਾ ਅਸਰ ਪਾਉਂਦੇ ਸਨ। ਬਾਲਣ ਦੀ ਘਾਟ ਦੇ ਕਾਰਨ ਰੋਟੀਆਂ ਵੀ ਚੰਗੀ ਤਰ੍ਹਾਂ ਨਹੀਂ ਸਨ ਪੱਕ ਸਕਦੀਆਂ। ਸੈਨਿਕ ਹਰ ਤਰ੍ਹਾਂ ਦੀ ਠੰਢ, ਬੀਮਾਰੀ, ਗਰਮ ਕਪੜਿਆਂ ਦੀ ਕਮੀ ਅਤੇ ਲੜਾਈ ਦੀਆਂ ਸਭ ਬੇਅਰਾਮੀਆਂ ਨੂੰ ਤਾਂ ਸਹਿਨ ਕਰ ਸਕਦੇ ਸਨ ਪਰੰਤੂ ਪੀਣ ਦੇ ਪਾਣੀ ਅਤੇ ਖੁਰਾਕ ਦੀ ਘਾਟ ਨੇ ਉਨ੍ਹਾਂ ਦੀ ਸਿਹਤ ਅਤੇ ਲੜਨ ਦੀ ਸ਼ਕਤੀ ਅਤੇ ਹੌਸਲੇ ਉੱਤੇ ਬਹੁਤ ਬੁਰਾ ਅਸਰ ਪਾਇਆ।

ਟੋਇਓ ਦੀ ਲੜਾਈ : ਜਰਨੈਲ ਜ਼ੋਰਾਵਰ ਜਿੰਘ ਦੁਸ਼ਮਣ ਨਾਲ ਆਹਮੋ ਸਾਹਮਣੇ

ਮੁਕਾਬਲਾ ਕਰਨ ਲਈ 10 ਦਸੰਬਰ 1841 ਨੂੰ ਟੋਇਓ ਪਹੁੰਚਿਆ ਜੋ ਕਿ ਕਾਠਬੋਗ ਅਤੇ ਰਕਲਾਕੋਟ ਦੇ ਵਿਚਕਾਰ ਇਕ ਛੋਟਾ ਜਿਹਾ ਪਿੰਡ ਸੀ। ਜਰਨੈਲ ਜ਼ੋਰਾਵਰ ਸਿੰਘ ਨੇ ਸਭ ਕਠਿਨਾਈਆਂ ਪਰ੍ਹੇ ਸੁੱਟ ਦਿੱਤੀਆਂ ਅਤੇ ਬੜੇ ਭਰੋਸੇ ਨਾਲ ਦੁਸ਼ਮਣ ਤੇ ਹਮਲਾ ਕਰਕੇ ਲੜਾਈ ਵਿਚ ਜੁਟ ਗਿਆ। ਲੜਾਈ ਤਿੰਨ ਦਿਨ ਜਾਰੀ ਰਹੀ ਅਤੇ ਤੀਸਰੇ ਦਿਨ ਵੀ ਜਰਨੈਲ ਬਹੁਤ ਹੀ ਜੋਸ਼ ਵਿਚ ਸੀ। ਉਸ ਦਾ ਹੌਸਲਾ ਬਹੁਤ ਉੱਚਾ ਸੀ ਅਤੇ ਅੰਤਮ ਹਮਲੇ ਲਈ ਉਸ ਨੇ ਆਪ ਹੀ ਕਮਾਂਡ ਸੰਭਾਲ ਲਈ। ਤਿੱਬਤ ਦੀਆਂ ਫੌਜਾਂ ਮੈਦਾਨ ਨੂੰ ਛੱਡਕੇ ਦੋੜਨ ਵਾਲੀਆਂ ਹੀ ਸਨ ਕਿ ਜਰਨੈਲ ਜੋਸ਼ ਵਿਚ ਆ ਕੇ ਆਪ ਖੁਦ ਆਪਣੀਆਂ ਫੌਜਾਂ ਦੀ ਅਗਵਾਈ ਵਾਸਤੇ ਯੁੱਧ ਵਿਚ ਆ ਕੁੱਦਿਆ। ਬਦਕਿਸਮਤੀ ਨਾਲ ਉਸ ਦੇ ਸੱਜੇ ਪੱਟ ਤੇ ਗੋਲੀ ਲੱਗੀ ਅਤੇ ਉਹ ਘੋੜੇ ਤੋਂ ਡਿਗ ਪਿਆ। ਇਸ ਦੁਰਘਟਨਾ ਨੇ ਉਸ ਦੀ ਜ਼ਿੰਦਗੀ ਨੂੰ ਹਾਰ ਵਿਚ ਤਬਦੀਲ ਕਰ ਦਿੱਤਾ। ਇਸ ਨਾਲ ਦੁਸ਼ਮਣ ਦੇ ਹੌਸਲੇ ਵਧ ਗਏ ਅਤੇ ਸਿੱਖ ਫੌਜ ਦੇ ਹੌਸਲੇ ਟੁੱਟ ਗਏ। ਫਿਰ ਹੱਥ ਰੱਖੀ ਲੜਾਈ ਸ਼ੁਰੂ ਹੋ ਪਈ। ਦੁਸ਼ਮਣ ਨੇ ਜਲਦੀ ਹੀ ਜਰਨੈਲ ਨੂੰ ਘੇਰਾ ਪਾ ਲਿਆ ਪਰ ਜਰਨੈਲ ਤਲਵਾਰ ਚਲਾਉਣ ਵਿਚ ਇਤਨਾ ਨਿਪੁੰਨ ਸੀ ਕਿ ਜਿੰਨਾ ਚਿਰ ਤਕ ਉਹ ਜੀਉਂਦਾ ਰਿਹਾ ਕਿਸੇ ਤਿੱਬਤੀ ਨੂੰ ਵੀ ਉਸ ਦੇ ਲਾਗੇ ਜਾਣ ਦਾ ਹੌਸਲਾ ਨਾ ਪਿਆ। ਦੁਸ਼ਮਣਾਂ ਦੀ ਫੌਜ ਵਿਚੋਂ ਕਿਸੇ ਇਕ ਸਿਪਾਹੀ ਨੇ ਉਸ ਦੇ ਪਿੱਛੇ ਦੀ ਹੱਕ ਉਸ ਉੱਤੇ ਇਕ ਵ੍ਰਗ (ਇਕ ਤਰ੍ਹਾਂ ਦਾ ਬਰਛਾ) ਦੁਰ੍ਹੇ ਸੁੱਟ ਕੇ ਮਾਰਿਆ ਇਹ ਵ੍ਰਗ ਉਸ ਦੀ ਪਿੱਠ ਤੇ ਲੱਗਾ ਅਤੇ ਉਸ ਨੂੰ ਚੀਰਦਾ ਹੋਇਆ ਉਸ ਦੀ ਛਾਤੀ ਵਿਚ ਦੀ ਅਗਲੇ ਤਰਫ਼ੋਂ ਬਾਹਰ ਆ ਨਿਕਲਿਆ। ਇਸ ਤਰ੍ਹਾਂ ਉਸ ਬਹਾਦਰ ਜਰਨੈਲ ਤੇ ਦੋਸ਼ ਭਗਤ ਨੇ ਲੜਾਈ ਦੇ ਮੈਦਾਨ ਵਿਚ ਸਿੱਖ ਰਾਜ ਲਈ ਸ਼ਹੀਦੀ ਪਾਈ। ਇਹ ਘਟਨਾ 12 ਦਸੰਬਰ 1841 (27 ਮਘਰ 1898 ਬਿਕ੍ਰਮੀ) ਨੂੰ ਵਾਪਰੀ। ਤਿੱਬਤੀ ਇਸ ਡਿੱਗੇ ਫੌਜਾਂ ਦੇ ਮੁਖੀ ਉੱਪਰ ਗਿਰਝਾਂ ਦੀ ਤਰ੍ਹਾਂ ਟੁੱਟ ਪਏ। ਉਨ੍ਹਾਂ ਨੇ ਉਸ ਦੇ ਸਾਰੇ ਹੀ ਵਾਲ ਪੁੱਟ ਲਏ ਕਿਉਂਕਿ ਉਹ ਇਨ੍ਹਾਂ ਨੂੰ ਇਕ ਨਿਸ਼ਾਨੀ ਦੇ ਤੌਰ ਤੇ ਰਖਣੇ ਚਾਹੁੰਦੇ ਸਨ। ਅਤੇ ਫਿਰ ਉਸ ਦਾ ਮਾਸ ਛੱਟੇ ਛੱਟੇ ਟੁਕੜਿਆਂ ਵਿਚ ਵੰਡਿਆ ਗਿਆ ਅਤੇ ਉਸ ਜ਼ਿਲ੍ਹੇ ਦੇ ਹਰ ਪਰਿਵਾਰ ਨੇ ਉਸ ਦੀ ਇਕ ਇਕ ਖੰਟੀ ਦਾ ਟੁਕੜਾ ਲੈ ਲਿਆ ਤਾਂ ਕਿ ਉਹ ਆਪਣੇ ਘਰ ਦੀ ਛੱਤ ਨਾਲ ਲਟਕਾ ਸਕਣ। ਤਿੱਬਤੀਆਂ ਦਾ ਇਹ ਦ੍ਰਿੜ੍ਹ ਵਿਸ਼ਵਾਸ ਸੀ ਕਿ ਇਕ ਅਜੇਹੇ ਬਹਾਦਰ ਮਨੁੱਖ ਦਾ ਮਾਸ ਆਪਣੇ ਘਰ ਰਖਣ ਨਾਲ ਉਨ੍ਹਾਂ ਦੇ ਦਿਲ ਨੂੰ ਮਜ਼ਬੂਤ ਬਣਾਵੇਗਾ, ਉਨ੍ਹਾਂ ਦੀ ਔਲਾਦ ਜ਼ੋਰਾਵਰ ਸਿੰਘ ਵਰਗੀ ਬਹਾਦਰ ਪੈਦਾ ਹੋਵੇਗੀ। ਇਸ ਤਰ੍ਹਾਂ ਉਸ ਦੇ ਮਾਸ ਦੀਆਂ ਖੰਟੀਆਂ ਸਾਰਾ ਦਿਨ ਪੌਸਿਆਂ ਨਾਲ ਭੀ ਵਿਕਦੀਆਂ ਰਹੀਆਂ।

ਜਰਨੈਲ ਜ਼ੋਰਾਵਰ ਸਿੰਘ ਦੀ ਮੌਤ ਖ਼ਾਲਸਾ ਫੌਜ ਲਈ ਇਕ ਵੱਸਲਾ ਕੁਨ ਅਤੇ ਤਬਾਹ ਕਰਨ ਵਾਲੀ ਸੱਟ ਸੀ, ਇਸ ਨਾਲ ਛੇਤੀ ਹੀ ਉਨ੍ਹਾਂ ਦੇ ਪੈਰ ਉਖੜ ਗਏ। ਟੋਇਓ ਦੀ ਲੜਾਈ ਸਿੱਖ ਫੌਜਾਂ ਨੇ ਆਪਣੀਆਂ ਘਰਾਂ ਤੋਂ ਦੂਰ ਬਹੁਤ ਹੀ ਭੈੜੀ ਧਰਤੀ ਅਤੇ ਭੈੜੇ ਮੌਸਮ ਵਿਚ ਲੜੀ ਸੀ। ਇਸ ਲੜਾਈ ਦਾ ਮੈਦਾਨ ਸਮੁੰਦਰ ਤੋਂ 15,260 ਫੁੱਟ ਦੀ ਉਚਾਈ ਤੇ ਸੀ। ਦਸੰਬਰ ਦੇ ਦਿਨਾਂ ਵਿਚ ਦਿਨ ਦਾ ਤਾਪਮਾਨ ਵੀ 0 ਡਿਗਰੀ

ਵਾਹਨਹੀਟ, ਕੋਈ 10 ਡਿਗਰੀ ਮਾਈਨਸ ਤੋਂ ਵੀ ਘੱਟ ਹੋਣਾ ਹੈ। ਰਾਤ ਦਾ ਤਾਪਮਾਨ ਕੋਈ ਮਾਈਨਸ 30 ਡਿਗਰੀ ਨਾਲੋਂ ਵੀ ਥੱਲੇ ਜਾਂਦਾ ਹੈ। ਭਾਵੇਂ ਉਥੇ ਬਰਫ਼ ਬਹੁਤ ਘੱਟ ਪੈਂਦੀ ਹੈ, ਇਸ ਇਲਾਕੇ ਦੀ ਠੰਢ ਕੇਵਲ ਉਹ ਹੀ ਲੋਕ ਸਹਾਰ ਸਕਦੇ ਹਨ ਜੋ ਭੋਡਾਂ ਦੀ ਖੱਲ ਦੇ ਕਪੜੇ ਪਾਉਂਦੇ ਹਨ। ਇਥੋਂ ਦੇ ਵਸਨੀਕ ਇਸ ਠੰਢ ਦੇ ਆਦੀ ਹਨ ਅਤੇ ਅੱਗ ਦੇ ਦਵਾਲੇ ਬੈਠ ਕੇ ਗੁਜ਼ਾਰਾ ਕਰਦੇ ਹਨ। ਕਈ ਰਾਤਾਂ ਸਿੱਖ ਸਿਪਾਹੀ ਲਗਾਤਾਰ ਇਸ ਸਖਤ ਸਰਦੀ ਵਿਚ ਕੂਚ ਕਰਦੇ ਰਹੇ ਅਤੇ ਅਤਿਅੰਤ ਠੰਢ ਦੇ ਦੌਰਾਨ ਉਨ੍ਹਾਂ ਵਿਚੋਂ ਕਈਆਂ ਦੀਆਂ ਮੌਤਾਂ ਹੋ ਗਈਆਂ। ਤਕਰੀਬਨ ਸਭ ਆਦਮੀਆਂ ਤੇ ਇਸ ਠੰਢ ਦਾ ਅਸਰ ਹੋਇਆ। ਸਿੱਖ ਫੌਜਾਂ ਕੋਲ ਨਾ ਤਾਂ ਇਸ ਠੰਢ ਦਾ ਮੁਕਾਬਲਾ ਕਰਨ ਲਈ ਗਰਮ ਕਪੜੇ ਹੀ ਸਨ ਅਤੇ ਨਾ ਹੀ ਉਹ ਇਸ ਠੰਢੇ ਤਾਪਮਾਨ ਦੀਆਂ ਹਾਲਤਾਂ ਵਿਚ ਲੜਨ ਦੇ ਆਦੀ ਸਨ। ਉਹ ਇਸ ਮੌਸਮ ਅਤੇ ਹੁੱਤ ਵਿਚ ਬਾਲਣ ਲਈ ਲੋਕਤ ਦੀ ਲੋੜ ਨੂੰ ਵੀ ਚਰੂਰੀ ਸਮਝਦੇ ਸਨ। ਆਪਣੇ ਭੋਜਨ ਅਤੇ ਆਪਣੇ ਹੱਥ ਗਰਮ ਕਰਨ ਲਈ ਕਈ ਸਿਪਾਹੀਆਂ ਨੇ ਆਪਣੀਆਂ ਬੰਦੂਕਾਂ ਦੇ ਲੋਕਤੀ ਵਾਲੇ ਹਿੱਸੇ ਨੂੰ ਵੀ ਜਲਾ ਦਿੱਤਾ ਸੀ। ਇਸ ਮਾਰੂ ਠੰਢ ਦੇ ਕਾਰਣ ਬਹੁਤ ਸਾਰੇ ਸੈਨਿਕ ਬਰਫ਼ ਵਿਚ ਗਲ ਗਏ ਅਤੇ ਸਦਾ ਵਾਸਤੇ ਅੰਗਹੀਨ ਹੋ ਗਏ ਸਨ। ਆਖਰੀ ਲੜਾਈ ਦੇ ਦਿਨਾਂ ਵਿਚ ਅੱਧੇ ਤੋਂ ਜ਼ਿਆਦਾ ਸਿਪਾਹੀ ਆਪਣੇ ਹਥਿਆਰਾਂ ਨੂੰ ਵੀ ਚਲਾ ਨਹੀਂ ਸਨ ਸਕਦੇ।

ਉਨ੍ਹਾਂ ਦੇ ਰਸਦ ਦੇ ਭੰਡਾਰ ਬਿਲਕੁਲ ਖਤਮ ਹੋ ਚੁੱਕੇ ਸਨ ਅਤੇ ਸਿਪਾਹੀ ਦੇ ਦਿਨਾਂ ਤਕ ਬਗ਼ੈਰ ਖਾਣੇ ਦੇ ਲੜੇ। ਲੜਾਈ ਦੇ ਅਖੀਰਲੇ ਦਿਨ ਤਕ ਉਹ ਲਗਭਗ ਅੱਧੇ ਮਰ ਚੁੱਕੇ ਸਨ, ਪਰ ਫਿਰ ਵੀ ਉਹ ਬੜੀ ਬਹਾਦਰੀ ਨਾਲ ਲੜੇ। ਉਹ ਲੜਾਈ ਨੂੰ ਅਜੇ ਵੀ ਜਿੱਤ ਸਕਦੇ ਸਨ ਜੇ ਕਰ ਲੜਾਈ ਵਿਚ ਉਨ੍ਹਾਂ ਦਾ ਜਰਨੈਲ ਨਾ ਮਾਰਿਆ ਜਾਂਦਾ। ਸਿੱਖ ਫੌਜਾਂ ਲੜਾਈ ਦੇ ਮੌਦਾਨ 'ਚ ਘਬਰਾਹਟ ਨਾਲ ਭੱਜ ਨਿਕਲੀਆਂ ਪਰ ਸਭ ਵਾਸਤੇ ਮੌਤ ਰਸਤੇ ਵਿਚ ਉਡੀਕ ਰਹੀ ਸੀ। ਤਿੱਬਤੀਆਂ ਨੇ ਉਨ੍ਹਾਂ ਦਾ ਪਿੱਛਾ ਨਾ ਕੀਤਾ ਅਤੇ ਆਪ ਮਰਿਆਂ ਹੋਇਆਂ ਨੂੰ ਲੁੱਟਣ ਅਤੇ ਕੋਈ ਬਣਾਉਣ ਵਿਚ ਰੁੱਝ ਗਏ। ਤਿੱਬਤੀ ਇਹ ਜਾਣਦੇ ਸਨ ਕਿ ਜਿਹੜੇ ਭੱਜ ਗਏ ਹਨ ਉਹ ਇਸ ਸਖਤ ਠੰਢ ਵਿਚ ਰਸਤੇ ਵਿਚ ਮਰ ਜਾਣਗੇ। ਜ਼ਖਮੀ ਸਿੱਖ ਸੈਨਾ ਦੇ ਸਿਪਾਹੀ ਜਿਹੜੇ ਲੜਾਈ ਦੇ ਮੌਦਾਨ ਵਿਚ ਰਹਿ ਗਏ ਸਨ, ਉਨ੍ਹਾਂ ਦੀ ਗਿਣਤੀ ਬਹੁਤ ਘੱਟ ਸੀ। ਜਿਨ੍ਹਾਂ ਨੇ ਹਥਿਆਰ ਸੁੱਟ ਦਿੱਤੇ ਅਤੇ ਦਯਾ ਲਈ ਪ੍ਰਾਰਥਨਾ ਕੀਤੀ ਉਨ੍ਹਾਂ ਨੂੰ ਕੋਈ ਬਣਾ ਲਿਆ ਗਿਆ। ਕੋਈਆਂ ਨੂੰ ਤਿੱਬਤੀਆਂ ਨੇ ਪਸ਼ੂਆਂ ਵਾਂਗ ਬੁਰੀ ਤਰ੍ਹਾਂ ਕਤਲ ਕਰ ਦਿੱਤਾ। ਸਾਗੀ 6,060 ਦੀ ਗਿਣਤੀ ਦੀ ਫੌਜ ਵਿਚੋਂ ਮੁਸ਼ਕਲ ਨਾਲ 1,500 ਦੇ ਲਗਭਗ ਸੈਨਿਕ ਵਾਪਸ ਲਦਾਖ ਭੱਜ ਕੇ ਆਏ। ਕੇਵਲ 1,000 ਸੈਨਿਕ ਕੋਈ ਬਣਾਏ ਗਏ ਅਤੇ ਬਾਕੀ ਮਾਰ ਦਿੱਤੇ ਗਏ। ਸੈਨਿਕਾਂ ਦੀਆਂ ਲਾਸ਼ਾਂ ਦੇ ਤਿੱਬਤੀਆਂ ਨੇ ਚਟਾਨਾਂ ਦੇ ਵਿਚਕਾਰ ਵੱਡੇ ਵੱਡੇ ਧੌਰ ਬਣਾ ਦਿੱਤੇ ਅਤੇ ਜਾਂ ਉਨ੍ਹਾਂ ਨੂੰ ਦਰਿਆ ਵਿਚ ਸੁੱਟ ਦਿੱਤਾ। ਟੋਇਓ ਵਿਚ ਜਿਹੜੇ ਕੋਈ ਬਣਾਏ ਗਏ ਸਨ ਉਨ੍ਹਾਂ ਵਿਚੋਂ ਮਸ਼ਹੂਰ ਆਦਮੀ ਹੋਣ ਲਿਖੇ ਸਨ :—

(ੳ) ਮੀਆਂ ਰਾਏ ਸਿੰਘ, ਡਿਪਟੀ ਕਮਾਂਡਰ ਇਨ ਚੀਫ਼

- (ਅ) ਬਾਜਗੋਂ ਦਾ ਕਾਹਲੋਂ ਸੈਵੰਗ ਸਾਤਬਦਾਨ
- (ੲ) ਮਾਰੋਪ ਸਟਾਂਡਨ
- (ਸ) ਨੌਨੋਸਨਮ
- (ਹ) ਚੰਸੋਟ ਦੇ ਰਾਜਾ ਗੁਲਾਮ ਖਾਂ
- (ਕ) ਅਜ਼ੋਗੋਪ
- (ਖ) ਸੁਕਾਰਦੂ ਦਾ ਪਿਛਲਾ ਰਾਜਾ ਅਹਿਮਦਸ਼ਾਹ ਅਤੇ ਉਸ ਦਾ ਪੁੱਤਰ ਅਲੀ ਮੁਹੰਮਦ ।

ਇਨ੍ਹਾਂ ਵਿਅਕਤੀਆਂ ਨੂੰ ਕੈਦੀ ਬਣਾ ਕੇ ਲਹਾਸਾ ਭੇਜ ਦਿੱਤਾ ਗਿਆ । ਇਨ੍ਹਾਂ ਕੈਦੀਆਂ ਵਿਚੋਂ ਕੁਛ ਕੈਦੀਆਂ ਨੂੰ ਸੰਨ 1842 ਵਿਚ ਸਿੱਖਾਂ ਤੇ ਚੀਨ ਦੇ ਵਿਚਕਾਰ ਅਹਿਦਨਾਮਾ ਹੋ ਜਾਣ ਕਰਕੇ, ਤਿੱਬਤੀ ਫੌਜਾਂ ਨੇ ਕੈਦ ਵਿਚੋਂ ਛੱਡ ਦਿੱਤਾ ਅਤੇ ਉਹ ਵਾਪਸ ਭਾਰਤ ਆ ਗਏ । ਪਰ ਕਈ ਲਹਾਸਾ ਵਿਚ ਹੀ ਠਹਿਰ ਗਏ ਅਤੇ ਉਥੇ ਹੀ ਵਿਆਹ ਕਰਕੇ ਉਥੋਂ ਦੇ ਹੀ ਵਸਨੀਕ ਬਣ ਗਏ । ਉਨ੍ਹਾਂ ਦੇ ਬੰਸ ਅੱਜ ਕਲ੍ਹ ਵੀ ਲਹਾਸਾ ਵਿਚ ਮਿਲਦੇ ਹਨ ।

ਤਕਲਾਕੋਟ ਤੋਂ ਭੱਜਣਾ : ਕੁਝ ਸੈਨਿਕ, ਸਿੱਖ ਫੌਜ ਦੀ ਤਬਾਹੀ ਦੀ ਉਦਾਸ ਕਹਾਣੀ ਦੱਸਣ ਲਈ ਤਕਲਾਕੋਟ ਦੇ ਕਿਲ੍ਹੇ ਤੋਂ ਭੱਜ ਨਿਕਲੇ । ਕਿਲ੍ਹੇ ਦੀ ਸਿੱਖ ਫੌਜ ਦੇ ਦਿਲ ਇਸ ਹਾਰ ਦੀ ਦੁਖ ਭਰੀ ਸੂਚਨਾ ਸੁਣ ਕੇ ਇਤਨੇ ਗਿਰ ਗਏ ਸਨ ਕਿ ਉਹ ਤਕਲਾਕੋਟ ਨੂੰ ਬਗੈਰ ਕਿਸੇ ਲੜਾਈ ਦੇ ਹੀ ਛੱਡਕੇ ਲਿਪੂ ਲੇਖੂ ਦੌਰੇ ਨੂੰ ਪਾਰ ਕਰਦੇ ਹੋਏ, ਅਤੇ 16,000 ਫੁੱਟ ਦੀ ਉਚਾਈ ਤੇ ਬਰਫ ਦੀਆਂ ਚਿੱਟੀਆਂ ਚੋਟੀਆਂ ਵਿਚੋਂ ਦੀ ਲੰਘਦੇ ਹੋਏ ਭਾਰਤ ਵਿਚ ਆਸ਼ਾ ਕੋਟ ਅਸਥਾਨ ਤੇ ਆਣ ਪਹੁੰਚੇ । ਭੱਜਣ ਵੇਲੇ ਉਨ੍ਹਾਂ ਦੇ ਕਮਾਂਡਰ ਮਹਿਤਾ ਬਸਤੀ ਰਾਮ ਨੇ ਕੈਂਪ ਵਿਚ ਅੱਗ ਬਲਦੀ ਰਖ ਕੇ ਅਤੇ ਘੋੜਿਆਂ ਨੂੰ ਬੰਝੇ ਹੋਏ ਛੱਡਕੇ ਦੁਸ਼ਮਣ ਨੂੰ ਆਪਣੇ ਕਿਲ੍ਹਾ ਛੱਡਣ ਬਾਰੇ ਧੰਧਾ ਦਿੱਤਾ । ਇਸ ਸਖ਼ਤ ਠੰਢ ਵਿਚ ਕਈ ਸੈਨਿਕ ਰਸਤੇ ਵਿਚ ਹੀ ਮਾਰੇ ਗਏ । ਸਿਪਾਹੀਆਂ ਨੇ ਆਪਣੀਆਂ ਤਲਵਾਰਾਂ ਲੱਗੇ ਦੀਆਂ ਟੋਪੀਆਂ ਅਤੇ ਬਰਾ ਬਖਤਰ ਭੀ ਮੁੱਠੀ ਭਰ ਦਾਣਿਆਂ ਲਈ ਵੇਚ ਦਿੱਤੇ । ਉਨ੍ਹਾਂ ਦੇ ਕੁਝ ਹਥਿਆਰ ਅਜ ਵੀ ਆਸ਼ਾਕੋਟ ਦੇ ਰਾਜੇ ਕੋਲ ਪਏ ਹੋਏ ਹਨ ।

ਆਸ਼ਾ ਕੋਟ ਦੇ ਰਾਜੇ ਨੇ ਸਿੱਖ ਸਿਪਾਹੀਆਂ ਨੂੰ ਭਾਰਤ ਵਿਚ ਬਚ ਕੇ ਵਾਪਸ ਆਉਣ ਲਈ ਬਹੁਤ ਸਹਾਇਤਾ ਅਤੇ ਆਰਾਮ ਦਿੱਤਾ । ਇਸ ਸਹਾਇਤਾ ਬਦਲੇ ਮਿਸਟਰ ਟਰਾਇਲ ਨੇ 18 ਅਕਤੂਬਰ 1842 ਵਿਚ ਰਾਜਾ ਆਸ਼ਾਕੋਟ ਨੂੰ ਇਕ ਪ੍ਰਮਾਣ ਪੱਤਰ ਵੀ ਦਿੱਤਾ ਸੀ । ਇਹ ਪ੍ਰਮਾਣ ਪੱਤਰ ਮੈਂ ਤੁਹਾਨੂੰ ਉਸ ਚੰਗੇ ਕੰਮ ਦੇ ਧੰਨਵਾਦ ਵਜੋਂ ਦੇਂਦਾ ਹਾਂ ਜਿਸ ਰਾਹੀਂ ਆਪ ਨੇ ਸਿੱਖਾਂ ਦੀ ਤਿੱਬਤ ਰਾਹੀਂ ਸਾਡੇ ਇਲਾਕੇ ਵਿਚ ਆਉਣ ਲਈ ਬਚੀ ਹੋਈ ਫੌਜ ਦੀ ਬਹੁਤ ਖੁਲ੍ਹੇ ਦਿਲ ਨਾਲ ਸਹਾਇਤਾ ਕੀਤੀ ਸੀ ।

ਸਿੱਖ ਫੌਜਾਂ ਜੋ ਤਕਲਾਕੋਟ ਦੇ ਕਿਲ੍ਹੇ ਤੋਂ ਭੱਜ ਨਿਕਲੀਆਂ ਸਨ ਉਨ੍ਹਾਂ ਦਾ

ਤਿੱਬਤੀਆਂ ਨੇ ਪਿੱਛਾ ਨਾ ਕੀਤਾ। ਅਲਮੋੜਾ ਨੂੰ ਆਉਣ ਲਈ ਲਿਪੂ ਲੇਖੂ ਦੌਰੇ ਨੂੰ ਪਾਰ ਕਰਦਿਆਂ ਉਨ੍ਹਾਂ ਦੇ ਵਿਚੋਂ ਅੱਧ ਨਾਲੋਂ ਹਿੱਸਾਦਾ ਸੈਨਿਕ ਬਰਫ ਦੇ ਤੋੜਿਆਂ ਹੇਠਾਂ ਚੁੱਥੇ ਗਏ ਜਾਂ ਸਖ਼ਤ ਠੰਢ ਨਾਲ ਮਰ ਗਏ। ਉਨ੍ਹਾਂ ਬਚਣ ਵਾਲਿਆਂ ਵਿਚੋਂ ਖੁਦ ਗਿਣਤੀ ਦੇ ਹੱਥ ਪੈਰ ਹੀ ਮਾਰੇ ਗਏ। ਲਗਭਗ 1,500 ਦੀ ਕੁਲ ਗਿਣਤੀ ਜਿਹੜੀ ਤਿੱਬਤ ਤੋਂ ਕਿੱਧੀ ਲਦਾਖ ਪਹੁੰਚੀ ਉਨ੍ਹਾਂ ਵਿਚੋਂ ਮੁਸ਼ਕਲ ਨਾਲ 100 ਸਿੱਖ ਸਿਪਾਹੀ ਸਨ ਅਤੇ ਬਾਕੀ ਦੇ ਲਦਾਖੀ ਅਤੇ ਬਾਲਟੀ ਸਨ। ਸਾਰੇ ਹੀ ਫੌਜੀ ਕਮਾਂਡਰ ਜਾਂ ਤਾਂ ਮਾਰੇ ਗਏ ਸਨ ਜਾਂ ਕੈਦੀ ਬਣਾ ਲਏ ਗਏ ਸਨ।

ਸਿੱਖ ਅਤੇ ਡੋਗਰਾ ਕੈਦੀਆਂ ਨਾਲ ਵਰਤਾਓ : ਰਾਜੇ ਅਹਿਮਦਸ਼ਾਹ ਤੇ ਉਸ ਦੇ ਪੁੱਤਰ ਨਾਲ ਤਿੱਬਤੀਆਂ ਨੇ ਦਇਆ ਵਾਲਾ ਵਰਤਾਓ ਕੀਤਾ। ਤਿੱਬਤੀਆਂ ਨੇ ਉਨ੍ਹਾਂ ਵੱਲ ਖਾਸ ਕਰਕੇ ਹਮਦਰਦੀ ਵਿਖਾਈ ਫਿਰ ਵੀ ਉਹ ਲਹਾਸਾ ਦੀ ਜੇਲ੍ਹ ਵਿਚ ਕੈਦੀ ਦੀ ਹਾਲਤ ਵਿਚ ਹੀ ਮਰ ਗਿਆ।

ਸਿੱਖ ਫੌਜਾਂ ਦਾ ਡਿਪਟੀ ਕਮਾਂਡਰ-ਇਨ-ਚੀਫ਼ ਸੀ। ਰਾਏ ਸਿੰਘ ਲਹਾਸਾ ਦੀ ਕੈਦ ਵਿਚ ਕਈ ਸਾਲ ਰਖਿਆ ਗਿਆ। ਸਿੱਖ ਦਰਬਾਰ ਦੀ ਬੇਨਤੀ ਤੇ ਭਾਰਤ ਦੇ ਅੰਗ੍ਰੇਜ਼ ਗਵਰਨਰ ਜਨਰਲ ਨੇ ਤਿੱਬਤ ਦੇ ਅਧਿਕਾਰੀਆਂ ਨਾਲ ਉਸ ਦੀ ਰਿਹਾਈ ਬਾਰੇ ਗੱਲ ਬਾਤ ਕਰਕੇ ਉਸ ਨੂੰ ਸੰਨ 1846 ਵਿਚ ਫਿਰ ਵਾਪਸ ਲੈ ਆਂਦਾ।

ਨੌਨਸਨਮ ਅਤੇ ਉਸ ਦੇ ਭਰਾ ਸੰਵੇਗ ਸਾਤਬਦਾਨ ਜੋ ਕਿ ਬਾਜਗੋਂ ਦਾ ਕਾਹਲੋਂ ਸੀ ਨੂੰ ਖਾਸ ਤੌਰ ਤੇ ਸਿੱਖਾਂ ਦੇ ਦੋਸਤ ਸਮਝ ਕੇ ਤਿੱਬਤੀਆਂ ਨੇ ਕਤਲ ਕੀਤਾ। ਗੁਲਾਮ ਖਾਂ ਨੂੰ ਕੁਝ ਤਿੱਬਤੀਆਂ ਨੇ ਲੁੱਟ ਮਾਰ ਅਤੇ ਮੌਤਾਂ ਦੀ ਪਵਿੱਤਰਤਾ ਨੂੰ ਭੰਗ ਕਰਨ ਦੇ ਦੋਸ਼ ਵਿਚ ਬਹੁਤ ਤਜੀਹ ਦਿੱਤੇ ਅਤੇ ਉਸ ਨੂੰ ਗਰਮ ਲੋਹੇ ਦੀਆਂ ਸੀਖਾਂ ਲਾਈਆਂ ਗਈਆਂ। ਉਸ ਦੇ ਜੀਵੇ ਦੇ ਸਾਰੇ ਮਾਮੇ ਨੂੰ ਗਰਮ ਗਰਮ ਸੰਨ੍ਹੀਆਂ ਨਾਲ ਪੁਕੜ ਕੇ ਖਿੱਚਿਆ ਗਿਆ ਅਤੇ ਫਿਰ ਟੋਟੇ ਟੋਟੇ ਕੀਤਾ ਗਿਆ। ਉਸ ਦੇ ਸਾਰੇ ਹੀ ਅੰਗ ਕੱਟ ਦਿੱਤੇ ਗਏ ਅਤੇ ਉਸ ਨੂੰ ਹੌਲੀ ਹੌਲੀ ਮਾਰਿਆ ਗਿਆ। ਜਦੋਂ ਜਰਨੈਲ ਜੋਰਾਵਰ ਸਿੰਘ ਨੂੰ ਕਾਰਬੰਗ ਵੱਲ ਤਿੱਬਤੀਆਂ ਦਾ ਮੁਕਾਬਲਾ ਕਰਨ ਲਈ ਵਾਪਸ ਮੁੜਨਾ ਪਿਆ ਸੀ ਤਾਂ ਉਸ ਨੇ ਕਮੇਦਾਨ ਪਹਿਲਵਾਨ ਸਿੰਘ, ਮੁਨਸ਼ੀ ਗੁਰਾਂ ਦਿੱਤਾ ਅਤੇ ਸੂਬੇਦਾਰ ਤੇਗਾ ਨੂੰ ਜਿਨ੍ਹਾਂ ਨੂੰ ਕਿ ਉਸ ਨੇ ਲਦਾਖ ਵੱਲ ਹੀ ਛੱਡਿਆ ਹੋਇਆ ਸੀ, ਹੁਕਮ ਭੇਜ ਦਿੱਤਾ ਕਿ ਉਹ ਆਪਣੀ ਫੌਜ ਨੂੰ ਲੈ ਕੇ ਤਿੱਬਤ ਆ ਜਾਣ। ਉਸ ਦੇ ਹੁਕਮ ਅਨੁਸਾਰ ਜਦ ਇਹ ਲੰਕ ਮਾਨ ਸਰੋਵਰ ਦੇ ਲਾਗੇ ਕੁਮਕ ਲੈ ਕੇ ਪਹੁੰਚੇ ਤਾਂ ਉਦੋਂ ਉਨ੍ਹਾਂ ਨੇ ਸਿੱਖ ਫੌਜਾਂ ਦੀ ਟੰਦਿਓ ਦੀ ਕਹਾਣੀ ਸੁਣੀ ਤਾਂ ਉਹ ਲਦਾਖ ਦੀ ਹਿਫਾਜ਼ਤ ਲਈ ਰਸਤੇ ਵਿਚ ਹੀ ਲੈਹ ਨੂੰ ਮੁੜ ਆਏ।

ਜਰਨੈਲ ਜੋਰਾਵਰ ਸਿੰਘ ਦੀ ਤਿੱਬਤ ਵਿਚ ਯਾਦਗਾਰ : ਜਰਨੈਲ ਜੋਰਾਵਰ ਸਿੰਘ ਨੂੰ ਪੱਛਮੀ ਤਿੱਬਤ ਵਿਚ ਇਕ ਬੜਾ ਭਿਆਨਕ ਖ਼ਤਰਨਾਕ ਆਦਮੀ ਸਮਝਿਆ ਜਾਂਦਾ ਸੀ। ਉਸ ਨੂੰ ਉਹ ਇਕ ਜਾਦੂਗਰ ਸਮਝਦੇ ਸਨ। ਉਸ ਦੀ ਮੌਤ ਤੇ ਉਸ ਦੇ ਸ਼ਰੀਰ ਦਾ ਖੂਨ ਨਿਚੌੜ ਕੇ ਉਸ ਦਾ ਮਾਸ ਤਿੱਬਤ ਦੇ ਉਨ੍ਹਾਂ ਸਭ ਸਿਪਾਹੀਆਂ ਵਿਚ ਵੰਡਿਆ ਗਿਆ ਜਿਨ੍ਹਾਂ ਨੇ ਟੰਦਿਓ ਦੀ ਲੜਾਈ ਵਿਚ ਹਿੱਸਾ ਲਿਆ ਸੀ। ਉਸ ਦਾ

ਸਿਰ ਲਹਾਸਾ ਭੇਜਿਆ ਗਿਆ ਜਿਥੇ ਕਿ ਉਹ ਇਕ ਵੱਡੇ ਚੌਰਟੋਨ ਵਿਚ ਦੱਬ ਦਿੱਤਾ ਗਿਆ ਉਸ ਦਾ ਇਕ ਸੁੱਕਾ ਹੋਇਆ ਹੱਥ ਤੋਸ਼ੀਗੰਗ ਦੇ ਗੋਪਾਂ ਵਿਚ ਸੰਨ 1950 ਤਕ ਰਖਿਆ ਹੋਇਆ ਸੀ। ਇਸ ਗੋਪਾਂ ਵਿਚ ਸਾਲਾਨਾ ਮੇਲੇ ਸਮੇਂ ਬੰਧੀ ਪ੍ਰਾਰਥਨਾਵਾਂ ਕਰਦੇ ਸਨ ਕਿ ਉਹ ਵਿਰ ਮੁੜ ਕੇ ਤਿੱਬਤੀਆਂ ਨੂੰ ਦੁੱਖ ਦੇਣ ਲਈ ਧਰਤੀ ਤੇ ਜਨਮ ਨਾ ਲੈ ਆਵੇ। ਤਿੱਬਤੀ ਇਹ ਵਿਸ਼ਵਾਸ ਰਖਦੇ ਸਨ ਕਿ ਹਰ ਆਤਮਾ ਦੇਬਾਰਾ ਕਿਸੇ ਇਨਸਾਨ ਦੀ ਸ਼ਕਲ ਵਿਚ ਹਰ ਮੌਤ ਦੇ ਬਾਅਦ ਜਨਮ ਲੈਂਦੀ ਹੈ। ਜਰਨੈਲ ਦੀ ਇਕ ਵੱਡੀ ਸਾਰੀ ਸਮਾਧ ਟੋਇਓ ਦੇ ਸਥਾਨ ਉੱਤੇ ਤਿੱਬਤੀਆਂ ਵੱਲੋਂ ਬਣਾਈ ਗਈ ਸੀ। ਇਹ ਸਮਾਧ ਵੀ ਸੰਨ 1950 ਤਕ ਮੌਜੂਦ ਸੀ। ਇਸ ਜਗ੍ਹਾ ਤੇ ਵੀ ਸਾਲ ਬਾਅਦ ਜਰਨੈਲ ਜੋਰਾਵਰ ਸਿੰਘ ਦੀ ਆਤਮਾ ਲਈ ਪ੍ਰਾਰਥਨਾਵਾਂ ਕੀਤੀਆਂ ਜਾਂਦੀਆਂ ਸਨ। ਤਿੱਬਤੀਆਂ ਦਾ ਇਹ ਰਿਵਾਜ ਇਕ ਬਾਹਰੋਂ ਆਏ ਹੋਏ ਜੇਤੂ ਦੀ ਬਰਬਾਦੀ ਦੇ ਨਿਸ਼ਾਨ ਨੂੰ ਉਨ੍ਹਾਂ ਦੇ ਦਿਲ ਵਿਚ ਸਦਾ ਤਾਜ਼ਾ ਰਖਦਾ ਹੈ, ਅਤੇ ਉਹ ਵਿਸ਼ਵਾਸ ਰਖਦੇ ਹਨ ਕਿ ਅੰਤ ਵਿਚ ਤਿੱਬਤ ਉੱਤੇ ਹਮਲਾ ਕਰਨ ਵਾਲੇ ਹਰ ਇਕ ਦੀ ਇਸੇ ਤਰ੍ਹਾਂ ਹੀ ਬਰਬਾਦੀ ਹੋਵੇਗੀ। ਲੇਖਕ ਨੂੰ ਕਈ ਤਿੱਬਤੀ ਲੋਕ ਲਦਾਖ ਵਿਚ ਮਿਲੇ ਸਨ ਅਤੇ ਕਈਆਂ ਦਾ ਕਥਨ ਹੈ ਕਿ ਟੋਇਓ ਦੀ ਸਮਾਧ ਜੋਰਾਵਰ ਸਿੰਘ ਦੇ ਲਿੰਗ ਉੱਤੇ ਬਣਾਈ ਗਈ ਸੀ।

ਲਦਾਖ ਵਿਚ ਬਗ਼ਾਵਤ ਅਤੇ ਤਿੱਬਤੀਆਂ ਦਾ ਜੁਆਬੀ ਹਮਲਾ

ਸਿੱਖ ਹਾਰ ਮਗਰੋਂ ਪੱਛਮੀ ਤਿੱਬਤ ਤੇ ਲਦਾਖ ਦੀ ਹਾਲਤ : ਸਿੱਖਾਂ ਦੀ ਪੱਛਮੀ ਤਿੱਬਤ ਵਿਚ ਤਬਾਹੀ ਦੇ ਬਾਅਦ ਤਿੱਬਤੀਆਂ ਦੇ ਹੌਸਲੇ ਬੜੇ ਵਧ ਗਏ । ਉਨ੍ਹਾਂ ਨੇ ਸਿਰਫ਼ ਸਿੱਖਾਂ ਦੀ ਫ਼ੌਜ ਦੀਆਂ ਉਹ ਸਭੇ ਟੱਲੀਆਂ ਜਿਹੜੀਆਂ ਕਿ ਲੋਹ ਅਤੇ ਤਕਲਾਕੋਟ ਦੇ ਰਸਤੇ ਵਿਚ ਛੋਟੇ ਛੋਟੇ ਕਿਲ੍ਹਿਆਂ ਵਿਚ ਘਿਰੀਆਂ ਹੋਈਆਂ ਸਨ, ਬਰਬਾਦ ਕਰਨ ਲਈ ਯੋਜਨਾ ਬਣਾਈ, ਸਗੋਂ ਸਾਰੇ ਲਦਾਖ ਉੱਤੇ ਕਬਜ਼ਾ ਕਰਕੇ ਇਸ ਨੂੰ ਤਿੱਬਤ ਰਾਜ ਦਾ ਮੁੜ ਇਕ ਹਿੱਸਾ ਬਣਾਉਣ ਲਈ ਮੁਹਿੰਮ ਦੀ ਤਿਆਰੀ ਕੀਤੀ ।

ਬਚੇ ਖੂਚੇ ਸਿੱਖ ਫ਼ੌਜੀ ਖਾਸ ਕਰਕੇ ਰੋਗੀ ਸਿਪਾਹੀ, ਪੰਜਾਬੀ ਸਰਨਾਰਥੀ ਅਤੇ ਲੜਾਈ ਦੇ ਭਗੌੜੇ ਤੇ ਜ਼ਖ਼ਮੀ ਅਜੇ ਰੁਡੈਂਕ, ਗਰਟੇਕ, ਗਰਡੀਜੇਂਗ, ਵਾਸੀਗਾਂਗ ਵਿਚ ਸਥਾਨਕ ਲੋਕਾਂ ਦੇ ਘੇਰੇ ਵਿਚ ਆਏ ਹੋਏ ਸਨ । ਇਨ੍ਹਾਂ ਦੀ ਸਫ਼ਾਈ ਕਰਕੇ ਇਨ੍ਹਾਂ ਦਿਲਾਕਿਆਂ ਉੱਤੇ ਦੋਬਾਰਾ ਕਬਜ਼ਾ ਕਰਨਾ ਸੀ । ਇਹ ਸਾਰੇ ਹੀ ਲੋਕ ਅੰਤ ਵਿਚ ਤਿੱਬਤੀਆਂ ਨੇ ਫੜ ਕੇ, ਲੋਕਾਂ ਦੇ ਸਾਹਮਣੇ ਖੜ੍ਹੇ ਕਰਕੇ ਕਤਲ ਕਰ ਦਿੱਤੇ । ਤਿੱਬਤ ਵਿਚੋਂ ਜਾਨ ਬਚਾ ਕੇ ਕੋਈ 100 ਸਿਪਾਹੀ ਹੀ ਜੀਂਦੇ ਲੰਘ ਪਹੁੰਚੇ, ਜਿਨ੍ਹਾਂ ਵਿਚ ਜ਼ਿਆਦਾ ਭੈਰ ਤੇ ਲਦਾਖੀ ਅਤੇ ਬਾਲਟੀ ਸਨ । ਕੋਈ ਵਿਰਲਾ ਵਿਰਲਾ ਹੀ ਸਿੱਖ ਜਾਂ ਭੰਗਰਾ ਸਿਪਾਹੀ ਹੋਵੇਗਾ ।

ਲਦਾਖ ਵਿਚ ਸਿੱਖ ਰਾਜ ਦੇ ਬਿਲਾਫ਼ ਨਫ਼ਰਤ : ਸੰਨ 1830 ਤੋਂ 1841 ਤਕ ਦੀਆਂ ਲਦਾਖ ਦੀ ਧਰਤੀ ਤੇ ਲਗਾਤਾਰ ਲੜੀਆਂ ਗਈਆਂ ਲੜਾਈਆਂ ਨੇ ਲਦਾਖ ਦੀ ਸਮਾਜਕ, ਸਿਆਸੀ ਅਤੇ ਆਰਥਿਕ ਹਾਲਤ ਬਿਲਕੁਲ ਤਬਾਹ ਕਰ ਦਿੱਤੀ ।

ਸੰਨ 1840 ਵਿਚ ਮਾਤਾ ਦੀ ਬੀਮਾਰੀ ਨਾਲ 14,000 ਤੋਂ ਅਧਿਕ ਲੋਕ ਲਦਾਖ ਵਿਚ ਮਰ ਗਏ । ਲਦਾਖੀਆਂ ਵਿਚ ਇਸ ਬੀਮਾਰੀ ਦਾ ਅਸਰ ਬਹੁਤ ਜਲਦੀ ਹੀ ਗਿਆ ਸੀ ਕਿਉਂ ਜੋ ਇਹ ਲੋਕ ਹੱਦ ਤੋਂ ਜ਼ਿਆਦਾ ਗੰਢੇ ਰਹਿੰਦੇ ਸਨ ਅਤੇ ਨਹਾਉਂਦੇ ਨਹੀਂ ਸਨ । ਉਹ ਆਪਣੇ ਕਪੜੇ ਸਿਰਫ਼ ਉਸ ਵੇਲੇ ਬਦਲਦੇ ਜਦੋਂ ਉਹ ਗਲ ਕੇ ਟੁਕੜੇ ਟੁਕੜੇ ਹੋ ਜਾਂਦੇ ਸਨ । ਇਹੋ ਜਿਹੀ ਫੂਤ ਵਾਲੀ ਬੀਮਾਰੀ ਦਾ ਅਸਰ ਉਨ੍ਹਾਂ ਸਾਰੇ ਵਹਿਮੀ ਲੋਕਾਂ ਉੱਤੇ ਬਹੁਤ ਹੀ ਭਿਆਨਕ ਹੋਇਆ, ਜਿਸ ਨੇ ਦੇਸ਼ ਵਿਚ ਬਹੁਤ ਜਾਨੀ ਨੁਕਸਾਨ ਕੀਤਾ ਅਤੇ ਲਦਾਖ ਦੀ ਆਬਾਦੀ ਕਾਫ਼ੀ ਘਟ ਗਈ । ਉਹ ਇਸ ਸਾਰੀ ਬਿਪਤਾ ਦਾ ਦੋਸ਼ ਲਦਾਖੀ, ਸਿੱਖ ਹੁਕਮਰਾਨਾਂ ਉੱਤੇ ਲਾਉਂਦੇ ਸਨ । ਇਸ ਬੀਮਾਰੀ ਦੀ ਤਬਾਹੀ ਨਾਲੋਂ ਲੜਾਈ ਦੀ ਤਬਾਹੀ ਜ਼ਿਆਦਾ ਸੀ । ਚੀਚਕ ਨੂੰ ਤਾਂ ਉਹ ਦੇਵਤਿਆਂ ਦੀ ਕਰੋਪੀ ਬਿਆਲ ਕਰਦੇ ਪਰ ਲੜਾਈ ਨੂੰ ਇਨ-ਸਾਨ ਦੀ ਪੰਦਾ ਕੀਤੀ ਹੋਈ ਬੀਮਾਰੀ ਸਮਝਦੇ ਸਨ । ਜਦੋਂ ਇਸ ਨਾਲ ਹੋਈਆਂ ਮੌਤਾਂ ਦਾ

ਟਾਕਰਾ ਲੜਾਈ ਦੀ ਬੇਹੱਦ ਤਬਾਹੀ ਨਾਲ ਕਰਦੇ ਤਾਂ ਉਨ੍ਹਾਂ ਨੂੰ ਚੀਚਕ ਦਾ ਦਖ ਭੁੱਲ ਜਾਂਦਾ। ਜਿਹੜੇ ਲੋਕ ਮਾਰਾ ਦੀ ਬੀਮਾਰੀ ਦੇ ਹਮਲੇ ਤੋਂ ਬਚੇ ਉਹ ਲੜਾਈ ਵਿਚ ਮਾਰੇ ਗਏ। ਲਦਾਖ ਦੇ ਸਭ ਘਰਾਣੇ ਹੀ ਲੜਾਈ ਜਾਂ ਚੀਚਕ ਨਾਲ ਮਰੇ ਹੋਏ ਸੰਬੰਧੀਆਂ ਦਾ ਮਾਤਮ ਕਰ ਰਹੇ ਸਨ ਅਤੇ ਜਿਹੜੇ ਲੜਾਈ 'ਚੋਂ ਬਚ ਭੀ ਗਏ ਉਹ ਆਪਣੀ ਜਾਇਦਾਦ ਅਤੇ ਘਰਾਂ ਦੀ ਤਬਾਹੀ ਦਾ ਅਫਸੋਸ ਕਰ ਰਹੇ ਸਨ।

ਇਨ੍ਹਾਂ ਲੜਾਈਆਂ ਅਤੇ ਮਾਰਾ ਦੀ ਬੀਮਾਰੀ ਨਾਲ 15,000 ਲਦਾਖੀ ਮਰੇ ਅਤੇ ਤਕਰੀਬਨ 4,000 ਮੁਸਲਮਾਨ ਲਦਾਖ ਨੂੰ ਛੱਡ ਕੇ ਬਾਲਤਿਸਤਾਨ ਨੂੰ ਚਲੇ ਗਏ ਸਨ। 4,000 ਲਦਾਖੀਆਂ ਵਿਚੋਂ, ਜਿਨ੍ਹਾਂ ਨੇ ਪੱਛਮੀ ਤਿੱਬਤ ਵਿਚ ਜਰਨੈਲ ਜੋਰਾਵਰ ਸਿੰਘ ਦਾ ਸਾਥ ਦਿੱਤਾ ਸੀ ਬਹੁ ਗਿਣਤੀ ਤਾਂ ਟੰਟਿਓ ਦੀ ਲੜਾਈ ਵਿਚ ਹੀ ਮਾਰੇ ਗਏ ਸੀ ਜਾਂ ਪੱਛਮੀ ਤਿੱਬਤ ਤੋਂ ਵਾਪਿਸ ਦੌੜਦਿਆਂ ਹੋਇਆਂ ਬਰਫਾਂ ਅਤੇ ਠੰਢ ਵਿਚ ਤਬਾਹ ਹੋ ਗਏ ਸੀ। ਕੇਵਲ 100 ਲਦਾਖੀ ਸੈਨਿਕ ਲੋਹ ਵਿਚੋਂ ਬਚ ਕੇ ਆਏ। 400 ਲਦਾਖੀਆਂ ਨੂੰ ਤਿੱਬਤੀਆਂ ਨੇ ਕੈਦੀ ਬਣਾ ਲਿਆ ਅਤੇ ਉਹ ਲਹਾਸਾ ਵਿਚ ਕੈਦ ਕਰ ਦਿੱਤੇ ਗਏ। ਇਨ੍ਹਾਂ ਕੈਦੀਆਂ ਵਿਚੋਂ ਭੀ ਤਿੱਬਤੀ ਅਧਿਕਾਰੀਆਂ ਨੇ ਬਹੁਤ ਥੋੜ੍ਹੇ ਸੈਨਿਕਾਂ ਨੂੰ ਲੋਹ ਵਾਪਸ ਜਾਣ ਦੀ ਆਗਿਆ ਦਿੱਤੀ। ਇਸ ਬਾਰੇ ਕਨਿੰਘਮ ਲਿਖਦਾ ਹੈ ਕਿ ਸਿੱਖ ਹਮਲਾਵਰਾਂ ਨੇ ਮੌਠਾਂ ਵਿਚੋਂ ਸੋਨੇ ਅਤੇ ਕੀਮਤੀ ਧਾਤਾਂ ਦੀਆਂ ਮੂਰਤੀਆਂ ਅਤੇ ਕੀਮਤੀ ਸਮਾਨ ਦੀ ਲੁੱਟ ਮਾਰ ਕਰ ਕੇ ਜਾਰੇ ਬੰਧੀ ਲੋਕਾਂ ਦੇ ਪਵਿੱਤਰ ਮਨਾਂ ਨੂੰ ਬਹੁਤ ਸਖਤ ਸੱਟ ਮਾਰੀ। ਨਾਲ ਹੀ ਉਨ੍ਹਾਂ ਨੇ ਮੌਠਾਂ ਦੀ ਜਮੀਨ ਤੇ ਕਬਜ਼ਾ ਕਰ ਕੇ ਲਾਮਿਆਂ ਨਾਲ ਸਖਤ ਦੁਸ਼ਮਣੀ ਪਾ ਲਈ। ਇਸ ਸਖਤ ਬੇ-ਅਦਬੀ ਨੂੰ ਤਿੱਬਤੀ ਸਹਾਰ ਨਾ ਸਕੇ ਅਤੇ ਉਨ੍ਹਾਂ ਦੀ ਤਿੰਨ ਹੱਥਾਈ ਤੋਂ ਵੱਧ ਗਿਣਤੀ ਆਪਣੀ ਜਨਮ ਭੂਮੀ ਨੂੰ ਹਮੇਸ਼ਾ ਲਈ ਛੱਡ ਕੇ ਤਿੱਬਤ ਦਿਆਂ ਮੌਠਾਂ ਵਿਚ ਜਾ ਕੇ ਵਸ ਗਈ। ਮੌਠਾਂ ਤੋਂ ਮਿਲੀ ਹੋਈ ਜਮੀਨ ਨੂੰ ਸਾਰੇ ਲਦਾਖ ਵਿਚ ਸ਼ਾਮਲਾਤ ਖਾਲਸਾ ਦੇ ਨਾਮ ਤੇ ਪੁਰਕਾਰਿਆ ਜਾਣ ਲਗਾ। ਕਨਿੰਘਮ ਨੇ ਇਹ ਗਿਣਤੀ ਮੁਹਕਰਾਫਟ ਦੀ ਲਿਖਤ ਤੋਂ ਲਈ ਹੈ। ਮੁਹਕਰਾਫਟ ਨੇ ਉਸ ਵੇਲੇ ਦੀ ਲਦਾਖ ਦੀ ਆਬਾਦੀ ਦਾ ਅੰਦਾਜ਼ਾ 1,65,000 ਲਾਇਆ ਹੈ। ਲਦਾਖ ਦੀ ਇਹ ਸੰਖਿਆ ਬੜੀ ਹੀ ਵਧਾ ਕੇ ਦੱਸੀ ਗਈ ਹੈ। ਉਸ ਸਮੇਂ ਦੀ ਆਬਾਦੀ ਕਿਸੇ ਹਾਲਤ ਵਿਚ ਵੀ ਇਕ ਲੱਖ ਤੋਂ ਵੱਧ ਨਹੀਂ ਸੀ ਹੋ ਸਕਦੀ ਅਤੇ ਇਸ ਤਰ੍ਹਾਂ ਹੀ ਉਸ ਨੇ ਉਨ੍ਹਾਂ ਦੇ ਜਾਨੀ ਨੁਕਸਾਨ ਦਾ ਅੰਦਾਜ਼ਾ ਭੀ ਵਧਾ ਚੜ੍ਹਾ ਕੇ ਲਾਇਆ ਹੈ। ਇਹ ਸਭ ਦੋਸ਼ ਸਿੱਖ ਰਾਜ ਦੇ ਖਿਲਾਫ ਦੁਨੀਆਂ ਵਿਚ ਨਫਰਤ ਫੈਲਾਉਣ ਵਾਸਤੇ ਅਤੇ ਸਿੱਖਾਂ ਦੇ ਨਾਂ ਨੂੰ ਧੱਬਾ ਲਾਉਣ ਵਾਸਤੇ ਵਧਾ ਕੇ ਦੱਸੇ ਗਏ ਹਨ। ਸਿੱਖਾਂ ਵਲੋਂ ਲਦਾਖੀ ਅਤੇ ਤਿੱਬਤੀ ਮੌਠਾਂ 'ਤੇ ਘਰਾਂ ਦੀ ਲੁੱਟ ਮਾਰ ਦੀ ਕਹਾਣੀ ਹੋਰ ਕਿਸੇ ਵੀ ਇਤਿਹਾਸਕਾਰ ਨੇ ਨਹੀਂ ਦੱਸੀ। ਇੱਥੋਂ ਤਕ ਕਿ ਲਾਮੇ ਜਿਹੜੇ ਸਿੱਖਾਂ ਦੀਆਂ ਜ਼ਿੱਤਾਂ ਤੇ ਬਹੁਤ ਹੀ ਝਿਆਦਾ ਖਾਰ ਖਾਂਦੇ ਸਨ ਅਤੇ ਅਤਿਅੰਤ ਦੁਖੀ ਸਨ, ਉਨ੍ਹਾਂ ਨੇ ਵੀ ਉਨ੍ਹਾਂ ਦੇ ਮੌਠਾਂ ਦੀ ਪਵਿੱਤ੍ਰਤਾ ਭੰਗ ਕਰਨ ਅਤੇ ਵਿਸ਼ਵਾਸ ਘਾਤ ਦਾ ਦੋਸ਼ ਸਿੱਖਾਂ ਉੱਤੇ ਨਹੀਂ ਲਾਇਆ। ਸ਼ਾਇਦ ਲਦਾਖ ਵਿਚ ਉਨ੍ਹਾਂ ਦੇ ਬਾਗ਼ੀ ਆਗੂਆਂ ਨੇ ਸਿੱਖਾਂ ਦੇ ਖਿਲਾਫ ਲੋਕਾਂ ਨੂੰ ਭੜਕਾਉਣ ਵਾਸਤੇ ਮੌਠਾਂ ਦੀ ਪਵਿੱਤ੍ਰਤਾ ਅਤੇ ਲੁੱਟ ਮਾਰ ਦੀਆਂ ਗੱਤੀਆਂ ਕਹਾਣੀਆਂ ਫੈਲਾਈਆਂ ਹੋਣ। ਸਥਾਨਕ ਲੋਕ

ਯਕੀਨੀ ਤੌਰ ਤੇ ਆਜ਼ਾਦੀ ਚਾਹੁੰਦੇ ਸਨ ਅਤੇ ਬਾਹਰ ਤੋਂ ਆਏ ਹੋਏ ਸਿੱਖ ਹਮਲਾਆਵਰਾਂ ਨਾਲ ਨਫ਼ਰਤ ਤੇ ਈਰਖਾ ਕਰਦੇ ਸਨ, ਜਿਨ੍ਹਾਂ ਨੇ ਕਿ ਉਨ੍ਹਾਂ ਨੂੰ ਗ਼ੁਲਾਮ ਬਣਾਇਆ ਹੋਇਆ ਸੀ, ਉਨ੍ਹਾਂ ਦੀ ਆਜ਼ਾਦੀ ਦਾ ਹੱਕ ਖੋਹਿਆ ਹੋਇਆ ਸੀ ਅਤੇ ਉਨ੍ਹਾਂ ਉੱਤੇ ਬਹੁਤ ਭਾਰੋ ਟੇਕਸ ਲਾਏ ਹੋਏ ਸਨ।

ਲਦਾਖ ਦੇ ਬਾਲਤਿਸਤਾਨ ਵਿਚ ਬਗ਼ਾਵਤ ਦੀ ਸਾਜਿਸ਼ : ਤਿੱਬਤ ਵਿਚ ਸਿੱਖ ਫ਼ੌਜ ਦੀ ਤਬਾਹੀ ਅਤੇ ਲਦਾਖ ਵਿਚ ਬਾਲਤਿਸਤਾਨ ਉੱਤੇ ਉਨ੍ਹਾਂ ਦੀਆਂ ਫ਼ੌਜਾਂ ਦੀ ਅਣਹੋਂਦ ਨੇ ਲੋਕਾਂ ਨੂੰ ਬਾਹਰਲੇ ਹੁਕਮਰਾਨਾਂ ਦੇ ਖ਼ਿਲਾਫ਼ ਉਠਣ ਦਾ ਅਤੇ ਬਗ਼ਾਵਤ ਕਰਨ ਦਾ ਹੌਸਲਾ ਭਰ ਦਿੱਤਾ। ਗ਼ੁਲਾਮੀ ਦੀ ਪੰਜਾਲੀ ਨੂੰ ਲਾਹ ਸੁੱਟਣ ਲਈ ਉਨ੍ਹਾਂ ਲੋਕਾਂ ਪਾਸ ਇਸ ਤੋਂ ਚੰਗਾ ਹੋਰ ਕੋਈ ਅਵਸਰ ਨਹੀਂ ਸੀ। ਭਾਵੇਂ ਲੰਹ ਦੇ ਕਿਲ੍ਹੇ ਵਿਚ ਸਿੱਖ ਫ਼ੌਜਾਂ ਦੀ ਗਿਣਤੀ ਥੋੜ੍ਹੀ ਸੀ ਪਰ ਉਹ ਸਿੱਖ ਫ਼ੌਜ ਉੱਤੇ ਹਮਲਾ ਕਰਨ ਦਾ ਹੌਸਲਾ ਨਹੀਂ ਸਨ ਰਖਦੇ। ਸੰਨ 1841 ਦਾ ਸਾਰਾ ਹੀ ਸਰਦੀਆਂ ਦਾ ਮੌਸਮ ਉਨ੍ਹਾਂ ਦੇ ਆਗੂਆਂ ਨੇ ਬਾਲਤਿਸਤਾਨ ਅਤੇ ਲਹਾਸਾ ਵਿਚ ਅਧਿਕਾਰੀਆਂ ਅਤੇ ਹੁਕਮਰਾਨਾਂ ਨਾਲ ਗੱਠ ਜੋੜ ਕਰਨ ਵਿਚ ਗੁਆ ਦਿੱਤਾ ਅਤੇ ਉਨ੍ਹਾਂ ਨਾਲ ਸਾਜਿਸ਼ ਕਰਕੇ ਇਹ ਫ਼ੈਸਲਾ ਕੀਤਾ ਕਿ ਉਹ ਲਦਾਖ, ਜੋਸਕਾਰ ਅਤੇ ਬਾਲਤਿਸਤਾਨ ਵਿਚ ਸਿੱਖਾਂ ਦੇ ਖ਼ਿਲਾਫ਼ ਇਕੋ ਹੀ ਸਮੇਂ ਇਕੱਠੀ ਬਗ਼ਾਵਤ ਕਰਕੇ ਥਾਓਂ ਥਾਈਂ ਉਨ੍ਹਾਂ ਦੀਆਂ ਫ਼ੌਜਾਂ ਨੂੰ ਤਬਾਹ ਕਰ ਦੇਣਗੇ। ਲਦਾਖੀਆਂ ਵਿਚ ਜੋ ਕਰ ਕੋਈ ਦੇਸ਼ ਪਿਆਰ, ਉਤਸ਼ਾਹ ਅਤੇ ਹਿੰਮਤ ਹੁੰਦੀ ਅਤੇ ਉਨ੍ਹਾਂ ਦੀ ਲੀਡਰਸ਼ਿਪ ਸੁਚੱਜੀ ਤੇ ਤਕੜੀ ਹੁੰਦੀ ਤਾਂ ਉਹ ਬਗ਼ੈਰ ਕਿਸੇ ਬਾਹਰਲੀ ਸਹਾਇਤਾ ਦੇ ਉਸ ਵੱਲੇ ਆਪਣੇ ਆਪ ਹੀ ਥੋੜ੍ਹੀ ਜਿਹੀ ਸਿੱਖਾਂ ਦੀ ਕਿਲ੍ਹੇ ਵਿਚ ਘਿਰੀ ਹੋਈ ਫ਼ੌਜ, ਜੋ ਤਿੱਬਤ ਦੀ ਹਾਰ ਕਾਰਨ ਬਲ ਤੌੜ ਚੁੱਕੀ ਸੀ, ਦੇ ਖ਼ਿਲਾਫ਼ ਬਗ਼ਾਵਤ ਕਰ ਸਕਦੇ ਸਨ। ਲਦਾਖੀਆਂ ਨੂੰ ਦੇਸ਼ ਚੋਂ ਸਿੱਖ ਫ਼ੌਜਾਂ ਦੇ ਖ਼ਿਲਾਫ਼ ਬਗ਼ਾਵਤ ਕਰਨ ਲਈ ਪਹਿਲਾਂ ਵੀ ਕਈ ਮੌਕੇ ਮਿਲੇ ਸਨ ਪਰ ਉਹ ਇਸ ਕੰਮ ਲਈ ਸਦਾ ਔਡਿਘਾਟ, ਕਮਜ਼ੋਰ ਤੇ ਚਿੱਲੇ ਰਹੇ। ਸੰਨ 1841 ਦੇ ਸਰਦੀਆਂ ਦੇ ਮਹੀਨੇ ਵਿਚ ਉਨ੍ਹਾਂ ਨੇ ਸਿੱਖ ਫ਼ੌਜਾਂ ਨੂੰ ਤਬਾਹ ਕਰਨ ਦਾ ਮੌਕਾ ਹੱਥੋਂ ਗੁਆ ਲਿਆ ਸੀ, ਜਦੋਂ ਕਿ ਲਦਾਖ ਵਿਚ ਸਿੱਖ ਫ਼ੌਜਾਂ ਦੀ ਗਿਣਤੀ ਬਹੁਤ ਥੋੜ੍ਹੀ ਸੀ ਅਤੇ ਉਹ ਉਸ ਸਮੇਂ ਬਾਹਰੋਂ ਹੋਰ ਫ਼ੌਜੀ ਕੁਮਕ ਨਹੀਂ ਸਨ ਮੰਗਵਾ ਸਕਦੇ, ਕਿਉਂ ਜੋ ਸਖ਼ਤ ਸਰਦੀ ਦੇ ਕਾਰਨ ਜੰਮੂ ਅਤੇ ਕਸ਼ਮੀਰ ਜਾਣ ਵਾਲੇ ਸਾਰੇ ਹੀ ਰਸਤੇ ਬੰਦ ਹੋ ਗਏ ਸਨ।

ਬਗ਼ਾਵਤ : ਲਦਾਖੀਆਂ ਨੇ ਸਾਰੀਆਂ ਸਰਦੀਆਂ ਸਾਜਿਸ਼ ਅਤੇ ਯੋਜਨਾ ਬਣਾਉਣ ਵਿਚ ਗੁਆ ਦਿੱਤੀਆਂ ਅਤੇ ਸੰਨ 1842 ਦੀ ਬਸੰਤ ਰੁਤ ਨੂੰ ਲੰਹ ਵਿਚ ਸਿੱਖ ਚੌਂਕੀਆਂ ਤੇ ਹਮਲਾ ਕਰਨ ਲਈ ਆਪਣੀਆਂ ਫ਼ੌਜਾਂ ਜਮ੍ਹਾਂ ਕਰਨ ਵਿਚ ਚਾਇਆ ਕਰ ਦਿੱਤਾ। ਸਰਦੀਆਂ ਵਿਚ ਹੀ ਲਹਾਸਾ ਵਿਚ ਰਹਿਣ ਵਾਲੇ ਲਦਾਖੀ ਵਪਾਰੀ ਏਲਚੀ ਰਾਹੀਂ ਲਦਾਖ ਨੂੰ ਅਜ਼ਾਦ ਕਰਾਉਣ ਵਾਸਤੇ ਤਿੱਬਤੀ ਕਮਾਂਡਰ ਨਾਲ ਸਹਾਇਤਾ ਪ੍ਰਾਪਤ ਕਰਨ ਲਈ ਸਮਝੌਤੇ ਦਾ ਫ਼ੈਸਲਾ ਹੋ ਗਿਆ। ਉਹ ਤਿੱਬਤੀ ਕਮਾਂਡਰ ਪੀ. ਡੀ. ਛਾਤਾ ਨੂੰ ਆਜ਼ਾਦ ਬਾਦਸ਼ਾਹ ਦੇ ਤੌਰ ਤੇ ਬਣਾਉਣ ਲਈ ਲਦਾਖੀਆਂ ਦੀ ਸਹਾਇਤਾ ਕਰਨੀ ਮੰਨ

ਗਿਆ।

ਤਿੱਬਤੀ ਫੌਜ ਦਾ ਲਦਾਖ ਵਿਚ ਦਖਲ : ਅਪਰੈਲ 1842 ਵਿਚ ਤਿੱਬਤੀ ਕਮਾਂਡਰ ਨੇ 3,000 ਸਿਪਾਹੀਆਂ ਦੀ ਫੌਜ ਨਾਲ ਲਦਾਖ ਉੱਤੇ ਧਾਵਾ ਬੋਲ ਦਿੱਤਾ। ਏਸੇ ਸਮੇਂ ਦੇ ਦੌਰਾਨ ਸੈਵੰਗ ਰਵਤਾਨ ਨੂੰ ਸਿੱਖਾਂ ਦੇ ਖਿਲਾਫ਼ ਨੁਬਰਾ ਅਤੇ ਪੀਅਨ ਦੇ ਇਲਾਕੇ ਵਿਚੋਂ ਸਥਾਨਕ ਲਦਾਖੀ ਫੌਜੀ ਦਸਤੇ ਭਰਤੀ ਕਰਨ ਲਈ ਨੀਯਤ ਕੀਤਾ। ਆਚੇ ਕੋਥੋ ਨੇ ਕੁਝ ਲਦਾਖੀ ਸਿਪਾਹੀ ਲਦਾਖ ਦੇ ਚਾਂਗ ਚੇਨਮੇਂ ਅਤੇ ਰੁਪਫ਼ੂ ਜ਼ਿਲ੍ਹਿਆਂ ਵਿਚੋਂ ਇਕੱਠੇ ਕਰ ਲਏ ਅਤੇ ਇਨ੍ਹਾਂ ਨੂੰ ਨਾਲ ਲੈ ਕੇ ਉਹ ਤਿੱਬਤੀ ਫੌਜ ਦੇ ਕਮਾਂਡਰਾਂ ਨੂੰ ਚਾਂਗਲਾ ਦੇ ਦੌਰੇ ਉੱਤੇ ਜਾ ਮਿਲਿਆ। ਪੀਅਨ ਵਾਲੀਆਂ ਲਦਾਖੀ ਫੌਜਾਂ ਅਤੇ ਰੁਡੋਕ ਤੋਂ ਤਿੱਬਤੀ ਫੌਜਾਂ ਲੰਹ ਦੇ ਮੈਦਾਨ ਵਿਚ ਇਕੱਠੀਆਂ ਹੋ ਗਈਆਂ। ਉਨ੍ਹਾਂ ਦੀ ਕੁਲ ਸੰਖਿਆ ਲਗਭਗ 5,000 ਹੋ ਗਈ ਸੀ। ਇਨ੍ਹਾਂ ਫੌਜਾਂ ਨੇ ਲਦਾਖ ਦੇ ਗਿਆਲਪੋ ਦੇ ਮਹੱਲ ਅੰਦਰ ਅਤੇ ਮੈਦਾਨ ਵਿਚ ਕੈਂਪ ਲਾ ਲਿਆ। ਜਿੰਨੇ ਵੀ ਪੁਰਾਣੇ ਹਥਿਆਰ ਲੰਹ ਦੇ ਪੁਰਾਣੇ ਕਿਲ੍ਹੇ ਵਿਚੋਂ ਪ੍ਰਾਪਤ ਹੋਏ, ਉਹ ਲਦਾਖੀ ਸਿਪਾਹੀਆਂ ਵਿਚ ਵੰਡ ਦਿੱਤੇ ਗਏ। ਜਿਨ੍ਹਾਂ ਨੂੰ ਹਥਿਆਰ ਨਾ ਮਿਲ ਸਕੇ, ਉਨ੍ਹਾਂ ਨੂੰ ਲੱਕੜ ਦੇ ਨਵੇਂ ਬਰਛੇ ਬਣਾ ਕੇ ਦੇ ਦਿੱਤੇ ਗਏ। ਜਗਮਸਤ ਨਮਗੀਅਲ ਜਿਸ ਨੂੰ ਸੰਨ 1840 ਵਿਚ ਉਸ ਦੇ ਬਾਬਾ ਟੰਡਪ ਨਮਗੀਅਲ ਦੇ ਮਰਨ ਦੇ ਬਾਅਦ ਜਰਨੈਲ ਜੋਰਾਵਰ ਸਿੰਘ ਨੇ ਲਦਾਖ ਦਾ ਨਾਮ ਮਾਤਰ ਰਾਜਾ ਬਣਾਇਆ ਸੀ, ਲਦਾਖੀਆਂ ਨੇ ਉਸ ਨੂੰ ਲਦਾਖ ਦਾ ਆਜ਼ਾਦ ਅਤੇ ਪੂਰਨ ਤਾਕਤ ਵਾਲਾ ਰਾਜਾ ਹੋਣ ਦਾ ਐਲਾਨ ਕਰ ਦਿੱਤਾ।

ਲੰਹ ਵਿਚ ਸਿੱਖ ਫੌਜ : ਲੰਹ ਵਿਚ ਸਿੱਖ ਫੌਜਾਂ ਦੀ ਕੁਲ ਗਿਣਤੀ ਉਸ ਵੇਲੇ ਕੇਵਲ 500 ਤੋਂ ਵਧ ਨਹੀਂ ਸੀ। ਲੰਹ ਵਿਚ ਸਿੱਖ ਫੌਜ ਦੋ ਭਾਗਾਂ ਵਿਚ ਵੰਡੀ ਹੋਈ ਸੀ। ਬਾਣੇਦਾਰ ਮਗਨਾ ਦੀ ਅਗਵਾਈ ਥੱਲੇ ਇਕ ਫੌਜੀ ਦਸਤਾ ਲੰਹ ਦੇ ਕਿਲ੍ਹੇ ਦੀ ਹਿਫਾਜ਼ਤ ਲਈ ਅਤੇ ਅੰਦਰ ਦੇ ਮੋਰਚਿਆਂ ਦੀ ਰਖਸ਼ਾ ਲਈ ਨੀਯਤ ਕੀਤਾ ਹੋਇਆ ਸੀ ਤੇ ਦੂਸਰਾ ਭਾਗ ਕੁਮੇਦਾਨ ਪਹਿਲਵਾਨ ਦੀ ਅਗਵਾਈ ਥੱਲੇ, ਅਜ ਕੱਲ ਦੇ ਲੰਹ ਦੇ ਨਜ਼ਦੀਕ ਵਾਲੇ ਬਾਗਾਂ ਵਿਚ ਕੈਂਪ ਲਾਈ ਬੈਠਾ ਸੀ। ਇਹ ਕੈਂਪ ਖੁਲ੍ਹੀ ਜਗ੍ਹਾ ਉੱਤੇ ਹੋਣ ਕਰਕੇ ਰਖਸ਼ਾ ਦੇ ਪ੍ਰਬੰਧ ਲਈ ਠੀਕ ਜਗ੍ਹਾ ਉੱਤੇ ਨਹੀਂ ਸੀ। ਬਾਹਰੋਂ ਬਹੁਤ ਸੰਖਿਆ ਵਿਚ ਤਿੱਬਤੀ ਧਾਤਵੀ ਫੌਜ ਦੇ ਪਹੁੰਚਣ ਨਾਲ ਲੰਹ ਵਿਚ ਇਸ ਸਿੱਖ ਫੌਜ ਦੀ ਹਾਲਤ ਬਹੁਤ ਹੀ ਗੰਭੀਰ ਹੋ ਗਈ। ਕੁਮੇਦਾਨ ਪਹਿਲਵਾਨ ਸਿੰਘ ਦੇ ਦਸਤੇ ਨੇ ਬਾਗ ਖਾਲੀ ਕਰ ਦਿੱਤੇ ਅਤੇ ਲੰਹ ਦੇ ਕਿਲ੍ਹੇ ਦੇ ਨਾਲ ਲਗਦੇ ਘੋੜਿਆਂ ਦੇ ਤਬੇਲਿਆਂ ਵਿਚ ਹੀ ਮੋਰਚੇ ਬਣਾ ਲਏ। ਇਸ ਤਰ੍ਹਾਂ ਸਿੱਖ ਫੌਜ ਨੇ ਲੰਹ ਵਿਚ ਬਚਾਓ ਦੀ ਲੜਾਈ ਵਾਸਤੇ ਚੋਗੇ ਪ੍ਰਬੰਧ ਕਰ ਲਏ ਅਤੇ ਨਵੀਂ ਮੋਰਚਾ-ਬੰਦੀ ਤਿਆਰ ਕਰ ਲਈ। ਉਨ੍ਹਾਂ ਨੇ ਕਿਲ੍ਹੇ ਅਤੇ ਤਬੇਲੇ ਦਵਾਲੇ ਇਕ ਉੱਚੀ ਕੰਧ ਉਸਾਰ ਲਈ ਅਤੇ ਉਸ ਇਲਾਕੇ ਵਿਚ ਆਪਣੀ ਮੋਰਚਾ ਬੰਦੀ ਕਾਫ਼ੀ ਮਜ਼ਬੂਤ ਬਣਾ ਲਈ। ਕਿਲ੍ਹੇ ਵਿਚ ਉਨ੍ਹਾਂ ਨੇ ਵੇ ਮਹੀਨੇ ਦੀ ਘੋਰ ਦੀ ਲੜਾਈ ਵਾਸਤੇ ਰਸਦ, ਘਾਹ, ਘੋਲੀ ਸਿੱਕਾ ਵੀ ਜਮ੍ਹਾਂ ਕਰ ਲਿਆ। ਇਸ ਤਰ੍ਹਾਂ ਸਿੱਖ ਫੌਜ ਨੇ ਤਿੱਬਤੀ ਤੇ ਲਦਾਖੀ ਫੌਜਾਂ ਦੇ ਹਮਲੇ ਤੋਂ ਬਚਣ ਲਈ ਆਪਣੀ ਪੂਰੀ ਤਰ੍ਹਾਂ ਤਿਆਰੀ

ਕਰ ਲਈ। ਸਿੱਖ ਫੌਜ ਨੇ ਇਹ ਫੌਜਲਾ ਕਰ ਲਿਆ ਕਿ ਉਹ ਖਾਲਸਾ ਰਵਾਇਤਾਂ ਦੇ ਮੁਤਾਬਿਕ ਆਖਰੀ ਜਵਾਨ ਅਤੇ ਆਖਰੀ ਗੱਲੀ ਤਕ ਕਿਲ੍ਹੇ ਦੀ ਹਿਫਾਜ਼ਤ ਕਰਨਗੇ। ਇਹ ਫੌਜਲਾ ਗੁਰੂ ਗਰੰਥ ਸਾਹਿਬ ਦੇ ਅਖੰਡ ਪਾਠ ਮਗਰੋਂ 'ਅਰਦਾਸ ਰਾਹੀਂ' ਕੀਤਾ।

ਓਹ ਦੀ ਲੜਾਈ : ਲਦਾਖੀ ਅਤੇ ਤਿੱਬਤੀ ਫੌਜ ਨੇ ਕਿਲ੍ਹੇ ਅਤੇ ਤਬੇਲੇ ਨੂੰ ਘੇਰਾ ਪਾ ਲਿਆ ਅਤੇ ਉਹ ਸਮਝਦੇ ਸਨ ਕਿ ਸਿੱਖ ਫੌਜਾਂ ਕੁਖੀਆਂ ਮਰ ਕੇ ਆਪੇ ਹੀ ਹਥਿਆਰ ਸੁੱਟ ਦੇਣਗੀਆਂ ਅਤੇ ਲੜਾਈ ਤਕ ਨੰਬਰ ਹੀ ਨਹੀਂ ਆਵੇਗੀ। ਇਸ ਤਰ੍ਹਾਂ ਉਨ੍ਹਾਂ ਨੂੰ ਬਗ਼ੈਰ ਕਿਸੇ ਹਮਲਾ ਕਰਨ ਦੇ ਕਿਲ੍ਹੇ ਵਿਚ ਘੇਰੀ ਰਖਿਆ। ਬਾਗ਼ੀ ਕਮਾਂਡਰਾਂ ਨੇ ਤਬੇਲੇ ਵਿਚ ਸਿੱਖ ਚੈਂਕੀਆਂ ਅਤੇ ਕਿਲ੍ਹੇ ਦੀਆਂ ਸਿੱਖ ਫੌਜਾਂ ਦਾ ਆਪਸ ਵਿਚ ਤਾਲ-ਮੇਲ ਤੋੜਨ ਲਈ ਕਈ ਆਪੂਰਨ ਜਿਹੇ ਅਤੇ ਕਮਜ਼ੋਰ ਹਮਲੇ ਕੀਤੇ ਪਰ ਉਹ ਸਿੱਖ ਫੌਜਾਂ ਦੇ ਦੋਵਾਂ ਨਿਕਾਣਿਆਂ ਦਾ ਤਾਲ ਮੇਲ ਖਤਮ ਕਰਨ ਵਿਚ ਸਫਲ ਨਾ ਹੋਏ। ਸਿੱਖਾਂ ਨੇ ਸ਼ਕੀ ਚਤੁਰਤਾ ਨਾਲ ਆਪਣੀਆਂ ਚੈਂਕੀਆਂ ਤੇ ਕਬਜ਼ਾ ਜਮਾਈ ਰਖਿਆ ਅਤੇ ਬਾਗ਼ੀਆਂ ਦੇ ਕਮਜ਼ੋਰ ਹਮਲਿਆਂ ਦੇ ਖਿਲਾਫ ਆਪਣੀ ਸਥਿਤੀ ਨੂੰ ਮਜ਼ਬੂਤ ਬਣਾ ਲਿਆ। ਬਾਗ਼ੀਆਂ ਦੇ ਅਸਫਲ ਹਮਲਿਆਂ ਨੇ ਸਿੱਖ ਫੌਜ ਵਿਚ ਫਿਰ ਜੋਸ਼ ਭਰ ਦਿੱਤਾ ਅਤੇ ਉਹ ਹੁਣ ਆਪਣੀ ਦੋਬਾਰਾ ਜਿੱਤ ਦੇ ਸੁਫਨੇ ਵੇਖਣ ਲਗ ਪਏ। ਚਿਤਕ ਨੂੰ ਤਿੱਬਤੀਆਂ ਅਤੇ ਲਦਾਖੀਆਂ ਨੇ ਆਪਣੀ ਅਸਫਲ ਤੇ ਨਿਕੰਮੀ ਪਾਲਸੀ ਤੋਂ ਭੱਜ ਆ ਕੇ ਅੰਤ ਇਹ ਫੈਸਲਾ ਕੀਤਾ ਕਿ ਦੋਵਾਂ ਵੱਖ ਵੱਖ ਪਾਸਿਆਂ ਤੋਂ ਕਿਲ੍ਹੇ ਅਤੇ ਤਬੇਲਿਆਂ ਉੱਤੇ ਇਕੱਠਾ ਹੀ ਇਕ ਹੀ ਸਮੇਂ ਭਰਪੂਰ ਹਮਲੇ ਲਈ ਰਾਤ ਦਾ ਸਮਾਂ ਨਿਯੁਕਤ ਕੀਤਾ ਜਾਵੇ। ਇਸ ਹਮਲੇ ਦੀ ਤਿਆਰੀ ਵਿਚ ਹੀ ਰਾਤ ਦਾ ਕਾਫੀ ਜ਼ਿਆਦਾ ਭਾਗ ਲੰਘ ਗਿਆ ਅਤੇ ਅੰਤ ਨੂੰ ਉਨ੍ਹਾਂ ਨੇ ਤਤਕ ਸਾਰ ਹਮਲਾ ਕਰ ਦਿੱਤਾ। ਸਿੱਖਾਂ ਨੂੰ ਉਨ੍ਹਾਂ ਦੇ ਸਾਸੂਜਾਂ ਦੇ ਰਾਹੀਂ ਪਹਿਲਾਂ ਹੀ ਹਮਲੇ ਦੇ ਵਕਤ, ਦਿਸ਼ਾ ਅਤੇ ਉਨ੍ਹਾਂ ਦੀ ਸੈਰਿਆ ਦੀ ਪੂਰੀ ਖਬਰ ਮਿਲ ਚੁੱਕੀ ਸੀ ਅਤੇ ਉਹ ਇਸ ਦਾ ਟਾਕਰਾ ਕਰਨ ਲਈ ਪੂਰੀ ਤਰ੍ਹਾਂ ਤਿਆਰ ਸਨ। ਸਿੱਖਾਂ ਨੇ ਆਪਣੇ ਸਾਹਮਣੇ ਖੁਲ੍ਹੀ ਥਾਂ ਵਿਚੋਂ, ਜਿਥੋਂ ਦੀ ਕਿ ਦੁਸ਼ਮਣ ਖੁਲ੍ਹਾ ਮੈਦਾਨ ਪਾਰ ਕਰਕੇ ਉਨ੍ਹਾਂ ਉੱਤੇ ਹਮਲਾ ਕਰ ਸਕਦੇ ਸਨ, ਉਸ ਥਾਂ ਉੱਤੇ ਪਹਿਲਾਂ ਤਾਂ ਹੀ ਸੋਚੀ ਸਮਝੀ ਹੋਈ ਯੋਜਨਾ ਦੇ ਮੁਤਾਬਿਕ ਆਪਣੀਆਂ ਬੰਦੂਕਾਂ ਅਤੇ ਤੋਪਾ ਨਾਲ ਸਖ਼ਤ ਗੋਲਾ ਬਾਰੀ ਕੀਤੀ ਅਤੇ ਹਮਲਾ ਕਰਨ ਵਾਲਿਆਂ ਨੂੰ ਕਾਫੀ ਜਾਨੀ ਨੁਕਸਾਨ ਪਹੁੰਚਾਇਆ। ਉਨ੍ਹਾਂ ਨੂੰ ਮੂੰਹ ਦੀ ਖਾਣੀ ਪਈ। ਸਿੱਖਾਂ ਨੇ ਆਖ਼ਰਕਾਰ ਸ਼ਕੀ ਸਫਲਤਾ ਨਾਲ ਉਨ੍ਹਾਂ ਦੇ ਹਮਲੇ ਨੂੰ ਅਸਫਲ ਕਰ ਦਿੱਤਾ ਅਤੇ ਉਹ ਪਿੱਛੇ ਭੱਜਣ ਲਈ ਮਜ਼ਬੂਰ ਹੋ ਗਏ। ਇਸ ਨਾਲ ਤਿੱਬਤੀ ਅਤੇ ਲਦਾਖੀ ਸਿਪਾਹੀਆਂ ਵਿਚ ਅਤਿਅੰਤ ਘਬਰਾਹਟ ਫੈਲ ਗਈ। ਸਿੱਖ ਕਮਾਂਡਰਾਂ ਨੇ ਅਨੁਭਵ ਕੀਤਾ ਕਿ ਉਨ੍ਹਾਂ ਦੇ ਬਚਾਓ ਦਾ ਤੇ ਆਪਣੀ ਪਹਿਲੀ ਹਾਰ ਨੂੰ ਜਿੱਤ ਵਿਚ ਬਦਲਣ ਦਾ ਕੋਵਲ ਇਕ ਰਸਤਾ ਹੀ ਰਹਿ ਗਿਆ ਸੀ ਕਿ ਉਹ ਵੀ ਸ਼ਕੀ ਬਹਾਦਰੀ ਨਾਲ ਭੱਜਦੇ ਹੋਏ ਦੁਸ਼ਮਣ ਉੱਤੇ ਜੁਆਬੀ ਹਮਲਾ ਕਰਨ। ਕੁੱਟੋਲਿਆਂ ਦੇ ਕਬਜ਼ੇ ਅਨੁਸਾਰ ਹਮਲੇ ਵਾਲੀ ਲਾਟ ਉੱਤੇ ਪਤੇਗੀ ਦੀ ਤਰ੍ਹਾਂ ਦੁਸ਼ਮਣ ਉੱਤੇ ਟੁੱਟ ਪਵੇ ਤਾਂ ਹੀ ਭੱਟੀ ਫੈਸਲਾ ਹੋ ਸਕਦਾ ਹੈ। ਸਫਲਤਾ ਕਰਬਾਨੀ ਵਾਲੇ ਮਨੁੱਖਾਂ ਦੇ ਪੈਰ ਚੁੰਮਦੀ ਹੈ ਅਤੇ ਹਾਰ ਵੇਲੇ ਵੀ ਸਹਾਦਤ ਦਾ ਜਾਮ ਮਿਲਦਾ ਹੈ। ਭਾਵੇਂ ਸਿੱਖਾਂ

ਦੀ ਫੌਜੀ ਸੰਖਿਆ ਸਤਰ੍ਹਾਂ ਨਾਲੋਂ ਬਹੁਤ ਘੱਟ ਸੀ, ਫਿਰ ਵੀ ਉਨ੍ਹਾਂ ਨੇ ਕਿਲ੍ਹੇ ਅਤੇ ਤਬੇਲਿਆਂ ਚੋਂ ਲੜਾਖੀਆਂ ਅਤੇ ਤਿੱਬਤੀਆਂ ਉੱਤੇ ਇਕੋ ਵੇਲੇ ਹੀ ਸਭ ਕੁਝ ਦਾਓ ਉੱਤੇ ਲਾ ਕੇ ਭਰਪੂਰ ਹਮਲਾ ਕਰ ਦਿੱਤਾ। ਇਹ ਵੇਖ ਕੇ ਦੁਸ਼ਮਣ ਦੰਗ ਰਹਿ ਗਿਆ ਅਤੇ ਇਸ ਅਚਾਨਕ ਹਮਲੇ ਨੇ ਤਿੱਬਤੀਆਂ ਅਤੇ ਲੜਾਖੀਆਂ ਦੇ ਪੈਰ ਹਿਲਾ ਦਿੱਤੇ ਅਤੇ ਉਹ ਕਾਫੀ ਜਾਲੀ ਨੁਕਸਾਨ ਉਠਾ ਕੇ ਮੈਦਾਨ ਵਿਚੋਂ ਭੱਜ ਨਿਕਲੇ। ਇਸ ਤਰ੍ਹਾਂ ਸਿੱਖਾਂ ਨੇ ਤਿੱਬਤੀ ਤੇ ਲੜਾਖੀ ਬਾਗ਼ੀਆਂ ਨੂੰ ਲੋਹ ਦੇ ਕਸਬੇ ਚੋਂ ਸੁਖਾਲਾ ਕੱਢ ਦਿੱਤਾ। ਸਿੱਖ ਕਿਲ੍ਹੇ ਅਤੇ ਤਬੇਲਿਆਂ ਵਿਚੋਂ ਤਲਵਾਰਾਂ ਧੂਹ ਕੇ ਭੱਜੇ ਜਾਂਦੇ ਦੁਸ਼ਮਣ ਤੇ ਫੁੱਟ ਕੇ ਪੈ ਗਏ ਅਤੇ ਲੋਹ ਨੂੰ ਘੇਰਾ ਪਾਉਣ ਵਾਲਿਆਂ ਦਾ ਬੜੀ ਬਹਾਦਰੀ ਨਾਲ ਪਿੱਛਾ ਕੀਤਾ। ਲੜਾਈ ਵਿਚ ਲਗਭਗ 3,000 ਤਿੱਬਤੀ ਅਤੇ ਲੜਾਖੀ ਮਾਰੇ ਗਏ। ਇਸ ਸਮੇਤ ਲੱਖ ਤੋਹਫੀਂ ਹਾਥ ਨੇ ਹਮਲਾਆਵਰਾਂ ਦੇ ਹੋਸਲੇ ਵਾਹ ਦਿੱਤੇ ਅਤੇ ਅੱਗੇ ਤੋਂ ਉਨ੍ਹਾਂ ਨੇ ਸਿੱਖਾਂ ਦੇ ਖਿਲਾਫ ਲੜਾਈ ਲੜਨ ਦਾ ਹੋਸਲਾ ਛੱਡ ਦਿੱਤਾ। ਤਿੱਬਤੀ ਫੌਜਾਂ ਨੇ ਲੋਹ ਨੂੰ ਜਿੱਤਣ ਦਾ ਮਿਆਲ ਛੱਡ ਕੇ ਤਿੱਬਤ ਨੂੰ ਵਾਪਸ ਜਾਣ ਦਾ ਫੈਸਲਾ ਕਰ ਲਿਆ, ਕਿਉਂ ਜੋ ਤਿੱਬਤੀਆਂ ਅਤੇ ਲੜਾਖੀਆਂ ਵਿਚ ਫੁੱਟ ਪੈ ਚੁੱਕੀ ਸੀ।

ਪੂਰੀਗ ਵਿਚ ਬਗ਼ਾਵਤ : ਪੂਰੀਗ ਵਿਚ ਵੀ ਦਰਾਸ ਦੇ ਰਾਜੇ ਨੂੰ ਛੱਡ ਕੇ ਬਾਕੀ ਸਾਰੇ ਛੋਟੇ ਛੋਟੇ ਰਾਜਿਆਂ ਨੇ ਸਿੱਖਾਂ ਦੇ ਖਿਲਾਫ ਬਗ਼ਾਵਤ ਕਰ ਦਿੱਤੀ। ਦਰਾਸ ਦੇ ਰਾਜੇ ਨੇ ਇਸ ਬਗ਼ਾਵਤ ਵਿਚ ਕੋਈ ਹਿੱਸਾ ਨਾ ਲਿਆ ਅਤੇ ਆਪਣੇ ਰਾਜ ਵਿਚ ਪੂਰੀ ਤਰ੍ਹਾਂ ਸ਼ਾਂਤੀ ਅਤੇ ਕਾਨੂੰਨ ਕਾਇਮ ਰਖਿਆ। ਮੂਲ ਬੈਕ ਦੇ ਕਾਹਲੋਂ ਨੇ ਸਿੱਖਾਂ ਦੇ ਮੁਲਬੈਕ ਦੇ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ ਅਤੇ ਜਿੰਨੇ ਵੀ ਸਿੱਖ ਸਿਪਾਹੀ ਉਥੇ ਸਨ ਉਨ੍ਹਾਂ ਨੂੰ ਕੈਦੀ ਬਣਾ ਲਿਆ ਗਿਆ ਅਤੇ ਉਨ੍ਹਾਂ ਦੇ ਹੱਥ ਪੈਰ ਬੰਨ੍ਹ ਕੇ ਉਨ੍ਹਾਂ ਨੂੰ ਦਾਰਕਿਟ ਦੇ ਪੁਲ ਤੋਂ ਵਾਕਾਚੂ ਦਰਿਆ ਵਿਚ ਸੁੱਟ ਕੇ ਮਾਰ ਦਿੱਤਾ। ਪਸਰੀ ਖਾਰ ਤੇ ਚੋਸ਼ਰ ਖਾਰ ਦੇ ਕਿਲ੍ਹਿਆਂ ਅਤੇ ਬਾਕੀ ਛੋਟੀਆਂ ਛੋਟੀਆਂ ਚੌਕੀਆਂ ਦੇ ਸਿੱਖ ਸਿਪਾਹੀਆਂ ਨੂੰ ਉਥੋਂ ਦੇ ਰਾਜੇ ਨੇ ਮੌਤ ਦੇ ਘਾਟ ਉਤਾਰ ਦਿੱਤਾ। ਸੱਤ ਦੇ ਰਾਜੇ ਨੇ ਵੀ ਘੱਟ ਨਾ ਗੁਜ਼ਾਰੀ। ਸੂਰੂ ਵਾਦੀ ਵਿਚ ਲੰਕਾਸਰ ਅਤੇ ਸੰਘੂ ਦੇ ਕਿਲ੍ਹਿਆਂ ਵਿਚ ਰਹਿ ਰਹੀਆਂ ਸਿੱਖ ਫੌਜਾਂ ਨਾਲ ਵੀ ਬਾਗ਼ੀਆਂ ਨੇ ਬਹੁਤ ਬੁਰੀ ਕੀਤੀ ਅਤੇ ਸਭ ਸਿਪਾਹੀਆਂ ਨੂੰ ਕਤਲ ਕਰ ਦਿੱਤਾ। ਪੁਸਕੂਮ ਦੇ ਰਾਜੇ ਨੇ ਪੁਸਕੂਮ ਵਿਚ ਫੌਜ ਨੂੰ ਬੰਦੀ ਬਣਾ ਲਿਆ ਅਤੇ ਕਿਲ੍ਹੇ ਵਿਚ ਬੰਦ ਕਰ ਦਿੱਤਾ। ਸਿੱਖਾਂ ਵੱਲ ਹਲੀਮੀ ਅਤੇ ਹਮਦਰਦੀ ਵਿਖਾਉਂਦਿਆਂ ਉਨ੍ਹਾਂ ਨੂੰ ਨਾ ਮਾਰਿਆ। ਉਸ ਨੂੰ ਲੋਹ ਵਿਚ ਸਦਿਆ ਗਿਆ ਅਤੇ ਗਿਆਲਪੋ ਵੱਲੋਂ ਧਮਕਾਇਆ ਭੀ ਗਿਆ ਪਰ ਉਸ ਨੇ ਸਿੱਖਾਂ ਨਾਲ ਹਮਦਰਦੀ ਦਾ ਵਤੀਰਾ ਨਾ ਛੱਡਿਆ। ਸੰਨ 1842 ਦੇ ਮਾਰਚ ਦੇ ਅੰਤ ਤਕ ਪੂਰੀਗ ਦੀ ਸਿੱਖ ਹਕੂਮਤ ਦਾ ਤਖ਼ਤਾ ਬਾਗ਼ੀਆਂ ਨੇ ਉਲਟਾ ਕੇ ਆਪਣਾ ਰਾਜ ਕਾਇਮ ਕਰ ਲਿਆ।

ਬਾਲਤਿਸਤਾਨ ਵਿਚ ਬਗ਼ਾਵਤ : ਸੁਕਾਰਦੂ ਦਾ ਰਾਜਾ ਅਹਿਮਦਸ਼ਾਹ ਜਿਸ ਨੂੰ ਸੰਨ 1840 ਵਿਚ ਜਰਨੈਲ ਜੋਰਾਵਰ ਸਿੰਘ ਨੇ ਗੱਦੀ ਤੋਂ ਲਾਹ ਦਿੱਤਾ ਸੀ ਤੇ ਜਿਸ ਨੂੰ ਉਹ ਜ਼ਬਰਦਸਤੀ ਤਿੱਬਤ ਦੀ ਮੁਹਿੰਮ ਲਈ ਨਾਲ ਲੈ ਗਿਆ ਸੀ,

ਉਸ ਨੂੰ ਟੱਦਿਉ ਦੀ ਲੜਾਈ ਵਿਚ ਤਿੱਬਤੀ ਫੌਜਾਂ ਨੇ ਕੈਦੀ ਬਣਾ ਲਿਆ ਸੀ। ਤਿੱਬਤੀਆਂ ਨੇ ਉਸ ਨੂੰ ਬਾਲਤਿਸਤਾਨ ਵਿਚ ਸਿੱਖ ਹਕੂਮਤ ਦੇ ਖਿਲਾਫ਼ ਬਗ਼ਾਵਤ ਜਥੇਬੰਦ ਕਰਨ ਲਈ ਛੱਡ ਦਿੱਤਾ। ਅਹਿਮਦਸ਼ਾਹ ਨੇ ਆਪਣੇ ਏਲਚੀ ਉਸਤਰੀਹ ਕਰੀਮ ਰਾਹੀਂ ਸਿੱਖਾਂ ਦੇ ਖਿਲਾਫ਼ ਬਗ਼ਾਵਤ ਫੈਲਾਉਣ ਲਈ, ਸਿਰਗਾਰ ਦੇ ਰਾਜਾ ਕਾਚੂ ਹੈਦਰ ਖਾਂ ਅਤੇ ਸੁਕਾਰਦੂ ਦੇ ਰਾਜਾ ਨਾਲ ਵੀ ਗੱਠ ਜੋੜ ਕੀਤਾ। ਇਨ੍ਹਾਂ ਤਿੰਨਾਂ ਰਾਜਾਂ ਦੀਆਂ ਜਾਸੂਸਾਂ ਨੇ ਬਗ਼ਾਵਤ ਦੀ ਸੂਚਨਾ ਬਾਲਤਿਸਤਾਨ ਵਿਚ ਫੈਲਾ ਦਿੱਤੀ। ਉਨ੍ਹਾਂ ਦੇ ਯਤਨਾਂ ਦੇ ਨਤੀਜੇ ਵਜੋਂ ਹੌਂਦੂ ਦਾ ਰਾਜਾ ਅਲੀ ਖ਼ਾਨ, ਖਪਾਲੂ ਦਾ ਰਾਜਾ ਦੋਲਨ ਖ਼ਾਨ, ਕੀਰੀਜ਼ ਦਾ ਰਾਜਾ ਖੁਰਮ ਖ਼ਾਨ, ਸਿੱਖਾਂ ਦੇ ਖਿਲਾਫ਼ ਬਗ਼ਾਵਤ ਵਿਚ ਮਿਲ ਗਏ। ਸੁਕਾਰਦੂ ਦੇ ਸਿੱਖ ਕਮਾਂਡਰ ਬਾਣੇਦਾਰ ਭਗਵਾਨ ਸਿੰਘ ਅਤੇ ਉਸ ਦੀਆਂ ਫੌਜਾਂ ਬਾਗ਼ੀਆਂ ਵੱਲੋਂ ਕੈਦੀ ਬਣਾ ਲਈਆਂ ਗਈਆਂ। ਬਾਗ਼ੀਆਂ ਨੇ ਸਰਕਾਰੀ-ਭੰਡਾਰ, ਖਜ਼ਾਨੇ ਅਤੇ ਇਮਾਰਤਾਂ ਲੁੱਟ ਲਈਆਂ ਅਤੇ ਉਨ੍ਹਾਂ ਨੂੰ ਤਬਾਹ ਕਰ ਦਿੱਤਾ। ਕੈਦੀਆਂ ਨੂੰ ਨਿਆਲੀ ਜੱਲੂ ਵਿਚ ਕੈਦ ਕਰ ਦਿੱਤਾ ਗਿਆ। ਸੁਕਾਰਦੂ ਦਾ ਰਾਜਾ ਮੁਹੰਮਦ ਸ਼ਾਹ ਸਿੱਖਾਂ ਦਾ ਵਫ਼ਾਦਾਰ ਹੀ ਰਿਹਾ। ਇਸ ਲਈ ਉਸ ਨੂੰ ਇਰਵੱਡ ਦੇ ਮੱਠ ਵਿਚ ਬਾਗ਼ੀਆਂ ਨੇ ਕੈਦ ਕਰ ਦਿੱਤਾ। ਰਾਜਾ ਕਾਚੂ ਹੈਦਰ ਖਾਂ ਨੇ ਸੁਕਾਰਦੂ ਤੇ ਹਮਲਾ ਕਰਕੇ ਖਾਰ ਪੁੰਡੇ ਦੇ ਕਿਲ੍ਹੇ ਉੱਤੇ ਕਬਜ਼ਾ ਕਰ ਲਿਆ ਅਤੇ ਆਪਣੇ ਆਪ ਨੂੰ ਸੁਕਾਰਦੂ ਦਾ ਰਾਜਾ ਹੋਣ ਦਾ ਐਲਾਨ ਕਰ ਦਿੱਤਾ। ਹੈਦਰ ਖਾਂ ਵੀ ਨਾਗਰ ਤੋਂ 140 ਜਵਾਨਾਂ ਦਾ ਦਸਤਾ ਲੈ ਕੇ ਉਸ ਦੀ ਸਹਾਇਤਾ ਵਾਸਤੇ ਆ ਗਿਆ। ਇਸ ਫੌਜੀ ਦਸਤੇ ਦੀ ਅਗਵਾਈ ਨਾਸਰ ਦੇ ਵਜ਼ੀਰ ਸ਼ੁਜਾਹ ਨੇ ਕੀਤੀ। ਉਹ ਇਕ ਬੜਾ ਕਾਬਲ ਤੇ ਬਹਾਦਰ ਫੌਜੀ ਅਫ਼ਸਰ ਸੀ।

ਸਿੱਖ ਦਰਬਾਰ ਵੱਲੋਂ ਪੁਰੀਗ ਅਤੇ ਲਦਾਖ ਦੀ ਬਗ਼ਾਵਤ ਨੂੰ ਦਬਾਉਣਾ

ਮੁਹਿੰਮ ਵਾਸਤੇ ਫੌਜ : ਤਿੱਬਤ ਵਿਚ ਜਰਨੈਲ ਜੋਰਾਵਰ ਸਿੰਘ ਦੀ ਫੌਜ ਦੀ ਤਬਾਹੀ ਦੀ ਸੂਚਨਾ ਮਹਾਰਾਜਾ ਸ਼ੇਰ ਸਿੰਘ ਨੂੰ ਹਜ਼ਾਰਾਂ ਜਿਲੇ ਦੇ ਬਾਗ਼ ਕੋਟ ਦੇ ਸਥਾਨ ਤੇ ਮਾਰਚ 1842 ਵਿਚ ਪਹੁੰਚੀ। ਉਸ ਸਮੇਂ ਗੁਲਾਬ ਸਿੰਘ ਸਿੱਖ ਦਰਬਾਰ ਦੇ ਦੂਤ ਦੀ ਹੋਸ਼ੀਅਤ ਵਿਚ ਈਸਟ ਇੰਡੀਅਨ ਕੰਪਨੀ ਦੇ ਜਰਨੈਲ ਪੋਲੋਕ ਨਾਲ ਗੱਲ-ਬਾਤ ਕਰ ਰਿਹਾ ਸੀ। ਮਹਾਰਾਜਾ ਸ਼ੇਰ ਸਿੰਘ ਨੇ ਗੁਲਾਬ ਸਿੰਘ ਨੂੰ ਬਗ਼ਾਵਤ ਦਬਾਉਣ ਲਈ ਮੁਹਿੰਮ ਭੇਜਣ ਦਾ ਹੁਕਮ ਦਿੱਤਾ। ਉਸ ਨੇ ਦੀਵਾਨ ਹਰੀ ਚੰਦ ਦੀ ਅਗਵਾਈ ਵੱਲੋਂ ਲਦਾਖ ਨੂੰ ਇਕ ਮੁਹਿੰਮ ਭੇਜਣ ਦਾ ਪ੍ਰਬੰਧ ਕਰ ਦਿੱਤਾ। ਦੀਵਾਨ ਹਰੀ ਚੰਦ ਉਸ ਵੇਲੇ ਦਰਿਆ ਸਿੰਧ ਦੇ ਪੱਛਮੀ ਕੰਢੇ ਉੱਤੇ ਪਠਾਣਾਂ ਦੇ ਰਾਜੇ ਪੈਂਦੇ ਖ਼ਾਨ ਦੇ ਖਿਲਾਫ਼ ਫ਼ਰੰਟੀਅਰ ਦੇ ਸੂਬੇ ਵਿਚ ਲੜ ਰਿਹਾ ਸੀ। ਵਜ਼ੀਰ ਚਤਨੂ ਨੂੰ ਹਰੀ ਚੰਦ ਦਾ ਨਾਇਬ ਕਮਾਂਡਰ ਨੀਯਤ ਕਰ ਦਿੱਤਾ। ਇਹ ਮੁਹਿੰਮ ਹਸਨ ਅਬਦੁਲ ਅਤੇ ਪੰਜਾ ਸਾਹਿਬ ਦੇ ਸਥਾਨ ਤੇ ਤਿਆਰ ਕੀਤੀ ਗਈ। ਇਸ ਫੌਜ ਨੇ 150 ਮੀਲ ਦਾ ਪਹਾੜੀ ਰਸਤਾ ਸਿਰਫ਼ 190 ਘੰਟਿਆਂ ਵਿਚ ਖ਼ਤਮ ਕੀਤਾ ਤੇ ਹਸਨ ਅਬਦਾਲੀ ਉਠ ਕੇ ਹਰੀਪੁਰ ਜੰਮੂ ਦੇ ਨਜ਼ਦੀਕ ਕੰਧ ਲਾਇਆ। ਇਥੇ ਉਨ੍ਹਾਂ ਨੂੰ ਮਹਾਰਾਜਾ ਸ਼ੇਰ ਸਿੰਘ ਦਾ ਹੁਕਮ ਲੈ ਕੇ ਰਾਜਾ ਧਿਆਨ ਸਿੰਘ ਮਿਲ ਪਿਆ। ਇਹ ਫੌਜ ਜੰਮੂ ਵਿਚ ਰਾਜਾ ਧਿਆਨ ਸਿੰਘ ਦੀ

ਨਿਗਰਾਨੀ ਵਿਚ ਜਥੇਬੰਦ ਅਤੇ ਹਥਿਆਰ ਬੰਦ ਕੀਤੀ ਗਈ। ਇਸ ਫੌਜ ਦੀ ਗਿਣਤੀ ਲਗਭਗ 6,000 ਸੀ। ਉਨ੍ਹਾਂ ਨੂੰ ਘੇਰਾ ਪਾਉਣ ਵਾਲੀਆਂ ਵੱਡੀਆਂ 10 ਤੋਪਾਂ ਵੀ ਦਿੱਤੀਆਂ ਗਈਆਂ। ਦੂਸਰੀ ਫੌਜ ਵਜ਼ੀਰ ਲਖਪਤ ਰਾਏ ਦੀ ਅਗਵਾਈ ਸ਼ੱਲੋ ਬਾਲਤਿਸਤਾਨ ਦੀ ਜਿੱਤ ਵਾਸਤੇ ਤਿਆਰ ਕੀਤੀ ਗਈ। ਇਸ ਨੂੰ ਕਿਸਤਵਾੜ ਤੋਂ ਕਾਰਗਿਲ ਵੱਲ ਅੱਗੇ ਵਧਣ ਦਾ ਹੁਕਮ ਦਿੱਤਾ ਗਿਆ। ਦੋਵਾਂ ਫੌਜਾਂ ਨੇ ਲਦਾਖ ਅਤੇ ਬਾਲਤਿਸਤਾਨ ਨੂੰ ਮੁੜ ਜਿੱਤਣ ਲਈ ਅੱਗੇ ਵਧਣ ਤੋਂ ਪਹਿਲਾਂ ਕਾਰਗਿਲ ਦੇ ਸਥਾਨ ਤੇ ਇਕੱਠੇ ਹੋਣਾ ਸੀ।

ਦੀਵਾਨ ਹਰੀ ਚੰਦ ਕਮਾਂਡਰ : ਉਸ ਨੂੰ ਮੁਹਿੰਮ ਦਾ ਕਮਾਂਡਰ ਬਣਾਇਆ ਗਿਆ। ਉਹ ਲੜਾਈ ਵਿਚ ਬਹੁਤ ਬਹਾਦਰ ਇਮਾਨਦਾਰ ਅਤੇ ਨਿਪੁੰਨ ਆਗੂ ਸੀ। ਗੁਲਾਬ ਸਿੰਘ ਉਸ ਨੂੰ ਪਹਾੜੀ ਅਤੇ ਸਖਤ ਠੰਢ ਦੇ ਇਲਾਕੇ ਦੀਆਂ ਲੜਾਈਆਂ ਵਿਚ ਇਕ ਮਾਹਿਰ ਕਮਾਂਡਰ ਬਿਆਲ ਕਰਦਾ ਸੀ।

ਉਹ ਗੁਲਾਬ ਸਿੰਘ ਦਾ ਇਕ ਭਰੋਸੇ ਯੋਗ ਕਮਾਂਡਰ ਸੀ ਅਤੇ ਉਸ ਨੂੰ ਸਦਾ ਮੁਸ਼ਕਲ ਫੌਜੀ ਮੁਹਿੰਮਾਂ ਨੂੰ ਸਿਰੇ ਚਾੜ੍ਹਨ ਲਈ ਨਿਯੁਕਤ ਕੀਤਾ ਜਾਂਦਾ ਸੀ। ਉਸ ਨੂੰ ਸੰਨ 1842 ਵਿਚ ਮੁੜ ਪੁਰੀਗ ਅਤੇ ਲਦਾਖ ਨੂੰ ਜਿੱਤਣ ਲਈ ਭੇਜਿਆ ਗਿਆ। ਉਹ ਇਸ ਮੁਹਿੰਮ ਵਿਚ ਬਹੁਤ ਸਫਲ ਕਮਾਂਡਰ ਸਿੱਧ ਹੋਇਆ।

ਸੰਨ 1845 ਵਿਚ ਸਦੇਂ ਸਿੱਖ ਫੌਜ ਮਹਾਰਾਜ ਗੁਲਾਬ ਸਿੰਘ ਨੂੰ ਇਕ ਕੋਈ ਦੇ ਤੌਰ ਤੇ ਲਾਹੌਰ ਲੈ ਕੇ ਗਈ, ਜਿੱਥੇ ਨੇ ਜੰਮੂ ਵਿਚ ਫੌਜ ਦਾ ਕਮਾਂਡਰ ਹਰੀ ਚੰਦ ਨੂੰ ਬਣਾਇਆ। ਲਾਹੌਰ ਵਾਸਤੇ ਤੁਰਨ ਤੋਂ ਪਹਿਲਾਂ ਰਾਜਾ ਗੁਲਾਬ ਸਿੰਘ ਨੇ ਜੰਮੂ ਦਾ ਕਿਲ੍ਹਾ ਉਸ ਨੂੰ ਸੌਂਪ ਦਿੱਤਾ।

ਉਸ ਨੇ 1846 ਈ. ਵਿਚ ਸਿੱਖ ਰਾਜ ਦੇ ਖਿਲਾਫ ਗਿਲਗਤ ਅਤੇ ਹਜ਼ਾਰਾ ਵਿਚ ਹੋਈ ਬਗ਼ਾਵਤ ਨੂੰ ਦਬਾਉਣ ਲਈ ਬੜਾ ਮਹਾਨ ਕੰਮ ਕੀਤਾ। ਉਸ ਨੂੰ ਭਾਰਤ ਦੀ ਪਹਿਲੀ ਅਜ਼ਾਦੀ ਦੀ ਲੜਾਈ ਵਿਚ ਦੇਸ਼ ਭਗਤਾਂ ਦੇ ਖਿਲਾਫ ਅੰਗ੍ਰੇਜ਼ਾਂ ਦੀ ਸਹਾਇਤਾ ਕਰਨ ਲਈ 1857 ਈ. ਵਿਚ ਮਹਾਰਾਜਾ ਰਣਬੀਰ ਸਿੰਘ ਦਿੱਲੀ ਲੈ ਕੇ ਗਿਆ। ਉਹ 1857 ਈ. ਵਿਚ ਦਿੱਲੀ ਵਿਚ ਦੇਸ਼ ਭਗਤਾਂ ਦੇ ਖਿਲਾਫ ਲੜਦਾ ਹੋਇਆ ਮਾਰਿਆ ਗਿਆ।

ਫੌਜੀ ਮੁਹਿੰਮ ਦਾ ਦਰਾਸ ਵੱਲ ਕੂਚ : ਦੀਵਾਨ ਹਰੀ ਚੰਦ ਦਾ ਫੌਜੀ ਦਸਤਾ ਕਸ਼ਮੀਰ ਵਾਦੀ, ਐਬਟਾ ਬਾਦ, ਮੁਜਵਰਾ ਬਾਦ ਅਤੇ ਉੜੀ ਦੇ ਰਾਹੀਂ ਹੁੰਦਾ ਹੋਇਆ ਸ੍ਰੀ ਨਗਰ ਪਹੁੰਚਿਆ। ਇਸ ਦਸਤੇ ਦਾ ਸਵਾਗਤ ਸਿੱਖ ਦਰਬਾਰ ਵੱਲੋਂ ਸ਼ੇਖ ਮੁਹੀਉਦੀਨ ਨੇ ਕੀਤਾ ਜਿਹੜਾ ਕਿ ਉਸ ਵੇਲੇ ਉਥੋਂ ਦਾ ਰਾਜ ਪ੍ਰਮੁੱਖ ਨਿਯੁਕਤ ਸੀ। ਉਸ ਵੇਲੇ ਉਥੇ ਸਿੱਖ ਫੌਜਾਂ 15 ਦਿਨ ਅਰਾਮ ਕਰਨ ਵਾਸਤੇ ਠਹਿਰ ਗਈਆਂ। ਇਸ ਸਮੇਂ ਦੇ ਦੌਰਾਨ ਸਿੱਖ ਰਾਜ ਪਰਮੁੱਖ ਨੇ ਲਦਾਖ ਨੂੰ ਫੌਜੀ ਦਸਤੇ ਭੇਜਣ ਲਈ ਹਜ਼ਾਰਾਂ ਦੀ ਗਿਣਤੀ ਵਿਚ ਕੁਲੀਆਂ ਅਤੇ ਸਰਾਂ ਗਾਈਆਂ ਦੀ ਪ੍ਰਾਪਤੀ ਕਰ ਲਈ। ਜੌਹੀਲਾ ਦੌਰਾ ਅਜੇ ਵੀ ਬਰਫ ਨਾਲ ਬੰਦ ਹੋਇਆ ਪਿਆ ਸੀ ਅਤੇ ਖੱਚਰਾਂ ਦੇ ਲੰਘਣ ਲਈ ਯੋਗ ਨਹੀਂ ਸੀ। ਉਸ ਤੋਂ ਅੱਗੇ ਇਸ ਤਰ੍ਹਾਂ ਪ੍ਰਬੰਧ ਕੀਤਾ ਗਿਆ ਕਿ 1500

ਜਵਾਨ ਹਰ ਰੋਜ਼ ਜੋੜੀਲਾ ਦੌਰਾ ਪਾਰ ਕਰ ਲੈਣ। ਇਸ ਤਰ੍ਹਾਂ ਸਾਰੀ ਫ਼ੌਜ ਨੂੰ ਅਪਰੈਲ ਦੇ ਪਹਿਲੇ ਹਫ਼ਤੇ ਤਕ ਬਗ਼ੀਰ ਕਿਸੇ ਮੁਸ਼ਕਲ ਦੇ ਦਰਾਸ ਵਿਚ ਜਮ੍ਹਾਂ ਕਰ ਲਿਆ ਗਿਆ। ਇਹ ਫ਼ੌਜ 6 ਮਹੀਨਿਆਂ ਵਾਸਤੇ ਆਤਮ ਨਿਰਭਰ ਹੋਣ ਲਈ ਆਪਣੇ ਨਾਲ ਪਹਾੜੀ ਤੋਪਾਂ, ਗੋਲੀ ਸਿੱਕਾ, ਰਾਸ਼ਨ, ਅਤੇ ਕੱਪੜੇ ਲੈ ਗਈ। ਕੁਝ ਸਿੱਖ ਸਿਪਾਹੀਆਂ ਦੀਆਂ ਰਸਤੇ ਵਿਚ ਬਰਫ਼ ਉੱਤੇ ਧੁੱਪ ਦੀ ਰੋਸ਼ਨੀ ਨਾਲ ਅੱਖਾਂ ਨੂੰ ਸਖ਼ਤ ਤਕਲੀਫ਼ ਹੋ ਗਈ, ਪ੍ਰੰਤੂ ਫ਼ੌਜ ਦੇ ਵੈਦਾਂ ਵੱਲੋਂ ਬੜੀ ਸਫਲਤਾ ਨਾਲ ਇਨ੍ਹਾਂ ਸਾਰਿਆਂ ਦਾ ਇਲਾਜ ਕਰ ਦਿੱਤਾ ਗਿਆ। ਸਥਾਨਕ ਬਣੇ ਹੋਏ ਉਨ੍ਹਾਂ ਦੇ ਕੱਪੜਿਆਂ ਤੋਂ ਸਵਾਦੇ ਫ਼ੌਜੀ ਸਿਪਾਹੀਆਂ ਨੂੰ ਕੋਈ ਹੋਰ ਖਾਸ ਕਿਸਮ ਦੇ ਕੱਪੜੇ ਨਾ ਵੰਡੇ ਗਏ।

ਫ਼ੌਜ ਨੂੰ ਇਹ ਉਦੇਸ਼ ਦਿੱਤਾ ਗਿਆ ਕਿ ਉਹ ਦਰਾਸ ਵਿਚ ਉਸ ਵੇਲੇ ਤਕ ਉਡੀਕ ਕਰਨ ਜਦੋਂ ਤਕ ਕਿ ਦਰਾਸ ਦਰਿਆ ਦੀ ਖਰਲ ਦੀ ਘਾਟੀ ਦੇ ਦੋਵੇਂ ਕਿਨਾਰਿਆਂ ਉੱਤੇ ਦੁਸ਼ਮਣ ਦੀ ਮੌਰਚਾ ਬੰਦੀ, ਦੁਸ਼ਮਣ ਦੀ ਤੈਦਾਦ, ਉਸ ਦੀ ਲੜਾਈ ਦੀ ਤਰਤੀਬ ਦਾ ਪੂਰਨ ਪਤਾ ਹਾਸਲ ਨਾ ਕਰ ਲਵੇ। ਉਸ ਨੇ ਬਹੁਤ ਸਾਰੇ ਜਾਸੂਸ ਰਸਤੇ ਦੀਆਂ ਹਾਲਤਾਂ, ਤੇ ਕਠਿਨਾਈਆਂ ਬਾਬਤ ਪਤਾ ਕਰਨ ਲਈ ਕਾਰਗਿਲ ਨੂੰ ਭੇਜੇ।

ਕਾਰਗਿਲ ਦੀ ਲੜਾਈ : ਦੁਸ਼ਮਣ ਨੇ ਖਰਲ ਦੀ ਘਾਟੀ ਅਤੇ ਕਾਰਗਿਲ ਦੇ ਵਿਚਕਾਰ ਬੜੀਆਂ ਮਜ਼ਬੂਤ ਥਾਵਾਂ ਉੱਤੇ ਮੌਰਚੇ ਬਣਾ ਰਖੇ ਸਨ। ਸਿੰਗੋਂ ਦਰਿਆ ਦੇ ਦੋਵੇਂ ਪਾਸੀਂ ਦੁਸ਼ਮਣ ਨੇ ਮੁਸ਼ਕਿਲ ਥਾਵਾਂ ਉੱਤੇ ਮੌਰਚੇ ਮੱਲੇ ਹੋਏ ਸਨ ਅਤੇ ਨਾਲ ਹੀ ਸੂਰੂ ਅਤੇ ਸਿੰਗੋਂ ਦਰਿਆ ਦੇ ਸੰਗਮ ਦੇ ਉੱਤਰ ਵਿਚ ਉੱਚੀ ਪਹਾੜੀ ਉੱਤੇ ਮੌਰਚਾ ਬੰਦੀ ਕਰ ਰਖੀ ਸੀ। ਇਸ ਤਰ੍ਹਾਂ ਨਾਲ ਦੁਸ਼ਮਣ ਨੇ ਸਿੱਖਾਂ ਦੀ ਫ਼ੌਜ ਦੇ ਸੁਕਾਰਦੂ ਅਤੇ ਕਾਰਗਿਲ ਵੱਲ ਜਾਣ ਵਾਲੇ ਸਾਰੇ ਹੀ ਰਸਤੇ ਰੋਕ ਰਖੇ ਸਨ। ਇਹ ਅਸਥਾਨ ਫ਼ੌਜੀ ਦਰਿਸ਼ਟੀਕੋਣ ਤੋਂ ਬਹੁਤ ਹੀ ਮਹਾਨਤਾ ਰਖਦਾ ਸੀ ਅਤੇ ਇਹ ਰੱਖਿਆ ਦੀ ਲੜਾਈ ਲਈ ਬਹੁਤ ਹੀ ਮਜ਼ਬੂਤ ਸੀ। ਕਾਰਗਿਲ ਫ਼ੌਜ ਵੱਲੋਂ ਰਖਿਅਕ ਸਥਾਨਾਂ ਦੀ ਮਜ਼ਬੂਤੀ ਕੀਤੀ ਹੋਈ ਸੀ ਅਤੇ ਨਾਲ ਹੀ ਸੰਤ, ਪ੍ਰਸ਼ਕ੍ਰਮ ਅਤੇ ਕਾਰਗਿਲ ਦੇ ਰਾਜਿਆਂ ਦੀਆਂ ਫ਼ੌਜਾਂ ਵੱਲੋਂ ਇਕੱਠੇ ਹੋ ਕੇ ਰਖਿਆ ਦੀ ਲੜਾਈ ਦੀ ਤਿਆਰੀ ਕੀਤੀ ਹੋਈ ਸੀ। ਇਨ੍ਹਾਂ ਦੀ ਸੰਖਿਆ ਲਗਭਗ 5,000 ਸੀ। ਦੀਵਾਨ ਹਰੀ ਚੰਦ ਦੇ ਅਗਲੇ ਦਸਤਿਆਂ ਨੂੰ ਖਰਲ ਦੀ ਘਾਟੀ ਤੇ ਬੈਠੇ ਦੁਸ਼ਮਣ ਦਾ ਕਾਫ਼ੀ ਸਖ਼ਤ ਟਾਕਰਾ ਕਰਨਾ ਪਿਆ ਅਤੇ ਕਾਫ਼ੀ ਜਾਨੀ ਨੁਕਸਾਨ ਉਠਾਉਣਾ ਪਿਆ। ਇਸ ਕਰਕੇ ਉਸ ਨੂੰ ਚਬਰਦਸਤੀ ਚੁਨਾਗੰਡ ਵਿਚ ਠਹਿਰਨਾ ਪਿਆ। ਮੌਸਮ ਅਜੇ ਵੀ ਬਹੁਤ ਠੰਢਾ ਸੀ ਅਤੇ ਅਜੇ ਤਕ ਰਸਤੇ ਦੀ ਸਾਰੀ ਧਰਤੀ ਬੜੀ ਡੂੰਘੀ ਬਰਫ਼ ਨਾਲ ਢਕੀ ਪਈ ਸੀ। ਹਰੀ ਚੰਦ ਨੇ ਕੁਝ ਫ਼ੌਜੀ ਦਸਤਿਆਂ ਰਾਹੀਂ, ਚੁਨਾਗੰਡ ਦੇ ਦੱਖਣ ਵੱਲ ਦੀ ਪਹਾੜੀ (14,114 ਫੁੱਟ ਉੱਚੀ) ਉੱਤੇ ਚੜ੍ਹਕੇ ਕਾਰਗਿਲ ਦੀ ਰਖਸ਼ਾ ਕਰਨ ਵਾਲੀਆਂ ਦੁਸ਼ਮਣ ਦੀਆਂ ਅਗਲੀਆਂ ਚੌਕੀਆਂ ਤੇ ਹਮਲੇ ਕੀਤੇ ਜੋ ਸਿਰੇ ਨਾ ਚੜ੍ਹ ਸਕੇ। ਦੀਵਾਨ ਹਰੀ ਚੰਦ ਨੂੰ ਪਹਾੜਾ ਤੇ ਬਰਫ਼ ਢਲਣ ਤਕ ਇਕ ਮਹੀਨਾ ਚੁਨਾਗੰਡ ਵਿਚ ਹੀ ਹੋਰ ਠਹਿਰਨਾ ਪਿਆ। ਮਈ ਦੇ ਪਹਿਲੇ ਹਫ਼ਤੇ ਵਿਚ 3,000 ਜਵਾਨਾਂ ਦੀ ਫ਼ੌਜ ਰਾਮ ਸਿੰਘ ਦੀ ਅਗਵਾਈ ਥੱਲੇ ਭੇਜੀ ਗਈ

ਅਤੇ ਇਸ ਨੂੰ ਪਹਾੜੀ (14,114 ਫੁੱਟ ਦੀ ਸਭ ਤੋਂ ਉੱਚੀ ਚੋਟੀ) ਉੱਤੇ ਹਮਲਾ ਕਰਕੇ ਕਬਜ਼ਾ ਕਰਨ ਦਾ ਹੁਕਮ ਦਿੱਤਾ ਗਿਆ। ਇਨ੍ਹਾਂ ਨੂੰ ਇਹ ਉੱਦੇਸ਼ ਦਿੱਤਾ ਗਿਆ ਕਿ ਉਹ ਚੁਨਾਗੰਡ ਨਾਲ਼ ਦੇ ਥਾਹੀਂ ਪਹਾੜੀ ਉੱਤੇ ਚੜ੍ਹਨ। ਇਸ ਉੱਚੀ ਪਹਾੜੀ ਤੋਂ ਉਹ ਕਾਰਗਿਲ ਦੇ ਪਿੰਡਾਂ ਅਤੇ ਖਰਲ ਘਾਟੀ ਨੂੰ ਚੰਗੀ ਤਰ੍ਹਾਂ ਨਿਗਾਹ ਵਿਚ ਰਖ ਸਕਦੇ ਸਨ। ਫ਼ੌਜ ਨਾਲ਼ ਰੋਜ਼ਾਨਾ ਲਈ ਇਕ ਤੋਪ ਵੀ ਤਿਆਰ ਕੀਤੀ ਗਈ।

ਇਹ ਹੈਰਾਨੀ ਦੀ ਗੱਲ ਹੈ ਕਿ ਪਾਕਿਸਤਾਨ ਦੇ ਜੈਡ ਬਰਗੇਡ ਨੇ ਜਦੋਂ ਮਈ 1948 ਨੂੰ ਕਾਰਗਿਲ ਤੇ ਕਬਜ਼ਾ ਕੀਤਾ ਸੀ ਤਾਂ ਇਸੇ ਹੀ ਪਹਾੜੀ ਦੀਆਂ ਨੀਵੀਆਂ ਢਲਵਾਨਾਂ ਉੱਤੇ ਉਨ੍ਹਾਂ ਨੇ ਅਚਾਨਕ 3 ਇੰਚ ਮਾਰਟਰ ਤੋਪਾਂ ਨੂੰ ਚੜ੍ਹਾ ਕੇ ਕਾਰਗਿਲ ਵਿਚ ਕਸਮੀਰ ਰਾਜ ਦੀਆਂ ਫ਼ੌਜਾਂ ਉੱਤੇ ਗੱਲਾ ਬਾਰੀ ਕੀਤੀ ਸੀ, ਜਦਕਿ ਕਸਮੀਰ ਦੀ ਫ਼ੌਜ ਅਤਿਅੰਤ ਅਨੁ-ਗ੍ਰਹਿਣੀ ਵਿਖਾ ਕੇ ਸਥਾਨਿਕ ਖੇਡਿਆ ਜਾ ਰਿਹਾ ਪੱਲੇ ਦਾ ਮੈਚ ਵੇਖ ਰਹੀ ਸੀ। ਉਸ ਵੇਲੇ ਉਹ ਜੈਡ ਬਰਗੇਡ ਦੀ ਇਸ ਲੜਾਈ ਦੀ ਸੁਚੱਜੀ ਚਾਲ ਤੋਂ ਬਿਲਕੁਲ ਬੇਖਬਰ ਸਨ। ਜਦੋਂ ਸੰਨ 1842 ਵਿਚ ਜਮਾਦਾਰ ਰਾਮ ਸਿੰਘ ਦੀ ਫ਼ੌਜ ਚੁਨਾਗੰਡ ਤੋਂ ਉੱਚੀ ਪਹਾੜੀ ਉੱਤੇ ਰਾਤਾਂ ਦੇ ਸਮੇਂ ਚੜ੍ਹ ਰਹੀ ਸੀ, ਦੀਵਾਨ ਹਰੀ ਚੰਦ ਨੇ ਦੁਸ਼ਮਣ ਦੇ ਮੌਰਚਿਆਂ ਉੱਤੇ ਸਾਹਮਣੇ ਅੜੇ ਪਾਸਿਉਂ ਭਾਰੀ ਤੋਪਾਂ ਦੀ ਗੱਲਾ ਬਾਰੀ ਅਤੇ ਛੋਟੇ ਹਮਲਿਆਂ ਨਾਲ਼ ਖਰਲ ਦੇ ਮੌਰਚਿਆਂ ਵਿਚ ਹੀ ਉਸ ਦੀ ਬਹੁ ਗਿਣਤੀ ਦੀ ਫ਼ੌਜ ਨੂੰ ਰੋਕੀ ਰਖਿਆ। ਇਸ ਤਰ੍ਹਾਂ ਦੁਸ਼ਮਣ ਨੂੰ ਹਰੀ ਚੰਦ ਦੀ ਉੱਚੀ ਪਹਾੜੀ ਉੱਤੇ ਕਬਜ਼ਾ ਕਰਨ ਦੀ ਇਸ ਚਾਲ ਦਾ ਪਤਾ ਨਾ ਲੱਗਾ। ਉਹ ਸਮਝਦਾ ਰਿਹਾ ਕਿ ਦੁਸ਼ਮਣ ਦਰਿਆ ਦੇ ਨਾਲ਼ ਨਾਲ਼ ਹੀ ਹਮਲਾ ਕਰਕੇ ਅੱਗੇ ਵਧਣ ਦੀ ਕੋਸ਼ਿਸ਼ ਕਰੇਗਾ ਅਤੇ ਉਥੇ ਹੀ ਉਸ ਨੂੰ ਲੱਕ ਤੋੜਵੀਂ ਹਾਰ ਦਿੱਤੀ ਜਾਵੇਗੀ। ਪਰ ਰਾਮ ਸਿੰਘ ਦੇ ਦਸਤਿਆ ਨੇ ਬਗ਼ਰ ਕਿਸੇ ਰੁਕਾਵਟ ਅਤੇ ਲੜਾਈ ਦੇ ਉੱਚੀ ਪਹਾੜੀ ਉੱਤੇ ਕਬਜ਼ਾ ਕਰ ਲਿਆ। ਇਸ ਦਸਤੇ ਨੇ ਪਹਾੜੀ ਉੱਤੇ ਕਬਜ਼ਾ ਹੁੰਦੇ ਸਾਰੇ ਹੀ ਇਸ ਪਹਾੜੀ ਦੀਆਂ ਉੱਤਰ ਪੱਛਮੀ ਢਲਵਾਨਾਂ ਤੋਂ ਸਿੰਗਾਂ ਅਤੇ ਸੂਰੂ ਦੇ ਸੰਗਮ ਦੇ ਦੱਖਣ ਵਾਲੇ ਮੌਰਚਿਆਂ ਅਤੇ ਪਹਾੜੀ ਉੱਤੇ ਬੀੜੀਆਂ ਤੋਪਾਂ ਨਾਲ਼ ਗੋਲੇ ਸੁੱਟਣੇ ਸ਼ੁਰੂ ਕਰ ਦਿੱਤੇ ਅਤੇ ਇਨ੍ਹਾਂ ਤੋਪਾਂ ਦੇ ਗੋਲਿਆਂ ਦੇ ਆਸਰੇ (ਕਵਰਿੰਗ ਫਾਇਰ) ਥੱਲੇ ਜਮਾਦਾਰ ਰਾਮ ਸਿੰਘ ਨੇ ਪੂਰਬ ਵੱਲ ਦੀ ਹੋ ਕੇ ਪਹਾੜੀ ਦੇ ਹੇਠਾਂ ਵਾਲੇ ਦੁਸ਼ਮਣ ਦੇ ਮੌਰਚਿਆਂ ਉੱਤੇ ਜ਼ੋਰਦਾਰ ਹਮਲਾ ਕਰ ਦਿੱਤਾ। ਦੀਵਾਨ ਹਰੀ ਚੰਦ ਨੇ ਵੀ ਉਸੇ ਸਮੇਂ ਦੇ ਮੌਰਚਿਆਂ ਉੱਤੇ ਹਮਲਾ ਕਰ ਦਿੱਤਾ। ਇਸ ਹਮਲੇ ਨੂੰ ਤੋਪਾਂ ਦੀ ਭਾਰੀ ਗੱਲਾ ਬਾਰੀ ਨਾਲ਼ ਸਹਾਇਤਾ ਦਿੱਤੀ ਗਈ। ਇਸ ਨਾਲ਼ ਦੁਸ਼ਮਣ ਆਪਣੇ ਮੌਰਚਿਆਂ ਵਿਚ ਹੀ ਬੰਦ ਹੋ ਗਿਆ। ਦੁਸ਼ਮਣ ਇਸ ਭਿਆਨਕ ਅਤੇ ਜ਼ੋਰਦਾਰ ਹਮਲੇ ਦਾ ਟਾਕਰਾ ਨਾ ਕਰ ਸਕਿਆ ਅਤੇ ਆਪਣੇ ਕਮਾਂਡਰ ਬਹਾਦਰ ਖਾਂ ਦੇ ਹੁਕਮ ਥੱਲੇ ਮੌਰਚਿਆਂ ਵਿਚੋਂ ਭੱਜ ਨਿਕਲਿਆ। ਨਾ ਸਿਰਫ਼ ਦੁਸ਼ਮਣ ਨੇ ਪਹਾੜ ਦੇ ਹੀ ਮੌਰਚੇ ਛੱਡੇ, ਸਗੋਂ ਉਹ ਕਾਰਗਿਲ ਨੂੰ ਵੀ ਖਾਲੀ ਕਰਕੇ ਪਿੱਛੇ ਹੱਟ ਗਿਆ। ਦੁਸ਼ਮਣ ਦੀ ਫ਼ੌਜ, ਜਿਸ ਨੇ ਕਾਰਗਿਲ ਦੇ ਲਾਗੇ ਅਤੇ ਚੁਵੇਰੇ ਦੂਸਰੀ ਮੌਰਚਾ ਬੰਦੀ ਦੀ ਲਾਈਨ ਬਣਾ ਲਈ ਅਤੇ ਉਸ ਵਿਚ ਮਜ਼ਬੂਤੀ ਨਾਲ਼ ਬੈਠਾ ਹੋਇਆ ਸੀ, ਉਸ ਦੇ ਮੌਰਚਿਆਂ ਦੀ ਰਖਿਅਕ ਫ਼ੌਜ ਵੀ ਸਖ਼ਤ ਤੋਪਾਂ ਦੀ ਗੱਲਾ ਬਾਰੀ ਅੱਗੇ ਨਾ ਖੜ੍ਹ ਸਕੀ ਅਤੇ ਇਸ ਤੋਂ

ਪਹਿਲਾਂ ਕਿ ਸਿੱਖ ਫੌਜ ਉਨ੍ਹਾਂ ਉੱਤੇ ਹਮਲਾ ਕਰ ਸਕੇ ਉਹ ਪਹਿਲਾਂ ਹੀ ਭੱਜ ਨਿਕਲੀ। ਹੁਣ ਬਾਗ਼ੀਆਂ ਵਾਸਤੇ ਇਕੋ ਹੀ ਰਸਤਾ ਰਹਿ ਗਿਆ ਸੀ ਕਿ ਉਹ ਕਾਰਗਿਲ ਵਲੋਂ ਸੂਰੂ ਦਰਿਆ ਨੂੰ ਪਾਰ ਕਰਨ। ਇਸ ਕਾਰਵਾਈ ਲਈ ਉਨ੍ਹਾਂ ਨੂੰ ਕਾਰਗਿਲ ਦੇ ਸਥਾਨ ਤੋਂ ਸੂਰੂ ਦਰਿਆ ਦੇ ਪੁਲ ਨੂੰ ਪਾਰ ਕਰਨਾ ਪੈਣਾ ਸੀ। ਇਹ ਪੁਲ ਬਹੁਤ ਤੰਗ ਸੀ। ਬਾਗ਼ੀ ਆਗੂਆਂ ਨੇ ਆਪਣੇ ਸਿਪਾਹੀਆਂ ਨੂੰ ਲੜਾਈ ਦੇ ਮੈਦਾਨ ਵਿਚੋਂ ਭਜਣ ਤੋਂ ਰੋਕਣ ਲਈ ਇਸ ਪੁਲ ਤੇ ਸਖਤ ਨਾਕਾਬੰਦੀ ਕੀਤੀ ਹੋਈ ਸੀ, ਪਰ ਉਹ ਬੇਕਾਬੂ ਹੋ ਕੇ ਹਮਲੇ ਦਾ ਮੁਕਾਬਲਾ ਨਾ ਕਰ ਸਕੀ ਅਤੇ ਭੱਜ ਨਿਕਲੀ। ਸਿੱਖ ਫੌਜਾਂ ਨੇ ਬੜੀ ਤੇਜ਼ੀ ਨਾਲ ਇਨ੍ਹਾਂ ਦਾ ਪਿੱਛਾ ਕੀਤਾ ਪਰ ਉਹ ਵੇਲੇ ਸਿਰ ਪੁਲ ਡਕ ਨਾ ਪਹੁੰਚ ਸਕੇ। ਜਦੋਂ ਉਨ੍ਹਾਂ ਭਗੌੜਿਆਂ ਨੇ ਆਪਣਾ ਰਸਤਾ ਤੇ ਪੁਲ ਜੁਕਿਆ ਹੋਇਆ ਦੇਖਿਆ, ਉਨ੍ਹਾਂ ਵਿਚੋਂ ਬਹੁਤ ਸਾਰਿਆਂ ਨੇ ਨਿਰਾਸ਼ਾ ਵਿਚ ਹੀ ਦਰਿਆ ਵਿਚ ਛਾਲਾਂ ਮਾਰ ਦਿੱਤੀਆਂ ਅਤੇ ਭਰ ਕੇ ਪਾਰ ਕਰਨ ਦਾ ਉਪਰਾਲਾ ਕੀਤਾ। ਦਰਿਆ ਇਥੇ ਬਹੁਤ ਤੇਜ਼ ਰਫ਼ਤਾਰ ਤੇ ਡੂੰਘਾ ਹੈ। ਇਸ ਲਈ ਉਨ੍ਹਾਂ ਵਿਚੋਂ ਬਹੁਤ ਸਾਰੇ ਡੁੱਬ ਕੇ ਮਰ ਗਏ। ਬਹੁਤ ਥੋੜ੍ਹੇ ਬਾਗ਼ੀ ਸਿਪਾਹੀ ਇਸ ਲੜਾਈ ਵਿਚੋਂ ਬਚੇ ਜਿਹੜੇ ਕਿ ਦਰਿਆ ਪਾਰ ਕਰ ਸਕੇ।

ਕਾਰਗਿਲ ਨੂੰ ਪੱਕਾ ਕਰਨਾ : ਸਿੱਖ ਫੌਜਾਂ ਨੇ ਕਾਰਗਿਲ ਉੱਤੇ ਬਗ਼ੈਰ ਲੜਾਈ ਦੇ ਦੋਬਾਰਾ ਕਬਜ਼ਾ ਕਰ ਲਿਆ। ਸੂਰੂ ਅਤੇ ਦਰਿਆਵਾਂ ਦੇ ਸੰਗਮ ਦੇ ਦੱਖਣੀ ਕੰਢੇ ਉੱਤੇ ਕਾਰਗਿਲ ਦੇ ਸਥਾਨ ਤੇ ਹਰੀ ਚੰਦ ਦੀ ਫੌਜ ਨੇ ਇਕ ਨਵੇਂ ਕਿਲ੍ਹੇ ਦੀ ਨੀਂਹ ਰੱਖੀ। ਚੰਬਰ ਖਾਰ ਦੇ ਪੁਰਾਣੇ ਕਿਲ੍ਹੇ ਨੂੰ ਢਾਹ ਦਿੱਤਾ ਗਿਆ। ਇਕ ਫੌਜੀ ਦਸਤਾ ਸੰਤ ਦੇ ਰਾਜਾ ਨੂੰ ਸਜ਼ਾ ਦੇਣੇ ਵਾਸਤੇ ਦੀਵਾਨ ਹਰੀ ਚੰਦ ਨੇ ਸੰਤ ਨੂੰ ਭੇਜਿਆ। ਇਸ ਫੌਜ ਨੇ ਨਾ ਕੇਵਲ ਸੰਤ ਦੇ ਰਾਜੇ ਨੂੰ ਕੈਦੀ ਹੀ ਬਣਾਇਆ ਸਗੋਂ ਉਸ ਦੇ ਪਸਦੀ ਖਾਰ ਦੇ ਦੋਵੇਂ ਹੀ ਕਿਲ੍ਹੇ ਵੀ ਢਾਹ ਦਿੱਤੇ। ਕਾਰਗਿਲ ਅਤੇ ਇਸ ਦੇ ਆਲੇ ਦੁਆਲੇ ਦੀ ਸਾਰੀ ਜੰਤਾ ਨੇ ਸਿੱਖ ਹਕੂਮਤ ਨੂੰ ਫਿਰ ਬੜੀ ਸ਼ਰਧਾ ਅਤੇ ਨੇਕ ਨੀਅਤੀ ਨਾਲ ਸਵੀਕਾਰ ਕਰ ਲਿਆ ਅਤੇ ਭਵਿੱਖਤ ਵਿਚ ਉਨ੍ਹਾਂ ਦੇ ਵਫ਼ਾਦਾਰ ਰਹਿਣ ਦਾ ਪ੍ਰਣ ਦਿੱਤਾ। ਅੱਜ ਤਕ ਇਸ ਇਲਾਕੇ ਦੇ ਲੋਕ ਹਿੰਦੁਸਤਾਨੀ ਹਕੂਮਤ ਦੇ ਵਫ਼ਾਦਾਰ ਰਹੇ ਹਨ।

ਲੇਹ ਵਲ ਚੜ੍ਹਾਈ : ਕਾਰਗਿਲ ਦੇ ਸਥਾਨ ਤੇ ਆਪਣੇ ਅਧਿਕਾਰ ਅਤੇ ਹਕੂਮਤ ਨੂੰ ਪੱਕਿਆਂ ਪੰਗਾਂ ਉੱਤੇ ਕਰਕੇ ਦੀਵਾਨ ਹਰੀ ਚੰਦ ਨੇ ਲੇਹ ਵੱਲ ਨੂੰ ਕੂਚ ਕਰ ਦਿੱਤਾ। ਉਸ ਦੀ ਫੌਜ ਨੇ ਰਸਤੇ ਵਿਚ ਪੁਸ਼ਕੂਮ ਦੇ ਕਿਲ੍ਹੇ ਨੂੰ ਅੱਗ ਲਾ ਦਿੱਤੀ ਅਤੇ ਉਸ ਦਾ ਖ਼ਰਾ ਖੋਜ ਮਿਟਾ ਦਿੱਤਾ। ਪੁਸ਼ਕੂਮ ਦਾ ਰਾਜਾ ਮੁਹੰਮਦ ਅਲੀਖਾਨ ਉਥੇ ਹਾਜ਼ਰ ਨਹੀਂ ਸੀ ਅਤੇ ਲੇਹ ਵੱਲ ਗਿਆ ਹੋਇਆ ਸੀ। ਪੁਸ਼ਕੂਮ ਵਿਚ ਦੂਸਰੇ ਬਾਗ਼ੀ ਆਗੂਆਂ ਨੂੰ ਉਦਾਹਰਣ ਪੂਰਬਕ ਬਹੁਤ ਸਖਤ ਸਜ਼ਾਵਾਂ ਦਿੱਤੀਆਂ ਗਈਆਂ। ਫਿਰ ਦੀਵਾਨ ਹਰੀ ਚੰਦ ਨੇ ਮੁਲਬੰਕ ਤੇ ਕਬਜ਼ਾ ਕਰ ਲਿਆ ਅਤੇ ਮੁਲਬੰਕ ਦੇ ਕਿਲ੍ਹੇ ਨੂੰ ਤਬਾਹ ਕਰ ਦਿੱਤਾ। ਪੁਸ਼ਕੂਮ ਅਤੇ ਮੁਲਬੰਕ ਦੇ ਕਿਲ੍ਹਿਆਂ ਉੱਤੇ ਉਤਾਰਿਆ ਹੋਇਆ ਸਾਰਾ ਹੀ ਲਕੜੀ ਦਾ ਮਲਬਾ ਕਾਰਗਿਲ ਦਾ ਨਵਾਂ ਕਿਲ੍ਹਾ ਬਨਾਉਣ ਵਾਸਤੇ ਵਾਕਾਬੂ ਦਰਿਆ ਰਾਹੀਂ ਕਾਰਗਿਲ ਨੂੰ ਰੋੜ੍ਹ ਦਿੱਤਾ। ਇਨ੍ਹਾਂ ਇਲਾਕਿਆਂ ਦੇ ਸਾਰੇ ਹੀ ਬਾਗ਼ੀ ਆਗੂਆਂ ਨੂੰ ਕੈਦੀ ਬਣਾ ਕੇ ਕਾਰਗਿਲ ਭੇਜ ਦਿੱਤਾ ਗਿਆ।

ਸਿੱਖ ਫੌਜ ਨੇ ਬੰਧ ਖਰਬੂ ਦੇ ਰਸਤੇ ਫੰਟੂਲਾ ਦੌਰੇ ਵੱਲ ਆਪਣਾ ਕੂਚ ਜਾਰੀ ਰਖਿਆ। ਜਦੋਂ ਸਿੱਖ ਫੌਜ ਦਾ ਅਗਲਾ ਦਸਤਾ ਸਾਂਗੇ ਲੁਮਾਚੂ ਦਰਿਆ ਪਾਰ ਕਰਨ ਵਾਸਤੇ ਉਨ੍ਹਾਂ ਦੇ ਨਜ਼ਦੀਕ ਪਹੁੰਚਿਆ, ਤਾਂ ਉਸ ਉੱਤੇ ਦੂਸਰੇ ਕੰਢੇ ਵਲੋਂ ਪੁਸ਼ਕੂਮ ਦੇ ਰਾਜਾ ਮੁਹੰਮਦ ਅਲੀਖਾਨ ਦੇ ਹੁਕਮ ਨਾਲ ਉਸ ਦੀ ਫੌਜ ਦੇ 30 ਜਵਾਨਾਂ ਦੇ ਦਸਤੇ ਨੇ ਅਚਾਨਕ ਹੀ ਗੋਲੀਆਂ ਚਲਾਉਣੀਆਂ ਸ਼ੁਰੂ ਕਰ ਦਿੱਤੀਆਂ। ਰਾਜਾ ਉਸ ਸਮੇਂ ਲੰਹ ਦੇ ਰਾਜੇ ਨੂੰ ਮਿਲ ਕੇ ਘਰ ਨੂੰ ਵਾਪਸ ਪੁਸ਼ਕੂਮ ਜਾ ਰਿਹਾ ਸੀ। ਇਸ ਦੁਸ਼ਮਣ ਦੇ ਦਸਤੇ ਨੇ ਦਰਿਆ ਦੇ ਦੂਸਰੇ ਕੰਢੇ ਉੱਤੇ ਇਕ ਉੱਚੀ ਥਾਂ ਆਪਣਾ ਮੌਰਚਾ ਬਣਾਇਆ ਸੀ ਜਿਥੇ ਕਿ ਉਹ ਕਾਫ਼ੀ ਚੰਗੀ ਤਰ੍ਹਾਂ ਲੁਕੇ ਹੋਏ ਸਨ। ਇਸ ਅਚਾਨਕ ਫਾਇਰਿੰਗ ਨੇ ਸਿੱਖ ਫੌਜੀਆਂ ਦਾ ਕਾਫ਼ੀ ਗਿਣਤੀ ਵਿਚ ਜਾਨੀ ਨੁਕਸਾਨ ਕੀਤਾ। ਦੀਵਾਨ ਹਰੀ ਚੰਦ ਦੇ ਹੁਕਮ ਨਾਲ ਉਸ ਦੇ ਫੌਜੀ ਦਸਤਿਆਂ ਨੇ ਇਸ ਲੜਾਈ ਦੇ ਮੈਦਾਨ ਤੋਂ ਇਕ ਮੀਲ ਪੱਛਮ ਵੱਲ ਦੀ ਹੋ ਕੇ ਦਰਿਆ ਨੂੰ ਪਾਰ ਕੀਤਾ ਅਤੇ ਆਪਣੀ ਫੌਜ ਨੂੰ ਐਸੀ ਥਾਂ ਉੱਤੇ ਦੁਸ਼ਮਣ ਦੇ ਮੌਰਚਿਆਂ ਦੇ ਪਿਛੇ ਲੈ ਗਿਆ ਜਿਹੜੀ ਕਿ ਦੁਸ਼ਮਣ ਦੇ ਮੌਰਚਿਆਂ ਨਾਲੋਂ ਉੱਚੀ ਸੀ। ਇਸ ਉੱਚੀ ਤੇ ਖੁਲ੍ਹੀ ਥਾਂ ਤੇ ਇਕੱਠੇ ਹੋ ਕੇ ਸਿੱਖ ਸਿਪਾਹੀਆਂ ਨੇ ਦੁਸ਼ਮਣ ਉੱਤੇ ਹਮਲਾ ਕੀਤਾ। ਦੁਸ਼ਮਣ ਨੇ ਬੜੀ ਬਹਾਦਰੀ ਨਾਲ ਮੁਕਾਬਲਾ ਕੀਤਾ ਪ੍ਰੰਤੂ ਉਹ ਇਕ ਚੰਗੇ ਹਥਿਆਰ ਅਤੇ ਬਹੁ ਗਿਣਤੀ ਵਾਲੀ ਸਿਖੀ ਹੋਈ ਫੌਜ ਦਾ ਕੀ ਮੁਕਾਬਲਾ ਕਰ ਸਕਦੇ ਸਨ ਅਤੇ ਉਹ ਸਾਰੇ ਬਾਗ਼ੀ ਉਨ੍ਹਾਂ ਦੇ ਹਥੋਂ ਉਸ ਜਗ੍ਹਾ ਉੱਤੇ ਹੀ ਲੜਾਈ ਵਿਚ ਮਾਰੇ ਗਏ। ਇਸ ਛੋਟੀ ਲੜਾਈ ਦੀ ਜਿੱਤ ਦੇ ਬਾਅਦ ਹਰੀ ਚੰਦ ਦੀਆਂ ਸਿੱਖ ਫੌਜਾਂ ਨੇ ਲੰਹ ਵੱਲ ਕੂਚ ਜਾਰੀ ਰਖਿਆ। ਖੋਜ ਤੋਂ ਪਤਾ ਲਗਾ ਹੈ ਕਿ ਸਥਾਨਕ ਭੰਕਾ ਨੇ ਸਿੱਖਾਂ ਦਾ ਹਮਲਾ ਨਾਕਾਮ ਬਣਾਉਣ ਲਈ ਖਾਲਸੀ ਦ ਪੁਲ ਦਾ ਸਾਰਾ ਮਲਬਾ ਲਾਹ ਕੇ ਸਿੰਧ ਦਰਿਆ ਵਿਚ ਸੁੱਟ ਦਿੱਤਾ ਸੀ ਅਤੇ ਇਸ ਪੁਲ ਨੂੰ ਦੁਬਾਰਾ ਵਰਤੋਂ ਵਿਚ ਲਿਆਉਣ ਤੋਂ ਪਹਿਲਾਂ ਇਸ ਦੀ ਮੁਰੰਮਤ ਦੀ ਲੋੜ ਸੀ। ਦੀਵਾਨ ਹਰੀ ਚੰਦ ਨੂੰ ਪੁਲ ਮੁਰੰਮਤ ਕਰਾਉਂਦਿਆਂ, ਅਤੇ ਸਾਰੀ ਫੌਜ ਨੂੰ ਪਾਰ ਲਘਾਉਂਦਿਆਂ ਕਈ ਦਿਨ ਲੰਘ ਗਏ। ਦਰਿਆ ਸਿੰਧ ਪਾਰ ਕਰਕੇ ਦੀਵਾਨ ਹਰੀ ਚੰਦ ਨੇ ਆਪਣੀ ਫੌਜ ਦੇ ਹਿੱਸਿਆਂ ਵਿਚ ਵੰਡ ਦਿੱਤੀ। ਇਕ ਭਾਗ ਦੀਵਾਨ ਹਰੀ ਚੰਦ ਦੀ ਅਗਵਾਈ ਹੇਠ ਲਦਾਖ ਪਹਾੜੀ ਦੇ ਨਾਲ ਨਾਲ ਉੱਤਰੀ ਰਸਤੇ ਟੁੰਗ-ਮੰਗੇਗ ਅਤੇ ਲਾਕੀਰ ਦੇ ਰਾਹੀਂ ਬਾਸਗੋ ਪਹੁੰਚਿਆ। ਦੂਸਰਾ ਭਾਗ ਵਜੀਰ ਰਤਨੂ ਦੀ ਅਗਵਾਈ ਥੱਲੇ ਦਰਿਆ ਸਿੰਧ ਦੇ ਉੱਤਰੀ ਕੰਢੇ ਦੇ ਨਾਲ ਨਾਲ ਨੂਰਲਾ ਅਤੇ ਸਸਪੁਲ ਗੰਧਾਂ ਦੇ ਰਸਤੇ ਬਾਜਗੋ ਪਹੁੰਚਿਆ। ਦੀਵਾਨ ਹਰੀ ਚੰਦ ਨੂੰ ਰਸਤੇ ਵਿਚ ਬਾਜਗੋ ਦੇ ਉੱਤਰੀ ਭਾਗ ਦੇ ਟੁੰਗ ਮੰਗੇਗ ਦੇ ਮਜ਼ਬੂਤ ਕਿਲ੍ਹੇ ਉੱਤੇ ਕਬਜ਼ਾ ਕਰਨ ਲਈ ਕਾਫ਼ੀ ਸਖ਼ਤ ਲੜਾਈ ਲੜਨੀ ਪਈ। ਦੋਵੇਂ ਫੌਜਾਂ ਬਾਜਗੋ ਇਕੱਠੀਆਂ ਹੋ ਗਈਆਂ, ਅਤੇ ਉਨ੍ਹਾਂ ਨੇ ਬਗ਼ੈਰ ਕਿਸੇ ਲੜਾਈ ਦੇ ਬਾਜਗੋ ਦੀ ਪਹਾੜੀ ਵਾਲੇ ਰਫ਼ਸਤਾਨ ਦੇ ਮਜ਼ਬੂਤ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ। ਦੀਵਾਨ ਹਰੀ ਚੰਦ ਬਗ਼ੈਰ ਹੋਰ ਕਿਸੇ ਰੁਕਾਵਟ ਦੇ ਲੰਹ ਵਿਚ ਦਾਖਲ ਹੋ ਗਿਆ। ਉਸ ਦੇ ਪਹੁੰਚਣ 'ਤੇ ਸਿੱਖ ਫੌਜਾਂ ਦੇ ਕਮਾਂਡਰ ਕੁਮੇਦਾਨ ਪਹਿਲਵਾਨ ਸਿੰਘ ਦਾ ਤਿੱਬਤੀਆਂ ਤੇ ਲਦਾਖੀਆਂ ਵੱਲੋਂ ਦੁਆਰਾ ਹਮਲੇ ਦਾ ਫਿਕਰ ਖਤਮ ਹੋ ਗਿਆ।

ਲੈਹ ਵਿਚ ਦੁਬਾਰਾ ਕਾਨੂੰਨ ਦੀ ਸਥਾਪਨਾ : ਲੈਹ ਵਿਚ ਇਸ ਤਾਕਤਵਰ ਫ਼ੌਜ ਦੇ ਪਹੁੰਚਣ ਨਾਲ ਬਾਗ਼ੀਆਂ ਦਾ ਹੌਸਲਾ ਟੁੱਟ ਗਿਆ। ਉਨ੍ਹਾਂ ਦੀ ਫ਼ੌਜ ਖੇਰੂ ਖੇਰੂ ਹੋ ਗਈ ਅਤੇ ਬਾਗ਼ੀ ਆਪਣੇ ਆਪ ਹੀ ਚੁੱਪ ਚਾਪ ਅੱਡ ਹੋ ਕੇ ਆਪਣੇ ਘਰਾਂ ਨੂੰ ਚਲੇ ਗਏ। ਤਿੱਬਤੀ ਫ਼ੌਜ ਜਿਹੜੀ ਅਜੇ ਤਕ ਵੀ ਰਾਜੇ ਦੇ ਮਹੱਲ ਵਿਚ ਕੈਂਪ ਲਾਈ ਬੈਠੀ ਸੀ ਬਗ਼ੈਰ ਕਿਸੇ ਲੜਾਈ ਦੇ ਤਿੱਬਤ ਦੀ ਹੱਦ ਵੱਲ ਭੱਜ ਡੁਰੀ। ਲਦਾਖ ਦਾ ਗਿਆਲਪੋ ਜਗਸਮਤ ਨਮਗੀਅਲ ਵੀ ਲੈਹ ਫ਼ੌਡ ਕੇ ਦੈਸ ਚੋਂ ਭੱਜ ਗਿਆ ਅਤੇ ਤਿੱਬਤੀ ਫ਼ੌਜ ਨਾਲ ਜਾ ਮਿਲਿਆ : ਦੀਵਾਨ ਹਰੀ ਚੰਦ ਨੇ ਮੀਆਂ ਜਵਾਹਰ ਸਿੰਘ ਦੀ ਅਗਵਾਈ ਥੱਲੇ ਇਕ ਮੁਹਿੰਮ ਜੰਸਕਾਰ ਭੇਜੀ ਅਤੇ ਦੂਸਰੀ ਮੀਆਂ ਨਰੇਣੂ ਦੀ ਅਗਵਾਈ ਥੱਲੇ ਲਦਾਖ, ਰੁਪਸ਼ੂ, ਸ਼ਾਇਕ ਕੁਰਾ ਕੁਰਮ, ਲੁਬਤਾ ਫੋਬਰੋਂਗ ਤੇ ਚਸੂਲ ਜ਼ਿਲ੍ਹਿਆਂ ਤੇ ਦੁਬਾਰਾ ਕਬਜ਼ਾ ਅਤੇ ਸ਼ਾਂਤੀ ਕਾਨੂੰਨ ਸਥਾਪਿਤ ਕਰਨ ਲਈ ਭੇਜੀ। ਸੰਨ 1841 ਵਿਚ ਜਿਨ੍ਹਾਂ ਜਿਨ੍ਹਾਂ ਨੇ ਵੀ ਸਿੱਖ ਹਕੂਮਤ ਦੇ ਖਿਲਾਫ਼ ਬਗ਼ਾਵਤ ਕਰ ਦਿੱਤੀ ਸੀ ਉਹ ਦਬਾਅ ਦਿੱਤੇ ਗਏ। ਕੁਲੀ ਅਤੇ ਟੱਟੂ ਜਿਹੜੇ ਸ਼੍ਰੀਨਗਰ ਵਾਦੀ ਤੇ ਇਸ ਸਿੱਖ ਮੁਹਿੰਮ ਨਾਲ ਗਏ ਸਨ, ਦੀਵਾਨ ਹਰੀ ਚੰਦ ਨੇ ਵਾਪਸ ਸ਼੍ਰੀਨਗਰ ਭੇਜ ਦਿੱਤੇ ਅਤੇ ਇਨ੍ਹਾਂ ਉੱਤੇ ਕੀਮਤੀ ਉੱਨ ਵੀ ਕਸਮੀਰ ਨੂੰ ਭੇਜੇ। ਤਜਾਰਤ ਦੁਬਾਰਾ ਖੋਲ੍ਹ ਦਿੱਤੀ ਗਈ। ਲਦਾਖ ਦੇ ਵਫ਼ਾਦਾਰ ਅਫ਼ਸਰਾਂ ਨੂੰ ਜਿਨ੍ਹਾਂ ਦੇ ਨਾਂ ਅੰਪੋ, ਰਗਜਾਨ, ਸੈਫ਼ੀਗ ਟੋਬਡਾਨ ਅਤੇ ਆਚ ਕੋਂਜੋ ਸਨ, ਉਨ੍ਹਾਂ ਦੀਆਂ ਸਿੱਖ ਹਕੂਮਤ ਨੂੰ ਦਿੱਤੀਆਂ ਚੰਗੀਆਂ ਸੇਵਾਵਾਂ ਕਰਕੇ ਉਨ੍ਹਾਂ ਨੂੰ ਜੈਤਾ ਦੇ ਦਰਬਾਰ ਸੱਦ ਕੇ ਇੱਜ਼ਤ ਮਾਣ ਅਤੇ ਇਨਾਮ ਪ੍ਰਦਾਨ ਕੀਤੇ ਗਏ। ਸਾਰੀਆਂ ਕੀਮਤੀ ਵਸਤੂਆਂ, ਸੰਨੇ ਅਤੇ ਚਾਂਦੀ ਦੇ ਗਹਿਣੇ, ਸ਼ਾਹੀ ਮਹੱਲਾਂ ਅਤੇ ਸਥਾਨਿਕ ਮਹੱਲ ਵਿਚੋਂ ਫ਼ੌਜ ਨੇ ਲੈ ਲਏ ਅਤੇ ਸਿੱਖ ਦਰਬਾਰ ਦੇ ਨਾਮ ਉੱਤੇ ਕਬਜ਼ੇ ਵਿਚ ਕਰ ਲਏ ਗਏ। ਪਰ ਇਹ ਸਭ ਮਾਲ ਸਿੱਖਾਂ ਦੀ ਬਹਿੰਦੀ ਕਲਾ ਤੱਕ ਕੇ ਜੰਮੂ ਵਿਚ ਹੀ ਗੁਲਾਬ ਸਿੰਘ ਨੇ ਹਜ਼ਮ ਕਰ ਲਿਆ। ਫ਼ੌਜਾਂ ਨੇ ਨਾ ਹੀ ਕਿਸੇ ਗੱਪਾਂ ਦੀ ਬੇਅਦਬੀ ਕੀਤੀ ਅਤੇ ਨਾ ਹੀ ਧਾਰਮਿਕ ਵਸਤੂਆਂ ਨੂੰ ਗੱਪਾਂ ਵਿਚੋਂ ਛੇੜਿਆ। ਭਾਵੇਂ ਸੰਨ 1841 ਵਿਚ ਲਦਾਖੀ ਬਾਗ਼ੀਆਂ ਨੇ ਲੈਹ ਵਿਚ ਹਿੰਦੂਆਂ ਦੇ ਮੰਦਿਰ ਸਾੜ ਦਿੱਤੇ ਸਨ ਅਤੇ ਖੁਲ੍ਹੇ ਤੌਰ ਤੇ ਮੰਦਿਰਾਂ ਦੀਆਂ ਧਾਰਮਿਕ ਵਸਤੂਆਂ ਦੀ ਬੇਅਦਬੀ ਕੀਤੀ ਸੀ, ਫਿਰ ਵੀ ਸਿੱਖਾਂ ਨੇ ਮੁੜ ਲੈਹ ਨੂੰ ਜਿੱਤਣ ਮਗਰੋਂ ਬੰਧੀਆਂ ਦੀਆਂ ਧਾਰਮਿਕ ਸਥਾਨਾਂ ਵੱਲ ਝੜੀ ਸਰਧਾ, ਸਬਤ, ਸਹਿਣਸ਼ੀਲਤਾ ਅਤੇ ਇੱਜ਼ਤ ਵਾਲਾ ਵਰਤਾਓ ਕੀਤਾ। ਧਾਰਮਿਕ ਸਥਾਨਾਂ ਦੀ ਪਵਿੱਤਰਤਾ ਪੂਰੀ ਤਰ੍ਹਾਂ ਕਾਇਮ ਰੱਖੀ ਅਤੇ ਖ਼ਾਲਸਾ ਸਰਕਾਰ ਵੱਲੋਂ ਸ਼ਾਮਲਾਤਾਂ ਜਾਗੀਰ ਵਜੋਂ ਦਿੱਤੀਆਂ ਗਈਆਂ। ਇਸ ਸੂਚੱਜੇ ਕਦਮ ਨੇ ਬੰਧੀਆਂ ਦੇ ਦਿਲਾਂ ਵਿਚ ਸਿੱਖ ਹਕੂਮਤ ਲਈ ਸਤਿਕਾਰ ਪੈਦਾ ਕਰ ਦਿੱਤਾ।

ਚਿਮਰੋ ਦੀ ਲੜਾਈ : ਲੈਹ ਵਿਚ ਸਿੱਖ ਫ਼ੌਜਾਂ ਦੇ ਪਹੁੰਚਣ ਤੇ ਤਿੱਬਤੀ ਜੜੇ ਲੈਹ ਦੇ 30 ਮੀਲ ਦੱਖਣ ਪੱਛਮ, ਅਤੇ ਦਰਿਆ ਸਿੰਧ ਦੇ ਉੱਤਰੀ ਕੰਢੇ ਉੱਤੇ ਚਿਮਰਾ ਵਾਦੀ ਵਿਚ ਚਿਮਰੋ ਦੇ ਗੱਪਾਂ ਵੱਲ ਪਿਛੇ ਹਟ ਗਈ। ਉਨ੍ਹਾਂ ਨੇ ਚਾਂਗਲਾ ਚੱਰੇ ਦੇ ਰਾਹੀਂ ਤਿੱਬਤ ਵਾਪਸ ਜਾਣ ਲਈ ਸਿੰਧ ਦਰਿਆ ਪਾਰ ਕਰਨ ਵਾਸਤੇ

ਚਿਮਰੇ ਦੇ ਸਥਾਨ ਤੇ ਤਿਆਰੀਆਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ। ਉਨ੍ਹਾਂ ਦੇ ਕਮਾਂਡਰ ਨੇ ਇਹ ਖ਼ਬਰ ਸੁਣ ਕੇ ਕਿ ਦੀਵਾਨ ਹਰੀ ਚੰਦ ਨੇ ਆਵਾਜਾਈ ਵਾਲੇ ਸਾਰੇ ਟੱਟੂ ਲੈਂਹ ਤੋਂ ਸ਼੍ਰੀਨਗਰ ਵਾਪਸ ਭੇਜ ਦਿੱਤੇ ਸਨ, ਲੈਂਹ ਤੇ ਮੁੜ ਕਬਜ਼ਾ ਕਰਨ ਲਈ ਫਿਰ ਕਿਸਮਤ ਅਜਮਾਉਣ ਦਾ ਫੈਸਲਾ ਕੀਤਾ। ਸਿੱਖ ਕਮਾਂਡਰ ਨੇ ਝੱਟ ਹੀ ਇਸ ਗੰਭੀਰ ਹਾਲਾਤ ਨੂੰ ਭਾਂਪ ਲਿਆ ਅਤੇ ਉਸ ਨੇ ਇਹ ਬਹਾਦਰਾਨਾ ਅਤੇ ਸ਼ਲਾਘਾਯੋਗ ਫੈਸਲਾ ਕੀਤਾ ਕਿ ਦੁਸ਼ਮਣ ਦੇ ਚਿਮਰੇ ਵਾਲੇ ਕਿਲ੍ਹੇ ਉੱਤੇ ਇਕ ਵਾਰ ਹਮਲਾ ਕੀਤਾ ਜਾਵੇ ਅਤੇ ਉਸ ਦੀ ਹਮਲੇ ਦੀ ਸ਼ਕਤੀ ਨਸ਼ਟ ਕਰ ਦਿੱਤੀ ਜਾਵੇ। ਦੀਵਾਨ ਹਰੀ ਚੰਦ ਨੇ ਇਸ ਗੰਭੀਰ ਹਾਲਾਤ ਦਾ ਟਾਕਰਾ ਕਰਨ ਲਈ ਇਸ ਮੁਹਿੰਮ ਦੀ ਕਮਾਂਡ ਸੁੰਦ ਸੰਭਾਲ ਲਈ। ਉਸ ਨੇ ਲੈਂਹ ਵਿਚ ਕਾਨੂੰਨ ਅਤੇ ਸ਼ਾਂਤੀ ਸਥਾਪਤ ਰੱਖਣ ਲਈ ਬੰਦੀ ਜਿਹੀ ਫੌਜ ਰਹਿਣ ਦਿੱਤੀ ਅਤੇ ਬਾਕੀ ਸਾਰੀ ਫੌਜ ਨਾਲ ਲੈ ਕੇ ਲੈਂਹ ਤੋਂ ਮਾਫਚ ਕਰਕੇ ਚਿਮਰੇ ਗੋਪਾਂ ਨੂੰ ਰਾਤੋਂ ਰਾਤ ਹੀ ਜਾ ਘੇਰਾ ਪਾਇਆ। ਉਸ ਨੇ ਗੋਪਾਂ ਦੇ ਦੱਖਣ ਪੱਛਮ ਵੱਲ 800 ਗੜ ਦੇ ਫਾਸਲੇ ਤੇ ਇਕ ਪਹਾੜੀ ਉੱਤੇ ਕੁਝ ਤੋਪਾਂ ਲਿਜਾਣ ਅਤੇ ਬੰਦੂਕਾਂ ਦਾ ਪ੍ਰਬੰਧ ਕਰ ਲਿਆ। ਇਹ ਪਹਾੜੀ ਚਿਮਰੇ ਦੇ ਗੋਪਾਂ ਨਾਲ ਉੱਚੀ ਸੀ ਅਤੇ ਇਸ ਪੁਜੀਸ਼ਨ ਤੋਂ ਉਨ੍ਹਾਂ ਗੋਪਾਂ ਦੇ ਅੰਦਰ ਤਿੱਬਤੀ ਫੌਜ ਉੱਤੇ ਨੀਕ ਨਿਸ਼ਾਨੇ ਲਾ ਕੇ ਬਹੁਤ ਜ਼ੋਰ ਸ਼ਿਰ ਨਾਲ ਗੋਲੇ ਸੁਟਣੇ ਸ਼ੁਰੂ ਕਰ ਦਿੱਤੇ। ਗੋਪਾਂ ਦੇ ਅੰਦਰ ਪੀਣ ਵਾਲਾ ਪਾਣੀ ਬਾਹਰੋਂ ਇਕ ਆਡ ਦੇ ਰਾਹੀਂ ਲਿਆਇਆ ਜਾਂਦਾ ਸੀ। ਜਮੇਦਾਰ ਰਾਮ ਸਿੰਘ ਦੇ ਗਸਤੀ ਦਸਤਿਆਂ ਨੇ ਇਹ ਆਡ ਵੱਡੇ ਦਿੱਤੀ ਅਤੇ ਉਨ੍ਹਾਂ ਦੇ ਇਸ ਪੀਣ ਦੇ ਪਾਣੀ ਦੀ ਸਪਲਾਈ ਖਤਮ ਕਰ ਦਿੱਤੀ। ਗੋਲਾ ਬਾਰੀ ਨਾਲ ਉਨ੍ਹਾਂ ਦਾ ਬਹੁਤ ਜਾਨੀ ਨੁਕਸਾਨ ਹੋਇਆ। ਇਸ ਕਾਰਵਾਈ ਨੇ ਤਿੱਬਤੀ ਫੌਜਾਂ ਦਾ ਦਿਲ ਬਿਲਕੁਲ ਹੀ ਤੋੜ ਦਿੱਤਾ ਅਤੇ ਉਨ੍ਹਾਂ ਨੇ ਦੀਵਾਨ ਹਰੀ ਚੰਦ ਅੱਗੇ ਬਗੈਰ ਕਿਸੇ ਸ਼ਰਤ ਦੇ ਹਥਿਆਰ ਸੁੱਟ ਦਿੱਤੇ। ਉਹ ਸਾਰੇ ਜੰਗੀ ਕੈਦੀ ਬਣਾ ਲਏ ਗਏ। ਦੁਸ਼ਮਣ ਦੇ ਸਥਾਨਿਕ ਲਦਾਖੀ ਫੌਜੀ ਕਮਾਂਡਰਾਂ ਨੂੰ ਇਸ ਕਿਲ੍ਹੇ ਵਿਚੋਂ ਪਕੜ ਕੇ ਕੈਦੀ ਬਣਾ ਕੇ ਲੈਂਹ ਕਿਲ੍ਹੇ ਵਿਚ ਲਿਆਇਆ ਗਿਆ। ਬਾਕੀ ਸਾਰੇ ਦੂਸਰੇ ਤਿੱਬਤੀ ਕੈਦੀ ਕੁਮੇਦਾਨ ਸਰਦੂਲ ਸਿੰਘ ਦੀ ਦੇਖ ਭਾਲ ਬੱਲੇ ਚਿਮਰੇ ਵਿਚ ਹੀ ਬੰਦ ਕਰ ਦਿੱਤੇ ਗਏ। ਇਸ ਲਦਾਖੀ ਦੀ ਜਿੱਤ ਮਗਰੋਂ ਦੀਵਾਨ ਹਰੀ ਚੰਦ ਲੈਂਹ ਨੂੰ ਵਾਪਸ ਚਲਾ ਗਿਆ। ਚਿਮਰੇ ਦਾ ਗੋਪਾਂ ਉਸ ਵੇਲੇ ਹੈਮਿਸ ਦੇ ਸਭ ਤੋਂ ਵੱਡੇ ਗੋਪਾਂ ਦੇ ਅਧੀਨ ਹੁੰਦਾ ਸੀ ਅਤੇ ਉਹ ਮਸ਼ਹੂਰ ਗੋਪਾਂ ਦੁਰਿਆ ਸਿੰਘ ਤੋਂ ਪਾਰ 8 ਮੀਲ ਉੱਤਰ ਪੂਰਬ ਵੱਲ ਸੀ। ਹੈਮਿਸ ਦਾ ਮੁਖੀ ਲਾਮਾ ਉਸ ਵੇਲੇ ਬੜਾ ਚਤੁਰ ਤੇ ਚਲਾਕ ਮਨੁੱਖ ਸੀ। ਤਿੱਬਤੀ ਫੌਜ ਦੇ ਚਿਮਰੇ ਪਹੁੰਚਣ ਤੇ ਉਸ ਨੇ ਉਨ੍ਹਾਂ ਦੇ ਖਾਣ ਪੀਣ ਦਾ ਸਭ ਬੰਦੋਬਸਤ ਕੀਤਾ ਅਤੇ ਉਨ੍ਹਾਂ ਦੀ ਸਭ ਕਿਸਮ ਦੀ ਸਹਾਇਤਾ ਕੀਤੀ। ਹੁਣ ਉਸ ਨੇ ਦੀਵਾਨ ਹਰੀ ਚੰਦ ਨੂੰ ਵੀ ਚਿਮਰੇ ਦੇ ਸਥਾਨ ਤੇ ਤਿੱਬਤੀ ਫੌਜਾਂ ਦੇ ਖ਼ਿਲਾਫ਼ ਅੱਗੇ ਵਾਸਤੇ ਕਾਰਵਾਈ ਕਰਨ ਲਈ ਸਭ ਸਹਾਇਤਾ ਦੇਣੀ ਪਰਵਾਨ ਕਰ ਲਈ। ਇਸ ਤਰ੍ਹਾਂ ਉਸ ਨੂੰ ਨਿਸ਼ਚਾ ਹੋ ਗਿਆ ਸੀ ਕਿ ਦੋਵਾਂ ਧਿਰਾਂ ਵਿਚੋਂ ਕੋਈ ਵੀ ਗੋਪਾਂ ਦੀ ਪਵਿੱਤਰਤਾ ਨੂੰ ਭੰਗ ਨਹੀਂ ਕਰੇਗੀ। ਕੈਦ ਤੋਂ 8 ਦਿਨ ਬਾਅਦ

ਇਕ ਹਨੇਰੀ ਰਾਤ ਦੇ ਸਮੇਂ ਸਾਰੇ ਹੀ ਤਿੱਬਤੀ ਕੈਦੀ ਚਿਮਰੇ ਦੇ ਕੈਂਪ ਵਿਚੋਂ ਚੋਰੀ ਭੱਜ ਨਿਕਲੇ । ਉਨ੍ਹਾਂ ਨੇ ਕੈਂਪ ਦੇ ਪਹਿਰੇਦਾਰਾਂ ਤੇ ਮੰਤਰੀਆਂ ਨੂੰ ਜ਼ਬਰਦਸਤੀ ਦਬਾ ਲਿਆ ਅਤੇ ਉਹ ਕੈਦੀ ਭੱਜ ਕੇ ਲਾਗੇ ਹੀ ਇਕ ਉੱਚੀ ਪਹਾੜੀ ਦੀ ਚੋਟੀ ਉੱਤੇ ਜਾ ਚੜ੍ਹੇ । ਉਨ੍ਹਾਂ ਕੋਲ ਹਥਿਆਰ ਤੇ ਗੋਲੀ ਸਿੱਕਾ ਕੋਈ ਨਹੀਂ ਸੀ ਪਰ ਉਨ੍ਹਾਂ ਨੇ ਪਹਾੜੀ ਦੀ ਚੋਟੀ ਉੱਤੇ ਬਹੁਤ ਜ਼ਿਆਦਾ ਪੱਥਰ ਦੇ ਵੱਟੇ ਇਕੱਠੇ ਕਰ ਲਏ ਅਤੇ ਇਕ ਪੱਥਰਾਂ ਦੀ ਕੰਧ ਖੜੀ ਕਰ ਲਈ । ਉਨ੍ਹਾਂ ਨੇ ਬਹੁਤ ਸਾਰੇ ਪਿੱਛਾ ਕਰਦੇ ਸਿੱਖ ਸਿਪਾਹੀਆਂ ਨੂੰ ਪੱਥਰ ਰੱਤੂ ਰੱਤੂ ਕੇ ਮਾਰ ਦਿੱਤਾ । ਅੰਤ ਵਿਚ ਬਤੀ ਸਮਤ ਲੜਾਈ ਮਗਰੋਂ ਸਿੱਖ ਸਿਪਾਹੀ ਦੁਬਾਰਾ ਕੁਝ ਸੈਂਕੜੇ ਕੈਦੀ ਵਫ਼ਨ ਵਿਚ ਸਫ਼ਲ ਹੋ ਗਏ । ਇਸ ਝੜਪ ਵਿਚ ਡਕਰਬੀਨ 200 ਤਿੱਬਤੀ ਕੈਦੀ ਬਚ ਕੇ ਰੰਡੋਕ ਨੂੰ ਭੀ ਜਾਣ ਵਿਚ ਸਫ਼ਲ ਹੋ ਗਏ ।

ਲਦਾਖ ਤੇ ਤਿੱਬਤੀ ਹਮਲਾ : ਤਿੱਬਤੀਆਂ ਦੇ ਮੁਖੀ ਕਮਾਂਡਰ ਪੀ.ਸੀ. ਸਾਟਾ ਨੂੰ ਲੋਹ ਅਤੇ ਚਿਮਰੇ ਦੇ ਸਥਾਨ ਤੇ ਆਪਣੀਆਂ ਫੌਜਾਂ ਦੀ ਸਹਮਨਾਕ ਹਾਰ ਉੱਤੇ ਬੜਾ ਗੁੱਸਾ ਆਇਆ । ਉਸ ਨੇ ਆਪਣੀ ਹਾਰ ਦਾ ਬਦਲਾ ਲੈਣ ਲਈ ਕੁਝ ਜਵਾਨਾਂ ਦੀ ਫੌਜ ਨਾਲ ਚੁਸ਼ੂਲ, ਲੁਕਾਂਗ ਅਤੇ ਟਾਂਗਸਟਸੇ ਦੇ ਰਸਤੇ ਨੁਬਰਾ ਵਾਦੀ ਵੱਲ ਕੂਚ ਕੀਤਾ । ਉਸ ਕੋਲ ਉਸ ਵੇਲੇ ਕੇਵਲ ਇਕ ਹੀ ਭੈਂਪ ਸੀ । ਇਹ ਵੀ ਤੱਥ ਉਸ ਨੇ ਸੰਨ 1841 ਵਿਚ ਟੱਇਰੀ ਦੇ ਸਥਾਨ ਤੇ ਜਰਨੈਲ ਜੋਰਾਵਰ ਸਿੰਘ ਦੀ ਫੌਜ ਕੋਲੋਂ ਖੋਹੀ ਸੀ । ਉਹ ਬਗ਼ੈਰ ਕਿਸੇ ਮੁਕਾਬਲੇ ਦੇ ਟਾਂਗਸਟਸੇ ਤਕ ਪਹੁੰਚ ਗਿਆ । ਉਥੇ ਪਹੁੰਚ ਕੇ ਲਾਗਯਾਗਮਾਂ ਦੇ ਸਥਾਨ ਤੇ ਕੈਂਪ ਲਾ ਦਿੱਤਾ । ਇਸ ਨਵੇਂ ਹਮਲੇ ਦੀ ਖ਼ਬਰ ਸੁਣ ਕੇ ਦੀਵਾਨ ਹਰੀ ਚੰਦ ਨੇ ਕਮੇਦਾਨ ਸਰਦੂਲ ਸਿੰਘ ਨੂੰ ਹੁਕਮ ਦਿੱਤਾ ਕਿ ਉਹ ਲਦਾਖ ਦੀ ਧਾਰ ਨੂੰ ਚਾਂਗਲਾ ਦੇ ਦੌਰੇ ਰਾਹੀਂ ਪਾਰ ਕਰਕੇ ਦੁਸ਼ਮਣ ਨੂੰ ਲਦਾਖ ਵਿਚ ਦਾਖ਼ਲ ਹੋਣ ਤੋਂ ਰੋਕਣ ਲਈ ਚਾਂਗਲੇ ਦੌਰੇ ਦੇ ਆਸ ਪਾਸ ਮੋਰਚੇ ਸੰਭਾਲ ਲਏ । ਉਹ ਲੋਹ ਦੇ ਕਸਬੇ ਦੀ ਰੱਖਿਆ ਦਾ ਪ੍ਰਬੰਧ ਕਮੇਦਾਨ ਪਹਿਲਵਾਨ ਸਿੰਘ ਦੇ ਹੱਥਾਂ ਵਿਚ ਦੇ ਕੇ ਚਾਂਗਲੇ ਤੋਂ ਪਾਰ, ਦਰਬੁਕ ਦੇ ਸਥਾਨ ਤੇ ਸਰਦੂਲ ਸਿੰਘ ਦੀ ਫੌਜ ਨਾਲ ਜਾ ਮਿਲਿਆ ਅਤੇ ਸਾਰੀ ਮੁਹਿੰਮ ਦੀ ਕਮਾਂਡ ਸੁਦ ਸੰਭਾਲ ਲਈ ।

ਹਰੀ ਚੰਦ ਦਾ ਦਰਬੁਕ ਦਾ ਕੈਂਪ : ਕੈਂਪ ਵਿਚ ਪਹੁੰਚਣ ਤੇ ਦੀਵਾਨ ਹਰੀ ਚੰਦ ਨੂੰ ਪਤਾ ਲੱਗਾ ਕਿ ਤਿੱਬਤੀ ਫੌਜ ਉਸੇ ਹੀ ਰਾਤ ਉਸ ਦੀ ਫੌਜ ਦੇ ਦਰਬੁਕ ਦੇ ਕੈਂਪ ਤੇ ਅਚਨਚੇਤ ਹਮਲਾ ਕਰਨ ਦੀ ਤਿਆਰੀ ਕਰ ਰਹੀ ਸੀ । ਸਿੱਖ ਫੌਜ ਨੇ ਜਲਦੀ ਜਲਦੀ ਆਪਣੀ ਮੋਰਚੇ ਬੰਦੀ ਨੂੰ ਮਜ਼ਬੂਤ ਕਰ ਲਿਆ । ਪਹਾੜੀ, ਮੈਦਾਨ ਅਤੇ ਦਰਿਆ ਦੇ ਖੜ੍ਹਿਆਂ ਕੰਢਿਆਂ ਉੱਤੇ ਦਰਬੁਕ ਦੇ ਲਾਗੇ ਮੋਰਚੇ ਬਣਾ ਲਏ ਅਤੇ ਰਾਤ ਨੂੰ ਦੁਸ਼ਮਣ ਦੇ ਹਮਲੇ ਦਾ ਟਾਕਰਾ ਕਰਨ ਲਈ ਪੂਰੀ ਤਿਆਰੀ ਕਰ ਲਈ । ਤਿੱਬਤੀ ਫੌਜ ਨੇ ਰਾਤ ਦੇ ਦਸ ਵਜੇ ਹਮਲਾ ਕੀਤਾ । ਇਹ ਪੂਰਨ ਮਾਸੀ ਦੀ ਰਾਤ ਸੀ । ਰਾਤ ਦੀ ਚੰਦ ਦੀ ਚਾਨਣੀ ਪੂਰੇ ਜੰਬਨ ਤੇ ਸੀ । ਤਿੱਬਤੀ ਫੌਜ ਪਹਾੜੀ ਦੇ ਦਾਖ਼ਨ ਦੇ ਨਾਲ ਨਾਲ ਉਪਰਲੇ ਮੈਦਾਨ ਰਾਹੀਂ ਅੱਗੇ ਵਧ ਰਹੀ ਸੀ । ਸਿੱਖ ਫੌਜਾਂ ਉਨ੍ਹਾਂ ਦੀਆਂ ਕਾਰਵਾਈਆਂ ਨੂੰ ਪੂਰੀ ਤਰ੍ਹਾਂ ਦੇਖ ਸਕਦੀਆਂ ਸਨ । ਉਨ੍ਹਾਂ ਦੇ ਇਸ ਹਮਲੇ ਨੂੰ ਰੋਕਣ ਲਈ ਪੂਰੀ ਤਿਆਰੀ ਸੀ । ਜਿਸ ਸਮੇਂ ਤਿੱਬਤੀ ਫੌਜਾਂ ਕੈਂਪ ਤੋਂ

ਕੋਈ 200 ਗਜ਼ ਉੱਤੇ ਅਤੇ ਬੰਦੂਕ ਦੀ ਗੋਲੀ ਦੀ ਮਾਰ ਵਿਚ ਆ ਗਈਆਂ ਸਿੱਖ ਫੌਜਾਂ ਨੇ ਉਨ੍ਹਾਂ ਉੱਤੇ ਧੂਆਂ ਧਾਰ ਗੋਲੀਆਂ ਚਲਾਉਣੀਆਂ ਸ਼ੁਰੂ ਕਰ ਦਿੱਤੀਆਂ। ਦੁਸ਼ਮਣ ਨੂੰ ਸਿੱਖਾਂ ਦੀ ਇਸ ਜੁਆਬੀ ਕਾਰਵਾਈ ਦੀ ਕੋਈ ਆਸ ਨਹੀਂ ਸੀ ਅਤੇ ਨਾ ਹੀ ਉਹ ਸਿੱਖ ਫੌਜ ਦੀਆਂ ਤੰਪਾਂ ਅਤੇ ਬੰਦੂਕਾਂ ਦੀ ਇਸ ਚੰਗੇ ਢੰਗ ਨਾਲ ਹੱਲੇ ਵਿਚ ਸਹੀ ਨਿਸ਼ਾਨਾ ਲਾਉਣ ਦੀ ਆਸ ਰਖਦੇ ਸਨ। ਤਿੱਬਤੀ ਫੌਜਾਂ ਦਾ ਆਗੂ ਰੂਪਸਮ ਵਿਚ ਲੜਾਈ ਵਿਚ ਸਖਤ ਜ਼ਖਮੀ ਹੋ ਗਿਆ ਅਤੇ ਉਸ ਦਾ ਘੱਤਾ ਉਸ ਤੋਂ ਬੇਬਸ ਹੋ ਕੇ ਲੜਾਈ ਦੇ ਮੈਦਾਨ ਵਿਚੋਂ ਭੱਜ ਨਿਕਲਿਆ। ਉਸ ਦੀ ਭਾਜੜ ਨੇ ਤਿੱਬਤੀਆਂ ਦੇ ਹੌਸਲੇ ਤੋੜ ਦਿੱਤੇ ਅਤੇ ਉਹ ਆਪਣੀ ਛਾਉਣੀ ਲਾਗਯਾਗਮਾ ਵੱਲ ਉਠ ਨਹਿੰ। ਸਿੱਖਾਂ ਨੇ ਆਪਣੇ ਅਸਥਾਨਾਂ 'ਚੋਂ ਨਿਕਲ ਕੇ ਦੁਸ਼ਮਣ ਦਾ ਉਨ੍ਹਾਂ ਦੇ ਕਿਲ੍ਹੇ ਤਕ ਪਿੱਛਾ ਕੀਤਾ। ਤਿੱਬਤੀਆਂ ਦੇ ਕੈਂਪ ਦੀ ਰਾਖੀ ਲਈ ਛੱਡੇ ਹੋਏ ਰਖਸ਼ਕਾਂ ਨੇ ਬੜੀ ਬਹਾਦਰੀ ਨਾਲ ਇਨ੍ਹਾਂ ਦਾ ਮੁਕਾਬਲਾ ਕੀਤਾ।

ਸਤੰਬਰ 1842 ਵਿਚ ਲਾਗਯਾਗਮਾ ਦਾ ਯੁੱਧ : ਸਿੱਖ ਫੌਜਾਂ ਨੇ ਤਿੱਬਤੀ ਫੌਜਾਂ ਦੇ ਲਾਗਯਾਗਮਾ ਦੇ ਵੱਡੇ ਕੈਂਪ ਨੂੰ ਘੇਰਾ ਪਾ ਲਿਆ। ਇਸ ਕੈਂਪ ਦੀ ਰੱਖਿਆ ਦਾ ਪ੍ਰਬੰਧ ਤਿੱਬਤੀ ਫੌਜਾਂ ਨੇ ਬੜੇ ਸੂਜੱਜੇ ਢੰਗ ਨਾਲ ਕੀਤਾ ਹੋਇਆ ਸੀ ਅਤੇ ਉਨ੍ਹਾਂ ਦੇ ਮੌਰਚੇ ਬਹੁਤ ਮਜ਼ਬੂਤ ਸਨ। ਤਿੱਬਤੀ ਫੌਜੀਆਂ ਨੇ ਇਸ ਲੜਾਈ ਵਿਚ ਅੱਗ ਲਾਉਣ ਵਾਲੇ ਤੀਰ ਭੀ ਬਰਸਾਏ। ਇਸ ਕਿਸਮ ਦੇ ਤੀਰ ਤਿੱਬਤੀਆਂ ਨੇ ਸਿੱਖਾਂ ਦੇ ਖਿਲਾਫ ਪਹਿਲੀ ਵਾਰੀ ਹੀ ਵਰਤੋਂ ਵਿਚ ਲਿਆਏ। ਇਨ੍ਹਾਂ ਤੀਰਾਂ ਦੀ ਮਾਰ 300 ਗਜ਼ ਤਕ ਜਾਂਦੀ ਸੀ ਅਤੇ ਤਿੱਬਤੀਆਂ ਦਾ ਇਹ ਹਮਲਾ ਬੜਾ ਡਰਾਉਣਾ, ਦਿਲ ਹਿਲਾਉਣ ਵਾਲਾ ਤੇ ਕਾਫ਼ੀ ਖਤਰਨਾਕ ਸਿੱਧ ਹੋਇਆ। ਤਿੱਬਤੀ ਇਸ ਦੀ ਵਰਤੋਂ ਤੋਂ ਚੰਗੀ ਤਰ੍ਹਾਂ ਜਾਣੂ ਸਨ ਅਤੇ ਉਨ੍ਹਾਂ ਨੇ ਹਮਲਾਵਰ ਸਿੱਖ ਫੌਜ ਵਿਚ ਭੱਜ ਚੌੜ ਮਚਾ ਦਿੱਤੀ, ਜਿਨ੍ਹਾਂ ਨੇ ਇਹੋ ਜਿਹੇ ਹਥਿਆਰ ਪਹਿਲਾਂ ਕਦੀ ਨਹੀਂ ਸਨ ਵੇਖੇ। ਸਿੱਖ ਦਸਤਿਆਂ ਨੇ ਇਸ ਸਥਾਨ ਤੇ ਲਗਾਤਾਰ ਅੱਠ ਦਿਨ ਬਾਰ ਬਾਰ ਹੱਲੇ ਲਗਾਤਾਰ ਹਮਲੇ ਕੀਤੇ ਪ੍ਰੰਤੂ ਉਹ ਦੁਸ਼ਮਣ ਦੇ ਕੈਂਪ ਦੇ ਬਾਹਰਲੇ ਮੌਰਚੇ ਤੋੜ ਕੇ ਅੰਦਰ ਦਾਖਲ ਨਾ ਹੋ ਸਕੇ। ਅਨਥੀਂ ਰਾਤ ਦਾ ਅਖੀਰਲਾ ਹਮਲਾ ਸਿੱਖਾਂ ਲਈ ਬਹੁਤ ਹਾਨੀਕਾਰਕ ਸਿੱਧ ਹੋਇਆ, ਕਿਉਂ ਜੋ ਸਿੱਖਾਂ ਉੱਤੇ ਅਗਲੇ ਦੁਸ਼ਮਣੀ ਬੰਬਾਂ ਤੇ ਤੀਰਾਂ ਦੀ ਅਸਰਦਾਰਿਕ ਵਰਤੋਂ ਨੇ ਉਨ੍ਹਾਂ ਦਾ ਬਹੁਤ ਭਾਰੀ ਨੁਕਸਾਨ ਕੀਤਾ। ਕ੍ਰਮਦਾਨ ਦਮਜ਼ੇਦ ਸਿੰਘ ਦੀ ਇਕੱਲੀ ਬਟਾਲੀਅਨ ਦੇ ਹੀ 300 ਜਵਾਨ ਸ਼ਹੀਦ ਹੋਏ ਅਤੇ 200 ਜਵਾਨ ਇਸ ਆਖਰੀ ਝੜਪ ਵਿਚ ਬੁਰੀ ਤਰ੍ਹਾਂ ਝੁਲਸੇ ਗਏ ਜਾਂ ਜ਼ਖਮੀ ਹੋ ਗਏ। ਇਸ ਨੁਕਸਾਨ ਨੇ ਸਿੱਖ ਫੌਜ ਦਾ ਦਿਲ ਤੋੜ ਦਿੱਤਾ ਸੀ ਅਤੇ ਉਹ ਭੱਜਣ ਹੋ ਵਾਲੇ ਸਨ, ਪਰ ਦੀਵਾਨ ਹਰੀ ਚੰਦ ਨੇ ਇਸ ਗੋਭੀਰ ਦਸ਼ਾ ਉੱਤੇ ਬੜੀ ਹੁਸ਼ਿਆਰੀ ਨਾਲ ਕਾਬੂ ਪਾ ਲਿਆ ਅਤੇ ਉਨ੍ਹਾਂ ਨੂੰ ਲੜਾਈ ਦੇ ਮੈਦਾਨ ਵਿਚ ਹੀ ਡਟਾਈ ਰੱਖਿਆ। ਉਨ੍ਹਾਂ ਨੂੰ ਆਪਣੀਆਂ ਸਿੱਖ ਰਵਾਇਤਾਂ, ਯਾਦ ਕਰਵਾਈਆਂ ਅਤੇ ਲੋਹ ਤੋਂ ਚੱਲਣ ਵਾਲੇ ਅਰਦਾਸ ਦੇ ਵਾਹਦੇ ਤੇ ਮਹਾਨਤਾ ਯਾਦ ਕਰਵਾਈ, ਤਾਂ ਬਾਲਸਾ ਵਿਰ ਤਿਆਰ ਬਰ ਤਿਆਰ ਹੋ ਗਿਆ। ਸਿੱਖਾਂ

ਦੇ ਇਕ ਜਾਸੂਸ, ਤਿੱਬਤੀ ਫੌਜ ਵਿਚ ਲਦਾਖੀ ਕਮਾਂਡਰ ਯੋਗ ਪੰਜੋਲ ਦਾਨ ਨੇ ਦੀਵਾਨ ਹਰੀ ਚੰਦ ਨੂੰ ਚੋਰੀ ਚੋਰੀ ਖਬਰ ਭੇਜੀ ਕਿ ਦੁਸ਼ਮਣ ਦੀ ਛਾਉਣੀ ਇਕ ਨੀਵੀਂ ਜਗ੍ਹਾ ਵਿਚ ਸੀ ਅਤੇ ਦੁਸ਼ਮਣ ਦੇ ਇਸ ਕੈਂਪ ਵਿਚ ਇਕ ਨਦੀ ਦੇ ਪਾਣੀ ਰੋਕਣ ਨਾਲ ਹੜ੍ਹ ਲਿਆਇਆ ਜਾ ਸਕਦਾ ਸੀ। ਇਹ ਨਦੀ ਸਿੱਖ ਫੌਜ ਦੇ ਕੈਂਪ ਦੇ ਨਾਲ ਦੀ ਹੀ ਵਗਦੀ ਸੀ ਅਤੇ ਇਸ ਨਦੀ ਉੱਤੇ ਸਿੱਖ ਫੌਜ ਦਾ ਕਬਜ਼ਾ ਸੀ ਅਤੇ ਸਿੱਖਾਂ ਦਾ ਇਹ ਕੈਂਪ ਦੁਸ਼ਮਣ ਦੇ ਕੈਂਪ ਨਾਲੋਂ ਬਹੁਤ ਉੱਚੀ ਜਗ੍ਹਾ ਤੇ ਸੀ। ਸਿੱਖਾਂ ਨੇ ਗੁਰੂ ਨਾਲ ਇਸ ਸੂਚਨਾ ਦੀ ਪੜਤਾਲ ਕਰਵਾਈ ਤਾਂ ਇਹ ਬਿਲਕੁਲ ਹੀ ਠੀਕ ਨਿਕਲੀ ਜਿਸ ਨਾਲ ਨਦੀ ਦਾ ਸਾਰਾ ਪਾਣੀ ਦੁਸ਼ਮਣ ਦੇ ਕੈਂਪ ਵਿਚ ਜਾ ਵੜਿਆ ਅਤੇ ਦੁਸ਼ਮਣ ਦੇ ਸਾਰੇ ਕੈਂਪ ਹੀ ਪਾਣੀ ਵਿਚ ਡੁੱਬ ਗਏ। ਇਸ ਹੜ੍ਹ ਨਾਲ ਦੁਸ਼ਮਣ ਦਾ ਭਾਰੀ ਜਾਨੀ ਨੁਕਸਾਨ ਹੋਇਆ ਅਤੇ ਉਸ ਦਾ ਸਾਰਾ ਸਾਜੋ-ਸਮਾਨ, ਗੱਲੀ ਸਿੱਕਾ, ਬਾਰੂਦ ਅਤੇ ਰਸਦ ਦੇ ਭੰਡਾਰ ਭੀ ਤਬਾਹ ਹੋ ਗਏ। ਹੁਣ ਉਨ੍ਹਾਂ ਲਈ ਇਕ ਹੀ ਰਸਤਾ ਰਹਿ ਗਿਆ ਸੀ ਕਿ ਸਿੱਖਾਂ ਅੱਗੇ ਹਥਿਆਰ ਸੁੱਟ ਕੇ ਆਪਣੀ ਜਾਨ ਬਚਾਉਣ। ਉਨ੍ਹਾਂ ਨੇ ਹਥਿਆਰ ਸੁੱਟ ਦਿੱਤੇ।

ਸੁਲਾਹ : ਤਿੱਬਤੀ ਆਗੂ ਇਸ ਹਾਰ ਤੋਂ ਬਾਅਦ ਸੁਲਾਹ ਲਈ ਮਜਬੂਰ ਹੋ ਗਿਆ। ਸਿੱਖਾਂ ਨੇ ਦੁਸ਼ਮਣ ਨੂੰ ਡੁੱਬੀ ਹੋਈ ਛਾਉਣੀ ਵਿਚੋਂ ਬਾਹਰ ਆਉਣ ਦੀ ਆਗਿਆ ਦੇ ਦਿੱਤੀ। ਤਿੱਬਤੀਆਂ ਨੇ ਆਪਣੇ ਹਥਿਆਰ ਇਕ ਵੇਰ ਉੱਤੇ ਸਿੱਖ ਸੈਨਿਕਾਂ ਦੇ ਸਾਹਮਣੇ ਸੁੱਟ ਦਿੱਤੇ ਅਤੇ ਆਪਣੇ ਆਪ ਨੂੰ ਸਿੱਖਾਂ ਦੇ ਹਵਾਲੇ ਕਰ ਦਿੱਤਾ। ਤਿੱਬਤੀਆਂ ਦੇ ਫੜੇ ਗਏ ਸਮਾਨ ਵਿਚ ਉਹ ਤੋਪਾਂ ਤੇ ਹਥਿਆਰ ਵੀ ਸ਼ਾਮਲ ਸਨ ਜੋ ਤਿੱਬਤੀਆਂ ਨੇ ਟੋਇਓ ਦੇ ਯੁੱਧ ਸਮੇਂ ਸਿੱਖਾਂ ਪਾਸੋਂ ਖੋਹੇ ਸਨ। ਤਿੱਬਤੀ ਕਮਾਂਡਰ ਪੀ. ਸੀ. ਸ਼ਾਤਾ ਅਤੇ ਜ਼ਾਬਖਾਗ ਖਰਪੋਨ ਨੂੰ ਬੰਦੀ ਬਣਾ ਕੇ ਲੋਹ ਜੇਹਲ ਵਿਚ ਲਿਆਂਦਾ ਗਿਆ। ਇਕ ਹੋਰ ਤਿੱਬਤੀ ਆਗੂ ਕਾਹਲੋਂ ਨੇ ਬੰਦੀ ਬਣਨ ਤੋਂ ਇਨਕਾਰ ਕਰ ਦਿੱਤਾ ਅਤੇ ਉਹ ਸਿਪਾਹੀਆਂ ਨਾਲ ਲੋਹ ਦੇ ਨੇੜੇ ਇਕ ਸੁਠ ਭੇਡ ਵਿਚ ਸਾਰਿਆ ਗਿਆ। ਇਸ ਲੜਾਈ ਵਿਚ ਹੋਰ ਕਈ ਮਸ਼ਹੂਰ ਲਦਾਖੀ ਵੀ ਕੈਦੀ ਬਣਾਏ ਗਏ। ਉਨ੍ਹਾਂ ਵਿਚੋਂ ਸਭ ਤੋਂ ਮਸ਼ਹੂਰ ਵਿਅਕਤੀ ਇਹ ਸਨ :—

(ੳ) ਸੁਕਾਰਦੂ ਦਾ ਪਹਿਲਾ ਰਾਜਾ ਅਹਿਮਦਸ਼ਾਹ

(ਅ) ਲਦਾਖੀ ਵਜ਼ੀਰ ਮੋਰੰਪ ਸਟਾਂਜਨ

(ੲ) ਲਹਾਜਾ ਵਿਚ ਲਦਾਖੀ ਵਿਉਪਾਰਕ ਦੂਤ ਅਚੋਕੋਨਬਾ

ਸੰਨ 1842 ਵਿਚ ਲੋਹ ਦੀ ਸੰਧੀ : ਸਾਰੀ ਤਿੱਬਤੀ ਫੌਜ ਲਦਾਖ ਵਿਚ ਬੰਦੀ ਬਣਾ ਲਈ ਗਈ ਅਤੇ ਸਿੱਖ ਫੌਜਾਂ ਨੂੰ ਲਦਾਖ ਵਿਚ ਪੂਰਨ ਜਿੱਤ ਪ੍ਰਾਪਤ ਹੋਈ। ਸਿੱਖ ਵਕਾਰ ਜਿਸ ਨੂੰ ਟੋਇਓ ਦੀ ਲਕ ਤੋੜਵੀਂ ਹਾਰ ਪਿਛੋਂ ਭਾਰੀ ਧੱਕਾ ਲੱਗਾ ਸੀ, ਇਸ ਨਵੀਂ ਜਿੱਤ ਨੇ ਦੁਬਾਰਾ ਲਦਾਖ ਅਤੇ ਪੱਛਮੀ ਤਿੱਬਤ ਵਿਚ ਸਥਾਪਿਤ ਕਰ ਦਿੱਤਾ। ਇਹ ਜੇਤੂ ਫੌਜ ਆਸਾਨੀ ਨਾਲ ਪੱਛਮੀ ਤਿੱਬਤ ਵਿਚ ਦਾਖਲ ਹੋ ਸਕਦੀ ਸੀ ਅਤੇ ਆਪਣੀ ਪਿਛਲੇ ਸਾਲ ਦੀ ਹਾਰ ਦਾ ਬਦਲਾ ਲੈ ਸਕਦੀ ਸੀ ਪ੍ਰੰਤੂ ਲਹਾਜਾ ਦੇ ਆਗੂਆਂ ਅਤੇ ਲਾਹੌਰ ਦੇ ਸਿੱਖ ਦਰਬਾਰ ਦੇ ਅੰਗ੍ਰੇਜ਼ਾਂ ਨੇ ਆਪਣੇ ਫਾਇਦੇ ਲਈ ਵਿਚ ਪੈ ਕੇ ਦੋਹਾਂ ਵਿਚਕਾਰ ਫੈਸਲਾ ਕਰਵਾ ਦਿੱਤਾ। ਸਿੱਖਾਂ ਨੂੰ ਲਹਾਜਾ ਵਿਚ ਉਹ ਹੱਕ ਹੋਣਗੇ ਜੋ ਕਿ ਗਿਆਲਪੋ ਲਈ ਮੁੱਦਤਾਂ

ਤੋਂ ਚਲੇ ਆਉਂਦੇ ਸਨ।

ਅੰਗ੍ਰੇਜ਼ਾਂ ਨੇ ਸਿੱਖਾਂ ਅਤੇ ਚੀਨੀਆਂ ਦੇ ਦਰਮਿਆਨ ਇਸ ਨਵੀਂ ਲਿਖੀ ਗਈ ਸੰਧੀ ਦੀਆਂ ਸ਼ਰਤਾਂ ਨੂੰ ਅੰਤਿਮ ਰੂਪ ਦੇਣ ਵਿਚ ਬਹੁਤ ਹੀ ਮਹਾਨਤਾ ਪੂਰਵਕ ਹਿੱਸਾ ਪਾਇਆ। ਉਸ ਵਕਤ ਅੰਗ੍ਰੇਜ਼ਾਂ ਤੇ ਚੀਨੀਆਂ ਵਿਚਕਾਰ ਭੀ ਲੜਾਈ ਹੋ ਰਹੀ ਸੀ। ਅੰਗ੍ਰੇਜ਼ਾਂ ਨੇ ਹੁਸ਼ਿਆਰੀ ਨਾਲ ਸਿੱਖਾਂ ਦੇ ਹੱਕ ਤਿੱਬਤ ਵਿਚ ਕੁਰਬਾਨ ਕਰਕੇ ਚੀਨੀਆਂ ਨੂੰ ਖੁਸ਼ ਕਰ ਲਿਆ ਅਤੇ ਆਪਣੇ ਲਈ ਚੀਨ ਪਾਸੋਂ ਕਈ ਲਾਭ ਉਠਾ ਕੇ ਆਪਣੀ ਸੰਧੀ ਵਿਚ ਆਪਣੀ ਮਨ ਮਰਜ਼ੀ ਦੀਆਂ ਸ਼ਰਤਾਂ ਮਨਵਾ ਲਈਆਂ। ਅੰਗ੍ਰੇਜ਼ਾਂ ਨੇ ਚੀਨੀਆਂ ਕੋਲੋਂ ਆਪਣੇ ਵਾਸਤੇ ਬਹੁਤ ਲਾਭਵੰਦੀਆਂ ਸ਼ਰਤਾਂ ਮਨਵਾਈਆਂ ਕਿਉਂ ਜੋ ਤਿੱਬਤ ਨਾਂ ਮਾਤਰ ਹੀ ਚੀਨ ਕੋਲੋਂ ਸੀ। ਉਨ੍ਹਾਂ ਨੇ ਅੰਗ੍ਰੇਜ਼ਾਂ ਨੂੰ ਪੱਛਮੀ ਤਿੱਬਤ ਨਾਲ ਸਾਲਾਂ ਦਾ ਵਿਉਂਤਪਾਠ ਕਰਨ ਦਾ ਦੁਬਾਰਾ ਅਧਿਕਾਰ ਦੇ ਦਿੱਤਾ, ਜੋ ਜਰਨੈਲ ਜੋਰਾਵਰ ਸਿੰਘ ਦੀ ਪੱਛਮੀ ਤਿੱਬਤ ਦੀ ਜਿੱਤ ਕਾਰਨ ਹੁਕ ਗਿਆ ਸੀ।

ਸਿੱਖਾਂ ਅਤੇ ਚੀਨੀਆਂ ਦੇ ਵਿਚਕਾਰ ਲੰਹ ਦੇ ਸਥਾਨ ਤੇ ਇਕ ਸੰਧੀ ਤਿੱਬਤ ਦੇ ਖਾਸ ਨੁਮਾਇੰਦੇ ਪੀ.ਸੀ. ਸਾਟੂ ਅਤੇ ਸਿੱਖਾਂ ਵੱਲੋਂ ਵਜ਼ੀਰ ਰਤਨੂ ਰਾਹੀਂ ਲਿਖੀ ਗਈ। ਗਿਆਲਪੋ ਜਗਮਸਤ ਨਮਗੀਅਲ ਨੂੰ ਖਿਮਾਂ ਦੇ ਦਿੱਤੀ ਗਈ ਅਤੇ ਦੁਬਾਰਾ ਲੰਹ ਦਾ ਨਾਮ ਮਾਤਰ ਰਾਜਾ, ਖਾਲਸਾ ਦਰਬਾਰ ਦਾ ਜਗੀਰਦਾਰ ਦੇ ਤੌਰ ਤੇ ਬਣਾ ਦਿੱਤਾ ਗਿਆ। ਲਦਾਖ ਵਿਚ ਦੀਵਾਨ ਹਰੀ ਚੰਦ ਨੇ ਮਗਨਾ ਥਾਨੇਦਾਰ ਨੂੰ ਸਿੱਖ ਦਰਬਾਰ ਵੱਲੋਂ ਗਵਰਨਰ ਸਥਾਪਿਤ ਕਰ ਦਿੱਤਾ। ਜੇਤੂ ਸਿੱਖ ਫੌਜਾਂ ਸੰਨ 1843 ਦੀ ਬਸੰਤ ਰੁਤ ਵਿਚ ਸ਼ੁਰੂ ਵਾਦੀ, ਬੇਟਕੋਲ ਦੌਰਾ ਅਤੇ ਕਿਸਤ-ਵਾੜ ਰਾਹੀਂ ਹੁੰਦੀਆਂ ਹੋਈਆਂ ਜੰਮੂ ਵਾਪਸ ਪਹੁੰਚ ਗਈਆਂ। ਸਾਰੇ ਵਿਰੋਧੀ ਵਜ਼ੀਰ ਅਤੇ ਤਿੱਬਤੀ ਆਗੂ ਜੋ ਲਾਗਯਾਗਮਾਂ ਦੇ ਯੁੱਧ ਸਮੇਂ ਸਿੱਖਾਂ ਨੇ ਫੜੇ ਸਨ ਜੰਮੂ ਲਿਆਂਦੇ ਗਏ ਅਤੇ ਉਨ੍ਹਾਂ ਨੂੰ ਪਹਿਰੇ ਥੱਲੇ ਰੱਖਿਆ ਗਿਆ। ਇਨ੍ਹਾਂ ਵਿਚੋਂ ਕੁਝ ਜੰਮੂ ਵਿਚ ਹੀ ਪੱਕੇ ਤੌਰ ਤੇ ਆਬਾਦ ਹੋ ਗਏ ਅਤੇ ਦੂਸਰਿਆਂ ਨੂੰ ਚੰਗੇ ਫਰਤਾਉ ਦੀ ਤਸੱਲੀ ਅਤੇ ਭਰੋਸਾ ਦਿਲਾਉਣ ਉੱਤੇ ਲੰਹ ਨੂੰ ਵਾਪਸ ਜਾਣ ਦੀ ਆਗਿਆ ਦੇ ਦਿੱਤੀ ਗਈ। ਸੰਨ 1846 ਵਿਚ ਅੰਗ੍ਰੇਜ਼ਾਂ ਤੇ ਸਿੱਖਾਂ ਦੀ ਪਹਿਲੀ ਲੜਾਈ ਦੇ ਮਗਰੋਂ ਅੰਮ੍ਰਿਤਸਰ ਦੀ ਸੰਧੀ ਰਾਹੀਂ ਲਦਾਖ ਦਾ ਇਹ ਸਾਰਾ ਖਾਲਸਾ ਦਰਬਾਰ ਦਾ ਇਲਾਕਾ ਰਾਜਾ ਗੁਲਾਬ ਸਿੰਘ ਨੂੰ ਸਿੱਖਾਂ ਨਾਲ ਧਰੋਹ ਕਰਨ ਦੇ ਇਵਜ਼ ਵਿਚ ਤੋਹਫ਼ਾ ਦੇ ਦਿੱਤਾ ਅਤੇ ਉਸ ਨੂੰ ਮਹਾਰਾਜੇ ਦਾ ਖਿਤਾਬ ਦੇ ਦਿੱਤਾ ਗਿਆ। ਇਸ ਸੰਧੀ ਅਨੁਸਾਰ ਜੰਮੂ ਤੇ ਕਸ਼ਮੀਰ ਰਾਜ ਸਿੱਖਾਂ ਤੋਂ ਬੋਹ ਕੇ ਮਹਾਰਾਜਾ ਗੁਲਾਬ ਸਿੰਘ ਨੂੰ ਦੇ ਦਿੱਤਾ ਗਿਆ, ਜਿਸ ਲਈ ਉਸ ਨੇ ਅੰਗ੍ਰੇਜ਼ਾਂ ਨੂੰ 75 ਲੱਖ ਰੁਪਿਆ ਕੀਮਤ ਅਦਾ ਕੀਤੀ।

ਸੰਨ 1842 ਤੋਂ ਲੈ ਕੇ 1947 ਤਕ ਲਦਾਖ ਦੇ ਅੰਦਰੋਂ ਜਾਂ ਬਾਹਰੋਂ ਕੋਈ ਗਤਬਤ ਜਾਂ ਬਗ਼ਾਵਤ ਨਹੀਂ ਹੋਈ। ਲਦਾਖੀਆਂ ਨੇ ਆਪਣੀ ਕਿਸਮਤ ਤੇ ਭਰੋਸਾ ਰੱਖਿਆ ਅਤੇ ਸੰਨ 1846 ਤੋਂ ਲੈ ਕੇ 1947 ਤਕ ਜੰਮੂ ਦਰਬਾਰ ਦੇ ਵਫ਼ਾਦਾਰ ਨਾਗਰਿਕ ਬਣੇ ਰਹੇ। ਇਸ ਅਮਨ ਤੇ ਸ਼ਾਂਤੀ ਵਾਲੀ ਜ਼ਮੀਨ ਤੇ ਪਾਕਿਸਤਾਨੀ ਧਾੜਵੀਆਂ ਨੇ 1948 ਵਿਚ ਇਕ ਵਹਿਸ਼ੀਆਨਾ ਧਾਵਾ ਕੀਤਾ ਸੀ ਅਤੇ ਇਸ ਪਾਕ ਧਰਤੀ ਨੂੰ ਫਿਰਕਾ ਪ੍ਰਸਤੀ ਦੀ ਅੱਗ

ਵਿਚ ਸਾਡਨ ਦੀ ਕੋਸ਼ਿਸ਼ ਕੀਤੀ ਸੀ।

ਪਾਕਿਸਤਾਨੀ ਧਾੜਵੀਆਂ ਨੇ ਲਦਾਖ ਵਿਚ ਬਹੁਤ ਲੁੱਟ ਘਸੁੱਟ ਮਚਾਈ। ਲਦਾਖ ਵਿਚ ਮੁਸਲਮਾਨਾਂ ਅਤੇ ਬੋਧੀਆਂ ਵਿਚ ਬਹੁਤ ਜ਼ਿਆਦਾ ਧਾਰਮਿਕ ਸਹਿਨਸ਼ੀਲਤਾ ਦੇ ਕਾਰਨ ਇਥੋਂ ਦੇ ਵਸਨੀਕ ਆਪਣੇ ਪਾਕਿਸਤਾਨੀ ਗਵਾਂਢੀਆਂ ਕੋਲੋਂ ਇਸ ਤਰ੍ਹਾਂ ਦੇ ਵਰਤਾਓ ਦੀ ਆਸ ਨਹੀਂ ਸਨ ਰਖਦੇ। ਪਾਕਿਸਤਾਨੀ ਧਾੜਵੀ ਮਈ 1948 ਵਿਚ ਸ਼ਾਇਕ ਵਾਦੀ ਵਿਚ ਬਿਆਰਾਡ ਡੰਗਡੁ (Bijag dangdu) ਅਤੇ ਸਿੰਧ ਦਰਿਆ ਦੇ ਨਾਲ ਨਾਲ ਬਾਸਗੋਂ ਤਕ ਪਹੁੰਚਣ ਵਿਚ ਸਫਲ ਹੋ ਗਏ। ਪਰ ਉਨ੍ਹਾਂ ਦਾ ਲੰਹ ਦੀ ਵਾਦੀ ਵਿਚ ਅੱਗੇ ਵਧਣਾ ਉਸ ਸਮੇਂ ਤਕ ਰੋਕ ਦਿੱਤਾ ਜਦ ਤਕ ਕਿ ਭਾਰਤੀ ਫੌਜਾਂ ਲੰਹ ਵਿਚ ਪਹੁੰਚ ਨਾ ਗਈਆਂ। ਲਦਾਖੀ ਆਪਣੇ ਦੇਸ ਦੇ ਖਿਲਾਫ ਇਸ ਅਪਵਿੱਤਰ ਜਹਾਦ ਨੂੰ ਅਸਫਲ ਕਰਨ ਲਈ ਆਪਣੇ ਦੇਸ, ਧਰਤੀ ਅਤੇ ਕਿਸਮਤ ਦੀ ਰਖਸ਼ਾ ਕਰਨ ਲਈ ਇਕ ਮੁੱਠ ਹੋ ਕੇ ਖੜ੍ਹੇ ਹੋ ਗਏ। ਗੋਪਿਆਂ ਦੇ ਲਾਮੇ ਜੋ ਲੜਾਈ ਦੇ ਅਸੂਲੀ ਤੌਰ ਤੇ ਖਿਲਾਫ ਸਨ, ਜੋ ਵੀ ਹਥਿਆਰ ਉਨ੍ਹਾਂ ਨੂੰ ਮਿਲੇ ਲੈ ਕੇ ਭਾਰਤੀ ਫੌਜ ਦੀ ਸਹਾਇਤਾ ਵਾਸਤੇ ਆ ਗਏ। ਲਦਾਖੀ ਛਾਪਾ ਮਾਰਾਂ ਨੇ ਜੋ ਕਿ ਬੋਧੀ ਅਤੇ ਮੁਸਲਮਾਨਾਂ ਵਿਚੋਂ ਚੁਣੇ ਗਏ ਸਨ, ਧਾੜਵੀਆਂ ਦਾ ਜੀਵਨ ਤਰਸ ਯੋਗ ਅਤੇ ਮੁਸ਼ਕਿਲ ਬਣਾ ਦਿੱਤਾ। ਲਦਾਖੀ ਪਾਕਿਸਤਾਨੀ ਧਾੜਵੀਆਂ ਦੀਆਂ ਸਿੰਧਵਾਦੀ ਵਿਚ ਖਿਲਤੀਆਂ ਹੋਈਆਂ ਚੋਕੀਆਂ ਤੇ ਵੱਖਰੇ ਵੱਖਰੇ ਥਾਂ ਤੇ ਟੁੱਟ ਪਏ ਅਤੇ ਉਨ੍ਹਾਂ ਦੇ ਆਵਾਜਾਈ ਦੇ ਸਾਧਨ ਭੰਡ ਦਿੱਤੇ। ਲਦਾਖੀ ਫੌਜ ਨੇ ਭਾਰਤੀ ਫੌਜ ਦੀ ਸਹਾਇਤਾ ਨਾਲ ਧਾੜਵੀਆਂ ਨੂੰ ਬਹੁਤ ਹੀ ਜਾਨੀ ਨੁਕਸਾਨ ਪਹੁੰਚਾਇਆ ਅਤੇ 1949 ਦੇ ਅੰਤ ਤਕ ਬਚੇ ਖੁਚੇ ਪਾਕਿਸਤਾਨੀ ਚੋਰ ਬਾਟਲਾ ਦੌਰੇ ਤੋਂ ਪਿਛੇ ਪੱਕੇ ਦਿੱਤੇ ਗਏ। ਪਰੰਤੂ ਵਾਪਸੀ ਉੱਤੇ ਪਾਕਿਸਤਾਨੀ ਧਾੜਵੀ ਆਪਣੇ ਨਾਲ ਬਹੁਤ ਜ਼ਿਆਦਾ ਪਸ਼ੂ, ਘੋੜੇ ਭੇਡਾਂ ਅਤੇ ਲਦਾਖੀ ਇਸਤਰੀਆਂ ਨੂੰ ਵੀ ਚੁੱਕ ਕੇ ਲੈ ਗਏ। ਧਰਮ ਵਿਚ ਅੰਧ-ਵਿਸ਼ਵਾਸ ਅਤੇ ਪਰਮਾਤਮਾ ਉੱਤੇ ਭਰੋਸਾ ਰਖਣ ਵਾਲੇ ਅਤੇ ਹਰ ਤਕਲੀਫ਼ ਦੇ ਦੁੱਖ ਸੁਖ ਵਿਚ ਖੁਸ਼ ਰਹਿਣ ਵਾਲੇ ਲਦਾਖੀ ਸ਼ਹਿਰੀ ਇਸ ਧੌਕੇ ਤੇ ਹਮਲੇ ਤੋਂ ਬਾਅਦ ਫਿਰ ਪੈਰਾਂ ਤੇ ਖੜ੍ਹੇ ਹੋ ਗਏ। ਉਹ ਔਸ ਕੱਲ੍ਹ ਬਹੁਤ ਜ਼ਿਆਦਾ ਤਰੱਕੀ ਕਰ ਰਹੇ ਹਨ ਅਤੇ ਆਧੁਨਿਕ ਕਸ਼ਮੀਰ ਦੀ ਪ੍ਰਗਤੀਵਾਦੀ ਹਕੂਮਤ ਥੱਲੇ ਖੁਸ਼ਹਾਲ ਹੋ ਰਹੇ ਹਨ।

ਸੰਨ 1842 ਵਿਚ ਬਾਲਤਿਸਤਾਨ ਦੇ ਹਾਲਾਤ : ਮਾਰਚ 1842 ਤਕ ਬਾਲਟੀ ਰਾਜਿਆਂ ਨੇ ਸਿੱਖਾਂ ਦੇ ਖਿਲਾਫ਼ ਬਗ਼ਾਵਤ ਕਰਕੇ ਉਨ੍ਹਾਂ ਪਾਸੋਂ ਸਾਰੇ ਹੀ ਛੋਟੇ ਛੋਟੇ ਕਿਲ੍ਹੇ ਖੋਹ ਲਏ ਅਤੇ ਉਥੋਂ ਦੇ ਸੈਨਿਕ ਜਾਂ ਤਾਂ ਮਾਰ ਦਿੱਤੇ ਜਾਂ ਕੈਦੀ ਬਣਾ ਲਏ ਗਏ। ਉਨ੍ਹਾਂ ਨੂੰ ਨਿਆਲੀ ਅਤੇ ਸੁਕਾਰਦੂ ਦੀਆਂ ਜੇਹਲਾਂ ਵਿਚ ਸੁੱਟ ਦਿੱਤਾ ਗਿਆ। ਸਿੱਖਾਂ ਦੇ ਦੋਸਤ ਰਾਜੇ ਤੇ ਅਮੀਰ ਲੋਕ ਜਾਂ ਤਾਂ ਕੈਦ ਕਰ ਲਏ ਗਏ ਜਾਂ ਮਾਰ ਦਿੱਤੇ ਗਏ। ਸਿੱਖਾਂ ਦਾ ਵਫ਼ਾਦਾਰ ਦੋਸਤ ਸ਼ਿਗਾਰ ਦਾ ਰਾਜਾ ਸੁਲੇਮਾਨ ਖ਼ਾਨ ਅਤੇ ਸੁਕਾਰਦੂ ਦਾ ਮੁਹੰਮਦ ਸ਼ਾਹ ਨੂੰ ਲੋਕਾਂ ਨੇ ਗੋਦੀ ਤੋਂ ਉਤਾਰ ਦਿੱਤਾ। ਸੁਕਾਰਦੂ ਅਤੇ ਸ਼ਿਗਾਰ ਦੇ ਰਾਜ ਉੱਤੇ ਕਾਚੂ ਹੋਦਰ ਖ਼ਾਨ ਨੇ ਬਦੇਬਦੀ ਕਬਜ਼ਾ ਕਰ ਲਿਆ। ਸਿੱਖਾਂ ਦਾ ਰਾਜ ਬਾਲਤਿਸਤਾਨ ਵਿਚ ਬਿਲਕੁਲ ਹੀ ਖ਼ਤਮ ਹੋ ਗਿਆ ਅਤੇ ਬਾਗ਼ੀਆਂ ਦੇ ਮਜ਼ਬੂਤ ਹੱਥਾਂ ਵਿਚ ਚਲਾ ਗਿਆ।

ਜੰਸਕਾਰ ਅਤੇ ਬਾਲਤਿਸਤਾਨ ਦੀ ਦੁਬਾਰਾ ਜਿੱਤ

ਸਿੱਖ ਫ਼ੌਜੀ ਕਮਾਂਡਰ

ਵਜ਼ੀਰ ਲਖਪਤ ਰਾਏ ਦਾ ਜੀਵਨ ਇਤਿਹਾਸ : ਵਜ਼ੀਰ ਲਖਪਤ ਰਾਏ ਮੁੱਢ ਤੋਂ ਹੀ ਕਿਸਤਵਾਜ਼ ਦੇ ਰਾਜੇ ਦੀ ਨੌਕਰੀ ਵਿਚ ਸੀ। ਜਦੋਂ ਸੰਨ 1820 ਵਿਚ ਰਾਜਾ ਗੁਲਾਬ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਹੁਕਮ ਅਨੁਸਾਰ ਕਿਸਤਵਾਜ਼ ਉੱਤੇ ਕਬਜ਼ਾ ਕਰ ਲਿਆ ਤਾਂ ਉਸ ਨੇ ਸਿੱਖ ਦਰਬਾਰ ਦੀ ਨੌਕਰੀ ਪ੍ਰਵਾਨ ਕਰ ਲਈ ਸੀ। ਇਸ ਵਾਸਤੇ ਜਰਨੈਲ ਜੋਰਾਵਰ ਸਿੰਘ ਨੂੰ ਤਨਖਾਹ ਆਖਿਰ ਤਕ ਸਿੱਖ ਦਰਬਾਰ ਵੱਲੋਂ ਮਿਲਦੀ ਰਹੀ। ਉਹ ਇਕ ਬਹੁਤ ਹੀ ਯੋਗ ਅਫ਼ਸਰ ਸੀ ਅਤੇ ਉਸ ਨੇ ਸਾਰਾ ਜੀਵਨ ਗੁਲਾਬ ਸਿੰਘ ਦੀ ਅਤੇ ਖ਼ਾਲਸਾ ਦਰਬਾਰ ਦੀ ਸੇਵਾ ਵਿਚ ਲੰਘਾ ਦਿੱਤਾ। ਉਸ ਨੂੰ ਗੁਲਾਬ ਸਿੰਘ ਵੱਲੋਂ ਬਹੁਤ ਸਾਰੀਆਂ ਮਹਾਨਤਾ ਵਾਲੀਆਂ ਫ਼ੌਜੀ ਮੁਹਿੰਮਾਂ ਤੇ ਭੇਜਿਆ ਗਿਆ ਅਤੇ ਉਸ ਨੇ ਸਦਾ ਆਪਣੇ ਆਪ ਨੂੰ ਬਹੁਤ ਕਾਮਯਾਬ ਅਫ਼ਸਰ ਸਿੱਧ ਕੀਤਾ।

ਸੰਨ 1841 ਵਿਚ ਜਰਨੈਲ ਜੋਰਾਵਰ ਸਿੰਘ ਦੀ ਮੌਤ ਤੋਂ ਬਾਅਦ ਉਸ ਨੂੰ ਮੁੜ ਬਾਲਤਿਸਤਾਨ ਅਤੇ ਜੰਸਕਾਰ ਦੀ ਬਗ਼ਾਵਤ ਖ਼ਤਮ ਕਰਕੇ ਹੋਰ ਜਿੱਤਾਂ ਜਿੱਤਣ ਦਾ ਕੰਮ ਸੌਂਪਿਆ ਗਿਆ। ਉਸ ਨੇ ਇਹ ਕੰਮ ਸ਼ੇਖ਼ ਮਹੀਓਦੀਨ ਤੋਂ ਕਸ਼ਮੀਰ ਜਿੱਤਣ ਵਾਸਤੇ ਕੀਤਾ।

ਮੁਹਿੰਮ ਦੀ ਫ਼ੌਜ ਦਾ ਜਮ੍ਹਾਂ ਹੋਣਾ

ਕਾਰਗਿਲ ਤੇ ਚਤ੍ਰਾਈ : ਸਿੱਖ ਦਰਬਾਰ ਨੇ ਰਾਜਾ ਗੁਲਾਬ ਸਿੰਘ ਦੀ ਸਿਫ਼ਾਰਸ਼ ਉੱਤੇ ਵਜ਼ੀਰ ਲਖਪਤ ਰਾਏ ਨੂੰ ਬਾਲਤਿਸਤਾਨ ਅਤੇ ਜੰਸਕਾਰ ਦੀ ਮੁਹਿੰਮ ਦਾ ਕਮਾਂਡਰ ਸਥਾਪਤ ਕਰ ਦਿੱਤਾ। ਇਸ ਮੁਹਿੰਮ ਦੇ 300 ਜਵਾਨ ਰਖੇ ਗਏ। ਇਹ ਫ਼ੌਜ ਅਪ੍ਰੈਲ 1842 ਵਿਚ ਕਿਸਤਵਾਜ਼ ਦੇ ਸਥਾਨ ਤੇ ਉਸ ਨੇ ਜਮ੍ਹਾਂ ਕਰ ਦਿੱਤੀ ਅਤੇ ਇਸ ਨੂੰ ਬੰਟਕੌਲ ਦੌਰੇ ਦੇ ਰਸਤੇ ਸੂਰੂ ਅਤੇ ਕਾਰਗਿਲ ਦੇ ਦਰਮਿਆਨ ਹਰ ਪੜਾਅ ਉੱਤੇ ਅਥਵਾ ਸੂਰੂ, ਸੰਖੂ ਕਰਤਖਸੇ ਦੇ ਕਿਲ੍ਹਿਆਂ ਅਤੇ ਉਨ੍ਹਾਂ ਦੀਆਂ ਤੰਗ ਘਾਟੀਆਂ ਉੱਤੇ ਕਬਜ਼ਾ ਕਰਨ ਲਈ ਬਾਗ਼ੀਆਂ ਨਾਲ ਮੁਕਾਬਲਾ ਕਰਨਾ ਪਿਆ ਅਤੇ ਕਈ ਲੜਾਈਆਂ ਲੜਨੀਆਂ ਪਈਆਂ। ਦੀਵਾਨ ਲਖਪਤ ਰਾਏ ਅਤੇ ਦੀਵਾਨ ਹਰੀ ਚੰਦ ਬੰਟਕੌਲ ਅਤੇ ਜੰਜੀਲਾ ਰਾਹੀਂ ਇਕੋ ਸਮੇਂ ਹੀ ਲਦਾਖ ਉੱਤੇ ਦੋਪਾਸੀ ਹਮਲਾ ਕਰਨ ਲਈ ਦਾਖ਼ਲ ਹੋ ਗਿਆ। ਸਖ਼ਤ ਲੜਾਈ ਮਗਰੋਂ ਕਾਰਗਿਲ ਤੇ ਕਬਜ਼ਾ ਕਰ ਲਿਆ ਗਿਆ। ਵਿਚ ਉਸ

ਨੇ ਲੈਹ ਵੱਲ ਕੂਚ ਸ਼ੁਰੂ ਕੀਤਾ। ਜਦੋਂ ਲਖਪਤ ਰਾਏ ਕਾਰਗਿਲ ਵਿਚ ਦਾਖਲ ਹੋਇਆ ਤਦ ਤਕ ਹਰੀ ਚੰਦ ਕਾਰਗਿਲ ਛੱਡ ਕੇ ਪੁਸ਼ਕੁਮ ਤੋਂ ਵੀ ਅੱਗੇ ਜਾ ਚੁੱਕਾ ਸੀ। ਵਜ਼ੀਰ ਲਖਪਤ ਰਾਏ ਨੇ 1842 ਦੇ ਮਈ ਦੇ ਪਹਿਲੇ ਹਫ਼ਤੇ ਤਕ ਆਪਣੀ ਸਾਰੀ ਫ਼ੌਜ ਕਾਰਗਿਲ ਵਿਚ ਜਮ੍ਹਾਂ ਕਰ ਲਈ।

ਬਾਲਤਿਸਤਾਨ ਦੀ ਲੜਾਈ ਦੀ ਤਿਆਰੀ ਵਾਸਤੇ ਉਸ ਨੇ ਕੁਝ ਦਿਨ ਕਾਰਗਿਲ ਵਿਚ ਆਰਾਮ ਕੀਤਾ। ਨਾਲ ਹੀ ਉਥੇ ਉਸ ਨੇ ਆਪਣੀ ਫ਼ੌਜ ਨੂੰ ਆਪਣੀ ਆਉਣ ਵਾਲੀ ਲੜਾਈ ਲਈ ਦੁਬਾਰਾ ਜਥੇਬੰਦ ਕੀਤਾ ਅਤੇ ਉਨ੍ਹਾਂ ਨੂੰ ਨਵੇਂ ਸਿਰਿਓਂ ਹਥਿਆਰਬੰਦ ਕਰਨ ਲਈ ਹਥਿਆਰ ਦਿੱਤੇ।

ਬਾਲਤਿਸਤਾਨ ਦੀ ਜਿੱਤ

ਸੁਕਾਰਦੂ ਦੀ ਮੁਹਿੰਮ : ਵਜ਼ੀਰ ਲਖਪਤ ਰਾਏ ਨੇ ਮਈ 1820 ਵਿਚ ਕਾਰਗਿਲ ਤੋਂ ਸੁਕਾਰਦੂ ਨੂੰ ਕੂਚ ਕੀਤਾ। ਉਸ ਨੂੰ ਖਬਰ ਮਿਲੀ ਕਿ ਬਾਲਟੀ ਫ਼ੌਜ ਨੇ ਉਸ ਦਾ ਰਸਤਾ ਰੋਕਣ ਲਈ ਸਿੰਗੋ ਦੇ ਤੰਗ ਰਸਤੇ ਰਾਹੀਂ ਵਲਫ ਲੀਪ (Wolf Leap) ਦੀ ਤੰਗ ਘਾਟੀ ਦੇ ਅਸਥਾਨ ਤੇ, ਦੋਹੇ ਦੇ ਦੋਵੇਂ ਪਾਸੀਂ ਕਾਰਗਿਲ ਤੋਂ ਸੁਕਾਰਦੂ ਵਾਲੀ ਵਿਸ਼ੇਸ਼ ਸੜਕ ਉੱਤੇ ਮਜ਼ਬੂਤ ਮੌਰਚਾਬੰਦੀ ਕੀਤੀ ਹੋਈ ਸੀ। ਉਸ ਨੇ ਅੰਦਾਜ਼ਾ ਲਾਇਆ ਕਿ ਉਸ ਵਿਸ਼ੇਸ਼ ਰਸਤੇ ਦੇ ਨਾਲ ਨਾਲ ਸਫ਼ਲਤਾ ਨਾਲ ਅੱਗੇ ਵਧਣਾ ਸਖ਼ਤ ਲੜਾਈ ਤੋਂ ਬਿਨਾਂ ਅਸੰਭਵ ਹੋਵੇਗਾ ਅਤੇ ਇਸ ਲੜਾਈ ਵਿਚ ਸਿੱਖਾਂ ਦੀ ਫ਼ੌਜ ਦਾ ਬਹੁਤ ਭਾਰੀ ਜਾਨੀ ਨੁਕਸਾਨ ਹੋਵੇਗਾ। ਉਸ ਨੇ ਕਾਰਗਿਲ ਵਿਚ ਠਹਿਰੇ ਹੋਏ ਆਪਣੇ ਫ਼ੌਜੀ ਦਸਤਿਆਂ ਨੂੰ ਹੁਕਮ ਦਿੱਤਾ ਕਿ ਉਹ ਸਿੰਧੀ ਸੜਕ ਨੂੰ ਰੱਕੀ ਥੈਲੇਂ ਦੁਸ਼ਮਣ ਦੇ ਮੌਰਚਿਆਂ ਅਤੇ ਚੌਕੀਆਂ ਉੱਤੇ ਦੁਸ਼ਮਣ ਨੂੰ ਧੱਕਾ ਦੇਣ ਲਈ ਬਨਾਵਟੀ ਹਮਲੇ ਕਰਦੇ ਰਹਿਣ ਤਾਂ ਕਿ ਉਹ ਖੁਦ ਆਪ ਸਿੰਗੋਵਾਦੀ ਦੇ ਪੱਛਮ ਵੱਲ ਡੋਓਸਾਸੀ ਦੇ ਮੈਦਾਨ ਦੇ ਮੁਸ਼ਕਿਲ ਰਸਤਿਆਂ ਵਿਚ ਦੀ ਦੁਸ਼ਮਣ ਨੂੰ ਧੱਕਾ ਦੇ ਕੇ ਚੁੱਪ ਚਾਪ ਹੀ ਆਪਣੀ ਸਾਰੀ ਫ਼ੌਜ ਸੁਕਾਰਦੂ ਪਹੁੰਚਾ ਸਕੇ। ਇਹ ਹੈਰਾਨੀ ਵਾਲੀ ਗੱਲ ਹੈ ਕਿ ਇਹੋ ਹੀ ਡੋਓਸਾਈ ਦੇ ਮੈਦਾਨਾਂ ਵਾਲਾ ਰਸਤਾ ਸੰਨ 1948 ਵਿਚ ਪਾਕਿਸਤਾਨੀਆਂ ਦੇ ਜੈਡ ਬਰੀਗੇਡ ਨੇ ਸੁਕਾਰਦੂ ਤੋਂ ਕਾਰਗਿਲ ਉੱਤੇ ਹਮਲਾ ਕਰਨ ਸਮੇਂ ਅਪਣਾਇਆ ਸੀ। ਵਜ਼ੀਰ ਲਖਪਤ ਰਾਏ ਨੇ ਕਿਰਕਿਚੂ ਪਿੰਡ ਦੇ ਸਾਹਮਣੇ ਇਕ ਸਥਾਨਿਕ ਪੁਲ ਤੋਂ ਸਿੰਗੋ ਦਰਿਆ ਨੂੰ ਪਾਰ ਕੀਤਾ। ਇਹ ਅਸਥਾਨ ਕਾਰਗਿਲ ਤੋਂ ਲਗਭਗ ਸਿੰਗੋ ਦਰਿਆ ਦੇ ਦੱਖਣ ਪੱਛਮ ਵੱਲ 7 ਮੀਲ ਦੇ ਫ਼ਾਸਲੇ ਤੇ ਸੀ। ਇਹ ਇਤਿਹਾਸਿਕ ਕਿਰਕਿਚੂ ਦਾ ਪੁਲ ਪਾਕਿਸਤਾਨੀ ਹਮਲਾਆਵਰਾਂ ਨੇ 1948 ਵਿਚ ਤਬਾਹ ਕਰ ਦਿੱਤਾ ਸੀ। ਇਸ ਨੂੰ ਅਜੇ ਤਕ ਦੁਬਾਰਾ ਨਹੀਂ ਬਣਾਇਆ ਗਿਆ। ਪਰ ਇਸ ਦੀ ਜਗ੍ਹਾ ਭਾਰਤੀ ਫ਼ੌਜ ਨੇ ਸੰਨ 1948 ਵਿਚ ਬੁਲਨਾ ਪੁਲ ਬਣਾਇਆ ਜਿਹੜਾ ਕਿ ਅਜੇ ਤਕ ਸਥਾਪਿਤ ਹੈ। ਲਖਪਤ ਦੀ ਵੱਡੀ ਫ਼ੌਜ ਨੇ ਸਿੰਗੋ ਦਰਿਆ ਦੇ ਪੱਛਮੀ ਕੰਢੇ ਦੇ ਨਾਲ ਨਾਲ ਦੱਖਣ ਵੱਲ ਨੂੰ ਦਰਾਸ ਅਤੇ ਸਿੰਗੋ ਦਰਿਆਵਾਂ ਦੇ ਸੰਗਮ ਖਾਕਸਰ ਦੇ ਸਾਹਮਣੇ ਤਕ ਕੂਚ ਕੀਤਾ। ਉਥੋਂ ਫਿਰ ਇਹ ਫ਼ੌਜ ਉਸ ਹਿੱਲੇ ਦੇ ਸੰਨੇ ਦੇ ਕੇਂਦਰ ਡਾਲੂਨਾਗ ਵਿਚ ਦੀ ਹੁੰਦੀ ਹੋਈ ਸਿੰਗੋ ਦੇ ਉੱਤਰੀ ਕੰਢੇ ਦੇ ਨਾਲ

ਨਾਲ ਪੱਛਮ ਵੱਲ ਨੂੰ ਕੂਚ ਕਰਦੀ ਹੋਈ ਸਿੰਗਾਂ ਵਾਦੀ ਵਿਚ ਦਾਖਲ ਹੋ ਗਈ, ਅਤੇ ਇਸ ਫੌਜ ਨੇ ਦੁਸ਼ਮਣ ਦੇ ਕਾਰਬਸ ਦੇ ਕਿਲ੍ਹੇ ਉੱਤੇ ਅਚਾਨਕ ਹਮਲਾ ਕਰ ਦਿੱਤਾ। ਦੁਸ਼ਮਣ ਨੂੰ ਬਿਲਕੁਲ ਹੀ ਇਹ ਪਤਾ ਨਾ ਲੱਗਾ ਕਿ ਸਿੱਖਾਂ ਦੀ ਫੌਜ ਸਿੰਗਾਂ ਵਾਦੀ ਵਾਲੇ ਬਹੁਤ ਲੰਬੇ ਰਸਤੇ ਰਾਹੀਂ ਸੁਕਾਰਦੂ ਨੂੰ ਕੂਚ ਕਰ ਰਹੀ ਸੀ। ਬਾਲਟੀ ਫੌਜ ਦੇ ਸਾਰੇ ਹੀ ਸਿਪਾਹੀ ਕਾਰਬਸ ਦੇ ਕਿਲ੍ਹੇ ਵਿਚ ਲੜਦੇ ਲੜਦੇ ਮਾਰੇ ਗਏ ਅਤੇ ਉਨ੍ਹਾਂ ਵਿਚੋਂ ਕਈ ਵੀ ਆਦਮੀ ਬਚ ਕੇ ਨਾ ਜਾ ਸਕਿਆ। ਸੁਕਾਰਦੂ ਤਕ ਇਸ ਦੀ ਕੋਈ ਖਬਰ ਨਾ ਪੁੱਜੀ। ਇਸ ਲੜਾਈ ਤੋਂ ਬਾਅਦ ਫੌਜ ਨੇ ਸਿੰਗਾਂ ਦੇ ਨਾਲ ਨਾਲ ਡਿਓਸਾਈ ਦੇ ਉਤਰਲੇ ਮੈਦਾਨ ਵਿਚ ਦੀ ਸੁਕਾਰਦੂ ਵੱਲ ਕੂਚ ਜਾਰੀ ਕਰ ਦਿੱਤਾ। ਇਨ੍ਹਾਂ ਮੈਦਾਨਾਂ ਵਿਚ ਉਨ੍ਹਾਂ ਨੂੰ ਸੁਨੀਗਰ, ਬੁਰਜੀਲ, ਡਿਓਸਾਈ ਅਤੇ ਸੁਕਾਰਦੂ ਦੀ ਵੱਡੀ ਸੜਕ ਤੇ ਦੁਸ਼ਮਣ ਦਾ ਟਾਕਰਾ ਕਰਨਾ ਪਿਆ। ਫਿਰ ਉਨ੍ਹਾਂ ਨੇ ਬੁਰਜੀਲ ਦੇ ਦੌਰੇ (1,5800 ਫੁੱਟ) ਨੂੰ ਪਾਰ ਕੀਤਾ ਅਤੇ ਫੌਜਾਂ ਦਰਿਆ ਸਿੰਧ ਦੇ ਨਾਲ ਨਾਲ ਸੁਕਾਰਦੂ ਵਾਦੀ ਵਿਚ ਚੁੱਪ ਚਪੀਤੀਆਂ ਦਾਖਲ ਹੋ ਗਈਆਂ। ਸੁਕਾਰਦੂ ਵਿਚ ਬਾਲਟੀ ਫੌਜਾਂ ਨੂੰ ਸਿੱਖ ਫੌਜੀ ਦਸਤਿਆਂ ਦੇ ਸੁਕਾਰਦੂ ਵਿਚ ਇਸ ਲੰਬੇ ਰਸਤੇ ਰਾਹੀਂ ਆਉਣ ਦਾ ਕੋਈ ਖਾਬੇ ਬਿਆਲ ਭੀ ਨਹੀਂ ਸੀ। ਉਨ੍ਹਾਂ ਨੂੰ ਪਤਾ ਉਸ ਵੇਲੇ ਹੀ ਲਗਾ ਜਦ ਕਿ ਇਹ ਫੌਜ ਅਚਾਨਕ ਕਰਾਜੂਨ ਦੇ ਪਿੰਡ ਵਿਚ ਜਾ ਵੜੀ। ਸਿੱਖ ਫੌਜਾਂ ਦੇ ਸੁਕਾਰਦੂ ਵਾਦੀ ਵਿਚ ਇਸ ਤਰ੍ਹਾਂ ਅਚਨਚੇਤ ਆਉਣ ਨਾਲ ਉਹ ਹੱਕੇ ਬੱਕੇ ਰਹਿ ਗਏ। ਬਾਲਟੀਆਂ ਦਾ ਅੰਦਾਜ਼ਾ ਸੀ ਕਿ ਸਿੱਖ ਅਜੇ ਕਾਰਗਿਲ ਵਿਚ ਹੀ ਪੜਾਓ ਕਰੀ ਬੈਠੇ ਸਨ ਅਤੇ ਕਾਫ਼ੀ ਦਿਨਾਂ ਬਾਅਦ ਕਾਰਗਿਲ, ਸਿੰਗਾਂ ਅਤੇ ਸਿੰਧ ਦਰਿਆ ਦੇ ਨਾਲ ਵਾਲੀ ਸੁਕਾਰਦੂ ਨੂੰ ਜਾਣ ਵਾਲੀ ਵੱਡੀ ਸੜਕ ਰਾਹੀਂ ਅੱਗੇ ਵਧਣਗੇ।

ਸੁਕਾਰਦੂ ਤੇ ਮੁੜ ਕਬਜ਼ਾ : ਕਾਜੂ ਹੋਦਰ ਖਾਂ ਸਿੱਖਾਂ ਦੀ ਇਸ ਮੁਹਿੰਮ ਦੀ ਕਾਬਤ ਸੂਚਨਾ ਸੁਣ ਕੇ ਬਿਲਕੁਲ ਹੀ ਘਾਬਰ ਗਿਆ। ਉਸ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ ਅਤੇ ਉਸ ਨੇ ਸਿੱਖ ਫੌਜ ਨਾਲ ਕੋਈ ਲੜਾਈ ਨਾ ਕੀਤੀ। ਪਰ ਉਹ ਸੁਕਾਰਦੂ ਦੇ ਵੱਡੇ ਕਿਲ੍ਹੇ ਵਿਚ ਦਾਖਲ ਹੋ ਗਿਆ ਅਤੇ ਕਿਲ੍ਹੇ ਦੀ ਮੁਰਚਾ ਬੰਦੀ ਸੰਭਾਲ ਕੇ ਰਖਸ਼ਾ ਦੀ ਲੜਾਈ ਲੜਨ ਲਈ ਤਿਆਰੀ ਕਰਨ ਲਗ ਪਿਆ। ਕਿਲ੍ਹੇ ਵਿਚ ਉਸ ਨੇ ਹਥਿਆਰ, ਬਾਰੂਦ, ਗੱਲੀ ਸਿੱਕਾ ਅਤੇ ਸੁਰਾਕ ਦਾ ਕਾਫ਼ੀ ਭੰਡਾਰ ਇਹੋ ਜਿਹੇ ਸਮਾਨ ਦੀ ਉਡੀਕ ਵਿਚ ਪਹਿਲਾਂ ਹੀ ਜਮ੍ਹਾਂ ਕੀਤਾ ਹੋਇਆ ਸੀ। ਇਸ ਲਈ ਉਹ ਸਿੱਖ ਫੌਜਾਂ ਦੇ ਹਮਲੇ ਦੀ ਬੜੇ ਹੌਸਲੇ ਤੇ ਭਰੋਸੇ ਨਾਲ ਉਡੀਕ ਕਰਨ ਲੱਗਾ। ਉਹ ਕਾਫ਼ੀ ਲੰਬੇ ਘੇਰੇ ਦੀ ਲੜਾਈ ਲੜਨ ਵਾਸਤੇ ਤਿਆਰ ਸੀ। ਇਹ ਕਿਲ੍ਹਾ ਦਰਿਆ ਸਿੰਧ ਦੇ ਖੱਬੇ ਅਤੇ ਸਖਤ ਚੜ੍ਹਾਈ ਵਾਲੇ ਕਿਨਾਰੇ ਉੱਤੇ ਬਹੁਤ ਉੱਚੀ ਪਹਾੜੀ ਉੱਤੇ ਬਣਿਆ ਹੋਇਆ ਸੀ ਅਤੇ ਇਹ ਬਾਲਟੀਆਂ ਵੱਲੋਂ ਅਜਿੱਤ ਸਮਝਿਆ ਜਾਂਦਾ ਸੀ। ਕੁਟੋਲਿਆ ਅਨੁਸਾਰ : "ਜਦੋਂ ਕਿਸੇ ਕਿਸਮ ਦੀ ਸਹਾਇਤਾ ਦੀ ਆਸ ਨਾ ਰਹੇ ਤਾਂ ਰਖਸ਼ਾ ਕਰਨ ਵਾਲੇ ਕਮਾਂਡਰ ਨੂੰ ਕਿਲ੍ਹੇ ਵਿਚ ਹੀ ਪਨਾਹ ਜਾਂ ਆਸ਼ਰਾ ਲੈਣਾ ਚਾਹੀਦਾ ਹੈ। ਜਿਥੇ ਕਿ ਦੁਸ਼ਮਣ ਦੀ ਫੌਜ ਉਸ ਦੀ ਸੁਰਾਕ ਦੇ ਭੰਡਾਰ, ਘਾਹ, ਬਾਲਣ ਵਾਲੀ ਲਕੜੀ ਅਤੇ ਪਾਣੀ ਦੀ ਵਰਤੋਂ ਵਿਚ ਰੁਕਾਵਟ ਨਾ ਪਾ ਸਕੇ। ਰਖਸ਼ਾ ਦਾ ਢੰਗ ਅਪਨਾਉਣ ਨਾਲ ਆਦਮੀਆਂ ਅਤੇ ਪੰਛੇ ਦਾ ਨੁਕਸਾਨ ਘਟ

ਜਾਵੇਗਾ।"

ਸਿੱਖਾਂ ਦੇ ਕਿਲ੍ਹੇ ਉੱਤੇ ਸਾਰੇ ਹਮਲੇ ਅਸਫਲ ਰਹੇ ਅਤੇ ਉਨ੍ਹਾਂ ਦਾ ਜਾਨੀ ਨੁਕਸਾਨ ਵੀ ਕਾਫੀ ਹੋਇਆ। ਬਾਲਟੀ ਬਾਗੀਆਂ ਨੇ ਆਪਣੇ ਮੋਰਚੇ ਬੜੀ ਮਜ਼ਬੂਤੀ ਨਾਲ ਸੰਭਾਲੇ ਹੋਏ ਸਨ। ਉਨ੍ਹਾਂ ਨੇ ਰਖਿਆ ਦੇ ਪ੍ਰਬੰਧ ਬਹੁਤ ਹੁਸ਼ਿਆਰੀ ਨਾਲ ਕੀਤੇ ਹੋਏ ਸਨ। ਕਿਲ੍ਹੇ ਵਿਚ ਦਾਖਲ ਹੋਣ ਲਈ ਰਸਤੇ ਬਹੁਤ ਥੋੜੇ ਤੇ ਮੁਸ਼ਕਿਲ ਸਨ। ਸਾਰੇ ਹੀ ਰਸਤੇ ਤੰਗ ਸਨ। ਉਨ੍ਹਾਂ ਦੀ ਢਲਵਾਨ ਬੜੀ ਸਖਤ ਸੀ ਅਤੇ ਨਾਲ ਹੀ ਸਖਤ ਚੜ੍ਹਾਈ ਸੀ। ਕਿਲ੍ਹੇ ਉੱਤੇ ਕਬਜ਼ਾ ਕਰਨ ਦੀਆਂ ਅਸਫਲ ਕੋਸ਼ਿਸ਼ਾਂ ਅਤੇ ਭਾਰੀ ਜਾਨੀ ਨੁਕਸਾਨ ਨਾਲ ਆਖਿਰਕਾਰ ਸਿੱਖ ਕਮਾਂਡਰ ਅਤੇ ਉਨ੍ਹਾਂ ਦੀਆਂ ਫੌਜਾਂ ਦਾ ਹੌਸਲਾ ਟੁੱਟਣ ਲੱਗ ਪਿਆ। ਸਿੱਖਾਂ ਨੇ ਆਪਣੇ ਜਾਸੂਸਾਂ ਦੇ ਰਾਹੀਂ ਦੁਸ਼ਮਣ ਦੇ ਇਕ ਜ਼ਿੰਮੇਵਾਰ ਅਫਸਰ ਮੁਹੰਮਦ ਅਲੀ ਨੂੰ ਵੱਢੀ ਦਿੱਤੀ, ਜਿਸ ਦੀ ਕਿ ਜ਼ੁੰਮੇਵਾਰੀ ਕਿਲ੍ਹੇ ਦੇ ਵੱਡੇ ਦਰਵਾਜ਼ੇ ਉੱਤੇ ਪਹਿਰਾ ਦੇਣ ਦੀ ਸੀ ਅਤੇ ਜਿਸ ਦੀ ਰਖਿਆ ਦੇ ਪ੍ਰਬੰਧਾਂ ਦਾ ਉਹ ਜ਼ਿੰਮੇਵਾਰ ਸੀ। ਉਹ ਅਫਸਰ ਬੜੀ ਜਦੋਂ ਜਹਿਦ ਅਤੇ ਕੋਸ਼ਿਸ਼ ਮਗਰੋਂ ਸਿੱਖ ਫੌਜ ਦੇ ਕਿਲ੍ਹੇ ਦੇ ਅੰਦਰ ਚੁੱਪ ਚਾਪ ਫੁੱਪ ਕੇ ਦਾਖਲ ਕਰਾਉਣ ਲਈ ਰਾਤ ਨੂੰ ਦਰਵਾਜ਼ਾ ਖੋਲ੍ਹਣ ਅਤੇ ਬਾਹਰਲੀ ਫਸੀਲ ਤੋਂ ਪਹਿਰੇਦਾਰਾਂ ਨੂੰ ਉਸ ਸਮੇਂ ਹਟਾਉਣ ਲਈ ਮੰਨੇ ਗਿਆ। ਇਸ ਵਾਰ ਵੀ ਫਿਰ ਇਕ ਵਾਰ ਜਦੋਂ ਸਿੱਖੀ ਲੜਾਈ ਕਿਲ੍ਹੇ ਉੱਤੇ ਕਬਜ਼ਾ ਕਰਨ ਲਈ ਅਸਫਲ ਰਹੀ ਤਾਂ ਸਿੱਖ ਅਫਸਰ ਦੁਸ਼ਮਣ ਨਾਲ ਧੱਥੇਬਾਜ਼ੀ ਅਤੇ ਉਸ ਦੇ ਬੰਦਰਾ ਅਫਸਰਾਂ ਨਾਲ ਸਾਜ਼ਿਸ਼ ਕਰਕੇ ਕਿਲ੍ਹੇ ਉੱਤੇ ਕਬਜ਼ਾ ਕਰਨ ਵਿਚ ਕਾਮਯਾਬ ਹੋ ਗਏ। ਇਹ ਲੜਾਈ ਦਾ ਢੰਗ ਕੁਟੌਲਿਆ ਦੀ ਸਿਖਿਆ ਅਨੁਸਾਰ ਸਫਲ ਰਿਹਾ, "ਦੁਸ਼ਮਣ ਦੀ ਫੌਜ ਨੂੰ ਭੜਕਾਉਣਾ, ਉਨ੍ਹਾਂ ਵਿਚ ਬਗ਼ਾਵਤ ਕਰਾਉਣੀ ਅਤੇ ਉਸ ਨੂੰ ਇਸ ਤਰੀਕੇ ਨਾਲ ਤਬਾਹ ਕਰਨਾ ਲੜਾਈ ਦੀ ਇਕ ਬੜੀ ਚਤੁਰਤਾ ਭਰਪੂਰ ਚਾਲ ਹੈ ਅਤੇ ਇਕ ਲੜਾਈ ਜਿੱਤਣ ਲਈ ਵਿਸ਼ੇਸ਼ਤਾ ਦਾ ਚਿੰਨ੍ਹ ਹੈ।"

ਬਗ਼ਾਵਤ, ਸਾਜ਼ਿਸ਼ ਅਤੇ ਧੱਥੇਬਾਜ਼ੀ ਰਾਹੀਂ ਇਸ ਗਦਾਰ ਅਫਸਰ ਦੀ ਸਹਾਇਤਾ ਨਾਲ ਰਾਤ ਦੇ ਅਨੁਰੇ ਵਿਚ ਸਿੱਖ ਫੌਜ ਕਿਲ੍ਹੇ ਵਿਚ ਬਗ਼ੈਰ ਲੜਾਈ ਜਾਂ ਰੁਕਾਵਟ ਦੇ ਦਾਖਲ ਹੋ ਗਈ। ਸਾਰੀ ਫੌਜ ਵੱਡੇ ਦਰਵਾਜ਼ੇ ਅਤੇ ਪਹਾੜੀ ਵੱਲ ਦੇ ਫਸੀਲ ਵਾਲੇ ਦਰਵਾਜ਼ੇ ਦੇ ਰਾਹੀਂ ਅੰਦਰ ਦਾਖਲ ਹੋ ਗਈ। ਦੁਸ਼ਮਣ ਦੀ ਕਿਲ੍ਹੇ ਵਿਚ ਦੀ ਫੌਜ ਦੇ ਬਹੁਤ ਸਾਰੇ ਜਵਾਨ ਅਚਾਨਕ ਹਮਲਾ ਹੋਣ ਕਰਕੇ ਨਿਰਬੋਧ ਹੀ ਕਾਬੂ ਕਰ ਲਏ ਗਏ ਅਤੇ ਮਾਰ ਦਿੱਤੇ ਗਏ। ਪ੍ਰੰਤੂ ਕੁਝ ਬਾਲਟੀ ਸਿਪਾਹੀਆਂ ਨੇ ਆਪਣੀ ਅਣਖ ਕਾਇਮ ਰਖਦਿਆਂ ਹੋਇਆ ਦੁਸ਼ਮਣ ਦੇ ਹੱਥ ਆਉਣ ਤੋਂ ਦਰਿਆ ਸਿੰਧ ਵਿਚ ਛਾਲਾਂ ਮਾਰ ਕੇ ਨਿਕਲ ਜਾਣ ਜਾਂ ਡੁੱਬ ਕੇ ਮਰ ਜਾਣਾ ਚੋਗਾ ਸਮਝਿਆ। ਕਈ ਸੈਨਿਕ ਤਰ ਕੇ ਸ਼ਿਗਾਰ ਤਕ ਪਹੁੰਚਣ ਵਿਚ ਸਫਲ ਹੋ ਗਏ। ਬਹੁਤ ਸਾਰੇ ਬਾਗ਼ੀ ਦਰਿਆ ਵਿਚ ਹੀ ਡੁੱਬ ਕੇ ਮਰ ਗਏ। ਇਸ ਤਰ੍ਹਾਂ ਸੁਕਾਰਦੂ ਦਾ ਕਾਹਪੁੰਡ ਦਾ ਕਿਲ੍ਹਾ ਵਜ਼ੀਰ ਲਖਪਤ ਰਾਏ ਦੇ ਹੱਥਾਂ ਵਿਚ ਆ ਗਿਆ ਅਤੇ ਉਥੇ ਖਾਲਸੇ ਦਾ ਕੋਸ਼ਰੀ ਝੰਡਾ ਝੁਲਾਇਆ ਗਿਆ। ਕਾਬੂ ਹੋਏਰ ਖਾਨ ਕਿਲ੍ਹੇ ਵਿਚੋਂ ਬਚ ਕੇ ਭੱਜ ਜਾਣ ਵਿਚ ਸਫਲ ਹੋ ਗਿਆ ਅਤੇ ਉਸ ਨੇ ਸਿੰਧ ਤੋਂ ਪਾਰ ਹੋ ਕੇ ਆਸਕੋਲੇ ਵਿਚ ਪਨਾਹ ਲੈ ਲਈ। ਜਦੋਂ ਉਹ ਯਾਰਕੰਦ ਵੱਲ ਬਚ ਕੇ ਜਾਣ ਦੀ ਕੋਸ਼ਿਸ਼ ਕਰ ਰਿਹਾ ਸੀ, ਆਸਕੋਲੇ

ਦੇ ਸਥਾਨ ਤੇ ਖਪਾਲੂ ਦੇ ਰਾਜਾ ਦੌਲਤ ਖਾਂ ਨੇ ਉਸ ਨੂੰ ਫੜ ਲਿਆ ਅਤੇ ਉਸ ਨੂੰ ਉਨ੍ਹਾਂ ਨੇ ਵਜ਼ੀਰ ਲਖਪਤ ਰਾਏ ਦੇ ਹਵਾਲੇ ਕਰ ਦਿੱਤਾ, ਜਿਸ ਨੇ ਉਸ ਨੂੰ ਕੈਦੀ ਬਣਾ ਕੇ ਜੰਮੂ ਭੇਜ ਦਿੱਤਾ। ਜੰਮੂ ਦਰਬਾਰ ਨੇ ਉਸ ਨੂੰ ਸਿੱਖ ਦਰਬਾਰ ਦੀ ਮਨਜ਼ੂਰੀ ਨਾਲ ਪੈਨਸ਼ਨ ਦੇ ਦਿੱਤੀ ਅਤੇ ਉਹ ਦਸ ਸਾਲ ਪੈਨਸ਼ਨ ਖਾਣ ਦੇ ਬਾਅਦ ਜੰਮੂ ਵਿਚ ਹੀ ਮਰ ਗਿਆ।

ਵਜ਼ੀਰ ਲਖਪਤ ਰਾਏ ਨੇ ਖਾਰਪੁੰਡੇ ਦਾ ਕਿਲ੍ਹਾ ਢਾਹ ਦਿੱਤਾ ਅਤੇ ਨਵਾਂ ਕਿਲ੍ਹਾ ਜਿਸ ਦੀ ਕਿ ਨੀਂਹ ਜਰਨੈਲ ਚੋਰਾਵਰ ਸਿੰਘ ਨੇ ਸੰਨ 1840 ਵਿਚ ਰੱਖੀ ਸੀ ਪੂਰੀ ਤਰ੍ਹਾਂ ਉਸਾਰ ਦਿੱਤਾ। ਇਹ ਕਿਲ੍ਹਾ ਬੜਾ ਮਜ਼ਬੂਤ ਸੀ। ਬਾਣੇਦਾਰ ਭਗਵਾਨ ਸਿੰਘ ਜਿਸ ਨੂੰ ਸੰਨ 1841 ਵਿਚ ਬਾਲਟੀਆਂ ਨੇ ਕੈਦ ਕਰ ਲਿਆ ਸੀ, ਮੁੜ ਦੁਬਾਰਾ ਕਿਲ੍ਹੇ ਵਿਚ ਬੜੀ ਸ਼ਾਨ ਸ਼ੋਕਤ ਨਾਲ ਲਿਆਂਦਾ ਗਿਆ ਅਤੇ ਉਸ ਦੇ ਬੱਲੇ 300 ਜਵਾਨ ਰਖ ਦਿੱਤੇ ਗਏ, ਅਤੇ ਉਹ ਉਥੇ ਦਾ ਹੁਕਮਰਾਨ ਯੁਵਰਨਰ ਨਿਯੁਕਤ ਕੀਤਾ ਗਿਆ। ਸੁਕਾਰਦੂ ਦੇ ਲੋਕਾਂ ਨੂੰ ਉਨ੍ਹਾਂ ਦੀ ਬਗ਼ਾਵਤ ਕਰਨ ਦੇ ਜੁਰਮ ਵਿਚ ਲੋੜੀਂਦਾ ਭਾਰੀ ਨੁਕਸਾਨ ਅਤੇ ਲਗਾਨ ਦੇਣਾ ਪਿਆ। ਸੁਕਾਰਦੂ ਦੇ ਕਿਲ੍ਹੇ ਵਿਚ ਫੌਜਾਂ ਦੀ ਦੇਖ ਭਾਲ ਵਾਸਤੇ ਨਵਾਂ ਸਾਲਾਨਾ ਲਗਾਨ ਵੀ ਨਿਯਤ ਕੀਤਾ ਗਿਆ। ਮੁਹੰਮਦ ਸ਼ਾਹ ਨੂੰ ਦੁਬਾਰਾ ਸੁਕਾਰਦੂ ਦਾ ਰਾਜਾ ਬਣਾ ਦਿੱਤਾ ਗਿਆ। ਖਪਾਲੂ ਦੇ ਰਾਜਾ ਦੌਲਤ ਅਲੀ ਖਾਂ, ਕੀਰੀਜ਼ ਦੇ ਖੋਰਮਖਾਨ ਅਤੇ ਕਾਰਤਬਖ਼ਾ ਦੇ ਸ਼ੇਰ ਅਲੀ ਖਾਂ ਨੂੰ ਸਿੱਖ ਦਰਬਾਰ ਨਾਲ ਵਫ਼ਾਦਾਰੀ ਵਜੋਂ ਸਰਕਾਰੀ ਤੌਰ ਤੇ ਇਨਾਮ, ਸਿਰੋਪਾ ਅਤੇ ਦਿੱਜਤ ਬਖਸ਼ੀ ਗਈ। ਉਹ ਆਪੋ ਆਪਣੇ ਰਾਜਾਂ ਦੇ ਫਿਰ ਹੁਕਮਰਾਨ ਬਣਾ ਦਿੱਤੇ ਗਏ।

ਪੱਕਾ ਕਰਨਾ

ਸ਼ਿਗਾਰ, ਰੌਂਦੂ ਅਤੇ ਅਸਤੋਰ ਤੇ ਮੁੜ ਕਬਜ਼ਾ: ਸੁਕਾਰਦੂ ਵਿਚ ਸਿੱਖ ਹਕੂਮਤ ਮਜ਼ਬੂਤ ਕਰਨ ਤੋਂ ਬਾਅਦ, ਵਜ਼ੀਰ ਨੇ ਸ਼ਿਗਾਰਵਾਦੀ ਦੇ ਨਾਲ ਨਾਲ ਸ਼ਿਗਾਰ ਤਕ ਫਤਿਹ ਦਾ ਕੂਚ ਕਰਕੇ, ਸ਼ਿਗਾਰ ਵਿਚ ਅਮਨ ਖਾਂ ਨੂੰ ਉਸ ਦੇ ਪਿਤਾ ਸੁਲੇਮਾਨ ਦੀ ਥਾਂ, ਜਿਸ ਨੂੰ ਕਿ ਬਾਗੀਆ ਨੇ ਮਾਰ ਦਿੱਤਾ ਸੀ, ਰਾਜ ਭੱਜੀ ਉੱਤੇ ਬਿਠਾ ਦਿੱਤਾ। ਉਹ ਸਿੱਖ ਹਕੂਮਤ ਦਾ ਬਗ਼ਾਵਤ ਵੇਲੇ ਭੀ ਵਫ਼ਾਦਾਰ ਰਿਹਾ ਸੀ। ਲਖਪਤ ਰਾਏ ਨੇ ਇਕ ਮੁਹਿੰਮ ਵਾਸ਼ਾ ਜੰਗਲ ਦੇ ਹਾਰੀਂ ਰੌਂਦੂ ਭੇਜੀ। ਰੌਂਦੂ ਬਗ਼ੈਰ ਕਿਸੇ ਲੜਾਈ ਦੇ ਉਸ ਦੇ ਕਬਜ਼ੇ ਵਿਚ ਆ ਗਿਆ। ਅਲੀ ਖਾਂ ਨੂੰ ਦੁਬਾਰਾ ਰੌਂਦੂ ਦਾ ਰਾਜਾ ਸਥਾਪਤ ਕਰ ਦਿੱਤਾ ਗਿਆ, ਪ੍ਰੰਤੂ ਉਸ ਦੇ ਪੁੱਤਰ ਨੂੰ ਵਜ਼ੀਰ ਲਖਪਤ ਰਾਏ ਆਪਣੇ ਨਾਲ ਹੀ ਜੰਮੂ ਲੈ ਗਿਆ ਤਾਂ ਕਿ ਬੰਦੀ ਦੇ ਡਰ ਨਾਲ ਉਹ ਅੱਗੇ ਲਈ ਵਫ਼ਾਦਾਰੀ ਦਾ ਦਮ ਭਰਦਾ ਰਹੇ।

ਰੌਂਦੂ ਤੋਂ ਲਖਪਤ ਰਾਏ ਨੇ ਅਸਤੋਰ ਨੂੰ ਕੂਚ ਕੀਤਾ। ਅਸਤੋਰ ਦਾ ਰਾਜਾ ਜਲੂਖਾ ਕਿਲ੍ਹੇ ਵਿਚ ਜਾ ਵਸਿਆ ਅਤੇ ਉਥੇ ਪਨਾਹ ਲੈ ਕੇ ਕਿਲ੍ਹੇ ਦੀ ਮਰਚਾ ਬੰਦੀ ਨੂੰ ਉਸ ਨੇ ਮਜ਼ਬੂਤ ਕਰ ਲਿਆ। ਸਿੱਖ ਸਿਪਾਹੀਆਂ ਨੇ ਅਸਤੋਰ ਦੇ ਕਿਲ੍ਹੇ ਦਾ ਮੁਹਾਸਲਾ ਕਰ ਲਿਆ। 60 ਦਿਨਾਂ ਦੇ ਲੰਬੇ ਮੁਹਾਸਲੇ ਮਗਰੋਂ ਘਿਰੀ ਹੋਈ ਭੁੱਖੀ ਫੌਜ ਨੇ ਸਿੱਖਾਂ ਅੱਗੇ ਬਗ਼ੈਰ ਸ਼ਰਤ ਦੇ ਹਥਿਆਰ ਸੁੱਟ ਦਿੱਤੇ ਅਤੇ ਸਿੱਖ ਦਰਬਾਰ ਦੀ ਅਧੀਨਗੀ ਸਵੀਕਾਰ ਕਰ ਲਈ। ਇਕ ਅਮਨ ਸੰਧੀ ਲਿਖੀ ਗਈ ਅਤੇ ਉਨ੍ਹਾਂ ਕੋਲੋਂ ਲੜਾਈ ਦਾ ਨੁਕਸਾਨ ਭਰਿਆ ਗਿਆ। ਰਾਜਾ

ਥਾਕਾਇਦਾ ਤੌਰ ਤੇ ਸਿੱਖ ਦਰਬਾਰ ਨੂੰ ਵਾਰਸ਼ਿਕ ਲਗਾਨ ਦੇਣਾ ਮੰਨ ਗਿਆ। ਅਸਤੋਰ ਦੇ ਮਸਲਿਆਂ ਨੂੰ ਨਜਿੱਠਣ ਤੋਂ ਬਾਦ ਵਜ਼ੀਰ ਲਖਪਤ ਰਾਏ ਸੁਕਾਰਦੂ ਨੂੰ ਵਾਪਸ ਮੁੜ ਗਿਆ।

ਕਾਰਗਿਲ ਵੱਲ ਵਾਪਸੀ : ਬਾਲਤਿਸਤਾਨ ਦੀ ਰਖਸ਼ਾ ਦਾ ਪ੍ਰਬੰਧ ਕਰ ਚੁੱਕਣ ਤੋਂ ਬਾਅਦ ਅਤੇ ਸਾਰੇ ਮਸਲਿਆਂ ਨੂੰ ਹਲ ਕਰ ਕੇ ਵਜ਼ੀਰ ਲਖਪਤ ਰਾਏ ਨੇ ਬਗ਼ੀਚਾ ਅਤੇ ਖਰਲ ਪ੍ਰਲ ਦੇ ਰਸਤੇ ਵਾਪਸ ਕਾਰਗਿਲ ਵੱਲ ਰੂਚ ਕਰ ਦਿੱਤਾ। ਉਸ ਨੇ ਜੰਮੂ ਵੱਲ ਵਾਪਸ ਜਾਂਦਿਆਂ ਹੋਇਆਂ ਆਪਣੇ ਨਾਲ ਕੁਛ ਗਿਣਤੀ ਵਿਚ ਬਾਲਟੀ ਵਜ਼ੀਰ ਕੋਦੀਆਂ ਦੇ ਤੌਰ ਤੇ ਲੈ ਲਏ। ਵਾਪਸੀ ਸਮੇਂ ਉਸ ਨੇ ਕਾਰਗਿਲ, ਦਰਾਸ ਅਤੇ ਸੂਰੂ ਕਿਲਿਆਂ ਦੇ ਇਲਾਕਿਆਂ ਵਿਚ ਅਮਨ ਸਥਾਪਿਤ ਕਰਨ ਲਈ ਛੋਟੇ ਛੋਟੇ ਵਸਤੋਂ ਨਿਯੁਕਤ ਕਰ ਦਿੱਤੇ। ਉਸ ਨੇ ਉਨ੍ਹਾਂ ਸਭ ਮੁਖੀ ਬਾਗੀ ਆਗੂਆਂ ਨੂੰ ਜਿਨ੍ਹਾਂ ਨੇ ਸੰਨ 1842 ਵਿਚ ਬਾਲਤਿਸਤਾਨ, ਕਾਰਗਿਲ, ਸੂਰੂ ਅਤੇ ਜੰਟ ਵਿਚ ਸਿੱਖਾਂ ਦੇ ਖਿਲਾਫ਼ ਬਗ਼ਾਵਤ ਕਰਨ ਲਈ ਸਾਜ਼ਿਸ਼ ਕੀਤੀ ਸੀ, ਪਿੱਛੇ ਵਿਚ ਜੋਤਾਂ ਦੇ ਸਾਹਮਣੇ ਫਾਂਸੀ ਤੇ ਲਟਕਾ ਦਿੱਤਾ। ਇਸ ਸਖਤ ਕਾਰਵਾਈ ਅਤੇ ਸਜ਼ਾ ਨੇ ਲੋਕਾਂ ਤੇ ਬੜਾ ਡੁੱਘਾ ਅਸਰ ਪਾਇਆ। ਉਨ੍ਹਾਂ ਨੇ ਫਿਰ ਕਦੇ ਸਿੱਖ ਹਕੂਮਤ ਦੇ ਖਿਲਾਫ਼ ਬਗ਼ਾਵਤ ਕਰਨ ਦੀ ਕੋਸ਼ਿਸ਼ ਜਾਂ ਹੋਸਲਾ ਹੀ ਨਾ ਕੀਤਾ।

ਜੰਸਕਾਰ ਦੀ ਦੁਬਾਰਾ ਜਿੱਤ : ਜਰਨੈਲ ਜ਼ੋਰਾਵਰ ਸਿੰਘ ਦੀ ਪੱਛਮੀ ਤਿੱਬਤ ਦੀ ਹਾਰ ਅਤੇ ਮੌਤ ਦੀ ਖ਼ਬਰ ਸੁਣ ਕੇ ਜੰਸਕਾਰ ਦੇ ਲੋਕਾਂ ਨੇ ਵੀ ਆਪਣੇ ਗਿਆਲਪੋ ਜੰਮਾਰ ਦੀ ਸਲਾਹ ਨਾਲ ਜੰਸਕਾਰ ਵਿਚ ਬਗ਼ਾਵਤ ਕਰ ਦਿੱਤੀ ਤੇ ਉਨ੍ਹਾਂ ਨੇ ਸਾਰੇ ਹੀ ਸਿੱਖ ਸਿਪਾਹੀ ਜੋ ਉਥੇ ਰਹਿੰਦੇ ਸਨ ਮੌਤ ਦੇ ਘਾਟ ਉਤਾਰ ਦਿੱਤੇ।

ਵਜ਼ੀਰ ਲਖਪਤ ਰਾਏ ਨੇ ਇਕ ਮੁਹਿਮ ਸੂਰੂ ਤੋਂ ਜੰਸਕਾਰ ਨੂੰ ਭੇਜ ਦਿੱਤੀ ਅਤੇ ਇਸ ਮੁਹਿਮ ਨੇ ਕਿਸੇ ਵੀ ਮੁਕਾਬਲੇ ਦੇ ਬਗ਼ੈਰ ਸਤੰਬਰ 1842 ਵਿਚ ਜੰਸਕਾਰ ਦੀ ਰਾਜਧਾਨੀ ਪਦਮ ਉੱਤੇ ਕਬਜ਼ਾ ਕਰ ਲਿਆ। ਗਿਆਲਪੋ ਨੂੰ ਉਸ ਨੇ ਕੰਦੀ ਬਣਾ ਕੇ ਜੰਮੂ ਭੇਜ ਦਿੱਤਾ। ਜੰਸਕਾਰ ਵਿਚ ਸਿੱਖ ਹਕੂਮਤ ਫਿਰ ਸਥਾਪਤ ਕੀਤੀ ਗਈ। ਮਹਿਤਾ ਬਸਤੀ ਰਾਮ ਨੂੰ ਜੰਸਕਾਰ ਵਿਚ ਬਾਣੇਦਾਰ ਨਿਯੁਕਤ ਕਰ ਦਿੱਤਾ ਗਿਆ। ਵਜ਼ੀਰ ਲਖਪਤ ਰਾਏ ਬਾਲਤਿਸਤਾਨ, ਪੁਰੀਗ ਅਤੇ ਜੰਸਕਾਰ ਨੂੰ ਮੁੜ ਜਿੱਤ ਚੁੱਕਣ ਤੋਂ ਬਾਅਦ ਬੰਟਕੋਲ ਦੌਰੇ ਅਤੇ ਕਿਸ਼ਤ-ਵਾਜ਼ ਦੇ ਰਸਤੇ ਜੰਮੂ ਵਾਪਸ ਚਲਾ ਗਿਆ। ਉਸ ਦੀ ਜੰਮੂ ਵਾਪਸੀ ਉੱਤੇ ਉਸ ਦਾ ਬੜਾ ਸਾਹੀ ਸੁਆਗਤ ਕੀਤਾ ਗਿਆ ਅਤੇ ਰਾਜਾ ਗੁਲਾਬ ਸਿੰਘ ਨੇ ਉਸ ਨੂੰ ਬੜਾ ਢੁਕਵਾਂ ਇਨਾਮ ਦਿੱਤਾ। ਰਾਜਾ ਗੁਲਾਬ ਸਿੰਘ ਨੇ ਵਜ਼ੀਰ ਲਖਪਤ ਰਾਏ ਨੂੰ ਮਹਾਰਾਜਾ ਸ਼ੇਰ ਸਿੰਘ ਦੇ ਦਰਬਾਰ ਲਾਹੌਰ ਵਿਚ ਭੇਜਿਆ ਅਤੇ ਮਹਾਰਾਜਾ ਨੇ ਉਸ ਦੇ ਕੰਮਾਂ ਦੀ ਬੜੀ ਸਲਾਘਾ ਕੀਤੀ ਅਤੇ ਉਸ ਨੂੰ ਬਹੁਮੁੱਲ ਇਨਾਮ ਅਤੇ ਸਿਰੰਪਾ ਦਿੱਤਾ।

ਪਾਕਿਸਤਾਨੀਆਂ ਦਾ ਬਾਲਤਿਸਤਾਨ ਤੇ ਕਬਜ਼ਾ : ਸੰਨ 1842 ਤੋਂ ਲੈ ਕੇ 1947 ਤਕ ਲਦਾਖ ਅਤੇ ਬਾਲਤਿਸਤਾਨ ਵਿਚ ਕੋਈ ਗੜ ਬੜ ਨਹੀਂ ਹੋਈ ਅਤੇ ਇਸ ਦੌਰਾਨ ਵੀ ਲੋਕ ਸੰਤੁਸ਼ਟ ਰਹੇ। ਭਾਰਤ ਦੀ ਆਜ਼ਾਦੀ ਦੇ ਬਾਅਦ 1948 ਵਿਚ ਪਾਕਿਸਤਾਨੀ ਹਾੜਵੀਆਂ ਨੇ ਬਾਲਤਿਸਤਾਨ ਦੇ ਇਕ ਵੱਡੇ ਭਾਗ ਤੇ ਕਬਜ਼ਾ ਕਰ ਲਿਆ ਅਤੇ ਬਾਲਤਿਸਤਾਨ ਵਿਚ ਪੱਛਮੀ ਲਦਾਖ ਦੇ ਇਲਾਕੇ ਉੱਤੇ ਵੀ ਹਮਲਾ ਕੀਤਾ।

ਸੀ। ਜੰਮੂ ਕਸ਼ਮੀਰ ਦੀ ਰਿਆਸਤ ਦੀਆਂ ਫੌਜਾਂ, ਜਿਹੜੀਆਂ ਸ਼ੁਕਾਰਦੂ ਦੇ ਕਿਲ੍ਹੇ ਵਿਚ ਘਿਰੀਆਂ ਹੋਈਆਂ ਸਨ, ਨੇ ਇਕ ਲੰਬੇ ਘੇਰੇ ਤੋਂ ਮਗਰੋਂ ਪਾਕਿਸਤਾਨੀ ਸਿਪਾਹੀਆਂ ਅੱਗੇ ਹਥਿਆਰ ਸੁੱਟ ਦਿੱਤੇ। ਉਨ੍ਹਾਂ ਕੋਲ ਗੋਲੀ ਸਿੱਕੇ ਦੀ ਘਾਟ ਹੋ ਗਈ ਸੀ, ਅਤੇ ਹਵਾਈ ਜਹਾਜ਼ ਰਾਹੀਂ ਹੋਰ ਸਮਾਨ ਪਹੁੰਚਾਣ ਦੀ ਸਾਰੀ ਕੋਸ਼ਿਸ਼ ਭੀ ਅਸਫਲ ਰਹੀ। ਹਵਾਈ ਜਹਾਜ਼ਾਂ ਦੇ ਨਾਲ ਲੜਾਈ ਦਾ ਸਮਾਨ ਛੱਟੇ ਜਿਹੇ ਕਿਲ੍ਹੇ ਵਿਚ ਠੀਕ ਨਿਸਾਨੇ ਉੱਤੇ ਸੁੱਟਣਾ ਬੜਾ ਮੁਸ਼ਕਿਲ ਸੀ। ਕਿਲ੍ਹਾ ਬਹੁਤ ਤੰਗ, ਉੱਚੀ ਅਤੇ ਨੱਕੀਲੀ ਪਹਾੜੀ ਉੱਤੇ ਸੀ। ਇਸੇ ਲਈ ਜੋ ਸਮਾਨ ਕਿਲ੍ਹੇ ਵਿਚ ਨਹੀਂ ਸੀ ਡਿਗਦਾ ਉਹ ਦੁਸ਼ਮਣ ਦੇ ਹੱਥ ਆ ਜਾਂਦਾ ਸੀ। ਇਸ ਤਰ੍ਹਾਂ ਜਹਾਜ਼ਾਂ ਨਾਲ ਸੁੱਟਿਆ ਗਿਆ ਬਹੁਤ ਸਾਰਾ ਸਮਾਨ ਜਾਂ ਤਾਂ ਦਰਿਆ ਸਿੰਧ ਵਿਚ ਡਿਗ ਪੈਂਦਾ ਜਾਂ ਘੇਰਾ ਪਾਉਣ ਵਾਲੇ ਪਾਕਿਸਤਾਨੀ ਸਿਪਾਹੀਆਂ ਦੇ ਹੱਥ ਆ ਜਾਂਦਾ। ਕਾਰਗਿਲ ਤੋਂ ਸਿੰਧ ਦਰਿਆ ਦੇ ਨਾਲ ਨਾਲ ਭੇਜੀ ਹੋਈ ਮੁਹਿੰਮ ਵੀ ਸ਼ੁਕਾਰਦੂ ਪਹੁੰਚਣ ਵਿਚ ਅਸਫਲ ਰਹੀ। ਇਹੋ ਜਿਹੀ ਭੈੜੀ ਹਾਲਤ ਵਿਚ ਕਿਲ੍ਹੇ ਦੀ ਫੌਜ ਨੂੰ ਹਥਿਆਰ ਸੁੱਟਣ ਦਾ ਹੁਕਮ ਭਾਰਤ ਸਰਕਾਰ ਵੱਲੋਂ ਦੇ ਦਿੱਤਾ ਗਿਆ ਤਾਂ ਕਿ ਕਿਲ੍ਹੇ ਦੇ ਜਵਾਨ ਭੁੱਖ ਨਾਲ ਮਰ ਨਾ ਜਾਣ। ਉਸ ਵੇਲੇ ਤੋਂ ਲੈ ਕੇ ਅੱਜ ਤਕ ਇਹ ਭਾਰਤੀ ਇਲਾਕਾ ਪਾਕਿਸਤਾਨ ਦੇ ਗ਼ੈਰ ਕਾਨੂੰਨੀ ਕਬਜ਼ੇ ਵਿਚ ਹੈ।

ਜਰਨੈਲ ਜੋਰਾਵਰ ਸਿੰਘ ਦੀਆਂ ਜਿੱਤਾਂ ਅਤੇ ਹਾਰ ਦੇ ਕਾਰਣ

ਆਮ : ਜੇ ਕਰ ਅਸੀਂ ਜਰਨੈਲ ਜੋਰਾਵਰ ਸਿੰਘ ਦੀਆਂ ਲੜਾਈਆਂ, ਬਾਲਤਿਸਤਾਨ ਅਤੇ ਤਿੱਬਤ ਦੀਆਂ ਲੜਾਈਆਂ ਦੇ ਇਤਿਹਾਸ ਦੀ ਖੋਜ ਕਰੀਏ ਤਾਂ ਉਸ ਦੀਆਂ ਜਿੱਤਾਂ ਦੇ ਦੋ ਵਿਸ਼ੇਸ਼ ਕਾਰਣ ਲਭਦੇ ਹਨ :—

(ੳ) ਉਸ ਦਾ ਆਪਣਾ ਚਲਨ, ਚਰਿੱਤਰ ਅਤੇ ਨਿੱਜੀ ਲੀਡਰਸ਼ਿਪ ।

(ਅ) ਜਰਨੈਲ ਜੋਰਾਵਰ ਸਿੰਘ ਦੇ ਨਿੱਜੀ ਗੁਣ ਅਤੇ ਵਿਸ਼ੇਸ਼ਤਾ ਨੂੰ ਵਰਣਨ ਕਰਨ ਤੋਂ ਪਹਿਲਾਂ ਸਾਨੂੰ ਉਸ ਦੇ ਦੁਸ਼ਮਣਾਂ ਦੀਆਂ ਖਾਮੀਆਂ ਅਤੇ ਕਮਜ਼ੋਰੀਆਂ ਦੀ ਤਰਫ ਪੂਰਾ ਧਿਆਨ ਦੇਣਾ ਚਾਹੀਦਾ ਹੈ ਤਾਂ ਕਿ ਅਸੀਂ ਸਹੀ ਨਤੀਜੇ ਤੇ ਪਹੁੰਚ ਸਕੀਏ ।

ਦੁਸ਼ਮਣਾਂ ਦੇ ਕਮਾਂਡਰਾਂ ਦੀਆਂ ਗਲਤੀਆਂ

ਸੰਨ 1833 ਤੋਂ 1834 ਤਕ ਲੜਾਈਆਂ ਦੀਆਂ ਗਲਤੀਆਂ : ਲੜਾਈ ਕਮਾਂਡਰਾਂ ਦੀਆਂ ਸੰਨ 1833-34 ਦੀਆਂ ਸੂਰੂ, ਪੁਰੀਗ ਅਤੇ ਲਦਾਖ ਦੀਆਂ ਰਖਸ਼ਕ ਲੜਾਈਆਂ ਦੀ ਜਾਂਚ ਪੜਤਾਲ ਕਰਨ ਤੋਂ ਇਹ ਪਤਾ ਚਲਦਾ ਹੈ ਕਿ ਉਨ੍ਹਾਂ ਦੇ ਕਮਾਂਡਰਾਂ ਨੇ ਨਿਸ਼ਨ-ਲਿਖਤ ਗਲਤੀਆਂ ਕੀਤੀਆਂ :—

(ੳ) ਉਨ੍ਹਾਂ ਦੇ ਪਾਸ ਨਾ ਕੋਈ ਪੱਕੀ ਤਰਤੀਬ ਵਾਲੀ ਤਜਰਬੇਕਾਰ ਅਤੇ ਪੂਰਾਣੀ ਸਿੱਖੀ ਹੋਈ ਸੈਨਾ ਹੀ ਸੀ ਜੋ ਕਿ ਬਿਦੇਸ਼ ਦੀਆਂ ਸਿੱਖੀਆਂ ਹੋਈਆਂ ਬਹੁਤ ਤਜਰਬੇਕਾਰ ਫੌਜਾਂ ਦਾ ਮੁਕਾਬਲਾ ਕਰ ਸਕੇ । ਲੜਾਈ ਨਿੱਜੀ ਤੌਰ ਤੇ ਬੜੇ ਬਹਾਦਰ, ਜੋਸ਼ੀਲ, ਨਿਡਰ, ਸਖਤ ਅਤੇ ਦੇਸ਼ ਦੇ ਲਈ ਹਰ ਕੁਰਬਾਨੀ ਕਰਨ ਵਾਲੇ ਸਿਪਾਹੀ ਪੈਦਾ ਕਰਦੇ ਸਨ, ਪਰ ਉਹ ਆਪ ਤੋਂ ਚੰਗੇ ਸਿੱਖ ਹੋਏ, ਚੰਗੇ ਹਥਿਆਰਾਂ ਨਾਲ ਲੋਸ, ਅਤੇ ਚੰਗੇ ਤਜਰਬੇਕਾਰ ਕਮਾਂਡਰਾਂ ਦੇ ਮੁਕਾਬਲੇ ਉੱਤੇ ਕਿਵੇਂ ਪੂਰੇ ਉਤਰ ਸਕਦੇ ਸਨ ।

(ਅ) ਲੜਾਈਆਂ ਪਾਸ ਕੋਈ ਤੋਪਖਾਨਾ ਨਹੀਂ ਸੀ ਅਤੇ ਉਨ੍ਹਾਂ ਦੇ ਸਿਪਾਹੀਆਂ ਪਾਸ ਬੜੀਆਂ ਭਾਰੀਆਂ, ਨਿਕੰਮੀਆਂ, ਅਤੇ ਘਟੀਆਂ ਤੌੜੇਦਾਰ ਬੰਦੂਕਾਂ ਸਨ ਅਤੇ ਕੁਝ ਸਿਪਾਹੀਆਂ ਪਾਸ ਸਿਰਫ ਭਾਲੇ ਅਤੇ ਬਰਫੇ ਹੀ ਸਨ ।

(ੲ) ਲੜਾਈ ਹਮੇਸ਼ਾ ਹੀ ਰਖਸ਼ਕ ਲੜਾਈਆਂ ਲੜਨ ਦੇ ਕਾਬਲ ਸਨ ਅਤੇ ਹਮੇਸ਼ਾ ਹੀ ਰਖਸ਼ਕ ਲੜਾਈ ਦੇ ਜਾਚਕ ਸਨ ਭਾਵੇਂ ਉਨ੍ਹਾਂ ਦੀ ਸਫਲਤਾ ਅਤੇ ਕਲਿਆਣ ਸਿਰਫ ਦੁਸ਼ਮਣ ਤੇ ਹਮਲਾ ਕਰਕੇ ਜਿੱਤ ਪ੍ਰਾਪਤ ਕਰਨ ਵਿਚ ਸੀ । ਉਹ ਬੜੇ ਚੰਗੇ ਤਰੀਕੇ ਨਾਲ ਦੁਸ਼ਮਣ ਦੀਆਂ ਫੌਜਾਂ ਉੱਤੇ ਸਾਹਮਣਿਉਂ ਭੀ ਆਪਣੀ ਪੱਕੀ ਫੌਜ ਨਾਲ ਹਮਲੇ ਕਰ ਸਕਦੇ ਸਨ ਅਤੇ ਉਨ੍ਹਾਂ ਦੀਆਂ ਗੁਹੀਲਾਂ ਫੌਜਾਂ ਦੁਸ਼ਮਣ ਦੀ ਬਹੁਤ ਹੀ ਠੰਮੀ ਅਤੇ ਵਿਤਾਂ

ਵਧ ਕੇ ਖਿਚੀ ਹੋਈ ਸਪਲਾਈ ਦੀ ਲਾਈਨ ਤੇ ਹਮਲੇ ਕਰਕੇ ਸਿੱਖ ਫੌਜਾਂ ਦਾ ਬੰਦੋਬਸਤ ਦਾ ਸਾਰਾ ਹੀ ਢਾਂਚਾ ਤੋੜ ਕੇ ਰਖ ਸਕਦੇ ਸਨ। ਪਰ ਉਨ੍ਹਾਂ ਨੇ ਆਪਣੇ ਦੇਸ਼ ਦੀ ਰਖਸ਼ਾ ਲਈ ਇਹ ਲੜਾਈ ਦੇ ਸੁਚੱਜੇ ਢੰਗ ਨਾ ਵਰਤੇ।

(ਸ) ਲਦਾਖੀ ਲੜਾਈ ਦੀ ਸਾਇੰਸ, ਇਸ ਦੇ ਅਸੂਲਾਂ, ਢੰਗਾਂ ਤੇ ਚਾਲਾਂ ਤੋਂ ਬਿਲਕੁਲ ਹੀ ਨਾਵਾਕਿਫ ਸਨ। ਨਾ ਉਨ੍ਹਾਂ ਦੇ ਉਹ ਢੰਗ ਹੀ ਯਾਦ ਸਨ, ਜਿਨ੍ਹਾਂ ਨਾਲ ਉਹ ਲੜਾਈ ਲੜਨ ਤੋਂ ਪਹਿਲਾਂ ਹੀ ਦੁਸ਼ਮਣ ਦੀ ਪੌਜ਼ੀਸ਼ਨ ਅਤੇ ਲੜਾਈ ਕਰਨ ਦੀ ਸ਼ਕਤੀ ਅਤੇ ਅਵੱਸ਼ਕਤਾ ਉੱਤੇ ਹਾਵੀ ਹੋ ਜਾਣ ਅਤੇ ਨਾ ਹੀ ਲੜਾਈ ਛਿੜ ਜਾਣ ਉੱਤੇ ਦੁਸ਼ਮਣ ਨੂੰ ਲੜਾਈ ਵਿਚ ਹਰਾਉਣ ਲਈ ਲੜਾਈ ਦੀ ਖੇਡ ਨੂੰ ਸ਼ਤਰੰਜ ਦੀ ਖੇਡ ਦੀ ਤਰ੍ਹਾਂ ਖੇਡ ਕੇ ਆਪਣੀ ਹਾਰ ਨੂੰ ਜਿੱਤ ਵਿਚ ਬਦਲਣ ਦੇ ਲਈ ਸਿੱਖ ਹੋਏ ਅਤੇ ਸਮਰਥਕ ਸਨ। ਉਨ੍ਹਾਂ ਨੇ ਜਰਨੈਲ ਜੋਰਾਵਰ ਸਿੰਘ ਦੀਆਂ ਨਿਮਨ ਲਿਖਤ ਗਲਤੀਆਂ ਅਤੇ ਕਮਜ਼ੋਰੀਆਂ ਦਾ ਫਾਇਦਾ ਨਾ ਉਠਾ ਕੇ ਬੜੀ ਹੀ ਅਨਗਹਿਲੀ ਅਤੇ ਨਾਲਾਇਕੀ ਦਾ ਸਬੂਤ ਦਿੱਤਾ :—

(1) ਸੰਨ 1833 ਦੀਆਂ ਸਰਦੀਆਂ ਵਿਚ ਸਾਰੀ ਸਿੱਖ ਸੈਨਾ ਅਤਿਅੰਤ ਸਰਦੀ, ਸਖ਼ਤ ਬਰਫ਼ਬਾਰੀ ਅਤੇ ਬਹੁਤ ਹੀ ਘੱਟ ਤਾਪਮਾਨ ਦੇ ਕਾਰਨ, ਕਰਤਖਸ਼ੇ, ਸੂਹੂ, ਲੰਕਾਸਾਰ ਦੇ ਕਿਲ੍ਹਿਆਂ ਅੰਦਰ ਵੜ ਕੇ ਬੈਠੀ ਹੋਈ ਸੀ ਅਤੇ ਉਨ੍ਹਾਂ ਵਿਚ ਇਨ੍ਹਾਂ ਹਾਲਾਤ ਵਿਚ ਬਾਹਰ ਨਿਕਲ ਕੇ ਦੁਸ਼ਮਣ ਦੇ ਮੁਕਾਬਲੇ ਉੱਤੇ ਲੜਨ ਦੀ ਅਵੱਸ਼ਕਤਾ ਉਕੀ ਹੀ ਨਹੀਂ ਸੀ ਅਤੇ ਨਾ ਹੀ ਉਹ ਕਪੜਿਆਂ ਦੀ ਥੁੜ ਕਰਕੇ ਬਾਹਰ ਦੀ ਲੜਾਈ ਲਈ ਤਿਆਰ ਹੋ ਸਨ। ਪਰ ਲਦਾਖੀਆਂ ਉੱਤੇ ਇਨ੍ਹਾਂ ਸਰਦੀਆਂ ਦਾ ਕੋਈ ਅਸਰ ਨਹੀਂ ਸੀ। ਉਨ੍ਹਾਂ ਲੋਕਾਂ ਪਾਸ ਸਰਦੀ ਦੀ ਸਹਿਨ ਸ਼ਕਤੀ ਸੀ। ਜੇ ਕਰ ਉਹ ਇਸ ਸਰਦੀ ਦਾ ਫਾਇਦਾ ਉਠਾ ਕੇ ਸਿੱਖਾਂ ਉੱਤੇ ਹਮਲੇ ਕਰ ਦੇਂਦੇ ਤਾਂ ਸਿੱਖ ਫੌਜਾਂ ਦੀ ਉਹ ਹੀ ਹਾਲਤ ਹੁੰਦੀ ਜੋ ਸੰਨ 1812 ਵਿਚ ਨਪੋਲੀ-ਅਨ ਦੀ ਫੌਜ ਦੀ ਮਾਸਕੋ ਤੋਂ ਭੱਜਣ ਸਮੇਂ ਹੋਈ ਸੀ। ਲਦਾਖੀਆਂ ਨੇ ਸ਼ਰਾਬਾਂ ਪੀ ਕੇ, ਰੰਗ ਨਾਚ ਕਰਕੇ ਸਰਦੀਆਂ ਗਵਾ ਦਿੱਤੀਆਂ ਅਤੇ ਜਦੋਂ ਸੰਨ 1834 ਵਿਚ ਸਿੱਖਾਂ ਉੱਤੇ ਹਮਲਾ ਕੀਤਾ ਭੀ ਤਾਂ ਉਹ ਇਕ ਬਹੁਤ ਹੀ ਕਮਜ਼ੋਰ ਜਿਹੀ ਪਰਦਰਸ਼ਨੀ ਸੀ। ਸਿੱਖਾਂ ਉੱਤੇ ਕਰਤਖਸ਼ੇ ਦੇ ਹਮਲੇ ਸਮੇਂ ਲਦਾਖੀ ਹਮਲਾਆਵਰਾਂ ਦੀ ਗਿਣਤੀ ਦੁਸ਼ਮਣ ਦੇ ਰਖਸ਼ਕ ਮੌਰਚਿਆਂ ਨੂੰ ਸੰਭਾਲਣ ਵਾਲੇ ਸੈਨਿਕਾਂ ਨਾਲੋਂ ਬਹੁਤ ਘੱਟ ਸੀ। ਇਹ ਯੋਜਨਾ ਹਮਲੇ ਦੀ ਲੜਾਈ ਦੇ ਅਸੂਲਾਂ ਦੀ ਉਕੀ ਹੀ ਉਲੰਘਣਾ ਕਰਦੀ ਸੀ। ਹਮਲਾ ਕਰਨ ਵਾਲੇ ਦੀ ਗਿਣਤੀ ਰਖਸ਼ਾ ਕਰਨ ਵਾਲੇ ਨਾਲੋਂ ਘੱਟ ਤਾਂ ਘੱਟ ਤਿੰਨ ਗੁਣਾ ਜ਼ਿਆਦਾ ਹੋਣੀ ਚਾਹੀਦੀ ਹੈ।

(2) ਸੰਨ 1832 ਵਿਚ ਜਨਰਲ ਜੋਰਾਵਰ ਸਿੰਘ ਦਾ ਕਾਰਗਿਲ ਤੋਂ ਲੰਹ ਵੱਲ ਦਾ ਕੂਚ ਦਾ ਰਸਤਾ ਬਹੁਤ ਟੰਗ ਘਾਟੀਆਂ ਵਿਚ ਦੀ ਲੰਘਦਾ ਸੀ ਅਤੇ ਇਸ ਰਸਤੇ ਅਨੇਕਾਂ ਐਸੇ ਅਸਥਾਨ ਸਨ ਜਿਨ੍ਹਾਂ ਉੱਤੇ ਮੌਰਚਾ ਬੰਦੀ ਕਰਕੇ ਥਾਂ ਥਾਂ ਉੱਤੇ ਜਰਨੈਲ ਨੂੰ ਲੜਾਈ ਲੜਨ ਲਈ ਮਜ਼ਬੂਰ ਕੀਤਾ ਜਾ ਸਕਦਾ ਸੀ ਅਤੇ ਨਾ ਸਿਰਫ਼ ਉਸ ਦੀ ਫੌਜ ਨੂੰ ਸਖ਼ਤ ਜਾਨੀ ਨੁਕਸਾਨ ਹੀ ਪਹੁੰਚਾਇਆ ਜਾ ਸਕਦਾ ਸੀ ਸਗੋਂ ਉਸ ਦੀ ਫੌਜ ਦਾ ਦਿਲ ਭੀ ਤੋੜਿਆ ਜਾ ਸਕਦਾ ਸੀ। ਪਰ ਲਦਾਖੀਆਂ ਤੋਂ ਕੁਝ ਭੀ ਅਕਲਮੰਦੀ ਦਾ ਕਦਮ ਨਾ

ਉਠਾਇਆ ਗਿਆ।

(3) ਜਦ ਜਰਨੈਲ ਨੇ ਜੋਸ਼ਕਾਰ ਦੇ ਵਿਚ ਦੀ ਲੰਘ ਕੇ ਸਖਤ ਸਰਦੀ ਦੇ ਮੌਸਮ ਵਿਚ ਲੈਂਗ ਉੱਤੇ ਚੜ੍ਹਾਈ ਕੀਤੀ ਤਾਂ ਉਸ ਦਾ ਰਸਤਾ ਬਹੁਤ ਹੀ ਤੰਗ ਘਾਟੀਆਂ ਅਤੇ ਉੱਚੇ ਦਰਿਆ ਵਿਚ ਦੀ ਲੰਘਦਾ ਸੀ। ਜੇ ਕਰ ਲਦਾਖੀ ਲੜਾਈ ਦੇ ਅਸੂਲਾਂ ਤੋਂ ਜਾਣੂ ਹੁੰਦੇ ਤਾਂ ਉਹ ਤੰਗ ਘਾਟੀਆਂ ਦੀਆਂ ਦੋ ਪਾਸੀਂ ਚੋਟੀਆਂ ਨੂੰ ਮਲ ਕੇ ਮੋਰਚੇ ਬਣਾ ਕੇ ਬੈਠ ਜਾਂਦੇ ਤਾਂ ਉਹ ਜ਼ੋਰਾਵਰ ਸਿੰਘ ਦੀਆਂ ਫੌਜਾਂ ਨੂੰ ਪੱਥਰਾਂ ਵੱਟਿਆਂ ਨਾਲ ਹੀ ਸਖਤ ਨੁਕਸਾਨ ਪਹੁੰਚਾ ਸਕਦੇ ਸਨ। ਸੰਨ 1892 ਵਿਚ ਹੁਜਾਂ ਦੇ ਲੋਕਾਂ ਨੇ ਜਰਨੈਲ ਫੂਪ ਸਿੰਘ ਨੂੰ ਗਿਲਗਿਤ ਦਰਿਆ ਦੇ ਨਾਲ ਨਾਲ ਗਿਲਗਿਤ ਵੱਲ ਕੁਚ ਕਰਦਿਆਂ ਨੂੰ ਇਸੇ ਤਰ੍ਹਾਂ ਹੀ ਘੇਰ ਲਿਆ ਸੀ ਅਤੇ ਉਸ ਦੀ ਸਾਰੀ ਸੈਨਾ ਪੱਥਰਾਂ ਦੀ ਬੁਢਾੜ ਨਾਲ ਹੀ ਮਾਰ ਮੁਕਾਈ ਸੀ।

ਬਾਲਤਿਸਤਾਨ ਦੇ ਕਮਾਂਡਰਾਂ ਦੀਆਂ ਸੰਨ 1839-1840 ਵਿਚ ਗ਼ਲਤੀਆਂ : ਬਾਲਤਿਸਤਾਨ ਵਿਚ ਖ਼ਤਰਨਾਕ ਘਰੇਲੀ ਫੁੱਟ ਸੀ ਅਤੇ ਉਥੋਂ ਦੇ ਰਾਜਿਆਂ ਵਿਚਕਾਰ ਕੋਈ ਸੰਗਠਨ ਨਹੀਂ ਸੀ। ਭਾਵੇਂ ਉਨ੍ਹਾਂ ਦੇ ਸਿਪਾਹੀ ਸਿੱਖੇ ਹੋਏ ਨਹੀਂ ਸਨ। ਉਨ੍ਹਾਂ ਦੇ ਹਕਿਆਰ ਭੀ ਬੜੇ ਘਟੀਆਂ ਸਨ ਅਤੇ ਨਾ ਹੀ ਉਨ੍ਹਾਂ ਦੇ ਫੌਜੀ ਕਮਾਂਡਰ ਹੀ ਲੜਾਈ ਦੇ ਮਾਹਿਰ ਸਨ। ਪਰ ਉਨ੍ਹਾਂ ਨੇ ਸਿੱਖ ਫੌਜ ਦਾ ਬੜਾ ਡਰ ਕੇ, ਬੜੀ ਹਿੰਮਤ, ਦਲੇਰੀ ਤੇ ਸੁਚੱਜੇ ਢੰਗ ਨਾਲ ਮੁਕਾਬਲਾ ਕੀਤਾ। ਉਨ੍ਹਾਂ ਦੀ ਲੜਾਈ ਦੀ ਯੋਜਨਾ ਲੜਾਈ ਦੇ ਉੱਚੇ ਉੱਚੇ ਅਸੂਲਾਂ ਦੇ ਅਨੁਕੂਲ ਸੀ ਅਤੇ ਉਹ ਲਦਾਖੀਆਂ ਨਾਲੋਂ ਬਹੁਤ ਚੰਗੀ ਤਰ੍ਹਾਂ ਲੜੇ। ਸੁਕਾਰਦੂ ਦਾ ਰਾਜਾ ਅਹਿਮਦ ਸ਼ਾਹ ਇਕ ਬੜਾ ਸੁਚੱਜਾ, ਹੁਨਰਮੰਦ ਅਤੇ ਹੁਸ਼ਿਆਰ ਹੁਕਮਰਾਨ ਸੀ। ਉਸ ਦੀ ਲੜਾਈ ਦੀ ਇਹ ਯੋਜਨਾ ਕਿ ਜਰਨੈਲ ਜ਼ੋਰਾਵਰ ਸਿੰਘ ਦੇ ਦੋ ਪਾਸੀਂ ਹਮਲੇ ਨੂੰ ਪੀਅਨ (Pian) ਅਤੇ ਮਾਰੋਲ (Marol) ਜੋਸ਼ੀਆਂ ਉੱਚੇ ਮਹੱਤਵ ਰੱਖਣ ਵਾਲੀਆਂ ਰਖਸ਼ਕ ਅਸਬਾਨਾਂ ਉੱਤੇ ਜ਼ਬਰਦਸਤ ਮੋਰਚੇ ਬਣਾ ਕੇ ਹੌਕਿਆ ਜਾਵੇ, ਬਹੁਤ ਹੀ ਪਰਸ਼ੰਸਾ ਦੇ ਯੋਗ ਹੈ। ਇਸ ਤਰ੍ਹਾਂ ਉਹ ਚਾਹੁੰਦਾ ਸੀ ਕਿ ਦੁਸ਼ਮਣ ਨੂੰ ਦੋਵੇਂ ਹੀ ਹਾਲਤਾਂ ਵਿਚ ਦਰਿਆ ਸਿੰਧ ਅਤੇ ਸ਼ਾਇਕ ਦੇ ਦੋਖਣੀ ਕੰਢਿਆਂ ਵੱਲ ਹੀ ਸੁਕਾਰਦੂ ਤੋਂ ਬਹੁਤ ਹੀ ਦੂਰ ਰੋਕੀ ਰਖਿਆ ਜਾਵੇ, ਅਤੇ ਉਨ੍ਹਾਂ ਨੂੰ ਸਖਤ ਸਰਦੀ ਬਰਫ਼ਬਾਰੀ ਅਤੇ ਘਟੇ ਹੋਏ ਤਾਪਮਾਨ ਦੇ ਸਮੇਂ ਇਹੋ ਜਿਹੇ ਇਲਾਕੇ ਵਿਚ ਨਹਿਰਨ ਲਈ ਮਜਬੂਰ ਕਰ ਦਿੱਤਾ ਜਾਵੇ, ਜਿਥੇ ਨਾ ਕੋਈ ਸਿਰ ਲੁਕਾਉਣ ਦਾ ਆਸਰਾ ਹੋਵੇ, ਨਾ ਫੌਜਾਂ ਨੂੰ ਕੁਝ ਖਾਣ ਪੀਣ ਨੂੰ ਮਿਲ ਸਕੇ, ਅਤੇ ਦੁਸ਼ਮਣ ਦੀਆਂ ਫੌਜਾਂ ਵਿਚ ਸਖਤ ਸਰਦੀ ਅਤੇ ਭੁਖਮਰੀ ਦੇ ਅਸਰ ਨਾਲ ਫਗਾਵਤ ਹੋ ਜਾਵੇ। ਉਹ ਇਸ ਲੜਾਈ ਵਿਚ ਸੁਕੰਮਲ ਕਾਮਯਾਬੀ ਹਾਸਲ ਕਰ ਲੈਂਦਾ ਜੇ ਕਰ ਉਸ ਦੇ ਆਪਣੇ ਹੀ ਘਰ ਵਿਚ ਫੁੱਟ ਨਾ ਹੁੰਦੀ ਅਤੇ ਉਸ ਦੇ ਆਪਣੇ ਹੀ ਬੰਦੇ ਦੁਸ਼ਮਣ ਦੇ ਨਾਲ ਮਿਲ ਕੇ ਦੇਸ਼ ਧਰੋਹੀ ਅਤੇ ਯੁਦਾਰੀ ਨਾ ਕਰਦੇ। ਜਰਨੈਲ ਜ਼ੋਰਾਵਰ ਸਿੰਘ ਖਰਮੰਗਾ ਦੇ ਰਾਜੇ ਸ਼ੇਰ ਅਲੀ ਖਾ ਦੀ ਗ਼ਦਾਰੀ ਅਤੇ ਮਦਦ ਤੋਂ ਬਗ਼ੈਰ ਸੰਨ 1840 ਵਿਚ ਫਰਵਰੀ ਦੇ ਮਹੀਨੇ ਵਿਚ ਦਰਿਆ ਸਿੰਧ ਨੂੰ ਮਾਰੋਲ ਤੋਂ ਪਾਰ ਕਰ ਸਕਦਾ ਸੀ। ਇਸ ਤਰ੍ਹਾਂ ਜਰਨੈਲ ਜ਼ੋਰਾਵਰ ਸਿੰਘ ਪੀਅਨ ਉੱਤੇ ਕਦੇ ਭੀ ਕਬਜ਼ਾ ਨਾ ਕਰ ਸਕਦਾ ਜੇ ਕਰ ਖਪਾਲੂ ਦਾ ਰਾਜਾ ਸੁਕਾਰਦੂ ਨਾਲ ਗ਼ਦਾਰੀ ਕਰਕੇ ਉਸ ਨੂੰ ਨਾ ਆ ਮਿਲਦਾ। ਬਾਲਤਿਸਤਾਨ ਦੇ ਜਿੱਤ ਦੇ ਦੋਵੇਂ ਦਰਵਾਜ਼ਿਆਂ ਤੇ ਲੱਗੇ

ਹੋਏ ਮਜ਼ਬੂਤ ਤਾਲਿਆਂ ਦੀ ਫ਼ੌਜੀ ਬਾਲਟੀ ਗਦਾਰਾਂ ਨੇ ਜੋਰਾਵਰ ਸਿੰਘ ਦੇ ਹੱਥ ਵਿਚ ਫੜਾ ਕੇ ਬਾਲਤਿਸਤਾਨ ਦੀ ਆਜ਼ਾਦੀ ਦੀ ਘਿੱਠ ਵਿਚ ਫੁਰਾ ਮਾਰਿਆ। ਇਸ ਤਰ੍ਹਾਂ ਹੀ ਸੁਕਾਰਦੂ ਦਾ ਅਜਿੱਤ ਕਿਲ੍ਹਾ ਭੀ ਜਰਨੈਲ ਜੋਰਾਵਰ ਸਿੰਘ ਦੇ ਹੱਥ ਕਦੇ ਵੀ ਨਹੀਂ ਸੀ ਆ ਸਕਦਾ ਜੋ ਕਰ ਬਾਲਟੀ ਅਫ਼ਸਰ ਆਪਣੇ ਰਾਜੇ ਦੇ ਨਾਲ ਵਿਸ਼ਵਾਸਘਾਤ ਅਤੇ ਗਦਾਰੀ ਨਾ ਕਰਦੇ।

ਅਹਿਮਦਸ਼ਾਹ ਨੂੰ ਭੀ ਉਸ ਦੇ ਆਪਣੇ ਘਟੀਆ ਚਰਿੱਤਰ, ਮੁਦਗਰਜ਼ੀ, ਬੇਰਹਿਮੀ, ਅਤੇ ਹਰ ਇਕ ਉੱਤੇ ਸ਼ਕ ਕਰਨ ਦੀ ਰੁਚੀ ਦੇ ਕਾਰਣ ਹੀ, ਇਸ ਹਾਰ ਦਾ ਸਾਮ੍ਹਣਾ ਕਰਨਾ ਪਿਆ। ਉਸ ਨਾਲ ਲੋਕਾਂ ਨੇ ਗਦਾਰੀ ਇਸ ਲਈ ਕੀਤੀ ਕਿ ਉਹ ਉਨ੍ਹਾਂ ਲੋਕਾਂ ਦਾ ਅੰਦਰੂਨੀ ਤੌਰ ਤੇ ਦੁਸ਼ਮਣ ਸੀ ਅਤੇ ਜੋ ਕਰ ਉਹ ਇਸ ਨੂੰ ਖ਼ਤਮ ਨਾ ਕਰਦੇ ਤਾਂ ਉਸ ਨੇ ਉਨ੍ਹਾਂ ਨੂੰ ਖ਼ਤਮ ਕਰ ਦੇਣਾ ਸੀ।

ਜਰਨੈਲ ਜੋਰਾਵਰ ਸਿੰਘ ਦੀ ਕਾਮਯਾਬੀ ਦੇ ਹੋਰ ਵਸੀਲੇ : ਲਦਾਖੀ ਅਤੇ ਬਾਲਟੀ ਅਫ਼ਸਰ ਜਰਨੈਲ ਜੋਰਾਵਰ ਸਿੰਘ ਅਤੇ ਉਸ ਦੇ ਅਫ਼ਸਰਾਂ ਦੇ ਮੁਕਾਬਲੇ ਉੱਤੇ ਕੁਝ ਭੀ ਫ਼ੌਜੀ ਕਾਬਲੀਅਤ ਦਾ ਦਰਜਾ ਨਹੀਂ ਸਨ ਰਖਦੇ। ਨਾ ਉਨ੍ਹਾਂ ਪਾਸ ਆਧੁਨਿਕ ਲੜਾਈ ਦਾ ਕੋਈ ਤਜਰਬਾ ਸੀ ਅਤੇ ਨਾ ਹੀ ਉਨ੍ਹਾਂ ਕੋਲ ਜਰਨੈਲ ਦੀ ਕਾਬਲੀਅਤ। ਉਹ ਤਾਂ ਲੜਾਈ ਦੇ ਢੰਗਾਂ ਵਿਚ ਨਿਪੁੰਨ ਸੀ ਅਤੇ ਦੁਨੀਆਂ ਦੇ ਉੱਚ ਕੋਟੀ ਦੇ ਜਰਨੈਲਾਂ ਵਿਚ ਮੰਨਿਆ ਜਾ ਸਕਦਾ ਸੀ।

ਲਦਾਖੀ ਅਫ਼ਸਰ ਨੌਜੁਆਨ ਅਤੇ ਦਲੇਰ ਸਨ ਪਰ ਨਾ ਸਮਝ ਅਤੇ ਨਾ ਤਜਰਬਾਕਾਰ ਸਨ। ਪਰ ਬਾਲਟੀ ਕਮਾਂਡਰ ਲਦਾਖੀਆਂ ਨਾਲੋਂ ਤਜਰਬੇਕਾਰ, ਹੁਸ਼ਿਆਰ, ਦਲੇਰ, ਅਤੇ ਲੜਾਈ ਦੇ ਹੁਨਰਾਂ ਦੇ ਮਾਹਿਰ ਸਨ। ਪਰ ਬਦ ਕਿਸਮਤੀ ਨਾਲ ਉਹ ਆਪਣੇ ਸੁਕਾਰਦੂ ਦੇ ਰਾਜੇ ਲਈ ਉੱਕਾ ਹੀ ਲੜਨਾ ਨਹੀਂ ਸਨ ਚਾਹੁੰਦੇ।

ਗਦਾਰੀ, ਦੇਸ਼ ਧਰੋਹੀ, ਹਸਦ, ਕੀਨਾਂ, ਬੁਰਾਜ ਅਤੇ ਵਿਸ਼ਵਾਸਘਾਤ, ਇਨ੍ਹਾਂ ਦੇ ਫ਼ੌਜੀ ਕਮਾਂਡਰਾਂ ਦੇ ਦਿਲਾਂ ਵਿਚ ਕੁੱਟ ਕੁੱਟ ਕੇ ਭਰਿਆ ਹੋਇਆ ਸੀ। ਇਸ ਲਈ ਇਨ੍ਹਾਂ ਅਫ਼ਸਰਾਂ ਵਿਚੋਂ ਹਰ ਲੜਾਈ ਵਿਚ ਕਈ ਅਫ਼ਸਰ ਆਪਣੇ ਫ਼ੌਜ ਤੋਂ ਭੱਜੋਂ ਹੋ ਕੇ ਜੋਰਾਵਰ ਸਿੰਘ ਨੂੰ ਅਗਲ ਵਾਂਝੀ ਜਾ ਕੇ ਮਿਲ ਜਾਂਦੇ ਅਤੇ ਉਸ ਨੂੰ ਆਪਣੀਆਂ ਸਾਰੀਆਂ ਮੋਰਚਾਬੰਦੀ ਦੀਆਂ ਯੋਜਨਾਵਾਂ, ਮੋਰਚਿਆਂ ਅਤੇ ਕਮਜ਼ੋਰੀਆਂ ਬਾਬਤ ਜਾਣੂ ਕਰਵਾ ਦੇਂਦੇ ਸਨ ਅਤੇ ਦੁਸ਼ਮਣ ਨੂੰ ਆਪਣੇ ਮੋਰਚਿਆਂ ਤਕ ਵੀ ਜਾਸੂਸ ਬਣ ਕੇ ਲੈ ਜਾਂਦੇ ਸਨ।

ਸੂਰੂ, ਕਰਤਖਸੇ, ਲੋਕਾਸਾਰ, ਮਾਰੋਲਾ, ਪੀਅਨ ਅਤੇ ਸੁਕਾਰਦੂ ਦੀਆਂ ਸਭ ਲੜਾਈਆਂ ਜਰਨੈਲ ਜੋਰਾਵਰ ਸਿੰਘ ਨੇ ਇਸੇ ਤਰ੍ਹਾਂ ਹੀ ਜਿੱਤੀਆਂ।

ਡਿਪਲੋਮੇਸੀ ਅਤੇ ਸਿਆਸਤ : ਡਿਪਲੋਮੇਸੀ ਦੇ ਮੈਦਾਨ ਵਿਚ ਜਰਨੈਲ ਸਭ ਲੜਾਈਆਂ ਗੋਲੀ ਚਲਣ ਤੋਂ ਪਹਿਲਾਂ ਹੀ ਜਿੱਤ ਲੈਂਦਾ ਸੀ। ਉਹ ਅਤੇ ਉਸ ਦੇ ਸਭ ਫ਼ੌਜੀ ਕਮਾਂਡਰ ਦੁਸ਼ਮਣਾਂ ਵਿਚ ਫੁੱਟ ਪੁਆਉਣ ਵਿਚ, ਆਪਸ ਵਿਚ ਲੜਾਉਣ ਵਿਚ, ਉਨ੍ਹਾਂ ਵਿਚੋਂ ਜਾਸੂਸ ਬਣਾਉਣ ਵਿਚ ਅਤੇ ਉਨ੍ਹਾਂ ਦੀ ਲੜਾਈ ਦੀ ਸ਼ਕਤੀ ਨੂੰ ਹਰ ਤਰ੍ਹਾਂ ਘਟਾਉਣ ਵਿਚ ਬਹੁਤ ਹੀ ਮਾਹਿਰ ਸਨ।

ਇਹ ਉਸ ਦੀ ਹੁਸ਼ਿਆਰੀ ਅਤੇ ਕਾਮਯਾਬ ਸਿਆਸਤ ਦਾ ਇਕ ਚਿੰਨ੍ਹ ਸੀ ਕਿ

ਲਦਾਖ ਉੱਤੇ ਹਮਲੇ ਵੇਲੇ ਉਸ ਨੇ ਬਾਲਟੀਆਂ ਨਾਲ ਨਾ ਵਿਗਾੜੀ ਅਤੇ ਲਦਾਖੀਆਂ ਨੂੰ ਹਾਰਦਾ ਦੇਖ ਕੇ ਉਨ੍ਹਾਂ ਨੇ ਲਦਾਖੀਆਂ ਦੀ ਕੋਈ ਮਦਦ ਨਾ ਕੀਤੀ ਅਤੇ ਬਾਲਟੀਆਂ ਉੱਤੇ ਹਮਲੇ ਕਰਨ ਸਮੇਂ ਨਾ ਸਿਰਫ ਲਦਾਖੀਆਂ ਪਾਸੋਂ ਉਨ੍ਹਾਂ ਨੇ ਪੂਰੀ ਸਹਾਇਤਾ ਲਈ, ਸਗੋਂ ਸੁਭਾਰਦੂ ਦੇ ਖਿਲਾਫ ਖਰਮੰਗ ਅਤੇ ਖਪਾਲੂ ਦੇ ਬਾਲਟੀ ਰਾਜੇ ਭੀ ਆਪਣੇ ਨਾਲ ਗੰਢ ਲਈ।

ਜਰਨੈਲ ਜ਼ੋਰਾਵਰ ਸਿੰਘ ਦੇ ਆਪਣੇ ਵਿਸ਼ੇਸ਼ ਅਸੂਲ : ਜੰਮੂ ਕਸ਼ਮੀਰ ਦੀ ਗੌਰਮਿਟ ਦੇ ਇਤਿਹਾਸ ਨੂੰ ਫੰਡ ਕੇ ਦੇਖਣ ਨਾਲ ਅਤੇ ਹੈਮਸ (Hemis) ਲਾਮਾ ਯਾਰੂ ਮਾਨ ਸਰੋਵਰ ਦੇ ਉਦਾਲੇ ਦੇ ਮੰਦਿਰਾਂ ਅਤੇ ਤਕਲਾਕੋਟ ਦੇ ਗੋਪਾਂ ਆਦਿ ਦੇ ਇਤਿਹਾਸ ਦੀ ਖੋਜ ਤੋਂ, ਅਤੇ ਉਨ੍ਹਾਂ ਲੋਕਾਂ ਦੇ ਕਾਗਜ਼ਾਂ ਤੋਂ ਜਿਹੜੇ ਕਿ ਉਸ ਦੇ ਨਾਲ ਇਨ੍ਹਾਂ ਮੁਹਿੰਮਾਂ ਵਿਚ ਸਨ ਅਤੇ ਪੀੜੀ ਦਰ ਪੀੜੀ ਚਲੀਆਂ ਆਉਂਦੀਆਂ ਕਹਾਣੀਆਂ ਸੁਣ ਕੇ ਇਹ ਅੰਦਾਜ਼ਾ ਲੱਗ ਜਾਂਦਾ ਹੈ ਕਿ ਇਹ ਜਰਨੈਲ ਨਾ ਸਿਰਫ਼ ਇੱਕ ਉੱਚ ਕੋਟੀ ਦਾ ਫੌਜੀ ਜਰਨੈਲ ਹੀ ਸੀ ਪਰ ਇਕ ਉੱਚ ਦਰਜੇ ਦਾ ਇਨਸਾਨ ਭੀ ਸੀ। ਉਸ ਦੀਆਂ ਉੱਚ ਵਿਸ਼ੇਸ਼ਤਾਵਾਂ ਦਾ ਵਰਨਣ ਇੰਝ ਕੀਤਾ ਜਾ ਸਕਦਾ ਹੈ :—

(ੳ) ਉਹ ਹਰ ਲੜਾਈ ਦੀ ਯੋਜਨਾ ਬਣਾਉਣ ਸਮੇਂ, ਉਸ ਨੂੰ ਲੜਨ ਦੇ ਸਮੇਂ, ਉਸ ਲੜਾਈ ਨੂੰ ਸਫਲ ਕਰਨ ਲਈ, ਬੰਦੋਬਸਤ ਦੀਆਂ ਯੋਜਨਾਵਾਂ ਬਣਾਉਣ ਲਈ ਬੜੀ ਡੂੰਘੀ ਵਿਚਾਰ ਤੋਂ ਕੰਮ ਲੈਂਦਾ ਸੀ ਅਤੇ ਉਸ ਦੇ ਹਰ ਪਹਿਲੂ ਉੱਤੇ ਇਤਨੀ ਡੂੰਘੀ ਵਿਚਾਰ ਕਰਦਾ ਸੀ ਕਿ ਕੋਈ ਨੁਕਤਾ ਕਿਸੇ ਕਿਸਮ ਦਾ ਬਾਹਰ ਨਹੀਂ ਸੀ ਰਹਿ ਜਾਂਦਾ। ਉਸ ਨੇ ਕੋਈ ਮਸਲਾ ਇਹ ਕਹਿ ਕੇ ਨਹੀਂ ਸੀ ਛੱਡਿਆ ਕਿ ਆਪੇ ਹੋ ਜਾਊ। ਆਪਣੀ ਲੜਾਈ ਨੂੰ ਕਾਮਯਾਬ ਬਣਾਉਣ ਲਈ ਉਹ ਛੋਟੀ ਤੋਂ ਛੋਟੀ ਅਤੇ ਮਾੜੀ ਤੋਂ ਮਾੜੀ ਬਗੀਕੀ ਉੱਤੇ ਭੀ ਸੋਚ ਵਿਚਾਰ ਕਰਕੇ ਸਭ ਗੱਲਾਂ ਨੂੰ ਵਿਉਂਤ ਵਿਚ ਲੈ ਆਉਂਦਾ ਸੀ।

(ਅ) ਉਹ ਲੜਾਈ ਵਿਚ ਬਹੁਤ ਹੀ ਸਖਤ, ਬੇਦਰਦ ਅਤੇ ਬੇਰਹਿਮ ਸੀ। ਉਹ ਆਪਣੇ ਜੁਆਨਾਂ ਦੀਆਂ ਕੁਰਬਾਨੀ ਦੇ ਸ਼ਤਰੋ ਤੋਂ, ਲੜਾਈ ਦੇ ਖੂਨ ਖਰਾਬੋਂ ਤੋਂ, ਬੱਚਿਆਂ ਅਤੇ ਵਿਧਵਾਵਾਂ ਦੇ ਅਥਰੂਆਂ ਅਤੇ ਆਪਣੀ ਬਕਾਵਟ ਦੇ ਡਰ ਤੋਂ, ਲੜਾਈ ਵਿਚ ਕੁੱਦਣ ਤੋਂ ਬਾਅਦ ਕਦੇ ਨਹੀਂ ਸੀ ਘਾਬਰਿਆ। ਲੜਾਈ ਵਿਚ ਉਹ ਕੁੱਟੌਲਿਆ ਦੀ ਇਸ ਨੀਤੀ ਤੇ ਭਰੋਸਾ ਰਖਦਾ "ਕਿ ਉਹ ਇਨਸਾਨ ਜੋ ਆਪਣੇ ਦੇਸ਼ ਲਈ ਕੁਰਬਾਨ ਹੋਣ ਜਾਂਦਾ ਹੈ ਉਸ ਦੀ ਕਾਮਯਾਬੀ ਹਰ ਹਾਲਤ ਵਿਚ ਹੀ ਹੁੰਦੀ ਹੈ, ਕਿਉਂਕਿ ਉਹ ਬੰਬੋਕੜ ਦੀ ਤਰ੍ਹਾਂ ਸ਼ਮ੍ਹਾਂ ਉੱਤੇ ਜਲਣ ਲਈ ਲੜਾਈ ਵਿਚ ਕੁੱਦ ਪੈਂਦਾ ਹੈ। ਜਾਂ ਤਾਂ ਉਹ ਲੜਾਈ ਦੀ ਅੱਗ ਵਿਚ ਸੜ ਕੇ ਭਸਮ ਹੋ ਜਾਂਦਾ ਹੈ, ਜਾਂ ਦੁਸ਼ਮਣ ਦੀ ਸ਼ਮ੍ਹਾਂ ਨੂੰ ਹੀ ਬੁਝਾ ਦੇਂਦਾ ਹੈ ਅਤੇ ਆਪਣੀ ਜਿੱਤ ਹਰ ਹਾਲਤ ਵਿਚ ਹੀ ਪ੍ਰਾਪਤ ਕਰਦਾ ਹੈ।" ਉਸ ਦੇ ਆਪਣੇ ਚਲਨ ਅਤੇ ਚਰਿੱਤਰ ਵਿਚ ਕੋਈ ਇਨਸਾਨੀ ਕਮਜ਼ੋਰੀ ਨਹੀਂ ਸੀ। ਉਹ ਇਕ ਉੱਚ ਕੋਟੀ ਦਾ ਇਮਾਨਦਾਰ ਅਤੇ ਸ਼ਰੀਫ ਇਨਸਾਨ ਸੀ। ਉਹ ਆਪਣੇ ਰਾਜੇ ਗੁਲਾਬ ਸਿੰਘ ਦਾ ਅਤੇ ਖਾਲਸਾ ਦਰਬਾਰ ਦਾ ਇਕ ਬਹੁਤ ਹੀ ਵਡਾਦਾਰ ਕਰਮਚਾਰੀ ਸੀ, ਜੋ ਕੰਮ ਭੀ ਉਸ ਦੇ ਸਪੁਰਦ ਹੋ ਜਾਂਦਾ ਉਹ ਬਾਕੀ ਸਭ ਕੁਝ ਭੁੱਲ ਕੇ ਉਸ ਨੂੰ ਹਾਸਿਲ ਕਰਨ ਵਿਚ ਹੀ ਲੱਗ ਜਾਂਦਾ ਅਤੇ ਤਦ ਤਕ ਆਰਾਮ ਨਾ ਕਰਦਾ ਜਦ ਤਕ ਉਹ ਸਫਲ ਨਾ ਹੋ ਜਾਂਦਾ। ਸਵਾਏ ਆਪਣੇ

ਦੇਸ਼ ਦੀ ਸੇਵਾ ਅਤੇ ਵਡਾਦਾਰੀ ਦੇ ਉਸ ਪਾਸ ਕੋਈ ਹੋਰ ਕੁਝ ਵੀ ਹੈ ਹੀ ਨਹੀਂ ਸੀ। ਉਸ ਨੇ ਆਪਣੇ ਦਸਮਣਾਂ ਨਾਲ ਕੋਈ ਹਮਦਰਦੀ ਜਾਂ ਭਾਈ-ਬੰਦੀ ਨਾ ਬਣਾਈ ਜਦ ਤਕ ਉਨ੍ਹਾਂ ਨੇ ਹਥਿਆਰ ਨਾ ਸੁੱਟ ਦਿੱਤੇ। ਸਾਰੀਆਂ ਮੁਹਿੰਮਾਂ ਉਸ ਨੇ ਹੁਸ਼ਿਆਰੀ, ਦਲੇਰੀ, ਪੂਰੇ ਵਿਸ਼ਵਾਸ, ਸਵੈਮਾਨ ਅਤੇ ਪੱਕੇ ਇਰਾਦੇ ਨਾਲ ਲੜੀਆਂ ਅਤੇ ਜਿੱਤਾਂ ਪ੍ਰਾਪਤ ਕੀਤੀਆਂ। ਉਹ ਸਾਰੇ ਇਨਸਾਨ ਜੋ ਉਸ ਦੇ ਲਾਗੇ ਲਗਦੇ ਉਨ੍ਹਾਂ ਸਾਰਿਆਂ ਵਿਚ ਹੀ ਵਿਸ਼ਵਾਸ ਪੈਦਾ ਕਰ ਦੇਂਦਾ। ਉਹ ਆਪ ਹੀ ਵਿਸ਼ਵਾਸ ਦੀ ਸੂਰਤੀ ਸੀ। ਆਪਣੇ ਕਰਮਚਾਰੀ ਚੁਨਣ ਲਗਿਆਂ ਉਹ ਬੜੀ ਸੋਚ ਵਿਚਾਰ ਤੋਂ ਕੰਮ ਲੈਂਦਾ, ਜਦ ਉਹ ਇਕ ਦਫ਼ਾ ਚੁਣ ਲੈਂਦਾ ਫਿਰ ਉਸ ਉੱਤੇ ਪੂਰਣ ਵਿਸ਼ਵਾਸ ਕਰਦਾ। ਉਸ ਦੇ ਸਾਰੇ ਹੀ ਸਾਥੀ ਉਸ ਨੂੰ ਮਾਨ ਸਤਿਕਾਰ ਅਤੇ ਪਿਆਰ ਦੀ ਨਿਗਾਹ ਨਾਲ ਦੇਖਦੇ ਸਨ। ਉਹ ਉਨ੍ਹਾਂ ਦੇ ਸੁਖ ਦੇ ਸਾਧਨ ਬਣਾਉਣ ਲਈ, ਉਨ੍ਹਾਂ ਦੇ ਹਿੱਤਾਂ ਦੀ ਹਿਫ਼ਾਜ਼ਤ ਦੇ ਲਈ ਕੋਈ ਭੀ ਕਸਰ ਨਾ ਛੱਡਦਾ। ਉਨ੍ਹਾਂ ਦੀ ਤਕਲੀਫ਼ ਨੂੰ ਆਪਣੀ ਤਕਲੀਫ਼ ਸਮਝਦਾ। ਉਸ ਦਾ ਹਰ ਇਕ ਅਫ਼ਸਰ ਉਸ ਪਾਸੋਂ ਆ ਕੇ ਆਪਣੇ ਨਿੱਜੀ ਕਾਰੋਬਾਰ ਲਈ ਵੀ ਸਲਾਹ ਲੈ ਲੈਂਦਾ। ਉਸ ਦੇ ਹੁਕਮ ਮੰਨਣ ਨੂੰ ਉਹ ਆਪਣਾ ਪਰਮ ਹਰਮ ਸਮਝਣ ਲੱਗ ਪਏ ਸਨ ਅਤੇ ਉਸ ਦੇ ਹੁਕਮ ਦੀ ਪਾਲਣਾ ਕਰਨ ਵਿਚ ਖੁਸ਼ੀ ਮਹਿਸੂਸ ਕਰਦੇ ਸਨ। ਉਸ ਦਾ ਸਭ ਨਾਲ ਵਡੀਰਾ ਹਮਦਰਦੀ ਸਤਿਕਾਰ, ਅਤੇ ਪਿਆਰ ਵਾਲਾ ਸੀ। ਇਸ ਲਈ ਉਨ੍ਹਾਂ ਦੇ ਸਭ ਜੈਨਿਕ ਉਸ ਦੇ ਇਸ਼ਾਰੇ ਉੱਤੇ ਭੈਂਬਕੜਾਂ ਦੀ ਤਰ੍ਹਾਂ ਕੁਰਬਾਨ ਹੋ ਜਾਣ ਨੂੰ ਅਤੇ ਸਖ਼ਤ ਤੋਂ ਸਖ਼ਤ ਹੁਕਮ ਮੰਨਣ ਨੂੰ ਤਿਆਰ ਹੋ ਜਾਂਦੇ ਸਨ।

(ੲ) ਉਹ ਕਦੇ ਭੀ ਇਸ ਕਿਸਮ ਦਾ ਕੰਮ ਕਿਸੇ ਨੂੰ ਕਰਨ ਨੂੰ ਨਾ ਆਖਦਾ ਜੋ ਕਿ ਉਹ ਖੁਦ ਆਪ ਨਾ ਕਰ ਸਕਦਾ। ਉਹ ਲੜਾਈ ਦੇ ਮੰਦਾਨ ਵਿਚ ਆਪਣੇ ਜਵਾਨਾਂ ਨਾਲ ਸਮਾਨ ਢੇਣ ਜਾਂ ਮੌਰਚੇ ਪੁੱਟਣ ਵਿਚ ਭੀ ਹੱਥ ਵਟਾਉਂਦਾ। ਉਹ ਅੱਜ ਕਲ੍ਹ ਦੇ ਫ਼ੌਜੀ ਅਫ਼ਸਰ ਦੀ ਤਰ੍ਹਾਂ ਕੰਮ ਕਰਦੇ ਜੁਆਨਾਂ ਦੇ ਸਾਹਮਣੇ ਜੋਬਾਂ ਵਿਚ ਹੱਥ ਪਾ ਕੇ ਨਹੀਂ ਸੀ ਖੜ੍ਹਾ ਹੋ ਸਕਦਾ ਅਤੇ ਨਾ ਹੀ ਉਹ ਆਪਣੇ ਅਫ਼ਸਰਾਂ ਦੇ ਇਸ ਕਿਸਮ ਦੇ ਵਡੀਰੇ ਨੂੰ ਸਹਾਰ ਸਕਦਾ ਸੀ। ਇਸੇ ਲਈ ਉਸ ਦੇ ਸਭ ਜੁਆਨ ਆਪਣੀ ਜ਼ਿੰਦਗੀ ਦਾ ਆਖਰੀ ਸੂਨ ਦਾ ਕਤਰਾ ਭੀ ਉਸ ਦੇ ਲਈ ਕੁਰਬਾਨ ਕਰਨ ਨੂੰ ਉਤਾਵਲੇ ਸਨ।

(ੳ) ਉਹ ਡਿਸਪਲਨ ਦਾ ਬੜਾ ਹੀ ਪੱਕਾ ਸੀ, ਪਰ ਅੰਦਰੂਨੀ ਤੌਰ ਤੇ ਇਕ ਰਹਿਮ ਦਿਲ ਤੇ ਹਮਦਰਦ ਇਨਸਾਨ ਭੀ ਸੀ। ਉਹ ਆਪਣੇ ਹਾਰੇ ਹੋਏ ਦਸਮਣ ਨਾਲ ਬੜਾ ਹਮਦਰਦੀ ਵਾਲਾ ਅਤੇ ਉਸ ਦੀ ਪਦਵੀ ਦੇ ਮੁਤਾਬਿਕ ਸਤਿਕਾਰ ਭਰਿਆ ਸਲੂਕ ਕਰਦਾ ਸੀ। ਨਾ ਉਹ ਆਪ ਕਿਸੇ ਦੀ ਥੀਜ਼ ਲੈ ਕੇ ਰਾਜ਼ੀ ਸੀ ਅਤੇ ਨਾ ਹੀ ਉਸ ਨੇ ਆਪਣੇ ਜੈਨਿਕਾਂ ਨੂੰ ਕਿਸੇ ਦਾ ਘਰ ਬਾਰ ਜਾਂ ਮੰਦਰ ਲੁੱਟਣ ਦੀ ਇੱਜ਼ਾਜ਼ਤ ਦਿੱਤੀ। ਉਹ ਆਪਣੇ ਸਿਪਾਹੀਆਂ ਵੱਲੋਂ ਉਸ ਦੇਸ਼ ਦੀ ਇਸਤਰੀ ਜਾਤੀ ਦੇ ਖਿਲਾਫ਼ ਕੋਈ ਅਤਿਆਚਾਰ ਜਾਂ ਵਧੀਕੀ ਕਰਨ ਦੀ ਨਾ ਕੋਈ ਇਜ਼ਾਜ਼ਤ ਦੇਂਦਾ ਅਤੇ ਨਾ ਹੀ ਕੋਈ ਉਲਟ ਗੱਲ ਸਹਾਰ ਸਕਦਾ ਸੀ।

(ੴ) ਉਸ ਦੀ ਆਪਣੀ ਸ਼ਖ਼ਸੀਅਤ ਬੜੀ ਮਹਾਨ ਸੀ। ਉਹ ਜੋ ਭੀ ਵਾਹਦਾ ਕਰਦਾ ਪੂਰਾ ਕਰਦਾ। ਉਹ ਜ਼ਿੰਦਗੀ ਨਾਲ ਭਰਪੂਰ, ਖੁਸ਼ਮਜ਼ਾਜ਼, ਵਿਸ਼ਵਾਸ ਨਾਲ ਭਰਪੂਰ,

ਇਹਾਦੇ ਦਾ ਉੱਚਾ, ਅਤੇ ਨਿਡਰ ਕਮਾਂਡਰ ਸੀ। ਉਹ ਜੰਗ ਦੀ ਹਰ ਲੜਾਈ ਵਿਚ ਜਾ ਵੜਦਾ ਅਤੇ ਆਪਣੇ ਹੱਥ ਹੱਥੀ ਲੜਦੇ ਸਿਪਾਹੀਆਂ ਵਿਚ ਜਾ ਕੇ ਖੜ੍ਹਾ ਹੋ ਜਾਂਦਾ, ਕਿਸੇ ਵਿਚ ਵੀ ਜੇ ਕੋਈ ਰੁਕਾਵਟ ਜਾਂ ਝਿਜਕ ਦੇਖਦਾ ਤਾਂ ਉਥੇ ਪਹੁੰਚ ਕੇ ਖੁਦ ਹੀ ਲੜਾਈ ਵਿਚ ਸ਼ਾਮਿਲ ਹੋ ਜਾਂਦਾ। ਇਸ ਕਾਰਣ ਕਰਕੇ ਹੀ ਟੋਟਿਓ ਦੀ ਲੜਾਈ ਵਿਚ ਬੇਵਕਤ ਅਤੇ ਨਾ ਮੁਨਾਸਿਬ ਸਮੇਂ ਸ਼ਹੀਦ ਹੋ ਗਿਆ। ਇਸੇ ਲਈ ਫ਼ੌਜ ਦੇ ਕਮਾਂਡਰਾਂ ਨੂੰ ਕੁਝ ਭੀ ਜਾਣ ਬੂਝ ਕੇ ਖਤਰਾ ਮੁੱਲ ਨਹੀਂ ਲੈਣਾ ਚਾਹੀਦਾ, ਕਿਉਂ ਕਿ ਫ਼ੌਜ ਦੇ ਕਮਾਂਡਰ ਦੀ ਜਾਨ ਇਕ ਬਹੁਤ ਹੀ ਕੀਮਤੀ ਹੁੰਦੀ ਹੈ ਅਤੇ ਅੰਞਾਈ ਨਹੀਂ ਜਾਣੀ ਚਾਹੀਦੀ।

ਪੱਛਮੀ ਤਿੱਬਤ ਵਿਚ ਹਾਰ ਦੇ ਕਾਰਣ : ਤਿੱਬਤ ਵਿਚ ਹਾਰ ਦੇ ਕਾਰਣਾਂ ਦੀ ਖੋਜ ਅਤੇ ਪੜਚੋਲ ਕਰਨ ਤੋਂ ਪਤਾ ਲਗਦਾ ਹੈ ਕਿ ਕੁਝ ਕਾਰਣ ਤਾਂ ਜਰਨੈਲ ਜ਼ੋਰਾਵਰ ਸਿੰਘ ਦੀਆਂ ਆਪਣੀਆਂ ਉੱਣਤਾਈਆਂ ਅਤੇ ਕਮਜ਼ੋਰੀਆਂ ਤੋਂ ਘਟਾਏ ਜਾ ਸਕਦੇ ਹਨ ਅਤੇ ਕੁਝ ਕਾਰਣ ਉਸ ਦੀ ਤਾਕਤ ਤੋਂ ਹੀ ਬਾਹਰ ਸਨ।

ਅੰਗ੍ਰੇਜ਼ਾਂ ਦੀ ਦਸਲ ਅੰਦਾਜ਼ੀ : ਪਹਿਲਾਂ ਭੀ ਵਰਣਨ ਕੀਤਾ ਜਾ ਚੁੱਕਾ ਹੈ ਇਹ ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਜੁਲਾਈ 1841 ਵਿਚ ਅੰਗ੍ਰੇਜ਼ੀ ਸਰਕਾਰ ਦਾ ਸੁਨੇਹਾ ਅਲਾਹਬਾਦ ਦੇ ਕਮਿਸ਼ਨਰ ਮਿਸਟਰ ਕਨਿੰਘਮ ਵੱਲੋਂ ਪੱਛਮੀ ਤਿੱਬਤ ਵਿਚ ਮਿਲਿਆ ਕਿ ਉਸ ਨੂੰ ਤਿੱਬਤ ਦੀ ਲੜਾਈ ਉਥੇ ਹੀ ਬੰਦ ਕਰ ਦੇਣੀ ਚਾਹੀਦੀ ਹੈ ਅਤੇ ਦੂਸਰੇ ਸਾਲ ਚੰਗੇ ਖੁਲ੍ਹੇ ਮੌਸਮ ਵਿਚ ਦੁਬਾਰਾ ਸ਼ੁਰੂ ਕਰਨੀ ਚਾਹੀਦੀ ਹੈ। ਅੰਗ੍ਰੇਜ਼ਾਂ ਦੀ ਇਹ ਸਲਾਹ ਸਿੱਖ ਰਾਜ ਦੇ ਦਿੱਤੇ ਹੋਏ ਆਦੇਸ਼ ਦੇ ਅਤੇ ਹਿਤਾਂ ਅਨੁਕੂਲ ਨਹੀਂ ਸੀ ਅਤੇ ਅੰਗ੍ਰੇਜ਼ ਸਿੱਖਾਂ ਦੀ ਇਸ ਵਧ ਰਹੀ ਤਾਕਤ ਤੋਂ ਭੈ ਭੀਤ ਹੋਣ ਲੱਗ ਪਏ ਸਨ।

(ੳ) ਸਿੱਖਾਂ ਦੇ ਪੱਛਮੀ ਤਿੱਬਤ ਤੇ ਕਬਜ਼ਾ ਹੋ ਜਾਣ ਨਾਲ ਸਿੱਖ ਦਰਬਾਰ ਅਤੇ ਨੇਪਾਲ ਦਰਬਾਰ ਦੀਆਂ ਸਰਹੱਦਾਂ ਆਪਸ ਵਿਚ ਮਿਲ ਗਈਆਂ ਸਨ। ਅੰਗ੍ਰੇਜ਼ ਡਰਦੇ ਸਨ ਕਿ ਉਹ ਦੋਵੇਂ ਬਹਾਦਰ ਜੰਗਜੂ ਆਜ਼ਾਦ ਅਤੇ ਨਿਡਰ ਕੌਮਾਂ ਕਿਤੇ ਇਕੱਠੇ ਹੋ ਕੇ ਸਾਨੂੰ ਭਾਰਤ ਦੇਸ਼ ਵਿਚੋਂ ਹੀ ਨਾ ਕੱਢ ਦੇਣ, ਕਿਉਂ ਜੋ ਸਿੱਖ ਦਰਬਾਰ ਅਤੇ ਨੇਪਾਲ ਦੇ ਦਰਮਿਆਨ ਉਨ੍ਹੀਂ ਦਿਨੀਂ ਕਾਫ਼ੀ ਖਿਆਲਾਂ ਦਾ ਵਟਾਂਦਰਾ ਇਸੇ ਹੀ ਵਿਸ਼ੇ ਉੱਤੇ ਹੋ ਰਿਹਾ ਸੀ।

(ਅ) ਅੰਗ੍ਰੇਜ਼ ਪੱਛਮੀ ਤਿੱਬਤ ਦੀ ਉੱਨ ਲੁਹਿਆਣਾ ਅਤੇ ਦਿੱਲੀ ਦੀਆਂ ਮੰਡੀਆਂ ਵਿਚ ਲਿਆਉਣਾ ਚਾਹੁੰਦੇ ਸਨ। ਪੱਛਮੀ ਤਿੱਬਤ ਖਾਲਸਾ ਰਾਜ ਵਿਚ ਆਉਣ ਕਰਕੇ ਇਹ ਤਜ਼ਾਰਤ ਸਾਰੀ ਦੀ ਸਾਰੀ ਜੰਮੂ ਅਤੇ ਅੰਮ੍ਰਿਤਸਰ ਵੱਲ ਜਾਣੀ ਸ਼ੁਰੂ ਹੋ ਗਈ ਸੀ। ਇਸ ਤਰ੍ਹਾਂ ਅੰਗ੍ਰੇਜ਼ਾਂ ਦੀਆਂ ਸਭ ਹੀ ਉੱਨ ਦੇ ਕੱਪੜ ਦੀਆਂ ਮਿਲਾਂ ਬੰਦ ਹੋ ਰਹੀਆਂ ਸਨ ਅਤੇ ਅੰਗ੍ਰੇਜ਼ੀ ਵਪਾਰੀ ਬਹੁਤ ਨੁਕਸਾਨ ਉਠਾ ਰਹੇ ਸਨ।

(ਬ) ਅੰਗ੍ਰੇਜ਼ਾਂ ਦੀ ਉਨ੍ਹੀਂ ਦਿਨੀਂ ਚੀਨ ਨਾਲ ਲੜਾਈ ਸ਼ੁਰੂ ਸੀ। ਅਤੇ ਉਨ੍ਹੀਂ ਦਿਨੀਂ ਤਿੱਬਤ ਨਾਮ ਮਾਡਰ ਡੇਰ ਤੇ ਚੀਨ ਦੇ ਅਹੀਨ ਇਕ ਆਜ਼ਾਦ ਤਾਖਿਆਦਾਰ ਦੇਸ਼ ਸਮਝਿਆ ਜਾਂਦਾ ਸੀ। ਅੰਗ੍ਰੇਜ਼ ਆਪਣੇ ਲਈ ਚੀਨ ਪਾਸੋਂ ਉਸ ਸਮੇਂ ਹੋ ਰਹੀ ਸੰਧੀ ਵਿਚ

ਚੰਗੀਆਂ ਮੰਗਾਂ ਮੰਨਵਾਉਣਾ ਚਾਹੁੰਦੇ ਸਨ ਅਤੇ ਉਸ ਦੇ ਬਦਲੇ ਸਿੱਖਾਂ ਦੇ ਹਿਤਾਂ ਨੂੰ ਧੱਕਾ ਲਗਾ ਕੇ ਉਨ੍ਹਾਂ ਨੂੰ ਪੱਛਮੀ ਤਿੱਬਤ ਵਿਚੋਂ ਆਪਣੀ ਸਿਆਸਤ ਤੋਂ ਧਰੋਹ ਨਾਲ ਕਢਵਾ ਕੇ ਉਸ ਦਾ ਮੁੱਲ ਚੀਨੀਆਂ ਪਾਸੋਂ ਸੰਧੀ ਦੀਆਂ ਆਪਣੇ ਲਈ ਨਰਮ ਸਰਤਾਂ ਰਖਵਾ ਕੇ ਪ੍ਰਾਪਤ ਕਰਨਾ ਚਾਹੁੰਦੇ ਸਨ।

(ਸ) ਅੰਗ੍ਰੇਜ਼ ਸਿੱਖਾਂ ਨੂੰ ਪੱਛਮੀ ਤਿੱਬਤ ਵਿਚ ਨਾ ਮੁਆਫਿਕ ਲੜਾਈ ਲੜਨ ਲਈ ਕਮਜ਼ੋਰ ਕਰਨਾ ਚਾਹੁੰਦੇ ਸਨ ਕਿ ਉਨ੍ਹਾਂ ਦੀਆਂ ਫੌਜਾਂ ਨੂੰ ਸਖ਼ਤ ਸਰਦੀ ਦੇ ਮੌਸਮ ਵਿਚ ਰਖਸ਼ਕ ਲੜਾਈਆਂ ਖੁਲ੍ਹੇ ਮੈਦਾਨਾਂ ਵਿਚ ਲੜਨੀਆਂ ਪੈਣ ਜਿਨ੍ਹਾਂ ਵਾਸਤੇ ਨਾ ਉਹ ਤਿਆਰ ਸਨ ਅਤੇ ਨਾ ਹੀ ਉਨ੍ਹਾਂ ਪਾਸ ਸਰਦੀ ਤੋਂ ਬਚਣ ਲਈ ਕੋਈ ਪ੍ਰਬੰਧ ਸਨ।

ਜੇ ਕਰ ਜਰਨੈਲ ਚੌਰਾਵਰ ਸਿੰਘ ਮਾਨਸਰੋਵਰ ਅਤੇ ਕੈਲਾਸ਼ ਦੀਆਂ ਲੜਾਈਆਂ ਵਿਚ ਜਿੱਤ ਪ੍ਰਾਪਤ ਕਰਨ ਤੋਂ ਬਾਅਦ ਜੁਲਾਈ 1841 ਵਿਚ ਬਜਾਏ ਉਥੇ ਹੀ ਕੈਂਪ ਲਗਾ ਕੇ ਬੈਠਣ ਦੇ ਮਰੀਅਮ ਲਾ (Mariam La) ਦੇ ਦੌਰੇ ਦੇ ਰਾਹੀਂ ਬ੍ਰਹਮ ਪੁੱਤਰ ਦੀ ਵਾਦੀ ਮੱਧ ਤਿੱਬਤ ਵਿਚ ਜਾ ਵੜਦਾ ਤਾਂ ਉਹ ਲਹਾਸਾ ਤਕ ਬਗ਼ੈਰ ਕਿਸੇ ਲੜਾਈ ਲੜਨ ਦੇ ਹੀ ਪਹੁੰਚ ਕੇ ਕਬਜ਼ਾ ਕਰ ਸਕਦਾ ਸੀ ਅਤੇ ਮੱਧ ਅਕਤੂਬਰ ਤਕ ਸਾਰਾ ਤਿੱਬਤ ਖਾਲਸਾ ਰਾਜ ਦਾ ਇਕ ਹਿੱਸਾ ਬਣ ਸਕਦਾ ਸੀ। ਤਿੱਬਤੀ ਲੜਾਈ ਲਈ ਤਿਆਰ ਨਹੀਂ ਸਨ ਅਤੇ ਉਹ ਕੋਈ ਮੁਕਾਬਲਾ ਕਰਨ ਦੀ ਸ਼ਕਤੀ ਭੀ ਨਹੀਂ ਸਨ ਰਖਦੇ ਪਰ ਬਦ-ਕਿਸਮਤੀ ਨਾਲ ਚੌਰਾਵਰ ਸਿੰਘ ਨੇ ਆਪਣੇ ਅੰਗ੍ਰੇਜ਼ ਦੋਸਤ ਦੇ ਧੌਖੇ ਵਿਚ ਆ ਕੇ ਖਾਲਸਾ ਰਾਜ ਦੇ ਦੁਸ਼ਮਣਾਂ ਦੀ ਸਲਾਹ ਮੰਨ ਲਈ ਅਤੇ ਮੱਧ ਤਿੱਬਤ ਦੇ ਖਿਲਾਫ਼ ਆਪਣਾ ਆਕਰਸ਼ਣ ਜੁਲਾਈ ਵਿਚ ਹੀ ਬੰਦ ਕਰ ਦਿੱਤਾ। ਜੇ ਕਰ ਜਰਨੈਲ ਚੌਰਾਵਰ ਸਿੰਘ ਮੱਧ ਤਿੱਬਤ ਵਿਚ ਬ੍ਰਹਮ ਪੁੱਤਰ ਦੀ ਗਰਮ ਵਾਦੀ ਵਿਚ ਦਾਖ਼ਲ ਹੋ ਜਾਂਦਾ ਤਾਂ ਉਥੇ ਉਸ ਦੀ ਸਾਰੀ ਹੀ ਫੌਜ ਨੂੰ ਰਹਿਣ ਸਹਿਣ ਲਈ ਗੰਧਿਆਂ ਦੇ ਨਾਲ ਦੀਆਂ ਸਰਾਵਾਂ ਵਿਚ ਅਤੇ ਲੋਕਾਂ ਦੇ ਘਰਾਂ ਵਿਚ ਕਾਫ਼ੀ ਮਕਾਨ ਵੀ ਮਿਲ ਜਾਣੇ ਸਨ ਅਤੇ ਉਸ ਨੂੰ ਖ਼ੁਰਾਕ ਜਾਂ ਬਾਲਣ ਦਾ ਕੋਈ ਘਾਟਾ ਨਹੀਂ ਸੀ ਰਹਿਣਾ। ਬ੍ਰਹਮ-ਪੁੱਤਰ ਦੀ ਵਾਦੀ ਵਿਚ ਸਰਦੀ ਦਾ ਤਾਪਮਾਨ ਵੀ ਲਦਾਖ਼ ਨਾਲੋਂ ਜ਼ਿਆਦਾ ਹੋਣ ਕਰਕੇ ਸਿੱਖਾਂ ਦੀਆਂ ਫੌਜਾਂ ਤਿੱਬਤੀ ਫੌਜਾਂ ਦਾ ਸਰਦੀ ਦੇ ਮੌਸਮ ਵਿਚ ਵੀ ਖੁਲ੍ਹੇ ਮੈਦਾਨਾਂ ਦੀ ਲੜਾਈ ਵਿਚ ਖ਼ੂਬ ਮੁਕਾਬਲਾ ਕਰ ਸਕਣ ਲਈ ਤਿਆਰ ਹੋ ਸਕਦੀਆਂ ਸਨ। ਫੌਜਾਂ ਲਈ ਲਦਾਖ਼ ਦੀ ਸਪਲਾਈ ਦੀ ਜ਼ਰੂਰਤ ਭੀ ਘਟ ਜਾਣੀ ਸੀ ਅਤੇ ਪੱਛਮੀ ਤਿੱਬਤ ਕੁਦਰਤੀ ਤੌਰ ਤੇ ਉਸ ਦੇ ਕਬਜ਼ੇ ਥੱਲੇ ਰਹਿਣਾ ਸੀ। ਅੰਗ੍ਰੇਜ਼ਾਂ ਦੀ ਇਹ ਘਟੀਆ ਸਲਾਹ ਮੰਨ ਕੇ ਉਸ ਨੇ ਆਪਣੇ ਪੈਰਾਂ ਤੇ ਆਪ ਗੁਰਾੜਾ ਮਾਰਿਆ। ਇਸ ਤਰ੍ਹਾਂ ਨਾ ਸਿਰਫ਼ ਉਸ ਨੇ ਆਪਣੀ ਹੀ ਜ਼ਿੰਦਗੀ ਦਾ ਬਲੀਦਾਨ ਕੀਤਾ ਪਰ ਆਪਣੇ ਨਾਲ ਖਾਲਸਾ ਫੌਜ ਦੀ ਤਬਾਹੀ ਕਰਵਾ ਦਿੱਤੀ ਅਤੇ ਨਾਲ ਹੀ ਭਾਹਤ ਦਾ ਭਵਿੱਖਤ ਦਾ ਇਤਿਹਾਸ ਬਦਲ ਗਿਆ।

ਜੇ ਕਰ ਜਰਨੈਲ ਚੌਰਾਵਰ ਸਿੰਘ ਪਾਸ ਅੱਜ ਕਲ੍ਹ ਦੇ ਆਵਾਜਾਈ ਦੇ ਸਾਧਨ ਹੁੰਦੇ, ਜਾਂ ਉਸ ਪਾਸ ਟੈਲੀਫ਼ੋਨ ਅਤੇ ਵਾਇਰਲੈੱਸ ਦੇ ਰਾਹੀਂ ਸੁਨੇਹਾ ਭੇਜਣ ਦੇ ਸਾਧਨ ਹੁੰਦੇ ਤਾਂ ਉਹ ਅੰਗ੍ਰੇਜ਼ਾਂ ਦੀ ਸਲਾਹ ਉੱਤੇ ਅਮਲ ਕਰਨ ਤੋਂ ਪਹਿਲਾਂ ਆਪਣੇ ਮਹਾਰਾਜ ਸ਼ੇਰ ਸਿੰਘ ਪਾਸੋਂ, ਜੰਮੂ ਦੇ ਰਾਜਾ ਗੁਲਾਬ ਸਿੰਘ ਰਾਹੀਂ ਹੁਕਮ ਲੈ ਲੈਂਦਾ ਜਾਂ ਕੋਈ ਲਾਹੌਰ ਦਾ ਉੱਚ

ਕਰਮਚਾਰੀ ਹੀ ਪੱਛਮੀ ਤਿੱਬਤ ਪਹੁੰਚ ਕੇ ਹਾਲਾਤ ਦੀ ਖੁਦ ਪਤਚੋਲ ਕਰਕੇ ਆਪ ਇਸ ਮਹੱਤਵ ਪੂਰਨ ਫੈਸਲੇ ਦੀ ਸਲਾਹ ਦੇਂਦਾ, ਪਰ ਕਾਸ ਉਨ੍ਹਾਂ ਦਿਨੀਂ ਦਿਨ੍ਹਾਂ ਸਾਧਨਾਂ ਵਿਚੋਂ ਕੁਝ ਵੀ ਹਾਸਿਲ ਨਹੀਂ ਸੀ। ਲਾਹੌਰ ਤੋਂ ਹੁਕਮ ਦੀ ਤਬਦੀਲੀ ਕਰਾਉਣ ਲਈ ਪੈਦਲ ਜਾਣ ਵਾਲੇ ਦੂਤ ਨੂੰ ਭੀ ਘੱਟ ਤੋਂ ਘੱਟ ਦੋ ਮਹੀਨੇ ਤੋਂ ਉੱਤੇ ਹੀ ਸਮਾਂ ਲੱਗ ਜਾਣਾ ਸੀ।

ਆਪਣੇ ਆਪ ਤੇ ਚਿਆਦਾ ਵਿਸ਼ਵਾਸ : ਜਰਨੈਲ ਜ਼ੋਰਾਵਰ ਸਿੰਘ ਨੇ ਲਦਾਖ ਵਿਚ ਅਤੇ ਬਾਲਤਿਸਤਾਨ ਵਿਚ ਸਾਰੀਆਂ ਮੁਹਿੰਮਾਂ ਵਿਚ ਜੋ ਸ਼ਾਨਦਾਰ ਜਿੱਤਾਂ ਪ੍ਰਾਪਤ ਕੀਤੀਆਂ ਉਹ ਸਭ ਲੜਾਈਆਂ ਦੁਸ਼ਮਣ ਦੇ ਘਟੀਆਂ ਕਮਾਂਡਰਾਂ ਦੇ ਮੁਕਾਬਲੇ ਵਿਚ ਲੜੀਆਂ ਸਨ ਜੋ ਕਿ ਲੜਾਈ ਤੋਂ ਅਨਜਾਣ ਸਨ ਅਤੇ ਇਨ੍ਹਾਂ ਲੜਾਈਆਂ ਵਿਚ ਉਨ੍ਹਾਂ ਦੀਆਂ ਅਨਸਿੱਖੀਆਂ ਫੌਜਾਂ ਹੀ ਲੜ ਰਹੀਆਂ ਸਨ ਜਿਨ੍ਹਾਂ ਪਾਸ ਘਟੀਆਂ ਕਿਸਮ ਦੇ ਹਥਿਆਰ ਸਨ ਅਤੇ ਉਨ੍ਹਾਂ ਦੇ ਸਾਰੇ ਹੀ ਫੌਜੀ ਲੀਡਰ ਅਨਸਿੱਖੇ ਹੋਏ, ਨਾ ਤਜਰਬਾਕਾਰ ਨੌਜਵਾਨ, ਹੁੜ ਮਾਰ ਅਤੇ ਅਲੁੜ ਸਨ। ਫਿਰ ਵੀ ਕਈ ਜਗ੍ਹਾ ਉੱਤੇ ਉਸ ਨੂੰ ਜਿੱਤ ਤਦ ਹੀ ਪ੍ਰਾਪਤ ਹੋਈ ਜਦ ਉਸ ਨੇ ਉਨ੍ਹਾਂ ਦੀ ਘਰੇਲੀ ਫੁੱਟ ਦਾ ਲਾਭ ਉਠਾ ਕੇ ਉਨ੍ਹਾਂ ਦੇ ਕਮਜ਼ੋਰ ਅਸਥਾਨ ਤੇ ਉਨ੍ਹਾਂ ਦੀ ਸਾਜਿਸ਼ ਅਤੇ ਧਰੋਹ ਦੀ ਕਾਰਵਾਈ ਦੀ ਮੱਦਦ ਨਾਲ ਹੀ ਹਮਲਾ ਕੀਤਾ। ਪਰ ਉਸ ਦੀਆਂ ਸੰਨ 1832 ਤੋਂ 1840 ਤਕ ਦੀਆਂ ਲਗਾਤਾਰ ਜਿੱਤਾਂ ਨੇ ਉਸ ਦਾ ਸਿਰ ਫੇਰ ਦਿੱਤਾ ਅਤੇ ਉਹ ਆਪਣੇ ਆਪ ਨੂੰ ਅਜਿੱਤ ਸਮਝਣ ਲੱਗ ਪਿਆ ਅਤੇ ਕਹਿਣ ਲੱਗ ਗਿਆ ਕਿ ਪ੍ਰਮਾਤਮਾ ਨੇ ਉਸ ਨੂੰ ਖ਼ਾਲਸਾ ਰਾਜ ਦੀਆਂ ਨੀਹਾਂ ਹਿਮਾਲੀਆ ਤੋਂ ਧਾਰ ਰਖਣ ਲਈ ਪੈਦਾ ਕੀਤਾ ਹੈ। ਉਸ ਦਾ ਵਿਸ਼ਵਾਸ ਆਪਣੇ ਅਜਿੱਤ ਹੋਣ ਦੇ ਉੱਤੇ ਹੋਰ ਵੀ ਵੱਧ ਗਿਆ ਜਦ ਕਿ ਬਾਕਾਇਦਾ ਤਿੱਬਤ ਦੀਆਂ ਫੌਜਾਂ ਭੀ ਉਸ ਦੇ ਹੱਥੋਂ ਸੰਨ 1841 ਦੀਆਂ ਗਰਮੀਆਂ ਵਿਚ ਥਾਂ ਥਾਂ ਉੱਤੇ ਹਾਰ ਪਾ ਗਈਆਂ ਅਤੇ ਸਾਰਾ ਪੱਛਮੀ ਤਿੱਬਤ ਉਸ ਦੇ ਹੱਥ ਕੋਡੀਆਂ ਦੇ ਭਾ ਲੱਗ ਗਿਆ ਅਤੇ ਉਸ ਦੀ ਆਪਣੀ ਫੌਜ ਦਾ ਬਹੁਤ ਹੀ ਘੱਟ ਜਾਨੀ ਨੁਕਸਾਨ ਹੋਇਆ। "ਹੈਕਾਰਿਆ ਜੋ ਮਾਰਿਆ" ਦੀ ਪੰਜਾਬੀ ਕਹਾਵਤ ਅਨੁਸਾਰ ਉਹ ਅਵੇਸਲਾ ਜਿਹਾ ਹੋ ਗਿਆ ਅਤੇ ਆਪਣੀ ਤਾਕਤ ਦਾ ਬਹੁਤ ਗਲਤ ਅੰਦਾਜ਼ਾ ਲਗਾਉਣ ਲੱਗ ਪਿਆ।

ਉਸ ਨੇ ਅਜੇ ਤਕ ਤਿੱਬਤ ਦੀਆਂ ਪੱਕੀਆਂ ਫੌਜਾਂ ਦਾ ਕਿਤੇ ਵੀ ਮੁਕਾਬਲਾ ਨਹੀਂ ਸੀ ਕੀਤਾ। ਇਸ ਲਈ ਉਹ ਤਿੱਬਤ ਦੀ ਪੱਕੀ ਫੌਜ ਦੀ ਲੜਾਈ ਲੜਨ ਦੀ ਸ਼ਕਤੀ ਦੀ ਥਾਭਤ ਭੀ ਗਲਤ ਹੀ ਅੰਦਾਜ਼ਾ ਲੱਗਾ ਬੈਠਾ। ਉਹ ਉਨ੍ਹਾਂ ਦੀ ਤਾਕਤ, ਹਥਿਆਰਾਂ ਨੂੰ, ਉਨ੍ਹਾਂ ਦੀ ਫੌਜ ਦੀ ਗਿਣਤੀ ਨੂੰ, ਉਨ੍ਹਾਂ ਦੇ ਸਰਦੀ ਦੇ ਮੌਸਮ ਵਿਚ ਠੰਢ ਸਹਾਰਨ ਦੀ ਸਹਿਨ ਸ਼ਕਤੀ ਅਤੇ ਉਨ੍ਹਾਂ ਦੇ ਖੁਲ੍ਹੇ ਮੈਦਾਨ ਦੀ ਲੜਾਈ ਦੀ ਤਾਕਤ ਨੂੰ ਭੀ ਬਹੁਤ ਘਟੀਆ ਸਮਝਣ ਲੱਗ ਪਿਆ। ਜ਼ੋਰਾਵਰ ਸਿੰਘ ਉਨ੍ਹਾਂ ਪਾਸੋਂ ਸਰਦੀਆਂ ਦੇ ਦਿਨਾਂ ਵਿਚ ਕਿਸੇ ਕਿਸਮ ਦੇ ਹਮਲੇ ਦੀ ਆਸ ਨਹੀਂ ਸੀ ਰਖਦਾ। ਇਹੋ ਹੀ ਕਾਰਣ ਹੈ ਕਿ ਜਦ ਤਿੱਬਤੀ ਫੌਜ ਦੇ ਜੁਆਬੀ ਹਮਲੇ ਦੀ ਥਾਭਤ ਉਸ ਨੂੰ ਲੈਂਹ ਨੂੰ ਵਾਪਿਸ ਮੁੜਦਿਆਂ ਖ਼ਬਰਾਂ ਮਿਲੀਆਂ ਤਾਂ ਉਸ ਨੇ ਉਨ੍ਹਾਂ ਖ਼ਬਰਾਂ ਦੀ ਕੋਈ ਪਰਵਾਹ ਨਾ ਕੀਤੀ ਅਤੇ ਆਪਣੀ

ਫੌਜ ਨੂੰ ਕੁਮਕ ਦੇ ਤੌਰ ਉੱਤੇ ਛੋਟੀਆਂ ਛੋਟੀਆਂ ਟੋਲੀਆਂ ਵਿਚ ਦੁਸ਼ਮਣ ਦਾ ਮੁਕਾਬਲਾ ਕਰਨ ਨੂੰ ਵਾਰੀ ਵਾਰੀ ਭੇਜਿਆ, ਜਿਨ੍ਹਾਂ ਨੂੰ ਕਿ ਦੁਸ਼ਮਣ ਨੇ ਵਾਰੀ ਵਾਰੀ ਹੀ ਲੜਾਈ ਦੇ ਮੈਦਾਨ ਵਿਚ ਖਤਮ ਕਰ ਦਿੱਤਾ।

ਅਤਿਅੰਤ ਸਰਦੀ ਦੀ ਲੜਾਈ ਲਈ ਤਿਆਰੀ ਤੋਂ ਲਾਪਰਵਾਹੀ : ਜਰਨੈਲ ਨੇ ਪੱਛਮੀ ਅਤੇ ਮੱਧ ਤਿੱਬਤ ਵਿਚ ਸਰਦੀਆਂ ਸ਼ੁਰੂ ਹੋਣ ਤੋਂ ਪਹਿਲਾਂ ਪਹਿਲਾਂ ਦੀ ਦੁਸ਼ਮਣ ਦਾ ਖਾਡਮਾ ਕਰਕੇ ਬ੍ਰਹਮ ਪੁੱਤਰ ਦੀ ਵਾਦੀ ਤਕ ਕਬਜ਼ਾ ਕਰਨ ਦਾ ਫ਼ੈਸਲਾ ਕੀਤਾ ਹੋਇਆ ਸੀ ਅਤੇ ਉਸ ਦੀ ਆਪਣੀ ਫੌਜ ਦੀ ਰਿਹਾਇਸ਼ ਲਈ ਬ੍ਰਹਮ ਪੁੱਤਰ ਦੀ ਵਾਦੀ ਬੜੀ ਯੋਗ ਸੀ ਪਰ ਬਦਕਿਸਮਤੀ ਨਾਲ ਉਹ ਅੰਗਰੇਜ਼ਾਂ ਦੇ ਹੱਥੋਂ ਵਿਚ ਆ ਗਿਆ ਅਤੇ ਉਸ ਨੇ ਬਗ਼ੈਰ ਸੋਚ ਸਮਝ ਦੇ ਹੀ ਪੱਛਮੀ ਤਿੱਬਤ ਵਿਚ ਹੀ ਸਰਦੀਆਂ ਕੱਟਣ ਦਾ ਫ਼ੈਸਲਾ ਕਰ ਲਿਆ।

ਉਸ ਨੂੰ ਇਹ ਖਿਆਲ ਹੀ ਨਹੀਂ ਸੀ ਆਇਆ ਕਿ ਤਿੱਬਤੀ ਉਸ ਉੱਤੇ ਸਰਦੀਆਂ ਦੇ ਮੌਸਮ ਵਿਚ ਹਮਲਾ ਕਰਨ ਦੀ ਸ਼ਕਤੀ ਵੀ ਰਖਦੇ ਹਨ। ਇਸ ਲਈ ਉਸ ਨੇ ਉਨ੍ਹਾਂ ਦੇ ਜੁਆਬੀ ਹਮਲੇ ਦਾ ਮੁਕਾਬਲਾ ਕਰਨ ਲਈ ਬਿਲਕੁਲ ਹੀ ਕੋਈ ਤਿਆਰੀ ਨਹੀਂ ਸੀ ਕੀਤੀ ਹੋਈ। ਉਸ ਨੇ ਤਾਂ 5,000 ਵਾਹੂ ਸੈਨਿਕਾਂ ਨੂੰ ਵੀ ਉਥੋਂ ਲਦਾਖ ਨੂੰ ਵਾਪਸ ਭੇਜਣ ਦੇ ਹੁਕਮ ਅਕਤੂਬਰ ਦੇ ਅਖੀਰ ਵਿਚ ਜਾਰੀ ਕਰ ਦਿੱਤੇ ਸਨ। ਉਸ ਦੀ ਗਿਣਤੀ ਪੱਛਮੀ ਤਿੱਬਤ ਵਿਚ ਬਹੁਤ ਹੀ ਘਟ ਗਈ ਸੀ ਅਤੇ ਪਿੱਛੇ ਰਹਿਣ ਵਾਲੇ ਸੈਨਿਕ ਭੀ ਛੋਟੇ ਛੋਟੇ ਕਿਲ੍ਹਿਆਂ ਵਿਚ ਸਿਰਫ ਸਰਦੀ ਕੱਟਣ ਲਈ ਹੀ ਰਖੇ ਗਏ ਸਨ। ਉਸ ਨੂੰ ਜਦ ਤਿੱਬਤੀਆਂ ਦੇ ਜੁਆਬੀ ਹਮਲੇ ਨੂੰ ਚੰਕਣ ਲਈ ਪਿੱਛੇ ਮੁੜਨਾ ਪਿਆ ਤਾਂ ਉਸ ਪਾਸ ਇਤਨੀ ਵੱਡੀ ਫੌਜ ਲਈ ਨਾ ਕੋਈ ਰਿਹਾਇਸ਼, ਨਾ ਖੁਰਾਕ, ਨਾ ਗੱਲੀ ਸਿੱਕੇ ਜਾਂ ਬਾਹੂਦ ਬਣਾਉਣ ਦਾ ਹੀ ਕੋਈ ਸਾਧਨ ਸੀ। ਉਸ ਨੂੰ ਪੱਛਮੀ ਤਿੱਬਤ ਵਿਚ ਬੇਸ਼ਕ ਤਿੱਬਤੀ ਹਮਲੇ ਦਾ ਖਤਰਾ ਨਹੀਂ ਸੀ ਪਰ ਕੁਝ ਰੀਜ਼ਰਵ ਰਾਸ਼ਨ ਆਦਿ ਪੱਛਮੀ ਤਿੱਬਤ ਵਿਚ ਨਾ ਰਖਣਾ ਉਸ ਦੀ ਗ਼ਲਤੀ ਸੀ। ਇਸ ਅਨਸੋਚੀ ਹੋਈ ਨਵੀਂ ਅਸਥਿਤੀ ਨੇ ਸਿੱਖ ਫੌਜਾਂ ਦੀ ਹਾਲਤ ਨੂੰ ਬਹੁਤ ਹੀ ਕਮਜ਼ੋਰ ਕਰ ਦਿੱਤਾ।

ਤਿੱਬਤੀ ਸੈਨਾ ਆਪਣੇ ਦੇਸ਼ ਦੀ ਧਰਤੀ ਉੱਤੇ ਲੜ ਰਹੀ ਸੀ। ਉਹ ਆਪਣੇ ਦੇਸ਼ ਦੀ ਆਜ਼ਾਦੀ ਲਈ ਲੜ ਰਹੇ ਸਨ ਅਤੇ ਉਨ੍ਹਾਂ ਦੇ ਜੁਆਬੀ ਹਮਲੇ ਦਾ ਦੇਸ਼ ਵਾਸੀਆਂ ਉੱਤੇ ਇਕ ਬਹੁਤ ਵੱਡਾ ਅਸਰ ਪਿਆ। ਉਹ ਸਾਰੇ ਹੀ ਬਦੇਸੀ ਸੈਨਾ ਦੇ ਖਿਲਾਫ਼ ਬਗ਼ਾਵਤ ਕਰ ਉਠੇ। ਜੋਰਾਵਰ ਸਿੰਘ ਭੁਲੇਖੇ ਵਿਚ ਹੀ ਮਾਰਿਆ ਗਿਆ। ਕਿਉਂਕਿ ਪਿਛਲੇ ਦਸ ਸਾਲਾਂ ਵਿਚ ਉਸ ਦੀਆਂ ਲਦਾਖ ਅਤੇ ਬਾਲਤਿਸਤਾਨ ਵਿਚ ਰਹਿਣ ਵਾਲੀਆਂ ਸੈਨਾਵਾਂ ਉੱਤੇ ਉਨ੍ਹਾਂ ਲੋਕਾਂ ਨੇ ਕਦੇ ਭੀ ਜੁਆਬੀ ਹਮਲਾ ਨਹੀਂ ਸੀ ਕੀਤਾ। ਉਸ ਨੂੰ ਸੰਨ 1841 ਵਿਚ ਇਸ ਲੜਾਈ ਵਿਚ ਉਲਝਣ ਦੀ ਬਜਾਏ ਚਾਹੀਦਾ ਸੀ ਕਿ :—

(ੳ) ਉਹ ਕਿਲ੍ਹਿਆਂ ਵਿਚ ਘਿਰੀਆਂ ਹੋਈਆਂ ਪੱਛਮੀ ਤਿੱਬਤ ਵਿਚ ਪਿੱਛੇ ਰਹਿ ਗਈਆਂ ਸਿੱਖ ਫੌਜ ਦੀਆਂ ਟੋਲੀਆਂ ਨੂੰ ਹੀ ਤਿੱਬਤੀ ਫੌਜਾਂ ਉਨ੍ਹਾਂ ਨਾਲ ਨਿਬਤ ਲੈਣ ਦੇ ਦਾ ਅਤੇ ਉਨ੍ਹਾਂ ਨੂੰ ਤਿੱਬਤੀਆਂ ਦੇ ਕੈਦੀ ਬਣ ਲੈਣ ਦੇ ਦਾ।

(ਅ) ਆਪ ਆਪਣੀ ਬਾਕੀ ਦੀ ਸਾਰੀ ਸੈਨਾ, ਜਿਹੜੀ ਕਿ ਲਦਾਖ ਵੱਲ ਮੁੜ ਰਹੀ ਸੀ, ਨੂੰ ਨਾਲ ਲੈ ਕੇ ਲੰਘ ਰਲਾ ਜਾਂਦਾ। ਸਰਦੀਆਂ ਵਿਚ ਇਸ ਫ਼ੌਜ ਨੂੰ ਅਰਾਮ ਕਰ ਲੈਣ ਦੇ ਦਾ ਅਤੇ ਸਰਦੀਆਂ ਵਿਚ ਹੀ ਇਕ ਹੋਰ ਵੱਡੀ ਫ਼ੌਜ ਤਿਆਰ ਕਰ ਕੇ ਮਈ 1842 ਵਿਚ ਫ਼ਿਰ ਤਿੱਬਤ ਉੱਤੇ ਹਮਲਾ ਕਰ ਦੇਂਦਾ। ਪਰ ਉਸ ਨੇ ਇਸ ਦੇ ਉਲਟ ਆਪਣੇ ਘਿਰੇ ਹੋਏ ਦਸਤਿਆਂ ਨੂੰ ਕਿਲ੍ਹਿਆਂ ਵਿਚੋਂ ਬਾਹਰ ਆ ਕੇ ਦੁਸ਼ਮਣ ਨਾਲ ਲੜਨ ਦਾ ਅੰਦੇਸ਼ਾ ਦਿੱਤਾ ਅਤੇ ਆਪ ਖੁਦ ਤਿੱਬਤੀਆਂ ਦੇ ਮਿਲਾਫ਼ ਲੜਾਈ ਵਿਚ ਪਿੱਛੇ ਮੁੜ ਕੇ ਕੁੱਦ ਪਿਆ। ਉਸ ਦੇ ਫ਼ੌਜੀ ਤਿੱਬਤ ਦੀਆਂ ਸਰਦੀਆਂ ਦੀ ਲੜਾਈ ਲੜਨ ਲਈ ਉੱਕੇ ਹੀ ਤਿਆਰ ਨਹੀਂ ਸਨ। ਤਿੱਬਤੀ ਇਹੋ ਹੀ ਚਾਹੁੰਦੇ ਸਨ ਕਿਉਂਕਿ ਉਹ ਇਸ ਸਰਦੀ ਦੀ ਪ੍ਰਵਾਹ ਨਹੀਂ ਸਨ ਕਰਦੇ। ਬੰਸ਼ਕ ਉਸ ਦੇ ਸਿਪਾਹੀ ਲਦਾਖ ਅਤੇ ਬਾਲਤਿਸਤਾਨ ਦੀਆਂ ਲੜਾਈਆਂ ਵੀ ਸਰਦੀ ਦੇ ਮਹੀਨਿਆਂ ਵਿਚ ਹੀ ਲੜੇ ਸਨ ਪਰ ਕਿੱਥੇ ਖੰਡਸੀ ਤਿੱਬਤ ਦੇ ਉੱਚੇ ਖੁਲ੍ਹੇ ਮੈਦਾਨ, ਬਗ਼ੈਰ ਕਿਸੇ ਸਿਰ ਢਕਣ ਦੇ ਸਾਧਨਾਂ ਦੇ, ਠੰਢੀ ਤੇਜ਼ ਹਵਾਵਾਂ ਨਾਲ ਫੁੱਫੇ ਹੋਏ, ਕਿੱਥੇ ਲਦਾਖ ਦੀਆਂ ਠੰਢੀਆਂ ਹਵਾਵਾਂ ਦੇ ਜ਼ੋਰਾਂ ਤੇ ਮਾਰ ਤੋਂ ਬਚੀਆਂ ਹੋਈਆਂ ਵਾਦੀਆਂ। ਤਿੱਬਤ ਵਿਚ ਨਾ ਕੋਈ ਬਾਲਣ ਦੇ ਸਾਧਨ, ਨਾ ਖੁਰਾਕ ਅਤੇ ਨਾ ਕੋਈ ਸਿਰ ਲੁਕਾਉਣ ਦੀ ਥਾਂ ਸੀ। ਉਸ ਨੂੰ ਇਸ ਲੜਾਈ ਵਿਚ ਕੁੱਦਣ ਤੋਂ ਉਸ ਦੇ ਅਫ਼ਸਰਾਂ ਤੇ ਜਤਸੀਆਂ ਨੇ ਭੀ ਮਨ੍ਹਾਂ ਕੀਤਾ ਸੀ ਪਰ ਉਸ ਨੇ ਉਨ੍ਹਾਂ ਦੀ ਇਕ ਨਾ ਸੁਣੀ ਅਤੇ ਟਾਸ਼ੀਗਾਰਾ ਤੋਂ ਆਪਣੀ ਫ਼ੌਜ ਨੂੰ ਤਿੱਬਤ ਵੱਲ ਮੁੜ ਦਿੱਤਾ ਅਤੇ ਆਪਣੀ ਜਿੰਦ ਉੱਤੇ ਅੜਿਆ ਰਿਹਾ। ਉਸ ਦੇ ਸੈਨਿਕ ਇਸ ਸਰਦੀ ਵਿਚ ਲੜਨ ਦੇ ਆਦੀ ਨਹੀਂ ਸਨ। ਉਨ੍ਹਾਂ ਵਿਚੋਂ ਕਈਆਂ ਦੇ ਹੱਥ ਪੈਰ ਸਰਦੀ ਨਾਲ ਸੜ ਗਏ ਸਨ। ਹਥਿਆਰਾਂ ਦਾ ਪੂਰਾ ਇਸਤੇਮਾਲ ਉਹ ਨਹੀਂ ਸਨ ਕਰ ਸਕਦੇ। ਉਹ ਬਿਚਾਰੇ ਤਿੱਬਤੀਆਂ ਨੇ ਤਾਂ ਕੀ ਮਾਰਨੇ ਸਨ ਆਪ ਹੀ ਕੱਪੜੇ ਦੀ ਬੁੱਤਾਂ ਅਤੇ ਤਿੱਬਤ ਦੀ ਬਹੁਤ ਸਰਦੀ ਵਿਚ ਮੱਖੀਆਂ ਦੀ ਤਰ੍ਹਾਂ ਮਰਨ ਲੱਗ ਪਏ। ਉਸ ਨੇ ਬੜੀ ਬੇਦਰਦੀ ਨਾਲ ਆਪਣੀਆਂ ਅੱਖੀਆਂ ਦੇ ਸਾਹਮਣੇ ਇਕ ਬਹਾਦਰ ਅਜਿੱਤ ਅਤੇ ਕੁਰਬਾਨੀ ਕਰਨ ਵਾਲੀ ਮਰਜੀਊਕੀ ਕੌਮ ਦੇ ਸਿਪਾਹੀਆਂ ਨੂੰ ਬੇਬਸੀ ਦੀ ਹਾਲਤ ਵਿਚ ਕੁਰਬਾਨ ਹੋਏ ਦੇਖਿਆ ਅਤੇ ਇਕ ਸ਼ਾਨਦਾਰ ਸੈਨਾ ਦਾ ਆਪਣੀ ਅਨਗਹਿਲੀ ਅਤੇ ਆਪਣੇ ਆਪ ਉੱਤੇ ਜ਼ਿਆਦਾ ਵਿਸ਼ਵਾਸ ਹੋਣ ਕਾਰਨ ਖਾਤਮਾ ਹੋਣਾ ਦੇਖਿਆ, ਅਤੇ ਆਪ ਭੀ ਉਨ੍ਹਾਂ ਦੀ ਚਿਖਾ ਅਤੇ ਸਰਾਪ ਦੀ ਅੱਗ ਵਿਚ ਉਥੇ ਹੀ ਸਹੀਦ ਹੋ ਗਿਆ। ਉਸ ਦੀ ਫ਼ੌਜ ਦਾ ਹਸ਼ਰ ਭੀ ਉਹੋ ਹੀ ਹੋਇਆ ਜੋ ਨੀਪੋਲੀਅਨ ਦੀ ਫ਼ੌਜ ਦਾ ਰੂਸ ਤੋਂ ਸੰਨ 1812 ਵਿਚ ਭੱਜਣ ਤੇ ਹੋਇਆ ਸੀ, ਜਾਂ ਜੋ ਸੰਨ 1833 ਵਿਚ ਮੁਹੰਮਦ ਗ਼ੌਰਗਾਂ ਦੀ ਫ਼ੌਜ ਦਾ ਪੱਛਮੀ ਤਿੱਬਤ ਵਿਚੋਂ ਵਾਪਸੀ ਉੱਤੇ ਹੋਇਆ ਸੀ।

ਇਕੱਲੇ ਇਨਸਾਨ ਦੀ ਹੀ ਲੀਡਰਸ਼ਿਪ : ਸਿੱਖ ਸਿਪਾਹੀ ਜਰਨੈਲ ਜ਼ੋਰਾਵਰ ਸਿੰਘ ਨੂੰ ਇਕ ਅਜਿੱਤ ਅਤੇ ਸਿੱਖ ਕੌਮ ਦੇ ਅੰਤਰ-ਰਾਸ਼ਟਰੀ ਮਿਸ਼ਨ ਨੂੰ ਪੂਰਾ ਕਰਨ ਲਈ ਪਰਮਾਤਮਾ ਵੱਲੋਂ ਭੇਜਿਆ ਹੋਇਆ ਦੈਵਤਾ ਸਮਝਦੇ ਸਨ। ਉਹ ਜਦ ਕਦੇ ਭੀ ਕਿਸੇ ਪਲਟਣ ਵਿਚ ਜਾ ਵੜਦਾ ਲੋਕ ਸਤਿ ਸ੍ਰੀ ਅਕਾਲ ਦੇ ਨਾਹਰਿਆਂ ਨਾਲ ਅਤੇ ਜੇਦੇਵਾਂ ਦੇ ਨਾਹਰਿਆਂ ਨਾਲ ਅਸਮਾਨ ਨੂੰ ਗੂੰਜਾ ਦੇਂਦੇ ਸਨ। ਇਹੋ

ਹੀ ਵਜ੍ਹਾ ਸੀ ਕਿ ਉਸ ਦੀ ਟੋਇਚੋ ਵਿਚ ਵੀ ਲੜਾਈ ਵਿਚ ਸ਼ਹੀਦੀ ਦੇ ਨਾਲ ਹੀ ਉਸ ਦੀ ਜਿੱਤੀ ਹੋਈ ਫੌਜ ਵਿਚ ਭਾਜੜ ਪੈ ਗਈ ਅਤੇ ਉਹ ਜਿੱਤ ਕੇ ਹਾਰ ਗਏ। ਸਿੱਖਾਂ ਪਾਸ ਉਸ ਦੇ ਮੁਕਾਬਲੇ ਦਾ ਉਥੇ ਕੋਈ ਜਰਨੈਲ ਨਹੀਂ ਸੀ ਜੋ ਉਸ ਗੰਭੀਰ ਸਥਿਤੀ ਉੱਤੇ ਕਾਬੂ ਪਾ ਲੈਂਦਾ।

ਦੂਸਰਾ ਭਾਗ

ਤਿੱਬਤ ਦੀ ਲੜਾਈ ਦੇ ਸਬਕ : ਅਸੀਂ ਜਰਨੈਲ ਜੋਰਾਵਰ ਸਿੰਘ ਦੀਆਂ ਲਦਾਖ, ਬਾਲਤਿਸਤਾਨ ਅਤੇ ਤਿੱਬਤ ਦੀਆਂ ਮੁਹਿੰਮਾਂ ਵਿਚੋਂ ਕਈ ਫਾਇਦੇਮੰਦ ਸਬਕ ਸਿਖ ਸਕਦੇ ਹਾਂ ਅਤੇ ਆਉਣ ਵਾਲੇ ਸਮਿਆਂ ਦੇ ਸੈਨਿਕਾਂ ਦੇ ਸੋਚ ਵਿਚਾਰ ਕਰਨ ਲਈ ਅਤੇ ਵਰਤੋਂ ਦੀਆਂ ਕਈ ਮਹੱਤਵਪੂਰਨ ਗੱਲਾਂ ਵੀ ਪੇਸ਼ ਕਰ ਸਕਦੇ ਹਾਂ। ਇਹ ਸਬਕ ਦੋ ਹਿੱਸਿਆਂ ਵਿਚ ਵੰਡੇ ਜਾ ਸਕਦੇ ਸਨ।

(ੳ) ਪਹਿਲੇ ਉਹ ਜੋ ਲੜਾਈ ਦੇ ਇਤਿਹਾਸਕਾਰਾਂ ਲਈ ਹਨ।

(ਅ) ਦੂਸਰੇ ਉਹ ਜੋ ਕਿ ਕਿਸੇ ਵੀ ਉਸ ਸੈਨਾ ਦੇ ਕੰਮ ਆ ਸਕਦੇ ਹਨ ਜੋ ਹਿਮਾਲੀਆ ਦੇ ਪਾਰ ਉੱਚੀਆਂ ਬਰਫ਼ਾਨੀ ਅਤੇ ਅਸਹਿ ਠੰਢ ਵਿਚ ਲੜ ਰਹੀਆਂ ਹੋਣ।

ਲੜਾਈ ਲੜਨ ਦੀਆਂ ਯੋਜਨਾਵਾਂ ਅਤੇ ਢੰਗ ਦੀ ਬਾਬਤ ਸਬਕ : ਫੌਜਾਂ ਨੂੰ ਲੜਾਈ ਲੜਨ ਲਈ ਇਕ ਸੁਚੱਜੇ ਢੰਗ ਨਾਲ ਲੜਾਈ ਦੇ ਮਹੱਤਵਪੂਰਨ ਅਸੂਲਾਂ ਦੀ ਸੁਚੱਜੀ ਸੋਚ ਵਿਚਾਰ ਕਰਕੇ ਲੜਾਈ ਦੇ ਮੈਦਾਨ ਵਿਚ ਇਸ ਤਰ੍ਹਾਂ ਉਸ ਜਗ੍ਹਾ ਲਿਆਉਣਾ, ਉਸ ਵਕਤ ਲਿਆਉਣਾ, ਉਸ ਗਿਣਤੀ ਵਿਚ ਲਿਆਉਣਾ ਜਿਸ ਦੀ ਕਿ ਦੁਸ਼ਮਣ ਨੂੰ ਕਦਾਚਿਤ ਵੀ ਆਸ ਨਾ ਹੋਵੇ ਅਤੇ ਉਨ੍ਹਾਂ ਦੇ ਆਗਮਨ ਨਾਲ ਉਨ੍ਹਾਂ ਦੀ ਆਪਣੀ ਲੜਾਈ ਦੀ ਸਥਿਤੀ ਮਾੜਾ ਪੈ ਜਾਵੇ। ਇਹ ਸੁਚੱਜੀ ਲੀਡਰਸ਼ਿਪ ਦੀ ਨਿਸ਼ਾਨੀ ਹੈ ਅਤੇ ਇਸ ਹੁਨਰ ਨੂੰ ਸੈਨਿਕ ਸਟਰੇਟੇਜੀ (Strategy) ਆਖਦੇ ਹਨ। ਲੜਾਈ ਦੇ ਅਸੂਲਾਂ ਦੀ ਵਰਤੋਂ ਕਰਕੇ ਸਤਰੰਜ ਦੀ ਖੇਡ ਦੀ ਤਰ੍ਹਾਂ ਦੁਸ਼ਮਣ ਦੇ ਖਿਲਾਫ ਚਾਲਾਂ ਕਰਕੇ ਲੜਨਾ ਭੀ ਸੁਚੱਜੀ ਅਤੇ ਉੱਚ ਕੋਟੀ ਦੀ ਲੀਡਰਸ਼ਿਪ ਦੀ ਮਹਾਨਤਾ ਉੱਤੇ ਨਿਰਭਰ ਹੈ। ਇਸ ਹੁਨਰ ਨੂੰ ਫੌਜੀ ਟੈਕਟਿਕਸ (Tactics) ਆਖਦੇ ਸਨ। ਆਪਾਂ ਜਰਨੈਲ ਜੋਰਾਵਰ ਸਿੰਘ ਦੀਆਂ ਮੁਹਿੰਮਾਂ ਅਤੇ ਲੜਾਈਆਂ ਵਿਚੋਂ ਇਨ੍ਹਾਂ ਦੋਵੇਂ ਕਿਸਮ ਦੇ ਹੁਨਰਾਂ ਦੇ ਗੁਣ ਲਭਦੇ ਹਨ ਅਤੇ ਸਬਕ ਸਿਖਦੇ ਹਨ।

ਦੁਸ਼ਮਣ ਦੀ ਬਾਬਤ ਸਬਕਾਂ ਹਾਸਲ ਕਰਨ ਦੀ ਮਹਾਨਤਾ ਅਵੱਸ਼ਕਤਾ ਅਤੇ ਵਸੀਲੇ : ਲਦਾਖ ਤੇ ਬਾਲਤਿਸਤਾਨ ਦੀਆਂ ਮੁਹਿੰਮਾਂ ਸ਼ੁਰੂ ਕਰਨ ਤੋਂ ਜਰਨੈਲ ਜੋਰਾਵਰ ਸਿੰਘ ਨੇ ਉਨ੍ਹਾਂ ਦੋਸ਼ਾਂ ਦੀ ਬਾਬਤ ਬਹੁਤ ਹੀ ਸੁਚੱਜੇ ਢੰਗਾਂ ਨਾਲ ਸਭ ਵਿਸ਼ਿਆਂ ਦੇ ਉੱਤੇ ਉਨ੍ਹਾਂ ਦੋਸ਼ਾਂ ਦੀ ਬਾਬਤ ਸਬਕਾਂ ਹਾਸਲ ਕੀਤੀਆਂ। ਉਸ ਨੇ ਇਨ੍ਹਾਂ ਮੁਲਕਾਂ ਵਿਚ ਮੁਹਿੰਮਾਂ ਸ਼ੁਰੂ ਕਰਨ ਤੋਂ ਕਾਫ਼ੀ ਚਿਰ ਪਹਿਲਾਂ ਦੇ ਹੀ ਜਾਸੂਸਾਂ ਅਤੇ ਦੂਤਾਂ ਦੇ ਜਾਲ ਵਿਛਾ ਰੱਖੇ ਸਨ। ਉਸ ਦੀਆਂ ਸਬਕਾਂ ਨਿਮਨ ਲਿਖਤ ਵਿਸ਼ਿਆਂ ਉੱਤੇ ਪੂਰਨ ਸਨ।

(ੳ) ਆਵਾਜਾਈ ਦੇ ਸਾਧਨ, ਰਸਤੇ ਅਤੇ ਉਨ੍ਹਾਂ ਦੀ ਆਮ ਹਾਲਤ ਅਤੇ

ਮੁਰੰਮਤ ਦੀ ਸਥਿਤੀ ਅਤੇ ਸਾਧਨਾ ।

(ਅ) ਆਵਾਜਾਈ ਦੇ ਲਈ ਘੋੜੇ, ਟੱਟੂ, ਸਾਰਾ ਗਈਆਂ ਅਤੇ ਕਾਸ਼ਗਰ ਦੇ ਉਠ, ਉਨ੍ਹਾਂ ਦੀ ਵਰਤੋਂ, ਵੱਖ ਵੱਖ ਥਾਵਾਂ ਉੱਤੇ ਗਿਣਤੀ ਤੇ ਵੰਡ ਅਤੇ ਉਨ੍ਹਾਂ ਨੂੰ ਭਾਰੀ ਲੈਣ ਦੀ ਅਵੱਸ਼ਕਤਾ ਅਤੇ ਸਾਧਨ ।

(ੳ) ਦੇਸ਼ਾਂ ਦੀ ਅੰਨ ਦੀ ਉਪਜ ਦੀ ਅਵੱਸ਼ਕਤਾ, ਵਾਧੂ ਅੰਨ ਕਿਥੋਂ, ਕਿਸ ਤਰ੍ਹਾਂ ਅਤੇ ਕਿਸ ਪਾਸੇ ਅਤੇ ਕਿਤਨੇ ਮਣ ਲਿਆ ਜਾ ਸਕਦਾ ਸੀ । ਦੇਸ਼ ਵਿਚ ਕਿਤਨੇ ਹੋਰ ਬਾਹਰੋਂ ਆਏ ਹੋਏ ਸੈਨਿਕ ਸਥਾਨਕ ਲੋਕਾਂ ਨੂੰ ਭੁੱਖੇ ਮਾਰਨ ਤੋਂ ਬਿਨਾਂ ਉਨ੍ਹਾਂ ਦੀ ਉਪਜ ਉੱਤੇ ਹੀ ਗੁਜ਼ਾਰਾ ਕਰ ਸਕਦੇ ਸਨ ।

(ਸ) ਉਨ੍ਹਾਂ ਦੇਸ਼ਾਂ ਵਿਚ ਨਵੇਂ ਹਥਿਆਰ ਬਣਾਉਣ ਤੇ ਗੱਲੀ ਜਿੰਕਾ ਬਾਰੂਦ ਬਣਾਉਣ ਦੇ ਕੀ ਸਾਧਨ ਸਨ ।

(ਹ) ਲਦਾਖ ਅਤੇ ਬਾਲਤਿਸਤਾਨ ਦੀਆਂ ਫ਼ੌਜਾਂ ਦੀ ਗਿਣਤੀ, ਉਨ੍ਹਾਂ ਦੀ ਲੜਾਈ ਦੀ ਸਿਖਲਾਈ ਦੀ ਹਾਲਤ, ਉਨ੍ਹਾਂ ਦੇ ਹਥਿਆਰ, ਉਨ੍ਹਾਂ ਦੇ ਵੱਖੋਂ ਵੱਖਰੇ ਕਮਾਂਡਰਾਂ ਦੀ ਕਾਬਲੀਅਤ, ਗੁਣ ਅਤੇ ਅੰਗੂਣ, ਉਨ੍ਹਾਂ ਦੀਆਂ ਫ਼ੌਜਾਂ ਦੀ ਵੰਡ ਅਤੇ ਵਿਦੇਸ਼ੀ ਹਮਲਾ-ਆਵਰਾਂ ਦੇ ਹਮਲੇ ਰੋਕਣ ਲਈ ਵੱਖੋਂ ਵੱਖਰੇ ਰਸਤਿਆਂ ਉੱਤੇ ਮਹੱਤਵ-ਪੂਰਣ ਰਖਸ਼ਕ ਸਥਾਨ ।

(ਕ) ਹਰ ਦੇਸ਼ ਦੀ ਘਰੇਲੀ ਫੁੱਟ ਕਿਸ ਹੱਦ ਤਕ ਸੀ, ਜਾਂ ਕਿਥੋਂ ਤਕ ਕਿਸ ਜ਼ਰੀਏ ਕਿਨ੍ਹਾਂ ਮਾਮਲਿਆਂ ਉੱਤੇ ਉਨ੍ਹਾਂ ਵਿਚ ਫੁੱਟ ਪਵਾਈ ਜਾ ਸਕਦੀ ਸੀ । ਉਹ ਸਭ ਜਾਸੂਸ ਕਿਥੇ ਸਨ ਅਤੇ ਕਿਹੜੇ ਕਿਹੜੇ ਸਨ, ਸਿਹੜੇ ਕਿ ਹਮਲਾ ਆਵਰਾਂ ਦੇ ਕੰਮ ਆ ਸਕਦੇ ਸਨ ।

ਜੋਰਾਵਰ ਸਿੰਘ ਲੜਾਈ ਦੇ ਮੈਦਾਨ ਵਿਚੋਂ ਭੀ ਖ਼ਬਰਾਂ ਹਾਸਲ ਕਰਨ ਲਈ ਬਹੁਤ ਸੋਹਣੇ ਤੇ ਸੁਚੱਜੇ ਢੰਗ ਵਰਤਦਾ ਸੀ । ਉਹ ਇਹ ਜੰਗੀ ਤਰ੍ਹਾਂ ਜਾਣਦਾ ਸੀ ਕਿ ਜਦ ਤਕ ਦੁਸ਼ਮਣ ਦੀ ਬਾਬਤ ਪੂਰੀ ਖ਼ਬਰ ਹਾਸਲ ਨਾ ਕਰ ਲਈ ਜਾਵੇ ਤਦ ਤਕ ਉਸ ਅਸਥਾਨ ਉੱਤੇ ਮੁਹਿੰਮ ਲੈ ਕੇ ਜਾਣਾ ਇਕ ਸਖ਼ਤ ਖ਼ਤਰਨਾਕ ਕੰਮ ਹੈ ਅਤੇ ਲੜਾਈ ਵਿਚ ਹੁੰਝਲ ਦੇ ਬਾਅਦ ਲਗਾਤਾਰ ਦੀਆਂ ਖ਼ਬਰਾਂ ਹਾਸਿਲ ਨਾ ਕਰਨਾ ਭੀ ਸਖ਼ਤ ਖ਼ਤਰਨਾਕ ਹੈ । ਲੜਾਈ ਦੇ ਮੈਦਾਨ ਵਿਚ ਕੰਮ ਆਉਣ ਵਾਲੀਆਂ ਸਭ ਦੀਆਂ ਖ਼ਬਰਾਂ ਭੀ ਉਹ ਜਾਸੂਸਾਂ, ਦੂਤਾਂ, ਗ਼ਸਤੀ ਦਸਤਿਆਂ ਦੇ ਹਾਹੀਂ ਹਰ ਵੇਲੇ ਹਾਸਲ ਕਰਦਾ ਰਹਿੰਦਾ ਸੀ । ਇਹ ਸਭ ਸਾਧਨ ਉਸ ਦੀਆਂ ਆਪਣੀਆਂ ਅੱਖਾਂ ਤੇ ਕੰਨ ਸਨ, ਜਿਨ੍ਹਾਂ ਦੇ ਰਾਹੀਂ ਪਤਾ ਕਰਦਾ ਸੀ ਕਿ ਦੁਸ਼ਮਣ ਦੇ ਘਰ ਵਿਚ ਕੀ ਹੋ ਰਿਹਾ ਹੈ ਅਤੇ ਉਹ ਕੀ ਕਰਨ ਵਾਲਾ ਹੈ, ਕਿਵੇਂ ਕਰਨ ਵਾਲਾ ਹੈ, ਉਸ ਦੀ ਕੀ ਸਥਿਤੀ ਹੈ, ਉਸ ਦੀ ਫ਼ੌਜ ਦੀ ਕੀ ਵੰਡ ਹੈ, ਸ਼ਤਰੂ ਨੂੰ ਕਿਥੋਂ ਅਤੇ ਕਿਤਨੀ ਕੁਸ਼ਕ ਦੀ ਆਸ਼ਾ ਹੈ । ਉਸ ਦੀ ਸੈਨਾ ਲੜਾਈ ਲਈ ਕਿਤਨੀ ਤਿਆਰ ਹੈ, ਉਸ ਦੀਆਂ ਰਖਸ਼ਕ ਕਮਜ਼ੋਰੀਆਂ ਕੀ ਹਨ ਇਤਿਆਦਿ ਖ਼ਬਰਾਂ ਲੱਭਣ ਲਈ ਉਹ ਵੱਧ ਤੋਂ ਵੱਧ ਯਤਨ ਕਰਦਾ ਹੀ ਰਹਿੰਦਾ ਸੀ । ਉਹ ਜੋ ਭੀ ਖ਼ਬਰਾਂ ਹਾਸਲ ਕਰਦਾ ਆਪਣੇ ਕਮਾਂਡਰਾਂ ਨੂੰ

ਹਰ ਸ਼ਾਮ ਨੂੰ ਇਕੱਠਿਆਂ ਕਰਕੇ ਦੋਸ਼ ਦੋਂਦਾ ਅਤੇ ਆਪਣੇ ਤੋਂ ਦੂਰ ਕੰਮ ਕਰਨ ਵਾਲਿਆਂ ਪਾਸ ਦੂਤਾਂ ਰਾਹੀਂ ਨਵੀਆਂ ਖ਼ਬਰਾਂ ਅਤੇ ਆਦੇਸ਼ ਭੇਜ ਦੋਂਦਾ। ਬੇਸ਼ਕ ਉਸ ਨੇ ਆਪਣੇ ਕਮਾਂਡਰਾਂ ਨੂੰ ਖੁਲੀ ਖ਼ਬਰਤਰ ਹੋ ਕੇ ਬਹਿਸ ਕਰਨ ਦੀ ਇਜਾਜ਼ਤ ਦਿੱਤੀ ਹੋਈ ਸੀ ਪਰ ਫਿਰ ਵੀ ਉਸ ਦਿਆਂ ਫ਼ੈਸਲਿਆਂ ਵਿਚੋਂ ਹਮੇਸ਼ਾ ਤਿਕਟੇਟਰੀ ਦੀ ਬੂ ਅਤੇ ਝਲਕ ਆਉਂਦੀ ਸੀ। ਉਹ ਆਮ ਤੌਰ ਤੇ ਆਪਣੇ ਫ਼ੈਸਲੇ ਲੜਾਈ ਦੀ ਸਖਿਤੀ ਦੇਖ ਕੇ, ਜਾਂ ਖ਼ਬਰਾਂ ਹਾਸਲ ਕਰਕੇ ਹੀ ਕਰਦਾ ਸੀ, ਪਰ ਕਈ ਵਾਰ ਉਹ ਆਪਣੀ ਹੀ, "ਅੰਦਰੋਂ ਉਠੀ ਹੋਈ ਦਿਲ ਦੀ ਆਵਾਜ਼" ਦੇ ਪਿੱਛੇ ਲੱਗ ਕੇ ਫ਼ੈਸਲੇ ਕਰ ਦਿੰਦਾ। ਇਸ ਲਈ ਉਸ ਦੇ ਹੇਠਲੇ ਕਈ ਜੀ ਹਜ਼ੂਰੀਏ ਅਫਸਰ ਜਾਂ ਕਰਮਚਾਰੀ ਉਸ ਨੂੰ ਖੁਸ਼ ਰੱਖਣ ਲਈ ਇਹੋ ਜਿਹੀਆਂ ਖ਼ਬਰਾਂ ਅਤੇ ਅੰਕੜੇ ਇਕੱਠੇ ਕਰਕੇ ਪੇਸ਼ ਕਰਦੇ ਜੋ ਕਿ ਉਸ ਦੀ ਆਪਣੀ ਯੋਜਨਾ ਦੀ ਪ੍ਰਭੂਤਾ ਕਰਨ। ਇਹੋ ਹੀ ਵਜ੍ਹਾ ਸੀ ਕਿ ਤਿੱਬਤ ਦੇ ਹਮਲੇ ਸਮੇਂ ਉਸ ਪਾਸ ਪੇਸ਼ ਕੀਤੀਆਂ ਗਈਆਂ ਤਿੱਬਤੀ ਫ਼ੌਜ ਦੀ ਬਾਬਤ ਰੀਪੋਰਟਾਂ ਢੁਕੀਆਂ ਘਟਾ ਕੇ ਉਸ ਨੂੰ ਦੱਸੀਆਂ ਗਈਆਂ ਸਨ। ਉਸ ਨੂੰ ਬਿਲਕੁਲ ਹੀ ਇਹ ਇਲਮ ਨਹੀਂ ਸੀ ਕਿ ਤਿੱਬਤੀ ਸਰਦਾਰੀਆਂ ਦੇ ਮੌਸਮ ਦੇ ਜੁਆਬੀ ਹਮਲੇ ਲਈ ਤਕਲਾਕੋਟ (Taklakot) ਵਿਚ 10,000 ਸੈਨਿਕ ਇਕੱਠੇ ਕਰੀ ਬੈਠੇ ਸਨ, ਉਨ੍ਹਾਂ ਦੀ ਸਰਦੀ ਦੇ ਮੌਸਮ ਵਿਚ ਲੜਨ ਦੀ ਕੀ ਅਵਸਥਾ ਸੀ। ਜਦੋਂ ਉਸ ਨੂੰ ਅਸਲੀਅਤ ਦਾ ਪਤਾ ਲੱਗਾ ਉਦੋਂ ਖੇਡ ਹੀ ਖਤਮ ਹੋ ਚੁੱਕੀ ਸੀ ਅਤੇ ਲੜਾਈ ਦੀ ਹਾਲਤ ਗੰਭੀਰ ਹੋ ਚੁੱਕੀ ਸੀ।

ਸਿੱਖਾਂ ਦਾ ਪੱਛਮੀ ਤਿੱਬਤ ਵਿਚੋਂ ਖ਼ਬਰ ਹਾਸਲ ਕਰਨ ਦਾ ਸਿਸਟਮ ਹੀ ਅਸਫਲ ਹੋ ਗਿਆ ਕਿਉਂ ਜੋ ਇਕ ਤਾਂ ਤਿੱਬਤੀਆਂ ਵਿਚੋਂ ਦੋਸ਼ ਪਹੁੰਚੀ ਖ਼ਬਰਾਂ ਦੇਣ ਵਾਲੇ ਜਾਸੂਸ ਹੀ ਨਹੀਂ ਸਨ ਮਿਲਦੇ, ਦੂਸਰੇ ਤਿੱਬਤੀ ਕੁਦਰਤੀ ਤੌਰ ਤੇ ਵਿਦੇਸ਼ੀਆਂ ਨਾਲ ਨਫ਼ਰਤ ਕਰਦੇ ਸਨ ਅਤੇ ਮੇਲ ਜੋਲ ਨਹੀਂ ਸਨ ਰੱਖਦੇ। ਉਹ ਆਪਣੇ ਏਸ ਦੀ ਖਾਤਰ ਹਰ ਕੁਰਬਾਨੀ ਕਰਨ ਨੂੰ ਤਿਆਰ ਸਨ। ਦੂਸਰਾ ਜਰਨੈਲ ਹੁਣ ਕੁਝ ਜ਼ਿੰਦੀ ਜਿਹਾ ਹੋ ਗਿਆ ਸੀ ਅਤੇ ਹੰਕਾਰ ਵਿਚ ਆ ਕੇ ਸਿਰਫ ਉਹ ਹੀ ਖ਼ਬਰਾਂ ਸੁਣਨੀਆਂ ਚਾਹੁੰਦਾ ਸੀ ਜੋ ਉਸ ਦੇ ਮਨ ਨੂੰ ਅੱਛੀਆਂ ਲਗਦੀਆਂ। ਇਸ ਲਈ ਉਸ ਦੇ ਆਲੇ ਦੁਆਲੇ ਰਹਿਣ ਵਾਲੇ ਵੀ ਉਹੋ ਹੀ ਖ਼ਬਰਾਂ ਉਸ ਨੂੰ ਦੇਂਦੇ ਜਿਨ੍ਹਾਂ ਨਾਲ ਉਹ ਖੁਸ਼ ਰਹਿੰਦਾ।

ਲੜਾਈ ਵਿਚ ਉਹ ਕਮਾਂਡਰ ਕਾਮਯਾਬ ਹੁੰਦਾ ਹੈ ਜੋ ਰਹ ਕਿਸਮ ਦੀ ਬਰੀ ਜਾਂ ਚੰਗੀ ਖ਼ਬਰ ਕਿਤੇ ਮੱਥੇ ਹਾਸਲ ਕਰੇ, ਉਸ ਤੇ ਵਿਚਾਰ ਅਤੇ ਪਡਤਾਲ ਕਰਕੇ ਉਸ ਨੂੰ ਸਭ ਕੱਲੇ ਹੇਠਲੇ ਸਾਥੀ ਜਾਂ ਉੱਪਰ ਵਾਲੇ ਕਮਾਂਡਰਾਂ ਵਿਚ ਵਕਤ ਸਿਰ ਵੰਡ ਦੇਵੇ ਅਤੇ ਵਿਰ ਆਪਣੀ ਯੋਜਨਾ ਸਭ ਚੀਜ਼ਾਂ ਅਤੇ ਖ਼ਬਰਾਂ ਦਾ ਸ਼ਿਅਲ ਰੱਖ ਕੇ ਛਾਣ ਬੀਣ ਕਰਕੇ ਬਣਾਏ। ਲੜਾਈ ਦੀ ਜਿੱਤ ਹਾਰ ਲੜਾਈ ਦੀਆਂ ਸਹੀ ਖ਼ਬਰਾਂ ਅਤੇ ਉਨ੍ਹਾਂ ਦੇ ਵਕਤ ਸਿਰ ਮਿਲਣ ਉੱਤੇ ਕਾਫ਼ੀ ਹਦ ਤਕ ਨਿਰਭਰ ਹੈ।

ਸਥਾਨਕ ਲੋਕਾਂ ਦੇ ਧਰਮ ਅਤੇ ਰਿਵਾਜਾਂ ਦਾ ਸਤਿਕਾਰ : ਜਰਨੈਲ ਸਥਾਨਕ ਲੋਕਾਂ ਦੇ ਧਾਰਮਿਕ ਵਿਚਾਰਾਂ, ਅਸਥਾਨਾਂ ਜਾਂ ਮੰਦਰਾਂ, ਚਰਟਨ ਜਾਂ ਮਾਹਨੇ ਦੀਵਾਰਾਂ ਦੀ ਹਰ ਤਰ੍ਹਾਂ ਨਾਲ ਰਖਸ਼ਾ ਕਰਦਾ ਸੀ। ਉਹ ਅਤੇ ਉਸ ਦੇ ਸਭ ਕਰਮਚਾਰੀ ਉਨ੍ਹਾਂ ਦੇ

ਰਸਮਾਂ ਰਵਾਜਾਂ ਦਾ ਬੜਾ ਹੀ ਸਤਿਕਾਰ ਕਰਦੇ ਸਨ। ਖਾਲਸਾ ਦਰਬਾਰ ਦੇ ਅਸੂਲਾਂ ਦੇ ਮੁਤਾਬਿਕ ਕਿਸੇ ਦੇ ਖਿਲਾਫ਼, ਮਜ਼ਹਬ, ਰੰਗ, ਕੌਮ ਜਾਂ ਧੰਮਾ ਕਰਕੇ ਕੋਈ ਫਰਕ ਨਹੀਂ ਸੀ ਰਖਿਆ ਜਾਂਦਾ। ਉਹ ਆਪ ਹਿੰਦੂ ਸੀ ਪਰ ਉਸ ਦੀ ਫ਼ੌਜ ਵਿਚ ਸਿੱਖ, ਭੰਗਰੇ, ਮੁਸਲਮਾਨ ਅਤੇ ਬੋਧੀ ਸੈਨਿਕ ਭੀ ਸਨ ਅਤੇ ਅਫ਼ਸਰ ਭੀ ਸਭ ਮਜ਼ਹਬਾਂ ਦੇ ਸਨ। ਉਹ ਸਭ ਮਿਲ ਜੁਲ ਪਰੇਮ ਪਿਆਰ ਨਾਲ਼ ਬੰਨ੍ਹੇ ਕਿਸੇ ਵਿਤਕਰੇ ਦੇ ਇਕੱਠੇ ਹੀ ਰਹਿੰਦੇ ਸਨ। ਇਸ ਲਈ ਜ਼ੋਰਾਵਰ ਸਿੰਘ ਨੇ ਲਦਾਖ, ਬਾਲਤਿਸਤਾਨ ਅਤੇ ਤਿੱਬਤ ਦੀਆਂ ਮੁਹਿੰਮਾਂ ਦੇ ਸਮੇਂ ਕਿਸੇ ਮਜ਼ਹਬ ਦੇ ਧਰਮ ਸਥਾਨਾਂ ਦੀ ਬੇਅਦਬੀ ਨਹੀਂ ਹੋਣ ਦਿੱਤੀ। ਹਮਦਰਦੀ ਵਾਲੇ ਵੱਤੀਰੇ ਨਾਲ਼ ਉਨ੍ਹਾਂ ਉੱਤੇ ਸਹਿੰਦੇ ਸਹਿੰਦੇ, ਘੱਟ ਤੋਂ ਘੱਟ ਟੈਕਸ ਲਗਾ ਕੇ ਉਹ ਉਨ੍ਹਾਂ ਦੇ ਦਿਲ ਜਿੱਤਦਾ ਸੀ। ਲੋਕਲ ਰਾਜਿਆਂ ਦੇ ਟੈਕਸਾਂ ਨਾਲ਼ੋਂ ਹਰ ਵਕਤ ਹੀ ਘੱਟ ਟੈਕਸ ਲਗਾਏ ਜਾਂਦੇ ਸਨ। ਉਨ੍ਹਾਂ ਸੈਨਿਕਾਂ ਨੂੰ ਜਿਹੜੇ ਕਿ ਸਥਾਨਕ ਲੋਕਾਂ ਦੀਆਂ ਬਹੁ ਬੇਟੀਆਂ ਦੀ ਬੇਇਜ਼ਰੀ ਕਰਦੇ, ਉਨ੍ਹਾਂ ਨੂੰ ਸਖ਼ਤ ਦੇਡ ਦਿੱਤੇ ਜਾਂਦੇ ਅਤੇ ਲੁੱਟ ਮਾਰ ਦੀ ਫ਼ਿਲਕੂਲ ਹੀ ਇਜਾਜ਼ਤ ਨਾ ਦਿੱਤੀ ਜਾਂਦੀ। ਉਹ ਕੁਟੋਲਿਆ ਦੀ ਨਿਮਨ ਲਿਖੀ ਨੀਤੀ ਦਾ ਸਮਰਥਕ ਸੀ :—

ਜਿੱਤਣ ਵਾਲੇ ਨੂੰ ਹਾਰੇ ਹੋਏ ਲੋਕਾਂ ਵਿਚ ਇਨਾਮ ਵੰਡ ਕੇ, ਉਨ੍ਹਾਂ ਦੇ ਟੈਕਸ ਮੁਆਫ਼ ਕਰਕੇ, ਅਤੇ ਉਨ੍ਹਾਂ ਦੀ ਹਿਫ਼ਾਜ਼ਤ ਦੇ ਸਾਧਨ ਬਣਾ ਕੇ ਖ਼ੁਸ਼ ਕਰਨਾ ਚਾਹੀਦਾ ਹੈ। ਉਸ ਨੂੰ ਉਨ੍ਹਾਂ ਦੇ ਮਜ਼ਹਬ ਦਾ ਬਹੁਤ ਹੀ ਸਤਿਕਾਰ ਕਰਨਾ ਚਾਹੀਦਾ ਹੈ। ਉਸ ਨੂੰ ਸੁਲਝੇ ਹੋਏ ਸੁਚੱਜੇ ਪੁਰਸ਼ਾਂ ਨੂੰ, ਅੱਛੇ ਭਾਸ਼ਨ ਦੇਣ ਵਾਲਿਆਂ ਨੂੰ, ਸਖੀ ਦਿਲ ਵਾਲੇ ਅਤੇ ਬਹਾਦਰ ਪੁਰਸ਼ਾਂ ਨੂੰ ਜਾਗੀਰ ਵਜੋਂ ਖ਼ਮੀਨ ਧਨ ਦਾ ਇਨਾਮ ਦੇਣਾ ਚਾਹੀਦਾ ਹੈ ਅਤੇ ਉਨ੍ਹਾਂ ਉੱਤੇ ਲੱਗੇ ਹੋਏ ਟੈਕਸਾਂ ਨੂੰ ਬਿਲਕੁਲ ਹੀ ਮੁਆਫ਼ ਕਰ ਦੇਣਾ ਚਾਹੀਦਾ ਹੈ। ਉਸ ਨੂੰ ਕੋਈ ਰਿਹਾ ਕਰ ਦੇਣੇ ਚਾਹੀਦੇ ਹਨ। ਮੁਫਲਸਾਂ ਅਤੇ ਗ਼ਰੀਬਾਂ ਦੀ ਸਹਾਇਤਾ ਕਰਨੀ ਚਾਹੀਦੀ ਹੈ ਅਤੇ ਕੀਮਾਤ ਵਿਅਕਤੀਆਂ ਦਾ ਖ਼ਿਆਲ ਰਖਣਾ ਚਾਹੀਦਾ ਹੈ ਅਤੇ ਇਲਾਜ ਕਰਵਾਉਣਾ ਚਾਹੀਦਾ ਹੈ।

ਆਪਣੇ ਇਕ ਨਿਸ਼ਾਨੇ ਉੱਤੇ ਕਾਇਮ ਰਹਿਣਾ : ਉਹ ਆਪਣੇ ਕਿਸੇ ਸੱਚ ਸਮਰ ਨਾਲ਼ ਸਿਧੇ ਹੋਏ ਹਰ ਨਿਸ਼ਾਨੇ ਨੂੰ ਹਮੇਸ਼ਾ ਹੀ ਆਪਣੀਆਂ ਅੱਖਾਂ ਤੇ ਜਾਂ ਦਿਲੋਂ ਕਦਾਚਿਤ ਭੀ ਉਹਲੇ ਨਾ ਹੋਣ ਦੇਂਦਾ। ਲੜਾਈ ਜਿੱਤਣ ਦਾ ਇਹ ਇਕ ਮਹੱਤਵਪੂਰਣ ਅਸੂਲ ਹੈ। ਹਰ ਵੇਂਜੀ ਕਮਾਂਡਰ ਹਮੇਸ਼ਾ ਦੁਸ਼ਮਣ ਦੀ ਹਰ ਕਿਸਮ ਦੀ ਸੈਨਾ ਨੂੰ ਬਰਬਾਦ ਕਰਨ ਦਾ ਹੀ ਨਿਸ਼ਾਨਾ ਬਣਾਉਂਦਾ ਹੈ। ਹਰ ਕਮਾਂਡਰ ਦੁਸ਼ਮਣ ਨੂੰ ਨਾਕਾਰਾ ਬਣਾਉਣ ਲਈ ਉਨ੍ਹਾਂ ਦੀ ਸੈਨਾ ਨੂੰ ਲੜਾਈ ਵਿਚ ਬਰਬਾਦ ਕਰਕੇ, ਜਾਂ ਦੁਸ਼ਮਣ ਦੀ ਫ਼ੌਜ ਨੂੰ ਇਕ ਘੇਰੇ ਵਿਚ ਲਿਆ ਕੇ, ਜਾਂ ਉਸ ਦੀ ਫ਼ੌਜ ਨੂੰ ਆਪਣੇ ਸਪਲਾਈ ਦੇ ਔਡਿਆਂ ਨਾਲ਼ੋਂ ਤੋੜ ਕੇ, ਆਪਣਾ ਨਿਸ਼ਾਨਾ ਹਾਸਲ ਕਰ ਸਕਦਾ ਹੈ। ਉਸ ਨੇ ਲਦਾਖ ਅਤੇ ਬਾਲਤਿਸਤਾਨ ਦੀਆਂ ਮੁਹਿੰਮਾਂ ਵਿਚ ਤਾਂ ਸ਼ਤਰੂ ਦੀਆਂ ਫ਼ੌਜਾਂ ਨੂੰ ਬਿਲਕੁਲ ਨਾਕਾਰਾ ਬਣਾ ਦਿੱਤਾ ਸੀ ਪਰੰਤੂ ਜ਼ੋਰਾਵਰ ਸਿੰਘ ਤਿੱਬਤ ਦੀ ਮੁਹਿੰਮ ਵਿਚ ਦੁਸ਼ਮਣ ਦੀਆਂ ਫ਼ੌਜਾਂ ਦੀ ਤਾਕਤ ਨੂੰ ਖ਼ਤਮ ਨਾ ਕਰ ਸਕਿਆ। ਇਸ ਲਈ ਉਹ ਫ਼ੌਜ ਫਿਰ ਆਪਣਾ ਸਿਰ ਉਸ ਦੇ ਖਿਲਾਫ਼ ਉਠਾ ਬੈਠੀ ਅਤੇ ਉਸ ਨੂੰ ਅਤੇ ਉਸ ਦੀ ਵੇਂਜੀ ਤਾਕਤ ਨੂੰ ਖ਼ਤਮ ਕਰ ਗਈ।

ਪੱਛਮੀ ਤਿੱਬਤ ਵਿਚ ਸਿੱਖਾਂ ਨੇ ਮਾਨ ਸਰੋਵਰ ਅਤੇ ਹੋਰ ਛੋਟੇ ਛੋਟੇ ਕਿਲਿਆਂ ਅਤੇ ਮੰਦਰਾਂ ਉੱਤੇ ਤਾਂ ਕਬਜ਼ਾ ਕਰ ਲਿਆ ਪਰ ਤਿੱਬਤੀ ਫ਼ੌਜ ਉਸ ਦੇ ਚੰਗਲ ਵਿਚੋਂ ਬਿਲਕੁਲ ਸਾਫ਼ ਹੀ ਬਚ ਕੇ ਨਿਕਲ ਗਈ ਅਤੇ ਸਿੱਖ ਉਸ ਨੂੰ ਨਾਕਾਰਾ ਨਾ ਬਣਾ ਸਕੇ। ਉਨ੍ਹਾਂ ਨੂੰ ਚਾਹੀਦਾ ਤਾਂ ਇਹ ਸੀ ਕਿ ਉਹ ਤਿੱਬਤੀ ਫ਼ੌਜਾਂ ਨੂੰ ਪੱਛਮੀ ਤਿੱਬਤ ਵਿਚ ਹੀ ਰੁੜਾਈ ਰਖਦੇ ਅਤੇ ਆਪਣੀ ਫ਼ੌਜ ਦੀ ਇਕ ਵੱਡੀ ਫ਼ੌਜੀ ਟੱਲੀ ਨਾਲ ਤਿੱਬਤੀ ਫ਼ੌਜ ਦੇ ਪਿਛੇ ਦੀ ਹੋ ਕੇ ਉਨ੍ਹਾਂ ਦੇ ਮਧ ਤਿੱਬਤ ਨੂੰ ਬਚ ਕੇ ਨਿਕਲ ਜਾਣ ਵਾਲੇ ਇਕੱਲੇ ਹੀ ਦੌਰੇ ਮਰੀਅਮ ਲਾ ਉੱਤੇ ਕਬਜ਼ਾ ਕਰ ਲੈਂਦੇ। ਇਸ ਤਰ੍ਹਾਂ ਸਾਰੀ ਦੀ ਸਾਰੀ ਤਿੱਬਤੀ ਫ਼ੌਜ ਬੋਤਲ ਵਿਚ ਪੈ ਜਾਂਦੀ, ਉੱਤੇ ਉਸ ਬੋਤਲ ਨੂੰ ਡੱਟਾ ਲੱਗ ਜਾਂਦਾ। ਇਸ ਤਰੀਕੇ ਨਾਲ ਘਿਰੀ ਹੋਈ ਫ਼ੌਜ ਨੂੰ ਗਰਮੀਆਂ ਦੀ ਲੜਾਈ ਵਿਚ ਹੀ ਹਮੇਸ਼ਾ ਲਈ ਖਤਮ ਕੀਤਾ ਜਾ ਸਕਦਾ ਸੀ। ਇਥੇ ਜਰਨੈਲ ਆਪਣਾ ਨਿਸ਼ਾਨਾ ਤਿੱਬਤੀ ਫ਼ੌਜ ਦੀ ਤਬਾਹੀ ਤੋਂ ਭੁੱਲ ਗਿਆ ਪਰ ਧਾਰਮਿਕ ਅਸਥਾਨਾਂ ਉੱਤੇ ਕਬਜ਼ੇ ਅਤੇ ਕੀਮਤੀ ਤਜ਼ਾਰਤ ਤੇ ਕਾਬੂ ਪਾ ਕੇ ਹੀ ਖੁਸ਼ ਹੋ ਗਿਆ। ਉਸ ਦੀ ਹਾਰ ਦਾ ਵੱਡਾ ਕਾਰਣ ਉਸ ਦਾ ਆਪਣੇ ਮਿਥੇ ਹੋਏ ਨਿਸ਼ਾਨੇ ਤੋਂ ਭਟਕ ਜਾਣਾ ਸੀ। ਉਹ ਦੁਸ਼ਮਣ ਦੇ ਆਵਾਜ਼ਾਈ ਜਾਂ ਕੁਮਕ ਲਿਆਉਣ ਦੇ ਰਸਤੇ ਤਾਂ ਬੰਦ ਨਾ ਕਰ ਸਕਿਆ ਅਤੇ ਆਪਣੇ ਆਵਾਜ਼ਾਈ ਅਤੇ ਕੁਮਕ ਲਿਆਉਣ ਦੇ ਸਾਧਨ ਭੀ ਕਾਇਮ ਨਾ ਰਖ ਸਕਿਆ। ਇਸ ਤਰੀਕੇ ਨਾਲ ਉਸ ਨੇ ਆਪਣੇ ਆਪ ਹੀ ਅਣਗਹਿਲੀ ਕਰਕੇ, ਖਾਲਸਾ ਰਾਜ ਦੇ ਦੁਸ਼ਮਣਾਂ ਦੇ ਹੱਥੀਂ ਚੜ੍ਹਕੇ, ਆਪਣੇ ਨਿਸ਼ਾਨੇ ਤੋਂ ਉਲਟ ਕੇ ਆਪਣੀ ਫ਼ੌਜੀ ਮਜ਼ਹੂਰੀ ਦੀ ਖੁਦ-ਕਸੀ ਕੀਤੀ ਅਤੇ ਖਾਲਸਾ ਰਾਜ ਨੂੰ ਵਿਦੇਸ਼ੀਆਂ ਹੱਥੋਂ ਪਹਿਲੀ ਵਾਰ ਲਕ ਭੇਡਵੀਂ ਹਾਰ ਦਿਵਾਈ। ਉਸ ਨੇ ਆਪਣੇ ਹੰਕਾਰ ਤੇ ਨਿਸ਼ਾਨੇ ਤੇ ਨਾ ਕਾਇਮ ਰਹਿ ਕੇ ਭਾਰਤ ਦਾ ਇਤਿਹਾਸ ਹਮੇਸ਼ਾਂ ਵਾਸਤੇ ਹੀ ਬਦਲ ਦਿਤਾ।

ਦੁਸ਼ਮਣ ਨੂੰ ਧੱਖਾ ਦੇਣਾ ਅਤੇ ਅਚਨਚੇਤ ਹੋਰਾਨਗੀ ਵਿਚ ਜਾਂ ਭੰਡਲ-ਫੂਸੇ ਪਾਉਣਾ : ਜਰਨੈਲ ਦੀ ਹਰ ਇਕ ਲੜਾਈ ਵਿਚ ਦੁਸ਼ਮਣ ਨੂੰ ਅਚਨਚੇਤ ਹੋਰਾਨੀ ਵਿਚ ਜਾਂ ਭੰਡਲ ਫੂਸੇ ਵਿਚ ਪਾ ਦੇਣ ਦੇ ਲੜਾਈ ਦੇ ਮਹੱਤਵ ਪੂਰਣ ਅਸੂਲ ਦੀ ਵਰਤੋਂ ਦੀ ਬਲਕ ਦਿਖਾਈ ਦਿੰਦੀ ਹੈ। ਲੜਾਈ ਦੀ ਤਿਆਰੀ ਬੜੀ ਹੁਸ਼ਿਆਰੀ ਨਾਲ ਅਤੇ ਦੁਸ਼ਮਣ ਨੂੰ ਧੱਖਾ ਦੇ ਕੇ ਚੁਪ ਚੁਪੀਏ ਕਰਨ ਵਿਚ, ਲੜਾਈ ਵਿਚ ਇਕ ਜਗ੍ਹਾ ਤੋਂ ਦੂਸਰੀ ਜਗ੍ਹਾ ਬਹੁਤ ਤੇਜ਼ ਰਫਤਾਰੀ ਨਾਲ ਹਰਕਤ ਕਰਨ ਵਿਚ ਲੜਾਈ ਦੇ ਹਰ ਯੋਜਨਾਂ ਦੀ ਬਾਬਤ ਚੁਪ ਸਾਧਨ ਕਰਕੇ ਦੁਸ਼ਮਣ ਨੂੰ ਧੱਖਾ ਦੇਣ ਵਿਚ, ਆਪਣੀ ਸੈਨਾ ਦੀ ਹਾਜ਼ਰੀ ਅਤੇ ਮੌਰਚੇ ਛਪਾਉਣ ਵਿਚ, ਧੌਖੇਬਾਜ਼ੀ ਨਾਲ ਦੁਸ਼ਮਣ ਨੂੰ ਬੇਵਕੂਫ਼ ਬਣਾਉਣ ਵਿਚ ਅਤੇ ਹੱਥੇ ਵਿਚ ਰਖਣ ਵਿਚ ਉਹ ਖਾਸ ਮੁਹਾਰਤ ਰਖਦਾ ਸੀ : ਕਈ ਵਾਰੀ ਉਹ ਇਹੋ ਜਿਹੇ ਲੜਾਈ ਦੇ ਮੌਰਚੇ ਮਾਰ ਲੈਂਦਾ ਸੀ ਜੋ ਕਿ ਸਾਧਾਰਨ ਆਦਮੀ ਲਈ ਅਨਹੱਥੇ ਜਾਂ ਬਿਲਕੁਲ ਹੀ ਮੁਸ਼ਕਿਲ ਸਮਝੇ ਜਾਂਦੇ ਸਨ। ਜਿਸ ਤਰ੍ਹਾਂ ਕਿ :—

(ੳ) ਬੰਟਕੋਲ ਦੌਰੇ ਉੱਤੇ ਸੰਨ 1833 ਵਿਚ ਦੁਸ਼ਮਣ ਦੇ ਬਿਲਕੁਲ ਇਕ ਪਾਸਿਓਂ ਅਤੇ ਪਿਛੇ ਦੀ ਹੋ ਕੇ ਹਮਲਾ ਕਰਕੇ ਦੁਸ਼ਮਣ ਲਈ ਖਤਰਾ ਪੈਦਾ ਕਰਕੇ ਉਨ੍ਹਾਂ ਨੂੰ ਲੜਾਈ ਦੇ ਮਜਬੂਤ ਮੌਰਚੇ ਛੁਡਵਾ ਕੇ ਭੇਜ ਜਾਣ ਲਈ ਮਜਬੂਰ ਕਰ ਦੇਣਾ।

(ਅ) ਸੰਨ 1834 ਵਿਚ ਜੰਸਕਾਰ ਤੋਂ ਲੰਹ ਨੂੰ ਜਾਣ ਵਾਸਤੇ ਸਖ਼ਤ ਸਰਦੀਆਂ ਦੇ ਮੌਸਮ ਵਿਚ ਰੂਪਸੂ ਵਿਚ ਬਰਫ਼ ਨਾਲ ਢਕੇ, ਲੰਬੇ ਅਤੇ ਸਖ਼ਤ ਪਹਾੜੀ ਰਸਤੇ ਦਾ ਇਸਤੇਮਾਲ ਕਰਨਾ ਜਦੋਂ ਕਿ ਉਸ ਦਾ ਛੋਟਾ, ਸਿੱਧਾ ਅਤੇ ਸੁਚੱਜਾ ਰਸਤਾ ਦੁਸ਼ਮਣ ਨੇ ਮੋਰਚੇ ਬਣਾ ਕੇ ਲਾਮਾਯਾਰੂ ਦੇ ਲਾਗੇ ਰੱਕਿਆ ਹੋਇਆ ਸੀ। ਇਸ ਦੀ ਲੜਾਈ ਦੀ ਇਹ ਚਾਲ ਬਹੁਤ ਹੀ ਕਾਮਯਾਬ ਰਹੀ। ਦੁਸ਼ਮਣ ਲਾਮਾਯਾਰੂ ਦੇ ਮੌਰਚਿਆਂ ਵਿਚ ਹੀ ਬੈਠਿਆ ਰਿਹਾ। ਉਹ ਉਨ੍ਹਾਂ ਦੇ ਪਿਛੇ ਦੀ ਹੋ ਕੇ ਉਨ੍ਹਾਂ ਨੂੰ ਧੱਕੇ ਵਿਚੋਂ ਰੱਖ ਕੇ ਆਪ ਲੰਹ ਵਿਚ ਅਚਾਨਕ ਹੀ ਜਾ ਵੜਿਆ, ਜਿਸ ਦੀ ਰਖਸ਼ਾ ਦਾ ਦੁਸ਼ਮਣ ਨੇ ਉੱਕਾ ਹੀ ਕੰਈ ਪ੍ਰਬੰਧ ਨਹੀਂ ਸੀ ਕੀਤਾ ਹੋਇਆ।

(ੲ) ਜਨਵਰੀ 1840 ਵਿਚ ਚੋਰ ਬਾਟਲਾ (Chor Batla) ਦੌਰੇ ਵਿਚੋਂ ਸਖ਼ਤ ਸਰਦੀ ਵਿਚ ਸਖ਼ਤ ਚੜ੍ਹਾਈ ਵਾਲੀ ਪਹਾੜੀ ਉੱਤਾਂ ਦੀ, ਡੂੰਘੀ ਤੇ ਨਰਮ ਬਰਫ਼ ਨਾਲ ਢਕੇ ਹੋਏ ਰਸਤੇ ਵਿਚੋਂ 5,000 ਦੀ ਫੌਜ ਨੂੰ ਸਮੇਤ ਉਸ ਦੀਆਂ ਖਜ਼ਾਨੇ ਤੇ ਤੋਪਖਾਨੇ ਦੇ ਪਾਰ ਕਰਨਾ ਇਕ ਮਹਾਨ ਫੌਜੀ ਕਰਤੱਵ ਹੈ। ਇਹ ਕੂਚ ਸੰਨ 1914 ਵਾਲੀ ਫੀਲਡ ਮਾਰਸ਼ਲ ਹਿੰਡਨਬਰਗ (Hindenberg) ਦੀ ਮਸੂਰੀਅਨ ਝੀਲਾਂ (Masurian Lakes) ਦੀ ਲੜਾਈ ਲਈ ਡੂੰਘੀ ਬਰਫ਼ ਉੱਤਾਂ ਦੀ ਕੂਚ ਨਾਲੋਂ ਫੌਜੀ ਇਤਿਹਾਸ ਵਿਚ ਕੋਈ ਘੱਟ ਮਹੱਤਤਾ ਨਹੀਂ ਰਖਦਾ। ਜਿਥੇ ਮਸੂਰੀਅਨ ਝੀਲਾਂ ਦੀ ਜਰਮਨ ਜਿੱਤ ਦਾ ਫੌਜੀ ਇਤਿਹਾਸਕਾਰ ਉਦਾਹਰਣ ਦੇਂਦੇ ਹਨ ਕਿ ਜਰਮਨਾਂ ਨੇ ਇਹ ਜਿੱਤ ਅਕਹਿ ਅਤੇ ਅਸਹਿ ਸਰਦੀ ਵਿਚ ਆਪਣੀਆਂ ਤੋਪਾਂ ਤੇ ਘੋੜਿਆਂ ਸਮੇਤ ਡੂੰਘੀ ਅਤੇ ਨਰਮ ਬਰਫ਼ ਉੱਤਾਂ ਦੀ ਕੂਚ ਕਰਕੇ ਰੂਸੀ ਫੌਜਾਂ ਨੂੰ ਬਿਲਕੁਲ ਹੈਰਾਨ ਕਰਕੇ ਉਨ੍ਹਾਂ ਦੇ ਪੈਰ ਹਿਲਾ ਦਿੱਤੇ ਅਤੇ ਇਕ ਇਤਿਹਾਸਕ ਜਿੱਤ ਪ੍ਰਾਪਤ ਕੀਤੀ, ਉਥੇ ਚੋਰ ਬਾਟਲਾ ਦਾ ਦੁਸ਼ਮਣ ਦੇ ਮੁਕਾਬਲੇ ਵਿਚ ਪਾਰ ਕਰਨ ਦਾ ਭੀ ਵਰਣਨ ਕਰਨਾ ਅਤਿਅੰਤ ਜ਼ਰੂਰੀ ਹੈ।

(ਸ) ਫਰਵਰੀ 1840 ਵਿਚ ਦਰਿਆ ਸਿੰਧ ਦੇ ਉੱਤਾਂ ਦੀ ਲਕੜਾ ਸੁੱਟ ਕੇ ਬਰਫ਼ਾਨੀ ਪੁਲ ਬਣਾ ਕੇ ਆਪਣੀ ਸਾਰੀ ਫੌਜ ਨੂੰ ਰਾਤੋ ਰਾਤ ਪਾਰ ਕਰਨਾ ਵੀ ਇਕ ਅਨਹੋਣੀ ਜਿਹੀ ਗੱਲ ਜਾਪਦੀ ਸੀ।

(ਹ) ਭਾਵੇਂ ਉਸ ਨੇ ਲੰਕਾਸਾਰ, ਪੁਸ਼ਕੂਮ, ਸੰਤ ਦੇ ਕਿਲ੍ਹਿਆਂ ਉੱਤੇ ਦੁਸ਼ਮਣ ਦੇ ਉੱਤੇ ਸਾਹਮਣਿਉਂ ਦੀ ਉਸ ਦੀ ਪੂਰੀ ਨਿਗਾਹ ਵਿਚ, ਪੂਰੀ ਤਿਆਰੀ ਕਰ ਕੇ ਹਮਲੇ ਕੀਤੇ ਅਤੇ ਦੁਸ਼ਮਣ ਨੂੰ ਪਤਾ ਸੀ ਕਿ ਹਮਲੇ ਅਵੱਸ ਹੋਣੇ ਹਨ ਪਰ ਇਨ੍ਹਾਂ ਹਮਲਿਆਂ ਵਿਚ ਵੀ ਉਸ ਨੇ ਦੁਸ਼ਮਣ ਨੂੰ ਹਰ ਲੜਾਈ ਵਿਚ ਹਮਲੇ ਦਾ ਟਾਇਮ (time) ਬਦਲ ਕੇ ਤੇ ਫੁਪਾ ਕੇ, ਆਪਣੇ ਹਮਲੇ ਕਰਨ ਦਾ ਤਰੀਕਾ ਬਦਲ ਕੇ, ਹਮਲੇ ਹੋਣ ਦੀ ਜਗ੍ਹਾ ਨੂੰ ਫੁਪਾ ਕੇ, ਆਪਣੇ ਹਮਲੇ ਦੀ ਗਿਣਤੀ, ਤਾਕਤ ਅਤੇ ਦਿਸ਼ਾ ਨੂੰ ਫੁਪਾ ਕੇ ਅਤੇ ਬਦਲ ਕੇ, ਉਸ ਨੇ ਦੁਸ਼ਮਣ ਨੂੰ ਹਰ ਲੜਾਈ ਵਿਚ ਭੰਡਲ ਫੂਸੇ ਵਿਚ ਪਾ ਰੱਖਿਆ ਅਤੇ ਧੱਕਾ ਦੇ ਕੇ ਜਿੱਤ ਪ੍ਰਾਪਤ ਕੀਤੀ।

ਜਰਨੈਲ ਜੋਰਾਵਰ ਸਿੰਘ ਧੰਖਾ ਦੇਣ ਵਿਚ ਅਤੇ ਦੁਸ਼ਮਣ ਕੋਲ ਆਪਣੀ ਤਾਕਤ ਨੂੰ ਜ਼ਿਆਦਾ ਤੋਂ ਜ਼ਿਆਦਾ ਜਾਹਿਰ ਕਰਨ ਵਿਚ ਬਹੁਤ ਮਾਹਿਰ ਸੀ। ਉਸ ਨੇ ਸੰਨ 1834

ਵਿਚ ਮਹਿਤਾ ਬਸਤੀ ਰਾਮ ਦੀਆਂ ਫੌਜਾਂ ਨੂੰ ਲਾਮਾ ਯਾਰੂ ਅਤੇ ਫੌਟੂਲਾ ਉੱਤੇ ਦੁਸ਼ਮਣ ਦੀਆਂ ਮਜ਼ਬੂਤ ਚੋਕੀਆਂ ਉੱਤੇ ਬਾਰ ਬਾਰ ਹਾਰਾਂ ਦੇ ਬਾਵਜੂਦ ਹਮਲੇ ਜਾਰੀ ਰਖ ਕੇ ਇਹ ਮਾਲੂਮ ਨਾ ਹੋਣ ਦਿੱਤਾ ਕਿ ਉਸ ਦੀ ਅਸਲੀ ਅਤੇ ਵੱਡੀ ਫੌਜ ਤਾਂ ਰੂਪਸ਼ੁ ਦੇ ਲੰਥੇ ਰਸਤੇ ਲੰਘ ਨੂੰ ਉਨ੍ਹਾਂ ਦੇ ਪਿੱਛੇ ਦੀ ਹੋ ਕੇ ਸਿੱਧਾ ਕੂਚ ਕਰ ਰਹੀ ਹੈ। ਨਤੀਜੇ ਵਜੋਂ ਦੁਸ਼ਮਣ ਲਾਮਾ ਯਾਰੂ ਹੀ ਬੈਠਿਆ ਰਿਹਾ ਪਰ ਜੋਰਾਵਰ ਸਿੰਘ ਲੋਹੇ ਵਿਚ ਬਗ਼ੋਰ ਕਿਸੇ ਲੜਾਈ ਲੜਨ ਦੇ ਦਾਖਲ ਅਤੇ ਕਾਬਿਜ਼ ਹੋ ਗਿਆ। ਇਸ ਤਰੀਕੇ ਨਾਲ ਉਸ ਨੇ ਦੁਸ਼ਮਣ ਨੂੰ ਸਾਰਾ ਵਕਤ ਹੀ ਆਪਣੀਆਂ ਫੌਜੀ ਚਾਲਾਂ ਤੋਂ ਬਿਲਕੁਲ ਹੀ ਅੰਧੇਰੇ ਵਿਚ ਰੱਖਿਆ। ਜੇ ਕਰ ਉਹ ਉਨ੍ਹਾਂ ਨੂੰ ਲੋਹੇ ਦੇ ਅਸਲੀ ਹਮਲੇ ਦੀ ਦਿਸ਼ਾ ਅਤੇ ਤਾਕਤ ਦੀ ਬਾਬਤ ਅੰਧੇਰੇ ਵਿਚ ਨਾ ਰਖਦਾ ਤੇ ਦੁਸ਼ਮਣ ਇਸ ਦੀ ਬਾਬਤ ਪਤਾ ਕਰ ਲੈਂਦੇ ਤਾਂ ਉਸ ਦੀ ਫੌਜ ਲੋਹੇ ਪਹੁੰਚਣ ਤੋਂ ਥੱਕੀ ਟੁੱਟੀ ਹੋਣ ਦੇ ਕਾਰਣ ਲੜਾਈਆਂ ਪਾਸੋਂ ਹਾਰ ਖਾ ਸਕਦੀ ਸੀ। ਇਸ ਜਿੱਤ ਨਾਲ ਸਿੱਖਾਂ ਦਾ ਸੂਰੂ ਅਤੇ ਕਾਰਜਗਲ ਨਾਲ ਸਿੱਧਾ ਰਸਤਾ ਭੀ ਖੁਲ੍ਹ ਗਿਆ। ਫੌਜਾਂ ਨੂੰ ਬਾਕੀ ਸਰਦੀਆਂ ਕੱਟਣ ਲਈ ਅਤੇ ਸਿਰ ਲਕਾਉਣ ਲਈ ਲੋਹੇ ਦੀ ਬਸਤੀ ਦਾ ਸਹਾਰਾ ਭੀ ਮਿਲ ਗਿਆ।

ਲੜਾਈ ਵਿਚ ਤੇਜ਼ ਰਫ਼ਤਾਰੀ : ਹਰ ਲੜਾਈ ਵਿਚ ਉਸ ਦਾ ਤੇਜ਼-ਰਫ਼ਤਾਰੀ ਨਾਲ ਸੋਚਣਾ, ਯੋਜਨਾ ਬਣਾਉਣ ਅਤੇ ਉਸ ਉੱਤੇ ਅਮਲ ਕਰਨ ਦਾ ਵੰਗ ਹੀ ਕਮਾਲ ਸੀ। ਉਨ੍ਹਾਂ ਦਿਨਾਂ ਵਿਚ ਆਵਾਜਾਈ ਲਈ ਰਸਤਿਆਂ ਦੀ ਹਾਲਤ ਬੜੀ ਖਰਾਬ ਸੀ। ਉਸ ਲਈ ਆਵਾਜਾਈ ਲਈ ਘੋੜੇ ਟੱਟੂ ਭੀ ਘੱਟ ਸਨ, ਜੇ ਸਨ ਭੀ ਉਨ੍ਹਾਂ ਲਈ ਘਾਹ ਤੇ ਖੁਰਾਕ ਦੀ ਕਮੀ ਸੀ। ਉਸ ਪਾਸ ਅੱਜ ਕਲ੍ਹ ਦੇ ਜ਼ਮਾਨੇ ਦੀਆਂ ਸਹੂਲਤਾਂ ਯਾਨੀ ਵਾਇਰਲੈਸ, ਟੈਲੀਫ਼ੋਨ, ਹਵਾਈ ਜਹਾਜ਼ ਅਤੇ ਮੋਟਰ ਗੱਡੀਆਂ ਨਹੀਂ ਸਨ, ਪਰ ਉਸ ਦੀ ਸਾਰੀ ਤੇਜ਼ ਰਫ਼ਤਾਰ ਹਰਕਤ ਸਿਪਾਹੀਆਂ ਦੇ ਪੈਰੀਂ ਤੁਰਨ ਦੀ ਸਕਤੀ ਦੇ ਆਸਰੇ ਅਤੇ ਟੱਟੂਆਂ ਜਾਂ ਬਿਗਾਰੀਆਂ ਉੱਤੇ ਬਾਰ ਬਹਾਦਰੀ ਦੇ ਆਸਰੇ ਉੱਤੇ ਨਿਰਭਰ ਸੀ, ਪਰ ਫਿਰ ਭੀ ਕਮਾਲ ਦੀ ਗੱਲ ਹੈ ਕਿ ਕਈ ਮੁਹਿੰਮਾਂ ਵਿਚ ਉਸ ਦੀ ਤੇਜ਼ ਰਫ਼ਤਾਰੀ ਆਧੁਨਿਕ ਲੜਾਈਆਂ ਦੀ ਤੇਜ਼ ਰਫ਼ਤਾਰੀ ਨੂੰ ਮਾਤ ਕਰ ਦੇਂਦੀ ਹੈ।

ਖ਼ਤਰੇ ਨੂੰ ਮੁਲ ਲੈਣਾ : ਜਰਨੈਲ ਜੋਰਾਵਰ ਸਿੰਘ ਨੇ ਲੜਾਈਆਂ ਦੀਆਂ ਚਾਲਾਂ (strategy) ਲੜਾਈ ਦੇ ਮੈਦਾਨ ਵਿਚ ਵਰਤਣ ਵਾਲੇ ਢੰਗਾਂ (Tactics) ਦੀ ਵਰਤੋਂ ਵਿਚ ਅਤੇ ਬੰਦੋਬਸਤ ਢੰਗਾਂ ਵਿਚ ਕਈ ਦਫ਼ਾ ਦੁਸ਼ਮਣ ਦੇ ਮੁਕਾਬਲੇ ਵਿਚ ਸੋਚ ਸਮਝ ਕੇ ਖ਼ਤਰਾ ਮੁੱਲ ਲਿਆ। ਜੇ ਕਹੇ ਉਸ ਦੀ ਸੋਚ ਸਕਤੀ ਘਟੀਆ ਹੁੰਦੀ ਅਤੇ ਦੁਸ਼ਮਣ ਭੀ ਲੜਾਈ ਵਿਚ ਕਈ ਅਚਨਚੇਤ ਤੇ ਅਨਹੋਣੀ ਹੀ ਚਾਲ ਚਲਾਉਣ ਵਿਚ ਸਫਲ ਹੋ ਜਾਂਦਾ ਤਾਂ ਉਹ ਕਈ ਮੈਦਾਨਾਂ ਵਿਚ ਹਾਰ ਖਾ ਜਾਂਦਾ। ਪਰ ਉਸ ਨੇ ਲੜਾਈਆਂ ਤੇ ਬਾਲਟੀਆਂ ਦੇ ਮੁਕਾਬਲੇ ਵਿਚ ਹਰ ਵਾਰੀ ਜਿੱਤ ਪ੍ਰਾਪਤ ਕੀਤੀ, ਕਿਉਂਕਿ ਉਹ ਉਨ੍ਹਾਂ ਦੀ ਲੜਾਈ ਲੜਨ ਦੀ ਤਾਕਤ, ਕਾਬਲੀਅਤ, ਢੰਗ ਅਤੇ ਚਾਲਾਂ ਤੋਂ ਚੰਗੀ ਤਰ੍ਹਾਂ ਜਾਣੂ ਸੀ। ਇਸ ਲਈ ਉਹ ਉਨ੍ਹਾਂ ਦੀ ਬਹੁ ਗਿਣਤੀ ਤੇ ਚੰਗੀ ਸੰਰਚਾ ਬੰਦੀ ਦੇ ਬਿਲਾਫ਼ ਆਪਣੀ ਘੱਟ ਗਿਣਤੀ

ਵਾਲੀ ਫ਼ੌਜ ਨੂੰ ਵੀ ਜੋਚ ਸਮਝ ਕੇ ਭੇਜ ਦੇਂਦਾ ਸੀ। ਲਦਾਖੀਆਂ ਦੇ ਲੜਾਈ ਲੜਨ ਲਈ ਹੋਸਲ ਕਦੀ ਵੀ ਉੱਚੇ ਨਹੀਂ ਸਨ। ਹਰ ਮੁਹਿੰਮ ਵਿਚ ਪਰ ਪਹਿਲੀ ਹੀ ਹਾਰ ਪਿੱਛੋਂ ਉਨ੍ਹਾਂ ਦੇ ਲੋਕ ਟੁਟ ਜਾਂਦੇ ਸਨ ਅਤੇ ਉਹ ਲੜਾਈ ਲੜਨ ਦਾ ਹੋਸਲਾ ਛੱਡਕੇ ਮੈਦਾਨ ਵਿਚੋਂ ਹੀ ਭੱਜ ਨਿਕਲਦੇ ਸਨ ਜਿਵੇਂ ਕਿ ਬੰਟਕੋਲ ਅਤੇ ਲੰਕਾਸ਼ਾਹ ਉੱਤੇ ਹੋਇਆ। ਲਦਾਖੀਆਂ ਦੇ ਕਮਾਂਡਰ ਢਿੱਲੋਂ ਢਿੱਲੇ, ਅਨਸਿਖੇ ਅਤੇ ਸੁਸਤ ਸਨ ਅਤੇ ਹਮੇਸ਼ਾ ਹੀ ਢਿੱਲੀ ਜਿਹੀ ਰਖਸ਼ਕ ਲੜਾਈ ਲੜਨ ਦੇ ਆਦੀ ਸਨ। ਉਨ੍ਹਾਂ ਦੇ ਮੁਕਾਬਲੇ ਵਿਚ ਸਿੱਖ ਕਮਾਂਡਰ, ਦਲੇਰ, ਵਰਤੀਲੇ, ਬਹਾਦਰ, ਜ਼ੋਰੀਲੇ, ਲੜਾਈ ਵਿਚ ਪਹਿਲ ਕਰਨ ਵਾਲੇ ਅਤੇ ਹਰ ਵਕਤ ਹੀ ਹਮਲਾ ਕਰਨ ਲਈ ਤਿਆਰ ਰਹਿਣ ਵਾਲੇ ਸਨ। ਸਿੱਖ ਕਮਾਂਡਰ ਰਖਸ਼ਕ ਮੰਰਚਿਆਂ ਦੀ ਲੜਾਈ ਸਮੇਂ ਭੀ ਰਖਸ਼ਕ ਮੋਰਚੇ ਛੱਡ ਕੇ ਹਮਲਾਆਵਰਾਂ ਉੱਤੇ ਹਮਲਾ ਕਰਕੇ ਜਿੱਤ ਪ੍ਰਾਪਤ ਕਰਨ ਲਈ ਸਿੱਖੇ ਹੁੰਦੇ ਸਨ ਅਤੇ ਖਤਰਾ ਮੁੱਲ ਲੈਣ ਦੇ ਆਦੀ ਸਨ। ਕਿਸੇ ਹਮਲੇ ਹੋ ਜਾਣ ਦੇ ਬਾਅਦ ਉਹ ਲੋਕ ਦੁਸ਼ਮਣ ਉੱਤੇ ਬਿਜਲੀ ਦੀ ਤੇਜ਼ ਰਫ਼ਤਾਰੀ ਠਾਲ ਜਾ ਪੈਂਦੇ ਸਨ। ਸਿੱਖਾਂ ਦੇ ਇਨ੍ਹਾਂ ਲੜਾਈਆਂ ਦੇ ਕਾਰਨਾਮਿਆਂ ਲਈ ਆਧੁਨਿਕ ਭਾਰਤੀ ਸੈਨਾ ਨੂੰ ਵੀ ਉਨ੍ਹਾਂ ਦਾ ਸਤਿਕਾਰ ਹੈ ਅਤੇ ਉਨ੍ਹਾਂ ਦੇ ਇਤਿਹਾਸਕ ਕਾਰਨਾਮਿਆਂ ਉੱਤੇ ਮਾਣ ਹੈ। ਉਨ੍ਹਾਂ ਦੇ ਲੜਾਈ ਦੇ ਕਾਰਨਾਮਿਆਂ ਦੀ ਖੁੱਸ਼ ਪੜਤਾਲ ਕਰਕੇ ਕੋਈ ਭੀ ਫ਼ੌਜ ਬਰਫ਼ਾਨੀ, ਪਹਾੜੀ ਅਤੇ ਸਤਾਰ ਸਮੁੰਦਰ ਤੋਂ ਬਹੁਤ ਉੱਚੇ ਖਿੱਤਿਆਂ ਦੀ ਲੜਾਈ ਵਿਚ ਲੜਨ ਲਈ ਸਬਕ ਹਾਸਲ ਕਰ ਸਕਦੀ ਹੈ।

ਲੜਾਈ ਉੱਤੇ ਇਕੋ ਆਦਮੀ ਦਾ ਕਾਬੂ : ਪੱਛਮੀ ਤਿੱਬਤ ਵਿਚ ਸਿੱਖਾਂ ਦੀ ਫ਼ੌਜ ਦੀ ਮੁਕੰਮਲ ਤਬਾਹੀ ਦਾ ਇਕੋ ਹੀ ਮੂਲ ਕਾਰਨ ਸੀ, ਉਹ ਸੀ ਸਾਰੀ ਫ਼ੌਜ ਦਾ ਪੂਰਨ ਕੰਟਰੋਲ ਅਤੇ ਕਮਾਂਡ ਇਕੋ ਕਮਾਂਡਰ ਯਾਨੀ ਜਰਨੈਲ ਜ਼ੋਰਾਵਰ ਸਿੰਘ ਦੇ ਹੱਥ ਵਿਚ ਹੋਣ ਦਾ। ਉਸ ਦੀ ਫ਼ੌਜ ਕਦੀ ਸੈਂ ਮੀਲਾਂ ਵਿਚ ਪੱਛਮੀ ਤਿੱਬਤ ਦੇ ਅੱਡੇ ਅੱਡੇ ਕਿਲ੍ਹਿਆਂ ਵਿਚ ਖਿਲਰੀ ਹੋਈ ਸੀ। ਉਨ੍ਹਾਂ ਦੇ ਦਰਮਿਆਨ ਆਪਸ ਵਿਚ ਮੇਲ ਮਿਲਾਪ ਦੇ ਕੋਈ ਜਾਧਨ ਨਹੀਂ ਸਨ ਅਤੇ ਨਾ ਹੀ ਉਨ੍ਹਾਂ ਦੇ ਕੋਈ ਸਿੱਧੇ ਅਤੇ ਸੁਖਲੇ ਮੇਲ ਮਿਲਾਪ ਦੇ ਸਾਧਨ ਜਰਨੈਲ ਜ਼ੋਰਾਵਰ ਸਿੰਘ ਨਾਲ ਹੀ ਸਨ। ਉਨ੍ਹਾਂ ਦੇ ਲੋਕਲ ਕਮਾਂਡਰਾਂ ਨੂੰ ਕੋਈ ਅਧਿਕਾਰ ਜਾਂ ਤਾਕਤ ਨਹੀਂ ਸੀ ਦਿੱਤੀ ਹੋਈ ਕਿ ਉਹ ਕਮਾਂਡਰ ਆਪਣੀ ਬਦਲੀ ਹੋਈ ਲੋਕਲ ਸਥਿਤੀ ਦੇ ਮੁਤਾਬਿਕ ਖੁਦ ਮੁਖਤਾਰ ਫ਼ੈਸਲਾ ਕਰ ਸਕਣ। ਉਸ ਦੀ ਸ਼ਖਸੀਅਤ ਦਾ ਪ੍ਰਭਾਵ ਅਤੇ ਫ਼ਰਜ਼ ਛੋਟੇ ਕਮਾਂਡਰਾਂ ਉੱਤੇ ਇੰਨਾ ਜ਼ਿਆਦਾ ਸੀ ਕਿ ਉਹ ਕੋਈ ਭੀ ਜ਼ਰੂਰੀ ਫ਼ੈਸਲਾ ਕਰਨ ਤੋਂ ਪਹਿਲਾਂ ਜਰਨੈਲ ਦੀ ਮਨਜ਼ੂਰੀ ਲੈਣਾ ਜ਼ਰੂਰੀ ਸਮਝਦੇ ਸਨ। ਉਨ੍ਹਾਂ ਲੋਕਾਂ ਦੀ ਆਪਣੇ ਆਪ ਫ਼ੈਸਲਾ ਕਰਨ ਜਾਂ ਪਹਿਲ ਕਰਨ ਦੀ ਸ਼ਕਤੀ ਅਤੇ ਆਦਤ ਹੀ ਖ਼ਤਮ ਹੋ ਚੁੱਕੀ ਸੀ।

ਜੇਕਰ ਜਰਨੈਲ ਜ਼ੋਰਾਵਰ ਸਿੰਘ ਆਪਸ ਆਧੁਨਿਕ ਮੇਲ ਮਿਲਾਪ ਤੇ ਆਵਾਜਾਈ ਦੇ ਸਾਧਨ ਹੁੰਦੇ ਅਥਵਾ ਹਵਾਈ ਜਹਾਜ਼, ਮੋਟਰ ਗੱਡੀਆਂ, ਵਾਇਰਲੈੱਸ, ਟੈਲੀਫ਼ੋਨ ਤਾਂ ਉਹ ਆਪਣੀ ਸਾਰੀ ਪੱਛਮੀ ਤਿੱਬਤ ਵਿਚ ਖਿਲਰੀ ਹੋਈ ਫ਼ੌਜ ਦੀ ਕਮਾਂਡ ਜਾਂ ਕੰਟਰੋਲ ਖੁਦ ਕਰ ਸਕਦਾ ਸੀ, ਪਰ ਬਗ਼ੈਰ ਇਨ੍ਹਾਂ ਵਸੀਲਿਆਂ ਦੇ ਇਸ ਕਿਸਮ ਦੀ ਫ਼ੌਜ ਦਾ ਕੰਟਰੋਲ ਇਕ

ਆਦਮੀ ਦੇ ਹੱਥ ਵਿਚ ਰਖਣਾ ਭਾਵੇਂ ਉਹ ਕਿਤਨਾ ਵੀ ਕਾਬਲੀਅਤ ਵਾਲਾ ਹੋਵੇ ਫੌਜ ਦੀ ਤਬਾਹੀ ਦਾ ਕਾਰਣ ਬਣ ਜਾਂਦਾ ਹੈ। ਪਰ ਇਸਨੇ ਆਧੁਨਿਕ ਵਸੀਲਿਆਂ ਤੋਂ ਬਗ਼ੈਰ ਪੱਛਮੀ ਤਿੱਬਤ ਵਿਚ ਖਿਲਰੀ ਹੋਈ ਫੌਜ ਦੀ ਕਮਾਂਡ ਅਤੇ ਕੰਟਰੋਲ ਨੂੰ ਆਪਣੇ ਹੱਥ ਵਿਚ ਰਖਣਾ ਜਰਨੈਲ ਜ਼ੋਰਾਵਰ ਸਿੰਘ ਦੀ ਮਹਾਨ ਗ਼ਲਤੀ ਸੀ। ਉਹ ਆਪਣੀ ਪੱਛਮੀ ਤਿੱਬਤ ਵਿਚ 1000 ਵਰਗ ਮੀਲ ਵਿਚ ਫੈਲੀ ਹੋਈ ਫੌਜ ਦਾ ਕੰਟਰੋਲ ਕਿਸੇ ਤਰ੍ਹਾਂ ਫ਼ੀ ਨਹੀਂ ਸੀ ਕਰ ਸਕਦਾ। ਇਹੋ ਹੀ ਵਜਾਹ ਸੀ ਕਿ ਉਸ ਦੇ ਮਰਨ ਦੇ ਬਾਅਦ ਕੋਈ ਦੂਸਰਾ ਕਮਾਂਡਰ ਇਸ ਗੰਭੀਰ ਸਥਿਤੀ ਉੱਤੇ ਨਾ ਹੀ ਕਾਬੂ ਪਾਉਣ ਦੇ ਕਾਬਲ ਸੀ ਅਤੇ ਨਾ ਹੀ ਕਾਬੂ ਪਾ ਸਕਿਆ। ਸਿੱਖ ਫੌਜ ਇਸ ਤਬਾਹੀ ਦੇ ਟੱਪੇ ਵਿਚ ਜਾ ਪਈ। ਸਿੱਖ ਫੌਜਾਂ ਦੇ ਇਸ ਲੜਾਈ ਵਿਚ ਦੇ ਨਿਤ ਦੇ ਵਿਉਹਾਰ ਅਤੇ ਲੜਾਈ ਵਿਚ ਕੁਰਬਾਨੀਆਂ ਨੂੰ ਤਕ ਕੇ ਕਰਤਾ ਇਹ ਕਹਿਣੋਂ ਕਦੇ ਭੀ ਸੰਕੋਚ ਨਹੀਂ ਕਰਦਾ ਕਿ ਸਿੱਖਾਂ ਦੀ ਫੌਜ ਵਿਚ ਡਸਿਪਲਨ ਭੀ ਜ਼ਰੂਰਤ ਤੋਂ ਚਿਆਦਾ ਹੀ ਸਖਤ ਸੀ। ਭਾਵੇਂ ਸਾਰੇ ਹੀ ਸਿੱਖ ਬਟਾਲੀਅਨ ਕਮਾਂਡਰ ਬਰਖਾ (Barkha), ਸ਼ਿਵ ਪੁਰੀ (Shiv Puri) ਅਤੇ ਟਕਲਾਕੋਟ (Taklakot) ਦੀ ਲੜਾਈ ਵਿਚ ਹਿੱਸਾ ਲੈਣ ਵਾਲੇ ਇਹ ਮਹਿਸੂਸ ਕਰਦੇ ਸਨ ਕਿ ਕਿਲ੍ਹਿਆਂ ਤੋਂ ਬਾਹਰ ਨਿਕਲ ਕੇ ਇਸ ਅਤਿਅੰਤ ਠੰਢੇ ਵਿਚ ਤਿੱਬਤੀ ਫੌਜ ਉੱਤੇ ਹਮਲਾ ਕਰਨਾ ਮੁਰਖਤਾ ਸੀ ਅਤੇ ਸਿੱਖ ਫੌਜ ਨੂੰ ਤਬਾਹੀ ਦੇ ਟੱਪੇ ਵਿਚ ਧੱਕਾ ਦੇਣਾ ਸੀ, ਪਰ ਫਿਰ ਵੀ ਉਨ੍ਹਾਂ ਨੇ ਜਰਨੈਲ ਜ਼ੋਰਾਵਰ ਸਿੰਘ ਦੇ ਇਸ ਗ਼ਲਤ ਅਤੇ ਖਤਰਨਾਕ ਹੁਕਮ ਨਾਲ ਆਪਣੀ ਅਤੇ ਆਪਣੀ ਫੌਜ ਦੀ ਤਬਾਹੀ ਕਰਵਾ ਲਈ ਪਰ ਜਰਨੈਲ ਦੇ ਇਸ ਹੁਕਮ ਦੇ ਖ਼ਿਲਾਫ਼ ਨਾ ਉਨ੍ਹਾਂ ਨੇ ਕੋਈ ਰੋਸ ਦੀ ਆਵਾਜ਼ ਉਠਾਈ ਅਤੇ ਨਾ ਹੁਕਮ ਅਦੂਲੀ ਕਰਨਾ ਦਾ ਹੌਸਲਾ ਕੀਤਾ। ਇਹ ਗ਼ਲਤ ਹੁਕਮ ਦੀ ਮਨਾਉਣੀ ਉਨ੍ਹਾਂ ਵਾਸਤੇ ਅਤੇ ਖਾਲਸੇ ਦੇ ਰਾਜ ਨੂੰ ਬਹੁਤ ਮਹਿੰਗੀ ਪਈ। ਉੱਚ ਦਰਜੇ ਦਾ ਡਸਿਪਲਨ ਕਾਇਮ ਰਖਣਾ ਫੌਜ ਲਈ ਅਤਿਅੰਤ ਹੀ ਜ਼ਰੂਰੀ ਹੈ ਪਰ ਡਸਿਪਲਨ ਦੇ ਥੱਲੇ ਇਥੋਂ ਤਕ ਦਬ ਜਾਣਾ ਕਿ ਸੱਚਾਈ ਦੀ ਆਵਾਜ਼ ਦਾ ਹੀ ਗਲਾ ਘੁਟਿਆ ਜਾਵੇ, ਇਕ ਖਤਰਨਾਕ ਗ਼ਲਤੀ ਹੀ ਨਹੀਂ ਸਗੋਂ ਮੁਰਖਤਾ ਦਾ ਇਕ ਵੱਡਾ ਚਿੰਨ੍ਹ ਹੈ।

ਮਹਾਨ ਉੱਚ ਹੌਸਲਾ ਰਖਣਾ (Morale) : ਫੌਜੀਆਂ ਦੇ ਲੜਾਈ ਦੇ ਮੈਦਾਨ ਵਿਚ ਮਹਾਨ ਉੱਚ ਹੌਸਲੇ ਨੂੰ ਕਾਇਮ ਰਖਣਾ ਲੜਾਈ ਦੇ ਕਮਾਂਡਰਾਂ ਦੀ ਕਾਮਯਾਬੀ ਦਾ ਬੜਾ ਭਾਰੀ ਇਕ ਚਿੰਨ੍ਹ ਅਤੇ ਬੰਨ੍ਹ ਹੈ। ਉੱਚ ਹੌਸਲਾ ਲੜਾਈ ਦੇ ਅਸੂਲਾਂ ਵਿਚੋਂ ਇਕ ਬਹੁਤ ਮਹੱਤਵਪੂਰਨ ਨਿਯਮ ਹੈ। ਨਪੋਲੀਅਨ ਨੇ ਤਾਂ ਉੱਚ ਹੌਸਲੇ ਨੂੰ ਬਹੁਤ ਮਹਾਨਤਾ ਦਿੱਤੀ ਹੈ ਅਤੇ ਕਹਿੰਦਾ ਹੈ ਕਿ "ਉੱਚ ਹੌਸਲਾ ਅਤੇ ਗਿਣਤੀ ਵਿਚ ਤਿੰਨ ਇਕ ਦਾ ਨਿਸ਼ਬਤ ਹੈ।" ਉੱਚ ਹੌਸਲਾ ਤਾਂ ਮਨ ਦੀ ਉੱਚ ਦਿਸ਼ਾ ਹੈ ਜਿਸ ਵਿਚ ਕਿ ਸੈਨਿਕ ਆਪਣੀ ਖੁਸ਼ੀ ਨਾਲ, ਫਖਰ ਨਾਲ, ਹੌਸ ਹੌਸ ਕੇ ਮੁਸਕਲ ਤੋਂ ਮੁਸਕਲ ਕੰਮ ਅਤੇ ਅਤਿਅੰਤ ਖਤਰੇ ਵਾਲੀ ਡਿਊਟੀ ਨੂੰ ਨਿਭਾਉਣ ਲਈ ਹਰ ਵਕਤ ਤਿਆਰ ਬਰ ਤਿਆਰ ਰਹਿਣ ਅਤੇ ਆਪਣੇ ਆਪ ਨੂੰ ਵੀ ਏਸ ਦੇ ਹਿੱਤ ਲਈ ਕੁਰਬਾਨ ਹੋਣ ਨੂੰ ਅੱਛੇ ਭਾਗ ਸਮਝਣ ਲੱਗ ਪੈਣ।

ਪਰ ਬਦ-ਕਿਸਮਤੀ ਨਾਲ ਜੋ ਕਦਮ ਜਰਨੈਲ ਜ਼ੋਰਾਵਰ ਸਿੰਘ ਨੇ ਸੰਨ 1841 ਵਿਚ

ਪੱਛਮੀ ਤਿੱਬਤ ਵਿਚ ਚੁੱਕੇ। ਉਨ੍ਹਾਂ ਨੇ ਸਾਰੀ ਖਾਲਸਾ ਫੌਜ ਦੀਆਂ ਮਹਾਨ ਨਵਾਇਤਾਂ ਅਤੇ ਉਨ੍ਹਾਂ ਦੇ ਮਹਾਨ ਉੱਚੇ ਹੌਸਲੇ ਨੂੰ ਖਤਮ ਕਰਕੇ ਰਖ ਦਿੱਤਾ। ਇਨ੍ਹਾਂ ਕਦਮਾਂ ਤੋਂ ਬੁਰੇ ਜਾਂ ਘਟੀਆ ਕਦਮ ਕੋਈ ਵੀ ਕਮਾਂਡਰ ਕਦੇ ਵੀ ਉਨ੍ਹਾਂ ਨਹੀਂ ਸਕਦਾ ਅਤੇ ਇਹ ਕੁਰਤਾ ਦੀ ਸਮਝ ਤੋਂ ਬਾਹਰ ਹੈ ਕਿ ਜਰਨੈਲ ਜੋਰਾਵਰ ਸਿੰਘ ਵਰਗੇ ਮਹਾਨ ਲੀਡਰ ਇਹ ਕਿਵੇਂ ਕਰ ਗਿਆ। ਪੱਛਮੀ ਤਿੱਬਤ ਵਿਚ ਸਿੱਖ ਫੌਜਾਂ ਦੇ ਹੌਸਲੇ ਢਹਿ ਜਾਣ ਦੇ ਕਾਰਣ ਨਿਮਨ ਲਿਖਤ ਹਨ :—

(ੳ) ਖਾਲਸਾ ਫੌਜ ਨੂੰ ਪੱਛਮੀ ਤਿੱਬਤ ਦੇ ਮੈਦਾਨ ਵਿਚ ਕਦੇ ਵੀ ਕੋਈ ਆਰਾਮ ਕਰਨ ਦਾ ਅਵਸਰ ਨਾ ਮਿਲਿਆ। ਉਹ ਇਕ ਟਕ ਅਤੇ ਇਕ ਲੜਾਈ ਤੋਂ ਬਾਅਦ ਦੂਸਰੀ ਲੜਾਈ ਵਿਚ ਧੱਕ ਦਿੱਤੇ ਗਏ। ਨਾ ਸਿਰਫ ਉਨ੍ਹਾਂ ਦੇ ਹੱਥ ਪੈਰ ਸਰਦੀ ਨਾਲ ਗਲ ਸੜ ਕੇ ਨਾਕਾਰਾ ਹੋ ਗਏ ਸਗੋਂ ਸੰਗੀਆਂ ਸਾਥੀਆਂ ਦੀਆਂ ਨਿੱਤ ਨਵੀਆਂ ਮੌਤਾਂ ਨੇ ਉਨ੍ਹਾਂ ਦੇ ਦਿਲਾਂ ਉੱਤੇ ਬਹੁਤ ਬੁਰਾ ਅਸਰ ਪਾ ਦਿੱਤਾ ਅਤੇ ਉਨ੍ਹਾਂ ਦੇ ਹੌਸਲੇ ਤੋੜ ਦਿੱਤੇ।

(ਅ) ਉਨ੍ਹਾਂ ਨੂੰ ਪੱਛਮੀ ਤਿੱਬਤ ਵਿਚ ਖੁਰਾਕ ਦੀ ਘਾਟ ਦੇ ਕਾਰਣ ਭੁੱਖ ਮਰੀ ਦਾ ਸ਼ਿਕਾਰ ਵੀ ਹੋਣਾ ਪਿਆ। ਉਥੇ ਅਤਿਅੰਤ ਸਰਦੀ ਸੀ ਅਤੇ ਉਨ੍ਹਾਂ ਪਾਸ ਇਸ ਦਾ ਮੁਕਾਬਲਾ ਕਰਨ ਨੂੰ ਨਾ ਹੀ ਗਰਮ ਕੱਪੜੇ ਅਤੇ ਨਾ ਹੀ ਪੈਰ ਢਕਣ ਨੂੰ ਬੂਟ ਹੀ ਸਨ, ਅਤੇ ਨਾ ਹੀ ਸਰਦੀ ਤੋਂ ਸਿਰ ਲੁਕਾਉਣ ਵਾਸਤੇ ਕੋਈ ਮਕਾਨ ਜਾਂ ਤੇਬੂ ਹੀ ਸੀ।

(ੲ) ਉਨ੍ਹਾਂ ਉੱਤੇ ਬੜਾ ਸਖਤ ਕਾਨੂੰਨ ਲਾਗੂ ਕੀਤਾ ਹੋਇਆ ਸੀ ਅਤੇ ਉਸ ਦੇ ਚੰਡ ਭੀ ਬੜੇ ਸਖਤ ਸਨ। ਉਨ੍ਹਾਂ ਲੋਕਾਂ ਦੀ ਗਲਤ ਹੁਕਮ ਦੇ ਖਿਲਾਫ ਆਵਾਜ਼ ਉਠਾਉਣ ਦੀ ਸ਼ਕਤੀ ਭੀ ਮਰ ਚੁੱਕੀ ਸੀ।

(ਸ) ਆਮ ਸੈਨਿਕਾਂ ਨੂੰ ਆਪਣੇ ਘਰਾਂ ਤੋਂ ਨਿਕਲਿਆਂ ਹੋਇਆਂ ਕੋਈ ਦਸ ਸਾਲ ਦੇ ਲਗਭਗ ਹੋ ਗਏ ਸਨ। ਉਨ੍ਹਾਂ ਨੂੰ ਆਪਣੇ ਬਾਲ ਬੱਚੇ ਦੀ ਕੋਈ ਖਬਰ ਨਹੀਂ ਸੀ ਮਿਲਦੀ ਅਤੇ ਨਾ ਹੀ ਉਹ ਆਪਣੀ ਸੁਖ-ਸਾਂਦ ਦੀ ਖਬਰ ਉਨ੍ਹਾਂ ਤਕ ਭੇਜ ਸਕਦੇ ਸਨ।

(ਹ) ਉਨ੍ਹਾਂ ਦਾ ਲੜਾਈਆਂ ਦੀਆਂ ਜ਼ਿੰਤਾਂ ਨਾਲ ਕੋਈ ਨਿੱਜੀ ਸੰਬੰਧ ਨਹੀਂ ਸੀ, ਅਤੇ ਨਾ ਹੀ ਇਨ੍ਹਾਂ ਲੜਾਈਆਂ ਨੂੰ ਜਿੱਤਣ ਲਈ ਕੁਰਬਾਨੀਆਂ ਕਰਨ ਦਾ ਜ਼ਿਆਦਾ ਉਤਸ਼ਾਹ ਹੀ ਪੈਦਾ ਹੁੰਦਾ ਸੀ। ਬਹੁਤ ਸਾਰੇ ਸੈਨਿਕ ਤਾਂ ਪੱਛਮੀ ਤਿੱਬਤ ਦੀ ਮੂਹਿਮ ਦਾ ਕੋਈ ਤੁੱਛ ਭਰ ਉਤਸ਼ਾਹ ਹੀ ਨਹੀਂ ਸਨ ਰਖਦੇ।

(ਕ) ਜਰਨੈਲ ਜੋਰਾਵਰ ਸਿੰਘ ਦੀ ਲੜਾਈ ਦੇ ਮੈਦਾਨ ਵਿਚ ਅਚਾਨਕ ਮੌਤ ਨੇ ਸੈਨਿਕਾਂ ਦੇ ਦਿਲ ਉਕੇ ਹੀ ਤੋੜ ਦਿੱਤੇ ਅਤੇ ਉਨ੍ਹਾਂ ਵਿਚ ਆਪੋ ਧਾਪੀ ਮਚ ਗਈ। ਕਮਾਂਡਰਾਂ ਦੇ ਹੱਥੋਂ ਕੰਟਰੋਲ ਨਿਕਲ ਗਿਆ ਅਤੇ ਸਾਰੀ ਫੌਜ ਵਿਚ ਝਗਦੇਤ ਮਚ ਗਈ।

ਭਾਵੇਂ ਤਿੱਬਤੀ ਸਿਪਾਹੀਆਂ ਦੀ ਟਰੇਨਿੰਗ ਚੰਗੀ ਨਹੀਂ ਸੀ ਅਤੇ ਨਾ ਹੀ ਉਨ੍ਹਾਂ ਦੇ ਕਮਾਂਡਰ ਸਿੱਖਾਂ ਦੀ ਫੌਜ ਵਰਗੇ ਦਲੇਰ ਅਤੇ ਹੁਸ਼ਿਆਰ ਸਨ ਪਰ ਫਿਰ ਭੀ ਤਿੱਬਤੀ ਸੈਨਿਕਾਂ ਦਾ ਹੌਸਲਾ ਬਹੁਤ ਉੱਚਾ ਸੀ ਅਤੇ ਉਹ ਦਲੇਰ ਲੜਾਕੇ ਸਨ। ਤਿੱਬਤੀ ਸੈਨਿਕ ਬੰਧੀ ਮੌਤ ਦੇ ਰਸਮ ਰਵਾਜ ਦੇ ਥੱਲੇ ਦਬਿਆ ਹੋਇਆ ਹੋਣ ਕਰਕੇ ਉਨ੍ਹਾਂ ਦਿਨੀਂ ਜੰਸਾਇਟੀ ਵਿਚ ਬੜੀ ਹੀ ਘਟੀਆ ਪੌਜ਼ੀਸ਼ਨ ਰਖਦਾ ਸੀ। ਇਹ ਹੀ ਵਜ੍ਹਾ ਸੀ ਕਿ ਉਸ

ਦੀ ਜ਼ਿੰਦਗੀ ਇਤਨੀ ਸਖਤ ਤੇ ਕਠਿਨ ਹੋਣ ਦੇ ਬਾਵਜੂਦ ਭੀ ਉਹ ਲੜਾਈ ਦੇ ਸਭ ਦੁੱਖ ਸੁੱਖ, ਉਤਾਰ ਚੜ੍ਹਾ, ਬਗ਼ੈਰ ਫ਼ੌਜੀ ਟਰੇਨਿੰਗ ਦੇ ਵੀ ਸਹਾਰ ਸਕਦੇ ਸਨ। ਸਭ ਤੋਂ ਵੱਡੀ ਗੱਲ ਜਿਹੜੀ ਉਨ੍ਹਾਂ ਦੇ ਹੱਕ ਵਿਚ ਜਾਂਦੀ ਸੀ ਉਹ ਇਹ ਸੀ ਕਿ ਉਹ ਆਪਣੇ ਦੇਸ਼ ਦੀ ਆਜ਼ਾਦੀ ਦੇ ਲਈ ਲੜ ਰਹੇ ਸਨ, ਜਿਸ ਲਈ ਉਹ ਆਪ ਦੀ ਕੁਰਬਾਨੀ ਦੇਣ ਨੂੰ ਆਪਣੇ ਧੰਨ ਭਾਗ ਅਤੇ ਮਹਾਨ ਕਰਤੱਵ ਸਮਝਦੇ ਹਨ। ਸਿੱਖਾਂ ਲਈ ਇਹੋ ਜਿਹੀ ਕਈ ਪੰਜੀਸ਼ਨ ਨਹੀਂ ਸੀ। ਹੁਣ ਜਦ ਜੋਰਾਵਰ ਸਿੰਘ ਤਿੱਬਤੀਆਂ ਦੇ ਧਾਰਮਿਕ ਅਸਥਾਨਾਂ ਉੱਤੇ, ਉਨ੍ਹਾਂ ਦੀ ਪਵਿੱਤਰ ਧਰਤੀ ਉੱਤੇ, ਹਿੰਦੂ ਹੁੰਦਿਆਂ ਹੋਇਆਂ ਉਨ੍ਹਾਂ ਦੇ ਪਰਮਾਤਮਾ ਦਲਾਮੀ ਲਾਮਾ ਦੇ ਖਿਲਾਫ਼ ਲੜਾਈ ਕਰ ਰਿਹਾ ਸੀ, ਇਸ ਲਈ ਉਹ ਉਸ ਦੇ ਖਿਲਾਫ਼ ਲੜਾਈ ਵਿਚ ਤਨ ਮਨ ਅਤੇ ਧਨ ਜੁਟੇ ਹੋਏ ਸਨ। ਇਹੋ ਹੀ ਕਾਰਣ ਸੀ ਕਿ ਉਨ੍ਹਾਂ ਨੇ ਸੰਨ 1841 ਦੀਆਂ ਸਰਦੀਆਂ ਦੀਆਂ ਲੜਾਈਆਂ ਵਿਚ ਹੋਣ ਵਾਲੇ ਬਹੁਤ ਚਿਆਦਾ ਜਾਨੀ ਨੁਕਸਾਨ ਦੇ ਬਾਵਜੂਦ ਕਿਸੇ ਵੀ ਕੁਰਬਾਨੀ ਦੇਣ ਤੋਂ ਸੰਕੋਚ ਨਾ ਕੀਤਾ ਅਤੇ ਦੇਸ਼ ਹਿਤ ਲੜੇ।

ਇਨ੍ਹਾਂ ਗੱਲਾਂ ਦੇ ਬਾਵਜੂਦ ਭੀ ਖ਼ਾਲਸਾ ਫ਼ੌਜ ਦੀ ਤਿੱਬਤ ਦੀ ਮੁਹਿੰਮ ਵਿਚ ਦਲੇਰੀ, ਬਹਾਦਰੀ, ਕੁਰਬਾਨੀ ਇਤਿਹਾਸ ਵਿਚ ਇਕ ਬਹੁਤ ਵਿਸ਼ੇਸ਼ ਮਹਾਨਤਾ ਰਖਦੀ ਹੈ ਕਿਉਂਕਿ ਖ਼ਾਲਸਾ ਰਾਜ ਦੀਆਂ ਹੱਦਾਂ ਵਧਾਉਣ ਦੇ ਇਲਾਵਾ ਉਨ੍ਹਾਂ ਦੇ ਸੈਨਿਕਾਂ ਪਾਸ ਲੜਾਈ ਵਿਚ ਜੋਸ਼ ਨਾਲ ਕੁਰਬਾਨੀਆਂ ਕਰਨ ਦਾ ਕੋਈ ਭੀ ਚੰਗਾ ਕਾਰਣ ਨਹੀਂ ਸੀ ਪਰ ਫਿਰ ਵੀ ਉਹ ਲੜੇ ਅਤੇ ਇਤਿਹਾਸ ਵਿਚ ਆਪਣਾ ਨਾਮ ਪੈਦਾ ਕਰ ਗਏ।

ਸਿੱਖਾਂ ਦੀ ਫ਼ੌਜ ਦਾ ਟੋਇਓ ਦੀ ਲੜਾਈ ਦਾ ਵਤੀਰਾ ਜ਼ਾਹਰ ਕਰਦਾ ਹੈ ਕਿ ਉਨ੍ਹਾਂ ਦੀ ਚੰਗੀ ਟਰੇਨਿੰਗ, ਉੱਚਾ ਡਿਸਿਪਲਨ, ਸੁਚੱਜੀ ਲੀਡਰਸ਼ਿਪ ਦੇ ਕਾਰਣ ਉਨ੍ਹਾਂ ਦੇ ਹੋਸਲੇ ਸਾਰੀ ਲੜਾਈ ਵਿਚ ਬਹੁਤ ਉੱਚੇ ਰਹੇ। ਭਾਵੇਂ, ਜਿਨ੍ਹਾਂ ਹਾਲਤਾਂ ਵਿਚ ਉਹ ਲੜ ਰਹੇ ਸਨ ਉਹ ਉਨ੍ਹਾਂ ਦੇ ਮੁਆਫ਼ਿਕ ਨਹੀਂ ਸਨ। ਬੇਸ਼ਕ ਹਰ ਇਨਸਾਨ ਆਪਣੀ ਜਾਨ ਨੂੰ ਸਭ ਤੋਂ ਕੀਮਤੀ ਸਮਝਦਾ ਹੈ ਅਤੇ ਆਪਣੀ ਜਾਨ ਨੂੰ ਬਚਾਉਣ ਦੀ ਹਰ ਕੋਸ਼ਿਸ਼ ਕਰਦਾ ਹੈ ਫਿਰ ਭੀ ਇਹ ਸਮਝਦਿਆਂ ਹੋਇਆ ਕਿ ਇਕੱਲੇ ਇਕੱਲੇ ਦੀ ਜ਼ਿੰਦਗੀ ਵੀ ਤਾਂ ਹੀ ਬਚ ਸਕਦੀ ਸੀ ਜੇਕਰ ਖ਼ਾਲਸਾ ਫ਼ੌਜ ਸਮੁੱਚੇ ਤੌਰ ਤੇ ਜਿੱਤੇ। ਸਿੱਖ ਸੈਨਿਕ ਆਖਰ ਤਕ ਬੜੀ ਬਹਾਦਰੀ ਨਾਲ ਲੜੇ। ਉਹ ਲੜਾਈ ਜਿੱਤਣ ਹੀ ਵਾਲੇ ਸਨ ਜਦ ਖ਼ਾਲਸਾ ਰਾਜ ਦੀ ਕਿਸਮਤ ਨੇ ਪਲਟਾ ਖਾਧਾ ਅਤੇ ਜਰਨੈਲ ਜੋਰਾਵਰ ਸਿੰਘ ਲੜਾਈ ਵਿਚ ਸ਼ਹੀਦ ਹੋ ਗਿਆ। ਉਸ ਦੀ ਮੌਤ ਨੇ ਉਨ੍ਹਾਂ ਦਾ ਲੋਕ ਭੇਤ ਦਿੱਤਾ ਅਤੇ ਲੜਾਈ ਦੀ ਸਥਿਤੀ ਹੀ ਬਦਲ ਦਿੱਤੀ। ਉਨ੍ਹਾਂ ਦੇ ਲੀਡਰ ਦੀ ਬੇਵਕਤ ਮੌਤ ਨੇ ਉਨ੍ਹਾਂ ਦੇ ਹੋਸਲੇ ਹੀ ਦਾਹ ਦਿੱਤੇ ਅਤੇ ਇਸ ਨਾਲ ਖ਼ਾਲਸਾ ਫ਼ੌਜ ਦੀ ਸਾਰੀ ਤਰਤੀਬ ਹੀ ਟੁੱਟ ਗਈ।

ਟੋਇਓ ਦੀ ਲੜਾਈ ਨੇ ਇਹ ਭੀ ਦਰਸਾ ਦਿੱਤਾ ਕਿ ਇਨਸਾਨ ਲੜਾਈ ਦੇ ਮੈਦਾਨ ਵਿਚ ਆਪਣੇ ਦੇਸ਼ ਅਤੇ ਆਦਰਸ਼ਾਂ ਦੀ ਖ਼ਾਤਰ ਕਿਥੋਂ ਤਕ ਅਕਹਿ ਅਤੇ ਅਸਹਿ ਕਸ਼ਟ ਸਹਾਰ ਸਕਦੇ ਹਨ ਅਤੇ ਕਿਤਨੀ ਕੁਰਬਾਨੀ ਦੇ ਸਕਦੇ ਹਨ। ਅੱਜ ਕਲ੍ਹ ਦੇ ਫ਼ੌਜੀ ਅਫਸਰਾਂ ਅਤੇ ਸੈਨਿਕਾਂ ਲਈ ਜਿਹੜੇ ਕਿ ਲਦਾਖ ਵਿਚ ਦੇਸ਼ ਦੀ ਰਖਸ਼ਾ ਦੀ ਖ਼ਾਤਰ

ਨਿਯੁਕਤ ਕੀਤੀ ਹੋਏ ਹਨ ਇਹ ਸਮਝਣਾ ਵੀ ਮੁਸ਼ਕਿਲ ਹੈ, ਕਿ 150 ਸਾਲ ਪਹਿਲਾਂ ਉਨ੍ਹਾਂ ਦੇ ਵਡੇ ਵਡੇਰੇ ਇਨ੍ਹਾਂ ਹੀ ਖਿਤਿਆਂ ਵਿਚ ਕਿਨ੍ਹਾਂ ਹਾਲਤਾਂ ਵਿਚ ਲੜਦੇ ਅਤੇ ਵਿਚਰਦੇ ਰਹੇ। ਕਰਤਾ ਨੇ ਆਪਣੀ ਲਦਾਖ ਦੀ ਸਰਵਿਸ ਦੇ ਤਜਰਬੇ ਤੋਂ ਇਹ ਮਹਿਸੂਸ ਕੀਤਾ ਕਿ ਅੱਜ ਕਲ੍ਹ ਦੇ ਫੌਜੀਆਂ ਨੂੰ ਜੋ ਸਹੂਲਤਾਂ ਲਦਾਖ ਵਿਚ ਮਿਲ ਰਹੀਆਂ ਹਨ ਉਹ ਇਤਨੀਆਂ ਜ਼ਿਆਦਾ ਹਨ ਕਿ ਜੇਕਰ ਇਸ ਦਾ ਦਸਵਾਂ ਹਿੱਸਾ ਭੀ ਖ਼ਾਲਸਾ ਫੌਜ ਨੂੰ ਸੰਨ 1841 ਵਿਚ ਮਿਲਦਾ ਹੁੰਦਾ ਤਾਂ ਉਹ ਕਦੇ ਵੀ ਨਾ ਹਾਰਦੀ। ਅੱਜ ਕਲ੍ਹ ਦੇ ਫੌਜੀਆਂ ਦੇ ਰਾਸ਼ਨ ਦਾ ਸਕੇਲ, ਉਨ੍ਹਾਂ ਦੇ ਸਾਹੀ ਠਾਠ ਦੇ ਗਰਮ ਕਪੜੇ, ਉਨ੍ਹਾਂ ਦੇ ਰਹਿਣ ਸਹਿਣ ਦੇ ਇੰਤਜ਼ਾਮ, ਮਕਾਨ ਗਰਮ ਰਖਣ ਲਈ ਤੇਲ ਦੀਆਂ ਅੰਗੀਠੀਆਂ, ਰੋਸ਼ਨੀ ਲਈ ਬਿਜਲੀ, ਉਨ੍ਹਾਂ ਲਈ ਰੋਜ਼ਾਨਾ ਡਾਕ ਦੇ ਬੰਦੋਬਸਤ, ਹਵਾਈ ਜਹਾਜ਼ ਦੇ ਰਾਹੀਂ ਰੋਜ਼ਾਨਾ ਭਾਜ਼ਾ ਸਥਾਈ, ਗੋਸ਼ਟ, ਅੰਝੇ, ਮਛਲੀ, ਚਾਕਲੈਟ, ਦੁਧ, ਵਰ੍ਹਟ ਦੇ ਡੱਬੇ ਦੀ ਬਾਕਾਇਦਾ ਸਪਲਾਈ, ਘਰ ਨੂੰ ਛੱਟੀ ਆਵਣ ਜਾਣ ਦੇ ਸਾਧਨ, ਹਜਪਤਾਲਾਂ ਦੀ ਸਹੂਲੀਅਤ, ਤੇ ਫਰੰਟ ਲਾਈਨ ਵਿਚ ਸਿਨੇਮਾ ਦੇ ਸ਼ੋ, ਅਤੇ ਐਂਕਟਰਸਾਂ ਵੱਲੋਂ ਰੰਗ ਰਾਗ ਤੇ ਨਾਚ, ਆਵਣ ਜਾਣ ਲਈ ਮੋਟਰ ਗੱਡੀਆਂ ਤੇ ਪੱਕੀਆਂ ਲੁਕ ਦੀਆਂ ਸੜਕਾਂ, ਵਾਇਰਲੈੱਸ, ਟੈਲੀਫ਼ੋਨ ਦੇ ਸਿਲਸਲੇ ਦੇਖ ਕੇ, ਜਰਨੈਲ ਜੋਰਾਵਰ ਸਿੰਘ ਦੀ ਰੂਹ ਤਾਂ ਸਾਡੀ ਐਸ਼ ਇਸ਼ਰਤ ਦੀ ਜ਼ਿੰਦਗੀ ਉੱਤੇ ਜ਼ਰੂਰ ਹਸਦੀ ਹੋਵੇਗੀ, ਅਤੇ ਅਵਸੇਸ ਕਰਦੀ ਹੋਵੇਗੀ ਕਿ ਉਨ੍ਹਾਂ ਦੇ ਪੋਤਰੇ ਪੜ੍ਹੇ ਕਿਤਨੇ ਆਰਾਮ ਪਸੰਦ ਤੇ ਕਮਜ਼ੋਰ ਹੋ ਗਏ ਹਨ, ਜਦ ਕਿ ਮੁਕਾਬਲੇ ਤੇ ਬੈਠੇ ਹੋਏ ਚੀਨੀ ਫੌਜੀਆਂ ਪਾਸ ਅਜੇ ਭੀ ਉਨ੍ਹਾਂ ਚਮਾਨਿਆਂ ਦੇ ਹੀ ਖਾਣ ਪੀਣ ਤੇ ਰਹਿਣ ਸਹਿਣ ਦੇ ਬੰਦੋਬਸਤ ਹਨ।

ਹਮਲੇ ਦੀ ਲੜਾਈ ਦਾ ਨਿਯਮ : ਪਹਾੜੀ ਇਲਾਕਿਆਂ ਵਿਚ ਹਮਲੇ ਦੀਆਂ ਕਾਰ-ਵਾਈਆਂ ਝੜੀਆਂ ਹੀ ਦਿਲਚਸਪ ਹੁੰਦੀਆਂ ਹਨ। ਵਾਦੀ ਵਿਚ ਦੀ ਕੂਚ ਦੇ ਰਸਤੇ ਦੇ ਨਾਲ ਨਾਲ ਦੋ ਪਾਸੇ ਹੀ ਉੱਚੀਆਂ ਪਹਾੜੀ ਚੋਟੀਆਂ ਉੱਤੇ ਕਬਜ਼ਾ ਕਰਕੇ ਫੌਜ ਆਪਣਾ ਕੂਚ ਜਾਰੀ ਰਖ ਸਕਦੀ ਹੈ ਤਾਂ ਕਿ ਦੁਸ਼ਮਣ ਉਨ੍ਹਾਂ ਤੇ ਕਬਜ਼ਾ ਰਖ ਕੇ ਆਪਣੀਆਂ ਅੱਗੇ ਕੂਚ ਕਰ ਰਹੀਆਂ ਫੌਜਾਂ ਉੱਤੇ ਉਥੋਂ ਬੈਠ ਕੇ ਬਠਿਉਂ ਹੀ ਗੋਲੀ ਚਲਾ ਕੇ ਫੌਜ ਦਾ ਨੁਕਸਾਨ ਨਾ ਕਰ ਸਕੇ। ਇਹੋ ਜਿਹੀਆਂ ਪਹਾੜੀਆਂ ਦੀ ਚੜ੍ਹਾਈ ਕਾਫੀ ਮੁਸ਼ਕਿਲ ਹੁੰਦੀ ਹੈ ਅਤੇ ਉਨ੍ਹਾਂ ਉੱਤੇ ਸੋਰਥੇ ਬਣਾ ਕੇ ਬੈਠੇ ਹੋਏ ਦੁਸ਼ਮਣ ਨੂੰ ਉਥੋਂ ਕੱਢਕੇ ਲਾਂਭੇ ਕਰਨਾ ਕਾਫੀ ਮੁਸ਼ਕਿਲ ਕੰਮ ਹੁੰਦਾ ਹੈ, ਕਿਉਂਕਿ ਉਥੋਂ ਬੈਠਾ ਹੋਇਆ ਦੁਸ਼ਮਣ ਵਾਦੀ ਵਿਚ ਹਰਕਤ ਕਰਦੀਆਂ ਫੌਜਾਂ ਨੂੰ ਹਰ ਵੇਲੇ ਨਿਗਾਹ ਵਿਚ ਰਖ ਸਕਦਾ ਹੈ ਅਤੇ ਦਿਨ ਵੇਲੇ ਹਮਲਾਆਵਰਾਂ ਉੱਤੇ ਬੰਦੂਕਾਂ ਆਦਿ ਨਾਲ ਸ਼ਰੀਰ ਤੇ ਕਾਰਗਰ ਗੋਲੀ ਵੀ ਚਲਾ ਸਕਦਾ ਹੈ। ਐਸੇ ਦੁਸ਼ਮਣ ਦੀ ਗੋਲੀ ਦੇ ਨੁਕਸਾਨ ਤੋਂ ਬਚਨ ਲਈ ਜਾਂ ਤਾਂ ਇਹੋ ਜਿਹੀਆਂ ਚੋਟੀਆਂ ਉੱਤੇ ਭਾਰੀ ਹਥਿਆਰਾਂ ਯਾਨੀ ਤੋਪਾਂ ਮਸ਼ੀਨ ਗੰਨਾਂ ਅਤੇ ਮਾਰਟਰ ਤੋਪਾਂ ਆਦਿ ਦੇ ਫਾਇਰ ਦੇ ਪਰਦੇ ਥੱਲੇ ਦਿਨੇ ਹੀ ਹਮਲਾ ਕੀਤਾ ਜਾ ਸਕਦਾ ਹੈ ਜਾਂ ਫਿਰ ਦੁਸ਼ਮਣ ਦੇ ਸਹੀ ਫਾਇਰ ਤੋਂ ਬਚਣ ਲਈ ਉਨ੍ਹਾਂ ਉੱਤੇ ਹਮਲਾ ਹੀ ਰਾਤ ਨੂੰ ਕੀਤਾ ਜਾਂਦਾ ਹੈ।

ਰਾਤ ਦੇ ਹਮਲੇ ਦੁਸ਼ਮਣ ਨੂੰ ਅਸਚਰਜ ਤਾਂ ਕਰ ਦਿੰਦੇ ਹਨ ਪਰ ਇਨ੍ਹਾਂ ਨੂੰ ਸਫਲਤਾ

ਨਾਲ ਜਿਹੇ ਚਾੜ੍ਹਨ ਲਈ ਕਾਫੀ ਕਠਿਨਾਈਆਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਪਹਾੜੀਆਂ ਉੱਤੇ ਚੜ੍ਹਨ ਵਾਲੇ ਚੌਕੇ ਤੇ ਸੁਖਾਲੇ ਰਸਤੇ ਘੱਟ ਹੀ ਮਿਲਦੇ ਹਨ ਅਤੇ ਉਨ੍ਹਾਂ ਦੀ ਚੜ੍ਹਾਈ ਭੀ ਕਠਿਨ ਹੀ ਹੁੰਦੀ ਹੈ। ਇਨ੍ਹਾਂ ਰਸਤਿਆਂ ਵਿਚੋਂ ਦੀ ਦੁਸ਼ਮਣਾਂ ਦੀ ਚੜ੍ਹਾਈ ਰੋਕਣ ਲਈ ਸੈਨਿਕ ਮੌਰਚੇ ਬਣਾ ਲੈਂਦੇ ਹਨ। ਆਮ ਤੌਰ ਉੱਤੇ ਇਹ ਰਸਤੇ ਤੰਗ ਹੁੰਦੇ ਹਨ ਇਸ ਲਈ ਪਹਾੜੀ ਚੜ੍ਹਨ ਲਈ ਹਮਲਾਵਰ ਇਕ ਦੂਸਰੇ ਦੇ ਅੱਗੇ ਪਿੱਛੇ ਚਲਦੇ ਹਨ ਅਤੇ ਬਰਾਬਰ ਬਰਾਬਰ ਇਕ ਸਿੱਧੀ ਲਾਈਨ ਵਿਚ ਹਮਲਾ ਨਹੀਂ ਕਰ ਸਕਦੇ ਅਤੇ ਨਾ ਹੀ ਕੋਈ ਲੜਾਈ ਦੀ ਵੱਡੀ ਗਿਣਤੀ ਨਾਲ ਚਾਲ ਹੀ ਕਰ ਸਕਦੇ ਸਨ। ਇਨ੍ਹਾਂ ਪਹਾੜੀਆਂ ਤੇ ਚੜ੍ਹਨ ਲਈ ਦੁਸ਼ਮਣਾਂ ਦਾ ਸਿਰ ਨੀਵਾਂ ਰਖਣ ਲਈ ਹਵਾਈ ਜਹਾਜ਼ ਨਾਲ, ਪਹਾੜੀ ਤੋਪਾਂ ਨਾਲ, ਮਾਰਟਰ ਤੋਪਾਂ ਨਾਲ ਅਤੇ ਮਸ਼ੀਨ ਗੰਨਾਂ ਨਾਲ ਫਾਇਰ ਦੀ ਮਦਦ ਦਿੱਤੀ ਜਾਂਦੀ ਹੈ ਅਤੇ ਦੁਸ਼ਮਣ ਦੇ ਉੱਤੇ ਇਸ ਗਲਾਬਾਰੀ ਦੇ ਰੁਝਾਵਾਂ ਦਾ ਫਾਇਦਾ ਉਠਾ ਕੇ ਹਮਲਾ ਕਰਨ ਵਾਲੇ ਸੈਨਿਕ ਪਹਾੜੀ ਤੇ ਚੜ੍ਹ ਜਾਂਦੇ ਹਨ। ਜਰਨੈਲ ਜੋਗਾਵਰ ਸਿੰਘ ਪਾਸ ਨਾ ਹਵਾਈ ਜਹਾਜ਼ ਸਨ, ਅਤੇ ਨਾ ਹੀ ਮਸ਼ੀਨਗੰਨਾਂ ਹੀ ਸਨ, ਅਤੇ ਉਸ ਦੀਆਂ ਤੋਪਾਂ ਦੀ ਮਾਰ ਥੋੜ੍ਹੀ ਹੋਣ ਕਰਕੇ ਉਨ੍ਹਾਂ ਦੀ ਮਾਰ ਥਲ ਘੱਟ ਹੀ ਪਹਾੜੀ ਚੌਕੀਆਂ ਆਉਂਦੀਆਂ ਸਨ। ਇਸ ਲਈ ਸਿੱਖਾਂ ਨੇ ਸਫ਼ਲਤਾ ਪ੍ਰਾਪਤ ਕਰਨ ਲਈ ਦੁਸ਼ਮਣ ਦੇ ਉੱਚੇ ਪਹਾੜੀ ਮੌਰਚਿਆਂ ਉੱਤੇ ਦੁਸ਼ਮਣ ਦੇ ਕਿਲ੍ਹਿਆਂ ਉੱਤੇ ਹਮਲੇ ਹਮੇਸ਼ਾ ਹੀ ਗੰਡ ਦੇ ਅੱਧਰੇ ਦਾ ਲਾਭ ਉਠਾਉਣ ਲਈ ਕੀਤੇ। ਲਦਾਖੀ ਅਤੇ ਬਾਲਟੀਆਂ ਪਾਸ ਨਾ ਤਾਂ ਰਖਸ਼ਾ ਦਾ ਪੁਨਰ ਪ੍ਰਬੰਧ ਕਰਨ ਦੇ ਸਾਧਨ ਸਨ ਅਤੇ ਨਾ ਹੀ ਉਨ੍ਹਾਂ ਦੀ ਫੌਜੀ ਸਿਖਲਾਈ ਹੀ ਇਤਨੀ ਉੱਚੀ ਸੀ ਕਿ ਉਹ ਆਪਣੇ ਵਸੀਲਿਆਂ ਦਾ ਹੀ ਪੂਰਣ ਇਸਤੇਮਾਲ ਕਰਕੇ ਰਖਸ਼ਕ ਮੌਰਚੇ ਮਜ਼ਬੂਤ ਕਰ ਸਕਣ। ਉਹ ਰਖਸ਼ਕ ਸਥਾਨ ਚੁਨਣ ਲੱਗੇ ਬੜੀ ਹੀ ਹੁਸ਼ਿਆਰੀ ਦਿਖਾਉਂਦੇ ਸਨ ਅਤੇ ਉਨ੍ਹਾਂ ਉੱਤੇ ਬੈਠ ਕੇ ਸਿੱਖਾਂ ਦੇ ਕੂਚ ਦੇ ਰਸਤੇ ਬੰਦ ਕਰਕੇ ਉਨ੍ਹਾਂ ਦਾ ਅੱਗੇ ਵਧਣਾ (advance) ਬੰਦ ਕਰ ਦੇਂਦੇ ਸਨ। ਉਹ ਸਭ ਉਨ੍ਹਾਂ ਪਹਾੜੀਆਂ ਦੀ ਮਹਾਨਤਾ ਤਾਂ ਸਮਝਦੇ ਸਨ ਜੋ ਕਿ ਦੁਸ਼ਮਣ ਦੇ ਰਸਤੇ ਦੇ ਚੌਵੇਂ ਤਰਫੀ ਸਨ ਪਰ ਉਨ੍ਹਾਂ ਪਾਸ ਇਨ੍ਹਾਂ ਸਭਨਾਂ ਸਥਾਨਾਂ ਦੀ ਰਖਸ਼ਾ ਕਰਨ ਦੇ ਵਸੀਲੇ ਨਹੀਂ ਸਨ। ਉਨ੍ਹਾਂ ਪਾਸ ਤੋਪਖਾਨਾ ਤਾਂ ਉੱਕਾ ਹੀ ਨਹੀਂ ਸੀ। ਉਨ੍ਹਾਂ ਪਾਸ ਤੋਪਖਾਨੇ ਦੀ ਅਣਹੋਂਦ ਦਾ ਲਾਭ ਉਠਾ ਕੇ ਸਿੱਖ ਕਮਾਂਡਰ ਨਿਭੱਰ ਹੋ ਕੇ ਆਪਣੇ ਹਮਲੇ ਲਈ ਆਪਣੇ ਹੈੱਡ ਕੁਆਟਰਜ਼ (Headquarters) ਬਿਲਕੁਲ ਅਗਲੀਆਂ ਚੌਕੀਆਂ ਦੇ ਸਾਹਮਣੇ ਹੀ ਲੈ ਜਾਂਦੇ ਸਨ ਅਤੇ ਉਨ੍ਹਾਂ ਦੀਆਂ ਦੇਖ ਭਾਲ ਅਤੇ ਗਸਤੀ ਚੌਕੀਆਂ ਭੀ ਦੁਸ਼ਮਣ ਦੇ ਬਿਲਕੁਲ ਨਜ਼ਦੀਕ ਜਾਂ ਕੇ ਰਖਸ਼ਾ ਦੇ ਪ੍ਰਬੰਧਾਂ ਨੂੰ ਤੱਕ ਸਕਦੀਆਂ ਸਨ (close reconnaissance)। ਸਿੱਖਾਂ ਦੀਆਂ ਫੌਜਾਂ ਦੁਸ਼ਮਣ ਤੇ ਹਮਲਾ ਕਰਨ ਤੋਂ ਪਹਿਲਾਂ ਗਸਤੀ ਦਸਤਿਆਂ ਤੇ ਉੱਚੀਆਂ ਚੌਕੀਆਂ ਤੋਂ ਦੁਸ਼ਮਣ ਦੇ ਮੌਰਚਿਆਂ ਦੀ ਬੜੀ ਚੰਗੀ-ਤਰ੍ਹਾਂ ਨਾਲ ਦੇਖ ਭਾਲ ਕਰਕੇ ਉਨ੍ਹਾਂ ਦੇ ਰਖਸ਼ਕ ਸਿਪਾਹੀਆਂ ਦੀ ਗਿਣਤੀ, ਮੌਰਚਿਆਂ ਦੀ ਮਜ਼ਬੂਤੀ, ਉਨ੍ਹਾਂ ਦੇ ਹਥਿਆਰ, ਦੁਸ਼ਮਣ ਤਕ ਪਹੁੰਚਣ ਵਾਲੇ ਰਸਤਿਆਂ ਅਤੇ ਉਸ ਰਸਤੇ ਦੀਆਂ ਕੁਦਰਤੀ ਅਤੇ ਬਨਾਵਤੀ ਸਭ ਰੁਕਾਵਟਾਂ ਦੀ ਜਾਚ ਪੜਤਾਲ ਪੂਰੀ ਤਰ੍ਹਾਂ ਕਰ ਲੈਂਦੇ ਸਨ। ਹਮਲਿਆਂ ਦੀ ਸਹਾਇਤਾ ਲਈ ਤੋਪਖਾਨੇ ਨੂੰ ਕਿਸੀ ਅੱਛੀ ਜਗ੍ਹਾ ਤੇ

ਬੀੜਿਆ ਜਾਂਦਾ ਜਿਥੋਂ ਕਿ ਦੁਸ਼ਮਣ ਦਾ ਮੌਰਚਾ ਉਨ੍ਹਾਂ ਦੀ ਮਾਰ ਵਿਚ ਆ ਜਾਂਦਾ ਅਤੇ ਫਿਰ ਪੈਦਲ ਫੌਜ ਦੇ ਹਮਲੇ ਦੇ ਸਮੇਂ ਤੋਪਖਾਨਾ ਉਨ੍ਹਾਂ ਦੇ ਹਮਲੇ ਦੀ ਪੂਰੀ ਤਰ੍ਹਾਂ ਫਾਇਰ ਕਰਕੇ ਸਹਾਇਤਾ ਕਰਦਾ। ਇਸ ਫਾਇਰ ਦੇ ਦੌਰਾਨ ਵਿਚ ਸਿੱਖ ਆਪਣੀਆਂ ਹਮਲਾ ਕਰਨ ਵਾਲੀਆਂ ਫੌਜਾਂ ਨੂੰ ਦੁਸ਼ਮਣ ਦੀ ਇਕ ਤਰਫ ਜਾਂ ਪਿਛਲੇ ਬਣੇ ਦੁਸ਼ਮਣ ਦੇ ਮੌਰਚੇ ਦੇ ਨਜ਼ਦੀਕ ਲੈ ਜਾਂਦੇ ਜਿਥੋਂ ਕਿ ਉਹ ਤੋਪਖਾਨੇ ਦੇ ਫਾਇਰ ਬੰਦ ਹੁੰਦੇ ਸਾਰ ਹੀ ਹਮਲਾ ਕਰ ਦੇਂਦੇ। ਹਮਲੇ ਦੀ ਸਫਲਤਾ ਲਈ ਉਹ ਆਪਣੀ ਫੌਜ ਦੀ ਤੇਜ਼ ਰਫਤਾਰੀ, ਜਿੱਤ ਪ੍ਰਾਪਤ ਕਰਨ ਦੇ ਪੱਕੇ ਟਿਕਾਏ ਅਤੇ ਉਨ੍ਹਾਂ ਦੇ ਜੋਸ਼ ਉੱਤੇ ਨਿਰਭਰ ਰਹਿੰਦਾ ਸੀ। ਉਸ ਦੇ ਸਾਰੇ ਹਮਲਿਆਂ ਦੇ ਸਮੇਂ ਦੁਸ਼ਮਣਾਂ ਨੂੰ ਅਚੰਭਾ ਕਰਨ ਦੇ ਦੁਸ਼ਮਣ ਨੂੰ ਧੱਖਾ ਦੇਣ ਦੇ ਅਸੂਲਾਂ ਦਾ ਪਰੀਵਰਤਨ ਕੀਤਾ ਜਾਂਦਾ। ਉਸ ਦੇ ਹਮਲਿਆਂ ਦੇ ਉਦਾਹਰਣ ਨਿਮਨ ਲਿਖੇ ਜਾਂਦੇ ਹਨ :—

(ੳ) ਬੇਟਕੋਲ ਤੋਂ ਕਾਰਗਿਲ ਤੇ ਲੋਹ ਨੂੰ ਕੂਚ : ਇਸ ਕੂਚ ਦੇ ਦੌਰਾਨ ਉਸ ਨੇ ਦੋ ਪਾਸੀ ਪਹਾੜੀਆਂ ਜਿਨ੍ਹਾਂ ਉੱਤੇ ਦੁਸ਼ਮਣ ਬੈਠ ਕੇ ਉਸ ਦੇ ਐਡਵਾਂਸ ਨੂੰ ਰੋਕ ਸਕਦਾ ਸੀ, ਉਨ੍ਹਾਂ ਉੱਤੇ ਉਸ ਨੇ ਪਿਕਟਾ ਭੇਜ ਕੇ ਆਪਣੇ ਕਾਲਮ ਦੀ ਹਿਫਾਜ਼ਤ ਕੀਤੀ।

(ਅ) ਰਿੰਗਡਮ ਤੋਂ ਲੋਹ ਦਾ ਕੂਚ : ਸੰਨ 1839 ਵਿਚ ਜਰਨੈਲ ਨੇ ਲਾਮਾਯਾਰੂ ਦੇ ਦੁਸ਼ਮਣ ਦੇ ਮਜ਼ਬੂਤ ਮੌਰਚੇ ਉੱਤੇ ਹਮਲਾ ਨਾ ਕੀਤਾ ਪਰ ਉਥੇ ਮਹਿਤਾ ਬਸਤੀ ਰਾਮ ਨੇ ਫੌਜੀ ਪਰਦਰਸ਼ਨੀ ਕਰਕੇ ਦੁਸ਼ਮਣ ਨੂੰ ਭੰਬਲ ਭੁਸੇ ਵਿਚ ਪਾਈ ਰਖਿਆ ਅਤੇ ਆਪ ਜਰਨੈਲ ਨੇ ਇਸ ਦਾ ਫਾਇਦਾ ਉਠਾ ਕੇ ਜੰਸਕਾਰ ਅਤੇ ਰੂਪਸੂ ਦੇ ਲੰਬੇ, ਕਠਿਨ ਤੇ ਪਹਾੜੀ ਰਸਤੇ ਦਾ ਇਸਤੇਮਾਲ ਕਰਕੇ ਪਿੱਛੇ ਦੀ ਲੋਹ ਨੂੰ ਜਾ ਘੇਰਿਆ। ਦੁਸ਼ਮਣ ਨੂੰ ਲਾਮਾਯਾਰੂ ਛੱਡਣਾ ਭੀ ਪਿਆ ਅਤੇ ਲੋਹ ਉਸ ਦੇ ਹੱਥਾਂ ਵਿਚ ਬਗੈਰ ਲੜਾਈ ਦੇ ਆ ਗਿਆ।

ਬੇਟਕੋਲ, ਸੋਤ, ਥਾਮੋਖੁਨ ਅਤੇ ਹਮਜ਼ਾਕੁੰਡ ਉੱਤੇ ਹਮਲੇ : ਇਨ੍ਹਾਂ ਸਾਰਿਆਂ ਹੀ ਮੌਰਚਿਆਂ ਉੱਤੇ ਹਮਲਾ ਕਰਨ ਲਈ ਜਰਨੈਲ ਨੇ ਰਾਤੋ ਰਾਤ ਕੂਚ ਕਰਕੇ ਹਮਲੇ ਲਈ ਇਕੱਠੇ ਹੋਣ ਦੀ ਵਿਉਂਤ ਬਣਾਈ ਅਤੇ ਇਹ ਪਹੁੰਚਣ ਤੋਂ ਪਹਿਲਾਂ ਹੀ ਦੁਸ਼ਮਣ ਦੇ ਮੌਰਚੇ ਉੱਤੇ ਹਮਲਾ ਕਰਕੇ ਕਬਜ਼ਾ ਕਰ ਲਿਆ ਗਿਆ। ਇਨ੍ਹਾਂ ਸਾਰਿਆਂ ਹੀ ਹਮਲਿਆਂ ਵਿਚ ਉਸ ਨੇ ਤੋਪਖਾਨੇ ਦੇ ਫਾਇਰ ਦਾ ਫਾਇਦਾ ਉਠਾ ਕੇ ਦੁਸ਼ਮਣ ਦੇ ਮੌਰਚੇ ਦੇ ਪਿੱਛੇ ਜਾਂ ਪਾਸੇ ਉੱਤੇ ਨਜ਼ਦੀਕ ਵਾਲੀ ਉੱਚੀ ਪਹਾੜੀ ਤੇ ਕਬਜ਼ਾ ਕਰ ਲਿਆ, ਅਤੇ ਉਥੋਂ ਨਿਯੁਕਤ ਸਮੇਂ ਦੁਸ਼ਮਣ ਦੇ ਮੌਰਚੇ ਉੱਤੇ ਹੱਲਾ ਬੋਲ ਦਿੱਤਾ। ਜ਼ੋਰਾਵਰ ਸਿੰਘ ਦੀਆਂ ਸਾਰੀਆਂ ਯੋਜਨਾਵਾਂ ਇਸ ਲਈ ਸਫਲ ਹੋ ਗਈਆਂ ਕਿਉਂਕਿ ਉਸ ਨੇ ਆਪਣੇ ਇਰਾਦਿਆਂ ਨੂੰ ਬਹੁਤ ਘੱਟ ਅਫਸਰਾਂ ਨੂੰ ਦੱਸਿਆ ਅਤੇ ਸਿਰਫ ਉਹ ਅਫਸਰ ਹੀ ਭਰੋਸੇ ਵਿਚ ਲਏ ਗਏ ਜਿਹੜੇ ਕਿ ਉਸ ਦੀ ਕੋਈ ਕਾਰਵਾਈ ਨਾਲ ਸਬੰਧਤ ਸਨ। ਜੇਕਰ ਦੁਸ਼ਮਣ ਦੇ ਮੌਰਚੇ ਮਜ਼ਬੂਤ ਹੁੰਦੇ ਦੁਸ਼ਮਣ ਪਾਸ ਵੀ ਅਛੇ ਹਥਿਆਰ ਹੁੰਦੇ ਅਤੇ ਤੋਪਖਾਨਾ ਹੁੰਦਾ ਅਤੇ ਦੁਸ਼ਮਣ ਦੇ ਗ਼ੜਤੀ ਦਸਤੇ ਆਪਣੇ ਕੰਮ ਚੰਗੀ ਤਰ੍ਹਾਂ ਕਰਦੇ ਤਾਂ ਜਰਨੈਲ ਜ਼ੋਰਾਵਰ ਸਿੰਘ ਦੇ ਰਾਤ ਦੇ ਸਮੇਂ ਦੇ ਹਮਲੇ ਕਦੀ ਭੀ ਸਫਲ ਨਾ ਹੁੰਦੇ। ਉਸ ਦੀ ਸਫਲਤਾ ਦੇ ਕਾਰਨ ਨਿਮਨ

ਲਿਖਤ ਹਨ :—

1. ਉਸ ਨੇ ਰਾਤ ਦੇ ਹਮਲਿਆਂ ਦੀ ਕਿਸਤਵਾੜ ਦੇ ਫੌਜੀ ਕੈਂਪਾਂ ਵਿਚ ਮੁਹਿੰਮ ਸ਼ੁਰੂ ਕਰਨ ਤੋਂ ਪਹਿਲਾਂ ਬਹੁਤ ਹੀ ਪਰੀਕਟਿਸ਼ ਕੀਤੀ ਹੋਈ ਸੀ।

2. ਉਸ ਦੇ ਛੋਟੇ ਅਹੁਦੇਦਾਰ ਦੁਸ਼ਮਣ ਦੇ ਮੌਰਚਿਆਂ ਦੀ ਜਾਂਚ ਪੜਤਾਲ ਆਪਣੇ ਗ਼ਸ਼ਤੀ ਦਸਤਿਆਂ ਦੇ ਰਾਹੀਂ ਬੜੀ ਹੁਸ਼ਿਆਰੀ ਨਾਲ ਕਰ ਲੈਂਦੇ ਸਨ ਅਤੇ ਦੁਸ਼ਮਣ ਉਨ੍ਹਾਂ ਦੀ ਇਸ ਕਾਰਵਾਈ ਤੋਂ ਬੇਖ਼ਬਰ ਹੀ ਰਹਿੰਦਾ ਸੀ।

3. ਉਸ ਨੂੰ ਹਰ ਇਲਾਕੇ ਵਿਚੋਂ ਰਸਤੇ ਦੱਸਣ ਵਾਲੇ ਇਮਾਨਦਾਰ, ਸੱਚੇ ਅਤੇ ਵਫ਼ਾਦਾਰ ਸੂਹੀਏ ਮਿਲ ਜਾਂਦੇ ਸਨ।

4. ਲਦਾਖੀ ਅਤੇ ਬਾਲਟੀ ਸੈਨਿਕ ਇਨ੍ਹਾਂ ਦੇ ਵੇਲੇ ਬੜੇ ਹੁਸ਼ਿਆਰ ਰਹਿੰਦੇ ਸਨ ਪਰ ਰਾਤ ਨੂੰ ਢਿੱਲੇ, ਸੁਸ਼ਰ ਤੇ ਅਵੇਸ਼ਲੇ ਹੋ ਕੇ ਆਪਣੇ ਮੌਰਚਿਆਂ ਵਿਚ ਅੰਦਰ ਵੜ ਕੇ ਸੌਂ ਜਾਂਦੇ ਸਨ। ਇਹੋ ਹੀ ਵਜ੍ਹਾ ਸੀ ਕਿ ਸੰਨ 1833 ਵਿਚ ਮੀਆਂ ਨਿਧਾਨ ਸਿੰਘ ਰਾਤ ਦੇ ਸਮੇਂ ਪਾਣੀ ਦੇ ਖਾਲ ਦੇ ਰਾਹੀਂ ਲੰਕਾਮਾਰ ਦੇ ਮਜ਼ਬੂਤ ਕਿਲ੍ਹੇ ਅੰਦਰ ਦੁਸ਼ਮਣ ਨੂੰ ਪਤਾ ਲਗਣ ਤੋਂ ਬਗ਼ੈਰ ਹੀ ਦਾਖ਼ਲ ਹੋ ਗਿਆ। ਇਸੇ ਤਰ੍ਹਾਂ ਹੀ 1840 ਫਰਵਰੀ ਵਿਚ ਬਾਲਟੀਆਂ ਦੇ ਖਿਲਾਫ਼ ਮਾਰੋਲ ਦੇ ਮੁਕਾਮ ਉੱਤੇ ਜਰਨੈਲ ਨੇ ਦਰਿਆ ਸਿੰਧ ਉੱਤੇ ਬਰਫ਼ ਦਾ ਪੁਲ ਬਣਾ ਲਿਆ ਅਤੇ ਦੁਸ਼ਮਣ ਦੇ ਪਤਾ ਲਗਣ ਤੋਂ ਬਗ਼ੈਰ ਹੀ ਆਪਣੀ ਫ਼ੌਜ ਪਾਰ ਕਰਕੇ ਦੁਸ਼ਮਣ ਦੇ ਵਾਕੇ ਦੇ ਕਿਲ੍ਹੇ ਉੱਤੇ ਹਮਲਾ ਕਰਕੇ ਕਬਜ਼ਾ ਕਰ ਲਿਆ।

ਕੋਈ ਲੜਾਈ ਕਦਾਚਿਤ ਭੀ ਨਿਰੋਲ ਰਖਸ਼ਿਕ ਸਾਧਨਾਂ ਨਾਲ ਨਹੀਂ ਜਿੱਤੀ ਜਾ ਸਕਦੀ। ਇਨ੍ਹਾਂ ਸਾਰੀਆਂ ਮੁਹਿੰਮਾਂ ਵਿਚ ਲਦਾਖੀ ਅਤੇ ਬਾਲਟੀ ਹਮੇਸ਼ਾਂ ਹੀ ਰਖਸ਼ਕ ਲੜਾਈਆਂ ਹੀ ਲੜਦੇ ਰਹੇ। ਉਨ੍ਹਾਂ ਨੇ ਕਦੇ ਵੀ ਹਮਲਾ ਜਾਂ ਚੁਆਬੀ ਹਮਲੇ ਦਾ ਕੋਈ ਪਰਯੋਜਨ ਨਾ ਕੀਤਾ। ਪਰ ਇਸ ਦੇ ਉਲਟ ਸਿੱਖ ਫ਼ੌਜਾਂ ਨੇ ਆਪਣੀਆਂ ਸਭ ਤਕਲੀਫ਼ਾਂ ਦਾ ਹਲ ਹਮਲੇ ਦੇ ਰਾਹੀਂ ਹੀ ਲੱਭਣ ਦੀ ਕੋਸ਼ਿਸ਼ ਕੀਤੀ। ਸਿੱਖਾਂ ਨੇ ਰਖਸ਼ਕ ਲੜਾਈ ਲੜਨ ਦੀ ਨਾ ਹੀ ਕਦੇ ਸਿਖਲਾਈ ਕੀਤੀ ਅਤੇ ਨਾ ਹੀ ਰਖਸ਼ਾ ਦੇ ਸਾਧਨਾਂ ਨੂੰ ਕਦੀ ਵਰਤੋਂ ਵਿਚ ਲਿਆਂਦਾ। ਟੋਇਓ (Toyo) ਦੀ ਲੜਾਈ ਦਾ ਨਤੀਜਾ ਕੁਝ ਹੋਰ ਹੀ ਨਿਕਲਦਾ ਜੇਕਰ ਪੱਛਮੀ ਤਿੱਬਤ ਵਿਚ ਸਿੱਖ ਆਪਣੇ ਕਿਲ੍ਹਿਆਂ ਦੀ ਮੌਰਚਾ ਬੰਦੀ ਮਜ਼ਬੂਤ ਕਰਕੇ ਕਿਲ੍ਹਿਆਂ ਅੰਦਰ ਹੀ ਬੈਠੇ ਰਹਿੰਦੇ ਅਤੇ ਤਿੱਬਤੀਆਂ ਦੇ ਖਿਲਾਫ਼ ਰਖਸ਼ਾ ਦੀਆਂ ਲੜਾਈਆਂ ਲੜਦੇ ਅਤੇ ਉਨ੍ਹਾਂ ਦਾ ਮੁਕਾਬਲਾ ਕਰਕੇ ਸਰਦੀ ਦਾ ਵਕਤ ਲੰਘਾ ਲੈਂਦੇ, ਪਰ ਉਨ੍ਹਾਂ ਨੇ ਤਾਂ ਹਮਲਾ ਕਰਨਾ ਹੀ ਸਿੱਖਿਆ ਸੀ। ਉਸ ਵੇਲੇ ਨਾ ਤਾਂ ਹਮਲੇ ਦਾ ਵਕਤ ਸੀ ਅਤੇ ਨਾ ਉਹ ਹਮਲੇ ਲਈ ਤਿਆਰ ਸਨ, ਨਾ ਉਨ੍ਹਾਂ ਪਾਸ ਹਮਲੇ ਕਰਨ ਦੀ ਤਾਕਤ ਹੀ ਸੀ ਅਤੇ ਨਾ ਹੀ ਬਹੁਤ ਸਰਦੀ ਹੋਣ ਕਰਕੇ ਸਮਾਂ ਹੀ ਅਨੁਕੂਲ ਸੀ।

ਰਖਸ਼ਕ ਲੜਾਈਆਂ : ਪਹਾੜੀਆਂ ਦੀਆਂ ਚੋਟੀਆਂ ਤੋਂ ਲਾਗੇ ਚਾਗੇ ਦੇ ਸਭ ਰਸਤੇ ਅਤੇ ਨਜ਼ਦੀਕੀ ਜ਼ਮੀਨ ਨਿਗਾਹ ਵਿਚ ਰੱਖੀਆਂ ਜਾ ਸਕਦੀਆਂ ਹਨ, ਅਤੇ ਕੋਈ ਵਾਰੀ ਦੁਸ਼ਮਣ ਨੂੰ ਗੋਲੀ ਦੀ ਮਾਰ ਵਿਚ ਵੀ ਰੱਖਿਆ ਜਾ ਸਕਦਾ ਹੈ। ਹਿਮਾਲੀਆ ਦੇ ਪਾਰ ਸਾਰੀਆਂ ਪਹਾੜੀਆਂ ਬੇਜ਼ਬ ਤੇ ਪਥਰੀਲੀਆਂ ਹਨ, ਦਰਖਤ ਸਿਰਫ਼ ਦਰਿਆ ਅਤੇ ਨਦੀਆਂ

ਦੇ ਆਲੇ ਦੁਆਲੇ ਵਾਦੀਆਂ ਵਿਚ ਹੀ ਮਿਲਦੇ ਹਨ। ਜੇਕਰ ਪਹਾੜੀ ਚੋਟੀਆਂ ਦੀ ਮੋਰਚਾਬੰਦੀ ਮਜ਼ਬੂਤ ਹੋਵੇ ਅਤੇ ਮੋਰਚਿਆਂ ਵਿਚ ਗੋਲੀ ਸਿੱਕਾ ਰਾਸ਼ਨ ਅਤੇ ਪਾਣੀ ਦੇ ਜਖੀਰ ਹੋਣ ਤਾਂ ਇਨ੍ਹਾਂ ਚੋਟੀਆਂ ਵਿਚ ਬੈਠੇ ਸੈਨਿਕ ਦੁਸ਼ਮਣ ਦਾ ਮੁਕਾਬਲਾ ਕਾਫ਼ੀ ਦਿਨਾਂ ਤਕ ਕਰ ਸਕਦੇ ਹਨ, ਜੇਕਰ ਉਨ੍ਹਾਂ ਦਾ ਦਿਲ ਗੁਰਦਾ ਮਜ਼ਬੂਤ ਹੋਵੇ। ਲਦਾਖੀ ਸਿਪਾਹੀਆਂ ਵਿਚ ਇਹ ਗੁਣ ਨਹੀਂ ਸਨ।

ਲਦਾਖੀ ਅਤੇ ਬਾਲਟੀ ਸੈਨਿਕ ਆਪਣੇ ਅਗਲੇ ਮੋਰਚਿਆਂ ਦੇ ਪਿੱਛੇ ਹੋਰ ਮੋਰਚੇ ਬਣਾ ਕੇ ਮੋਰਚਾ ਬੰਦੀ ਨੂੰ ਗਹਿਰਾਈ ਅਤੇ ਮਜ਼ਬੂਤੀ ਨਹੀਂ ਸਨ ਦਿੰਦੇ। ਇਸੇ ਲਈ ਜਦ ਅਗਲੇ ਮੋਰਚੇ ਸਿੱਖਾਂ ਦੇ ਕਬਜ਼ੇ ਵਿਚ ਆ ਜਾਂਦੇ ਸਨ ਤਾਂ ਉਨ੍ਹਾਂ ਦੇ ਰੋਕਣ ਲਈ ਦੂਸਰੀ ਜਾਂ ਤੀਸਰੀ ਮੋਰਚਿਆਂ ਦੀ ਲਾਈਨ ਕੱਢੀ ਵੀ ਨਾ ਹੁੰਦੀ ਅਤੇ ਉਹ ਸਾਰੇ ਹੀ ਰਖਸ਼ਕ ਸਥਾਨ ਉੱਤੇ ਬਗ਼ੈਰ ਹੋਰ ਲੜਾਈ ਲੜਨ ਦੇ ਕਬਜ਼ਾ ਕਰ ਲੈਂਦੇ। ਲਦਾਖੀ ਆਪਣੇ ਸਭ ਸਿਪਾਹੀ ਬਿਲਕੁਲ ਹੀ ਸਾਹਮਣੇ ਵਾਲੀ ਲਾਈਨ ਵਿਚ ਰਖਦੇ ਅਤੇ ਉਨ੍ਹਾਂ ਪਾਸ ਕੋਈ ਰੀਜ਼ਰਵ (Reserve) ਫ਼ੌਜ ਨਾ ਹੁੰਦੀ ਜਿਸ ਨਾਲ ਉਹ ਜੁਆਬੀ ਹਮਲਾ ਕਰ ਸਕਦੇ। ਹਮਲਾ ਹੋਣ ਸਮੇਂ ਉਹ ਮੋਰਚਾ ਛੱਡ ਕੇ ਭੱਜ ਨਿਕਲਦੇ, ਉਨ੍ਹਾਂ ਦਾ ਕੋਈ ਡਸਿਪਲਨ ਨਹੀਂ ਸੀ ਅਤੇ ਨਾ ਹੀ ਕੋਈ ਸਿਖਲਾਈ ਸੀ। ਲੰਕਾਸਾਹ ਉੱਤੇ ਹਮਲਾ ਹੋਣ ਸਮੇਂ ਇਹ ਹੀ ਸਥਿਤੀ ਵਾਪਰੀ। ਇਹ ਬੜਾ ਮਜ਼ਬੂਤ ਮੋਰਚਾ ਸੀ, ਉਥੇ ਨਾ ਕੋਈ ਰੀਜ਼ਰਵ ਹੀ ਸੀ ਅਤੇ ਨਾ ਦੂਸਰੀ ਮੋਰਚੇ ਦੀ ਲਾਈਨ ਹੀ ਸੀ। ਜਦ ਲਦਾਖੀ ਲੀਡਰ ਮਰ ਗਿਆ ਤਾਂ ਉਨ੍ਹਾਂ ਦੇ ਸੈਨਿਕ ਬੇ-ਹੌਸਲਾ ਹੋ ਗਏ ਅਤੇ ਮੋਰਚਾ ਛੱਡ ਕੇ ਭੱਜ ਨਿਕਲੇ।

ਪਹਾੜੀ ਵਾਦੀਆਂ ਵਿਚ ਕੋਈ ਰਖਸ਼ਾ ਦੀਆਂ ਲੜਾਈਆਂ ਲੜਨ ਲਈ ਅਨੁਕੂਲ ਸਥਾਨ ਮਿਲ ਸਕਦੇ ਸਨ ਪਰ ਨਾ ਹੀ ਸਾਰੇ ਸਥਾਨਾਂ ਉੱਤੇ ਮੋਰਚਾਬੰਦੀ ਹੋ ਸਕਦੀ ਸੀ ਅਤੇ ਨਾ ਇਤਨੇ ਸੈਨਿਕ ਹੀ ਲਦਾਖੀਆਂ ਅਤੇ ਬਾਲਟੀਆਂ ਪਾਸ ਸਨ। ਇਸ ਲਈ ਬੰਨ੍ਹੇ ਜਿਹੇ ਸਥਾਨਾਂ ਉੱਤੇ ਮੋਰਚਾਬੰਦੀ ਕਰਕੇ ਬਾਕੀ ਦੇ ਸਭ ਇਲਾਕੇ ਉੱਤੇ ਗਸਤ ਕਰਕੇ ਦੁਸ਼ਮਣ ਦੀਆਂ ਕਾਰਵਾਈਆਂ ਉੱਤੇ ਨਿਗਾਹ ਰਖੀ ਜਾ ਸਕਦੀ ਹੈ। ਨਜ਼ਦੀਕ ਵਾਲੇ ਮੋਰਚੇ ਇਕ ਦੂਸਰੇ ਦੀ ਫਾਇਰ ਨਾਲ ਸਹਾਇਤਾ ਕਰਨ ਦੇ ਕਾਬਲ ਹੋਣੇ ਚਾਹੀਦੇ ਹਨ।

ਪਹਾੜੀ ਰਸਤੇ ਵਾਦੀਆਂ ਵਿਚ ਦੋ ਜਾਂ ਦਰਿਆਵਾਂ ਵਿਚ ਦੀ ਜਾਂਦੇ ਹਨ। ਇਹ ਹਮੇਸ਼ਾ ਹੀ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ ਕਿ ਦੁਸ਼ਮਣ ਕਿਸ ਰਸਤੇ ਨੂੰ ਇਸਤੇਮਾਲ ਕਰੇਗਾ। ਜਦ ਦੁਸ਼ਮਣ ਇਕ ਵਾਦੀ ਦਾ ਰਸਤਾ ਇਖਤਿਆਰ ਕਰ ਲਵੇ ਫਿਰ ਉਸ ਲਈ ਰਸਤੇ ਦੀ ਤਬਦੀਲੀ ਕਰਨੀ ਮੁਸ਼ਕਿਲ ਹੋ ਜਾਂਦੀ ਹੈ। ਜਦ ਰਸਤੇ ਦਾ ਪਤਾ ਲਗ ਜਾਵੇ ਤਾਂ ਫਿਰ ਇਨ੍ਹਾਂ ਰਸਤਿਆਂ ਉੱਤੇ ਕਾਬੂ ਪਾਉਣ ਲਈ ਉੱਚੀਆਂ ਪਹਾੜੀਆਂ ਜਿਥੇ ਦੀ ਰਸਤਾ ਤੰਗ ਹੋਵੇ ਰਖਸ਼ਕ ਲੜਾਈ ਲਈ ਚੁਨਣੀਆਂ ਚਾਹੀਦੀਆਂ ਹਨ ਅਤੇ ਇਹ ਵੀ ਦੇਖਣਾ ਪੈਂਦਾ ਹੈ ਕਿ ਦੁਸ਼ਮਣ ਕਿਤੇ ਇਨ੍ਹਾਂ ਚੋਟੀਆਂ ਦੇ ਆਸੇ ਪਾਸੇ ਦੀ ਨਾ ਲੰਘ ਜਾਏ ਜਾਂ ਇਨ੍ਹਾਂ ਤੋਂ ਉੱਚੀ ਜਗ੍ਹਾ ਉੱਤੇ ਬੈਠ ਕੇ ਇਨ੍ਹਾਂ ਦੀ ਪੋਜ਼ੀਸ਼ਨ ਕਮਜ਼ੋਰ ਨਾ ਕਰ ਦੇਵੇ। ਅੱਗੇ ਵਧਣ ਲਈ ਦੁਸ਼ਮਣ ਨੂੰ ਹਰ ਹਾਲਤ ਵਿਚ ਬੜੀ ਸਖ਼ਤ ਲੜਾਈ ਲੜਨੀ ਪਵੇ।

ਲਦਾਖੀਆਂ ਤੇ ਬਾਲਟੀਆਂ ਨੇ ਸਦਾ ਹੀ ਆਪਣੇ ਸਭ ਤੋਂ ਵੱਡੇ ਕਮਾਂਡਰ ਭੀ

ਅਗਲੇ ਮੌਰਚਿਆਂ ਵਿਚ ਹੀ ਰਖੇ । ਇਹੋ ਹੀ ਕਾਰਣ ਸੀ ਕਿ ਉਨ੍ਹਾਂ ਦੇ ਸਭ ਤੋਂ ਸੀਨੀਅਰ ਕਮਾਂਡਰ ਲੰਕਾਸਾਰ ਅਤੇ ਥਾਮੋਪੁਨ ਦੀ ਲੜਾਈ ਦੇ ਪਹਿਲੇ ਹੱਲੇ ਵਿਚ ਹੀ ਮਾਰੇ ਗਏ ਅਤੇ ਉਨ੍ਹਾਂ ਦੀ ਫ਼ੌਜ ਲੀਡਰ ਤੋਂ ਬਗ਼ੈਰ ਬੇ-ਹੌਸਲਾ ਹੋ ਕੇ ਭੱਜ ਉਠੀ ।

ਜੇਕਰ ਹਰ ਰਖਸ਼ਕ ਮੌਰਚਿਆਂ ਦੇ ਸੰਗਠਨ ਦੇ ਪਿੱਛੇ ਇਕ ਤੇਜ਼ੀ ਨਾਲ ਹਰਕਤ ਕਰਨ ਵਾਲੀ ਰੀਜ਼ਰਵ ਫ਼ੌਜ ਰਖੀ ਜਾਵੇ ਤਾਂ ਉਹ ਦੁਸ਼ਮਣ ਦੇ ਅਗਲੇ ਮੌਰਚਿਆਂ ਉੱਤੇ ਹਮਲੇ ਤੇ ਕਬਜ਼ੇ ਤੋਂ ਝੱਟ ਹੀ ਥਾਅਦ ਦੁਸ਼ਮਣ ਉੱਤੇ ਅਚਾਨਕ ਜੁਆਬੀ ਹਮਲਾ ਕਰਨ ਲਈ ਵਰਤੀ ਜਾ ਸਕਦੀ ਹੈ । ਇਸ ਹਾਲਾਤ ਵਿਚ ਜੁਆਬੀ ਹਮਲਾ ਉਸੇ ਵਕਤ ਹੀ ਹੋ ਜਾਣਾ ਚਾਹੀਦਾ ਹੈ ਤਾਂ ਕਿ ਦੁਸ਼ਮਣ ਆਪਣੇ ਪੈਰ ਨਾ ਜਮਾ ਲਵੇ । ਸੰਨ 1834 ਵਿਚ ਸਿੱਖਾਂ ਦੇ ਕੈਂਪ ਉੱਤੇ ਲਦਾਖੀਆਂ ਦੇ ਇਕ ਬਹੁਤ ਵੱਡੇ ਦਸਤੇ ਨੇ ਸੂਰੂ ਦੇ ਸਥਾਨ ਉੱਤੇ ਹਮਲਾ ਕਰਨ ਦੀ ਤਿਆਰੀ ਕੀਤੀ ਪਰ ਉਨ੍ਹਾਂ ਦੇ ਹਮਲੇ ਕਰਨ ਤੋਂ ਪਹਿਲਾਂ ਹੀ ਸਿੱਖ ਕਮਾਂਡਰ ਨੇ ਉਨ੍ਹਾਂ ਦੇ ਇਕ ਪਾਸਿਓਂ ਦੀ ਆਪਣੀ ਫ਼ੌਜ ਨੂੰ ਠਿੱਠਾ ਕੇ ਉਨ੍ਹਾਂ ਦੀ ਫ਼ੌਜ ਦੇ ਪਿੱਛੇ ਦੀ ਹਮਲਾ ਕਰਕੇ ਉਨ੍ਹਾਂ ਦੀ ਫ਼ੌਜ ਦੀ ਤਬਾਹੀ ਕਰ ਦਿੱਤੀ । ਸਿੱਖਾਂ ਦਾ ਬਹੁਤ ਘੱਟ ਨੁਕਸਾਨ ਹੋਇਆ ਪਰ ਲਦਾਖੀਆਂ ਦੀ ਅਗੇ ਵਾਸਤੇ ਹਮਲਾ ਕਰਨ ਦੀ ਸਾਰੀ ਸ਼ਕਤੀ ਹੀ ਨਸ਼ਟ ਹੋ ਗਈ ।

ਰਖਸ਼ਾ ਦਾ ਫਰੰਟ : ਪਹਾੜੀ ਇਲਾਕਿਆਂ ਦੀ ਰਖਸ਼ਾ ਦੀ ਲੜਾਈ ਲਈ ਮੌਰਚਿਆਂ ਦੇ ਫਰੰਟ ਬੜੇ ਲੰਬੇ ਚੌੜੇ ਹੁੰਦੇ ਹਨ ਅਤੇ ਫਰੰਟ ਦੀ ਚੌੜਾਈ ਇਸ ਦੀਜ਼ ਉੱਤੇ ਨਿਰਭਰ ਹੈ ਕਿ ਉਸ ਫਰੰਟ ਵਿਚ ਦੀ ਕਿਤਨੇ ਰਸਤੇ ਆਉਂਦੇ ਹਨ ਜਿਨ੍ਹਾਂ ਨੂੰ ਦੁਸ਼ਮਣ ਇਸਤਿਮਾਲ ਕਰ ਸਕਦਾ ਹੈ ।

ਸਾਵਧਾਨੀ ਅਤੇ ਸਲਾਮਤੀ (Security) : ਜਰਨੈਲ ਚੇਰਾਵਰ ਸਿੰਘ ਨੂੰ ਆਪਣੀ ਸਪਲਾਈ ਦੀ ਲੰਬੀ ਲਾਈਨ ਦੇ ਉੱਤੇ ਦੁਸ਼ਮਣ ਵੱਲੋਂ ਹਮਲੇ ਹੋਣ ਦਾ ਹਮੇਸ਼ਾ ਹੀ ਖ਼ਤਰਾ ਸੀ ਕਿਉਂਕਿ ਉਸ ਦੀ ਸਾਰੀ ਹੀ ਸਪਲਾਈ ਲਾਈਨ ਲਦਾਖੀਆਂ ਦੇ ਦੇਸ਼ ਵਿਚ ਦੀ ਲੰਘਦੀ ਸੀ । ਆਪਣੀ ਲਾਈਨ ਦੀ ਸਲਾਮਤੀ ਲਈ ਉਸ ਨੇ ਸੂਰੂ, ਕਾਰਗਿਲ, ਸੋਤ, ਪੁਸਕ੍ਰਮ ਮੁਲਬੰਕ, ਬੋਧ ਖਰਬੂ ਅਤੇ ਖਾਲਸੀ ਵਿਚ ਚੋਕੀਆਂ ਕਾਇਮ ਕਰ ਦਿੱਤੀਆਂ । ਬਾਲਤਿਸਤਾਨ ਉੱਤੇ ਹਮਲੇ ਸਮੇਂ ਉਸ ਨੇ ਸਾਰੇ ਹੀ ਲਦਾਖ ਅਤੇ ਕਾਰਗਿਲ ਵਿਚੋਂ ਚੰਗੀ ਸਿਹਤ ਵਾਲੇ ਜੁਆਨ ਭਰਤੀ ਕਰਕੇ ਨਾਲ ਲੈ ਲਏ ਤਾਂ ਕਿ ਕਿਤੇ ਇਹ ਲੰਕ ਉਸ ਦੀ ਗ਼ੈਰ-ਹਾਜ਼ਰੀ ਵਿਚ ਲਦਾਖ ਵਿਚ ਉਸ ਦੇ ਖ਼ਿਲਾਫ਼ ਬਗ਼ਾਵਤ ਨਾ ਖੜ੍ਹੀ ਕਰ ਦੇਣ । ਨਾਲ ਹੀ ਉਸ ਨੇ ਲਦਾਖ ਦਾ ਰਾਜਾ ਅਤੇ ਉਸ ਦੇ ਵਜ਼ੀਰ ਵੀ ਲੈ ਲਏ । ਇਸੇ ਤਰ੍ਹਾਂ ਹੀ ਪੱਛਮੀ ਤਿੱਬਤ ਦੀ ਮੁਹਿੰਮ ਸਮੇਂ ਉਸ ਨੇ ਲਦਾਖੀ ਅਤੇ ਬਾਲਟੀ ਫ਼ੌਜਾਂ ਸਮੇਤ ਉਨ੍ਹਾਂ ਦੇ ਰਾਜਿਆਂ ਅਤੇ ਫ਼ੌਜੀ ਕਮਾਂਡਰਾਂ ਦੇ ਨਾਲ ਲੈ ਲਈਆਂ ਤਾਂ ਕਿ ਉਸ ਦੇ ਪਿੱਛੇ ਉਸ ਦੇ ਖ਼ਿਲਾਫ਼ ਬਗ਼ਾਵਤ ਨਾ ਹੋ ਸਕੇ ।

ਉਹੜ ਪ੍ਰਹੜ (Improvisation) : ਸਿੱਖ ਫ਼ੌਜਾਂ ਉਹੜ ਪ੍ਰਹੜ ਕਰਨ ਵਿਚ ਬਹੁਤ ਹੁਸ਼ਿਆਰ ਸਨ । ਉਨ੍ਹਾਂ ਨੇ ਸੂਰੂ, ਵਾਕਾਚੂ, ਦਰਾਸ, ਜੰਸਕਾਰ, ਦਰਿਆਵਾਂ ਉੱਤੇ

ਕਈ ਜਗ੍ਹਾ ਉੱਤੇ ਸਥਾਨਕ ਲੋਕਾਂ ਦੀ ਸਹਾਇਤਾ ਨਾਲ ਸਥਾਨਕ ਚੀਜ਼ਾਂ ਦੇ ਇਸਤੇਮਾਲ ਨਾਲ ਆਪਣੇ ਸਿਪਾਹੀ, ਜਾਨਵਰ ਤੋਪਾਂ ਪਾਰ ਕਰਨ ਲਈ ਪੁਲ ਬਣਾਏ ਸਭ ਤੋਂ ਚੰਗੀ ਤੇ ਵੱਡੀ ਉਹੜ ਪੁਹੜ ਦੀ ਉਦਾਹਰਣ ਉਸ ਦਾ ਦਰਿਆ ਸਿੰਧ ਉੱਤੇ ਬਰਫ ਦਾ ਪੁਲ ਬਣਾਉਣਾ ਸੀ ਜੋ ਕਿ ਉਸ ਨੇ ਫਰਵਰੀ 1841 ਵਿਚ ਮਾਰਚਲ ਦੇ ਅਸਥਾਨ ਤੇ ਬਣਾਇਆ।

ਬੰਦੋਬਸਤ (Administration)

ਡਾਕਟਰੀ (Medical) : ਅੱਜ ਤੋਂ 125 ਸਾਲ ਪਹਿਲਾਂ ਅੱਜ ਕਲ੍ਹ ਦੇ ਸਟੈਂਡਰਡ ਦੇ ਨਾਂ ਤਾਂ ਫੌਜੀਆਂ ਪਾਸ ਹੁਸਪਤਾਲ ਹੀ ਸਨ, ਨਾ ਅੱਜ ਕਲ੍ਹ ਦੇ ਸਿੱਖ ਹੋਏ ਡਾਕਟਰ, ਨਾ ਆਧੁਨਿਕ ਦਵਾਈਆਂ, ਨਾ ਹੀ ਜ਼ਿੰਦਗੀ ਬਚਾਉਣ ਦੇ ਅਪਰੇਸ਼ਨਾਂ ਦੇ ਸਾਧਨ। ਜਿਨ੍ਹਾਂ ਹਾਲਤਾਂ ਵਿਚ ਸਿੱਖ ਫੌਜਾਂ ਨੂੰ ਹਿਮਾਲੀਆ ਦੇ ਪਾਰ ਲੜਨਾ ਪਿਆ ਉਨ੍ਹਾਂ ਹਾਲਤਾਂ ਵਿਚ ਜੇਕਰ ਕੋਈ ਹੁਣ ਦੇ ਜਰਨੈਲ ਨੂੰ ਲੜਨਾ ਪਵੇ ਤਾਂ ਮੈਂ ਸਮਝਦਾ ਹਾਂ ਕਦੇ ਵੀ ਸਫਲਤਾ ਹਾਸਲ ਨਾ ਕਰ ਸਕੇ। ਅੱਜ ਕਲ੍ਹ ਦੇ ਸੈਨਿਕ ਲਈ ਜੋ ਲਦਾਖ ਵਿਚ ਲੜਦਾ ਹੈ ਉਸ ਨੂੰ ਫਿਟ ਰਖਣ ਲਈ ਸਾਰੇ ਸਾਲ ਦਾ ਰਾਸ਼ਨ ਅਤੇ ਉਸ ਦੇ ਵਾਸਤੇ ਤੇਲ ਦੀ ਜ਼ਰੂਰਤ ਵੀ 4 ਟਨ ਪਹੁੰਚ ਜਾਂਦੀ ਹੈ। ਹਰ ਖੱਚਰ ਜੋ ਲਦਾਖ ਵਿਚ ਬਾਹਰੋਂ ਲਿਜਾਂਦੇ ਹਾਂ ਉਸ ਲਈ 4 ਟਨ ਸਾਲ ਦੇ ਵਾਸਤੇ ਖਾਣੇ ਦੀ ਜ਼ਰੂਰਤ ਹੈ। ਹਰ ਵਿਅਕਤੀ ਵਾਸਤੇ ਜੋ ਲਦਾਖ ਵਿਚ ਜਾਂਦਾ ਹੈ 600 ਕਿਲੋ ਗਰਾਮ ਸਮਾਨ ਤਾਂ ਉਸ ਦੀ ਜ਼ਹਾਇਸ਼ ਵਾਸਤੇ ਇੰਤਜ਼ਾਮ ਕਰਨ ਲਈ ਲਿਜਾਣਾ ਪੈਂਦਾ ਹੈ। ਜੇਕਰ ਇਹ ਸਹੂਲਤਾਂ ਸੈਨਿਕ ਨੂੰ ਨਾ ਮਿਲਣ ਤਾਂ ਉਹ ਉਥੇ ਸਫਲਤਾ ਨਾਲ ਲੜ ਹੀ ਨਹੀਂ ਸਕਦਾ।

ਉਨ੍ਹੀਂ ਦਿਨੀਂ ਨਾ ਸਿਪਾਹੀ ਵਾਸਤੇ ਡਾਕਟਰਾਂ ਦੇ ਇਤਨੇ ਚੰਗੇ ਇੰਤਜ਼ਾਮ ਸਨ ਨਾ ਮਹੀਜ਼ ਨੂੰ ਲੜਾਈ ਦੇ ਮੈਦਾਨ ਵਿਚੋਂ ਜ਼ਖਮੀ ਹਾਲਤ ਵਿਚ ਕੱਢਿਆ ਜਾ ਸਕਦਾ ਸੀ। ਜੇ ਇਕ ਵਾਰੀ ਲੜਾਈ ਵਿਚ ਸ਼ਖਤ ਜ਼ਖਮੀ ਹੋ ਜਾਂਦਾ ਸੀ ਉਸ ਦਾ ਬਚਣਾ ਕਾਫੀ ਮੁਸ਼ਕਿਲ ਹੋ ਜਾਂਦਾ ਸੀ। ਇਸ ਇਲਾਕੇ ਵਿਚ ਸਿਰਫ ਉਹ ਲੋਕ ਹੀ ਜ਼ਿੰਦਾ ਰਹਿ ਸਕਦੇ ਹਨ ਜੋ ਸਿਹਤਮੰਦ ਹੋਣ, ਜਿਨ੍ਹਾਂ ਦਾ ਦਿਲ ਮਜ਼ਬੂਤ ਅਤੇ ਬੀਮਾਰੀ ਨਾ ਹੋਵੇ, ਜਿਨ੍ਹਾਂ ਦਾ ਖੂਨ ਦਾ ਪਰੈਸ਼ਰ ਪੂਰਾ ਹੋਵੇ, ਜਿਹੜੇ ਉਥੇ ਵਸਣ ਦੇ ਆਦੀ ਹੋ ਜਾਣ। ਸਫਲਤਾ ਨਾਲ ਸਿਰਫ ਉਹ ਲੋਕ ਹੀ ਇਥੇ ਲੜ ਸਕਦੇ ਹਨ ਜੋ ਇਨ੍ਹਾਂ ਹਾਲਾਤਾਂ ਵਿਚ ਘੁਲ ਮਿਲ ਜਾਣ।

ਖੁਰਾਕ : ਇਤਨੀ ਉਚਾਈ ਉੱਤੇ ਖਾਣੇ ਦਾ ਸੁਆਦ ਮਾਰਿਆ ਜਾਂਦਾ ਹੈ। ਇਸ ਨੂੰ ਸੁਆਦਲਾ ਬਣਾਉਣ ਲਈ ਖਾਸ ਅਤੇ ਵਾਧੂ ਮਿਰਚ ਸਮਾਲੇ ਅਚਾਰ ਤੇ ਚਟਨੀਆਂ ਦੀ ਜ਼ਰੂਰਤ ਪੈਂਦੀ ਹੈ। ਤਾਜ਼ਾ ਸਬਜ਼ੀਆਂ, ਦੁੱਧ ਅਤੇ ਤਾਜ਼ਾ ਗੰਭਤ ਤਾਂ ਉਨ੍ਹੀਂ ਦਿਨੀਂ ਇਨ੍ਹਾਂ ਇਲਾਕਿਆਂ ਵਿਚ ਮਿਲਦਾ ਹੀ ਨਹੀਂ ਸੀ। ਦਾਲ ਸਬਜ਼ੀ ਇਤਨੀ ਉਚਾਈ ਉੱਤੇ ਜਲਦੀ ਨਾਲ ਗਲਦੀ ਹੀ ਨਹੀਂ। ਸਿੱਖ ਸਿਪਾਹੀਆਂ ਲਈ ਉਨ੍ਹੀਂ ਦਿਨੀਂ ਨਾ ਅੱਜ ਕਲ੍ਹ ਵਾਗੂ ਡੱਬੇ ਦੀ ਸਬਜ਼ੀ, ਡੱਬੇ ਦਾ ਦੁੱਧ, ਡੱਬੇ ਦਾ ਗੰਭਤ ਹੀ ਮਿਲਦਾ ਸੀ ਅਤੇ ਨਾ ਹੀ ਡੱਬੇ ਦਾ ਫਰੂਟ ਆਦਿ ਹੀ ਮਿਲਦਾ ਸੀ। ਨਾ ਉਸ ਵਿਚਾਰੇ ਨੂੰ ਕੋਈ ਵਿਟਾਮਿਨ ਦੇਂਦਾ ਸੀ ਅਤੇ ਨਾ ਹੀ ਰਾਸ਼ਨ ਵਜੋਂ ਰੰਮ, ਚਾਹ ਜਾਂ ਕੋਕਾਕੋਲਾ ਮਿਲਦਾ ਸੀ, ਨਾ ਕੋਈ ਬਾਲਣ ਉਨ੍ਹਾਂ ਪਾਸ ਸੀ। ਨਾ ਮਿੱਟੀ ਦਾ ਤੇਲ ਤੇ ਨਾ ਰੋਟੀ ਪਕਾਉਣ ਵਾਲੇ ਤੇਲ ਦੇ ਕੁਕਰ, ਪਰੈਸ਼ਰ ਕੁਕਰ ਅਤੇ

ਕਮਰੇ ਗਰਮ ਰਖਣ ਨੂੰ ਤੇਲ ਦੀ ਅੰਗੀਠੀ ਲੱਭਦੀ ਸੀ। ਸਿੱਖ ਸਿਪਾਹੀ ਨੂੰ ਜੋ ਕੁਝ ਵੀ ਲਦਾਖ ਵਿਚੋਂ ਮਿਲਦਾ ਉਹ ਖਾ ਕੇ ਗੁਜ਼ਾਰਾ ਕਰਦਾ ਅਤੇ ਉਸ ਨੇ ਆਪਣੀਆਂ ਆਦਤਾਂ ਨੂੰ ਸਥਾਨਕ ਲੋਕਾਂ ਵਾਂਗਰ ਢਾਲ ਲਿਆ ਅਤੇ ਬਹੁਤ ਬੁਰੀਆਂ ਹਾਲਤਾਂ ਵਿਚ ਕੁਦਰਤ ਅਤੇ ਦੁਸ਼ਮਣ ਨਾਲ ਮੁਕਾਬਲਾ ਕਰਕੇ ਸਫਲਤਾ ਪ੍ਰਾਪਤ ਕੀਤੀ।

ਕੱਪੜੇ : ਸਿੱਖ ਫੌਜ ਪਾਸ ਅਤਿਅੰਤ ਠੰਢਕ ਵਿਚ ਲੜਨ ਵਾਸਤੇ ਜ਼ੀਰੋ ਤੋਂ ਥੱਲੇ ਦੇ ਤਾਪਮਾਨ ਵਿਚ ਚਲਣ ਫਿਰਨ ਵਾਸਤੇ ਅਤੇ ਲੋਹੜੇ ਦੀ ਤੇਜ਼ ਹਵਾ ਤੋਂ ਬਚਣ ਵਾਸਤੇ ਲੜੀਂਦੇ ਗਰਮ ਕੱਪੜੇ ਵੀ ਨਹੀਂ ਸਨ। ਉਨ੍ਹਾਂ ਲੋਕਾਂ ਨੇ ਤਾਂ ਨਮਦੇ ਦੇ ਕੱਟ ਬਣਾ ਕੇ ਜਾਨਵਰਾਂ ਦੀਆਂ ਖੱਲਾਂ, ਪਾ ਕੇ ਰੁੰ ਦੀਆਂ ਫਰੂਹੀਆਂ ਪਾ ਕੇ ਗੁਜ਼ਾਰਾ ਕਰਨ ਦਾ ਉਹੜ ਪੁਰੜ ਕੀਤਾ ਹੋਇਆ ਸੀ। ਕਰਤਾਂ ਨੇ ਜਦ ਦੀ ਅਸਕਾਈ ਚਿਨ ਵਿਚ ਲੜਨ ਵਾਲੀ ਆਧੁਨਿਕ ਚੀਨੀ ਫੌਜ ਦੀ ਵਰਦੀ ਦੇਖੀ ਤਾਂ ਸਿੱਖ ਫੌਜ ਦੇ ਕਾਰਨਾਮਿਆਂ ਅਤੇ ਵਰਦੀ ਦੀ ਯਾਦ ਤਾਜ਼ਾ ਹੋ ਗਈ। ਸਿੱਖ ਸੈਨਿਕ ਸਥਾਨਕ ਪਖੂ ਪਾ ਕੇ ਪੈਰ ਢਕਣ ਦਾ ਗੁਜ਼ਾਰਾ ਕਰਦੇ ਸਨ। ਉਨ੍ਹਾਂ ਦੇ ਸਾਹੇ ਕੱਪੜੇ ਅਤੇ ਰਹਿਣ ਸਹਿਣ ਦੇ ਢੰਗ ਸਥਾਨਕ ਲੋਕਾਂ ਦੀ ਤਰ੍ਹਾਂ ਹੀ ਸਨ। ਕੀ ਮੁਕਾਬਲਾ ਹੈ ਇਨ੍ਹਾਂ ਦਾ ਹਿੰਦੁਸਤਾਨੀ ਫੌਜ ਦੇ ਆਧੁਨਿਕ ਕੱਪੜਿਆਂ ਦਾ ਜਿਨ੍ਹਾਂ ਦਾ ਵੇਰਵਾ ਕੁਝ ਇਸ ਤਰ੍ਹਾਂ ਹੈ :

(ੳ) ਪਰਕਾ ਕੱਟ ਅਤੇ ਪਰਕਾ ਪਤਲੂਨ : ਇਹ ਤਿੰਨਾਂ ਤੋਹਾਂ ਵਾਲਾ ਬੜਾ ਭਾਰੀ ਕੱਟ ਹਰ ਇਕ ਫੌਜੀ ਨੂੰ ਜੋ ਤਿੱਬਤ ਦੇ ਬਾਰਡਰ ਉੱਤੇ ਲੜਦਾ ਹੈ ਭਾਰਤੀ ਫੌਜ ਵੱਲੋਂ ਮਿਲਦਾ ਹੈ। ਇਸ ਦੀ ਉਤਲੀ ਤਹਿ ਮੱਸੇ ਜਾਮੇ ਦੀ ਹਵਾ ਰੋਕਣ ਵਾਸਤੇ ਅਤੇ ਪਾਣੀ ਤੋਂ ਬਚਣ ਲਈ ਹੁੰਦੀ ਹੈ। ਇਥੋਂ ਅੰਦਰਲੀ ਤਹਿ ਇਕ ਮਨਸ਼ੁਹੀ ਬਰਦਾਰ ਕਪੜੇ ਦੀ ਹੁੰਦੀ ਹੈ ਅਤੇ ਅੰਦਰ ਦੀ ਤਹਿ ਨਮਦੇ ਦੀ ਹੁੰਦੀ ਹੈ। ਵਧਦੀ ਘਟਦੀ ਸਰਦੀ ਵਿਚ ਇਹ ਤਹਿਆਂ ਲਾਹੀਆ ਜਾਂ ਪਾਈਆਂ ਜਾ ਸਕਦੀਆਂ ਹਨ।

(ਅ) ਗਰਮ ਜਰਸੀ : ਅਸਲੀ ਉਨ ਦੀ ਬੜੀ ਵਧੀਆ ਕਿਸਮ ਦੀ ਪੂਰੀਆਂ ਬਾਹਾਂ ਵਾਲੀ ਜਰਸੀ ਕਮੀਜ਼ ਦੇ ਉੱਤਰਾਂ ਦੀ ਪਾਉਣ ਨੂੰ ਮਿਲਦੀ ਹੈ।

(ੲ) ਗਰਮ ਕਮੀਜ਼ : ਹਰ ਸੈਨਿਕ ਨੂੰ ਜਰਸੀ ਦੇ ਬਲਿਚੇ ਦੀ ਪਾਉਣ ਲਈ ਗਰਮ ਕਮੀਜ਼ ਮਿਲਦੀ ਹੈ।

(ਸ) ਰਸੀਦਾਰ ਬਨੈਣ : ਕਮੀਜ਼ ਦੇ ਥੱਲੇ ਰਸੀਦਾਰ ਬਨੈਣ ਮਿਲਦੀ ਹੈ ਜੋ ਕਿ ਹਵਾ ਦੀ ਤਹਿ ਤੋਂ ਬਚਣ ਤੇ ਕੱਪੜਿਆਂ ਦੇ ਅੰਦਰ ਰਖਦੀ ਹੈ। ਇਹ ਹਵਾ ਦੀ ਤਹਿ ਵੀ ਸਰੀਰ ਦੀ ਗਰਮੀ ਨੂੰ ਕਾਇਮ ਰਖਦੀ ਹੈ। ਇਸ ਬਨੈਣ ਦੇ ਨਾਲ ਨਾਲ ਇਕ ਚੋਗੀ ਸਫੈਦ ਉਨ ਦੀ ਬਨੈਣ ਭੀ ਮਿਲਦੀ ਹੈ।

(ਹ) ਸਰਜ ਦੀ ਪਤਲੂਨ ਅਤੇ ਗਰਮ ਬਨੈਣ ਨੁਮਾ ਪਜਾਮਾ : ਗਰਮ ਪਤਲੂਨ ਦੇ ਥੱਲੇ ਇਹ ਪਾਏ ਜਾਂਦੇ ਹਨ ਤਾਂ ਕਿ ਲੱਤਾਂ ਢਕੀਆਂ ਜਾ ਸਕਣ ਅਤੇ ਗਰਮ ਰਹਿਣ।

(ਕ) ਰਬੜ ਦੇ ਲੰਮੇ ਬੂਟ : ਇਹ ਬੂਟ ਖਾਸ ਮਿਹਨਤ ਨਾਲ ਕਈ ਰਬੜ ਤੇ ਨਮਦੇ ਦੀਆਂ ਤੋਹਾਂ ਵਾਲੇ ਬਣਾਏ ਜਾਂਦੇ ਹਨ। ਇਹ ਬਰਫ ਉੱਤੇ ਚਲਣ ਨੂੰ ਢਿੱਤੇ ਜਾਂਦੇ

ਹਨ। ਇਸ ਦੇ ਅੰਦਰ ਇਕ ਪਤਲੀ ਖਲ ਅਤੇ ਨਮਦੇ ਦੀਆਂ ਜਰਾਬਾਂ ਪਾਉਣ ਨੂੰ ਮਿਲਦੀਆਂ ਹਨ ਜਿਹੜੀਆਂ ਕਿ ਗਰਮ ਜਰਾਬਾਂ ਦੇ ਉੱਤਰਾਂ ਦੀ ਪਾਉਣੀਆਂ ਹੁੰਦੀਆਂ ਹਨ।

(ਖ) ਗੁਣਬੰਦ ਦਸਤਾਨੇ ਤੇ ਸਿਰ ਦੀ ਟੋਪੀ : ਇਹ ਵੀ ਖ਼ਾਸ ਕਿਸਮ ਦੀ ਉਨ ਦੇ ਬਣੇ ਹੋਏ ਦਿੱਤੇ ਜਾਂਦੇ ਹਨ। ਰਾਤ ਦੇ ਸੌਣ ਵਾਸਤੇ ਅੱਜ ਕਲ੍ਹ ਦੇ ਸਿਪਾਹੀਆਂ ਨੂੰ ਜਾਨਵਰਾਂ ਤੇ ਖੰਭਾਂ ਵਾਲਾ ਬੜਾ ਗਰਮ ਪਰ ਹਲਕਾ ਜਿਹਾ ਬਿਸਤਰਾ ਮਿਲਦਾ ਹੈ, ਜਿਸ ਵਿਚ ਵੜ ਕੇ ਸਿਪਾਹੀ ਲੋਕ ਇਸ ਨੂੰ ਜਾਂ ਤਾਂ ਬਟਣਾਂ ਨਾਲ ਬੰਦ ਕਰ ਲੈਂਦੇ ਹਨ ਜਾਂ ਜ਼ਿਪ ਨਾਲ ਬੰਦ ਕਰ ਲੈਂਦੇ ਹਨ ਅਤੇ ਬੜੇ ਨਿੱਘੇ ਹੋ ਕੇ ਸੁੱਤੇ ਰਹਿੰਦੇ ਹਨ।

ਕਰਤਾ ਨੇ ਇਹ ਵੇਰਵਾ ਇਸ ਕਰਕੇ ਦਿੱਤਾ ਹੈ ਕਿ ਕਿਨ੍ਹਾਂ ਹਾਲਤਾਂ ਵਿਚ ਸਿੱਖ ਫ਼ੌਜ ਨੂੰ ਲੜਨਾ ਪਿਆ ਅਤੇ ਉਨ੍ਹਾਂ ਨੇ ਕਿੰਨੀ ਸਫਲਤਾ ਪ੍ਰਾਪਤ ਕੀਤੀ। ਅੱਜ ਕਲ੍ਹ ਦੀ ਫ਼ੌਜ ਸਰਦੀਆਂ ਵਿਚ ਬੰਦ ਕਮਰਿਆਂ ਵਿਚ ਵੜ ਕੇ ਅੱਗ ਲਾ ਕੇ ਆਪਣੇ ਆਪ ਨੂੰ ਗਰਮ ਰਖਣ ਦੀ ਕੋਸ਼ਿਸ਼ ਕਰਦੀ ਹੈ ਪਰ ਉਹ ਲੋਕ ਜਾਨਵਰਾਂ ਦੇ ਕਮਰਿਆਂ ਵਿਚ ਵੜ ਕੇ ਹੈਵਾਨਾਂ ਦੀ ਜ਼ਿੰਦਗੀ ਬਸਰ ਕਰਕੇ ਆਪਣੇ ਆਪ ਨੂੰ ਗਰਮ ਰਖਣ ਦਾ ਬੇਦੋਸ਼ਤ ਕਰਦੇ ਸਨ।

ਇਨ੍ਹਾਂ ਕਮਰਿਆਂ ਦੇ ਬਾਵਜੂਦ ਸਿੱਖ ਫ਼ੌਜ ਨੇ ਇਤਨੀ ਘੱਟ ਵਰਦੀ ਅਤੇ ਇਤਨੀ ਸਰਦੀ ਦੀ ਪ੍ਰਵਾਹ ਨਾ ਕਰਦਿਆਂ ਹੋਇਆਂ ਲਦਾਖ, ਜੰਸਕਾਰ ਅਤੇ ਬਲਤਿਸਤਾਨ ਵਿਚ ਸਿਖਰ ਸਰਦੀ ਦੇ ਸਮੇਂ ਜਿੱਤਾਂ ਪ੍ਰਾਪਤ ਕੀਤੀਆਂ। ਸਿੱਖਾਂ ਦੀ ਫ਼ੌਜ ਵਿਚ ਸਰਦੀ ਨਾਲ ਹੱਥ ਪੈਰ ਸੜ ਤੇ ਗਲ ਜਾਣ ਦੇ ਕਾਫ਼ੀ ਹਾਦਸੇ ਹੋਏ। ਇਹ ਜਿਹੇ ਕਈ ਕੇਸ ਜਨਰਲ ਕੋਲ ਦੀ ਨੀਫਾ ਵਿਚੋਂ ਭਾਜਕ ਦੇ ਸਮੇਂ ਆਧੁਨਿਕ ਫ਼ੌਜ ਦੇ ਸੰਨ 1962 ਵਿਚ ਭੀ ਹੋਏ। ਸਿੱਖਾਂ ਦਾ ਜ਼ਿਆਦਾ ਨੁਕਸਾਨ ਪੱਛਮੀ ਤਿੱਬਤ ਵਿਚ ਹੋਇਆ ਜਿਥੇ ਕਿ ਉਹ ਅੰਤ ਵਿਚ ਹਾਰ ਗਏ।

ਸਿਰ ਲੁਕਾਉਣ ਨੂੰ ਮਕਾਨ : ਸਿੱਖਾਂ ਵਾਸਤੇ ਲਦਾਖ, ਬਲਤਿਸਤਾਨ, ਅਤੇ ਜੰਸਕਾਰ ਵਿਚ ਮਕਾਨਾਂ ਦਾ ਕੋਈ ਘਾਟਾ ਨਹੀਂ ਸੀ। ਉਹ ਸਥਾਨਕ ਲੋਕਾਂ ਦੇ ਘਰਾਂ ਵਿਚ ਰਲ ਮਿਲ ਕੇ ਰਹਿ ਲੈਂਦੇ ਸਨ ਪਰ ਉਨ੍ਹਾਂ ਨੂੰ ਸਿਰ ਲੁਕਾਉਣ ਵਾਸਤੇ ਪੱਛਮੀ ਤਿੱਬਤ ਵਿਚ ਕੁਝ ਨਾ ਮਿਲਿਆ। ਇਕ ਤਾਂ ਸਥਾਨਕ ਲੋਕ ਹੀ ਫਿਰਤੂ ਟਪਰੀਵਾਸ ਸਨ, ਅਤੇ ਦੂਸਰੇ ਇਸ ਇਲਾਕੇ ਵਿਚ ਆਬਾਦੀ ਵੀ ਘੱਟ ਹੀ ਹੈ ਅਤੇ ਮਕਾਨਾਂ ਦੀ ਬੜੀ ਹੀ ਥੁੜ੍ਹ ਹੈ। ਸਿੱਖਾਂ ਪਾਸ ਨਾ ਹੀ ਯਾਕ ਦੀ ਖੱਲਾਂ ਦੇ ਇਤਨੇ ਤੰਬੂ ਹੀ ਸਨ ਅਤੇ ਨਾ ਹੀ ਉਨ੍ਹਾਂ ਦੇ ਗਰਮ ਰਖਣ ਦੇ ਪ੍ਰਬੰਧ ਸਨ, ਉੱਤਰਾਂ ਲੰਹੜੇ ਦੀ ਅਸਹਿ ਅਤੇ ਅਕਹਿ ਸਰਦੀ ਪੈ ਰਹੀ ਸੀ। ਉਹ ਲੋਕ ਜੰਸਕਾਰ ਵਿਚ ਤਾਂ ਬਰਫ ਵਿਚ ਘੁਲਨੇ ਬਣਾ ਕੇ ਰਹਿ ਲੈਂਦੇ ਸਨ ਜਾਂ ਬੰਦੂਕਾਂ ਉੱਤੇ ਦਰਖੱਤਾਂ ਦੇ ਪਤੇ ਟਾਹਣੀਆਂ ਜਾਂ ਘਾਹ ਫੂਸ ਚੀਤਕੇ ਪਾ ਕੇ ਉੱਤਰਾਂ ਮੌਰਚੇ ਢੱਕ ਲੈਂਦੇ ਸਨ ਅਤੇ ਆਪਣੇ ਆਪ ਦਾ ਬਚਾਓ ਕਰ ਲੈਂਦੇ ਸਨ, ਪਰ ਤਿੱਬਤ ਵਿਚ ਤਾਂ ਠੰਢ ਨਾਲ ਦੋ ਤਿੰਨ ਫੁੱਟ ਤਕ ਜ਼ਮੀਨ ਭੀ ਜੰਮ ਕੇ ਲੱਗਾ ਹੋ ਜਾਂਦੀ ਹੈ ਜਿਸ ਵਿਚ ਬਾਜ਼ੂਦ ਤੋਂ ਬਿਨਾਂ ਮੌਰਚਾ ਪੁੱਟਣਾ ਵੀ ਆਸਾਨ ਨਹੀਂ ਹੈ, ਨਾ ਉਥੇ ਘਰ ਬਨਾਉਣ ਵਾਸਤੇ ਬਰਫ਼ ਜਾਂ ਲੋਕੜੀ ਹੈ। ਇਸੇ ਲਈ ਉਨ੍ਹਾਂ ਨੂੰ ਪੱਛਮੀ ਤਿੱਬਤ ਵਿਚ ਅਤਿਅੰਤ ਸਰਦੀ ਦੇ ਕਾਰਣ ਸਖਰ ਜਾਨੀ ਨੁਕਸਾਨ ਉਠਾਉਣਾ ਪਿਆ।

ਆਉਂ ਆਪਾਂ ਸਿੱਖਾਂ ਦੀਆਂ ਸਹੂਲਤਾਂ ਦਾ ਹੁਣ ਦੀ ਭਾਰਤੀ ਫੌਜ ਨਾਲ ਮੁਕਾਬਲਾ ਕਰੀਏ। ਹਰ ਸੈਨਿਕ ਦੇ ਲਦਾਖ ਜਾਂ ਨੀਡਾ ਜਾਣ ਤੋਂ ਪਹਿਲਾਂ ਹੀ ਉਸ ਦੇ ਰਹਿਣ ਦਾ ਬੇਦੋਬਸਤ ਕੀਤਾ ਜਾਂਦਾ ਹੈ। ਉਸ ਦੇ ਰਹਿਣ ਦੇ ਮਕਾਨ ਲਈ ਲੱਕੜੀ, ਟੀਨ ਦੀਆਂ ਚਾਦਰਾਂ, ਦਰਵਾਜ਼ੇ ਖਿਤਕੀਆਂ, ਕਿੱਲ ਕਾਂਟੇ ਸਭ ਉਥੇ ਹਵਾਈ ਜਹਾਜ਼ਾਂ ਦੇ ਰਾਹੀਂ ਜਾਂ ਮੋਟਰਾਂ ਦੇ ਰਾਹੀਂ ਭੇਜੇ ਜਾਂਦੇ ਹਨ। ਹਰ ਇਕ ਸੈਨਿਕ ਲਈ ਕੋਈ 600 ਕਿਲੋ ਗਰਾਮ ਦੇ ਕਰੀਬ ਮਕਾਨ ਵਾਸਤੇ ਸਮਾਨ ਦੀ ਜ਼ਰੂਰਤ ਪੈਂਦੀ ਹੈ। ਜਿਥੇ ਮਕਾਨ ਨਹੀਂ ਬਣ ਸਕਦੇ ਉਥੇ ਰੂਸ ਤੋਂ ਆਏ ਹੋਏ ਜਾਂ ਦੇਸ਼ ਦੇ ਬਣੇ ਹੋਏ ਖਾਸ ਆਰਕਟਿਕ ਤੰਬੂ ਵਰਤੇ ਜਾਂਦੇ ਹਨ ਜਿਹੜੇ ਕਿ ਫੌਜ ਨੂੰ ਤੇਜ਼ ਹਰਕਤ ਦੀ ਲੜਾਈ ਦੇ ਸਮੇਂ ਕੰਮ ਆਉਂਦੇ ਹਨ। ਇਸ ਤੋਂ ਇਲਾਵਾ ਕਰਤਾਂ ਨੇ ਜਨਰਲ ਦੌਲਤ ਸਿੰਘ ਦੇ ਸੁਝਾਓ ਉੱਤੇ ਲਦਾਖ ਵਾਸਤੇ ਮੰਗੋਲੀਆਂ ਦੇ ਲੱਕਾਂ ਦੀ ਰੀਸ ਕਰਕੇ ਖਾਸ ਮੰਗੋਲੀਅਨ ਝੋਪੜੀਆਂ ਬਣਵਾਈਆਂ। ਇਹ ਬਹੁਤ ਹਲਕੀਆਂ ਅਤੇ ਗਰਮ ਸਨ। ਇਨ੍ਹਾਂ ਦੇ ਉੱਤੇ ਤਰਪੋਲ ਅਤੇ ਅੰਦਰ ਪੁਰਾਣੇ ਕੱਬਲ ਜਾਂ ਨੰਮਦੇ ਦੇ ਗਿਲਾਫ ਸਨ। ਇਨ੍ਹਾਂ ਨੂੰ ਸਾਡੇ ਸਿਪਾਹੀ ਰੂਸੀ ਤੰਬੂਆਂ ਨਾਲੋਂ ਵੀ ਪਸੰਦ ਕਰਦੇ ਸਨ। ਇਸ ਦੇ ਮੁਕਾਬਲੇ ਵਿਚ ਸਿੱਖ ਸੈਨਿਕਾਂ ਪਾਸ ਮੈਦਾਨੀ ਛੱਲਦਾਰੀਆਂ ਭੀ ਨਹੀਂ ਸਨ।

ਬਰਫਾਨੀ ਲੜਾਈ ਦੇ ਸੰਬੰਧ ਵਿਚ ਖਾਸ ਸਬਕ : ਤਿੱਬਤ ਵਿਚ ਲੜਾਈ ਲੜਨ ਲਈ ਖਾਸ ਸਬਕ ਸਾਨੂੰ ਜਰਨੈਲ ਜੋਗਾਵਰ ਸਿੰਘ ਦੀਆਂ ਮੁਹਿੰਮਾਂ ਤੋਂ ਮਿਲਦੇ ਹਨ। ਬਰਫਾਨੀ ਇਲਾਕੇ ਦੇ ਲਈ ਜਿਥੇ ਬਹੁਤ ਹੀ ਠੰਢ ਹੋਵੇ, ਹਵਾ ਬਹੁਤ ਤੇਜ਼ ਸਰੀਰ ਨੂੰ ਚੀਰਦੀ ਹੋਈ ਵਗਦੀ ਹੋਵੇ, ਜਿਥੇ ਕੋਈ ਦਰਖਤ ਅਤੇ ਨਾ ਹੀ ਝਾੜੀ ਮੀਲਾਂ ਤਕ ਨਜ਼ਰ ਆਵੇ, ਜਿਥੇ ਦੇਸ਼ ਦੀ ਲੰਬਾਈ ਚੌੜਾਈ ਵੀ ਬਹੁਤ ਹੋਵੇ, ਜਿਥੇ ਖਾਣ ਨੂੰ ਸਭ ਕੁਝ ਬਾਹਰੋਂ ਆਵੇ, ਜਿਥੇ ਭਾਰ ਬਰਦਾਰੀ ਅਤੇ ਆਵਾਜਾਈ ਦੇ ਸਾਧਨ ਘਟੀਆ ਹੋਣ, ਉਥੇ ਲੜਾਈ ਲੜਨ ਵਾਸਤੇ ਖਾਸ ਹੀ ਸਬਕ ਸਿਖਣ ਦੀ ਜ਼ਰੂਰਤ ਹੈ।

ਲੰਬੀਆਂ ਸਪਲਾਈ ਅਤੇ ਆਵਾਜਾਈ ਦੀਆਂ ਲਾਈਨਾਂ : ਜਿਵੇਂ ਜਿਵੇਂ ਫੌਜੀ ਕਮਾਂਡਰ ਇਹ ਸੋਚ ਕਰਦਾ ਹੈ ਕਿ ਪੱਛਮੀ ਤਿੱਬਤ ਨੂੰ ਜਾਣ ਲਈ ਜੰਮੂ ਕਸ਼ਮੀਰ, ਲਦਾਖ ਜਾਂ ਪੰਜਾਬ ਹਿਮਾਚਲ ਪ੍ਰਦੇਸ਼ ਵਿਚ ਦੀ ਜਾ ਕੇ ਉਥੇ ਲੜਾਈ ਕਰਨੀ ਪੈਣੀ ਹੈ ਉਤਨਾ ਹੀ ਉਹ ਸੋਚਦਾ ਹੈ ਕਿ ਉਹ ਆਪਣੀ ਫੌਜ ਦੀਆਂ ਲੰਬੀਆਂ ਦੀਆਂ ਚੀਜ਼ਾਂ ਦੀ ਸਪਲਾਈ ਕਿਵੇਂ ਕਾਇਮ ਰਖ ਸਕੇਗਾ। ਉਨ੍ਹਾਂ ਦਿਨਾਂ ਵਿਚ ਹਰ ਇਕ ਚੀਜ਼ ਨਾਲ ਲੈ ਕੇ ਜਾਣੀ ਪੈਂਦੀ ਸੀ। ਹੁਣ ਤਾਂ ਭਲਾ ਹਵਾਈ ਜਹਾਜ਼ ਰਾਹੀਂ ਜਾਂ ਮੋਟਰਾਂ ਰਾਹੀਂ ਆਪਣੇ ਲਦਾਖ ਦੇ ਸਪਲਾਈ ਦੇ ਅੱਡਿਆਂ ਤੋਂ ਸਮਾਨ ਭੇਜਿਆ ਜਾ ਸਕਦਾ ਹੈ। ਪਰ ਜਿਉਂ ਜਿਉਂ ਹਮਲੇ ਕਰਕੇ ਅੱਡਿਆਂ ਤੋਂ ਦੂਰ ਹੁੰਦੇ ਜਾਈਦਾ ਹੈ ਤਿਵੇਂ ਤਿਵੇਂ ਸਪਲਾਈ ਲਾਈਨ ਲੰਬੀ ਹੋ ਜਾਂਦੀ ਹੈ ਅਤੇ ਦੁਸ਼ਮਣ ਆਸਾਨੀ ਨਾਲ ਹਮਲਾ ਕਰਕੇ ਸਪਲਾਈ ਦੀ ਲਾਈਨ ਨੂੰ ਕੱਟ ਸਕਦਾ ਹੈ। ਜਿਵੇਂ ਜਿਵੇਂ ਅੱਡਿਆਂ ਤੋਂ ਦੂਰ ਹੁੰਦੇ ਜਾਈਦਾ ਹੈ, ਆਵਾਜਾਈ ਦੇ ਸਾਧਨਾਂ ਲਈ ਗੱਡੀਆਂ ਖੱਚਰਾਂ ਘੋੜਿਆਂ ਦੀ ਜ਼ਰੂਰਤ ਵਧ ਜਾਂਦੀ ਹੈ। ਫਿਰ ਜਿਤਨੀਆਂ ਗੱਡੀਆਂ ਜਾਂ ਖੱਚਰਾਂ ਵਧ ਗਈਆਂ ਉਨ੍ਹਾਂ ਹੀ ਤੋਲ ਦਾ ਜਾਂ ਘਾਹ ਦਾਣੇ ਦਾ ਖਰਚ ਵਧ ਗਿਆ। ਇਸ ਸਮਾਨ ਨੂੰ ਚੁੱਕਣ ਵਾਸਤੇ ਹੋਰ ਗੱਡੀਆਂ ਅਤੇ ਖੱਚਰਾਂ ਦੀ ਜ਼ਰੂਰਤ ਵਧ ਗਈ। ਇਸ

ਤਰ੍ਹਾਂ ਮਸਲੇ ਵਧਦੇ ਜਾਂਦੇ ਹਨ, ਲੋਕਾਂ ਵਧਦੀਆਂ ਜਾਂਦੀਆਂ ਹਨ ਅਤੇ ਅਮੁਕ ਹੋ ਜਾਂਦੀਆਂ ਹਨ ਅਤੇ ਹਮਲਾ ਕਰਨ ਵਾਲਾ ਆਪਣੀ ਵਿੱਤ ਅਤੇ ਸ਼ਕਤੀ ਤੋਂ ਬਾਹਰ ਹੋ ਜਾਂਦਾ ਹੈ। ਜਾਂ ਤਾਂ ਅਕਲ ਮੰਦੀ ਕਰਕੇ ਉਸ ਨੂੰ ਆਪਣੀ ਮੁਹਿੰਮ ਬੰਦ ਕਰਨੀ ਪੈਂਦੀ ਹੈ ਜਾਂ ਮੂਰਖਤਾ ਨਾਲ ਆਪਣੀ ਮੁਹਿੰਮ ਜਾਰੀ ਰਖ ਕੇ ਤਬਾਹੀ ਦੇ ਗੁਣੇ ਵਿਚ ਪੈ ਜਾਂਦਾ ਹੈ। ਉਸ ਦੇ ਉਲਟ ਜਿਹੜਾ ਕਮਾਂਡਰ ਰਖਸ਼ਾ ਕਰਦਾ ਹੈ ਉਹ ਜਿਵੇਂ ਜਿਵੇਂ ਪਿੱਛੇ ਹਟਦਾ ਜਾਂਦਾ ਹੈ ਤਿਵੇਂ ਤਿਵੇਂ ਉਸ ਦੀ ਸਪਲਾਈ ਦੀ ਲਾਈਨ ਛੋਟੀ ਹੁੰਦੀ ਜਾਂਦੀ ਹੈ। ਉਹ ਆਪਣੇ ਅੱਡਿਆਂ ਦੇ ਨੇੜੇ ਨੇੜੇ ਹੁੰਦਾ ਜਾਂਦਾ ਹੈ। ਉਸ ਦੀ ਤਾਕਤ ਮਜ਼ਬੂਤ ਹੁੰਦੀ ਜਾਂਦੀ ਹੈ। ਇਸ ਤੋਂ ਸਬਕ ਇਹ ਮਿਲਦਾ ਹੈ ਕਿ ਲੰਬੀ ਲੜਾਈ ਲਈ ਸਪਲਾਈ, ਗੱਲੀ ਸਿੱਕਾ ਬਾਰੂਦ ਅਤੇ ਹਰ ਕਿਸਮ ਦੀਆਂ ਲੋੜੀਂਦੀਆਂ ਚੀਜ਼ਾਂ ਦੇ ਐਡਵਾਂਸ ਅੱਡੇ ਲੜਾਈ ਦੇ ਖੇਤਰ ਦੇ ਨਜ਼ਦੀਕ ਹੀ ਕਾਇਮ ਕਰਨੇ ਚਾਹੀਦੇ ਹਨ, ਅਤੇ ਉਨ੍ਹਾਂ ਵਿਚ ਕਾਫੀ ਸਮਾਨ ਜਮ੍ਹਾਂ ਰਖਣਾ ਚਾਹੀਦਾ ਹੈ। ਲੜਾਈ ਬਹੁਤ ਤੇਜ਼ ਰਫ਼ਤਾਰ ਅਤੇ ਧੂਆਂ ਧਾਰ ਹੋਣੀ ਚਾਹੀਦੀ ਹੈ ਤਾਂ ਕਿ ਦੁਸ਼ਮਣ ਉਸ ਦੀ ਮਾਰ ਤੋਂ ਸੰਭਲ ਹੀ ਨ ਸਕੇ ਅਤੇ ਜਦ ਤਕ ਉਸ ਨੂੰ ਹੋਸ਼ ਆਵੇ ਤਦ ਤਕ ਉਸ ਦੀਆਂ ਨਾ ਸਿਰਫ਼ ਫੌਜਾਂ ਹੀ ਘੇਰੇ ਵਿਚ ਲਿਆ ਕੇ ਤਬਾਹ ਕਰ ਦਿੱਤੀਆਂ ਜਾਣ ਪਰ ਉਨ੍ਹਾਂ ਦੇ ਸਪਲਾਈ ਦੇ ਅੱਡੇ ਵੀ ਜਾਂ ਪਕੜੇ ਜਾਣ ਜਾਂ ਬਿਲਕੁਲ ਤਬਾਹ ਕਰ ਦਿੱਤੇ ਜਾਣ। ਉਨ੍ਹਾਂ ਦੀ ਕੁਮਕ ਲਿਆਉਣ ਦੇ ਤੇ ਆਵਾਜਾਈ ਦੇ ਸਾਰੇ ਸਾਧਨ ਵੀ ਬਰਬਾਦ ਕੀਤੇ ਜਾਣ।

ਹਵਾਈ ਜਹਾਜ਼ਾਂ ਦੀ ਮਦਦ ਦੇ ਨਾਲ ਇਕ ਛੋਟੀ ਗਿਣਤੀ ਦੀ ਫੌਜ ਦੀਆਂ ਲੋੜਾਂ ਤਾਂ ਲੜਾਈ ਵਿਚ ਪੂਰੀਆਂ ਕੀਤੀਆਂ ਜਾ ਸਕਦੀਆਂ ਹਨ। ਹਵਾਈ ਜਹਾਜ਼ ਤਾਂ ਸਿਰਫ਼ ਜਿਥੇ ਅੱਡੇ ਹੋਣ ਉਥੇ ਹੀ ਉਤਾਰੇ ਜਾ ਸਕਦੇ ਹਨ ਜਾਂ ਉਨ੍ਹਾਂ ਦੇ ਰਾਹੀਂ ਅਗਲੀਆਂ ਫੌਜਾਂ ਤਕ ਵੀ ਸਮਾਨ ਛਾਤਿਆਂ ਦੇ ਰਾਹੀਂ ਉਤਾਰਿਆ ਜਾ ਸਕਦਾ ਹੈ ਪਰ ਹਵਾਈ ਜਹਾਜ਼ਾਂ ਰਾਹੀਂ ਸਾਰੀ ਸਪਲਾਈ ਇਕ ਵੱਡੀ ਫੌਜ ਅਤੇ ਲੰਬੇ ਅਰਸੇ ਲਈ ਸੰਭਵ ਨਹੀਂ ਹੈ ਕਿਉਂਕਿ :—

(ੳ) ਪਹਿਲਾਂ ਤਾਂ ਪਹਾੜੀ ਟਿਲਾਕਿਆਂ ਵਿਚ ਵੱਡੇ ਵੱਡੇ ਸਪਲਾਈ ਦੇ ਜਹਾਜ਼ਾਂ ਲਈ ਲੰਬੇ ਅੱਡੇ ਲੱਭਣੇ ਹੀ ਮੁਸ਼ਕਿਲ ਹਨ

(ਅ) ਫਿਰ ਇਹ ਜਿਹੇ ਜਹਾਜ਼ ਲੱਭਣੇ ਭੀ ਕਠਿਨ ਹਨ ਜੋ ਭਾਰੀ ਸਾਮਾਨ ਕਾਫੀ ਤਦਾਦ ਵਿਚ ਚੁੱਕ ਕੇ 30,000 ਫੁੱਟ ਦੀ ਬੁਲੰਦੀ ਉੱਤੇ ਉਡਕੇ ਬੱਦਲਾਂ ਨਾਲ ਦੁਕੀਆਂ ਹੋਈਆਂ ਪਹਾੜੀ ਚੋਟੀਆਂ ਤੋਂ ਬਚ ਨਿਕਲਣ ਦੇ ਬਾਅਦ ਪਹਾੜਾਂ ਦੀਆਂ ਤੰਗ ਵਾਦੀਆਂ ਦੇ ਮਾੜੇ ਮਾੜੇ ਕੱਚੇ ਅੱਡਿਆਂ ਉੱਤੇ ਉਤਰਨ ਅਤੇ ਚੜ੍ਹਨ। ਕਰਤਾ ਨੇ ਸਪਲਾਈ ਦੇ ਕੰਮ ਨੂੰ ਆਸਾਨ ਕਰਵਾਣ ਲਈ ਦੌਲਤ ਬਗ ਅੱਲ ਡੀ ਕੁਰਾਕੁਰਮ ਦੇ ਦੌਰੇ ਦੇ ਪਾਸ ਇਕ ਆਪਣੇ ਕਮਾਂਡਰ ਉੱਤੇ ਜੋਹ ਦੇ ਕੇ ਇਕ ਇਹੋ ਜਿਹਾ ਅੱਡਾ ਵੀ ਬਣਵਾਇਆ ਸੀ ਜੋ ਕਿ ਬਹੁਤ ਹੀ ਸਫਲ ਸਾਬਤ ਹੋਇਆ ਸੀ।

(ੲ) ਇਨ੍ਹਾਂ ਟਿਲਾਕਿਆਂ ਵਿਚ ਬੱਦਲਾਂ ਨਾਲ ਆਮ ਤੌਰ ਤੇ ਅਸਮਾਨ ਢਕੇ ਰਹਿੰਦੇ ਹਨ। ਇਸ ਲਈ ਹਵਾਈ ਜਹਾਜ਼ਾਂ ਨੂੰ ਚੰਗੀ ਉਝਾਨ ਵਾਲੇ ਦਿਨ ਘੱਟ ਮਿਲਦੇ

ਹਨ, ਅਤੇ ਚੰਗੇ ਇਨੀਂ ਵੀ ਦੁਪਹਿਰ ਬਾਅਦ ਹਵਾ ਦੀ ਰਫ਼ਤਾਰ ਭੇਜ ਹੋਣ ਕਰਕੇ ਉਡਾਨ ਮੁਸ਼ਕਿਲ ਹੋ ਜਾਂਦੀ ਹੈ।

(ਸ) ਸੈਨਿਕਾਂ ਲਈ ਇਸ ਇਲਾਕੇ ਵਿਚ ਪਾਣੀ ਤੋਂ ਇਲਾਵਾ ਇਕ ਇਕ ਚੀਜ਼ ਹਵਾਈ ਜਹਾਜ਼ ਜਾਂ ਮੋਟਰ ਗੱਡੀਆਂ ਦੇ ਰਾਹੀਂ ਪਹੁੰਚਾਉਣੀ ਪੈਂਦੀ ਹੈ। ਜੇਕਰ ਇਹ ਸੋਚਿਆ ਜਾਵੇ ਕਿ ਆਮ ਤੌਰ ਉੱਤੇ ਇਹ ਇਲਾਕੇ ਵਿਚ ਲੜਨ ਲਈ ਖੁਰਾਕ, ਕੱਪੜੇ ਗੱਲੀ ਜਿੱਕੇ ਵਾਸਤੇ 4 ਟਨ ਸਾਮਾਨ ਦੀ ਸਾਲਾਨਾ ਜ਼ਰੂਰਤ ਹੈ, ਤਾਂ ਇਸ ਤੋਂ ਝਟ ਹੀ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ ਕਿ ਸਾਨੂੰ ਕਿਤਨੇ ਟਨ ਸਾਮਾਨ ਦੀ ਜ਼ਰੂਰਤ ਹੈ ਅਤੇ ਅਸੀਂ ਕੀ ਇਤਨੇ ਟਨ ਸਾਮਾਨ ਉਥੇ ਸਲਾਨਾ ਪਹੁੰਚਾਉਣ ਦੇ ਸਾਧਨ ਰਖਦੇ ਹਾਂ। ਇਸ ਤੋਂ ਫੌਜ ਦੀ ਗਿਣਤੀ ਦਾ ਅੰਦਾਜ਼ਾ ਹੋ ਜਾਂਦਾ ਹੈ, ਜਿਹੜੀ ਕਿ ਇਸ ਮੁਹਿੰਮ ਵਿਚ ਭੇਜੀ ਜਾ ਸਕਦੀ ਹੈ।

ਲੜਾਈ ਦੀ ਸਿਖਲਾਈ : ਜਰਨੈਲ ਜੋਰਾਵਰ ਸਿੰਘ ਨੇ ਜੋ ਆਪਣੀਆਂ ਫੌਜਾਂ ਨੂੰ ਲੜਾਈ ਤੋਂ ਪਹਿਲਾਂ ਕਿਸਤਵਾੜ ਵਿਚ ਸਿਖਲਾਈ ਦਿੱਤੀ ਅਤੇ ਜੋ ਸਿਖਲਾਈ ਉਹ ਉਨ੍ਹਾਂ ਨੂੰ ਲੜਾਈ ਵਿਚ ਵਿਹਲ ਦੇ ਦਰਮਿਆਨ ਦੇਂਦਾ ਸੀ ਉਸ ਦਾ ਪੂਰਣ ਲਾਭ ਉਸ ਨੂੰ ਲਦ ਖ, ਜੋਸ਼ਕਾਰ ਅਤੇ ਬਾਲਤਿਸਤਾਨ ਦੀਆਂ ਮੁਹਿੰਮਾਂ ਵਿਚ ਪਹੁੰਚਿਆ।

ਚੰਗੀ ਸਿਖਲਾਈ ਕਰਕੇ ਸ਼ੁਰੂ ਤੋਂ ਹੀ ਸਿੱਖ ਫੌਜਾਂ ਆਪਣੇ ਦੁਸ਼ਮਣ ਉੱਤੇ ਹਰ ਤਰ੍ਹਾਂ ਨਾਲ ਹਾਵੀ ਹੋਣ ਦੇ ਕਾਬਲ ਸਨ। ਉਨ੍ਹਾਂ ਕੋਲੋਂ ਹਰ ਕਿਸਮ ਦੀ ਮੁਸ਼ਕਿਲ ਔਕੜ ਤੇ ਕਾਬੂ ਪਾਉਣ ਲਈ ਮੰਗ ਕੀਤੀ ਜਾ ਸਕਦੀ ਸੀ ਅਤੇ ਉਹ ਹਰ ਔਕੜ ਦਾ ਖੁਸ਼ੀ ਖੁਸ਼ੀ ਮੁਕਾਬਲਾ ਕਰਨ ਦਾ ਹੌਸਲਾ ਰਖਦੇ ਸਨ, ਕਿਉਂਕਿ ਉਨ੍ਹਾਂ ਨੂੰ ਜਰਨੈਲ ਜੋਰਾਵਰ ਸਿੰਘ ਨੇ ਬਰਫ਼ਾਨੀ ਅਤੇ ਪਹਾੜੀ ਲੜਾਈ ਲੜਨ ਦੇ ਲਈ ਸਿਖਲਾਈ ਦੇ ਕੇ ਤਿਆਰ ਕੀਤਾ ਹੋਇਆ ਸੀ। ਹਿਮਾਲੀਆ ਤੋਂ ਪਾਰ ਮੌਸਮ ਅਤੇ ਪਹਾੜੀਆਂ ਬਹੁਤ ਹੀ ਕਠਿਨ ਹਨ ਅਤੇ ਫੌਜੀਆਂ ਵਾਸਤੇ ਕਦੀ ਅਸੰਭਵ ਅਤੇ ਗੁੰਝਲਦਾਰ ਮਸਲੇ ਪੈਦਾ ਕਰ ਦੇਂਦੀਆਂ ਹਨ। ਇਤਨੀ ਉਚਾਈ ਉੱਤੇ ਜਿਥੇ ਸਾਹ ਖਿੱਚ ਕੇ ਆਉਂਦਾ ਹੋਵੇ, ਜਿਥੇ ਸਥਾਨਕ ਕੁਝ ਉਪਜ ਨਾ ਹੋਵੇ, ਨਾ ਕੋਈ ਜ਼ਿੰਦਗੀ ਨੂੰ ਅਹਾਮ ਨਾਲ ਕੱਟਣ ਦੇ ਕੋਈ ਸਾਧਨ ਹੋਣ, ਨਾ ਹੀ ਕੋਈ ਮਨੋਰੰਜਨ ਦੇ ਸਾਧਨ ਹੋਣ, ਤਾਂ ਉਥੇ ਆਮ ਫੌਜੀਆਂ ਦੀ ਜ਼ਿੰਦਗੀ ਕਠਿਨ ਤੇ ਦੁਬਰ ਹੋ ਜਾਂਦੀ ਹੈ। ਇਨ੍ਹਾਂ ਖਿਤਿਆਂ ਵਿਚ ਲੜਨ ਲਈ ਸਿਪਾਹੀ ਦਾ ਸਭ ਤੋਂ ਵੱਡਾ ਗੁਣ ਹੈ ਉਸ ਦੀ ਜਿਸਮਾਨੀ ਅਤੇ ਮਾਨਸਿਕ ਅਰੋਗਤਾ ਅਤੇ ਜਿੱਤ ਪ੍ਰਾਪਤ ਕਰਨ ਦੀ ਰੁਹਾਨੀ ਦ੍ਰਿੜਤਾ ਹੈ। ਇਨ੍ਹਾਂ ਗੁਣਾਂ ਦੀ ਹਰ ਵਕਤ ਦੀ ਜ਼ਰੂਰਤ ਹੈ ਭਾਵੇਂ ਉਹ ਦੁਸ਼ਮਣ ਦੀ ਮਜ਼ਬੂਤ ਪਿਕਟ ਉੱਤੇ ਹਮਲਾ ਕਰੇ ਜਾਂ ਉਹ ਦੁਸ਼ਮਣ ਦੇ ਹਮਲੇ ਦਾ ਮੁਕਾਬਲਾ ਕਰ ਰਿਹਾ ਹੋਵੇ।

ਇਨ੍ਹਾਂ ਕੁਦਰਤ ਵੱਲੋਂ ਮਾਰੇ ਹੋਏ ਇਲਾਕਿਆਂ ਵਿਚ ਲੜਨ ਵਾਲੇ ਫੌਜੀ ਲਈ ਜਿਸਮਾਨੀ ਅਰੋਗਤਾ ਅਤੇ ਕਠਿਨਾਈਆਂ ਤੇ ਕਾਬੂ ਪਾਉਣ ਦੀ ਅਵੱਸ਼ਕਤਾ, ਬਹੁਤ ਜ਼ਰੂਰੀ ਹਨ। ਉੱਚ ਹੌਸਲਾ ਅਤੇ ਦ੍ਰਿੜਤਾ, ਆਪਣੇ ਅਤੇ ਆਪਣੇ ਕਮਾਂਡਰਾਂ ਉੱਤੇ ਵਿਸ਼ਵਾਸ ਇਹ ਯੋਧੇ ਦੇ ਸੁਚੱਜੇ ਗੁਣ ਹਨ। ਇਹ ਗੁਣ ਸਿਰਫ ਚੰਗੀ ਟਰੇਨਿੰਗ ਦੇ ਨਾਲ ਹੀ ਪੈਦਾ ਕੀਤੇ ਜਾ ਸਕਦੇ ਹਨ। ਇਨ੍ਹਾਂ ਗੁਣਾਂ ਦੀ ਪਹਾੜੀ ਅਤੇ ਬਰਫ਼ਾਨੀ ਲੜਾਈਆਂ ਵਿਚ ਬਹੁਤ ਹੀ

ਜ਼ਿਆਦਾ ਜ਼ਰੂਰਤ ਪੈਂਦੀ ਹੈ।

ਜਦੋਂ ਇਕ ਵਾਰੀ ਸਿਆਣੇ ਅਤੇ ਸੁਚੱਜੇ ਕਮਾਂਡਰ ਆਪਣੀ ਫੌਜ ਨੂੰ ਲੜਾਈ ਦੇ ਮੈਦਾਨ ਵਿਚ ਦੁਸ਼ਮਣ ਦੇ ਮੁਕਾਬਲੇ ਲਈ ਸਾਰੇ ਲੜਾਈ ਦੇ ਨਿਯਮਾਂ ਅਨੁਸਾਰ ਲਿਆ ਕੇ ਝੱਕ ਦੇਣ ਤਾਂ ਉਨ੍ਹਾਂ ਦਾ ਕੰਮ ਮੁੱਕ ਜਾਂਦਾ ਹੈ। ਹੁਣ ਇਸ ਲੜਾਈ ਦੀ ਜਿੱਤ ਦਾ ਫੈਸਲਾ ਸਿਰਫ ਛੋਟੇ ਛੋਟੇ ਅਹੁਦੇਦਾਰਾਂ ਅਥਵਾ ਹਵਾਲਦਾਰਾਂ, ਨਾਇਕਾਂ, ਜ਼ਮੀਂਦਾਰਾਂ, ਸੂਬੇਦਾਰਾਂ ਅਤੇ ਕੰਪਨੀ ਦੇ ਅਫਸਰਾਂ ਦੇ ਸਿਰ ਉੱਤੇ ਆ ਪੈਂਦਾ ਹੈ। ਜਿੱਤ ਹਾਰ ਉਨ੍ਹਾਂ ਦੀ ਸਿਖਲਾਈ, ਕਾਬਲੀਅਤ, ਦ੍ਰਿੜ੍ਹ ਵਿਸ਼ਵਾਸ, ਉੱਚ ਹੌਸਲੇ, ਪਹਿਲ ਕਰਨ ਦੀ ਜ਼ਰੂਰਤ, ਦਲੇਰੀ ਅਤੇ ਬਹਾਦਰੀ ਹਿੰਮਤ ਉੱਤੇ ਹੀ ਨਿਰਭਰ ਹੁੰਦੀ ਹੈ। ਇਸ ਲਈ ਨਾ ਸਿਰਫ ਵੱਡੇ ਕਮਾਂਡਰ ਜਾਂ ਫੌਜੀ ਸਿਪਾਹੀ ਹੀ ਲੜਾਈ ਲਈ ਸਿੱਖੇ ਹੋਏ ਹੋਣੇ ਚਾਹੀਦੇ ਹਨ, ਪਰ ਸੂਨੀਅਰ ਕਮਾਂਡਰ ਦੀ ਸਿਖਲਾਈ ਭੀ ਲੜਾਈ ਜਿੱਤਣ ਲਈ ਅਤਿਅੰਤ ਹੀ ਜ਼ਰੂਰੀ ਹੈ।

ਮੌਸਮ : ਅਤਿਅੰਤ ਸਰਦੀ, ਸਮੁੰਦਰ ਦੀ ਸਤਾਹ ਤੋਂ ਉਚਾਈ, ਬਰਫ਼ ਨਾਲ਼ ਢਕੇ ਹੋਏ ਇਲਾਕੇ, ਤਾਪਮਾਨ ਦਾ ਜ਼ੀਰੋ ਨਾਲ਼ੋਂ ਕਈ ਡਿਗਰੀਆਂ ਥੱਲੇ ਹੋਣਾ ਲੜਾਈ ਦੇ ਕਾਮਯਾਬੀ ਨਾਲ਼ ਲੜਨ ਲਈ ਕਈ ਮੁਸ਼ਕਿਲਾਂ ਔਕੜਾਂ ਅਤੇ ਅੜਚਨਾਂ ਪੈਦਾ ਕਰਦਾ ਹੈ। ਇਨ੍ਹਾਂ ਇਲਾਕਿਆਂ ਵਿਚ ਦਿਨ ਦੇ ਸਮੇਂ ਜਾਂ ਗਰਮੀ ਵੇਲੇ ਪਹਾੜਾਂ ਤੋਂ ਡਿਗਦੇ ਹੋਏ ਬਰਫ਼ ਦੇ ਮਹਾਨ ਭੰਦਿਆਂ ਥੱਲੇ ਆ ਕੇ ਦੱਬੇ ਜਾਣ ਦਾ ਖਤਰਾ ਹਰ ਫੌਜੀ ਦਸਤੇ ਨੂੰ ਰਹਿੰਦਾ ਹੈ। ਬਰਫ਼ਾਂ ਦੇ ਉੱਤੇ ਦੀ ਫੌਜਾਂ ਦੀ ਹਰਕਤ ਦੀ ਰਫ਼ਤਾਰ ਭੀ ਬਹੁਤ ਹੀ ਘਟ ਜਾਂਦੀ ਹੈ। ਇਨ੍ਹਾਂ ਕੁਦਰਤੀ ਤਕਲੀਫ਼ਾਂ ਤੋਂ ਇਲਾਵਾ ਹੋਰ ਮਸਲੇ ਭੀ ਸੈਨਿਕਾਂ ਨੂੰ ਹਲ ਕਰਨੇ ਪੈਂਦੇ ਹਨ ਜਿਸਾ ਕਿ :—

(ੳ) ਆਦਮੀ ਅਤੇ ਪਸ਼ੂ ਦੇ ਜਿਸਮ ਦੀ ਗਰਮੀ ਅਤੇ ਤਾਪਮਾਨ ਨੂੰ ਹਰ ਵਕਤ ਕਾਇਮ ਰਖਣਾ ਕਾਫ਼ੀ ਮੁਸ਼ਕਿਲ ਹੈ, ਅਤੇ ਸਰਦੀ ਦੇ ਸਥਾਨਕ ਅਤੇ ਆਮ ਅਸਰਾਂ ਤੋਂ ਬਚਣ ਦੀ ਬੜੀ ਸਖ਼ਤ ਜ਼ਰੂਰਤ ਰਹਿੰਦੀ ਹੈ। ਸਾਹ ਖਿਚ ਦੀ ਬੀਮਾਰੀ ਜਿਹੜੀ ਕਿ ਪਹਾੜਾਂ ਉੱਤੇ ਆਕਸੀਜਨ ਦੀ ਕਮੀ ਕਰਕੇ ਹੋ ਜਾਂਦੀ ਤਾਂ ਭੀ ਬਚਣਾ ਪੈਂਦਾ ਹੈ।

(ਅ) ਬਰਫ਼ਾਨੀ ਲੜਾਈ ਲਈ ਲੜਾਈ ਦੇ ਖ਼ਾਸ ਸਾਜ਼ੇ ਸਮਾਨ, ਖ਼ਾਸ ਕਪੜੇ, ਖ਼ਾਸ ਆਵਾਜਾਈ ਦੇ ਸਾਧਨ, ਨਾ ਸਿਰਫ਼ ਲਭਣੇ ਪੈਂਦੇ ਹਨ ਪਰ ਇਕੱਠੇ ਕਰਕੇ ਵਕਤ ਸਿਰ ਜ਼ਰੂਰਤ ਤੋਂ ਪਹਿਲਾਂ ਲੜਾਈ ਦੇ ਮੈਦਾਨ ਵਿਚ ਪਹੁੰਚਾਏ ਪੈਂਦੇ ਹਨ।

(ੲ) ਰਾਸ਼ਨ ਦੇ ਸਾਮਾਨ ਗੱਲੀ ਸਿੱਕੇ ਦਾ ਸਰਦੀ ਤੋਂ ਬਚਾਓ ਅਤੇ ਉਸ ਦਾ ਇਕ ਜਗ੍ਹਾ ਤੋਂ ਦੂਸਰੀ ਜਗ੍ਹਾ ਲੜਾਈ ਦੇ ਮੈਦਾਨ ਵਿਚ ਲਿਜਾਣਾ ਵੀ ਇਕ ਮਸਲਾ ਹੈ।

(ਸ) ਉੱਚ ਪਹਾੜਾਂ ਦੇ ਦੌਰੇ, ਕਠਿਨ ਰਸਤਿਆਂ ਨੂੰ ਅਤਿਅੰਤ ਠੰਢ ਅਤੇ ਜ਼ੋਰਦਾਰ ਹਵਾ ਦੇ ਜ਼ੋਰ ਦੇ ਥੱਲੇ ਤੰਦਿਆਂ ਦੇ ਡਰ ਤੋਂ ਰਾਤੋ ਰਾਤੀ ਲੰਘ ਕੇ ਪਾਰ ਕਰਨਾ ਪੈਂਦਾ ਹੈ ਅਤੇ ਇਹ ਇਕ ਬੜੀ ਮੁਸ਼ਕਿਲ ਗੱਲ ਹੈ। ਖ਼ਾਸ ਕਰਕੇ ਜਦ ਠੰਢ ਨਾਲ਼ ਸੁਨ ਜੰਮਦਾ ਹੋਵੇ ਅਤੇ ਬਰਫ਼ ਉੱਤੇ ਹੀ ਆਰਾਮ ਕਰਕੇ ਸੌਣ ਨੂੰ ਬਹੁਤ ਹੀ ਜੀ ਕਰਦਾ ਹੋਵੇ, ਇਸ ਚੀਜ਼ ਨੂੰ ਸਖ਼ਤੀ ਨਾਲ਼ ਰੋਕਣਾ ਜ਼ਰੂਰੀ ਹੈ ਕਿਉਂਕਿ ਸੈਨਿਕ ਦੇ ਇਕ ਵਾਰੀ ਬੈਠ ਜਾਣ ਦੇ ਬਾਅਦ ਨੀਂਦ ਦੇ ਗਲਬੇ ਵਿਚ ਹੀ ਮੌਤ ਅਵਸਥਾ ਹੋ ਜਾਂਦੀ ਹੈ, ਇਹ ਬੜਾ ਕਠਿਨ ਕੰਮ ਹੈ ਅਤੇ ਕਮਾਂਡਰ ਲਈ

ਬਤੀਆਂ ਔਕੜਾਂ ਪੈਦਾ ਕਰਦਾ ਹੈ। ਜਦੋਂ ਅਸੀਂ ਇਹ ਨਿਗਾਹ ਮਾਰਦੇ ਹਾਂ ਕਿ ਅੱਜ ਤੋਂ ਕੋਈ 150 ਸਾਲ ਪਹਿਲਾਂ ਜਦ ਸਿੱਖ ਫੌਜਾਂ ਇਨ੍ਹਾਂ ਉੱਚੇ ਪਹਾੜਾਂ ਵਿਚ ਦੀ ਕੋਈ ਮੁਹਿੰਮਾਂ ਲੈ ਕੇ ਭਰ ਸਰਦੀਆਂ ਦੇ ਮੌਸਮ ਵਿਚ ਗਵੀਆਂ ਅਤੇ ਸ਼ਾਨਦਾਰ ਜਿੱਤਾਂ ਨਾ ਸਿਰਫ ਦੁਸ਼ਮਣ ਦੇ ਖਿਲਾਫ਼ ਹੀ ਪ੍ਰਾਪਤ ਕੀਤੀਆਂ ਪਰ ਕੁਦਰਤੀ ਔਕੜਾਂ ਦਾ ਬੜੀ ਸਫਲਤਾ ਨਾਲ ਮੁਕਾਬਲਾ ਕੀਤਾ ਤਾਂ ਸਾਡਾ ਸਿਰ ਸਰਧਾ ਨਾਲ ਉਨ੍ਹਾਂ ਅੱਗੇ ਝੁਕ ਜਾਂਦਾ ਹੈ। ਉਨ੍ਹਾਂ ਦਿਨੀਂ ਨਾ ਕੋਈ ਮੌਸਮ ਦੀ ਪੈਸ਼ੀਨਗੋਈ ਕਰਨ ਤੇ ਦੌਸਣ ਦੇ ਕੋਈ ਸਾਧਨ ਸਨ, ਨਾ ਉਨ੍ਹਾਂ ਪਾਸ ਕੋਈ ਹਵਾਈ ਜਹਾਜ਼, ਨਾ ਕੋਈ ਮੋਟਰਾਂ, ਨਾ ਖਾਸ ਕੱਪੜੇ, ਨਾ ਕਮਰੇ ਗਰਮ ਕਰਨ ਵਾਲੀਆਂ ਅੰਗੀਠੀਆਂ, ਨਾ ਖਾਸ ਖੁਰਾਕ, ਨਾ ਪੀਣ ਨੂੰ ਰੱਸ, ਨਾ ਰਾਤ ਨੂੰ ਦੇਖਣ ਨੂੰ ਸਿਨੇਮਾ ਤੇ ਨਾ ਗਾਣੇ ਗਾਉਣ ਵਾਲੀਆਂ ਰੇਡੀਓ ਆਰਟਿਸਟ ਹੀ ਉਥੇ ਪਹੁੰਚਦੀਆਂ ਸਨ, ਨਾ ਉਨ੍ਹਾਂ ਨੂੰ ਛੁੱਟੀ ਅਤੇ ਨਾ ਉਨ੍ਹਾਂ ਦੇ ਚਿੱਠੀ ਪੱਤਰ ਦੇ ਸਾਧਨ ਹੀ ਸਨ, ਪਰ ਫਿਰ ਭੀ ਇਹ ਫੌਜਾਂ ਆਪਣੇ ਦੁੱਖਾਂ ਨੂੰ ਅਤੇ ਔਕੜਾਂ ਨੂੰ ਲਿਤਾੜਦੀਆਂ ਹੋਈਆਂ ਸਿੱਖਾਂ ਦਾ ਕੇਸਰੀ ਝੰਡਾ ਹਿਮਾਲੀਆ ਤੋਂ ਪਾਰ ਮੱਧ-ਏਸ਼ੀਆ ਵਿਚ ਝੁਲਾਉਣ ਦੇ ਲਈ ਬੜੀ ਸਫਲਤਾ ਨਾਲ ਲੜਦੀਆਂ ਰਹੀਆਂ। ਇਨ੍ਹਾਂ ਦੇ ਮੁਕਾਬਲੇ ਵਿਚ ਜਦ ਜਨਰਲ ਕੌਲ ਦੇ ਸੰਨ 1962 ਦੀਆਂ ਨੀਵਾਂ ਦੀ ਲੜਾਈ ਦੀਆਂ ਹਾਰਾਂ ਅਤੇ ਮੌਸਮ ਦੀ ਵਧੀਕੀ ਨਾਲ ਭੱਜਦੇ ਹੋਏ ਫੌਜੀਆਂ ਦੇ ਨੁਕਸਾਨ ਅਤੇ ਕੌਲ ਦੀਆਂ ਫੜਾਂ ਵੱਲ ਧਿਆਨ ਦਿੰਦੇ ਹਾਂ ਤਾਂ ਅੱਜ ਦੀ ਭਾਰਤੀ ਫੌਜ ਦੀ ਇਹ ਹਾਰ ਦੇ ਲਈ ਸਾਡਾ ਸਿਰ ਸ਼ਰਮ ਨਾਲ ਝੁਕ ਜਾਂਦਾ ਹੈ। ਖਾਸ ਕਰ ਕੇ ਇਸ ਲਈ ਕਿ ਅਸੀਂ ਸਿੱਖਾਂ ਦੇ ਹਿਮਾਲੀਆ ਪਾਰ ਦੀਆਂ ਮੁਹਿੰਮਾਂ ਅਤੇ ਇਤਿਹਾਸਕ ਕਾਰਨਾਮਿਆਂ ਅਤੇ ਰਵਾਇਤਾਂ ਤੋਂ ਕੋਈ ਸਬਰ ਨਾ ਸਿਖਿਆ। ਕਰਤਾ ਇੰਨੀ ਦਿਨੀਂ ਸੰਨ 1962 ਵਿਚ ਲਦਾਖ ਦੀ ਐਡਮਨਿਸਟਰੇਸ਼ਨ ਦਾ ਜ਼ਿੰਮੇਵਾਰ ਸੀ, ਅਤੇ ਇਸ ਸ਼ਾਨਦਾਰ ਇਤਿਹਾਸ ਦਾ ਜਾਣਕਾਰ ਸੀ। ਇਸ ਲਈ ਲਦਾਖ ਵਿਚ ਅਸੀਂ ਬਹੁਤ ਘੱਟ ਗਲਤੀਆਂ ਕੀਤੀਆਂ ਅਤੇ ਸ਼ਾਨਦਾਰ ਜਿੱਤਾਂ ਅਗਰ ਲੜਾਈ ਦੇ ਮੈਦਾਨ ਵਿਚ ਨਹੀਂ ਤਾਂ ਐਡਮਨਿਸਟਰੇਸ਼ਨ ਦੇ ਮੈਦਾਨ ਵਿਚ ਜਿੱਤੀਆਂ। ਇਨ੍ਹਾਂ ਉੱਤੇ ਕਰਤਾ ਨੂੰ ਬੜਾ ਮਾਣ ਹੈ।

ਕਰਤਾ ਇਹ ਸਮਝਦਾ ਹੈ ਕਿ ਚੀਨੀ ਫੌਜ ਨੂੰ ਸਿੱਖਾਂ ਦੀਆਂ ਇਨ੍ਹਾਂ ਇਤਿਹਾਸਕ ਜਿੱਤਾਂ ਤੋਂ ਬਹੁਤ ਲਾਭ ਉਠਾ ਕੇ ਆਪਣੀ ਐਡਮਨਿਸਟਰੇਸ਼ਨ ਨੂੰ ਉਨ੍ਹਾਂ ਦੇ ਢਾਂਚੇ ਉੱਤੇ ਢਾਲਿਆ ਹੈ। ਚੀਨੀ ਫੌਜੀ ਦੀ ਖੁਰਾਕ ਸਿਰਫ ਸੂਕਾ ਗੁੱਸਤ ਜਵਾਂ ਦਾ ਆਟਾ ਅਤੇ ਤਿੱਬਤੀ ਚਾਹ ਹੈ। ਉਨ੍ਹਾਂ ਦੇ ਕੱਪੜੇ ਹੁੰਦਾਰ ਹਜਾਈ ਨਾਲ ਬਣੇ ਹੋਏ ਹੁੰਦੇ ਹਨ। ਉਨ੍ਹਾਂ ਲੋਕਾਂ ਪਾਸ ਕਮਰੇ ਗਰਮ ਰਖਣ ਲਈ ਇੰਨਾ ਥਾਲਣ ਨਹੀਂ ਹੈ ਅਤੇ ਉਨ੍ਹਾਂ ਦੇ ਸਿੰਘਾਹੀ ਇੰਤਨ ਨਰਮ ਨਹੀਂ ਹਨ ਜਿਤਨੇ ਕਿ ਅਸੀਂ ਭਾਰਤੀ ਸਿੰਘਾਹੀ ਅਤੇ ਅਫਸਰ ਨਰਮ ਬਣਾ ਲਏ ਹਨ। ਸਾਡੇ ਸਿਆਸੀ ਆਗੂਆਂ ਨੂੰ ਅਤੇ ਫੌਜੀ ਕਮਾਂਡਰਾਂ ਨੂੰ ਇਸ ਐਡਮਨਿਸਟਰੇਸ਼ਨ ਦੇ ਬੰਝ ਨੂੰ ਹਲਕਾ ਕਰਨ ਲਈ ਕੋਈ ਨੌਸ ਕਦਮ ਉਠਾਉਣਾ ਚਾਹੀਦਾ ਹੈ, ਨਹੀਂ ਤਾਂ ਇਨ੍ਹਾਂ ਇਲਾਕਿਆਂ ਵਿਚ ਚੀਨੀਆਂ ਦੇ ਮੁਕਾਬਲੇ ਉੱਤੇ ਲੜਾਈ ਲੜਨਾ ਕੋਈ ਸੋਚੀ ਗੱਲ ਨਹੀਂ, ਅਤੇ ਜਿੱਤ ਪ੍ਰਾਪਤ ਕਰਨਾ ਅਤੇ ਚੀਨੀਆਂ ਨੂੰ ਆਪਣੇ ਦੇਸ਼ ਦੀਆਂ ਹੱਦਾਂ ਤੋਂ ਬਾਹਰ ਧੱਕ ਦੇਣਾ ਬਿਲਕੁਲ ਹੀ ਅਸੰਭਵ ਹੈ।

ਅੰਤਿਕਾ

ਜ਼ੋਰਾਵਰ ਸਿੰਘ ਦੀਆਂ ਮੁਹਿਮਾਂ ਦਾ ਅਖਾੜਾ—ਉਸ ਦਾ ਭੂਗੋਲ

ਹਿਮਾਲੀਆ ਦੇ ਪਾਰ ਦੇ ਦੇਸ਼ : ਉੱਤਰੀ ਹਿਮਾਲੀਆ ਦੇ ਪਾਰ ਦੇ ਛੋਟੇ ਛੋਟੇ ਪਰਦੇਸ਼ ਜਾਂ ਜ਼ਿਲ੍ਹੇ ਚਿਤਰਾਲ (Chitral), ਗਿਲਗਿਤ (Gilgit), ਹੁੰਨਜ਼ਾ ਨਗਰ (Hunza Nagar), ਚਿਲਾਸ (Chilas), ਪੁਨੀਆਲ (Punyal), ਬਾਲਤਿਸਤਾਨ (Baltistan), ਲਦਾਖ (Ladakh), ਜੰਮੂ ਕਸ਼ਮੀਰ (Jammu Kashmir), ਦੀ ਰਿਆਸਤ ਦਾ ਇਕ ਅਟੁੱਟ ਅੰਗ ਸਮਝੇ ਜਾਂਦੇ ਹਨ। ਇਹ ਸਾਰੇ ਹੀ ਹਿਮਾਲੀਆ ਦੀ ਵਿਸ਼ੇਸ਼ ਪਾਰ (Great Himalaya) ਤੋਂ ਪਾਰ ਉੱਤਰ ਵੱਲ ਹਨ। ਇਸ ਖਿੱਤੇ ਨੂੰ ਉੱਤਰ ਵੱਲੋਂ ਤਾਂ ਪਾਮੀਰ (Pamir), ਕਿਊਨ ਲੂਨ, (Kuen Lun), ਕਰਾਕੋਰਮ (Kara Koram) ਅਤੇ ਲਦਾਖ (Ladakh) ਦੀ ਪਹਾੜੀ ਪਾਰ ਨੇ ਘੇਰ ਰੱਖਿਆ ਹੈ ਅਤੇ ਦੱਖਣ ਵੱਲੋਂ ਜ਼ੈਸਕਾਰ (Zaskar) ਅਤੇ ਹਿਮਾਲੀਆ ਦੀ ਅੰਦਰੂਨੀ ਪਾਰ (Inner Himalaya) ਨੇ ਘੇਰ ਰੱਖਿਆ ਹੈ। ਪੱਛਮ ਵੱਲ ਹਿੰਦੂ ਕੁਸ਼ (Hindu Kush) ਇਸ ਨੂੰ ਅਫ਼ਗ਼ਾਨਿਸਤਾਨ (Afghanistan) ਤੋਂ ਅਲੱਗ ਕਰਦਾ ਹੈ।

ਸਿਵਾਏ ਗਿਲਗਿਤ, ਸ਼ਾਏਕ (Shoyk), ਨੁਬਰਾ (Nubra) ਅਤੇ ਸਿੰਧ (Indus) ਦਰਿਆਵਾਂ ਦੀਆਂ ਵਾਦੀਆਂ ਦੇ ਇਸ ਖਿੱਤੇ ਦਾ ਕੋਈ ਮੁਕਾਮ ਵੀ ਸਮੁੰਦਰ ਦੀ ਸਤਾਹ ਤੋਂ 12,000 ਫੁੱਟ ਦੀ ਉਚਾਈ ਤੋਂ ਘੱਟ ਉੱਤੇ ਸਥਿਤ ਨਹੀਂ ਹੈ। ਇਨ੍ਹਾਂ ਦਰਿਆਵਾਂ ਦੀਆਂ ਵਾਦੀਆਂ ਗਿਲਗਿਤ, ਬੁਨਜੀ (Bunji), ਅਸਤੋਰ (Astor), ਸਕਾਰਦੂ (Skardu) ਅਤੇ ਚਿਲਾਸ ਵਿਚ 3,000 ਫੁੱਟ ਤੋਂ ਲੈ ਕੇ 6,000 ਫੁੱਟ ਤਕ ਉੱਚੀਆਂ ਹਨ। ਇਹ ਸਾਰੇ ਦਾ ਸਾਰਾ ਖਿੱਤਾ ਇਕ ਵੇਰਾਨਾ, ਬੀਆਬਾਨ, ਦਰਖਤਾਂ ਤੋਂ ਬਗ਼ੈਰ ਖਾਕੀ ਭੰਗ ਦੇ ਖੁਸ਼ਕ ਪਹਾੜਾਂ ਦੀਆਂ ਗੂੰਝਲਾਂ ਅਤੇ ਗੰਢਾਂ ਨਾਲ ਭਰਿਆ ਹੋਇਆ ਹੈ।

ਲਦਾਖ ਦੇ ਉੱਤਰ ਪੂਰਬ ਵੱਲ ਤਾਂ 16,000—17,000 ਫੁੱਟ ਦੀ ਉਚਾਈ ਉੱਤੇ ਬੜੇ ਲੰਬੇ ਚੌੜੇ ਹੱਥ ਦੀ ਹਥੇਲੀ ਦੀ ਤਰ੍ਹਾਂ ਘੱਧਰੇ ਖੁਸ਼ਕ, ਵੇਰਾਨਾ ਅਤੇ ਬੀਆਬਾਨ ਰੇਗਿਸਤਾਨ ਹਨ, ਜਿਨ੍ਹਾਂ ਉੱਤੇ ਘਾਹ ਦਾ ਤਿਨਕਾ ਤਕ ਵੀ ਨਹੀਂ ਉਗਦਾ। ਇਹ ਹਨ ਅਸਕਾਈ ਚਿਨ (Askai Chin), ਚਾਂਗ ਥਾਂਗ (Chang Thang), ਸੋਡਾ (Soda), ਲਿਗਜੀ ਥਾਂਗ (Ligzi Thang), ਡੈਸਪਾਂਗ (Despang), ਚਾਂਗ ਚੇਨਮੋ (Chang Cheemo), ਅਤੇ ਕਿਊਨ ਲੂਨ ਦੇ ਰੇਗਿਸਤਾਨ। ਇਨ੍ਹਾਂ ਰੇਗਿਸਤਾਨਾਂ ਵਿਚ ਸਵਾਏ ਬਰਛਨੀ ਚੂਹੇ ਮਾਰਮੋਟ (Marmots) ਦੇ ਹੋਰ ਕੁਛ ਭੀ ਨਹੀਂ ਵਸਦਾ ਪਰ ਹੁਣ ਤਾਂ ਇਥੇ ਚੀਨੀ ਲੋਕ ਭੀ ਰਹਿੰਦੇ ਹਨ।

ਉੱਤਰੀ ਹਿਮਾਲੀਆ ਦੇ ਇਨ੍ਹਾਂ ਖਿੱਤਿਆਂ ਵਿਚ ਦੁਨੀਆਂ ਦੇ ਥੜੇ ਮਹਾਨ ਉੱਚੇ ਅਤੇ ਹਮੇਸ਼ਾ ਹੀ ਬਰਫ ਨਾਲ ਢਕੇ ਰਹਿਣ ਵਾਲੇ ਪਹਾੜਾਂ ਦੀਆਂ ਧਾਰਾਂ ਹਨ ਅਤੇ ਇਨ੍ਹਾਂ ਪਹਾੜਾਂ ਦੀਆਂ ਕਈ ਚੋਟੀਆਂ ਦੁਨੀਆਂ ਦੀਆਂ ਸਭ ਤੋਂ ਉੱਚੀਆਂ ਚੋਟੀਆਂ ਵਿਚ ਗਿਣੀਆਂ ਜਾ ਸਕਦੀਆਂ ਹਨ। ਦੁਨੀਆਂ ਦੀ ਮਹਾਨ ਚੋਟੀ ਮਾਊਂਟ ਐਵਰਸਟ ਤੇ ਦੂਸਰੇ, ਤੀਸਰੇ, ਚੌਥੇ ਦਰਜੇ ਦੀਆਂ ਦੁਨੀਆਂ ਦੀਆਂ ਸਭ ਤੋਂ ਵੱਡੀਆਂ ਚੋਟੀਆਂ ਵੀ ਇਥੇ ਹੀ ਹਨ। ਇਨ੍ਹਾਂ ਚੋਟੀਆਂ ਦੀਆਂ ਨਿਚਲੀਆਂ ਢਲਵਾਨਾਂ ਲੱਖਾਂ ਸਾਲਾਂ ਦੀ ਇਕੱਠੀ ਹੋਈ ਬਰਫ ਦੇ ਮਹਾਨ ਗਲੇਸ਼ੀਅਰਾਂ (Glaciers) ਨਾਲ ਢਕੀਆਂ ਹੋਈਆਂ ਸਨ। ਇਨ੍ਹਾਂ ਗਲੇਸ਼ੀਅਰਾਂ ਵਿਚੋਂ ਹਿਸਪਾਰ, ਖਿਆਵੋ, ਰੀਮੋ ਅਤੇ ਗਨੇਸਚਬਰਮ, ਸਾਸਰ, ਬਾਲਤਾਰੋ, ਚੋਗੇ ਅਤੇ ਬਲਕਾਰੋ ਦੁਨੀਆਂ ਦੇ ਬੜੇ ਮਸ਼ਹੂਰ ਗਲੇਸ਼ੀਅਰ ਹਨ।

ਦੱਖਣ ਵਿਚ 25.32 ਡਿਗਰੀ (Latitude) (ਉੱਤਰ) ਬਾਰਾ ਲਚਾ ਲਾ (Bara Lacha La) ਦੇ ਦੌਰੇ (ਲਾਹੂਲ) ਤੋਂ ਲੈ ਕੇ ਬੇਇਕ (Bak) ਦੌਰਾ (ਤਗ਼ਫ਼ੁਮਬਾਸ਼ ਪਾਮੀਰ) (Taghdhumbash Pamir) 37 ਡਿਗਰੀ ਉੱਤਰ (Latitude) ਤਕ ਸਥਿਤ ਹੈ। ਪੱਛਮ ਵਿਚ 71 ਡਿਗਰੀ ਪੂਰਬ ਲਾਂਗੀਚੂਇਡ (Longitude) ਤੋਂ ਲੈ ਕੇ ਚਿਬਰੇ (Chibre) 81 ਡਿਗਰੀ ਪੂਰਬ ਲਾਂਗੀਚੂਇਡ (Longitude) ਤਕ ਜਿਥੇ ਦੱਖਿਆ ਸਿੰਧ ਲਦਾਖ ਵਿਚ ਦਾਖਲ ਹੁੰਦਾ ਹੈ ਫੈਲਿਆ ਹੋਇਆ ਹੈ।

ਇਸ ਦੀ ਸਭ ਤੋਂ ਜ਼ਿਆਦਾ ਲੰਬਾਈ ਦੱਖਣ ਪੂਰਬ ਤੋਂ ਲੈ ਕੇ ਉੱਤਰ ਪੱਛਮ ਤਕ 520 ਮੀਲ ਹੈ ਅਤੇ ਸਭ ਤੋਂ ਵੱਡੀ ਚੌੜਾਈ ਉੱਤਰ ਤੋਂ ਦੱਖਣ ਨੂੰ 350 ਮੀਲ ਹੈ। ਔਸਤਨ ਲੰਬਾਈ 400 ਮੀਲ ਹੈ ਅਤੇ ਚੌੜਾਈ 225 ਮੀਲ ਹੈ। ਇਸ ਦਾ ਰਕਬਾ 25,000 ਵਰਗ ਮੀਲ ਹੈ। ਹਿਮਾਲੀਆ ਤੋਂ ਪਾਰ ਵਾਲੇ ਪੁਰਾਣੇ ਜੰਮੂ ਕਸ਼ਮੀਰ ਦੀ ਰਿਆਸਤ ਦੇ ਖਿੱਤੇ ਨੇ ਸਾਰੀ ਰਿਆਸਤ ਦਾ 3 ਜ਼ਮੀਨ ਦਾ ਰਕਬਾ ਮਲਿਆ ਹੋਇਆ ਹੈ। ਪਰ ਇਹ ਖਿੱਤਾ ਬੜਾ ਪਹਾੜੀ, ਪਥਰੀਲਾ ਬਰਫ਼ਾਨੀ ਜਾ ਰੇਗਿਸਤਾਨ ਨਾਲ ਢਕਿਆ ਹੋਣ ਕਰਕੇ ਬੰਜਰ ਕਦੀਮ ਅਤੇ ਵਿਰਾਨ ਹੈ। ਇਥੇ ਅਨਾਜ ਦੀ ਪੈਦਾਇਸ਼ ਬਹੁਤ ਘੱਟ ਹੁੰਦੀ ਹੈ। ਇਸ ਲਈ ਇਥੇ ਕੇਵਲ ਇਕ ਵਰਗ ਮੀਲ ਵਿਚ 5 ਇਨਸਾਨ ਹੀ ਵਸਦੇ ਹਨ। ਇਸ ਦਾ ਸਿਰਫ਼ $\frac{1}{10}$ ਹਿੱਸਾ ਹੀ ਖੇਤੀ ਬਾਜ਼ੀ ਦੇ ਕੰਮ ਆ ਸਕਦਾ ਹੈ। ਖੇਤੀ ਬਾਜ਼ੀ ਭੀ ਛੋਟੇ ਛੋਟੇ ਨਾਲਿਆਂ ਦੇ ਨਾਲ ਉਨ੍ਹਾਂ ਸਥਾਨਾਂ ਉੱਤੇ ਹੁੰਦੀ ਹੈ ਜਿਥੇ ਕੁੱਝ ਪੱਧਰ ਜਗ੍ਹਾ ਹੋਵੇ ਅਤੇ ਆਬਧਾਨੀ ਹੋ ਸਕੇ। ਇਥੇ ਸਾਲਾਨਾ ਬਾਰਿਸ਼ ਕਿਸੇ ਅਸਥਾਨ ਉੱਤੇ 5 ਇੰਚ ਤੋਂ ਜ਼ਿਆਦਾ ਨਹੀਂ ਹੁੰਦੀ। ਜ਼ਿਆਦਾ ਤੋਂ ਜ਼ਿਆਦਾ ਸਾਲਾਨਾ ਬਾਰਿਸ਼ ਗਿਲਗਿਤ ਦੀ ਵਾਦੀ ਵਿਚ ਹੁੰਦੀ ਹੈ। ਦਰਿਆ ਸਿੰਧ ਦੀ ਉਪਰਲੀ ਵਾਦੀ (ਪੂਰਬੀ) ਤਾਂ ਬਿਲਕੁਲ ਹੀ ਬਾਰਿਸ਼ ਤੋਂ ਖਾਲੀ ਰਹਿੰਦੀ ਹੈ। ਲੋਹ ਦੇ ਲਾਗੇ ਤਾਂ ਬਿਲਕੁਲ ਹੀ ਘੱਟ ਬਾਰਿਸ਼ ਅਤੇ ਬਰਫ਼ ਪੈਂਦੀ ਹੈ। ਹਿਮਾਲੀਆ ਦੀ ਵਿਸ਼ੇਸ਼ ਧਾਰ ਦੱਖਣ ਵਲੋਂ ਬਾਰਿਸ਼ ਨਾਲ ਲੱਥੇ ਹੋਏ ਬਦਲੇ ਨੂੰ ਅਗੇ ਜਾਣ ਹੀ ਨਹੀਂ ਦੇਂਦੀ। ਹਿਰਾਨੀ ਦੀ ਗੱਲ ਇਹ ਹੈ ਕਿ ਲਦਾਖ ਦੇ ਮੈਦਾਨਾਂ ਵਿਚ ਘੋਹ ਸਰਦੀਆਂ ਵਿਚ ਵੀ ਬਰਫ਼ ਉੱਕੀ ਹੀ ਨਹੀਂ ਪੈਂਦੀ ਅਤੇ ਪਹਾੜਾਂ ਦੀਆਂ ਉਚੀਆਂ ਧਾਰਾਂ ਬਰਫ਼ ਨਾਲ ਢਕੀਆਂ ਜਾਂਦੀਆਂ ਹਨ। ਇਸ ਲਈ

ਬਾਹਰ ਦੇ ਦੇਸ਼ਾਂ ਨਾਲ ਮਿਲਾਉਣ ਵਾਲੇ ਆਵਾਜਾਈ ਦੇ ਸਭ ਰਸਤੇ ਕੱਟੇ ਜਾਂਦੇ ਹਨ ਅਤੇ ਉਨ੍ਹਾਂ ਨਾਲ ਸਾਰੀ ਆਵਾਜਾਈ ਬੰਦ ਹੋ ਜਾਂਦੀ ਹੈ। ਸਰਦੀਆਂ ਦੇ ਦਿਨਾਂ ਵਿਚ ਅਸਮਾਨ ਨੀਵੇਂ ਬੱਦਲਾਂ ਨਾਲ ਢਕਿਆ ਜਾਂਦਾ ਹੈ ਅਤੇ ਹਵਾਈ ਜਹਾਜ਼ਾਂ ਦੇ ਰਾਹੀਂ ਭੀ ਲਦਾਖ ਨਾਲ ਆਵਾਜਾਈ ਬੰਦ ਹੋ ਜਾਂਦੀ ਹੈ। ਸਰਦੀਆਂ ਵਿਚ ਭੀ ਮੁਸ਼ਕਿਲ ਨਾਲ ਮਹੀਨੇ ਵਿਚ ਕੋਈ 10-12 ਦਿਨ ਖੁਲ੍ਹੇ ਮਿਲਦੇ ਹਨ ਜਦ ਕਿ ਹਵਾਈ ਜਹਾਜ਼ ਲਦਾਖ ਵਿਚ ਉਤਰ ਸਕਦੇ ਹੋਣ।

ਉੱਤਰੀ ਹਿਮਾਲੀਆ ਤੋਂ ਪਾਰ ਪਹਾੜਾਂ ਦੀਆਂ ਧਾਰਾਂ

ਪਾਮੀਰ (Pamir) : ਪਾਮੀਰ ਦੀ ਗੰਢ ਤੋਂ ਹੀ ਹਿਮਾਲੀਆ ਦੇ ਪਹਾੜਾਂ ਦਾ ਸਿਲਸਿਲਾ ਜਨਮ ਲੈ ਕੇ ਸ਼ੁਰੂ ਹੋ ਕੇ ਕੋਈ 1500 ਮੀਲ ਤੱਕ ਇਕ ਕਮਾਨ ਦੀ ਸ਼ਕਲ ਵਿਚ ਬਰੂਮਾ ਦੀ ਉੱਤਰ ਪੱਛਮੀ ਸਰਹੱਦ ਦੀ ਨੁਕਰ ਤਕ ਫੈਲ ਗਿਆ ਹੈ। ਪਾਮੀਰ ਉੱਤੇ ਹਿੰਦੁਸਤਾਨ, ਅਫਗਾਨਿਸਤਾਨ, ਚੀਨ ਅਤੇ ਰੂਸ ਦੀਆਂ ਸਰਹੱਦਾਂ ਮਿਲਦੀਆਂ ਹਨ। ਇਨ੍ਹਾਂ ਦੀ ਉਚਾਈ 12,000 ਫੁੱਟ ਤੋਂ 14,000 ਫੁੱਟ ਤਕ ਹੈ। ਇਨ੍ਹਾਂ ਪਹਾੜਾਂ ਉੱਤੇ ਗਰਮੀਆਂ ਵਿਚ ਬੜੇ ਹਰੇ ਘਾਹ ਵਾਲੇ ਮੈਦਾਨ ਮਿਲਦੇ ਸਨ। ਪਰ ਇਥੇ ਦਰਖਤ ਕੋਈ ਭੀ ਨਹੀਂ ਉੱਗਦਾ। ਪਾਮੀਰ ਵਿਚ ਦੀ ਰੂਸ ਅਤੇ ਚੀਨ ਵਲੋਂ ਚਿਤਰਾਲ, ਗਿਲਗਿਤ ਅਤੇ ਹੁਨਜ਼ਾ ਨਗਰ ਨੂੰ ਰਸਤੇ ਆਉਂਦੇ ਹਨ। ਇਨ੍ਹਾਂ ਰਸਤਿਆਂ ਦੀ ਮਹਾਨਤਾ ਅੰਗ੍ਰੇਜ਼ਾਂ ਦੇ ਦਿਲਾਂ ਵਿਚ ਉੱਤਰ ਵਲੋਂ ਰੂਸੀ ਹਮਲੇ ਦੇ ਖਤਰੇ ਦੀ ਵਜੋਂ ਉਨ੍ਹੀਵੀਂ ਸਦੀ ਦੇ ਅਖੀਰਲੇ ਹਿੱਸੇ ਵਿਚ ਬਣੀ ਰਹੀ ਹੈ। ਚਿਤਰਾਲ, ਗਿਲਗਿਤ ਅਤੇ ਹੁਨਜ਼ਾ ਨਗਰ ਦੀਆਂ ਸਭ ਅੰਗ੍ਰੇਜ਼ੀ ਮੁਹਿੰਮਾਂ ਉਨ੍ਹੀਵੀਂ ਸਦੀ ਦੇ ਅਖੀਰ ਵਿਚ ਵਧਦੇ ਰੂਸੀ ਅਸਰ ਰਸੂਖ ਨੂੰ ਖਤਮ ਕਰਨ ਵਾਸਤੇ ਹੀ ਭੇਜੀਆਂ ਗਈਆਂ ਸਨ।

ਹਿੰਦੂ ਕੁਸ਼ (Hindu Kush) : ਇਹ ਪਹਾੜ ਪਾਮੀਰ ਤੋਂ ਨਿਕਲ ਕੇ ਭਾਰਤੀ ਚਿਤਰਾਲ ਅਤੇ ਅਫਗਾਨਿਸਤਾਨ ਨੂੰ ਅਲੱਗ ਅਲੱਗ ਕਰਦਾ ਹੈ। ਇਹ ਇਹ ਪਾਕਿਸਤਾਨ ਦੇ ਫਰੰਟੀਅਰ ਦੇ ਸੂਬੇ ਵਿਚ ਦੀ ਹੁੰਦਾ ਹੋਇਆ ਸੁਲੇਮਾਨ ਦੀ ਧਾਰ ਵਿਚ ਰਲ ਜਾਂਦਾ ਹੈ। ਇਸ ਪਹਾੜ ਦੀ ਉੱਚਾਈ 15,000 ਤੋਂ 18,000 ਫੁੱਟ ਤਕ ਹੈ। ਹਿੰਦੂ ਕੁਸ਼ ਅਤੇ ਕਿਉਨ ਲੂਨ ਭਾਰਤ ਦੀ ਉੱਤਰੀ ਅਤੇ ਉੱਤਰ ਪੱਛਮੀ ਸਰਹੱਦ ਮੁਕੱਰਰ ਕਰਦੇ ਹਨ।

ਕਰਾਕੋਰਮ (Karakoram) : ਉੱਤਰੀ ਕਸ਼ਮੀਰ ਦੀ ਪਹਾੜਾਂ ਦੀ ਇਹ ਸਭ ਤੋਂ ਉੱਚੀ ਧਾਰ ਹੈ। ਇਸ ਦੀਆਂ ਕਈ ਚੋਟੀਆਂ 25,000 ਫੁੱਟ ਤੋਂ ਉੱਚੀਆਂ ਹਨ। ਇਸ ਪਹਾੜ ਨੂੰ ਮੱਧ ਏਸ਼ੀਆ ਦੀ ਰੀੜ੍ਹ ਦੀ ਹੱਡੀ ਭੀ ਆਖਿਆ ਜਾਂਦਾ ਹੈ। ਬਾਲਤਿਸਤਾਨ ਦੇ ਉੱਤਰ ਵਿਚ ਇਸ ਪਹਾੜ ਨੂੰ ਬਲੋਚ (Bolor) ਜਾਂ ਮੁਜਤਾਘ (Muztagh) ਦੀ ਧਾਰ ਵੀ ਆਖਿਆ ਜਾਂਦਾ ਹੈ। ਚਿਤਰਾਲ ਦੇ ਯਾਸੀਨ ਦਰਿਆ ਦੇ ਮੰਝੇ ਤੋਂ ਨੁਬਰਾ ਦਰਿਆ ਦੇ ਨਿਕਲਣ ਵਾਲੀ ਜਗ੍ਹਾ ਤਕ ਕਰਾਕੋਰਮ 300 ਮੀਲ ਲੰਬਾ ਹੈ। ਪੂਰਬ ਵਿਚ ਇਹ ਪਹਾੜ ਕਿਉਨ ਲੂਨ ਦੀਆਂ ਪਹਾੜੀਆਂ ਵਿਚ ਅਤੇ ਅਸਕਾਈ ਚਿੰਨ੍ਹ, ਲਿਗਜ਼ੀਬਾਗ, ਚਾਂਗ ਚੋਨਮੋ ਦੇ ਉੱਚੇ ਮੈਦਾਨਾਂ ਵਿਚ ਘੁਲ ਮਿਲ ਜਾਂਦਾ ਹੈ। ਇਸ ਧਾਰ ਵਿਚ ਦੀ ਮਸ਼ਹੂਰ ਦੱਰੇ ਕਿਲਕੇ (Kilik), ਬੋਰੀਅਲ, ਸ਼ਿਮਸਲ, ਸ਼ਾਸਰ ਅਤੇ ਕਰਾਕੋਰਮ ਭਾਰਤ ਅਤੇ ਚੀਨ ਨੂੰ ਮਿਲਾਂਦੇ

ਹਨ। ਚੀਨ ਨੂੰ ਗਿਲਗਿਤ ਨਾਲ ਮਿਲਾਉਣ ਵਾਲੀ ਨਵੀਂ ਸੜਕ ਭੀ ਇਸ ਨੂੰ ਹੀ ਪਾਰ ਕਰਦੀ ਹੈ।

ਲਦਾਖ ਧਾਰ (Ladakh Range) : ਇਹ ਧਾਰ ਪੱਛਮੀ ਤਿੱਬਤ ਦੇ ਮੱਧ ਵਿਚ ਦੀ ਲੰਘਦੀ ਹੈ ਅਤੇ ਦਰਿਆ ਸਿੰਧ ਦੇ ਉੱਤਰੀ ਕੰਢੇ ਦੇ ਨਾਲ ਨਾਲ ਚਲਦੀ ਹੈ ਅਤੇ ਹੁਨਜ਼ਾ ਨਗਰ, ਦੇਵਾਂ ਦਰਿਆਵਾਂ ਦੇ ਸੰਗਮ ਤਕ ਚਲੀ ਜਾਂਦੀ ਹੈ। ਇਸ ਦੀ ਕੋਲਾਸ਼ ਤੋਂ ਲੈ ਕੇ ਹੁਨਜ਼ਾ ਨਗਰ ਤਕ 550 ਮੀਲ ਲੰਬਾਈ ਹੈ। ਇਸੇ ਵਿਚ ਦੀ ਮਸ਼ਹੂਰ ਦੌਰੇ ਤਸਾਕਾਲਾ (Tsakala), ਕੋਂਗਟਾਲਾ (Kongtala), ਚਾਂਗਲਾ (Changia), ਡੀਗਰਲਾ (Digarla), ਖਰਦੁੰਗਲਾ (Khardungla) ਅਤੇ ਚੋਰ ਬਾਟਲਾ ਹਨ। ਇਹ ਧਾਰ ਦੀ ਔਸਤ ਉੱਚਾਈ 20,000 ਫੁੱਟ ਹੈ।

ਜੰਸਕਾਰ ਧਾਰ (ਹਿਮਾਲੀਆ ਦੀ ਧਾਰ) (Zaskar) : ਇਹ ਧਾਰ ਭੀ ਕੋਲਾਸ਼ (Kailash) ਤੋਂ ਹੀ ਸ਼ੁਰੂ ਹੋ ਕੇ ਲਦਾਖ ਵਿਚ ਰੂਪਸ਼ੂ (Rupshu) ਦੇ ਵਿਚ ਦਾਖਲ ਹੁੰਦੀ ਹੈ। ਬਹੁਤੇ ਲੋਕ ਇਹ ਵੀ ਆਖਦੇ ਹਨ ਕਿ ਇਹ ਬਾਗ਼ ਲਾਚਾ ਲਾ ਦੇ ਪਾਸੇ ਹੀ ਸ਼ੁਰੂ ਹੁੰਦੀ ਹੈ। ਇਹ ਚਮੂਰਤੀ (Chumurti), ਰੂਪਸ਼ੂ ਅਤੇ ਜੰਸਕਾਰ (Zanskar) ਦੇ ਵਿਚ ਦੀ ਹੁੰਦੀ ਹੋਈ ਸ਼ਿੰਗੋ (Shingo) ਦਰਿਆ ਦੇ ਸਿੰਧ ਨਾਲ ਮਿਲਣ ਵਾਲੀ ਜਗ੍ਹਾ ਮਾਰੋਲ (Marol) ਦੇ ਸਾਹਮਣੇ ਦੀ ਹੋ ਕੇ ਡੋਸਾਈ (Deosai) ਦੇ ਮੈਦਾਨਾਂ ਵਿਚ ਦੀ ਲੰਘਦੀ ਹੋਈ ਬੁਣਜੀ (Bunji) ਤਕ ਜਾਂਦੀ ਹੈ। ਇਸ ਦੀ ਲੰਬਾਈ ਕੋਈ 350 ਮੀਲ ਹੈ। ਇਹ ਪਹਾੜ ਦੀਆਂ ਚੋਟੀਆਂ ਦੀ ਉੱਚਾਈ ਕੋਈ 20,000 ਫੁੱਟ ਹੈ। ਇਸ ਧਾਰ ਦੇ ਵੱਡੇ ਵੱਡੇ ਦੌਰੇ ਪਾਲੋਕੋਂਕਾ (Polokonka), ਫੋਟੂਲਾ (Fotula), ਨਾਮੀਕੋਲਾ (Nomikila), ਹਮਬੋਟਿੰਗਲਾ (Humbotlingla) ਹਨ। ਇਸ ਪਹਾੜ ਦੀ ਆਮ ਉੱਚਾਈ ਕੋਈ 17,000 ਫੁੱਟ ਹੈ।

ਹਿਮਾਲੀਆ ਦੀ ਵਿਸ਼ੇਸ਼ ਧਾਰ (Great Himalayas) : ਇਹ ਧਾਰ ਲਦਾਖ ਵਿਚ ਸਪਿਤੀ (Spiti) ਦੇ ਲਾਗੇ ਦਾਖਲ ਹੋ ਕੇ ਨਾਂਗਾ ਪਰਬਤ (Nanga Parbat) ਤਕ ਚਲੀ ਜਾਂਦੀ ਹੈ। ਇਸ ਧਾਰ ਦੇ ਉੱਤਰ ਵੱਲ ਮੰਗੋਲ ਨਸਲ ਦੇ ਲੋਕ ਰਹਿੰਦੇ ਹਨ ਅਤੇ ਦੱਖਣ ਵੱਲ ਆਰੀਆ ਨਸਲ ਦੇ ਲੋਕ ਰਹਿੰਦੇ ਹਨ। ਇਸ ਦੀ ਕਸ਼ਮੀਰ ਵਿਚ ਉੱਚੀ ਚੋਟੀ ਹਰਮੁਖ (Harmukh) ਹੈ। ਇਸ ਦੇ ਮਸ਼ਹੂਰ ਦੌਰੇ ਬੋਟਕੋਲ (Botkol), ਜੋਜੀਲਾ (Zojila), ਬੁਰਜੀਲ (Burzil), ਨਸਤਾਚੂਨ (Nastachun) ਅਤੇ ਰਾਜਧੀਆਨਗਣ (Rajdhianogan) ਆਦਿ ਹਨ।

ਪੱਛਮੀ ਤਿੱਬਤ ਦਾ ਭੂਗੋਲ : ਪੱਛਮੀ ਤਿੱਬਤ ਪੂਰਬ ਵਿਚ ਮਰੀਅਮ ਲਾ (Mariam La) (16,900 ਫੁੱਟ) ਗੁਰਲਾ ਮੰਦਾਟਾ (Gurla Mandhata) ਅਤੇ ਕੋਲਾਸ਼ ਤਕ ਫੈਲਿਆ ਹੋਇਆ ਹੈ। ਪੱਛਮੀ ਤਿੱਬਤ ਵਿਚੋਂ ਮਰੀਅਮ ਲਾ ਦੇ ਰਾਹੀਂ ਮੱਧ ਤਿੱਬਤ ਅਤੇ ਲਹਾਸਾ ਨੂੰ ਰਸਤਾ ਜਾਂਦਾ ਹੈ। ਪੱਛਮ ਵੱਲ ਲਦਾਖ ਸਪਿਤੀ, ਹਿਆਚਲ ਪਰਦੇਸ਼ ਤੇ ਉੱਤਰ ਪ੍ਰਦੇਸ਼ ਲਗਦੇ ਹਨ। ਇਸ ਤੋਂ ਦੱਖਣ ਵਿਚ ਕਮਾਉਨ, ਗਰਹਵਾਲ ਦੇ ਭਾਰਤੀ ਜ਼ਿਲ੍ਹੇ ਹਨ ਅਤੇ ਨੇਪਾਲ ਦਾ ਸੁਭੰਤਰ ਦੇਸ਼ ਹੈ।

ਪੱਛਮੀ ਤਿੱਬਤ ਦਾ ਉਹ ਭਾਗ ਜੋ ਕੈਲਾਸ਼ ਪਰਬਤ ਦੇ ਦੱਖਣ ਵੱਲ ਹੈ ਉਸ ਨੂੰ ਨਾਰੀ ਖਰਸੂਮ (Nari Kharsum) ਅਤੇ ਹੁੰਡੇਸ (Hundes) ਆਖਦੇ ਹਨ, ਪਰ ਕੈਲਾਸ਼ ਦੇ ਉੱਤਰ ਵੱਲ ਦੇ ਕਿਤੇ ਨੂੰ ਮਨਯੂਲ (Monyul) ਆਖਦੇ ਹਨ। ਪੱਛਮੀ ਤਿੱਬਤ ਦਾ ਉੱਤਰੀ ਹਿੱਸਾ ਚਾਂਗ ਬਾਂਗ ਦੇ ਉੱਚੇ ਰੇਗਿਸਤਾਨ ਨਾਲ ਜਾ ਮਿਲਦਾ ਹੈ। ਪੱਛਮੀ ਤਿੱਬਤ ਦੇ ਉੱਤਰੀ ਮੈਦਾਨ ਜਿਹੜੇ ਕਿ ਭਾਰਤੀ ਲਦਾਖ ਦੇ ਨਾਲ ਲਗਦੇ ਹਨ ਉਨ੍ਹਾਂ ਦੀ ਸਤਾਹ ਸਮੁੰਦਰ ਦੀ ਉੱਚਾਈ ਤੋਂ 13,000 ਫੁੱਟ ਤੋਂ ਲੈ ਕੇ 15,000 ਫੁੱਟ ਤਕ ਹੈ। ਪੱਛਮੀ ਤਿੱਬਤ ਦੇ ਉੱਚਿਆਂ ਮੈਦਾਨਾਂ ਵਿਚ ਕੈਲਾਸ਼ ਦਾ ਪਹਾੜ ਤਿਰਸੂਲ ਦੀ ਸ਼ਕਲ ਦਾ ਇਕ ਸੰਤਰੀ ਦੀ ਤਰ੍ਹਾਂ ਖੜ੍ਹਾ ਹੈ। ਇਸ ਪਹਾੜੀ ਦੀ ਧਾਰ ਦਾ ਨਾਮ ਕਾਂਗਰੀ (Kangri) ਹੈ। ਇਹ ਪਹਾੜ ਦੀ ਧਾਰ ਪੱਛਮੀ ਤਿੱਬਤ ਵਿਚੋਂ ਨਿਕਲ ਕੇ ਲਦਾਖ ਵਿਚ ਆ ਵੜਦੀ ਹੈ ਅਤੇ ਲਦਾਖ ਵਿਚ ਇਸ ਧਾਰ ਨੂੰ ਲਦਾਖ ਦੀ ਧਾਰ ਆਖਦੇ ਹਨ। ਪੱਛਮੀ ਤਿੱਬਤ ਵਿਚ ਇਸ ਦੇ ਵਿਚ ਦੀ ਦੋ ਦੌਰੇ ਹਨ। ਇਕ ਮਾਨ ਸਰੋਵਰ ਤੋਂ 15 ਮੀਲ ਦੱਖਣ ਵੱਲ ਅਤੇ ਦੂਸਰਾ ਚਾਮੋ ਲਾਰੀ (Chamo Lari) ਦੀ ਚੋਟੀ ਦੇ 65 ਮੀਲ ਉੱਤਰ ਪੱਛਮ ਵੱਲ ਹੈ। ਕੈਲਾਸ਼ ਦੀ ਧਾਰ ਪੱਛਮੀ ਤਿੱਬਤ ਦੇ ਰੇਗਿਸਤਾਨ ਨਾਲੋਂ 4,000 ਫੁੱਟ ਉੱਚੀ ਹੈ ਅਤੇ ਇਸ ਧਾਰ ਦੀ ਆਮ ਉੱਚਾਈ ਕੋਈ 19,000 ਫੁੱਟ ਹੈ ਅਤੇ ਕੈਲਾਸ਼ ਦੀ ਚੋਟੀ 21,850 ਫੁੱਟ ਹੈ। ਇਹ ਚੋਟੀ ਆਮ ਧਾਰ ਨਾਲੋਂ ਕੋਈ 2,000 ਫੁੱਟ ਉੱਚੀ ਹੈ। ਹਵਾਈ ਜਹਾਜ਼ ਵਿਚੋਂ ਇਹ ਤਿਕੋਨੀ ਚੋਟੀ ਬੜੀ ਖੂਬ-ਸੂਰਤ ਅਤੇ ਪ੍ਰਭਾਵਸ਼ਾਲੀ ਲਗਦੀ ਹੈ ਅਤੇ ਬੜੀ ਦੂਰਾਂ ਹੀ ਨਜ਼ਰ ਆਉਂਦੀ ਹੈ।

ਗੁਰਲਾ ਮੰਦਾਟਾ (23,500 ਫੁੱਟ) ਪੱਛਮੀ ਤਿੱਬਤ ਦਾ ਇਕ ਸ਼ਹਿਰ ਹੀ ਉੱਚਾ ਪਹਾੜ ਹੈ। ਕੈਲਾਸ਼ ਅਤੇ ਗੁਰਲਾ ਮੰਦਾਟਾ ਦੇ ਦਰਮਿਆਨ ਮਾਨਸਰੋਵਰ ਅਤੇ ਰਖਸ਼ ਤਾਲ ਦੇ ਬੜੀਆਂ ਖੂਬਸੂਰਤ ਭੀਲਾਂ ਹਨ। ਇਹ ਦੋਵੇਂ ਭੀਲਾਂ ਪਗਾਚੀਨ ਸਮਿਆਂ ਤੋਂ ਹੀ ਹਿੰਦੂਆਂ ਲਈ ਬਹੁਤ ਹੀ ਪਵਿੱਤਰ ਧਾਰਮਿਕ ਅਸਥਾਨ ਸਮਝੇ ਜਾਂਦੇ ਹਨ। ਇਨ੍ਹਾਂ ਭੀਲਾਂ ਦੇ ਇਸ਼ਨਾਨ ਦੀ ਮਹਾਨਤਾ ਦਾ ਵਰਨਣ ਹਿੰਦੂ ਸ਼ਾਸਤਰਾਂ ਅਤੇ ਧਰਮ ਪੁਸਤਕਾਂ ਵਿਚ ਬਹੁਤ ਵਾਰੀ ਆਉਂਦਾ ਹੈ। ਰਾਮਾਇਣ ਤੋਂ ਸਾਬਤ ਹੁੰਦਾ ਹੈ ਕਿ ਉਸ ਸਮੇਂ ਕੈਲਾਸ਼ ਅਤੇ ਇਹ ਦੋਵੇਂ ਭੀਲਾਂ ਭਾਰਤ ਦੇ ਰਾਜ ਦਾ ਇਕ ਸਰੋਤ-ਪੂਰਨ ਹਿੱਸਾ ਸਨ।

ਲਦਾਖ ਦੇ ਦਰਿਆ : ਲਦਾਖ ਅਤੇ ਪੱਛਮੀ ਤਿੱਬਤ ਦੇ ਦਰਿਆ ਬੜੇ ਹੀ ਸਰੋਤ-ਪੂਰਨ ਹਨ। ਇਹ ਸਾਰੇ ਦਰਿਆ, ਦਰਿਆ ਸਿੰਧ ਦੇ ਦਰਿਆ ਦੇ ਇਰਦ-ਗਿਰਦ ਹੀ ਘੁੰਮਦੇ ਹਨ। ਇਸ ਖਿੱਤੇ ਦੇ ਸਭੇ ਦਰਿਆ, ਦਰਿਆ ਸਿੰਧ ਦੇ ਹੀ ਮਦਦਗਾਰ ਹਨ। ਲਦਾਖ ਵਿਚ ਬਾਹਰੋਂ ਆਉਣ ਵਾਲੇ ਸਾਰੇ ਹੀ ਰਸਤੇ ਦਰਿਆਵਾਂ ਦੇ ਨਾਲ ਨਾਲ ਆ ਕੇ ਫਿਰ ਕੁਝ ਉੱਚੇ ਦੌਰੇ ਪਾਰ ਕਰਕੇ ਲਦਾਖ ਵਿਚ ਦਾਖਲ ਹੁੰਦੇ ਹਨ ਅਤੇ ਲਦਾਖ ਦੀ ਸਾਰੀ ਅੰਦਰੂਨੀ ਆਮਦੋਹਵਤ ਹੀ ਦਰਿਆਵਾਂ ਦੇ ਨਾਲ ਨਾਲ ਜਾਣ ਵਾਲੇ ਰਸਤਿਆਂ ਦੇ ਰਾਹੀਂ ਹੁੰਦੀ ਹੈ। ਸਿੰਧ ਵਿਚ ਦਾਖਲ ਹੋਣ ਵਾਲੇ ਦਰਿਆ ਨੁਬਰਾ (Nubra), ਸ਼ਾਇਕ (Shayak), ਜੰਸਕਾਰ (Zaskar), ਦਰਾਸ (Dras), ਸੂਰੂ (Suru), ਸ਼ਿੰਗੋ (Shingo), ਸ਼ਿਗਾਰ (Shigar), ਗਿਲਗਿਤ (Gilgit) ਅਤੇ ਅਸਤੋਰ (Astor) ਹਨ।

ਇਨ੍ਹਾਂ ਦਰਿਆਵਾਂ ਵਿਚ ਗਰਮੀ ਦੇ ਮੌਸਮ ਵਿਚ ਪਾਣੀ ਬਰਫਾਂ ਪਿਘਲਣ ਕਰਕੇ

ਬਹੁਤ ਹੀ ਜ਼ਿਆਦਾ ਚੜ੍ਹ ਜਾਂਦਾ ਹੈ। ਇਥੋਂ ਤਕ ਕਿ ਲੈਂਹ ਦੇ ਪਾਸੋਂ ਦਰਿਆ ਸਿੰਧ ਦਾ ਪਾਣੀ ਸਰਦੀਆਂ ਵਿਚ ਬਹੁਤ ਹੀ ਘਟ ਜਾਂਦਾ ਹੈ ਅਤੇ ਕੇਵਲ 5,000 ਗੈਲਨ ਇਕ ਸੈਕਿੰਡ ਵਿਚ ਦੀ ਵਗਦਾ ਹੈ ਜਦੋਂ ਕਿ ਗਰਮੀਆਂ ਵਿਚ ਇਹ 54,000 ਗੈਲਨ ਇਕ ਸੈਕਿੰਡ ਤਕ ਚੜ੍ਹ ਜਾਂਦਾ ਹੈ। ਦਰਿਆ ਜਸਕਾਰ ਨਿਮੂ (Nimu) ਦੇ ਸਾਹਮਣੇ ਅਤੇ ਦਰਿਆ ਸਾਇਕ ਸੁਕਾਰਦੂ (Skardu) ਦੇ ਸਾਹਮਣੇ ਦਰਿਆ ਸਿੰਧ ਜਿੰਡੇ ਵੱਡੇ ਦਰਿਆ ਹੀ ਬਣਕੇ ਇਸ ਵਿਚ ਦਾਖਲ ਹੁੰਦੇ ਹਨ। ਸੁਕਾਰਦੂ ਦੇ ਸਾਹਮਣੇ ਦਰਿਆ ਸਿੰਧ ਵਿਚ ਦੀ 2,50,000 ਗੈਲਨ ਪਾਣੀ ਇਕ ਸੈਕਿੰਡ ਵਿਚ ਦੀ ਵਗਦਾ ਹੈ ਅਤੇ ਦਰਿਆ ਸਿੰਧ ਜਦ ਕਾਲਾ ਬਾਗ ਦੇ ਕੋਲ ਪਹਾੜੀ ਰਸਤਾ ਛੱਡ ਕੇ ਮੈਦਾਨ ਵਿਚ ਆਉਂਦਾ ਹੈ ਤਾਂ ਇਸ ਵਿਚ 18,870 ਕੂਸਿਕ (Cubic) ਪਾਣੀ ਵਗਦਾ ਹੈ।

ਸਿੰਧ : ਦਰਿਆ ਸਿੰਧ ਕੋਲਾਸ਼ ਅਤੇ ਮਾਨਸਰੋਵਰ ਝੀਲ ਦੇ ਪਵਿੱਤਰ ਅਸਥਾਨਾਂ ਵਿਚੋਂ ਨਿਕਲਦਾ ਹੈ ਅਤੇ ਇਥੇ ਇਸ ਦੀ ਉਚਾਈ 17,000 ਫੁੱਟ ਹੁੰਦੀ ਹੈ। ਇਹ ਪੱਛਮੀ ਤਿੱਬਤ ਅਤੇ ਰੂਪਸ਼ੂ ਵਿਚ ਦੀ ਹੋ ਕੇ 300 ਮੀਲ ਦਾ ਸਫਰ ਕਰਕੇ ਲੈਂਹ ਪਾਸ ਪੁਜਦਾ ਹੈ। ਲੈਂਹ ਤੋਂ 25 ਮੀਲ ਪੱਛਮ ਵਿਚ ਇਸ ਨਾਲ ਜੋਸਕਾਰ ਆ ਕੇ ਮਿਲ ਜਾਂਦਾ ਹੈ। ਫਿਰ 100 ਮੀਲ ਪੱਛਮ ਵੱਲ ਚਲਣ ਤੋਂ ਮਗਰੋਂ ਇਸ ਵਿਚ ਸਾਰੋਲ ਦੇ ਮਕਾਮ ਉੱਤੇ ਸ਼ਿੰਗੋ ਦਰਾਸ ਸੂਰੂ ਆਦਿ ਦਾ ਸਾਂਝਾ ਦਰਿਆ ਆ ਮਿਲਦਾ ਹੈ। ਇਥੋਂ ਸਿੰਧ ਇਕ ਬੜਾ ਸਖ਼ਰ ਮੋੜ ਕੱਟ ਕੇ ਉੱਤਰ ਪੱਛਮ ਵੱਲ ਤੁਰ ਪੈਂਦਾ ਹੈ ਅਤੇ ਸੁਕਾਰਦੂ ਦੇ ਸਾਹਮਣੇ ਇਸ ਵਿਚ 25 ਮੀਲ ਦੇ ਫਾਸਲੇ ਤੇ ਸਾਇਕ ਆ ਮਿਲਦਾ ਹੈ। 20 ਮੀਲ ਪੱਛਮ ਵੱਲ ਹੋਰ ਅੱਗੇ ਜਾ ਕੇ ਇਸ ਵਿਚ ਸਿਗਾਰ ਆ ਮਿਲਦਾ ਹੈ ਅਤੇ ਇਥੇ ਦਰਿਆ ਹੁਣ ਇਕ ਬਹੁਤ ਛੁੰਘੀ ਅਤੇ ਬੋਝੀ ਘਾਟੀ ਵਿਚ ਦੀ ਸੱਪ ਦੀ ਲਕੀਰ ਦੀ ਤਰ੍ਹਾਂ ਕਈ ਮੋੜ ਖਾਂਦਾ ਹੋਇਆ ਸੁਕਾਰਦੂ ਤੋਂ ਰੋਂਦੂ ਅਤੇ ਮੋਕਪਾਨ-ਦੀ ਸਾਂਗ (Mokpon-di-Sang) ਵਿਚ ਦੀ ਬੜਾ ਹੀ ਸ਼ੌਰ ਮਚਾਂਦਾ, ਝੱਗ ਛੱਡਦਾ ਹੋਇਆ ਲੰਘਦਾ ਹੈ। ਫਿਰ ਪੂਰਾ ਦੱਖਣ ਵੱਲ ਮੋੜ ਖਾ ਜਾਂਦਾ ਹੈ। ਥੋੜ੍ਹੀ ਦੂਰ ਪੱਛਮ ਵੱਲ ਇਸ ਵਿਚ ਗਿਲਗਿਤ ਵੀ ਆ ਮਿਲਦਾ ਹੈ। ਹੁਣ ਇਸ ਦੀ ਉਚਾਈ ਕੇਵਲ 4,000 ਫੁੱਟ ਰਹਿ ਜਾਂਦੀ ਹੈ। ਫਿਰ ਇਹ ਨਾਂਗਾ ਪਰਬਤ ਦੀ ਚੋਟੀ ਦੇ ਪੈਰ ਉਂਦਾ ਹੋਇਆ 300 ਮੀਲ ਦਾ ਸਫਰ ਕਰਕੇ ਅਟਕ ਕੋਲ ਪੱਛਮੀ ਪਾਕਿਸਤਾਨ ਦੇ ਮੈਦਾਨੀ ਖਿੱਤੇ ਵਿਚ ਜਾ ਨਿਕਲਦਾ ਹੈ। ਅਟਕ ਦੀ ਉਚਾਈ ਕੇਵਲ 1000 ਫੁੱਟ ਹੈ ਅਤੇ ਅਟਕ ਤਕ ਦਰਿਆ ਸਿੰਧ ਕੋਲਾਸ਼ ਤੋਂ 1035 ਮੀਲ ਦਾ ਸਫਰ ਕਰ ਚੁਕਦਾ ਹੈ। ਹੋਰ 942 ਮੀਲ ਅੱਗੇ ਜਾ ਕੇ ਸਮੁੰਦਰ ਵਿਚ ਡਿਗ ਜਾਂਦਾ ਹੈ। ਪੱਛਮੀ ਤਿੱਬਤ ਵਿਚ ਇਹ ਦਰਿਆ 250 ਫੁੱਟ ਚੋੜਾ ਹੈ ਅਤੇ ਇਸ ਨੂੰ ਪੈਦਲ ਪਾਰ ਕਰਨਾ ਅਸਾਨ ਹੀ ਕੰਮ ਹੈ ਪਰ ਇਸ ਤੋਂ ਅੱਗੇ ਇਹ ਮਹਾਨ ਦਰਿਆ ਪੁਲ ਬਣਾ ਕੇ ਹੀ ਜਾਂ ਕਿਸਤੀ ਰਾਹੀਂ ਪਾਰ ਹੋ ਸਕਦਾ ਹੈ। ਪੱਛਮੀ ਤਿੱਬਤ ਤੋਂ ਸੁਕਾਰਦੂ ਤਕ ਦਾ ਵਿਸ਼ੇਸ਼ ਰਸਤਾ ਪ੍ਰਾਚੀਨ ਸਮਿਆਂ ਤੋਂ ਹੀ ਦਰਿਆ ਸਿੰਧ ਦੇ ਨਾਲ ਨਾਲ ਚਲਦਾ ਹੈ।

ਜੋਸਕਾਰ : ਇਹ ਦਰਿਆ ਜਾਰਾ (Zara) ਅਤੇ ਟਸਰਪ ਚੂ (Tsarp Chu) ਦੋਵਾਂ ਨਦੀਆਂ ਨੂੰ ਮਿਲ ਕੇ ਹੀ ਬਣਦਾ ਹੈ। ਇਹ ਦਰਿਆ ਬਾਰਾ ਲਾਚਾ ਦੇ ਦੌਰੇ ਦੇ

ਲਾਗੇ ਹਿਮਾਲੀਆ ਦੀ ਵਿਸ਼ੇਸ਼ ਧਾਰ ਵਿਚੋਂ ਨਿਕਲਦੇ ਹਨ। ਇਹ ਦੋਵੇਂ ਦਰਿਆ ਇਕੱਠੇ ਹੋ ਕੇ ਪਦਮ (Padam) ਤਕ ਪਹੁੰਚਦੇ ਹਨ। ਇਥੇ ਇਨ੍ਹਾਂ ਦਾ ਨਾਮ ਟਸਰਪ ਲਿੰਗਟੀ ਚੂ (Tsarp Lingti Chu) ਹੈ। ਪਦਮ ਜੰਸਕਾਰ ਦੇ ਜਿਲ੍ਹੇ ਦਾ ਮਹੱਤਵਪੂਰਣ ਸਥਾਨ ਹੈ, ਅਤੇ ਪੁਰਾਣੇ ਜਮਾਨੇ ਵਿਚ ਜੰਸਕਾਰ ਦੀ ਰਾਜਧਾਨੀ ਵੀ ਰਹਿ ਚੁੱਕਾ ਹੈ। ਪਦਮ ਵਿਚ ਦਰਿਆ ਡੋਡਾ (Doda) ਇਸ ਵਿਚ ਆਣ ਮਿਲਦਾ ਹੈ ਅਤੇ ਇਹ ਹੁਣ ਉੱਤਰ ਵੱਲ ਜਾਂਗਲਾ (Zangla) ਦੇ ਅਸਥਾਨ ਜਮਲੂੰਗ (Zamlung) ਦਰਿਆ ਵੀ ਆ ਮਿਲਦਾ ਹੈ। ਜਾਂਗਲਾ ਤੋਂ ਅੱਗੇ ਇਸ ਦਾ ਨਾਮ ਜੰਸਕਾਰ ਬਣ ਜਾਂਦਾ ਹੈ। ਜਾਂਗਲਾ ਤੋਂ 25 ਮੀਲ ਉੱਤਰ ਵੱਲ ਇਹ ਦਰਿਆ ਸਿੰਧ ਵਿਚ ਨਿਮੂ ਦੇ ਸਥਾਨ ਉੱਤੇ ਮਿਲ ਜਾਂਦਾ ਹੈ। ਜੰਸਕਾਰ ਦੀ ਕੁਲ ਲੰਬਾਈ 250 ਮੀਲ ਹੈ। ਪਦਮ ਤੋਂ ਲੰਹ ਤਕ ਵਿਸ਼ੇਸ਼ ਰਸਤੇ ਇਸ ਦਰਿਆ ਦੇ ਨਾਲ ਨਾਲ ਜਾਂਦਾ ਹੈ।

ਸ਼ਿੰਗੋ : ਸ਼ਿੰਗੋ ਦਰਿਆ, ਦਰਾਸ, ਸ਼ਿੰਗੋ ਅਤੇ ਸੂਰੂ ਦਰਿਆ ਦੇ ਇਕੱਠ ਦੇ ਨਾਲ ਬਣਦਾ ਹੈ। ਬਟਕੋਲ ਦੇ ਦੌਰੇ ਦੇ ਲਾਗੇ ਤਾਂਗ ਦੇ ਅਸਥਾਨ ਤੋਂ ਵਿਸ਼ੇਸ਼ ਹਿਮਾਲੀਆ ਦੀ ਧਾਰ ਵਿਚੋਂ ਨਿਕਲਦਾ ਹੈ। ਇਹ ਤਕਰੀਬਨ 60 ਮੀਲ ਲੰਬਾ ਹੈ। ਬਟਕੋਲ ਤੋਂ ਕਾਰਗਿਲ (Kargil) ਨੂੰ ਰਸਤੇ ਵੀ ਇਸ ਦਰਿਆ ਦੇ ਨਾਲ ਆਉਂਦਾ ਹੈ। ਸੂਰੂ ਦਰਿਆ ਦੇ ਮਦਦਗਾਰ ਵਾਖਾ (Wakha) ਅਤੇ ਫੂੰਗਾ (Phunga) ਹਨ। ਇਹ ਛੋਟੇ ਦਰਿਆ ਜੰਸਕਾਰ ਦੀ ਧਾਰ ਵਿਚੋਂ ਨਿਕਲਦੇ ਹਨ। ਕਾਰਗਿਲ ਤੋਂ ਲੰਹ ਦੇ ਰਸਤੇ ਦੇ ਨਾਲ ਚਲਣ ਵਾਲਾ ਵਾਕਾਚੂ (Wakachu) ਕਾਰਗਿਲ ਦੇ ਮੁਕਾਮ ਉੱਤੇ ਆ ਕੇ ਮਿਲ ਜਾਂਦਾ ਹੈ। ਸੂਰੂ ਵਾਦੀ ਦੇ ਰਾਹੀਂ ਹੀ ਸੰਨ 1832 ਵਿਚ ਜਰਨੈਲ ਜੰਗਵਰ ਸਿੰਘ ਨੇ ਆਪਣੀ ਪਹਿਲੀ ਮੁਹਿੰਮ ਲਦਾਖ ਵਿਚ ਲਿਆਂਦੀ ਸੀ। ਸ਼ਿੰਗੋ ਦਾ ਦੂਸਰਾ ਮਸ਼ਹੂਰ ਮਦਦਗਾਰ ਦਰਿਆ ਦਰਾਸ, ਜੰਗੀਲਾ ਦੇ ਮਸ਼ਹੂਰ ਦੌਰੇ ਦੇ ਪਾਸੇ ਨਿਕਲ ਕੇ ਦਰਾਸ, ਖਾਕਸਰ ਦੇ ਰਸਤੇ ਕਾਰਗਿਲ ਤੋਂ ਤਿੰਨ ਮੀਲ ਪੱਛਮ ਵੱਲ ਸੂਰੂ ਦਰਿਆ ਵਿਚ ਮਿਲ ਜਾਂਦਾ ਹੈ। ਇਸ ਦੀ ਕੁਲ ਲੰਬਾਈ 125 ਮੀਲ ਹੈ। ਇਸ ਦਰਿਆ ਦੇ ਕੰਢੇ ਨਾਲ ਨਾਲ ਹੀ ਸ਼ੀਨਗਰ ਤੋਂ ਲੰਹ ਨੂੰ ਜਾਣ ਵਾਲੀ ਪੱਕੀ ਇਤਿਹਾਸਕ ਸੜਕ ਲੰਘਦੀ ਹੈ। ਇਹ ਰਸਤੇ ਕਸ਼ਮੀਰ ਦਾ ਪੁਰਾਣਾ ਤਜ਼ਾਰਤੀ ਰਸਤੇ ਹੈ। ਇਸ ਦਰਿਆ ਦੀ ਅਸਲੀ ਸ਼ਾਖਾ ਸ਼ਿੰਗੋ, ਬੁਰਜ਼ੀਲ ਦੇ ਦੌਰੇ ਦੇ ਪਾਸੇ ਡੋਸਾਈ ਦੇ ਪਹਾੜਾਂ ਵਿਚੋਂ ਨਿਕਲ ਕੇ ਪੂਰਬ ਵੱਲ ਨੂੰ ਗੁਲਤਰੀ ਅਤੇ ਡਾਲੂਨਾਗ ਵਿਚੋਂ ਦੀ ਵਗਦੀ ਹੈ। ਇਹ ਦਰਿਆ ਦਰਾਸ ਦਰਿਆ ਵਿਚ ਖਾਕਸਰ ਦੇ ਅਸਥਾਨ ਉੱਤੇ ਜੋ ਕਿ ਕਾਰਗਿਲ ਤੋਂ ਦਸ ਮੀਲ ਦੱਖਣ ਵਿਚ ਹੈ ਆ ਕੇ ਮਿਲਦਾ ਹੈ। ਇਸ ਦਰਿਆ ਦੇ ਨਾਲ ਨਾਲ ਡੋਸਾਈ ਦੇ ਮੈਦਾਨਾਂ ਤੋਂ ਕਾਰਗਿਲ ਨੂੰ ਰਸਤੇ ਆਉਂਦੇ ਹਨ। ਇਹ ਸਾਰੀਆਂ ਸ਼ਾਖਾਂ ਖਰਲ ਕਾਰਗਿਲ ਤੋਂ ਤਿੰਨ ਮੀਲ ਪੱਛਮ ਦੇ ਕੋਲ ਮਿਲਕੇ ਸ਼ਿੰਗੋ ਅਖਵਾਂਦੀਆਂ ਹਨ। ਖਰਲ ਤੋਂ ਵੁਲਫ ਲੀਪ (Wolf Leap) ਦੀ ਆਬਸਾਰ ਲੰਘ ਕੇ ਇਹ ਦਰਿਆ ਸਿੰਧ ਵਿਚ ਮਾਰੋਲ ਦੇ ਕੋਲ ਜਾ ਰਲਦਾ ਹੈ। ਇਸ ਦਰਿਆ ਦੀ ਕੁਲ ਲੰਬਾਈ ਕੋਈ 100 ਮੀਲ ਹੈ। ਕਾਰਗਿਲ ਤੋਂ ਸੁਕਾਰਦੂ ਨੂੰ ਜਾਣ ਵਾਲੀ ਪੁਰਾਣੀ ਸੜਕ ਦਰਿਆ ਸ਼ਿੰਗੋ ਦੇ ਪੱਛਮੀ ਕਿਨਾਰੇ ਦੇ ਨਾਲ ਨਾਲ ਸੁਕਾਰਦੂ ਨੂੰ ਜਾਂਦੀ ਹੈ।

ਸ਼ਾਇਕ (Shoyk) : ਇਹ ਦਰਿਆ ਕਰਾਕੁਰਮ ਦੇ ਦੱਰੇ ਦੇ ਲਾਗੋਂ ਕਰਾਕੁਰਮ ਦੇ ਪਹਾੜਾਂ ਵਿਚੋਂ ਨਿਕਲਦਾ ਹੈ। ਪਹਿਲਾਂ ਇਸ ਨੂੰ ਅਸਕਾਈ ਚਿਨ ਦੇ ਮੈਦਾਨਾਂ ਵਿਚ ਰਿਪ ਚਾਪ ਵੀ ਆਖਦੇ ਹਨ। ਸ਼ਾਇਕ ਅਤੇ ਇਸ ਦਾ ਮਦਦਗਾਰ ਸਾਬੀ ਨੁਬਰਾ ਦਰਿਆਵਾਂ ਨੂੰ ਰੀਮੋ ਸਿਆਚਨ ਦੇ ਗਲੇਸ਼ੀਅਰ ਹੀ ਪਾਣੀ ਦਿੰਦੇ ਹਨ। ਇਹ ਦਰਿਆ 60 ਮੀਲਾਂ ਤੇ ਆ ਕੇ ਸਾਸਰ ਥਾਨੀ ਦੀ ਲੰਘਦਾ ਹੈ। ਇਹ 50 ਮੀਲ ਦਾ ਹੋਰ ਸਫਰ ਕਰਕੇ ਮੰਡਾਲੀਕ (Mundalik) ਪਹੁੰਚਦਾ ਹੈ। ਫਿਰ ਇਹ ਹੋਰ 50 ਮੀਲ ਦਾ ਸਫਰ ਕਰਕੇ ਸ਼ਾਇਕ ਦੀ ਬਸਤੀ ਕੋਲ ਦੀ ਲੰਘਦਾ ਹੈ। ਇਸ ਨੂੰ ਰਸਤੇ ਵਿਚ ਚਾਂਗ ਚੈਨਮੋ (Chang Chenmo) ਅਤੇ ਲੂੰਗ ਕੁਨੋਮਾ (Lung Knoma) ਦਰਿਆ ਦੀ ਡੋਸਪਾਂਗ (Despang) ਦੇ ਮੈਦਾਨ ਵਿਚੋਂ ਨਿਕਲ ਕੇ ਪੂਰਬ ਦੀ ਤਰਫੋਂ ਆ ਮਿਲਦੇ ਸਨ। ਸ਼ਾਇਕ ਦੇ ਅਸਥਾਨ ਤੋਂ ਦਰਿਆ ਪੱਛਮ ਵੱਲ ਇਕ ਮੋੜ ਕੱਟਦਾ ਹੈ ਅਤੇ ਲਦਾਖ ਦੀ ਧਾਰ ਦੇ ਉੱਤਰੀ ਕੰਢੇ ਦੇ ਨਾਲ ਨਾਲ ਉੱਤਰ ਪੱਛਮ ਨੂੰ ਚਲਦਾ ਹੈ। ਹੁੰਡਰ (Hundar) ਦੇ ਮੁਕਾਮ ਉੱਤੇ ਇਸ ਨੂੰ ਉੱਤਰ ਵੱਲੋਂ ਆ ਕੇ ਨੁਬਰਾ ਭੀ ਆ ਮਿਲਦਾ ਹੈ। ਨੁਬਰਾ ਸਾਸਰ ਦੇ ਪਹਾੜਾਂ ਤੋਂ ਨਿਕਲਦਾ ਹੈ ਅਤੇ ਪਾਣੀ ਸਿਆਚਨ ਦੇ ਗਲੇਸ਼ੀਅਰ ਤੋਂ ਲੈਂਦਾ ਹੈ। ਹੁੰਡਰ ਤੋਂ ਪੱਛਮ ਵਿਚ ਸੁਕਾਰਦੂ ਦੇ ਸਾਹਮਣੇ 130 ਮੀਲ ਦੇ ਫਾਸਲੇ ਤੇ ਕਿਰਸ (Kiris) ਦੇ ਅਸਥਾਨ ਉੱਤੇ ਇਹ ਦਰਿਆ ਸਿੰਧ ਵਿਚ ਜਾ ਮਿਲਦਾ ਹੈ। ਸਿਨਕਿਆਂਗ (Sinkiang) ਤੋਂ ਲੈਂਦੇ ਵੱਲ ਨੂੰ ਸ਼ਾਇਕ ਦਰਿਆ ਜਾਂ ਨੁਬਰਾ ਦੇ ਨਾਲ ਨਾਲ ਹੀ ਰਸਤੇ ਆਉਂਦੇ ਹਨ। ਫਿਰ ਇਹ ਰਸਤੇ ਲਦਾਖ ਧਾਰ ਨੂੰ ਖਰਦੁੰਗਲਾ, ਚਾਂਗਲਾ ਅਤੇ ਡੀਗਰਲਾ ਦੇ ਰਾਹੀਂ ਪਾਰ ਕਰਕੇ ਲੈਂਦੇ ਨੂੰ ਜਾਂਦੇ ਹਨ। ਇਕ ਸਿੰਧਾ ਰਸਤਾ ਨੁਬਰਾ ਦੇ ਨਾਲ ਨਾਲ ਪੱਛਮ ਵੱਲ ਸੁਕਾਰਦੂ ਨੂੰ ਵੀ ਜਾਂਦਾ ਹੈ। ਗਹਮੀਆਂ ਨੂੰ ਇਸ ਦਰਿਆ ਵਿਚ ਬਹੁਤ ਪਾਣੀ ਆ ਜਾਂਦਾ ਹੈ ਇਸ ਲਈ 15 ਅਪਰੇਲ ਤੋਂ 15 ਅਕਤੂਬਰ ਤਕ ਲੰਮੇ ਤੋਂ ਨੁਬਰਾ ਦੇ ਰਾਹੀਂ ਸਾਸਰ ਦੱਰੇ ਨੂੰ ਪਾਰ ਕਰਕੇ ਲੰਕੇ ਕਰਾਕੁਰਮ ਨੂੰ ਜਾਂਦੇ ਹਨ। ਸਰਦੀਆਂ ਵਿਚ ਸ਼ਾਇਕ ਜੰਮ ਜਾਂਦਾ ਹੈ ਅਤੇ ਇਸ ਲਈ ਸ਼ਾਇਕ ਦਾ ਰਸਤਾ ਹੀ ਇਸਤੇਮਾਲ ਹੁੰਦਾ ਹੈ। ਪੁਰਾਣੇ ਜ਼ਮਾਨੇ ਵਿਚ ਚੀਨੀਆਂ ਦੇ ਕਬਜ਼ੇ ਤੋਂ ਪਹਿਲਾਂ ਲੈਂਦੇ ਅਤੇ ਸਿਨਕਿਆਂਗ ਦੇ ਇਹ ਦੋ ਤਜਾਰਤ ਦੇ ਮਹਾਨ ਰਸਤੇ ਸਨ।

ਤਿੱਬਤ ਦੀਆਂ ਝੀਲਾਂ

ਮਾਨਸਰੋਵਰ ਅਤੇ ਰਕਸਤਾਲ : ਇਹ ਦੋ ਬੜੀਆਂ ਪਵਿੱਤਰ ਤੇ ਮਹਾਨ ਝੀਲਾਂ ਪੱਛਮੀ ਤਿੱਬਤ ਵਿਚ ਹਨ। ਇਹ ਦੋਵੇਂ ਹੀ ਲਾਗੋਂ ਲਾਗੀ ਹਨ। ਮਾਨਸਰੋਵਰ ਝੀਲ 10 ਵਰਗ ਮੀਲ ਦਾ ਇਲਾਕਾ ਘੇਰਦੀ ਹੈ। ਇਨ੍ਹਾਂ ਦੋਵਾਂ ਝੀਲਾਂ ਦੇ ਇਰਦ ਗਿਰਦ ਬਹੁਤ ਹੀ ਪਰਾਚੀਨ ਹਿੰਦੂ ਤੇ ਬੁੱਧੀ ਮੰਦਿਰ ਹਨ। ਰਾਮਾਇਣ ਵਿਚ ਇਨ੍ਹਾਂ ਝੀਲਾਂ ਦੀ ਮਹਾਨਤਾ ਬਾਰੇ ਬੜਾ ਕੁਛ ਵਰਣਨ ਹੈ।

ਲਦਾਖ ਦੀਆਂ ਝੀਲਾਂ : ਲਦਾਖ ਦੀਆਂ ਸਾਰੀਆਂ ਝੀਲਾਂ ਸਵਾਏ ਇਕ ਦੇ ਖਾਰੀਆਂ ਹਨ। ਇਹ ਪੁਰਾਣੇ ਜ਼ਮਾਨੇ ਵਿਚ ਗਲੇਸ਼ੀਅਰਾਂ ਦੇ ਫਟਣ ਨਾਲ ਬੰਦ ਹੋ ਗਈਆਂ ਸਨ। ਕਈ ਇਕ ਸਮੁਹਰ ਝੀਲਾਂ ਦਾ ਵਰਨਣ ਬੱਲੇ ਕੀਤਾ ਜਾਂਦਾ ਹੈ।

ਪੰਨਗਾਂਗ ਝੀਲ (Pangong) : ਇਹ 14,000 ਫੁੱਟ ਦੀ ਉੱਚਾਈ ਉੱਤੇ 85 ਮੀਲ ਲੰਬੀ ਅਤੇ ਕੋਈ 10 ਤੋਂ 15 ਮੀਲ ਤਕ ਚੌੜੀ ਝੀਲ ਹੈ। ਇਸ ਝੀਲ ਨੂੰ ਉੱਤਰ ਵੱਲੋਂ ਚਾਗ ਚੈਨਮੋ ਦੀ ਧਾਰ ਨੇ ਦੱਖਣ ਵੱਲੋਂ ਲਦਾਖ ਦੀ ਧਾਰ ਨੇ ਘੇਰਿਆ ਹੋਇਆ ਹੈ। ਇਹ ਝੀਲ ਲਦਾਖ ਵਿਚੋਂ ਪੱਛਮੀ ਤਿੱਬਤ ਵਿਚ ਦੀ ਫੈਲੀ ਹੋਈ ਹੈ। ਇਸ ਦਾ ਸਾਰਾ ਟਿਲਾਕਾ ਕੋਈ 650 ਵਰਗ ਮੀਲ ਹੈ। ਇਸ ਵਿਚ ਸਮੁੰਦਰ ਦੀ ਤਰ੍ਹਾਂ ਬੜੀਆਂ ਬੜੀਆਂ ਛੋਲਾਂ ਉਠਦੀਆਂ ਹਨ ਜਿਹੜੀਆਂ ਕਿ ਛੋਟੀਆਂ ਕਿਸ਼ਤੀਆਂ ਵਾਸਤੇ ਬੜੀਆਂ ਹੀ ਖਤਰਨਾਕ ਹਨ। ਅਗਸਤ 1962 ਵਿਚ ਡਿਊਟੀ ਦੇ ਦੌਰਾਨ ਵਿਚ ਕਰਤਾ ਵੀ ਇਕ ਛੋਟੀ ਫੌਜੀ ਕਿਸ਼ਤੀ ਵਿਚ ਝੀਲ ਦੇ ਵਿਚਕਾਰ ਛੋਲਾਂ ਦੇ ਤੂਫਾਨ ਵਿਚ ਘਿਰ ਗਿਆ ਸੀ। ਪਰ ਕਿਸ਼ਤੀ ਵਾਲਿਆਂ ਦੇ ਉੱਚ ਹੌਸਲੇ ਅਤੇ ਹੁਸ਼ਿਆਰੀ ਅਤੇ ਖੁਸ਼ਕਿਸਮਤੀ ਦੇ ਕਾਰਣ ਬਚ ਨਿਕਲਿਆ ਅਤੇ ਰਾਤ ਚੀਨੀ ਦੁਸ਼ਮਣ ਦੀ ਚੌਕੀ ਦੇ ਕੋਲ ਛੁਪ ਕੇ ਕੱਟਣੀ ਪਈ।

ਤਸੋ ਰੂਲ (Tso Rul) : ਇਹ ਝੀਲ ਪੰਨਗਾਂਗ ਦੇ ਨਜ਼ਦੀਕ ਹੀ ਦੱਖਣ ਵੱਲ ਹੈ। ਇਹ ਠੀਕ 16 ਮੀਲ ਲੰਬੀ ਅਤੇ 2 ਮੀਲ ਚੌੜੀ ਹੈ। ਕਿਸੇ ਜ਼ਮਾਨੇ ਵਿਚ ਇਹ ਝੀਲ ਪੰਨਗਾਂਗ ਦਾ ਹੀ ਹਿੱਸਾ ਸੀ।

ਤਸੋ ਮਰੀਰੀ (Tso Miriri) : ਇਹ ਝੀਲ ਰੂਪਸੂ ਦੇ ਇਲਾਕੇ ਵਿਚ 15,000 ਫੁੱਟ ਦੀ ਉੱਚਾਈ ਉੱਤੇ ਹੈ। ਇਹ ਵੀ 16 ਮੀਲ ਲੰਬੀ ਅਤੇ ਕੋਈ 2-3 ਮੀਲ ਚੌੜੀ ਹੈ।

ਚੋਗ ਜੀ ਚਾਨਮੋ (Chog-ji Chanmo) : ਇਹ ਵੀ ਰੂਪਸੂ ਵਿਚ ਇਕ ਝੀਲ ਹੈ ਅਤੇ ਤਸੋ ਮਰੀਰੀ ਦੇ ਕਰੀਬ ਹੀ ਹੈ। ਇਹ ਝੀਲ ਸ਼ੰਕੇ ਦੇ ਚਿੱਟੇ ਮੈਦਾਨ ਵਿਚ ਘਿਰੀ ਹੋਈ ਹੈ, ਜਿਸ ਮੈਦਾਨ ਨੂੰ ਥੋਰਾ ਜੀਚਾਨਮੋ (Thora Zichnamo) ਆਖਦੇ ਹਨ। ਇਹ ਕੋਈ 5 ਮੀਲ ਲੰਬੀ ਅਤੇ ਥਾਈਂ ਮੀਲ ਚੌੜੀ ਹੈ।

ਯੂਨਮ ਤਸੋ ਅਤੇ ਹਾਨਲੇ ਤਸੋ (Unam and Hanle Tso) : ਇਹ ਰੂਪਸੂ ਦੇ ਵਿਚ ਤਾਜ਼ਾ ਪਾਣੀ ਦੀਆਂ ਦੋ ਛੋਟੀਆਂ ਛੋਟੀਆਂ ਝੀਲਾਂ ਹਨ।

ਲਦਾਖ ਦੀ ਆਬੋ ਹਵਾ : ਲਦਾਖ ਦੀ ਆਬੋ ਹਵਾ ਬਹੁਤ ਹੀ ਅਜੀਬ ਹੈ, ਸਰਦੀਆਂ ਵਿਚ ਬਹੁਤ ਹੀ ਸਰਦ ਅਤੇ ਗਰਮੀਆਂ ਵਿਚ ਉੱਚੇ ਮੈਦਾਨ ਵਿਚ ਧੁਪ ਵੇਲੇ ਅਤਿਅੰਤ ਹੀ ਗਰਮ। ਲਦਾਖ 31 ਡਿਗਰੀ ਉੱਤਰ ਤੋਂ 37 ਡਿਗਰੀ ਉੱਤਰ ਲੈਟੀਚਿਊਡ (Latitude) ਵਿਚ ਫੈਲਣ ਕਰਕੇ ਅਤੇ ਬਰਫਾਨੀ ਪਹਾੜਾਂ ਨਾਲ ਘਿਰਿਆ ਹੋਇਆ ਹੋਣ ਕਰਕੇ ਬਹੁਤ ਹੀ ਸਰਦ ਮੁਲਕ ਹੈ। ਗਰਮੀ ਦੇ ਦਿਨ ਬੱਦਲਾਂ ਤੋਂ ਖਾਲੀ ਹੁੰਦੇ ਹਨ ਅਤੇ ਬੜੇ ਗਰਮ ਹੁੰਦੇ ਹਨ ਕਿਉਂਕਿ ਧੁਪ ਖਾਲੀ ਪੱਥਰਾਂ ਅਤੇ ਹੋਰ ਉੱਤੇ ਪੈਣ ਕਰਕੇ ਹੋਰ ਭੀ ਗਰਮੀ ਦੀਆਂ ਕਿਰਨਾਂ ਛੱਡਦੀ ਹੈ। ਸਰਦੀਆਂ ਦੇ ਦਿਨਾਂ ਵਿਚ ਬਹੁਤ ਭੋਜ ਅਤੇ ਨੰਬੀ ਹਵਾ ਚਲਦੀ ਹੈ। ਸਰਦੀ ਅਜਹਿ ਅਤੇ ਅਕਹਿ ਹਦ ਤਕ ਪਹੁੰਚ ਜਾਂਦੀ ਹੈ।

ਹਵਾ ਖ਼ੁਸ਼ਕ ਹੈ ਅਤੇ ਜਿਥੇ ਆਬਪਾਸ਼ੀ ਲਈ ਪਾਣੀ ਨਾ ਹੋਵੇ ਉਥੇ ਸਭ ਦਰਖਤ

ਤੇ ਝਾੜੀਆਂ ਬੂਲਸੀਆਂ ਹੋਈਆਂ ਜਾਪਦੀਆਂ ਹਨ। ਰੂਪਸੂ, ਨੁਬਰਾ ਅਤੇ ਲਦਾਖ ਦੇ ਉੱਚਿਆਂ ਰਿੱਸਿਆਂ ਵਿਚ ਗਰਮੀ ਦੇ ਮੌਸਮ ਵਿਚ ਕਦੇ ਕਦੇ ਘੰਟਾ ਚੌ ਘੰਟਾ ਹਲਕੀ ਹਲਕੀ ਬਾਰਿਸ਼ ਵੀ ਹੋ ਜਾਂਦੀ ਹੈ। ਆਮ ਤੌਰ 'ਤੇ ਬਰਸਾਤ ਵਾਲੇ ਬੱਦਲ ਹਿਮਾਲੀਆ ਦੀ ਵਿਸ਼ੇਸ਼ ਧਾਰ ਨਾਲ ਟਕਰਾ ਕੇ ਉਸ ਦੀਆਂ ਦੱਖਣੀ ਢਲਵਾਨਾਂ ਉੱਤੇ ਹੀ ਪਾਣੀ ਬਰਸਾ ਕੇ ਖਾਲੀ ਹੋ ਜਾਂਦੇ ਹਨ ਅਤੇ ਜੋ ਬੱਦਲ ਹਿਮਾਲੀਆ ਦੀ ਧਾਰ ਨੂੰ ਪਾਰ ਕਰਕੇ ਉੱਤਰ ਵੱਲ ਆਉਂਦੇ ਹਨ, ਉਹ ਖੁਸ਼ਕ ਹੁੰਦੇ ਹਨ। ਇਸ ਲਈ ਲਦਾਖ ਅਤੇ ਤਿੱਬਤ ਵਿਚ ਬਾਰਿਸ਼ ਬਹੁਤ ਹੀ ਘੱਟ ਅਤੇ ਨਾਮ-ਸਾਤਰ ਹੀ ਹੁੰਦੀ ਹੈ ਅਤੇ ਉਹ ਵੀ ਕਿਤੇ ਕਿਤੇ ਅਤੇ ਕਦੀ ਕਦਾਈਂ ਹੀ।

ਸਰਦੀਆਂ ਵਿਚ ਬਰਫ਼ ਆਮ ਪੈਂਦੀ ਹੈ ਪਰ ਕਿਸੇ ਇਕ ਵੇਲੇ ਬਹੁਤ ਸਖ਼ਤ ਨਹੀਂ ਪੈਂਦੀ। ਲਦਾਖ ਦੇ ਮੈਦਾਨਾਂ ਵਿਚ ਅਤੇ ਰੂਡਾਕ ਵਿਚ ਬਰਫ਼ ਸਾਰੇ ਸਾਲ ਵਿਚ 6 ਇੰਚ ਤੋਂ ਜ਼ਿਆਦਾ ਨਹੀਂ ਪੈਂਦੀ। ਰੂਪਸੂ ਅਤੇ ਸਿੰਧ ਦਰਿਆ ਦੀ ਪੂਰਬੀ ਵਾਦੀ ਵਿਚ ਬਰਫ਼ ਤਕਰੀਬਨ 2 ਫੁੱਟ ਤਕ ਪੈਂਦੀ ਹੈ। 1800 ਫੁੱਟ ਦੇ ਉੱਚਿਆਂ ਪਹਾੜਾਂ ਵਿਚ ਬਰਫ਼ ਗਰਮੀਆਂ ਵਿਚ ਭੀ ਪੈਂਦੀ ਹੈ। ਖਾਲਸੀ ਦੇ ਪੂਰਬ ਵੱਲ ਬਰਫ਼ ਘੱਟ ਹੈ ਅਤੇ ਪੱਛਮ ਵੱਲ ਜ਼ਿਆਦਾ ਪੈਂਦੀ ਹੈ। ਦਰਾਸ ਦੇ ਇਲਾਕੇ ਵਿਚ ਬਰਫ਼ ਬਹੁਤ ਹੀ ਜ਼ਿਆਦਾ ਪੈਂਦੀ ਹੈ ਅਤੇ ਨਜ਼ਦੀਕ ਵਾਲਾ ਜੰਬੀਲਾ ਦਾ ਦੱਰਾ ਭੀ ਨਵੰਬਰ ਵਿਚ ਭਾਰੀ ਬਰਫ਼ ਦੇ ਕਾਰਨ ਬੰਦ ਹੋ ਜਾਂਦਾ ਹੈ ਅਤੇ ਜੁਲਾਈ ਤਕ ਬੰਦ ਰਹਿੰਦਾ ਹੈ। ਸਿੰਧ ਦੀਆਂ ਵਾਦੀਆਂ ਵਿਚ ਬਰਫ਼ ਕਿਸੇ ਵੇਲੇ ਵੀ 12 ਫੁੱਟ ਤੋਂ ਜ਼ਿਆਦਾ ਨਹੀਂ ਹੁੰਦੀ ਪਰ ਜੇਸ਼ਕਾਰ, ਹਨੂੰ ਅਤੇ ਦਰਾਸ ਦੀਆਂ ਵਾਦੀਆਂ ਵਿਚ ਬਰਫ਼ 20 ਫੁੱਟ ਤੋਂ ਵੀ ਉਪਰੰਤ ਵੱਧ ਜਾਂਦੀ ਹੈ। ਇਸ ਬਰਫ਼ ਦੀ ਅਜੀਬ ਹਾਲਤ ਹੋਣ ਕਰਕੇ, ਖਾਲਸੀ ਤੋਂ ਲੈ ਕੇ ਪੱਛਮੀ ਤਿੱਬਤ ਦੇ ਸਾਰੇ ਇਲਾਕੇ ਵਿਚ ਆਵਾਜਾਈ ਸਾਰਾ ਸਾਲ ਹੀ ਖੁਲ੍ਹੀ ਰਹਿੰਦੀ ਹੈ, ਖਾਸ ਕਰਕੇ ਸਿੰਧ ਦਰਿਆ ਦੇ ਨਾਲ ਨਾਲ, ਪਰ ਪੱਛਮ ਵਾਲੇ ਸਾਰੇ ਆਵਾਜਾਈ ਦੇ ਸਾਧਨ ਸਰਦੀਆਂ ਵਿਚ ਬੰਦ ਹੋ ਜਾਂਦੇ ਹਨ। ਜਿਥੇ ਵੀ ਪਹਾੜੀ ਦੌਰੇ ਹੋਣ ਉਨ੍ਹਾਂ ਥਾਵਾਂ ਵਿਚੋਂ ਦੀ ਰਸਤੇ ਉੱਕੇ ਹੀ ਬੰਦ ਹੋ ਜਾਂਦੇ ਹਨ ਅਤੇ ਦਸੰਬਰ ਤੋਂ ਲੈ ਕੇ ਜੂਨ ਤਕ ਘੱਡੇ ਟੱਟੂ ਮੱਟਰਾਂ ਦਾ ਸਫ਼ਰ, ਬਿਲਕੁਲ ਹੀ ਬੰਦ ਹੋ ਜਾਂਦਾ ਹੈ। ਗਰਮੀਆਂ ਦੇ ਦਿਨਾਂ ਵਿਚ ਅਤੇ ਧੁੱਪ ਵੇਲੇ ਰੂਪਸੂ ਦੇ ਮੈਦਾਨਾਂ ਵਿਚ ਗਰਮੀ ਦਾ ਤਾਪਮਾਨ ਦਿਨ ਦੇ ਵੇਲੇ ਪੰਜਾਬ ਦੇ ਮੈਦਾਨਾਂ ਨਾਲੋਂ ਵੀ 25 ਡਿਗਰੀ ਜ਼ਿਆਦਾ ਹੁੰਦਾ ਹੈ, ਪਰ ਰਾਤ ਵੇਲੇ ਇਥੇ ਪਾਣੀ ਜੰਮ ਜਾਂਦਾ ਹੈ। ਹਵਾ ਖੁਸ਼ਕ ਅਤੇ ਆਕਸੀਜਨ ਦਾ ਘਾਟਾ 10,000 ਫੁੱਟ ਦੀ ਉੱਚਾਈ ਉੱਤੇ ਮੈਦਾਨਾਂ ਵਿਚੋਂ ਜਾਣ ਵਾਲਿਆਂ ਸਭਨਾਂ ਨੂੰ ਮਹਿਸੂਸ ਹੁੰਦਾ ਹੈ।

ਸਰਦੀਆਂ ਦੇ ਦਿਨੀਂ ਲਦਾਖ ਵਿਚ ਤਾਪਮਾਨ ਦਿਨ ਵੇਲੇ ਭੀ ਮਾਈਨਸ 5 ਡਿਗਰੀ ਫਾਰਨਹੀਟ ਤਕ ਪਹੁੰਚ ਜਾਂਦਾ ਹੈ। ਅਰਥਾਤ ਪਾਣੀ ਜੰਮਣ ਤੋਂ 37 ਡਿਗਰੀ ਹੋਰ ਵੀ ਥੱਲੇ ਅਤੇ ਰਾਤ ਨੂੰ ਤਾਂ ਤੋਥਾ ਹੀ ਭਲੀ ਤਾਪਮਾਨ 15 ਡਿਗਰੀ ਮਾਈਨਸ ਤਕ ਪਹੁੰਚ ਜਾਂਦਾ ਹੈ। ਦਰਾਸ ਵਿਚ ਤਾਂ ਇਹੋ ਹੀ ਤਾਪਮਾਨ ਦਿਨ ਵੇਲੇ ਮਾਈਨਸ 15 ਡਿਗਰੀ ਅਤੇ ਰਾਤ ਵੇਲੇ ਮਾਈਨਸ 40 ਡਿਗਰੀ ਤਕ ਪਹੁੰਚ ਜਾਂਦਾ ਹੈ। ਦਰਾਸ ਦੁਨੀਆਂ ਵਿਚ ਦੂਜੇ ਨੰਬਰ ਉੱਤੇ ਠੰਢਾ ਅਸਥਾਨ ਹੈ। ਦੁਨੀਆਂ ਦਾ ਸਭ ਤੋਂ ਠੰਢਾ ਸਥਾਨ ਵਰਖਾ ਹੋ ਯਾਨਸਿਕ

(Verkhoyansk) ਸਾਇਬੇਰੀਆ ਵਿਚ ਹੈ।

ਅਪਰੈਲ ਤੋਂ ਲੈ ਕੇ ਅਕਤੂਬਰ ਦੇ ਮੱਧ ਤਕ ਮੌਸਮ ਕਾਫੀ ਸੌਹਣਾ ਹੁੰਦਾ ਹੈ ਅਤੇ ਬਿਦੇਸ਼ੀ ਮੁਹਿਮਾਂ ਲਈ ਮੁਆਫਿਕ ਹੁੰਦਾ ਹੈ। ਜੁਲਾਈ ਦਾ ਮਹੀਨਾ ਭਰ ਗਰਮੀ ਦਾ ਹੁੰਦਾ ਹੈ ਇਨ੍ਹਾਂ ਮਹੀਨਿਆਂ ਵਿਚ ਆਵਾਜਾਈ ਦੇ ਸਭ ਰਸਤੇ ਬਾਲਤਿਸਤਾਨ, ਕਸ਼ਮੀਰ, ਹਿਮਾਚਲ ਪਰਦੇਸ਼ ਨਾਲ ਖੁਲ੍ਹ ਜਾਂਦੇ ਹਨ। ਪੱਛਮੀ ਤਿੱਬਤ ਤੇ ਸਿੰਕਿਆਂਗ ਨਾਲ ਰਸਤੇ ਸਾਰਾ ਸਾਲ ਖੁਲ੍ਹੇ ਰਹਿੰਦੇ ਹਨ।

ਪੱਛਮੀ ਤਿੱਬਤ ਦੀ ਆਬੋ-ਹਵਾ : ਪੱਛਮੀ ਤਿੱਬਤ ਦੀ ਆਬੋ ਹਵਾ ਬੜੀ ਸਖ਼ਤ ਹੈ। ਗਰਮੀਆਂ ਭੀ ਬੜੀਆਂ ਸਖ਼ਤ ਪੈਂਦੀਆਂ ਹਨ। ਕਈ ਦਵਾਂ ਇਤਨੀ ਸਖ਼ਤ ਕਿ ਗੂੜ ਦੀਆਂ ਭੇਲੀਆਂ ਧੁੱਪੀ ਰਖੀਆਂ ਹੋਈਆਂ ਭੀ ਘਿਘਲ ਜਾਂਦੀਆਂ ਹਨ। ਭਾਵੇਂ ਹਵਾ ਵੀ ਕਿੰਨੀ ਸਖ਼ਤ ਵਗਦੀ ਹੋਵੇ ਪੱਛਮੀ ਤਿੱਬਤ ਦੀ ਗਰਮੀ ਦੇ ਦਿਨਾਂ ਦੀ ਧੁੱਪ ਬੜੀ ਸਖ਼ਤ ਹੁੰਦੀ ਹੈ। ਪੱਥਰਾਂ ਉੱਤੇ ਧੁੱਪ ਦੀ ਝਲਕ ਅੱਖਾਂ ਨੂੰ ਹਾਨੀ-ਕਾਰਕ ਹੁੰਦੀ ਹੈ। ਜੇਕਰ ਦਿਨ ਵੇਲੇ ਬੰਦਲ ਹੋ ਜਾਣ ਤਾਂ ਦਿਨ ਵੇਲੇ ਹੀ ਗਰਮੀਆਂ ਵਿਚ ਭੀ ਪਾਣੀ ਜੰਮ ਜਾਂਦਾ ਹੈ। ਸਰਦੀਆਂ ਵਿਚ ਹਵਾ ਇਥੇ ਬਹੁਤ ਸਖ਼ਤ ਅਤੇ ਤੇਜ਼ ਵਗਦੀ ਹੈ, ਇਥੋਂ ਤਕ ਕਿ ਤੰਬੂ ਲਗਾਉਣੇ ਭੀ ਮੁਸ਼ਕਿਲ ਹੋ ਜਾਂਦੇ ਹਨ। ਸਰਦੀਆਂ ਵਿਚ ਪਹਾੜਾਂ ਉੱਤੇ ਬਰਫ ਬਹੁਤ ਸਖ਼ਤ ਪੈਂਦੀ ਹੈ, ਪਰ ਪੱਛਮੀ ਤਿੱਬਤ ਦੇ 14,000-16,000 ਫੁੱਟ ਜਾਂ ਮੈਦਾਨਾਂ ਵਿਚ ਲੰਗ ਦੀ ਤਰ੍ਹਾਂ ਬਹੁਤ ਘੱਟ ਬਰਫ ਪੈਂਦੀ ਹੈ। ਇਸ ਲਈ ਆਵਾਜਾਈ ਦੇ ਸਿਲਸਿਲੇ ਸਾਰਾ ਸਾਲ ਖੁਲ੍ਹੇ ਰਹਿੰਦੇ ਹਨ। ਲੋਕ ਨਮਦੇ ਤੰਬੂ ਵਰਤਦੇ ਹਨ ਅਤੇ ਉਨ੍ਹਾਂ ਵਿਚ ਯਾਕ ਗਾਂਢੀ ਦਾ ਸੁੱਕਾ ਗਿੱਰਾ ਜਲਾ ਕੇ ਉਨ੍ਹਾਂ ਨੂੰ ਗਰਮ ਰਖਦੇ ਹਨ। ਇਥੇ ਦਰਖਤ ਤੇ ਝਾੜੀਆਂ ਬਿਲਕੁਲ ਹੀ ਨਹੀਂ ਹਨ। ਬਾਲਣ ਦੀ ਬਹੁਤ ਕਮੀ ਹੈ। ਯਾਮ ਤੌਰ ਤੇ ਆਬੋ ਹਵਾ ਬਿਲਕੁਲ ਲਦਾਖ ਵਰਗੀ ਹੈ ਪਰ ਹੈ ਉਸ ਤੋਂ ਭੀ ਸਖ਼ਤ।

ਆਵਾਜਾਈ ਦੇ ਸਾਧਨ : ਲਦਾਖ ਅਤੇ ਪੱਛਮੀ ਤਿੱਬਤ ਉੱਚੇ ਉੱਚੇ ਪਹਾੜਾਂ ਨਾਲ ਘਿਰਿਆ ਹੋਇਆ ਹੋਣ ਕਰਕੇ ਇਸ ਨੂੰ ਬਾਹਰ ਦੇ ਦੇਸ਼ਾਂ ਵੱਲੋਂ ਸਾਰੇ ਹੀ ਰਸਤੇ ਉੱਚੇ ਉੱਚੇ ਪਹਾੜੀ ਦਰਿਆਵਾਂ ਦੇ ਰਾਹੀਂ ਜਾਂਦੇ ਹਨ, ਅਤੇ ਸਖ਼ਤ ਪਹਾੜੀ ਇਲਾਕੇ ਹੋਣ ਕਰਕੇ ਅੰਦਰੂਨੀ ਆਵਾਜਾਈ ਵੀ ਦਰਿਆਵਾਂ ਦੇ ਨਾਲ ਨਾਲ ਹੋ ਰਸਤਿਆਂ ਰਾਹੀਂ ਹੁੰਦੀ ਹੈ। ਇਸ ਇਲਾਕੇ ਦੀ ਆਵਾਜਾਈ ਸਮਝਣ ਲਈ ਹੇਠ ਲਿਖੀਆਂ ਗੱਲਾਂ ਉੱਤੇ ਧਿਆਨ ਦੇਣਾ ਪੈਂਦਾ ਹੈ।

(ੳ) ਪਹਾੜਾਂ ਦੀਆਂ ਧਾਰਾਂ ਉਨ੍ਹਾਂ ਦੀ ਦਿਸ਼ਾ, ਦੌਰੇ, ਉਨ੍ਹਾਂ ਦੀ ਉਚਾਈ ਅਤੇ ਉਨ੍ਹਾਂ ਦਾ ਆਵਾਜਾਈ ਤੇ ਅਸਰ।

(ਅ) ਦਰਿਆ ਉਨ੍ਹਾਂ ਦੀ ਦਿਸ਼ਾ, ਉਨ੍ਹਾਂ ਦੇ ਕੰਢੇ ਅਤੇ ਉਨ੍ਹਾਂ ਦਾ ਆਵਾਜਾਈ ਤੇ ਅਸਰ।

(ੲ) ਆਵਾਜਾਈ ਵਿਚ ਤਕਲੀਫ਼ਾਂ ਅਤੇ ਖ਼ਤਰੇ।

(ੳ) ਆਵਾਜਾਈ ਦੇ ਸਾਧਨ।

ਪਹਾੜਾਂ ਦਾ ਅਸਰ : ਪਹਾੜਾਂ ਦੇ ਵਿਚ ਦੀ ਬਾਹਰਲੇ ਮੂਲਕਾਂ ਨਾਲ ਆਵਾਜਾਈ ਉੱਚੇ ਦਰਿਆਵਾਂ ਦੇ ਰਾਹੀਂ ਹੁੰਦੀ ਹੈ। ਇਨ੍ਹਾਂ ਦਰਿਆਵਾਂ ਵਿਚ ਖਾਸ ਮਸ਼ਹੂਰ ਦੱਤੇ ਬੋਲ ਕੋਲ, ਬੰਟਕੋਲ, ਰਾਜਪੀਆਨਗਨ, ਜੱਜੀਲਾ, ਬੁਰਜੀਲ, ਨਸਤਾਚੂਨ, ਕਰਾਕੁਰਮ, ਖਰਦੇਗਲਾ, ਡੀਗਰਲਾ, ਚਾਂਗਲਾ, ਬਾਗ ਲਾਚਾ ਲਾ, ਫੋਟੂਲਾ, ਚੋਰ ਬਾਟਲਾ, ਚਮ ਕਦਰ, ਸੰਦੂਰ, ਲੰਵਾਰਾਈ ਅਤੇ ਬਰੇ ਘੀਲ ਹਨ। ਇਹ ਚੱਚੇ ਸਰਦੀਆਂ ਦੇ ਕਾਰਨ 6-7 ਮਹੀਨੇ ਲਈ ਬਰਫ ਨਾਲ ਬੰਦ ਹੋ ਜਾਂਦੇ ਹਨ। ਪਰ ਪਾਮੀਰ ਅਤੇ ਲਦਾਖ ਦੀ ਧਾਰ ਵਿਚ ਦੱਤੇ ਜਾਂ ਤਾਂ ਸਾਰਾ ਸਾਲ ਹੀ ਖੁੱਲ੍ਹੇ ਰਹਿੰਦੇ ਹਨ ਜਾਂ ਸਿਰਫ਼ ਥੋੜ੍ਹੇ ਸਮੇਂ ਲਈ ਬੰਦ ਹੁੰਦੇ ਹਨ ਜਿਵੇਂ ਕਿ ਡੀਗਰਲਾ, ਚਾਂਗਲ ਲੰਹ ਦੇ ਉੱਤਰ ਪੂਰਬ ਵੱਲ ਯਾਂਗੀ ਕਿਉਨ ਲੂਨ ਵਿਚ ਦੀ, ਅਤੇ ਪਮੀਰ ਦਾ ਕਿਲੋਕ ਦਰਾ। ਸਖ਼ਤ ਸਰਦੀਆਂ ਦੇ ਸੇਸਮ ਵਿਚ ਭੀ ਪੈਦਲ ਪਾਰਟੀਆਂ ਯਾਂਕਾ ਨਾਲ ਇਨ੍ਹਾਂ ਦਰਿਆਵਾਂ ਵਿਚ ਦੀ ਗਾੜ ਨੂੰ ਲੰਘ ਸਕਦੀਆਂ ਹਨ।

ਦਰਿਆਵਾਂ ਦਾ ਅਸਰ : ਪੱਛਮੀ ਤਿੱਬਤ ਤੇ ਲਦਾਖ ਦੇ ਸਾਰੇ ਆਵਾਜਾਈ ਦੇ ਰਸਤੇ ਦਰਿਆ ਸਿੰਧ ਦੇ ਨਾਲ ਇਵੇਂ ਜੋੜ ਖਾਂਦੇ ਹਨ ਜਿਵੇਂ ਕਿ ਗੰਡ ਦੀ ਹੱਡੀ ਨਾਲ ਪੱਸਲੀਆਂ। ਲਦਾਖ ਦੇ ਸਾਰੇ ਹੀ ਰਸਤੇ ਦਰਿਆ ਸਿੰਧ ਦੇ ਨਾਲ ਨਾਲ ਦੀ ਚਲਣ ਵਾਲੇ ਰਸਤੇ ਵਿਚ ਆ ਕੇ ਬਾਹਰੋਂ ਮਿਲਦੇ ਹਨ। ਆਮ ਤੌਰ ਤੇ ਦਰਿਆ ਦੇ ਨਾਲ ਨਾਲ ਰਸਤੇ ਆਜਾਨੀ ਨਾਲ ਹੀ ਬਣ ਜਾਂਦੇ ਹਨ, ਪਰ ਕਈ ਜਗ੍ਹਾ ਉੱਤੇ ਪਹਾੜਾਂ ਦੀਆਂ ਚਟਾਨਾਂ ਨੂੰ ਕੱਟ ਕੇ ਚਟਾਨਾਂ ਵਿਚ ਲੱਕੜ ਦੇ ਕਿੱਲੇ ਗੱਡ ਕੇ ਦਰਿਆਵਾਂ ਦੇ ਨਾਲ ਨਾਲ ਦੀ ਰਸਤੇ ਬਣਾਏ ਜਾਂਦੇ ਹਨ।

ਦਰਿਆਵਾਂ ਨੂੰ ਪਾਰ ਕਰਨ ਲਈ ਇਨ੍ਹਾਂ ਇਲਾਕਿਆਂ ਵਿਚ ਇਹ ਸਾਧਨ ਵਰਤੇ ਜਾਂਦੇ ਹਨ :—

ਜਿਥੇ ਦਰਿਆ ਚੌੜਾ ਅਤੇ ਬਹੁਤ ਸੁਸਤ ਵਗਦਾ ਹੋਵੇ ਲੋਕਲ ਬੋੜੀਆਂ ਨਾਲ ਦਰਿਆ ਪਾਰ ਕੀਤੇ ਜਾਂਦੇ ਹਨ। ਇਹ ਬੋੜੀਆਂ ਲੱਕੜ ਦੀਆਂ ਜਾਂ ਖੱਲ ਦੀਆਂ ਬਣਾਈਆਂ ਜਾਂਦੀਆਂ ਹਨ। ਬਾਲਤਿਸਤਾਨ, ਗਿਲਗਿਤ ਤੇ ਚਿਤਰਕਾਲ ਵਿਚ ਇਕੱਲੇ ਦੁਕੱਲੇ ਲੋਕ ਖੱਲਾਂ ਦੀਆਂ ਮਸ਼ਕਾਂ ਨਾਲ ਵੀ ਦਰਿਆ ਪਾਰ ਕਰਦੇ ਹਨ।

ਰੱਸੇ ਦੇ ਝੂਲਣੇ ਪੁਲ : ਸਥਾਨਕ ਦਰਖਤਾਂ ਦੀਆਂ ਛਿੱਲਾਂ ਨਾਲ ਰੱਸੇ ਬੰਨ੍ਹ ਕੇ ਦਰਿਆਵਾਂ ਉੱਤੇ ਦੀ ਪਾਰ ਕੀਤੇ ਜਾਂਦੇ ਹਨ। ਫਿਰ ਰੱਸਿਆਂ ਦੀਆਂ ਪਿੜੀਆਂ ਗੁੰਦਕੇ ਲੱਕੜੀਆਂ ਫਸਾ ਕੇ ਆਦਮੀ ਦੇ ਲੰਘਣ ਵਾਸਤੇ ਝੁੰਘ ਅਤੇ ਤੇਜ਼ ਰਫ਼ਤਾਰ ਦਰਿਆਵਾਂ ਉੱਤੇ ਲੋਕ ਝੂਲਣੇ ਪੁਲ ਬਣਾ ਲੈਂਦੇ ਹਨ। ਜਾਂ ਲੋਕ ਇਥੋਂ ਜਿਹੇ ਰੱਸਿਆਂ ਨਾਲ ਲੱਕੜੀ ਦੇ ਥੱਪੇ ਬੰਨ੍ਹ ਕੇ ਪੁਲੀ ਲਗਾ ਕੇ ਇਕੱਲਾ ਆਦਮੀ ਪਾਰ ਕਰਦੇ ਹਨ।

ਪਕੇ ਪੁਲ ਕੈਂਟੀਲੀਵਰ (Cantilever) : ਇਥੇ ਦੇ ਲੋਕ ਲੱਕੜੀ ਅਤੇ ਪੱਥਰਾਂ ਦੇ ਪੁਲ ਬੜੀ ਹੁਸ਼ਿਆਰੀ ਨਾਲ ਬਣਾਉਂਦੇ ਹਨ। ਇਹ ਇਕ ਇੰਜੀਨੀਅਰਿੰਗ ਅਚੇਤਾ ਹੁੰਦੇ ਹਨ। ਇਨ੍ਹਾਂ ਨੂੰ ਕੈਂਟੀਲੀਵਰ ਪੁਲ ਆਖਦੇ ਹਨ। ਇਨ੍ਹਾਂ ਉੱਤੇ ਦੀ ਲੱਦੀਆਂ ਹੋਈਆਂ ਖੱਚਰਾਂ ਲੰਘਦੀਆਂ ਹਨ। ਪੁਰਾਣੇ ਜਮਾਨੇ ਵਿਚ ਇਨ੍ਹਾਂ ਪੁਲਾਂ ਦਾ ਬੜਾ ਰਵਾਜ ਸੀ। ਕਚਤਾ ਨੇ ਲੋਕਾਂ ਦੇ ਸਥਾਨਿਕ ਬਣਾਏ ਹੋਏ ਪੁਲ ਜਿਹੜੇ ਕਿ 200 ਫੁੱਟ ਤਕ ਲੰਬੇ ਹੁੰਦੇ

ਹਨ, ਦੇਖੋ ਹਨ। ਇਹ ਭੀ ਲਦਾਖ ਦੇ ਅਨਪੜ੍ਹ ਲੋਕਾਂ ਦਾ ਇਕ ਹੁਨਰ ਹੈ। ਇਸ ਕਿਸਮ ਦੇ ਪੁਲ ਇੰਜੀਨੀਅਰਾਂ ਲਈ ਭੀ ਇਕ ਹੈਰਾਨ ਕਰਨ ਵਾਲੀ ਸਥਾਨਿਕ ਕਾਵਯ ਹੈ।

ਬਰਫ਼ ਦੇ ਪੁਲ : ਸਰਦੀਆਂ ਵਿਚ ਦਰਿਆਵਾਂ ਦੇ ਪਾੜ ਜੰਮ ਜਾਂਦੇ ਹਨ। ਜਿਥੇ ਬਰਫ਼ ਦੀ ਤਹਿ ਡੂੰਘੀ ਹੋਵੇ ਉਥੋਂ ਦੀ ਗੱਡੀਆਂ ਅਤੇ ਜਾਨਵਰ ਲੰਘੇ ਲਦਾਏ ਲੰਘ ਸਕਦੇ ਹਨ। ਜਨਵਰੀ ਵਿਚ ਤਾਂ ਪੈਗਾਂਗ ਝੀਲ ਭੀ ਜੰਮ ਜਾਂਦੀ ਹੈ। ਇਸ ਉੱਤੇ ਦੀ ਕਰਤਾ ਨੇ ਬੜੀ ਆਸਾਨੀ ਨਾਲ ਮੁਦ-ਜੀਪ ਚਲਾਈ ਹੈ। ਕਈ ਦਫ਼ਾ ਸਾਰੇ ਦਾ ਸਾਰਾ ਦਰਿਆ ਦਾ ਪਾੜ ਨਹੀਂ ਜਮਦਾ ਤਾਂ ਦੱਬੇ ਕਿਨਾਰੇ ਦਰਖਤਾਂ ਦੇ ਸਹਿਤੀਰਾਂ ਨਾਲ ਮਿਲਾ ਦਿੱਤੇ ਜਾਂਦੇ ਹਨ। ਬਰਫ਼ ਦੇ ਹੁੜ੍ਹਦੇ ਤੱਦੇ ਇਨ੍ਹਾਂ ਨਾਲ ਰੁਕ ਜਾਂਦੇ ਹਨ ਤੇ ਇਕੱਠੇ ਹੋ ਕੇ ਪੁਲ ਬਣਾ ਲੈਂਦੇ ਹਨ। ਇਨ੍ਹਾਂ ਉੱਤੇ ਦੀ ਗੱਡੀਆਂ ਅਤੇ ਪੱਥਰਾਂ ਆਦਿ ਲੰਘ ਸਕਦੀਆਂ ਹਨ।

ਆਵਾਜਾਈ ਦੇ ਖਤਰੇ : ਆਵਾਜਾਈ ਦੀਆਂ ਤਕਲੀਫ਼ਾਂ ਅਤੇ ਖਤਰੇ ਨਿਮਨ ਲਿਖੇ ਜਾਂਦੇ ਹਨ :

(ੳ) **ਖੁਰਾਕ ਦੀ ਕਮੀ :** ਵਸਲਾਂ ਇਸ ਟਿਲਾਕੇ ਲਈ ਹੀ ਬੜੀ ਮੁਸ਼ਕਿਲ ਨਾਲ ਸਥਾਨਕ ਲੋਕਾਂ ਦੇ ਲਈ ਕਾਫ਼ੀ ਹੁੰਦੀਆਂ ਹਨ। ਬਾਹਰੋਂ ਆਵਣ ਵਾਲੀਆਂ ਜ਼ਿਆਦਾ ਤਦਾਦ ਵਿਚ ਫੌਜਾਂ ਲਈ ਖੁਰਾਕ ਹਾਸਲ ਕਰਨ ਲਈ ਸਥਾਨਕ ਲੋਕਾਂ ਨੂੰ ਭੁੱਖੇ ਮਾਰਨ ਤੋਂ ਬਿਨਾਂ ਹੋਰ ਕੋਈ ਪ੍ਰਬੰਧ ਨਹੀਂ ਹੋ ਸਕਦਾ। ਇਸ ਲਈ ਹਮਲਾਵਰ ਆਪਣੇ ਨਾਲ ਸਭ ਰਾਸ਼ਨ ਦਾ ਬੰਦੋਬਸਤ ਕਰਕੇ ਹੀ ਹਮਲਾ ਕਰ ਸਕਦਾ ਹੈ। ਵਿਰ ਰਾਸ਼ਨ ਦੇ ਇਕ ਸਥਾਨ ਤੋਂ ਦੂਜੇ ਸਥਾਨ ਲਿਜਾਣ ਦੇ ਸਾਧਨ ਭੀ ਬੜੇ ਮੁਸ਼ਕਿਲ ਹਨ।

(ਅ) **ਰਸਤਿਆਂ ਦਾ ਬਰਫ਼ ਵਿਚ ਗੁੰਮ ਹੋ ਜਾਣਾ :** ਬਰਫ਼ ਪੈਣ ਨਾਲ ਰਸਤੇ ਗੁੰਮ ਹੋ ਜਾਂਦੇ ਹਨ। ਪਹਾੜਾਂ ਦੇ ਦਰਿਆਂ ਦੀਆਂ ਵਾਦੀਆਂ ਦੀਆਂ ਸ਼ਕਲਾਂ ਹੀ ਬਦਲ ਜਾਂਦੀਆਂ ਹਨ। ਵਾਦੀਆਂ ਉੱਤੇ ਚਿਪਰੀ ਬਰਫ਼ ਭੀ ਭੁਲੇਖਾ ਪਾ ਦਿੰਦੀ ਹੈ। ਕਈ ਪੈਦਲ ਚਲਣ ਵਾਲੇ ਆਦਮੀ ਅਤੇ ਜਾਨਵਰ ਇਹੋ ਜਿਹੇ ਥਾਈਂ ਬਰਫ਼ ਵਿਚ ਗਰਕ ਹੋ ਜਾਂਦੇ ਹਨ। ਡੂੰਘੀ ਬਰਫ਼ ਵਿਚ ਦੀ ਚਲਣਾ ਮੁਸ਼ਕਿਲ ਹੋ ਜਾਂਦਾ ਹੈ ਅਤੇ ਕਾਫ਼ੀ ਵਕਤ ਲੈਂਦਾ ਹੈ। ਸਥਾਨਕ ਲੋਕਾਂ ਦੀ ਸਹਾਇਤਾ ਤੇ ਬਗ਼ੈਰ ਸਰਦੀਆਂ ਵਿਚ ਇਨ੍ਹਾਂ ਰਸਤਿਆਂ ਉੱਤੇ ਚਲਣਾ ਭੀ ਖਤਰਨਾਕ ਹੁੰਦਾ ਹੈ।

(ੲ) **ਬਰਫ਼ਾਨੀ ਪਹਾੜਾਂ (Avalanches) ਦਾ ਡਿੱਗਣਾ :** ਪਹਾੜਾਂ ਦੇ ਉੱਤੇ ਬਰਫ਼ ਦੀਆਂ ਢਿਗਾਂ ਗਰਮੀ ਨਾਲ ਡਿੱਗ ਪੈਂਦੀਆਂ ਹਨ ਅਤੇ ਰਾਹ ਉੱਤੇ ਚੱਲਣ ਵਾਲਿਆਂ ਨੂੰ ਥੱਲੇ ਦੱਬ ਲੈਂਦੀਆਂ ਹਨ। ਕਈ ਵਾਰੀ ਲੱਖਾਂ ਮਣ ਬਰਫ਼ ਉੱਤੇ ਆ ਪੈਂਦੀ ਹੈ ਅਤੇ ਇਨਸਾਨ ਅਤੇ ਜਾਨਵਰ ਥੱਲੇ ਦੱਬੇ ਜਾਂਦੇ ਹਨ। ਇਸ ਲਈ ਪਹਾੜੀ ਰਸਤਿਆਂ ਨੂੰ ਸਿਰਫ਼ ਰਾਤ ਵੇਲੇ ਹੀ ਲੰਘਣਾ ਪੈਂਦਾ ਹੈ ਜਦੋਂ ਕਿ ਬਰਫ਼ ਦੇ ਤੱਦੇ ਨਹੀਂ ਡਿੱਗਦੇ।

(ਸ) **ਪਹਾੜਾਂ ਤੋਂ ਪੱਥਰਾਂ ਦਾ ਡਿੱਗਣਾ :** ਬਰਫ਼ ਨਾਲ ਗਿੱਲੇ ਹੋਏ ਹੋਏ ਅਤੇ ਸਖ਼ਤ ਸਰਦੀ ਅਤੇ ਗਰਮੀ ਦੇ ਅਸਰ ਨਾਲ ਕਈ ਵਾਰੀ ਪਹਾੜਾਂ ਦੀਆਂ ਚਟਾਨਾਂ ਟੁੱਟ ਕੇ

ਜਾਂ ਆਪਣੇ ਠਿਕਾਣੇ ਤੋਂ ਉਖੜ ਕੇ ਥੱਲੇ ਢਹਿਣੀਆਂ ਸ਼ੁਰੂ ਹੋ ਜਾਂਦੀਆਂ ਹਨ ਅਤੇ ਰਾਤ ਨੂੰ ਚੱਲਣ ਵਾਲਿਆਂ ਵਾਸਤੇ ਬਹੁਤ ਖਤਰਨਾਕ ਸਾਬਤ ਹੁੰਦੀਆਂ ਹਨ।

(ਹ) ਸਖ਼ਤ ਸਰਦੀ ਦੇ ਅਸਰ : ਸਰਦੀ ਦੇ ਆਮ ਅਸਰ ਇਹ ਦੇਖੇ ਜਾਂਦੇ ਹਨ :

(ੳ) ਉਹ ਲੋਕ ਜੋ ਪੂਰੇ ਤੌਰ ਤੇ ਗਰਮ ਕੱਪੜੇ ਪਾਈ ਰਖਦੇ ਹਨ ਉਨ੍ਹਾਂ ਦੇ ਜ਼ਿਆਦਾ ਤਾਪਮਾਨ ਉੱਚਾ ਰਹਿੰਦਾ ਹੈ। ਸਖ਼ਤ ਕੰਮ ਕਰਨ ਨਾਲ ਉਨ੍ਹਾਂ ਨੂੰ ਪਸੀਨਾ ਆ ਜਾਂਦਾ ਹੈ, ਅਤੇ ਫਿਰ ਆਰਾਮ ਕਰਨ ਨਾਲ ਠੰਢ ਲੱਗ ਜਾਂਦੀ ਹੈ, ਜਿਸ ਨਾਲ ਖੰਘ, ਤਾਪ, ਨਸੂਨੀਆਂ, ਇਨਫਲੂਝਾ (Influenza) ਆਦਿ ਬੀਮਾਰੀਆਂ ਲੱਗ ਜਾਂਦੀਆਂ ਹਨ।

(ਅ) ਜਦ ਤਾਪਮਾਨ ਜ਼ੀਰੋ ਤੋਂ ਘੱਟ ਜਾਂਦਾ ਹੈ ਤਦ ਗਰਮ ਤੋਂ ਗਰਮ ਕੱਪੜੇ ਵੀ ਠੰਢ ਰੱਖਣ ਲਈ ਅਸਫਲ ਹੋ ਜਾਂਦੇ ਹਨ। ਤਜਰਬਾ ਦੱਸਦਾ ਹੈ ਕਿ ਬਿਜਲੀ ਨਾਲ ਗਰਮ ਕੀਤੇ ਹੋਏ ਕੱਪੜੇ ਵੀ ਠੀਕ ਤਰ੍ਹਾਂ ਠੰਢਕ ਨਹੀਂ ਰੱਖ ਸਕਦੇ। ਕਿਸੇ ਆਦਮੀ ਨੂੰ ਭੀ ਮਾਈਨਸ 20 ਡਿਗਰੀ ਫਾਰਨਹਾਈਟ ਦੇ ਤਾਪਮਾਨ ਵਿਚ ਰਖਣ ਨਾਲ ਉਸ ਦੇ ਦਿਮਾਗ ਅਤੇ ਦਿਲ ਉੱਤੇ ਬੁਰਾ ਅਸਰ ਪੈਣਾ ਸ਼ੁਰੂ ਹੋ ਜਾਂਦਾ ਹੈ। ਮਾਈਨਸ 30 ਡਿਗਰੀ ਉੱਤੇ ਇਨਸਾਨ ਆਪਣਾ ਹੋਸਲਾ ਹੀ ਛੱਡ ਜਾਂਦਾ ਹੈ, ਅਤੇ ਫਿਰ ਮਾਈਨਸ 40 ਡਿਗਰੀ ਉੱਤੇ ਇਨਸਾਨ ਡੇਰ ਭੌਰਾ ਹੋ ਜਾਂਦਾ ਹੈ ਅਤੇ ਅੰਤ ਵਿਚ ਇਹ ਸਰਦੀ ਹੀ ਉਸ ਦੀ ਮੌਤ ਦਾ ਕਾਰਨ ਬਣ ਜਾਂਦੀ ਹੈ।

(ੲ) ਅਤਿਅੰਤ ਦੀ ਸਰਦੀ ਵਿਚ ਪਹਿਲਾਂ ਤਾਂ ਕਾਬਾ ਛਿੜਦਾ ਹੈ ਫਿਰ ਖੂਨ ਦੇ ਛੋਟੇ ਛੋਟੇ ਜ਼ਖੀਰੇ (Cell) ਸੁਕੜਨ ਲੱਗ ਪੈਂਦੇ ਹਨ। ਫਿਰ ਇਨਸਾਨ ਕੁਕੜੀ ਵਾਂਗੂ ਇਕੱਠਾ ਹੁੰਦਾ ਜਾਂਦਾ ਤਾਂ ਕਿ ਗਰਮ ਰਹਿ ਸਕੇ। ਫਿਰ ਉਸ ਦੇ ਦਿਮਾਗ ਅਤੇ ਨਰਵਸ ਸਿਸਟਮ ਉੱਤੇ ਅਸਰ ਪੈਣ ਲੱਗ ਪੈਂਦਾ ਹੈ ਅਤੇ ਇਹ ਜਿਸਮ ਦੇ ਅੰਗ ਜ਼ਿੰਦਗੀ ਦਾ ਘੋਲ ਛੱਡ ਬੈਠਦੇ ਹਨ। ਆਖ਼ਿਰ ਨੂੰ ਖੂਨ ਦੇ ਜ਼ਖੀਰੇ ਫੈਲਣੇ ਸ਼ੁਰੂ ਹੋ ਜਾਂਦੇ ਹਨ ਅਤੇ ਅਰਾਮ ਮਹਿਸੂਸ ਕਰਨ ਲੱਗ ਪੈਂਦੇ ਹਨ। ਇਨਸਾਨ ਦਾ ਬਦੇ ਬਦੀ ਸੋਣ ਨੂੰ ਜੀ ਕਰਦਾ ਹੈ ਅਤੇ ਉਹ ਨੀਂਦ ਦੇ ਜ਼ੋਰ ਨਾਲ ਬੇਹੋਸ਼ ਹੋ ਜਾਂਦਾ ਹੈ ਅਤੇ ਫਿਰ ਮੌਤ ਹੋ ਜਾਂਦੀ ਹੈ।

(ਸ) ਜ਼ੀਰੋ ਡਿਗਰੀ ਫਾਰਨਹਾਈਟ ਜਾਂ ਇਸ ਤੋਂ ਘੱਟ ਤਾਪਮਾਨ ਵਿਚ ਬਰਫ ਉੱਤੇ ਚਲਦਿਆਂ ਇਨਸਾਨ ਬਕਾਵਟ ਜਿਹੀ ਮਹਿਸੂਸ ਕਰਦਾ ਹੈ ਤੇ ਉਸ ਦਾ ਬੈਠ ਕੇ ਆਰਾਮ ਕਰਨ ਨੂੰ ਜੀ ਕਰਦਾ ਹੈ। ਜੇ ਕਰ ਕੋਈ ਬੰਦਾ ਆਰਾਮ ਕਰਨ ਬੈਠ ਗਿਆ ਤਾਂ ਫਿਰ ਉਹ ਉਥੇ ਹੀ ਠੰਢ ਨਾਲ ਮਰ ਜਾਂਦਾ ਹੈ। ਇਹ ਹੈਰਾਨੀ ਦੀ ਗੱਲ ਹੈ ਕਿ ਉੱਪਰਲੀਆਂ ਗੱਲਾਂ ਦੇ ਬਾਵਜੂਦ ਤਿੱਬਤੀਆਂ ਅਤੇ ਲਦਾਖੀਆਂ ਉੱਤੇ ਇਨ੍ਹਾਂ ਉੱਪਰਲੀਆਂ ਤਕਲੀਫਾਂ ਅਤੇ ਅਤਿਅੰਤ ਸਰਦੀ ਦਾ ਘੱਟ ਹੀ ਅਸਰ ਹੁੰਦਾ ਹੈ, ਪਰ ਵਿਦੇਸ਼ੀਆਂ ਉੱਤੇ ਬਹੁਤ ਜ਼ਿਆਦਾ ਅਸਰ ਪੈਂਦਾ ਹੈ।

ਅਤਿਅੰਤ ਸਰਦੀ ਦੇ ਸਥਾਨਕ ਅਸਰ : ਅਤਿਅੰਤ ਸਰਦੀ ਦੇ ਸਥਾਨਕ ਅਸਰ ਹਰ ਇਨਸਾਨ ਦੇ ਉੱਤੇ ਦੋ ਕਿਸਮ ਦੇ ਹੁੰਦੇ ਹਨ। ਇਕ ਤਾਂ ਅੰਗਾਂ ਵਿਚ ਸੋਜ ਅਤੇ ਸਖ਼ਤ ਦਰਦ ਦੂਸਰਾ ਅੰਗ ਦਾ ਗਲ ਸੜ ਕੇ ਨਕਾਰਾ ਹੋ ਜਾਣਾ। ਉਹ ਲੋਕ ਜਿਹੜੇ ਇਹੋ ਜਿਹੀ ਅਤਿਅੰਤ ਸਰਦੀ ਵਿਚ ਨਹੀਂ ਰਹਿੰਦੇ ਅਤੇ ਪਹਿਲੀ ਵਾਰੀ ਉਥੇ ਜਾਂਦੇ ਹਨ ਉਨ੍ਹਾਂ ਉੱਤੇ ਇਸ ਕਿਸਮ ਦੀ ਬੀਮਾਰੀ ਦਾ ਬਹੁਤ ਜ਼ਿਆਦਾ ਅਸਰ ਹੁੰਦਾ ਹੈ।

(ਉ) ਸੋਜ ਅਤੇ ਦਰਦਾਂ : ਬਹੁਤ ਸਾਰੇ ਲੋਕਾਂ ਦੇ ਹੱਥਾਂ ਪੈਰਾਂ ਉੱਤੇ ਸਖਤ ਸਰਦੀ ਵਿਚ ਸਖਤ ਸਰਦੀ ਦੇ ਕਾਰਨ ਸੋਜ ਹੋ ਜਾਂਦੀ ਹੈ ਅਤੇ ਫਿਰ ਦਰਦਾਂ ਸ਼ੁਰੂ ਹੋ ਜਾਂਦੀਆਂ ਹਨ ਅਤੇ ਪੈਰਾਂ ਦਾ ਰੰਗ ਵੀ ਨੀਲਾ ਤੇ ਕਾਲਾ ਹੋ ਜਾਂਦਾ ਹੈ। ਇਹ ਬੀਮਾਰੀ ਆਮ ਤੌਰ ਉੱਤੇ ਲੂਣ ਵਾਲੇ ਗਰਮ ਪਾਣੀ ਦੀ ਟਕੋਰ ਕਰਨ ਨਾਲ ਹੀ ਕਾਬੂ ਵਿਚ ਆ ਜਾਂਦੀ ਹੈ ਜਾਂ ਸ਼ਲਗਮ ਦੇ ਉਥਲੇ ਚੋਏ ਪਾਣੀ ਨਾਲ ਟਕੋਰ ਵੀ ਲਾਭਦਾਇਕ ਸਿੱਧ ਹੁੰਦੀ ਹੈ।

(ਅ) ਅੰਗਾਂ ਦਾ ਗਲ ਸੜ ਜਾਣਾ : ਅਤਿਅੰਤ ਸਰਦੀ ਨਾਲ ਇਨਸਾਨਾਂ ਦੇ ਹੱਥ, ਪੈਰ, ਨੱਕ ਆਦਿ ਅੰਗ ਸੜ ਜਾਂਦੇ ਹਨ। ਜੇਕਰ ਇਨਸਾਨ ਦੇ ਨੱਗੇ ਹੱਥ ਅਤਿਅੰਤ ਸਰਦੀ ਵਿਚ ਕਿਸੇ ਧਾਤ ਨੂੰ ਲੱਗ ਜਾਣ, ਉਨ੍ਹਾਂ ਉੱਤੇ ਖੱਲ ਉਥੇ ਹੀ ਉਤਰ ਜਾਂਦੀ ਹੈ ਅਤੇ ਉਹ ਵੀ ਗਲ ਸੜ ਜਾਂਦੇ ਹਨ। ਜਿਸ ਦੇ ਨੱਗੇ ਹਿੱਸੇ ਜਿਹੜੇ ਕਿ ਅਤਿਅੰਤ ਸਰਦੀ ਵਿਚ ਢੱਕੇ ਨਹੀਂ ਜਾ ਸਕਦੇ ਉਨ੍ਹਾਂ ਉੱਤੇ ਅਸਰ ਬਹੁਤ ਜਲਦੀ ਹੀ ਹੋ ਜਾਂਦਾ ਹੈ ਅਤੇ ਉਹ ਅੰਗ ਪਹਿਲਾਂ ਚਿੱਟੇ ਫਿਰ ਨੀਲੀ ਭਾ ਮਾਰਨ ਲੱਗ ਪੈਂਦੇ ਹਨ ਅਤੇ ਅੰਤ ਨੂੰ ਬਿਲਕੁਲ ਖ਼ੂਨ ਦੇ ਦੌਰੇ ਬੰਦ ਹੋ ਜਾਣ ਨਾਲ ਲੱਕੜੀ ਦੀ ਤਰ੍ਹਾਂ ਹੀ ਸਖਤ ਹੋ ਜਾਂਦੇ ਹਨ ਅਤੇ ਉਨ੍ਹਾਂ ਵਿਚ ਜਾਨ ਨਹੀਂ ਰਹਿੰਦੀ। ਜੇਕਰ ਇਸ ਸਥਿਤੀ ਦਾ ਫੋਰੀ ਇਲਾਜ ਨਾ ਕੀਤਾ ਜਾਵੇ, ਤਾਂ ਇਨਸਾਨ ਦੇ ਜਿਸਮ ਦੇ ਇਨ੍ਹਾਂ ਅੰਗਾਂ ਵਿਚ ਖ਼ੂਨ ਦਾ ਦੌਰਾ ਰੁਕਣ ਨਾਲ ਇਨ੍ਹਾਂ ਨੂੰ ਕੱਟਣ ਦੀ ਬਹੁਰਤ ਹੋ ਜਾਂਦੀ ਹੈ।

ਬਰਫ਼ ਨਾਲ ਅੰਨ੍ਹੇ ਹੋ ਜਾਣਾ : ਸੂਰਜ ਦੀਆਂ ਅਲਟਰਾ ਵਾਇਲਟ ਕਿਰਨਾਂ ਜਿਹੜੀਆਂ ਕਿ ਬਰਫ਼ ਨਾਲ ਟਕਰਾ ਕੇ ਉਤਾਰ ਨੂੰ ਉਠਦੀਆਂ ਹਨ ਉਹ ਨੱਗੀਆਂ ਅੱਖਾਂ ਦੀ ਹੱਸ਼ਨੀ ਲਈ ਬੜੀਆਂ ਹੀ ਖ਼ਤਰਨਾਕ ਸਾਬਤ ਹੁੰਦੀਆਂ ਹਨ। ਪਹਿਲਾਂ ਅੱਖਾਂ ਲਾਲ ਹੋ ਜਾਂਦੀਆਂ ਹਨ ਫਿਰ ਸੂਜ ਜਾਂਦੀਆਂ ਹਨ ਅਤੇ ਅੰਤ ਨੂੰ ਇਨਸਾਨ ਅੰਨ੍ਹਾ ਹੋ ਜਾਂਦਾ ਹੈ। ਚੰਗੇਦਾਰ ਐਨਕਾਂ ਪਹਿਨਣ ਨਾਲ ਅੱਖਾਂ ਦਾ ਬਚਾਅ ਹੋ ਜਾਂਦਾ ਹੈ।

ਹਵਾ ਵਿਚ ਆਕਸੀਜਨ ਦੀ ਘਾਟ (Annoxia) : 10,000 ਫੁੱਟ ਤੋਂ ਉੱਤੇ ਆਕਸੀਜਨ ਦੀ ਹਵਾ ਵਿਚ ਘਾਟ ਦੇ ਕਾਰਨ ਸਾਹ ਖਿੱਚ ਦੀ ਬੀਮਾਰੀ (Annoxia) ਦਾ ਅਸਰ ਹੋ ਜਾਂਦਾ ਹੈ। ਇਹ ਬੀਮਾਰੀ ਉਨ੍ਹਾਂ ਇਨਸਾਨਾਂ ਤੇ ਜ਼ਿਆਦਾ ਅਸਰ ਪਾਉਂਦੀ ਹੈ ਜੋ ਕਿ ਪਹਿਲੀ ਵੇਰ ਹੀ ਅਚਾਨਕ ਇਤਨੀ ਉਚਾਈ ਤੇ ਪਹੁੰਚ ਜਾਣ। ਆਕਸੀਜਨ ਦੀ ਘਾਟ ਇਨਸਾਨ ਵਿਚ ਥਕਾਵਟ ਪੈਦਾ ਕਰਦੀ ਹੈ। ਪਹਿਲਾਂ ਪਹਿਲਾਂ ਠੀਂਦ ਨਹੀਂ ਆਉਂਦੀ। ਫਿਰ ਇਨਸਾਨ ਭਰਾਉਣੇ ਅਤੇ ਭਿਆਨਕ ਸੁਫਣੇ ਦੇਖਣ ਲੱਗ ਪੈਂਦਾ ਹੈ ਅਤੇ ਕਈ ਹਾਲਤਾਂ ਵਿਚ ਤਾਂ ਮੌਤ ਵੀ ਹੋ ਜਾਂਦੀ ਹੈ। ਹਰ ਇਕ ਦੀ ਸੋਚ ਸ਼ਕਤੀ ਉੱਤੇ ਤਾਂ ਹਰ ਹਾਲਤ ਵਿਚ ਅਸਰ ਹੋ ਜਾਂਦਾ ਹੈ। 10,000 ਫੁੱਟ ਤੋਂ ਉੱਚੇ ਉੱਡਣ ਲਈ ਹਰ ਹਵਾਈ ਜਹਾਜ਼ ਦੇ ਪਾਇਲਟਾਂ ਨੂੰ ਤਾਂ ਆਕਸੀਜਨ ਹੁਕਮ ਨਾਲ ਲੈਣੀ ਪੈਂਦੀ ਹੈ। ਸਾਹ ਖਿੱਚ ਦੀ ਬੀਮਾਰੀ ਦਾ ਅਸਰ ਨਵੇਂ ਆਦਮੀ ਅਤੇ ਜਾਨਵਰ ਉੱਤੇ ਤਾਂ ਬਹੁਤ ਹੀ ਜਲਦੀ ਹੋ ਜਾਂਦਾ ਹੈ। ਸਥਾਨਕ ਲੋਕ ਉੱਤੇ ਇਸ ਬੀਮਾਰੀ ਦਾ ਕੋਈ ਅਸਰ ਨਹੀਂ ਹੁੰਦਾ। ਬਾਹਰੋਂ ਆਉਣ ਵਾਲੇ ਲੋਕਾਂ ਨੂੰ ਕੋਈ ਐਸੀ ਜਗ੍ਹਾ ਵਿਚ ਲਿਜਾ ਕੇ ਰਖਣ ਦੀ ਟਰੇਨਿੰਗ ਦੇਣੀ ਜ਼ਰੂਰੀ ਹੈ ਤਾਂ ਕਿ ਉਨ੍ਹਾਂ ਦੇ ਜਿਸਮ, ਦਿਲ ਅਤੇ ਦਿਮਾਗ਼ ਇਨ੍ਹਾਂ ਹਾਲਤਾਂ ਦਾ

ਸੁਕਾਬਲਾ ਕਰਨ ਯੋਗ ਹੋ ਜਾਣ ।

ਸੂਰਜ ਦੀ ਧੁੱਪ : ਬਰਫ਼ ਨਾਲ ਟਕਰਾ ਕੇ ਸੂਰਜ ਦੀਆਂ ਅਲਟਰਾ ਵਾਈਲਟ ਕਿਰਨਾਂ ਬਹੁਤ ਸਖ਼ਤ ਗਰਮੀ ਪੈਂਦਾ ਕਰਦੀਆਂ ਹਨ । ਇਹ ਕਿਰਨਾਂ ਅੱਖਾਂ ਤੇ ਬੁਰਾ ਅਸਰ ਕਰਨ ਤੋਂ ਇਲਾਵਾ ਜਿਸਮ ਦੀ ਖੱਲ ਨੂੰ ਭੀ ਸਾੜ ਕੇ ਰਖ ਦਿੰਦੀਆਂ ਹਨ । ਅਤਿਅੰਤ ਸਰਦੀ ਦੇ ਮੌਸਮ ਵਿਚ ਭੀ ਬਰਫ਼ ਉੱਤੇ ਧੁੱਪ ਨਾਲ ਤਾਪਮਾਨ ਪੰਜਾਬ ਦੇ ਮੈਦਾਨਾਂ ਦੀ ਗਰਮੀ ਨਾਲੋਂ ਭੀ ਟੱਪ ਜਾਂਦਾ ਹੈ ।

ਆਵਾਜਾਈ ਦੇ ਸਾਧਨ : ਸੰਨ 1947 ਤੋਂ ਪਹਿਲਾਂ ਹਿਮਾਲੀਆ ਦੇ ਉੱਤਰੀ ਖਿੱਤਿਆਂ ਵਿਚ ਕੋਈ ਸੜਕ ਨਹੀਂ ਸੀ ਅਤੇ ਨਾ ਹੀ ਉਥੇ ਕੋਈ ਮੋਟਰ ਗੱਡੀ ਚਲਦੀ ਸੀ । ਨਾ ਇਥੇ ਕੋਈ ਹਵਾਈ ਅੱਡੇ ਹੀ ਸਨ ਜਿਥੇ ਕਿ ਹਵਾਈ ਜਹਾਜ਼ ਉਤਰ ਸਕਦੇ ਸਨ । ਹੁਣ ਤਾਂ ਇਸ ਇਲਾਕੇ ਵਿਚ ਸੜਕਾਂ ਦਾ ਜਾਲ ਹੀ ਵਿਛ ਗਿਆ ਹੈ ਅਤੇ ਕਈ ਜਗ੍ਹਾ ਹਵਾਈ ਅੱਡੇ ਬਣ ਗਏ ਹਨ । ਸਵਾਰੀਆਂ ਲਈ ਬਸਾਂ ਭੀ ਚਲਦੀਆਂ ਹਨ ਅਤੇ ਹਵਾਈ ਜਹਾਜ਼ ਭੀ ਮਿਲ ਜਾਂਦੇ ਹਨ ।

(ਉ) ਪਾਕਿਸਤਾਨ ਨੂੰ ਐਬਟਾਬਾਦ, ਚਿਲਾਸ, ਗਿਲਗਿਤ ਦੇ ਰਾਹੀਂ ਨਵੀਂ ਚੀਨੀ ਸੜਕ ਸਿੰਨਕਿਆਂਗ ਨਾਲ ਮਿਲਾਂਦੀ ਹੈ ।

(ਅ) ਪੱਛਮੀ ਪਾਕਿਸਤਾਨ ਨੂੰ ਪਿਸ਼ਾਵਰ ਅਤੇ ਚਕਦਰਾ ਦੇ ਰਾਹੀਂ ਚਿਤਰਾਲ ਨਾਲ ਨਵੀਂ ਪੱਕੀ ਸੜਕ ਮਿਲਾਂਦੀ ਹੈ । ਇਹ ਐਬਟਾਬਾਦ ਸੁਕਾਰਦੂ ਨਾਲ ਚਿਲਾਸ ਅਤੇ ਬੁੰਜੀ ਤੇ ਅਸਟੋਰ ਦੇ ਰਾਹੀਂ ਪੱਕੀ ਸੜਕ ਨਾਲ ਮਿਲਾ ਦਿੱਤਾ ਗਿਆ ਹੈ ।

(ੲ) ਭਾਰਤ ਸ੍ਰੀ ਨਗਰ, ਕਾਰਗਿਲ ਤੋਂ ਲੰਹ ਨਾਲ ਮਿਲਾ ਦਿੱਤਾ ਗਿਆ ਹੈ । ਹੁਣ ਤਾਂ ਸੜਕਾਂ ਦਾ ਜਾਲ ਲੰਹ ਨੂੰ ਚਸੂਲ ਅਤੇ ਪੱਛਮੀ ਤਿੱਬਤ ਦੀ ਹੱਦ ਤਕ ਲੈ ਜਾਂਦਾ ਹੈ । ਪੱਛਮੀ ਤਿੱਬਤ ਅਤੇ ਸਿੰਕਿਆਂਗ ਤਾਂ ਅੱਗੋਂ ਹੀ ਸੜਕਾਂ ਦੇ ਜਾਲ ਨਾਲ ਭਰਿਆ ਹੋਇਆ ਹੈ ।

(ਸ) ਇਕ ਨਵੀਂ ਸੜਕ ਭਾਰਤ ਨੂੰ ਰੋਹਤਾਂਗ ਅਤੇ ਬਾਰਾ ਲਾਚਾ ਲਾ ਦੇ ਰਾਹੀਂ ਲੰਹ ਨਾਲ ਮਿਲਾਂਦੀ ਹੈ । ਹੁਣ ਤਾਂ ਕਈ ਹਵਾਈ ਅੱਡੇ ਬਣ ਚੁੱਕੇ ਹਨ । ਪਾਕਿਸਤਾਨ ਪਾਸ ਗਿਲਗਿਤ ਚਿਲਾਸ, ਸੁਕਾਰਦੂ ਅਤੇ ਚਿਤਰਾਲ ਆਦਿ ਦੇ ਹਵਾਈ ਅੱਡੇ ਹਨ । ਭਾਰਤ ਪਾਸ ਲੰਹ, ਕਾਰਗਿਲ, ਚਸੂਲ ਅਤੇ ਫੂਕਰੇ ਦੇ ਅੱਡੇ ਹਨ । ਕਰਤਾ ਨੇ ਤਾਂ ਦੌਲਤ ਬੇਗ (Daulat Beg) ਘੋਲਡੀ ਉੱਤੇ ਭੀ ਸੰਨ 1962 ਵਿਚ ਚੀਨੀ ਹਮਲੇ ਤੋਂ ਪਹਿਲੇ ਇਕ ਨਵਾਂ ਅੱਡਾ 17,000 ਫੁੱਟ ਦੀ ਉਚਾਈ ਉੱਤੇ ਸੈਨਿਕਾਂ ਦੇ ਰਾਜ ਪ੍ਰਬੰਧ ਦੀ ਸਹੂਲਤ ਵਾਸਤੇ ਬਣਵਾ ਦਿੱਤਾ ਸੀ । ਚੀਨੀਆਂ ਨੇ ਇਸਕਾਈ ਚਿਨ ਦੇ ਮੈਦਾਨਾਂ ਵਿਚ ਹੁਣ ਕਈ ਨਵੇਂ ਹਵਾਈ ਅੱਡੇ ਬਣਾਏ ਹੋਏ ਹਨ । ਇਸ ਅੱਡੇ ਉੱਤੇ ਜਿਤਨੀ ਦੇਰ ਹਵਾਈ ਜਹਾਜ਼ ਠਹਿਰੇ ਉਹ ਚਲਦਾ ਹੀ ਰਖਣਾ ਪੈਂਦਾ ਹੈ, ਜੇ ਕਰ ਇਕ ਵਾਰ ਠੰਢਾ ਹੋ ਜਾਵੇ ਤਾਂ ਉਸ ਨੂੰ ਦੁਬਾਰਾ ਚਲਾਣਾ ਅਸੰਭਵ ਹੋ ਜਾਂਦਾ ਹੈ ।

ਪਰ ਹੁਣ ਤੋਂ 150 ਸਾਲ ਪਹਿਲਾਂ ਇਸ ਮੁਲਕ ਦੇ ਆਵਾਜਾਈ ਦੇ ਸਾਧਨਾਂ ਲਈ ਕੇਵਲ ਯਾਕ, ਜੱਹਮ, ਯਾਰਕੰਦੀ ਉੱਟ, ਘੋੜੇ, ਟੈਂਟੂ, ਖੱਚਰ, ਭੇਡਾਂ ਅਤੇ ਕੁਲੀ ਹੀ ਵਰਤੋਂ ਜਾਂਦੇ ਸਨ । ਇਨ੍ਹਾਂ ਸਾਧਨਾਂ ਉੱਤੇ ਹੀ ਸਰਨੈਲ ਜੋਭਾਵਰ ਸਿੰਘ ਦੀ ਫੌਜ ਦਾ ਸ਼ਾਜ ਪ੍ਰਬੰਧ

ਨਿਰਭਰ ਸੀ।

ਲਦਾਖੀਆਂ ਦੇ ਚਿੱਤਰ : ਉੱਤਰੀ ਹਿਮਾਲੀਆ ਦੇ ਖਿੱਤਿਆਂ ਵਿਚ ਖਾਸ ਕਰਕੇ ਲਦਾਖ ਅਤੇ ਤਿੱਬਤ ਵਿਚ ਮੰਗੋਲ ਨਸਲ ਦੇ ਲੋਕ ਵਸਦੇ ਹਨ। ਸਾਰਿਆਂ ਦੀ ਸਭਿਅਤਾ, ਜ਼ਬਾਨ, ਮਜ਼ਹਬ, ਖੁਰਾਕ ਅਤੇ ਪੁਸ਼ਾਕ ਸਭ ਇਕੋ ਜਿਹੀ ਹੈ। ਬਾਲਤਿਸਤਾਨ ਦੇ ਲੋਕਾਂ ਦਾ ਇਨ੍ਹਾਂ ਨਾਲੋਂ ਥੋੜ੍ਹਾ ਜਿਹਾ ਫਰਕ ਹੈ। ਪਰ ਚਿਤਰਾਲ, ਹੁੰਨਜਾ ਨਗਰ, ਗਿਲਗਿਤ ਚਿਲਾਸ ਅਤੇ ਪੁਨਯਾਲ ਵਿਚ ਰਹਿਣ ਵਾਲੇ ਲੋਕ ਦਾਰਦ ਨਸਲ ਵਿਚੋਂ ਹਨ।

ਲਦਾਖੀਆਂ ਦਾ ਕੱਦ ਚੀਨੀਆਂ ਅਤੇ ਭਾਰਤੀਆਂ ਨਾਲੋਂ ਛੋਟਾ ਹੁੰਦਾ ਹੈ। ਇਨ੍ਹਾਂ ਲੋਕਾਂ ਦੇ ਨਕਸ਼ ਅਤੇ ਨੈਣ ਮੰਗੋਲਾਂ ਵਰਗੇ ਹੁੰਦੇ ਹਨ। ਤਿਰਛੀਆਂ ਅੱਖਾਂ, ਅਤੇ ਗੱਲਾਂ ਦੀ ਉਭਰੀ ਹੋਈ ਹੱਡੀ, ਲਦਾਖੀਆਂ ਦੀ ਛਾਤੀ ਵੱਡੀ ਅਤੇ ਫੇਫੜੇ ਭੀ ਮਜ਼ਬੂਤ ਅਤੇ ਵੱਡੇ ਹੁੰਦੇ ਹਨ।

ਇਹ ਲੋਕ ਸਾਦਾ ਅਤੇ ਉੱਤਰ ਉੱਤਰ ਗੰਦੇ ਤੇ ਮੈਲੇ ਕੂਚੇਲੇ ਲੱਗਦੇ ਹਨ ਪਰ ਇਨ੍ਹਾਂ ਦੇ ਵਿਚ ਪੜ੍ਹਿਆਂ ਲਿਖਿਆਂ ਦੀ ਗਿਣਤੀ ਬਹੁਤ ਜ਼ਿਆਦਾ ਹੈ। ਇਹ ਲੋਕ ਦੁਖ ਸੁਖ ਦੀ ਪ੍ਰਵਾਹ ਨਹੀਂ ਕਰਦੇ। ਹਰ ਦਮ ਖੁਸ਼ ਰਹਿੰਦੇ ਹਨ, ਅਤੇ ਮਹਿਮਾਨ ਦੀ ਬੜੀ ਸੇਵਾ ਕਰਦੇ ਹਨ। ਹਰ ਵੇਲੇ ਆਪਣੇ ਆਪ ਨੂੰ ਖੁਸ਼ ਰੱਖਣ ਲਈ ਨਾਚ ਗਾਣਾ, ਸ਼ਰਾਬ ਪੀ ਕੇ ਮਸਤ ਹੋਣ ਦੇ ਮੌਕੇ ਲਭਦੇ ਹੀ ਰਹਿੰਦੇ ਹਨ। ਪਹਿਲੇ ਜ਼ਮਾਨੇ ਵਿਚ ਲਦਾਖੀਆਂ ਦੀ ਬਾਬਤ ਇਹ ਕਹਾਣੀ ਮਸ਼ਹੂਰ ਸੀ ਕਿ ਉਨ੍ਹਾਂ ਨੂੰ ਜ਼ਿੰਦਗੀ ਵਿਚ ਸਿਰਫ ਤਿੰਨ ਵਾਰੀ ਹੀ ਨੁਹਾਲਿਆ ਜਾਂਦਾ ਹੈ, ਜਮਣ ਉੱਤੇ, ਸ਼ਾਦੀ ਉੱਤੇ, ਅਤੇ ਜਾਂ ਮੌਤ ਉੱਤੇ। ਪਰ ਹੁਣ ਤਾਂ ਇਹ ਲੋਕ ਬੜੇ ਸਾਫ਼ ਸੁਥਰੇ ਰਹਿੰਦੇ ਹਨ ਅਤੇ ਇਸ਼ਨਾਨ ਭੀ ਆਮ ਕਰਦੇ ਹਨ। ਲਦਾਖ ਵਿਚ ਲੜਕੇ ਲੜਕੀਆਂ ਦੇ ਆਮ ਸਕੂਲ ਖੁਲ੍ਹਣ ਨਾਲ ਇਨ੍ਹਾਂ ਲੋਕਾਂ ਵਿਚ ਭੀ ਭਾਰਤੀ ਮਰਦਾਂ ਅਤੇ ਜਨਾਨੀਆਂ ਵਾਲੇ ਪਹਿਨਣ ਖਾਣ ਦੇ ਫੈਸ਼ਨ ਆ ਗਏ ਹਨ। ਲੋਕ ਦੀ ਬਾਜ਼ਾਰ ਵਿਚ ਲੜਕੀਆਂ ਦਾ ਸਲਵਾਰ ਕਮੀਜ਼ ਦੁਪੱਟਾ, ਮਰਦਾਂ ਵਿਚ ਕੋਟ ਪਤਲੂਣ ਦਾ ਰਵਾਜ ਬਹੁਤ ਪੈ ਗਿਆ ਹੈ।

ਲਦਾਖੀ, ਸਾਦਾ, ਸਥਰ ਵਾਲਾ, ਪਰਮਾਤਮਾ ਤੇ ਭਰੋਸਾ ਰੱਖਣ ਵਾਲਾ, ਹਰ ਤਕਲੀਫ਼ ਦਾ ਖੁਸ਼ੀ ਖੁਸ਼ੀ ਨਾਲ ਸਾਹਮਣਾ ਕਰਨ ਵਾਲਾ, ਬਹਾਦਰ, ਸਖ਼ਤੀ ਝਲਣ ਵਾਲਾ ਅਤੇ ਦਲੇਰ ਇਨਸਾਨ ਹੈ। ਉਹ ਬੜਾ ਬਹਾਦਰ ਲੜਾਕਾ ਸਿੱਖਾਹੀ ਹੈ। ਉਹ ਆਜ਼ਾਦੀ ਦਾ ਚਾਹਵਾਨ ਹੈ ਅਤੇ ਭਾਰਤ ਦੀ ਆਜ਼ਾਦੀ ਲਈ ਦੁਸ਼ਮਣ ਦਾ ਲਦਾਖ ਉੱਤੇ ਹਮਲੇ ਦਾ ਮੁਕਾਬਲਾ ਕਰਨ ਲਈ ਮਰ ਮਿਟਣ ਲਈ ਤਿਆਰ ਹੈ। ਸੰਨ 1947 ਦੇ ਪਾਕਿਸਤਾਨੀ ਹਮਲੇ ਸਮੇਂ ਲਦਾਖੀ ਫ਼ੌਜੀਆਂ ਨੇ ਭਾਰਤੀ ਫ਼ੌਜ ਦੀ ਮੱਦਦ ਨਾਲ ਪਾਕਿਸਤਾਨ ਨੂੰ ਬਹੁਤ ਕੁਝੀ ਤਰ੍ਹਾਂ ਲਦਾਖ ਵਿਚੋਂ ਮਾਰ ਕੇ ਭਜਾਇਆ ਸੀ।

ਇਹ ਲੋਕ ਬੁੱਧ ਮਜ਼ਹਬ ਦੇ ਪੈਰੋਕਾਰ ਹਨ। ਸੰਨ ਵਿਚੋਂ 40 ਇਨਸਾਨ ਇਥੇ ਲਾਮੇ ਬਣ ਜਾਂਦੇ ਹਨ। ਕਈ ਔਰਤਾਂ ਭੀ ਲਾਮਾ ਬਣ ਜਾਂਦੀਆਂ ਹਨ। ਇਹ ਤਿੱਬਤ ਦੇ ਦਲਾਈ-ਲਾਮਾ ਨੂੰ ਆਪਣਾ ਰੱਬ ਮੰਨਦੇ ਹਨ।

ਪੱਛਮੀ ਤਿੱਬਤ ਦੇ ਵਸਨੀਕ : ਤਿੱਬਤੀਆਂ ਦਾ ਮੁੱਢ ਲੱਭਣਾ ਮੁਸ਼ਕਲ ਹੈ, ਪਰ ਇਹ

ਨਸਲ ਮੰਗੋਲ, ਬਰਮੀ ਅਤੇ ਤਿੱਬਤੀ ਨਸਲਾਂ ਦੇ ਮੇਲ ਜੋਲ ਦੀ ਖਿਚਤੀ ਤੋਂ ਨਿਕਲੀ ਹੈ। ਤਿੱਬਤੀਆਂ ਦੀ ਜ਼ਬਾਨ ਵਾਂਗ ਲਦਾਖੀਆਂ ਦੀ ਜ਼ਬਾਨ ਤਿੱਬਤੀ ਹੈ ਅਤੇ ਇਹ ਲੋਕ ਇਸ ਨੂੰ ਪਾਲੀ ਲਿੱਪੀ ਵਿਚ ਲਿਖਦੇ ਹਨ।

ਇਨ੍ਹਾਂ ਦੀਆਂ ਅੱਖਾਂ ਤਿਰਛੀਆਂ ਹੁੰਦੀਆਂ ਹਨ, ਇਨ੍ਹਾਂ ਦੀ ਗਲ ਦੀ ਹੱਡੀ ਉੱਚੀ, ਛਾਤੀ ਚੌੜੀ, ਕਾਲੀ ਮੁੰਡੇ ਥਾਲ, ਤਾਂਬੇ ਰੰਗ ਦੀ ਖਲੜੀ ਹੁੰਦੀ ਹੈ। ਇਹ ਲੋਕ ਬੜੇ ਮਜ਼ਬੂਤ ਪਰ ਛੋਟੇ ਕੱਦ ਦੇ ਹੁੰਦੇ ਹਨ। ਇਹ ਲੋਕ ਆਪਣੇ ਹੀ ਕਿਸਮ ਦੀ ਨਿਰਾਲੀ ਪੇਸ਼ਾਕ ਪਾਉਂਦੇ ਹਨ। ਇਨ੍ਹਾਂ ਦੀ ਬੋਲੀ, ਇਨ੍ਹਾਂ ਦੀ ਰਿਹਾਇਸ਼ ਦੇ ਪ੍ਰਬੰਧ, ਜ਼ਿੰਦਗੀ ਦੇ ਹਰ ਮੰਤ ਅਤੇ ਦੁਖ ਤਕਲੀਫ਼ ਵਿਚ ਖ਼ੁਸ਼ ਰਹਿਣ ਦੀ ਆਦਤ ਨੂੰ ਤਕ ਕੇ ਹਰ ਇਕ ਦਾ ਦਿਲ ਮੋਹਿਆ ਜਾਂਦਾ ਹੈ।

ਤਿੱਬਤੀ ਇਕ ਜਵਾ ਕਸ਼ਾਂ ਦੀ ਕੌਮ ਹੈ। ਇਨ੍ਹਾਂ ਦੀ ਕੌਮ ਦੇ ਦਿਲ ਦਿਮਾਗ ਨੂੰ ਇਨ੍ਹਾਂ ਦੇ ਮਜ਼ਬੂਤੀ ਆਗੂਆਂ ਅਤੇ ਸਰਕਾਰੀ ਕਰਮਚਾਰੀਆਂ ਨੇ ਕਈ ਸਦੀਆਂ ਤੋਂ ਕੁਚਲ ਕੇ ਰਖਿਆ ਸੀ। ਇਨ੍ਹਾਂ ਨੂੰ ਲਾਮਾ ਲੋਕ ਵਗਾਰੀਆਂ ਦੀ ਤਰ੍ਹਾਂ ਵਰਤਦੇ ਸਨ ਅਤੇ ਇਨ੍ਹਾਂ ਨੂੰ ਭੂਤਾਂ ਅਤੇ ਭਵਿੱਖਤ ਦੇ ਡਰ ਅਤੇ ਵਹਿਮਾਂ ਵਿਚ ਰਖ ਕੇ ਮੂਰਖ ਬਣਾਈ ਰਖਦੇ ਸਨ। ਪਰ ਤਿੱਬਤੀ ਇਸ ਦੇ ਬਾਵਜੂਦ ਭੀ ਖ਼ੁਸ਼ ਹੀ ਰਹਿੰਦੇ ਹਨ। ਭਾਵੇਂ ਕਿ ਤਿੱਬਤ ਦੀ ਆਬ ਹਵਾ ਬਹੁਤ ਸਖਤ ਅਤੇ ਠੰਢੀ ਹੈ ਪਰ ਸਖਤ ਤੋਂ ਸਖ਼ਤ ਸਰਦੀ ਦੇ ਮੌਸਮ ਵਿਚ ਵੀ ਇਨ੍ਹਾਂ ਨੂੰ ਠੰਢੇ ਪੈਰੀਂ ਬਰਫ਼ ਤੇ ਖੇਲਦੇ ਵੇਖਿਆ ਜਾਂਦਾ ਹੈ। ਇਹੋ ਹੀ ਕਾਰਣ ਹੈ ਕਿ ਜੇ ਤਿੱਬਤ ਵਿਚ ਬਚਪਨ ਦੀਆਂ ਮੁਸ਼ਕਿਲਾਂ ਨੂੰ ਕਟ ਕੇ ਬਚ ਨਿਕਲਦਾ ਹੈ ਅਤੇ ਜੁਆਨ ਹੋ ਜਾਂਦਾ ਹੈ ਬਸ ਉਹ ਕਸਵਟੀ ਉੱਤੇ ਪਰਖ ਕੇ ਆਪਣੀ ਮਜ਼ਬੂਤੀ ਦੇ ਤਾਨ ਹੀ ਨਿਕਲਦਾ ਹੈ। ਇਹੋ ਹੀ ਵਜਾਹ ਹੈ ਕਿ ਇਹ ਲੋਕ ਸਰਦੀ ਝਲਣ ਦੇ ਆਦੀ ਹੋ ਜਾਂਦੇ ਹਨ। ਜਦ ਬਾਹਰ ਦੇ ਵਿਦੇਸ਼ੀ ਲੋਕ ਸਰਦੀ ਤੋਂ ਡਰਦੇ ਅੰਦਰੀਂ ਵੜ ਕੇ ਅੰਗੀਠੀਆਂ ਦਾ ਆਸਰਾ ਲੈਂਦੇ ਹਨ, ਤਦ ਇਹ ਲੋਕ ਬਗ਼ੈਰ ਡਰ ਤੇ ਫਿਕਰ ਦੇ ਬਾਹਰ ਘੁੰਮਦੇ ਹਨ।

ਲਾਮਾ ਅਤੇ ਕਰਮਚਾਰੀਆਂ ਤੋਂ ਬਗ਼ੈਰ ਇਥੇ ਤਿੱਬਤੀ ਬੜੀ ਹੀ ਘੱਟ ਗਿਣਤੀ ਵਿਚ ਪੜ੍ਹੇ ਲਿਖੇ ਹੁੰਦੇ ਹਨ। ਇਨ੍ਹਾਂ ਲੋਕਾਂ ਦੀ ਜ਼ਿੰਦਗੀ ਮਜ਼ਬੂਤੀ ਰਵਾਇਤਾਂ ਅਤੇ ਇਨ੍ਹਾਂ ਦਾ ਰਹਿਣ ਸਹਿਣ ਬੜਾ ਹੀ ਅਚੰਭਾ ਅਤੇ ਹੈਰਾਨ ਰਖਣ ਵਾਲਾ ਹੈ।

ਹੁਣ ਤਿੱਬਤੀ ਲੋਕ ਚੀਨੀਆਂ ਦੀ ਗੁਲਾਮੀ ਖੱਲੇ ਹਨ। ਚੀਨੀ ਇਨ੍ਹਾਂ ਦੇ ਧਰਮ, ਕਲਚਰ ਅਤੇ ਜ਼ਿੰਦਗੀ ਨੂੰ ਲਗਾਤਾਰ ਤਬਾਹ ਕਰ ਰਹੇ ਹਨ। ਤਿੱਬਤੀ ਇਨ੍ਹਾਂ ਦੀਆਂ ਜੁਆਨ ਲੜਕੀਆਂ ਅਤੇ ਤੀਵੀਆਂ ਨੂੰ ਚੀਨ ਨੂੰ ਲਿਜਾ ਰਹੇ ਹਨ। ਉਨ੍ਹਾਂ ਦੀ ਬਾਂ ਚੀਨ ਦੀਆਂ ਕਮਿਊਨਿਸਟ ਔਰਤਾਂ ਨੂੰ ਤਿੱਬਤ ਵਿਚ ਵਸਾਇਆ ਜਾ ਰਿਹਾ ਹੈ ਅਤੇ ਇਨ੍ਹਾਂ ਦੀ ਤਿੱਬਤੀਆਂ ਨਾਲ ਸ਼ਾਦੀ ਕੀਤੀ ਜਾਂਦੀ ਹੈ।


ਤਿੱਬਤੀ ਨੌਜੁਆਨਾਂ ਨੂੰ ਚੀਨ ਵਿਚ ਲਿਜਾ ਕੇ ਕਮਿਊਨਿਸਟ ਯੂਥ ਲੀਗ ਵਿਚ ਕਮਿਊਨਿਜ਼ਮ ਦੀ ਸਿਖਲਾਈ ਦਿੱਤੀ ਜਾਂਦੀ ਹੈ ਅਤੇ ਫਿਰ ਉਨ੍ਹਾਂ ਨੂੰ ਤਿੱਬਤ ਵਿਚ ਵਸਾਇਆ ਜਾ ਰਿਹਾ ਹੈ। ਪਰ ਤਿੱਬਤੀ ਆਜ਼ਾਦੀ ਦੇ ਪਵਾਨੇ ਹਨ। ਹੁਣ ਵੀ ਅਜ਼ਾਦੀ ਦੀ ਲੜਾਈ ਜਾਰੀ ਰਖ ਰਹੇ ਹਨ।




ਜਰਨੈਲ ਜੋਗਵਰ ਸਿੰਘ


ਬੈਤਖੇਲ
ਦੀ
ਲੜਾਈ

ਮਰੇਲਾ ੧ = ੪ ਮੀਲ



ਲੰਕਾਸਰ ਦੀ ਲੜਾਈ






ਸੁਰੂ ਤੋਂ ਕਾਰਗਿਲ ਨੂੰ ਚੜ੍ਹਾਈ

ਖਰਪੋਖਰ ਤੇ ਕਰਤਾਰਸੇ ਦੀ ਲੜਾਈ

ਸਕੇਲ 1" = 8 ਮੀਲ





ਸਾਹਮਣਾ ਪ੍ਰਵੇਸ਼	I
ਖੋਬਿਓ ਘੇਰਾ	II
ਤੋਪਖਾਨਾ ਦਲ ਤੇ ਗਸਤੀ ਦਸਤੇ	III
ਆਖਰੀ ਹੱਲਾ	IV
ਸਫਾਇਆ	V

ਛਾਵੇਤਾਂਗ ਪਾਸਕੁਮ ਤੇ ਸੋਭ ਦੀ ਲੜਾਈ

ਅੰਦਾਜ਼ਨ ਸਕੇਲ $i=16$ ਮੀਲ


ਉਪਰ





ਜਰਨੈਲ ਬੋਰਾਵਰ ਸਿੰਘ ਦੀ ਕਿਸਤਵਾਲ ਤੋਂ ਬੰਤ ਖੇਲ ਨੂੰ ਚੜ੍ਹਾਈ (1832)

ਜਰਨੈਲ ਚੋਰਾਵਰ ਸਿੰਘ
ਭੋਭਾ ਤੋਂ ਕਾਰਗਿਲ-ਮਾਰਗ ਅਗਸਤ
1833




ਲਦਾਖ ਦਾ ਦੂਸਰਾ ਅੰਦੋਲਨ 1834-35


ਜਸਕਾਰ ਤੋਂ ਲੇਹ ਨੂੰ ਵਧਣਾ

ਉੱਤਰ

ਸਕੇਲ 1" = 16 ਮੀਲ



ਤੀਸਰੀ ਲਦਾਖੀ ਮੁਹਿੰਮ 1839-40




ਸਕੇਲ 1" = 16 ਮੀਲ


ਬਾਲਤਿਸਤਾਨ ਦੀ ਮੁਹਿੰਮ-ਲੋਹ ਤੋਂ ਸਕਾਰਤੁ ਨੂੰ ਚੜਾਈ 1840-1841



ਦਰਿਆ ਸਿੰਧ ਪਾਰ ਕਰਨਾ ਤੇ ਮਰੋਲ ਦੀ ਲੜਾਈ



ਪਛਮੀ ਤਿੱਬਤ ਤੇ ਚੜ੍ਹਾਈ 1841



ਉੱਤਰ



ਜਿੱਤ ਤੋਂ ਵਿਨਾਸ ਤੱਕ ਪੱਛਮੀ ਤਿੱਬਤ

ਸਕੇਲ 1' = 16 ਮੀਲ


• ਤੋਲਿੰਗ ਮੱਠ





ਜਰਨੈਲ ਸ਼ੇਰਾਵਰ ਸਿੰਘ ਦਾ ਚੈਰਟਨ (ਮਝੀ), ਤਕਲਾਕੋਟ ਵਿਚ—ਪੱਛਮੀ ਤਿੱਬਤ


ਦੀਵਾਨ ਹਰੀ ਚੰਦ ਦਾ ਮੁੜ ਲਦਾਖ ਜਿਰਣਾ 1842



ਸਕੇਲ 1: - 16 ਮੀਲ

ਕਾਰਗਿਲ ਦੀ ਲੜਾਈ ਜਰਨੈਲ ਹਰੀ ਚੰਦ ਦੀ ਵੱਜ 1842

ਸਕੇਲ 1" = 2 ਮੀਲ




ਹਮਲੇ ਦੇ ਪਛਾਉ


- I ਪਛਾਉ-ਚੂਨਾ ਕੁੰਡ ਤੋਂ ਪਹਾੜੀ ਦਾ ਸਿਖਰ
- II ਪਛਾਉ-ਪਹਾੜੀ ਸਿਖਰ ਤੋਂ ਚੋਟੀ 14114
- III ਪਛਾਉ-ਕਾਰਗਿਲ ਦੇ ਆਪਸੀ ਹਮਲਾ

ਤਿੱਬਤੀ ਫੌਜਾਂ ਦਾ ਵਿਨਾਸ਼ ਟਾਂਗਸਟੇ ਦੀ ਲੜਾਈ

ੳੳੳ



ਲਦਾਖ ਅਤੇ ਬਾਲਿਸਤਾਨ ਨੂੰ ਮੁੜ ਜਿੱਤਣਾ 1942



ਦੀਵਾਨ ਲੱਖਪਤ ਰਾਏ ਬਾਲਿਸਤਾਨ ਮੁੜ ਜਿੱਤਣ ਦੀ ਮੁਹਿਮ 1842

